
ΤΟΥ  ΕΝ  ΑΓΙΟΙΣ  ΠΑΤΡΟΣ  ΗΜΩΝ  ΙΩΑΝΝΟΥ  ΑΡΧΙΕΠΙΣΚΟΠΟΥ 
ΚΩΝΣΤΑΝΤΙΝΟΥΠΟΛΕΩΣ  ΤΟΥ  ΧΡΥΣΟΣΤΟΜΟΥ  ΤΑ  ΣΩΖΟΜΕΝΑ  ΠΑΝΤΑ 
ΕΙΣ  ΤΟΥΣ  ΑΝΔΡΙΑΝΤΑΣ  ΟΜΙΛΙΑΙ  ΚΑ'  ΕΝ  ΑΝΤΙΟΧΕΙΑ  ΛΕΧΘΕΙΣΑΙ. 

49.15Όμιλία  λεχθεΐσα  εν  Αντιόχεια,  πρεσβυτέρου  αύτοϋ  ύπάρχοντος,  έν 
τη  παλαια  εκκλησία,  εις  τό  ρητόν  τοϋ  Αποστόλου,  Οϊνω  όλίγω  χρώ  διά 
τον  στόμαχόν  σου  και  τάς  πυκνός  σου  άσθενείας. 

α.  Ήκούσατε  τής  άποστολικής  φωνής,  τής  σάλπιγγος  τής  έκ  των  ουρανών, 
τής  λύρας  τής  πνευματικής;  Και  49.16  γάρ  ώς  σάλπιγξ  φοβερόν  ηχούσα  καί 
πολεμικόν,  καταπλήττει  τε  τούς  έχθρούς,  και  διανίστησι  των  οικείων  τα  πεπτω  49.17 
κότα  φρονήματα,  και  πολλοϋ  θάρσους  έμπλήσασα  ακαταγώνιστους  ποιεί  τώ 
διαβόλω  τούς  προσέχοντας·  και  ώς  λύρα  πάλιν  μετά  πολλής  τής  ψυχαγωγίας 
τέρπουσα,  κοιμίζει  τών  άτοπων  λογισμών  τα  πάθη,  καί  πολλήν  ήμϊν  μεθ'  ηδονής 
ένίησι  την  ώφέλειαν.  Ήκούσατε  τοίνυν  σήμερον  περί  πολλών  καί  άναγκαίων 
πραγμάτων  διαλεγομένου  τώ  Τιμοθέω;  Καί  γάρ  περί  χειροτονιών  προς  αύτόν 
έπέστελλεν  εΐπών  Χεϊρας  ταχέως  μηδενί  έπιτίθει,  μηδέ  κοινώνει  άμαρτίαις 
άλλοτρίαις·  καί  τον  άφόρητον  τής  τοιαύτης  παρανομίας  παρέστησε  κίνδυνον,  δείξας 
ότι  τών  έτέροις  πεπλημμελημένων  έτεροι  τήν  τιμωρίαν  ύποστήσονται  μετ'  αύτών 
έκείνων,  ό'τι  τήν  έξουσίαν  διά  τής  χειροτονίας  τή  πονηριά  παρέχονται.  Είτα  πάλιν 
φησίν  Οϊνω  όλίγω  χρώ  διά  τον  στόμαχόν  σου  καί  τάς  πυκνός  σου  άσθενείας.  Καί 
περί  τής  τών  οίκετών  ύποταγής,  καί  περί  τής  τών  φιλαργύρων  μανίας,  καί  περί  τής 
τών  πλουτούντων  άπονοίας,  καί  περί  πολλών  ήμϊν  έτέρων  διελέχθη  τήμερον.  Έπεί 
ούν  άπαντα  έπελθεϊν  άδύνατον,  τί  βούλεσθε  τών  είρημένων  προχειρισάμενοι  προς 
τήν  ύμετέραν  άγάπην  εϊπωμεν;  Καθάπερ  γάρ  έν  λειμώνι  πολλά  καί  ποικίλα  όρώ  τής 
άναγνώσεως  τα  άνθη,  καί  πολλήν  μεν  τήν  ροδωνιάν,  πολλά  δε  τα  ΐα,  καί  ούκ  έλάττω 
τα  κρίνα,  άλλα  ποικίλον  πανταχοϋ  καί  δαψιλή  τοϋ  πνεύματος  διεσπαρμένον  τον 
καρπόν,  καί  πολλήν  τήν  εύωδίαν  μάλλον  δε  ούχί  λειμών  μόνον,  άλλα  καί 
παράδεισός  έστι  τών  θείων  Γραφών  ή  άνάγνωσις·  ού  γάρ  εύωδίαν  ψιλήν  έχει  ταϋτα 
τα  άνθη  μόνον,  άλλα  καί  καρπόν  ψυχήν  τρέφειν  δυνάμενον.  Τί  τοίνυν  βούλεσθε 
τών  είρημένων  εις  μέσον  άγάγωμεν  τήμερον;  βούλεσθε  δ  δοκεϊ  πάντων 
εύτελέστερον  είναι,  καί  τοϊς  τυχοϋσιν  εύσύνοπτον,  τούτο  μεταχειρισώμεθα  νΰν; 
’Έμοιγε  δοκεϊ,  καί  ύμΐν  εύ  οίδ’  ό'τι  συνδόξει.  Τί  ποτ’  ούν  έστι  τό  τών  άλλων 
εύκολώτερον;  τί  δέ  έτερον,  άλλ'  ή  δ  καί  τώ  τυχόντι  δοκεϊ  ρόδιον  είναι,  καί 
εύσύνοπτον  είπεΐν;  Ποιον  δή  τούτο;  Οϊνω  όλίγω  χρώ  διά  τον  στόμαχόν  σου  καί  τάς 
πυκνός  σου  άσθενείας.  Φέρε  ούν  πάσαν  τήν  διάλεξιν  είς  ταύτην  τήν  ρήσιν 
καταναλώσωμεν.  Ποιοΰμεν  δέ  τούτο  ού  φιλοτιμίας  ένεκεν,  ούδέ  τής  έν  τώ  λέγειν 
δυνάμεως  παρασχεΐν  έπίδειξιν  σπουδάζοντες  ού  γάρ  ήμέτερα  τα  λεγάμενα,  άλλ' 
άπερ  αν  ή  τού  Πνεύματος  έμπνεύση  χάρις,  άλλ'  ινα  τούς  ραθυμοτέρους  τών 
άκροατών  διεγείρωμεν,  καί  πείσωμεν  πόσος  τών  Γραφών  ό  θησαυρός,  καί  ώς  ούκ 
άσφαλές  τό  παρατρέχειν  ούδέ  άκίνδυνον.  Εί  γάρ  ή  ψιλή  ρήσις  αΰτη  καί  εύσύνοπτος, 
καί  μηδέν  έχειν  άναγκαΐον  δοκοΰσα  τοϊς  πολλοΐς,  φανείη  πολλοΰ  πλούτου 
παρέχουσα  προφάσεις  ήμϊν  καί  άφορμάς  φιλοσοφίας  τής  άνωτάτω,  πολλώ  μάλλον 
έκεΐνα,  τα  καί  αύτόθεν  τήν  οίκείαν  εύπορίαν  έπιδεικνύμενα,  μυρίων  έμπλήσει 
θησαυρών  τούς  προσέχοντας.  Μη  τοίνυν  μηδέ  τα  νομιζόμενα  είναι  ψιλά  τών 

Γραφών  νοήματα  παρατρέχωμεν  τής  γάρ  από  τοϋ  Πνεύματος  χάριτός  έστι  καί  ταϋτα· 
Πνεύματος  δέ  χάρις  ούδέποτέ  έστι  μικρά  καί  εύτελής,  άλλα  μεγάλη  και  θαυμασία  καί 
τής  του  δεδωκότος  άξια  μεγαλοδωρίας.  Μη  τοίνυν  παρέργως  άκούσωμεν,  έπεί  καί  οί 
την  μεταλλικήν  έ'ψοντες  γήν,  έπειδάν  εις  τό  χωνευτή  ριον  αύτήν  έμβάλωσιν,  ούχι 
τάς  μάζας  τοϋ  χρυσού  μόνον  άναιροϋνται,  άλλα  καί  τα  μικρά  ψήγματα  μετά  πολλής 
συλλέγουσι  τής  άκριβείας.  Έπεί  49.18  ούν  καί  ήμεϊς  χρυσίον  έ'ψομεν  άπό  των 
μετάλλων  άνελόμενοι  των  άποστολικών,  ούκ  εις  χωνευτή  ριον  έμβάλλοντες,  άλλ' 
είς  τήν  διάνοιαν  τής  ύμετέρας  ψυχής  καθιέντες,  ούχί  φλόγα  άνακαίοντες,  άλλα  τό 
πϋρ  τοϋ  πνεύματος  άνάπτοντες,  μετά  άκριβείας  μεγάλης  καί  τα  μικρά  ψήγματα 
άναλεγώμεθα.  Εΐ  γάρ  καί  βραχεία  ή  ρήσις,  άλλα  πολλή  ή  δύναμις·  έπεί  καί  οί 
μαργαρϊται  ούκ  έν  τώ  τοϋ  σώματος  δγκω,  άλλ'  έν  τώ  κάλλει  τής  φύσεως  τήν  οίκείαν 
εύπορίαν  έχουσιν  οΰτω  καί  τών  θείων  Γραφών  ή  άνάγνωσις.  Ή  μέν  γάρ  έ'ξωθεν 
παίδευσις  πολύν  άνελίττουσα  λήρον  καί  πολλήν  καταχέουσα  τών  άκροατών 
φλυαρίαν,  κεναΐς  τούς  άκροατάς  άποπέμπει  χερσί,  καί  ούδέν  οΰτε  μέγα  οΰτε  μικρόν 
καρπωσαμένους  καλόν  ή  δέ  τοϋ  Πνεύματος  χάρις  ούχ  ούτως,  άλλα  τούναντίον  άπαν 
διά  μικρών  ρημάτων  πάσι  τοϊς  προσέχουσι  φιλοσοφίαν  έντίθησυ  καί  άρκεϊ  ρήμα 
πολλάκις  έν  λαβόντας  έντεϋθεν,  πάσης  τής  ζωής  έ'χειν  έφόδιον. 

β'.  Έπεί  ούν  τοσοϋτος  ό  πλούτος,  διεγείρωμεν  έαυτούς,  καί  νηφούση  τή 
διανοία  τα  λεγάμενα  ύποδεξώμεθα·  καί  γάρ  προς  πολύ  βάθος  τον  λόγον  καθεϊναι 
παρασκευάζομαι.  Πολλοϊς  γάρ  καί  παρέλκειν  έ'δοξεν  ή  παραίνεσις  αΰτη,  καί  περιττή 
τις  είναι·  καί  τοιαϋτα  λέγουσι  ρήματα·  Ούκ  ήδύνατο  άφ’  έαυτοΰ  συνιδεΐν  ό  Έιμόθεος 
φτινι  κεχρήσθαι  εδει,  άλλ'  άνέμεινε  παρά  τοϋ  διδασκάλου  μαθεϊν;  Είτα  ό  διδάσκαλος 
ού  μόνον  έπέταξεν,  άλλα  καί  γράμμασιν  έναπέθετο,  καθάπερ  έν  στήλη  χαλκή,  τή 
προς  αύτόν  έγκολάψας  έπιστολή·  καί  ούκ  ήρυθρίασεν  ύπέρ  τοιούτων  έπιστεΐλαι 
δημοσία  γράφων  τώ  μαθητή;  "Ινα  ούν  μάθης,  ότι  ού  μόνον  ού  παρέλκει  ή  παραίνεσις, 
άλλα  καί  άναγκαία  καί  χρησιμωτάτη  γέγονε,  καί  ούχί  Παύλου  έστι  τούτο,  άλλα  τής 
τοϋ  Πνεύματος  χάριτος,  ού  τό  λεχθήναι  μόνον  λέγω,  άλλα  καί  τό  γράμμασιν 
έντεθήναι,  καί  πάσι  τοϊς  γίνεσθαι  μέλλουσι  διά  τής  έπιστολής  παραδοθήναι  ταύτης, 
έπ'  αύτήν  βαδιοϋμαι  λοιπόν  τήν  άπόδειξιν.  Μετά  γάρ  τών  είρημένων  καί  έτερον 
τούτο  ούκ  έ'λαττον  διαποροϋσί  τινες,  ζητοϋντες  προς  έαυτούς  τίνος  ένεκεν 
συνεχώρησεν  ό  Θεός  άνδρα  τοσαύτην  έ'χοντα  παρρησίαν,  ού  τα  οστά  καί  τα  λείψανα 
δαίμονας  άπήλαυνεν,  άρρωστία  τοσαύτη  περιπεσεΐν  ού  γάρ  άπλώς  ένόσει,  άλλ’  άεί, 
καί  διηνεκώς,  καί  έπαλλήλοις  καί  συνεχέσιν  άρρωστίαις,  καί  ούδέ  μικρόν  αύτώ 
παρεχούσαις  άναπνεΐν.  Πόθεν  τούτο  δήλον;  Έξ  αύτών  τών  τοϋ  Παύλου  ρημάτων  ού 
γάρ  είπε,  Διά  τήν  άσθένειαν,  άλλα  Διά  τάς  άσθενείας,  καί  ούδέ  άπλώς  άσθενείας, 
άλλα  τό  συνεχές  αύτών  δηλών  έ'λεγε,  Έάς  πυκνάς  σου  άσθενείας.  Άκουέτωσαν  ό'σοι 
μακρά  παραδοθέντες  νόσω  δυσανασχετοϋσι  καί  άπαγορεύουσιν.  Ού  τούτο  δέ  έστι  τό 
ζητούμενον  μόνον,  ότι  άγιος  ών  ένόσει,  καί  ούτως  ένόσει  συνεχώς,  άλλ’  ό'τι  καί  τα 
κοινά  τής  οικουμένης  ήν  έμπεπιστευμένος  πράγματα.  Εΐ  μέν  γάρ  είς  έκείνων  ήν  τών 
είς  τάς  κορυφάς  τών  όρέων  άνακεχωρηκότων,  καί  τών  έπί  τής  έρημίας  καλύβην 
πηξαμένων,  καί  τών  άπράγμονα  τούτον  άνηρημένων  βίον,  ούκ  ήν  ούτως  άπορον  τό 
ζητούμενον  τό  δέ  είς  μέσον  προβεβλημένον,  καί  τοσούτων  Εκκλησιών 
έγκεχειρισμένον  φροντίδας,  καί  πόλεις  ολοκλήρους  καί  έ'θνη  καί  τήν  οικουμένην 
άπασαν  μετά  τοσαύτης  διέποντα  προθυμίας  τε  καί  σπουδής,  τή  τής  άρρωστίας 
άνάγκη  παραδοθήναι,  τοϋτό  έστι  τό  μάλιστα  49.19  πάντων  ικανόν  θορυβήσαι  τον  μή 
προσέχοντα.  Εί  γάρ  καί  μή  δΓ  έαυτόν,  διά  γοϋν  τούς  άλλους  ύγιαίνειν  αύτόν  έχρήν 
Στρατηγός  ήν  άριστος·  πόλεμος  αύτώ  συγκεκρότητο,  φησίν,  ούχί  προς  τούς  άπιστους 
μόνον,  άλλα  καί  προς  τούς  δαίμονας,  καί  προς  αύτόν  τον  διάβολον  μετά  πολλής  τής 
σφοδρότητος  οί  πολέμιοι  πάντες  έπέκειντο,  διασπώντες  τό  στρατόπεδον,  καί 

2 

|  Ερευνητικό  έργο:  ΔΡΟΜΟΙ  ΤΗΣ  ΠΙΣΤΗΣ  -  ΨΗΦΙΑΚΗ  ΠΑΤΡΟΛΟΓΙΑ.  Η  Εργαστήριο  Διαχείρισης  Πολιτισμικής  Κληρονομιάς,  νννννν.36θΐ63η·ατ/ουΙίυτ3ΐί6θ/οΙιιηΐ30· 

■•Εϊ  ·  Χρηματοδότηση:  ΚΠ  Ιηίθττθς  ΜΙΑ  (ΕΤΠΑ  75%,  Εθν.  πόροι  25%).  Πανεπιστήμιο  Αιγαίου,  Τμήμα  Πολιτισμικής  Τεχνολογίας  και  Επικοινωνίας,  ©  2006. 


αίχμαλωτίζοντες·  ούτος  δ'  ήδύνατο  μυρίους  έπι  την  αλήθειαν  έπαναγαγεΐν,  καί 
ήσθένει.  Εί  γάρ  καί  μηδεμία,  φησίν,  έτέρα  βλάβη  τοΐς  πράγμασιν  άπό  τής  αρρώστιας 
έγίνετο,  τούτο  μόνον  ικανόν  ήν  τούς  πιστούς  οκνηρότερους  και  ραθυμοτέρους 
ποιήσαι.  Εί  γάρ  στρατιώται  τον  στρατηγόν  τον  έαυτών  όρώντες  τή  κλίνη 
προσδεδεμένον,  οκνηρότεροι  γίνονται  καί  προς  την  μάχην  ραθυμότερου  πολλώ 
μάλλον  είκός  ήν,  καί  τούς  πιστούς  τότε  τον  διδάσκαλον  όρώντας  τον  τοσαϋτα 
σημεία  έργασάμενον  συνεχώς  άρρωστοϋντα,  καί  τό  σώμα  κάμνοντα,  άνθρώπινόν  τι 
παθεϊν.  Ού  ταϋτα  δέ  μόνον,  άλλα  καί  έτερόν  τι  οί  διαποροϋντες  ζητοΰσν  τίνος  γάρ 
ένεκεν  πάλιν  ούτε  αύτός  έαυτόν,  ούτε  ό  διδάσκαλος  αύτοϋ  οΰτω  διακείμενον 
έθεράπευσεν;  άλλα  νεκρούς  μεν  ήγειρον,  καί  δαίμονας  άπήλαυνον,  καί  θανάτου 
μετά  περιουσίας  έκράτουν,  σώμα  δέ  εν  ήσθενηκός  ού  διώρθωσαν,  άλλ'  έν  άλλοτρίοις 
σώμασι  καί  ζώντες  καί  τετελευτηκότες  τοσαύτην  έπιδεδειγμένοι  δύναμιν,  στόμαχον 
καταπεσόντα  ούκ  άνέστησαν  καί  τό  δη  μεΐζον,  ότι  ούκ  αίσχύνεται  Παύλος  ούδέ 
έρυθρια  μετά  τοσαϋτα  καί  τηλικαϋτα  σημεία,  ά  καί  διά  ψιλού  ρήματος  έπεδείκνυτο, 
Τιμοθέω  γράφων  έπι  τήν  άπό  τής  οινοποσίας  καταφυγεϊν  θεραπείαν.  Ούχ  ότι  τό 
πίνειν  οίνον  αισχρόν,  μή  γένοιτο·  αιρετικών  γάρ  ταΰτα  παραγγέλματα·  άλλ'  ό'τι  ούκ 
ένόμιζεν  αισχύνην  είναι  τό  μή  δύνασθαι  χωρίς  τής  έκείνου  βοήθειας  διορθώσασθαι 
νενοσηκός  έν  μέλος.  Άλλ'  όμως  τοσοϋτον  άπέσχεν  αίσχυνθήναι  έπι  τούτω,  ότι  καί 
τοΐς  μετά  ταϋτα  πάσι  δήλον  αύτό  έποίησεν.  ’Ίδετε  προς  πόσον  βάθος  κατηγάγομεν 
τον  λόγον;  πώς  τό  δοκοΰν  μικρόν  είναι,  μυρίων  γέμει  ζητημάτων;  Φέρε  ούν  καί  τήν 
λύσιν  έπαγάγωμεν.  Διά  γάρ  τούτο  προς  πολύ  βάθος  κατέβημεν,  ϊνα  διεγεί ράντες 
ύμών  τήν  διάνοιαν,  έν  άσφαλεϊ  τά  νοήματα  άποθώμεθα. 

Ϋ.  Συγχωρήσατε  δέ  μοι,  πριν  ή  τήν  λύσιν  τοΐς  ζητήμασι  τούτοις  έπαγαγεϊν, 
είπεϊν  τι  περί  τής  άρετής  τού  Τιμοθέου,  καί  τής  τού  Παύλου  κηδεμονίας.  Τί  γάρ 
έκείνου  φιλοστοργότερον  γέγονεν,  ός  έκ  τοσούτου  διαστήματος  ών  καί  τοσούτοις 
κυκλούμενος  πράγμασιν,  ύπέρ  τής  ύγείας  τού  στομάχου  τού  μαθητοΰ  τοσαύτην 
έποιεΐτο  πρόνοιαν,  καί  μετά  άκριβείας  έπέστελλεν  ύπέρ  τής  τού  νοσήματος 
διορθώσεως;  Τί  δέ  τής  άρετής  ίσον  τής  Τιμοθέου;  Ούτως  ύπερεώρα  τρυφής,  καί 
κατεγέλα  πολυτελούς  τραπέζης,  ώς  καί  εις  άσθένειαν  έμπεσεϊν  έκ  τής  άγαν 
σκληραγωγίας  καί  έπιτεταμένης  νηστείας.  'Ότι  γάρ  ού  φύσει  τοιοΰτος  ήν,  άλλ’  ύπό 
νηστείας  καί  ύδροποσίας  τού  στομάχου  κατέβαλε  τήν  ίσχύν,  αύτοϋ  τού  Παύλου  μετ’ 
άκριβείας  τούτο  δηλοΰντος  άκούσατε.  Ού  γάρ  άπλώς  είπεν,  Οϊνω  όλίγω  χρώ·  άλλά 
πρότερον  είπών,  Μηκέτι  ύδροπότει,  τότε  τήν  τής  οινοποσίας  προσ  49.20  έθηκε 
συμβουλήν.  Τό  δέ,  μηκέτι,  δηλοΰντος  ήν,  ότι  μέχρι  τότε  ύδροπότει,  καί  διά  τούτο 
γέγονεν  άσθενής.  Τις  ούν  ούκ  αν  έκπλαγείη  τήν  φιλοσοφίαν  αύτού  καί  τήν 
άκρίβειαν;  Αύτών  έπελάβετο  τών  ούρανών,  καί  προς  τό  τής  άρετής  άκρον  ήλασε·  καί 
ταΰτα  ό  διδάσκαλος  αύτώ  μαρτυρεί  οΰτω  λέγων  ’Έπεμψα  ύμϊν  Τιμόθεον,  ό'ς  έστι 
τέκνον  μου  άγαπητόν  καί  πιστόν  έν  Κυρίω.  Όταν  δέ  Παύλος  αύτόν  καλεϊ  τέκνον  καί 
τέκνον  πιστόν  καί  άγαπητόν,  άρκεϊ  τά  ρήματα  ταΰτα  άπασαν  αύτοϋ  δεϊξαι  τήν 
άρετήν.  Αί  γάρ  τών  άγιων  κρίσεις  ού  προς  χάριν,  ούδέ  προς  άπέχθειαν  γίνονται, 
άλλά  πάσης  είσίν  άπηλλαγμέναι  προλήψεως.  Ούκ  ήν  οΰτω  ζηλωτός  ό  Τιμόθεος,  εί 
Παύλου  τέκνον  ήν  φύσει,  ώς  έστι  θαυμαστός  νΰν,  δτι  κατά  σάρκα  μηδέν  αύτώ 
προσήκων,  διά  τής  κατά  τήν  εύλάβειαν  συγγένειας  εις  τήν  υιοθεσίαν  είσήγαγεν 
έαυτόν  τήν  έκείνου,  μετά  άκριβείας  τούς  χαρακτήρας  τής  έκείνου  φιλοσοφίας 
διασώζων  έν  άπασι.  Καθάπερ  γάρ  μόσχος  ταύρω  συμβεβλημένος,  οΰτω  τον  ζυγόν 
ειλκε  μετ’  αύτοϋ  πανταχού  τής  οικουμένης,  καί  ούδέν  ήλαττοϋτο  διά  τήν  ήλικίαν, 
άλλ’  ή  προθυμία  άμιλλάσθαι  τοΐς  τού  διδασκάλου  πόνοις  αύτόν  παρεσκεύαζε.  Καί 
τούτων  πάλιν  μάρτυς  αύτός  ό  Παΰλος,  οΰτω  λέγων  Μηδείς  ούν  αύτόν  έξουθενήση· 
τό  γάρ  έ'ργον  Κυρίου  έργάζεται,  ώς  κάγώ.  Είδες  πώς  άπαράλλακτον  αύτώ  μαρτυρεί 

σπουδήν;  Είτα  ϊνα  μή  νομισθή  χάριτι  ταϋτα  λέγειν,  αυτούς  τούς  άκροατάς  ποιείται 
μάρτυρας  τής  τού  παιδός  αρετής,  οΰτω  λέγων  Την  δε  δοκιμήν  αύτοϋ  γινώσκετε,  δτι 
ώς  πατέρα  τέκνον,  οΰτω  σύν  έμοι  έδούλευσεν  έν  τώ  Εύαγγελίω·  πείραν  ύμεϊς 
είλήφατε  τής  αρετής  αύτοϋ,  καί  τής  δοκίμου  ψυχής.  ’Αλλ'  δμως  προς  τοσοϋτον  ΰψος 
κατορθωμάτων  άνελθών,  ούδέ  ούτως  έθάρρει,  άλλ'  έναγώνιος  ήν  και  περιδεής·  διό 
καί  μετ'  άκριβείας  ένήστευε,  καί  ούκ  έπαθε  τούτο  τό  των  πολλών,  οι  δέκα  μόνον,  ή 
καί  είκοσι  μήνας  νηστεία  παρεσχηκότες  έαυτούς,  εύθέως  άπαντα  καταλύουσιν.  Άλλ' 
έκεϊνος  ούδέν  τοιοϋτον  έπαθεν,  ούδέ  είπέ  τι  τοιοϋτον  προς  έαυτόν  Τί  μοι  νηστείας 
χρεία  λοιπόν;  περιεγενόμην,  έκράτησα  των  έπιθυμιών,  ένέκρωσά  μου  τό  σώμα, 
δαίμονας  έφόβησα,  τον  διάβολον  άπήλασα,  νεκρούς  άνέστησα,  λεπρούς  έκάθηρα, 
ταϊς  άντικειμέναις  δυνάμεσίν  είμι  φοβερός·  τί  μοι  νηστείας  δει  λειπόν,  καί  τής 
έντεϋθεν  άσφαλείας;  Ούδέν  τοιοϋτον  ούκ  είπεν,  ούκ  ένενόησεν,  άλλ'  όσιο  μυρίων 
έγεμε  κατορθωμάτων,  τοσούτω  μάλλον  έδεδίει  καί  έτρεμε·  καί  ταύτην  παρά  τοΰ 
διδασκάλου  τήν  φιλοσοφίαν  έμάνθανε.  Καί  γάρ  έκεϊνος  εις  τρίτον  άρπαγείς 
ούρανόν,  καί  εις  παράδεισον  άπενεχθείς,  καί  άκούσας  ρήματα  άρρητα,  καί 
μυστηρίων  κοινωνήσας  τοιούτων,  καί  τήν  οικουμένην  απασαν  έπιδραμών  καθάπερ 
τις  ύπόπτερος,  Κορινθίοις  έπιστέλλων  έλεγε·  Φοβούμαι  μή  πως  άλλοις  κηρύξας 
αύτός  άδόκιμος  γένωμαι.  Εί  δέ  Παΰλος  φοβείται  μετά  τοιαϋτα  καί  τοσαϋτα 
κατορθώματα,  ό  δυνηθείς  εΐπεΐν,  δτι  Έμοί  κόσμος  έσταύρωται,  κάγώ  τώ  κόσμω, 
πολλώ  μάλλον  ήμάς  δεδοικέναι  χρή,  καί  τοσούτω  μάλλον,  δσωπερ  αν  ώμεν  πολλά 
συνειληχότες  κατορθώματα.  Καί  γάρ  ό  διάβολος  άγριώτερος  τότε  γίνεται,  τότε 
έκθηριοΰται  πλέον,  δταν  ϊδη  μετ'  έπιμελείας  ήμάς  τον  έαυτών  οίκονομοϋντας  βίον 
δταν  ϊδη  τά  φορτία  τής  άρετής  συγκείμενα,  καί  πολύν  δντα  τον  δγκον,  τότε 
σπουδάζει  χαλεπώτερον  έργάσασθαι  τό  ναυάγιον.  Ό  μέν  γάρ  49.21  εύτελής  καί 
άπερριμμένος,  καν  ύποσκελισθή  καί  καταπέση,  ού  τοσαύτην  τώ  κοινώ  φέρει  τήν 
βλάβην  ό  δέ  ώσπερ  έν  ΰψει  τινί  τή  τής  άρετής  κορυφή  μετά  πολλής  τής  περιφανείας 
έστώς,  καί  πάσι  δήλος  καί  γνώριμος  ών,  καί  παρά  πάντων  θαυμαζόμενος,  δταν 
έπηρεασθείς  καταπέση,  μεγάλην  τήν  πτώσιν  καί  τήν  ζημίαν  έργάζεταν  ούχ  δτι 
μόνον  έξ  ΰψους  κατέπεσεν,  άλλ'  δτι  καί  πολλούς  ραθυμοτέρους  έποίησε  τών  προς 
αύτόν  βλεπόντων.  Καί  καθάπερ  έν  σώματι.  μέλους  μέν  έτέρου  διαφθαρέντος,  ού 
πολλή  ή  βλάβη,  τών  δέ  οφθαλμών  πηρωθέντων  ή  τής  κεφαλής  παραβλαβείσης, 
δλον  τό  σώμα  άχρηστον  γίνεται·  οΰτω  δή  καί  έπί  τών  άγιων  καί  μεγάλα 
κατορθωκότων  έστιν  εΐπεΐν·  δταν  έκεϊνοι  σβεσθώσιν,  δταν  κηλϊδά  τινα 
προστρίψωνται,  ολόκληρον  καί  άφόρητον  τώ  λοιπώ  σώματι  τήν  βλάβην  φέρουσι. 

δ\  Ταϋτα  ούν  άπαντα  ό  Τιμόθεος  είδώς,  πανταχόθεν  έαυτόν  ήσφαλίζετο· 
ήδει  γάρ  δτι  χαλεπόν  ή  νεότης,  δτι  εύρίπιστον,  εύεξαπάτητον,  εύόλισθον,  καί 
σφοδροτέρου  δεϊται  τοϋ  χαλινού·  πυρά  γάρ  τίς  έστι  τών  έξωθεν  έπιλαμβανομένη 
άπάντων,  ραδίως  έκκαιομένη  καί  ταχέως.  Διά  τοΰτο  πανταχόθεν  αύτήν  έφραττεν 
ώστε  συνεστάλθαι,  καί  τήν  φλόγα  ταύτην  παντί  τρόπιρ  μαραίνειν  έσπούδαζε,  καί  τον 
ίππον  δυσχάλινον  δντα  καί  δυσήνιον  μετά  πολλής  ήγχε  τής  σφοδρότητος,  έως  δτε 
αύτοϋ  τά  σκιρτήματα  περιέκοψεν,  έως  εύήνιον  έποίησε,  καί  μετά  πολλής  τής 
έξουσίας  ταϊς  χερσί  τοϋ  ήνιοχοϋντος  αύτόν  παρέδωκε  λογισμού.  Άσθενείτω,  φησί,  τό 
σώμα,  καί  μή  άσθενείτω  ή  ψυχή,  χαλινούσθω  ή  σάρξ,  καί  μή  έμποδιζέσθω  ό  προς  τον 
ούρανόν  τής  ψυχής  δρόμος.  Μετά  δέ  τούτων  κάκεΐνο  μάλιστα  άν  τις  αύτόν 
άγάσαιτο,  δτι  καί  έξησθενηκώς  οΰτως,  καί  τοσαύτη  παλαιών  άρρωστία,  τών  κατά 
Θεόν  ούκ  ήμέλει  πραγμάτων,  άλλά  τών  ύγιαινόντων  καί  σφριγώντων  τά  σώματα 
μάλλον  πανταχοϋ  περιίπτατο,  νΰν  μέν  είς  "Εφεσον,  νΰν  δέ  είς  Κόρινθον,  έν 
Μακεδονία  πολλάκις,  έν  Ιταλία,  πανταχοϋ  τής  γής,  πανταχοϋ  τής  θαλάττης  μετά 
τοϋ  διδασκάλου  φαινόμενος,  καί  κοινωνών  έν  πάσι  τών  άγώνων  αύτώ,  καί  τών 

έπαλλήλων  κινδύνων  καί  την  φιλοσοφίαν  τής  ψυχής  ούκ  ήλεγξεν  ή  τού  σώματος 
αρρώστια·  τοσοϋτός  έστιν  ό  κατά  Θεόν  ζήλος,  ούτω  κοϋφον  έργάζεται  τό  πτερόν. 
Ώσπερ  γάρ  τοϊς  τα  σώματα  έχουσιν  εύεκτοϋντα  και  ύγιή,  κέρδος  ούδέν  έσται  τής 
ευεξίας,  έάν  ή  ψυχή  καταβεβλημένη  ή  καί  ράθυμος  καί  νωθής,  ούτω  τοϊς 
έξησθενημένοις  ούδέν  έσται  βλάβος  άπό  τής  άρρωστίας,  έάν  ή  ψυχή  γενναία  ή  καί 
διεγηγερμένη.  Δοκεϊ  μέν  ούν  τισιν  ή  παραίνεσις  αυτή  καί  συμβουλή  έξουσίαν 
διδόναι  προς  άδεεστέραν  οινοποσίαν  τό  δέ  ού  τοιοϋτόν  έστιν  άλλ'  εϊ  τις  μετ' 
άκριβείας  έξετάσειε  την  ρήσιν  αύτήν,  νηστείας  μάλλον  έστι  τό  πράγμα  παραίνεσις. 
Έννόησον  γάρ  πώς  ούκ  έξ  άρχής,  ούδέ  έκ  προοιμίων  τούτο  συνεβούλευσεν  ό 
Παύλος,  άλλ'  δτε  είδεν  καταβεβλημένην  την  ίσχύν  άπασαν,  τότε  συνεβούλευσε·  καί 
ούδέ  τότε  άπλώς,  άλλά  καί  μετά  προδιορισμού  τίνος.  Ού  γάρ  είπεν  άπλώς,  Οινω  χρώ, 
άλλ',  Οϊνιρ  όλίγιρ·  ούκ  έπειδή  Τιμόθεος  ταύτης  έδεΐτο  τής  παραινέσεως  καί  τής 
συμβουλής,  άλλ'  έπειδή  ημείς  δεόμεθα.  Διά  τούτο  έπιστέλλων  έκείνω,  μέτρα  καί 
ό'ρους  ήμϊν  τίθησι  τής  οινοποσίας,  τοσοΰτον  κελεύων  πίνειν,  όσον  διορθοΰν 
άσθένειαν,  ό'σον  ύγείαν  παρέχειν  τω  σώματι,  άλλά  μη  νόσον  έτέραν.  Τής  γάρ  49.22 
ύδροποσίας  τής  άφατου  ούκ  έλάττονα,  άλλά  καί  πολλω  πλείονα  καί  χαλεπώτερα  ή 
άμετρος  οινοποσία  τίκτει  νοσήματα  καί  τω  σώματι  καί  τή  ψυχή,  τον  πόλεμον  των 
παθών,  καί  τον  χειμώνα  των  άτοπων  λογισμών  έπεισάγουσα  τή  διανοία,  καί  τού 
σώματος  την  ίσχύν  χαυνοτέραν  καί  πλαδαρωτέραν  έργαζομένη.  Ού  γάρ  ούτως  ή  τής 
γής  φύσις  ένοχληθεΐσα  τή  των  ύδάτων  πλεονεξία  συνεχώς  διαλύεται,  ώς  ή  τού 
σώματος  δύναμις  χαυνοΰται  καί  διαρρεΐ  καί  έξίτηλος  γίνεται  συνεχώς  οΐνοποσίαις 
έπαντλουμένη.  Φεύγωμεν  τοίνυν  τάς  άμετρίας  έκατέρωθεν,  καί  τής  υγείας 
έπιμελώμεθα  τού  σώματος,  καί  τά  σκιρτήματα  αύτοΰ  περικόπτωμεν.  Οίνος  γάρ 
έδόθη  παρά  Θεού,  ούχ  ϊνα  μεθύωμεν,  άλλ'  ϊνα  νήφωμεν,  ινα  εύφραινώμεθα,  ούχ  ινα 
άλγώμεν.  Οίνος  γάρ  εύφραίνει,  φησί,  καρδίαν  άνθρώπου·  σύ  δέ  αύτόν  άθυμίας 
ύπόθεσιν  ποιείς·  καί  γάρ  βαρύθυμοι  οί  μεθύοντες  μεθ'  ύπερβολής,  σκότου  πολλοΰ 
κατασκεδαννυμένου  των  λογισμών.  Φάρμακόν  έστιν  άριστον,  όταν  την  συμμετρίαν 
έχη  άρίστην.  Τούτο  καί  προς  τούς  αιρετικούς  ήμϊν  χρήσιμον  τό  χωρίον,  τούς 
διαβάλλοντας  τού  Θεού  την  κτίσιν  εΐ  γάρ  ήν  των  κεκωλυμένων,  ούκ  αν  έπέτρεψεν  ό 
Παύλος,  ούκ  αν  είπεν  οϊνω  κεχρήσθαι.  Ού  προς  αιρετικούς  δέ  μόνον,  άλλά  καί  προς 
τούς  άφελεστέρους  των  ήμετέρων  άδελφών,  οι  έπάν  ϊδωσί  τινας  ύπό  μέθης 
άσχημονοΰντας,  άφέντες  κακίζειν  έκείνους,  τον  παρά  τού  Θεού  δοθέντα  καρπόν 
διαβάλλουσι,  λέγοντες,  Μη  έστω  οίνος.  Λέγωμεν  τοίνυν  προς  αύτούς,  Μη  έστω  μέθη· 
οίνος  γάρ  έργον  Θεού,  μέθη  δέ  έργον  διαβόλου·  ούχ  ό  οίνος  ποιεί  την  μέθην,  άλλ'  ή 
άσωτία  ποιεί  την  μέθην  μη  διάβαλλε  τού  Θεού  τό  δημιούργημα,  άλλά  κατηγορεί  τής 
τού  συνδούλου  μανίας.  Σύ  δέ  άφείς  τον  άμαρτάνοντα  κολάζειν  καί  διορθοΰσθαι,  τον 
εύεργετοΰντα  ύβρίζεις; 

ε.  "Οταν  τοίνυν  άκούσωμέν  τινων  ταΰτα  λεγόντων,  έπιστομίζωμεν  αύτούς· 
ού  γάρ  ή  χρήσις,  άλλ'  ή  άμετρία  την  μέθην  ποιεί,  μέθην,  την  κακών  ρίζαν  άπάντων. 
Οίνος  έδόθη,  ινα  σώματος  άσθένειαν  διορθώσηται,  ούχ  ινα  ψυχής  ίσχύν  καταβάλη, 
ινα  σαρκός  άρρωστίαν  άνέλη,  ούχ  ινα  ψυχής  ύγείαν  λυμαίνηται.  Μη  τοίνυν  άμέτρως 
κεχρημένος  τή  τού  Θεού  δωρεά  πάρεχε  λαβάς  τοϊς  άνοήτοις  καί  άναιδεστέροις  των 
άνθρώπων.  Τί  γάρ  έλεεινότερον  μέθης;  νεκρός  έστιν  έμψυχος  ό  μεθύων  δαίμων 
έστϊν  αύθαίρετος,  νόσημα  συγγνώμην  ούκ  έχον,  πτώμα  άπολογίας  έστερημένον, 
κοινή  τού  γένους  ημών  άσχημοσύνη.  Ού  γάρ  έν  συνουσίαις  μόνον  άχρηστος  ό 
μεθύων,  ούδ'  έν  ίδιωτικοΐς  καί  δημοσίοις  πράγμασιν,  άλλά  καί  έν  ψιλή  θεωρία 
πάντων  έστϊν  άηδέστερος,  δυσωδίας  πνέων  έρυγαϊ  καί  χασμήσεις,  καί  αί  φωναϊ  των 
μεθυόντων  άτερπεΐς  καί  άηδεΐς,  βδελυγμίας  έσχατης  πληροΰσαι  τούς  όρώντας  καί 
συγγινομένους·  καί  τό  κεφάλαιον  των  κακών,  ότι  τον  ούρανόν  άβατον  ποιεί  τοϊς 

μεθύουσι  τούτο  τό  νόσημα,  καί  των  αιωνίων  αγαθών  ούκ  άφίησιν  έπιτυχεΐν,  άλλα 
μετά  τής  ένταΰθα  άσχημοσύνης  καί  έκεΐ  κόλασις  άφόρητος  τούς  τά  τοιαϋτα 
νοσοΰντας  άναμένει.  Περικόψωμεν  τοίνυν  την  πονηράν  ταύτην  συνήθειαν,  καί 
άκούσωμεν  Παύλου  λέγοντος,  Ο’ίνω  όλίγω  χρώ·  καί  γάρ  αύτόν  τον  ολίγον  διά  την 
άσθένειαν  έπέτρεψεν  ώς  εί  μη  ήν  άσθένεια  διενοχλοΰσα,  ούκ  αν  49.23  ήνάγκασε  τον 
μαθητήν  ούδέ  τον  ολίγον  προσίεσθαι.  Καί  γάρ  καί  τά  άναγκαίως  ήμϊν  παραδοθέντα 
σϊτα  καί  ποτά  τοϊς  καιροΐς  καί  ταϊς  χρείαις  άεί  μετρεϊν  δει,  καί  μηδαμού  την  χρείαν 
ύπερβαίνειν,  μηδέ  άπλώς  καί  είκή  τι  ποιεΐν.  ’Αλλ'  έπειδή  την  τού  Παύλου 
κηδεμονίαν  καί  την  άρετήν  έμάθομεν  την  Τιμοθέου,  φέρε  λοιπόν  έπ'  αύτήν  την 
λύσιν  των  ζητημάτων  τον  λόγον  άγάγωμεν.  Τίνα  ούν  είσι  τά  ζητούμενα;  άναγκαϊον 
γάρ  πάλιν  είπεϊν  ινα  σαφεστέρα  ή  λύσις  γένηταυ  τίνος  ούν  ένεκεν  άγιον  τοιοϋτον 
καί  τοσαϋτα  οίκονομοϋντα  πράγματα,  εις  άρρωστίαν  συνεχώρησεν  ό  Θεός  έμπεσεϊν, 
καί  ούτε  αύτός,  ούτε  ό  διδάσκαλος  ’ίσχυσε  τό  νόσημα  διορθώσασθαι,  άλλά  τής  κατά 
την  οινοποσίαν  έδεήθησαν  βοήθειας;  Καί  τά  μέν  ζητούμενα  ταϋτα  ήν.  Δει  δέ  αύτήν 
έπαγαγεϊν  την  λύσιν,  ώς  μη  μόνον  εϊ  τινες  νόσω  καί  άρρωστία  τοιαύτη  περιπέσοιεν, 
άλλά  καί  εϊ  τινες  πενία,  καί  λιμώ,  καί  δεσμοϊς,  καί  βασάνοις,  καί  έπηρείαις,  καί 
συκοφαντίαις,  καί  πάσι  τοϊς  κατά  τον  παρόντα  βίον  δεινοΐς,  άγιοι  καί  μεγάλοι  καί 
θαυμαστοί,  καί  έπ'  έκείνων  άπό  τών  σήμερον  ρηθησομένων  άκριβή  καί  σαφεστάτην 
δυνηθήναι  εύρέσθαι  την  άπολογίαν  προς  τούς  έγκαλεϊν  βουλομένους.  Καί  γάρ 
ήκούσατε  πολλών  τοιαϋτα  ζητούντων  Τί  δήποτε  ό  δείνα  μέτριος  ών  καί  έπιεικής 
άνθρωπος  ύφ'  έτέρου  παρανόμου  τίνος  καί  πονηρού  καθ'  έκάστην  ημέραν  είς 
δικαστήριον  έ'λκεται,  καί  μυρία  πάσχει  δεινά,  καί  ό  Θεός  συγχωρεϊ;  τίνος  ούν  ένεκεν 
έτερος  συκοφαντηθείς  άπέθανεν  άδίκως;  'Ο  δείνα  κατεποντίσθη,  φησίν,  άλλος 
κατεκρημνίσθη·  καί  πολλούς  αν  έχοιμεν  άγιους  είπεϊν,  καί  έφ'  ημών  καί  έπι  τών 
προγόνων  τών  ήμετέρων  πολλάς  ύπομείναντας  θλίψεις  διαφόρους  καί  ποικίλας. 
"Ινα  ούν  άπάντων  τούτων  τον  λόγον  ίδωμεν,  καί  μήτε  αύτοί  θορυβώμεθα,  μήτε 
έτέρους  σκανδαλιζομένους  περιορώμεν,  μετ'  άκριβείας  άπάσης  τοϊς  λεχθήσεσθαι 
μέλλουσι  νΰν  προσέχωμεν. 

ς'.  Τής  γάρ  τών  άγιων  κακώσεως  τής  ποικίλης  καί  παντοδαπής  οκτώ  τον 
άριθμόν  αίτιας  έχω  προς  την  ύμετέραν  άγάπην  είπεϊν.  Διό  συντείνατέ  μοι  έαυτούς 
μετά  άκριβείας  άπαντες,  είδότες  ώς  ούδεμία  λοιπόν  έσται  ήμϊν  συγγνώμη  καί 
άπολογία  σκανδαλιζομένοις  έπι  τοϊς  συμβαίνουσιν,  εϊ  γε  τοσούτων  προφάσεων 
ούσών,  ώς  μηδεμιάς  οΰσης  οΰτω  μέλλοιμεν  θορυβεΐσθαι  καί  ταράττεσθαι.  Πρώτη 
μέν  ούν,  διά  τό  μη  ταχέως  αϊρεσθαι  είς  άπόνοιαν  τώ  μεγέθει  τών  κατορθωμάτων  καί 
τών  θαυμάτων,  άφίησιν  αύτούς  ό  Θεός  κακοΰσθαι.  Δευτέρα,  ϊνα  μη  μείζονα  τής 
άνθρωπίνης  φύσεως  περί  αύτών  ύπόνοιαν  έχωσιν  έτεροι,  καί  θεούς,  άλλ'  ούκ 
άνθρώπους  νομίσωσιν  αύτούς  είναι.  Τρίτη,  ινα  ή  τού  Θεού  φαίνηται  δύναμις  διά  τών 
έξασθενούντων  καί  διά  τών  δεσμουμένων  κρατούσα  καί  περιγινομένη,  καί  τό 
κήρυγμα  αΰξουσα.  Τετάρτη,  ινα  αύτών  έκείνων  ή  ύπομονή  φανερωτέρα  γένηται, 
ούκ  έπι  μισθώ  τώ  Θεώ  δουλευόντων,  άλλά  καί  τοσαύτην  έπιδεικνυμένων 
εύγνωμοσύνην,  ώς  καί  μετά  τοσαΰτα  κακά  την  άκεραίαν  περί  αύτόν  έπιδείκνυσθαι 
εύνοιαν.  Πέμπτη,  ϊνα  περί  άναστάσεως  φιλοσοφώμεν  όταν  γάρ  ϊδης  άνδρα  δίκαιον 
καί  πολλής  γέμοντα  άρετής  μυρία  παθόντα  δεινά,  καί  ούτως  άπελθόντα  έντεΰθεν, 
καί  άκων  άναγκασθήση  πάντως  έννοήσαί  τι  περί  τής  έκεΐ  κρίσεως.  Εί  γάρ  άνθρωποι 
τούς  ύπέρ  αύτών  κάμνοντας  ούκ  άφιάσι  χωρίς  49.24  μισθών  καί  άμοιβής  άπελθεΐν, 
πολλώ  μάλλον  ό  Θεός  τούς  τοσαϋτα  πεπονηκότας  ούκ  αν  έ'λοιτό  ποτέ  άστεφανώτους 
άφεΐναι·  εί  δέ  ούκ  αν  έλοιτο  τής  τών  πόνων  αύτών  άμοιβής  αύτούς  άποστερήσαί 
ποτέ,  άνάγκη  καιρόν  είναι  τινα  μετά  την  έντεΰθεν  τελευτήν,  καθ'  όν  άπολήψονται 
τάς  άμοιβάς  τών  έντεΰθεν  πόνων.  "Εκτη,  ινα  πάντες  οί  περιπίπτοντες  τοϊς  δεινοΐς 

Ικανήν  έ'χωσι  παράκλησιν  καί  παραμυθίαν,  εις  έκείνους  άφορώντες,  καί  των 
συμβεβηκότων  αύτοΐς  μεμνημένοι  κακών.  Έβδομη,  'ίνα  όταν  παρακαλώμεν  υμάς 
προς  την  έκείνων  αρετήν,  καί  προς  έκαστον  υμών  λέγωμεν,  ότι  μίμησαι  Παύλον,  καί 
ζήλωσον  Πέτρον,  μή  νομίζοντες  διά  τήν  τών  κατορθωμάτων  υπερβολήν  έτέρας 
αυτούς  μετεσχηκέναι  φύσεως,  άποκνήσητε  προς  τήν  μίμησιν.  Όγδοη,  ϊνα  όταν  δέη 
μακαρίζειν  καί  ταλανίζειν,  μάθωμεν  τίνας  μεν  χρή  μακαρίους  ήγεΐσθαι,  τίνας  δε 
άθλιους  και  ταλαιπώρους.  Και  αί  μεν  αίτίαι  αύταυ  δει  δέ  αύτάς  άπό  τών  Γραφών 
πιστώσασθαι  πάσας,  και  δεϊξαι  μετά  άκριβείας,  ώς  ούκ  άνθρωπίνων  λογισμών 
έπίνοια,  άλλά  τών  Γραφών  έστιν  άπόφασις  τά  είρημένα  άπαντα.  Οΰτω  γάρ  καί  ό 
λόγος  ήμϊν  άξιοπιστότερος  έ'σται,  καί  μάλλον  έγκαθεδεϊται  ταϊς  ύμετέραις  ψυχαΐς. 
Ότι  μέν  ούν  είς  τό  μετριάζειν  καί  ταπεινοφρονεΐν,  καί  τό  μή  φυσάσθαι  έκ  τών 
σημείων  καί  τών  κατορθωμάτων,  συμβάλλεται  τοϊς  άγίοις  ή  κάκωσις,  καί  διά  τούτο 
συνεχώρησεν  αυτήν  ό  Θεός  γενέσθαι,  καί  τού  προφήτου  Δαυίδ,  καί  τού  Παύλου  τά 
αύτά  λεγόντων  άκούσωμεν.  Εκείνος  μέν  γάρ  φησιν  Αγαθόν  μοι,  Κύριε,  ότι 
έταπείνωσάς  με,  όπως  αν  μάθω  τά  δικαιώματα  σου·  ούτος  δέ  είπών,  ότι  Ήρπάγην  είς 
τρίτον  ούρανόν,  καί  είς  τον  παράδεισον  άπηνέχθην,  έπήγαγε  λέγων,  Καί  τή 
ύπερβολή  τών  άποκαλύψεων  ίνα  μή  ύπεραίρωμαι,  έδόθη  μοι  σκόλοψ  τή  σαρκί, 
άγγελος  σατάν  ϊνα  με  κολαφίζη.  Τί  τούτου  σαφέστερον;  'Ίνα  μή  ύπεραίρωμαι,  φησί, 
διά  τούτο  συνεχώρησεν  ό  Θεός  τούς  άγγέλους  τού  σατανά  κολαφίζειν  με·  άγγέλους 
δέ  τού  σατανά  ούχί  δαίμονας  λέγει  τινάς,  άλλά  άνθρώπους  τούς  ύπηρετουμένους  τώ 
διαβόλω,  τούς  άπιστους,  τούς  τυράννους,  τούς  "Ελληνας,  ο'ί  συνεχώς  αύτόν  έθλιβον, 
καί  συνεχώς  ήλαυνον  δ  δέ  λέγει,  τοιοΰτόν  έστιν  ήδύνατο,  φησίν,  ό  Θεός 
καταστεϊλαι  τούς  διωγμούς,  καί  τάς  θλίψεις  τάς  έπαλλήλους·  άλλ’  έπειδή  ήρπάγην 
είς  τρίτον  ούρανόν  καί  άπηνέχθην  είς  τον  παράδεισον,  ϊνα  μή  τή  ύπερβολή  τών 
άποκαλύψεων  τούτων  έπαρθώ  καί  μέγα  φρονήσω,  συνεχώρησε  τούς  διωγμούς 
τούτους,  καί  τούς  άγγέλους  τού  σατανά  άφήκε  κολαφίζειν  με  διά  τών  διωγμών  καί 
τών  θλίψεων,  ϊνα  μή  ύπεραίρωμαι.  Εί  γάρ  καί  άγιοι  καί  θαυμαστοί  οί  περί  Παύλον 
καί  Πέτρον,  καί  πάντες  όσοι  τοιοΰτοι,  ώσπερ  ούν  καί  είσίν,  άλλ’  άνθρωποί  είσι,  καί 
δέονται  πολλής  γε  τής  άσφαλείας,  είς  τό  μή  ραδίως  έπαίρεσθαν  καί  μάλιστα  πάντων 
οί  άγιοι.  Ούδέν  γάρ  ούτως  είς  άπόνοιαν  αϊρειν  εϊωθεν,  ώς  συνειδός  γέμον 
κατορθωμάτων,  καί  ψυχή  μετά  παρρησίας  ζώσα.  'Ίνα  ούν  μηδέν  τοιοΰτον  πάσχωσιν 
έκεΐνοι,  τούς  πειρασμούς  καί  τάς  θλίψεις  συνεχώρησεν  είναι,  δυναμένας  αύτούς 
καταστέλλειν  καί  πείθειν  μετριάζειν  έν  άπασιν. 

ζ.  Ότι  δέ  καί  είς  τό  δειχθήναι  τού  Θεού  τήν  ίσχύν  τά  μεγάλα  τούτο  αύτό 
συντελεί,  καί  τούτο  άκουσον  παρά  τού  αύτοΰ  άποστόλου,  τούτο  πρότερον  είρηκότος. 
'Ίνα  γάρ  μή  λέγης,  ό  τι  οί  άπιστοι  νομίζουσι,  τον  Θεόν  τον  ταΰτα  συγχωροΰντα 
άσθενή  τινα  είναι,  καί  μή  δυνάμενον  έξαρπάσαι  τών  κινδύνων  τούς  έαυτού, 
συγχωρεϊν  αύτούς  κακοΰσθαι  συνεχώς.  Καί  τούτο  σκόπει,  πώς  διά  τούτων  49.25 
άπέδειξεν  ό  Παύλος,  δεικνύς,  ότι  ού  μόνον  άσθένειαν  αύτοΰ  ού  κατηγορεί  τά 
γινόμενα,  άλλά  καί  μειζόνως  αύτοΰ  τήν  δύναμιν  έπιδείκνυται  πάσιν  είπών  γάρ,  ότι 
Έδόθη  μοι  σκόλοψ  τή  σαρκί,  άγγελος  σατάν,  'ίνα  με  κολαφίζη·  καί  τούς  έπαλλήλους 
πειρασμούς  διά  τούτου  δηλώσας,  έπήγαγεν  Υπέρ  τούτου  τρις  τον  Κύριον 
παρεκάλεσα,  'ίνα  άποστή  άπ’  έμοΰ·  καί  είπέ  μου  Αρκεί  σοι  ή  χάρις  μου·  ή  γάρ  δύναμίς 
μου  έν  άσθενεία  τελειοΰται.  Τότε  μου  δείκνυται  ή  δύναμις,  φησίν,  όταν  ύμεϊς  έν 
άσθενεία  ήτε·  καί  δΓ  ύμών  τών  δοκούντων  άσθενεϊν  ό  τού  κηρύγματος  αΰξεται 
λόγος,  καί  πανταχού  κατασπείρεται.  Ότε  γοΰν  είς  τό  δεσμωτήριον  μυρίας  λαβών 
πληγάς  είσηνέχθη,  τον  δεσμοφύλακα  έ'δησεν  έν  τώ  ξύλω  ήσαν  οί  πόδες,  έν  τή 
άλύσει  αί  χεϊρες,  καί  τό  δεσμωτήριον  έσείετο  κατά  μέσην  τήν  νύκτα,  ύμνούντων 
αύτών.  Όράς  πώς  ή  δύναμις  αύτοΰ  έν  άσθενεία  έτελειοΰτο;  Εί  ήν  λελυμένος  ό 

Παύλος,  καί  έσεισεν  έκεΐνο  τό  οίκημα,  ούκ  ήν  οΰτω  θαυμαστόν  τό  γινόμενον.  Διά 
τοϋτο,  φησί,  μένε  δεδεμένος,  καί  σαλευέσθωσαν  οί  τοίχοι  πάντοθεν,  καί  λυέσθωσαν 
οί  δεσμώται,  ίνα  μειζόνως  ή  δύναμίς  μου  φαίνηται  διά  σοϋ  τοϋ  κατεχομένου  καί 
συμπεποδισμένου,  των  δεδεμένων  λυομένων  άπάντων.  Τοϋτο  ούν  αύτό  και  τον 
δεσμοφύλακα  έξέπληξε  τότε,  ό'τι  μετά  τοσαύτης  κατεχόμενος  άνάγκης,  δι'  ευχής 
μόνης  ίσχυσε  μέν  τινάξαι  τά  θεμέλια,  άναπετάσαι  δε  τάς  θύρας  τοϋ  δεσμωτηρίου,  καί 
λϋσαι  τούς  δεδεμένους  άπαντας.  Ούκ  ένταϋθα  δε  μόνον,  άλλά  καί  έπί  Πέτρου,  καί  επ' 
αύτοΰ  τοϋ  Παύλου,  καί  έπί  των  άλλων  δέ  άποστόλων  ίδοι  τις  αν  συμβαϊνον  τοϋτο 
συνεχώς,  καί  τοϊς  διωγμοΐς  την  χάριν  τοϋ  Θεοϋ  άεί  έπανθοΰσαν,  καί  ταϊς  θλίψεσι 
παραφαινομένην,  καί  οΰτω  την  δύναμιν  αύτοϋ  κηρύττουσαν.  Διόπερ  έλεγεν,  Αρκεί 
σοι  ή  χάρις  μου·  ή  γάρ  δύναμίς  μου  έν  άσθενεία  τελειοϋται.  Ότι  δέ  καί  μείζονα  τής 
άνθρωπίνης  φύσεως  πολλοί  πολλάκις  έ'μελλον  ύποπτεύειν  περί  αύτών,  εί  μη 
τοσαϋτα  πάσχοντας  έώρων,  άκουσον  πώς  αύτό  δέδοικεν  ό  Παύλος.  Έάν  γάρ  καί 
θελήσω,  φησί,  καυχήσασθαι,  ούκ  έσομαι  άφρων  φείδομαι  δέ,  μη  τις  είς  έμέ 
λογίσηται  ύπέρ  ό  βλέπει  με,  ή  άκούει  τι  έξ  έμοϋ.  Τί  δέ  έστιν  ό  λέγει;  Ήδυνάμην,  φησί, 
πολλώ  μείζονα  θαύματα  είπεϊν,  άλλ'  ού  βούλομαι,  μήποτε  τό  μέγεθος  τών  σημείων 
μείζονα  περί  έμοϋ  τοϊς  άνθρώποις  ύπόνοιαν  παραστήση.  Διά  τοϋτο  καί  οί  περί  τον 
Πέτρον,  έπειδή  τον  χωλόν  ώρθωσαν,  καί  πάντες  ήσαν  κεχηνότες  προς  αύτούς, 
καταστέλλοντες  αύτούς,  καί  πείθοντες  ώς  ούδέν  παρ’  έαυτών,  ούδέ  οϊκοθεν 
έπεδείξαντο,  λέγουσν  Τί  ήμϊν  άτενίζετε,  ώς  ίδια  δυνάμει  ή  εύσεβεία  πεποιηκόσι  τοϋ 
περιπατεΐν  αύτόν;  Καί  πάλιν  έν  Λύστροις  ού  μόνον  ήσαν  έκπεπληγμένοι,  άλλά  καί 
ταύρους  στεφανώσαντες  ήνεγκαν,  καί  θΰσαι  έπεχείρουν  τώ  Παύλω  καί  τώ  Βαρνάβα. 
Όρα  διαβόλου  κακουργίαν  δι’  ών  ό  Κύριος  έσπούδαζε  την  άσέβειαν  έκκαθάραι  τής 
οικουμένης,  διά  τούτων  αύτήν  έκεΐνος  εΐσαγαγεΐν  έσπούδαζε,  πάλιν  πείθων 
άνθρώπους  θεούς  νομίζειν,  δ  καί  έν  τοϊς  έ'μπροσθεν  χρόνοις  έποίησε.  Καί  τοϋτο 
μάλιστα  έστιν,  δ  τής  εΐδωλολατρείας  την  άρχήν  καί  την  ρίζαν  είσήγαγε.  Πολλοί  γάρ 
καί  πολέμους  κατορθώσαντες,  καί  τρόπαια  στήσαντες,  καί  πόλεις  οΐκοδομήσαντες, 
καί  έτερά  τινα  τοιαϋτα  τοϊς  τότε  εύεργετήσαντες,  θεοί  παρά  τοϊς  πολλοΐς 
ένομίσθησαν,  καί  ναοΐς  έτιμήθησαν  καί  βωμοΐς,  καί  πας  ό  τών  Ελληνικών  θεών 
κατάλογος  άπό  τούτων  σύγκειται  τών  άνθρώπων.  "Ινα  ούν  μή  καί  έπί  τών  άγιων 
τοϋτο  γένηται,  συνεχώρησεν  αύτούς  έλαύνεσθαι  συνεχώς,  μαστίζεσθαι,  άρρω  49.26 
στίαις  περιπίπτειν,  ϊνα  ή  τής  σωματικής  άρρωστίας  ύπερβολή  καί  τών  πειρασμών  τό 
πλήθος  πείση  τούς  παρόντας  τότε,  ότι  καί  άνθρωποι  ήσαν  οί  τά  τοιαϋτα 
θαυματουργοϋντες,  καί  ούδέν  παρ’  έαυτών  εΐσέφερον,  άλλά  γυμνή  ή  χάρις  δι' 
έκείνων  πάντα  εΐργάζετο.  Εί  γάρ  τούς  μικρά  καί  εύτελή  πεποιηκότας  θεούς 
ένόμισαν,  πολλώ  μάλλον,  εί  μηδέν  έπασχον  άνθρώπινον,  τούτους  ύπώπτευσαν  αν, 
τοιαϋτα  έργασαμένους,  οία  ούδείς  ούδέποτε  ούκ  είδεν,  ούδέ  ήκουσεν.  Όπου  γάρ 
μαστιζομένων  αύτών,  κρημνιζομένων,  δεσμουμένων,  έλαυνομένων,  καθ'  έκάστην 
κινδυνευόντων  ημέραν,  όμως  κατέπεσόν  τινες  είς  την  άσεβή  ταύτην  ύπόνοιαν, 
πολλώ  μάλλον,  εί  μηδέν  έπασχον  άνθρώπινον,  τοϋτο  αν  ύπωπτεύθησαν. 

η'.  Τρίτη  μέν  ούν  έστιν  αΰτη  ή  τής  κακώσεως  αιτία·  τέταρτη  δέ,  τό  μή 
νομίζεσθαι  τούς  άγιους  επ'  έλπίδι  τής  παρούσης  εύπραγίας  τον  Θεόν  θεραπεύειν.  Καί 
γάρ  πολλοί  τών  έν  άσελγεία  ζώντων  παρά  πολλών  έγκαλούμενοι  πολλάκις,  καί 
προς  τούς  τής  άρετής  καλούμενοι  πόνους,  καί  τών  άγιων  έγκωμιαζομένων 
άκούοντες  έπί  τή  τών  δεινών  εύψυχία,  άπό  τούτων  διαβάλλειν  αύτούς  έπιχειροϋσι· 
καί  ούκ  άνθρωποι  μόνον,  άλλά  καί  αύτός  ό  διάβολος  αύτό  τοϋτο  ύπώπτευσεν. 
Επειδή  γάρ  ό  Ίώβ  πολύν  περιεβέβλητο  πλοϋτον,  καί  πολλής  άπήλαυεν  εύπορίας, 
όνειδιζόμενος  ύπό  τοϋ  Θεοϋ  δι'  αύτόν  ό  πονηρός  δαίμων  έκεΐνος,  ούδέν  έχων  είπεϊν, 
ούδέ  ύπέρ  τών  καθ'  έαυτόν  άπολογήσασθαι  έγκλημάτων,  ούδέ  ταϊς  άρεταΐς 

έπισκήψαι  τοΰ  δικαίου,  προς  ταύτην  ευθέως  καταφεύγει  την  απολογίαν,  οΰτω 
λέγων  Μη  δωρεάν  Ίώβ  σέβεται  σε;  περιέφραξας  τα  έσω  αυτού  καί  τα  έξω.  Έπί 
μισθω,  φησίν,  έστίν  έκεΐνος  ένάρετος,  τοσαύτης  ευπορίας  άπολαύων.  Τί  ούν  ό  Θεός, 
Βουλόμενος  δεΐξαι,  ότι  ούκ  έπί  μισθω  θεραπεύουσιν  αυτόν  οί  άγιοι,  περιεΐλεν  αυτού 
την  ευπορίαν  άπασαν,  καί  πενία  παρέδωκε,  καί  νοσήματι  χαλεπω  περιπεσεΐν 
συνεχώρησεν.  Είτα  έλέγχων  αύτόν  ώς  είκή  ταύτα  ύποπτεύσαντα,  φησίν,  ότι  ’Έτι 
έχεται  ακακίας·  σύ  δέ  ειπας  διακενής  τα  υπάρχοντα  αύτοΰ  άπολέσαι.  Τοϊς  γάρ  άγίοις 
άρκεϊ  τούτο  είς  αμοιβήν  καί  άντίδοσιν,  τό  θεραπεύειν  τον  Θεόν  έπεί  καί  τω 
φιλοΰντι  τούτο  αρκεί  είς  αμοιβήν  τό  φιλεΐν  τον  έρώμενον  τον  έαυτοΰ,  καί  πλέον 
ούδέν  έπιζητεΐ,  ούδέ  ήγεϊταί  τι  μεϊζον  είναι  τούτου.  Εί  δέ  επ'  ανθρώπου  τούτο, 
πολλω  μάλλον  έπί  τού  Θεού·  όπερ  ούν  καί  ό  Θεός  δεΐξαι  βουλόμενος,  πλέον  ών 
ήτησεν  ό  διάβολος  έδωκεν.  Εκείνος  μέν  γάρ  φησίν  Έξαπόστειλον  τήν  χεϊρά  σου,  καί 
άψαι  αύτοΰ·  ό  δέ  Θεός  ούχ  ούτως,  άλλά,  Σοί  αύτόν  παραδίδωμι,  φησίν.  Καθάπερ  γάρ 
έπί  των  έξωθεν  άγώνων  οί  σφριγώντες  τά  σώματα  καί  εύεκτοΰντες  των  άθλητών 
ούχ  ούτω  φαίνονται,  έπειδάν  τό  διάβροχον  έλαίω  πάντοθεν  ίμάτιον  ώσι 
περιβεβλημένοι,  άλλ'  όταν  αύτό  ρίψαντες  γυμνοί  προς  τά  σκάμματα  έλκωνται,  τότε 
μάλιστα  τούς  θεατάς  τή  των  μελών  άναλογία  πάντοθεν  έκπλήττουσιν,  ούδενός 
αύτήν  έπισκιάσαι  δυναμένου  λοιπόν  οΰτω  καί  ό  Ίώβ,  ήνίκα  μέν  ήν  τον  πλούτον 
άπαντα  περιβεβλημένος  έκεϊνον,  ούκ  ήν  κατάδηλος  τοϊς  πολλοΐς  όστις  ήν  έπειδή  δέ 
αύτόν,  καθάπερ  ίμάτιον  άποδυσάμενος  ό  άθλητής,  έρριψε,  καί  προς  τούς  τής 
εύσεβείας  άγώνας  γυμνός  εΐσήλθεν,  οΰτω  γυμνωθείς  τούς  θεατάς  έξέπληξεν 
άπαντας,  ώς  καί  αύτό  τό  των  άγγέλων  θέατρον  έπί  τη  τής  ψυχής  αύτοΰ  καρτερία 
μέγα  άνακεκραγέναι,  καί  κροτήσαι  τον  49.27  στεφανίτην  έκεϊνον.  Ώσπερ  γάρ  έφθην 
είπών,  ούχ  ούτως  έφαίνετο  τοϊς  άνθρώποις  πάντα  τον  πλούτον  περιβεβλημένος 
έκεϊνον,  ώς  ότε  καθάπερ  ίμάτιον  ρίψας  αύτόν,  γυμνός  έδείχθη,  ώσπερ  έν  θεάτρω, 
μέση  τή  οικουμένη,  καί  πάντες  αύτοΰ  τήν  εύεξίαν  τής  ψυχής  έξεπλάγησαν  ούκ  άπό 
τής  γυμνώσεως  δέ  μόνον  έδείκνυτο,  άλλά  καί  άπό  τής  πάλης  καί  τής  κατά  τήν 
άρρωστίαν  ύπομονής.  Ώσπερ  γάρ  έφθην  είπών,  ούκ  αύτός  αύτόν  έπάταξεν  ό  Θεός, 
ΐνα  μή  πάλιν  ό  διάβολος  λέγη,  ότι  έφείσω,  καί  ούχ  όσον  έδει,  τοσοΰτον  έπήγαγες 
πειρασμόν  άλλ'  αύτω  παρέδωκε  τω  διαβόλω  καί  τήν  των  θρεμμάτων  άπώλειαν,  καί 
τήν  τής  σαρκός  έξουσίαν.  Θαρρώ  τω  άθλητή,  φησί·  διά  τούτο  ού  κωλύω  προσαγαγεΐν 
αύτω  όσα  αν  θέλης  παλαίσματα.  Άλλά  καθάπερ  οί  δόκιμοι  των  παλαιστών  καί  τή 
τέχνη  καί  τή  ρώμη  τού  σώματος  θαρρεΐν  έχοντες,  ούκ  ορθοί  συμπλέκονται  τοϊς 
άνταγωνισταΐς  πολλάκις,  ούδέ  έξ  ίσης,  άλλά  μέσους  έαυτούς  παρέχουσι  κατασχεΐν 
έκείνοις,  ώστε  λαμπροτέραν  ποιήσασθαι  τήν  νίκην  οΰτω  καί  ό  Θεός  μέσον  έδωκε  τω 
διαβόλω  κατασχεΐν  τον  άγιον,  ΐνα  όταν  αύτοΰ  μετά  τήν  τοσαύτην  τής  συμβολής 
πλεονεξίαν  κρατήση,  καί  έπί  τής  γής  έκτείνη,  λαμπρότερος  ό  στέφανος  γένηται. 
Χρυσίον  έστί  δόκιμον  ώς  βούλει  δοκίμασον,  ώς  βούλει  βασάνισον,  ούχ  εύρήσεις  έν 
αύτω  κηλΐδα.  Ού  τήν  έτέρων  δέ  ήμΐν  άνδρείαν  δείκνυσι  μόνον,  άλλά  καί  έτέραν 
παραμυθίαν  κομίζει  πολλήν.  Τί  γάρ  φησίν  ό  Χριστός;  Μακάριοί  έστε,  όταν 
όνειδίσωσιν  ύμάς  άνθρωποι,  καί  διώξωσι,  καί  εΐπωσι  παν  πονηρόν  ρήμα  καθ'  ύμών 
ψευδόμενοι,  ένεκεν  έμοΰ·  χαίρετε  καί  άγαλλιάσθε,  ότι  ό  μισθός  ύμών  πολύς  έν  τοϊς 
ούρανοΐς·  οΰτω  γάρ  έποίουν  καί  τοϊς  προφήταις  οί  πατέρες  αύτών.  Καί  πάλιν  ό 
Παύλος  βουλόμενος  παραμυθήσασθαι  τούς  Μακεδόνας,  Υμείς  γάρ,  φησί,  μιμηταί 
έγενήθητε  άδελφοί  των  Εκκλησιών  τοΰ  Θεού  των  ούσών  έν  τή  Ίουδαία,  ότι  τά  αύτά 
έπάθετε  καί  ύμεΐς  ύπό  των  ιδίων  συμφυλετών,  καθάπερ  κάκεΐνοι  ύπό  των  Ιουδαίων. 
Καί  Εβραίους  πάλιν  οΰτω  παρακαλεΐ,  καταλόγων  τούς  δικαίους  άπαντας  τούς  έν 
καμίνοις,  τούς  έν  λάκκοις,  τούς  έν  έρήμοις,  τούς  έν  όρεσι,  τούς  έν  σπηλαίοις,  τούς  έν 
λιμω,  τούς  έν  στενοχώρια  διάγοντας·  ή  γάρ  κοινωνία  των  παθών  φέρει  τινά 

παραμυθίαν  τοΐς  έκπεπτωκόσιν.  Ότι  δέ  καί  τούς  περί  άναστάσεως  πάλιν  τούτο 
εισάγει  λόγους,  άκουσον  αυτού  τού  Παύλου  λέγοντος·  Εί  κατά  άνθρωπον 
έθηριομάχησα  έν  Έφέσω,  τί  μοι  τό  όφελος,  εί  νεκροί  ούκ  έγείρονται;  Καί  πάλιν,  Εί  έν 
τη  ζωή  ταύτη  ήλπικότες  έσμέν  έν  Χριστώ  μόνον,  έλεεινότεροι  πάντων  άνθρώπων 
έσμέν.  Μυρία  πάσχομεν  δεινά  κατά  τον  παρόντα  βίον,  φησίν  εί  τοίνυν  ούκ  έ'στιν 
έλπίσαι  έτέραν  ζωήν,  τί  γένοιτ'  αν  ημών  άθλιώτερον; 

θ'.  Όθεν  δήλον,  ότι  ού  μέχρι  τού  παρόντος  έ'στηκε  τα  ήμέτερα·  καί  τούτο 
δήλον  άπό  τών  πειρασμών  γίνεται,  Ού  γάρ  άν  ποτέ  άνάσχοιτο  ό  Θεός  τούς  τοσαΰτα 
καί  τηλικαΰτα  πεπονθότας  κακά,  καί  τον  παρόντα  βίον  άπαντα  έν  πειρασμοΐς  καί 
μυρίοις  διάγοντας  κινδύνοις,  μη  πολλώ  μείζοσιν  άμείψασθαι  δωρεαΐς·  εί  δέ  ούκ 
άνάσχοιτο,  εΰδηλον  ότι  βελτίω  τινά  καί  λαμπροτέραν  ήτοίμασεν  έτέραν  ζωήν,  καθ' 
ήν  μέλλει  τούς  τής  εύσεβείας  άθλητάς  στεφανοΰν  καί  άνακηρύττειν,  τής  οικουμένης 
όρώσης  άπά  49.28  σης.  'Ώστε  όταν  ΐδης  δίκαιον  στενοχωρούμενον,  κακούμενον,  έν 
άρρωστία  καί  πενία  καί  μυρίοις  έτέροις  δεινοΐς  τον  παρόντα  βίον  καταλύσαντα,  είπέ 
προς  έαυτόν,  ότι  εί  μή  άνάστασις  ήν  καί  κρίσις,  ούκ  άν  ό  Θεός  τον  τοσαΰτα  δι’  αύτόν 
πεπονθότα  κακά  άφήκε  μηδενός  άπολαύσαντα  άγαθού  άπελθεϊν  έντεύθεν  όθεν 
δήλον,  ότι  έτέραν  αύτοϊς  ήτοίμασε  ζωήν  ήδίω  τής  παρούσης  καί  άνεκτοτέραν 
πολλώ.  Ού  γάρ  άν,  εί  μή  τούτο  ήν,  τών  μέν  πονηρών  εϊασε  πολλούς  τρυφάν  κατά  τον 
παρόντα  βίον,  τών  δέ  δικαίων  πολλούς  έν  μυρίοις  ήφίει  κακοΐς·  άλλ’  έπειδή 
παρεσκεύασται  αιών  έτερος,  έν  φ  κατ’  άξίαν  έκάστω,  τώ  μέν  τής  πονηριάς,  τώ  δέ  τής 
άρετής  άποδιδόναι  μέλλει,  διά  τούτο  άνέχεται  τον  μέν  κακούμενον,  τον  δέ 
τρυφώντα  ορών.  Καί  τήν  έτέραν  δέ  αιτίαν  άπό  τών  Γραφών  παραστήσαι  πειράσομαι. 
Ποία  δέ  ήν  αΰτη;  Το  μή  λέγειν  ήμάς  εις  τήν  αύτήν  άρετήν  παρακαλουμένους,  ότι 
έκεϊνοι  φύσεως  έτέρας  μετεϊχον,  ή  ούκ  ήσαν  άνθρωποι.  Διά  τούτο  τις  περί  τού 
μεγάλου  διαλεγόμενος  Ήλιου,  οΰτω  πώς  φησιν,  Ήλίας  άνθρωπος  ήν  ομοιοπαθής 
ήμϊν.  Όρας  ότι  άπό  τής  τών  παθών  κοινωνίας  δείκνυσιν  αύτόν  άνθρωπον  όντα  καθ' 
ήμάς.  Καί  πάλιν  Καί  γάρ  έγώ  άνθρωπός  είμι  ομοιοπαθής  ύμΐν  καί  τούτο  τήν 
κοινωνίαν  έγγυάται  τής  φύσεως.  "Ινα  δέ  μάθης,  ότι  καί  μακαρίζειν  ήμάς,  οϋς  χρή 
μακαρίζειν,  τούτο  παιδεύει,  δήλον  έκεϊθεν.  Όταν  γάρ  άκούσης  Παύλου  λέγοντος,  ότι 
’Άχρι  τής  άρτι  ώρας  καί  πεινώμεν  καί  διψώμεν,  καί  γυμνητεύομεν,  καί 
κολαφιζόμεθα,  καί  άστατοΰμεν,  καί  κοπιώμεν  καί  ότι  Όν  άγαπά  Κύριος,  παιδεύει, 
μαστιγοϊ  δέ  πάντα  υιόν,  όν  παραδέχεται,  εΰδηλον  ότι  ούχί  τούς  άνέσεως 
άπολαύοντας,  άλλα  τούς  στενοχωρουμένους  διά  τον  Θεόν,  τούς  θλιβομένους, 
τούτους  έπαινεσόμεθα,  καί  ζηλώσομεν  τούς  έν  άρετή  ζώντας,  τούς  εύσεβείας 
έπιμελουμένους.  Οΰτω  καί  ό  προφήτης  φησίν  Ή  δεξιά  αύτών  δεξιά  άδικίας,  αί 
θυγατέρες  αύτών  κεκαλλωπισμέναι,  περικεκοσμημέναι  ώς  ομοίωμα  ναού.  Τα  ταμεία 
αύτών  πλήρη,  έξερευγόμενα  έκ  τούτου  εις  τούτο·  τα  πρόβατα  αύτών  πολύτοκα, 
πληθύνοντα  έν  ταϊς  έξόδοις  αύτών,  οί  βόες  αύτών  παχεϊς.  Ούκ  έ'στι  κατάπτωμα 
φραγμού,  ούδέ  διέξοδος,  ούδέ  κραυγή  έν  ταϊς  πλατείαις  αύτών.  Έμακάρισαν  τον 
λαόν,  φ  ταύτά  έστιν.  Σύ  δέ  τί  φής,  ώ  προφήτα;  Μακάριος,  φησίν,  ό  λαός,  ού  Κύριος  ό 
Θεός  αύτού·  ού  τον  έν  χρήμασι  πλουτούντα,  άλλα  τον  εύσεβεία  κομώντα,  τούτον 
έγώ  μακαρίζω,  φησί,  κάν  μυρία  πάσχη  δεινά.  Εί  δέ  χρή  καί  έννάτην  αιτίαν  είπεϊν, 
έκεϊνο  άν  εϊποιμεν,  ότι  δοκιμωτέρους  ποιεί  τούς  θλιβομένους  ή  θλΐψις·  Ή  γάρ  θλΐψις 
ύπομονήν  κατεργάζεται,  ή  δέ  ύπομονή  δοκιμήν,  ή  δέ  δοκιμή  έλπίδα,  ή  δέ  έλπίς  ού 
καταισχύνει.  Όρας  ότι  ή  έκ  τής  θλίψεως  δοκιμή  τήν  περί  τών  μελλόντων  ήμϊν 
έλπίδα  έντίθησι,  καί  τό  μένειν  έν  πειρασμοΐς  εύέλπιδας  ποιεί  περί  τών  μελλόντων 
είναι;  'Ώστε  ού  μάτην  έ'λεγον,  ότι  αί  θλίψεις  αύται  τάς  περί  τής  άναστάσεως  ήμϊν 
έλπίδας  ύπογράφουσι,  καί  βελτίους  έργάζονται  τούς  βασανιζομένους·  ώσπερ  γάρ, 
φησίν,  έν  καμίνω  δοκιμάζεται  χρυσός,  οΰτως  άνθρωπος  δεκτός  έν  καμίνω 

ταπεινώσεως.  ’Έστι  δέ  καί  δεκάτην  αιτίαν  είπεΐν.  Ποίαν  δή  τούτην;  'Ήν  καί  πολλάκις 
είπον  ήδη  πρότερον,  δτι  εϊ  τινας  κηλΐδας  έχομεν,  καί  ταύτας  ένταϋθα  άποτιθέμεθα. 
Καί  τούτο  προς  τον  πλούσιον  ό  πατριάρχης  δηλών  έλεγεν,  δτι  Λάζαρος  άπέλαβεν 
αύτού  τα  κακά,  δθεν  παρακαλεϊ  49.29  ται.  Καί  προς  ταύτη  πάλιν  έτέραν  εύρήσομεν. 
Ποίαν  δή  ταύτην;  Το  τούς  στεφάνους  ήμϊν  καί  τα  βραβεία  πλεονάζειν  όσιο  γάρ  αί 
θλίψεις  έπιτείνονται,  τοσούτω  καί  αί  άμοιβαί  αΰξονται,  μάλλον  δέ  καί  πολλω  πλέον 
Ού  γάρ  άξια  τα  παθήματα  τού  νΰν  καιρού,  φησί,  προς  τήν  μέλλουσαν  δόξαν 
άποκαλύπτεσθαι  είς  ήμάς.  Τοσαύτας  τοίνυν  αίτιας  έχοντες  είπεΐν  τής  των  άγιων 
κακώσεως,  μή  δυσχεραίνωμεν  έν  τοϊς  πειρασμοΐς,  μηδέ  άπορώμεν,  μηδέ 
θορυβώμεθα,  άλλα  καί  αύτοί  τάς  έαυτών  παιδαγωγώμεν  ψυχάς,  καί  έτέρους  ταΰτα 
διδάσκωμεν  καν  ΐδης  άνθρωπον  έν  άρετή  ζώντα,  φιλοσοφίας  έπειλημμένον, 
άρέσκοντα  Θεω,  είτα  μυρία  πάσχοντα  δεινά,  μή  σκανδαλισθής,  άγαπητέ-  καν  ΐδης 
τινά  πνευματικοΐς  έπιτιθέμενον  πράγμασι,  καί  μέλλοντά  τι  χρήσιμον  άνύειν,  είτα 
ύποσκελιζόμενον,  μή  θορυβηθής.  Καί  γάρ  οίδα  πολλούς  πολλάκις  τούτο  ζητοΰντας· 
Ό  δείνα,  φησίν,  είς  μαρτύριον  άπεδήμησε  πένησι  χρήματα  διακομίζων,  καί  ναυαγίω 
περιέπεσε,  καί  πάντα  άπώλεσεν  έτερος  πάλιν  αύτό  τούτο  ποιων  λησταϊς  περιέτυχε, 
καί  μόλις  τήν  έαυτοΰ  ψυχήν  διέσωσε,  γυμνός  άναχωρήσας  έκεϊθεν.  Τί  ούν  αν 
εΐποιμεν;  Ότι  επ’  ούδενί  τούτων  άσχάλλειν  χρή.  Εί  γάρ  καί  ναυαγίω  περιέπεσεν, 
άλλ'  έχει  τον  καρπόν  τής  δικαιοσύνης  άπηρτισμένον  τα  γάρ  έαυτοΰ  πάντα 
έπλήρωσε,  συνέλεξε  τα  χρήματα,  άπέθετο,  λαβών  άπήει,  τής  άποδημίας  ήψατο,  τό  δέ 
ναυάγιον  λοιπόν  ού  τής  αύτού  γνώμης  γέγονεν.  Αλλά  τίνος  ένεκεν  ό  Θεός  τούτο 
συνεχώρησεν;  "Ινα  τούτον  έργάσηται  δόκιμον.  Άλλ'  οί  πένητες,  φησίν, 
άπεστερήθησαν  των  χρημάτων.  Ούχ  οΰτω  σύ  προνοεϊς  των  πενήτων,  ώς  ό  ποιήσας 
αύτούς  Θεός·  εί  γάρ  καί  τούτων  άπεστερήθησαν,  άλλ'  έτέρωθεν  δύναται  πλείονα 
παρασχεΐν  αύτοϊς  εύπορίας  άφορμήν.  ι'.  Μή  τοίνυν  άπαιτώμεν  αύτόν  εύθύνας  των 
γινομένων,  άλλά  δοξάσωμεν  έν  άπασιν.  Ού  γάρ  άπλώς  ούδέ  είκή  συγχωρεϊ  τά 
τοιαΰτα  γίνεσθαι  πολλάκις,  άλλά  μετά  τού  μή  περιιδεΐν  τούς  μέλλοντας  άπολαύειν 
τής  έκ  των  χρημάτων  τούτων  παραμυθίας,  άλλ'  έτέραν  αύτοϊς  άντί  τούτων 
παρασχεΐν  άφορμήν  διατροφής,  καί  τον  ύπομείναντα  τό  ναυάγιον  δοκιμώτερον 
ποιεί,  καί  πλείονα  αύτω  προξενεί  τον  μισθόν  τού  γάρ  έλεημοσύνην  δούναι  τό 
τοιούτοις  περιπεσόντα  πράγμασιν  εύχαριστήσαι  τω  Θεω,  πολλω  μεΐζόν  έστιν.  Ού  γάρ 
άπερ  αν  δι'  έλεημοσύνην  δώμεν,  άλλά  καί  άπερ  αν  παρ'  έτέρων  άφαιρεθέντες 
ένέγκωμεν  γενναίως,  καί  ταΰτα  πολύν  ήμΐν  φέρει  τον  καρπόν.  Καί  ινα  μάθης,  δτι 
τούτο  έκείνου  μεΐζόν  έστιν,  άπό  των  συμβεβηκότων  τω  Ίώβ  τούτο  ποιήσω  φανερόν. 
Εκείνος  ήνίκα  τά  χρήματα  έκέκτητο,  τήν  οικίαν  ήνέωξε  τοΐς  πένησι,  τά  δντα  πάντα 
έξεδίδου'  άλλ'  ούκ  ήν  ουτω  λαμπρός,  ήνίκα  τήν  οικίαν  ήνέωξε  τήν  έαυτοΰ  τοΐς 
πένησιν,  ώς  δτε  αύτήν  άκούσας  καταπεσούσαν,  ούκ  άπεδυσπέτησεν  ούκ  ήν  οΰτω 
λαμπρός,  δτε  άπό  τής  κουράς  των  προβάτων  τούς  γυμνούς  περιέβαλεν,  ώς  ήν 
λαμπρός  καί  εύδόκιμος,  δτε  άκούσας  δτι  πύρ  κατέπεσε,  καί  τά  θρέμματα  πάντα 
άνήλωσεν,  εύχαρίστησε.  Τότε  φιλάνθρωπος  ήν,  νύν  έγένετο  φιλόσοφος·  τότε  ήλέει 
τούς  πένητας,  νύν  δέ  εύχαρίστει  τω  Δεσπότη,  καί  ούκ  είπε  προς  έαυτόν  Τί  49.30  ποτέ 
τούτο  έστι;  τά  ποίμνια  άνήλωται,  άφ'  ών  έτρέφοντο  μυρίοι  πένητες·  καί  εί  άνάξιος 
ήμην  έγώ  άπολαύειν  εύπορίας  ταύτης,  διά  γούν  τούς  μετέχοντας  έδει  φείσασθαι. 
Άλλ'  ούδέν  τούτων  ούκ  είπεν,  ούκ  ένενόησεν,  άλλ'  ήδει  τον  Θεόν  προς  τό  συμφέρον 
άπαντα  οίκονομοΰντα.  Καί  ινα  μάθης,  δτι  μείζονα  ύστερον  έδωκε  τήν  πληγήν  τω 
διαβόλω,  δτε  άφαιρεθεΐς  ηύχαρίστησεν,  ή  δτε  κεκτημένος  ήλέει,  κατανόησον,  δτι 
δτε  έκέκτητο,  καν  ύποψίαν  τινά  έσχεν  είπεΐν  ό  διάβολος,  εί  καί  ψευδή,  άλλ'  δμως 
έσχεν  είπεΐν,  δτι  Μή  δωρεάν  Ίώβ  σέβεται  σε;  Επειδή  δέ  πάντα  έλαβε,  καί  πάντων 
αύτόν  έγύμνωσεν.  ό  δέ  τήν  αύτήν  εύνοιαν  προς  τον  Θεόν  διετή  ρήσε,  τότε  λοιπόν 

ένεφράγη  τό  άναίσχυντον  στόμα,  καί  ούδέν  ούκέτι  έσχεν  είπεΐν  λαμπρότερος  γάρ 
άπό  των  προτέρων  ό  δίκαιος  ήν.  Τοϋ  γάρ  έν  πλούτω  ζώντα  ποιεΐν  έλεημοσύνην,  τό 
πάντα  άφαρπαγέντα  γενναίως  ένεγκεΐν  καί  μετ'  ευχαριστίας  πολλω  μεϊζόν  έστιν, 
καθάπερ  ούν  έπι  τούτου  δέδεικται  τοΰ  δικαίου·  τότε  πολλή  ή  φιλοφροσύνη  προς 
τούς  συνδούλους  ήν,  νϋν  μέγα  τό  φίλτρον  προς  τον  Δεσπότην  έδείκνυτο.  Τούτον  δε 
ούχ  άπλώς  έκτείνω  τον  λόγον,  άλλ'  έπειδή  πολλοί  πολλάκις  έλεημοσύνας 
ποιοϋντες,  χήρας  διατρέφοντες,  τήν  ούσίαν  διηρπάσθησαν  άπασαν,  έτεροι  γινομένου 
τίνος  έμπρησμοϋ  πάντα  άπώλεσαν,  άλλοι  ναυαγίοις  περιέπεσον,  άλλοι  συκοφαντίαις 
καί  τοιαύταις  τισίν  έπηρείαις  μετά  πολλάς  έλεημοσύνας  είς  πενίαν  κατηνέχθησαν 
έσχάτην,  καί  άρρωστίαν  καί  νόσον,  καί  παρ'  ούδενός  ούδεμιάς  άπήλαυσαν  βοήθειας. 
'Ίνα  ούν  μή  λέγωμεν,  ό  πολλοί  πολλάκις  λέγουσιν,  Ούδείς  ούδέν  οίδεν,  ικανά  τά 
είρημένα  άπαντα  τον  τοιοϋτον  θόρυβον  έκβαλεϊν.  Ό  δείνα  τοσαύτας  ποιων 
έλεημοσύνας,  φησί,  πάντα  άπώλεσε.  Καί  τί  τούτο  ό'τι  πάντα  άπώλεσεν;  "Αν  γάρ  ύπέρ 
τής  άπωλείας  εύχαριστήση  ταύτης,  πολλω  μείζονα  παρά  Θεού  έπισπάσεται  τήν 
εύνοιαν,  καί  ού  διπλασίονα,  καθάπερ  ό  Ίώβ,  άλλ'  έκατονταπλασίονα  άπολήψεται 
κατά  τήν  μέλλουσαν  ζωήν.  Εί  δέ  ένταΰθα  πάσχει  κακώς,  αύτό  δή  τούτο  μείζονα 
αύτω  προξενεί  τον  έκεϊ  θησαυρόν  τό  φέρειν  γενναίως  άπαντα·  έπί  γάρ  πλείονα 
αύτόν  καλών  σκάμματα  καί  παλαίσματα  μείζονα,  άπό  της  εύπορίας  είς  πενίαν 
άφήκεν  έμπεσεϊν  ό  Θεός.  Πΰρ  έπελθόν  πολλάκις  κατηνάλωσέ  σου  τήν  οικίαν,  καί 
τήν  ούσίαν  έδαπάνησεν  άπασαν;  Αναμνήσθητι  τών  τώ  Ίώβ  συμβεβηκότων, 
εύχαρίστησον  τώ  Δεσπότη  τώ  δυναμένω  κωλΰσαι,  καί  μή  κωλύσαντι,  καί  τοσούτον 
λήψη  μισθόν,  όσον  εί  πάντα  έκεϊνα  είς  τάς  τών  πενήτων  άπέθου  χεΐρας.  Αλλ'  έν 
πενία  διάγεις  καί  λιμώ,  καί  μυρίοις  κινδύνοις.  Αναμνήσθητι  τοΰ  Λαζάρου  τοΰ  καί 
νόσω  καί  πενία  καί  έρημία  καί  μυρίοις  τοιούτοις  έτέροις  πυκτεύοντος,  καί  ταΰτα 
μετά  άρετήν  τοσαύτην  άναμνήσθητι  τών  άποστόλων,  ο'ΐ  έν  λιμώ  καί  δίψει  καί 
γυμνότητι  διήγον,  τών  προφητών,  τών  πατριαρχών,  τών  δικαίων,  καί  πάντας 
αύτούς  εύρήσεις  έκείνους  ού  τών  πλουτούντων,  ούδέ  τών  τρυφώντων,  άλλά  τών 
πενο  49.31  μένων,  τών  θλιβομένων  καί  στενοχωρουμένων  όντας,  ια'.  Ταΰτα  παρά 
σεαυτώ  λέγων,  εύχαρίστησον  τώ  Δεσπότη,  ότι  σε  τής  μοίρας  ταύτης  έποίησεν,  ούχί 
μισών,  άλλά  καί  σφόδρα  φιλών,  έπεί  κάκείνους  ούκ  ήφίει  τοσαύτα  πάσχειν  δεινά,  εί 
μή  αν  καί  σφόδρα  έφίλει,  ότι  λαμπροτέρους  αύτούς  διά  τών  κακών  τούτων 
είργάζετο.  Ούδέν  εύχαριστίας  ίσον  άγαθόν,  ώσπερ  βλασφημίας  χείρον  ούδέν  μή 
θαυμάσωμεν,  ότι  πνευματικοΐς  έπιτιθέμενοι  πράγμασι  πολλά  πάσχομεν  δεινά. 
Ώσπερ  γάρ  οί  λησταί  ούκ  ένθα  χόρτος  καί  άχυρα  καί  καλάμη,  άλλ'  ένθα  χρυσίον  καί 
άργύριον,  έκεϊ  διορύττουσι,  καί  συνεχώς  άγρυπνούσιν  οΰτω  καί  ό  διάβολος  τούτοις 
μάλιστα  έπιτίθεται  τοϊς  πνευματικών  άπτομένοις  πραγμάτων.  Έκεϊ  πολλαί  αί 
έπιβουλαί,  ένθα  άρετή·  έκεϊ  φθόνος  ένθα  έλεημοσύνη.  Αλλ'  έ'στιν  ήμΐν  έν  δπλον 
μέγιστον  ό  πάσας  ικανόν  τάς  τοιαύτας  μηχανάς  άποκρούσασθαι,  τό  διά  πάντων 
τούτων  εύχαριστεΐν  τώ  Θεώ.  Ό  Άβελ,  είπέ  μοι,  ούχί  τών  πρωτείων  τώ  Θεώ 
άπαρξάμενος,  ύπό  άδελφικής  έπεσε  χειρός;  άλλ'  όμως  ό  Θεός  συνεχώρησεν,  ούχί 
μισών  τον  τιμήσαντα,  άλλά  καί  σφόδρα  φιλών,  καί  προς  τώ  τής  καλλίστης  έκείνης 
θυσίας  στεφάνιο  καί  έτερον  αύτω  τον  άπό  τού  μαρτυρίου  παρέχων  στέφανον.  Ό 
Μωϋσής  ήθέλησεν  άδικουμένω  βοηθήσαί  τινι  καί  περί  τών  έσχατων  έκινδύνευσε  καί 
τής  πατρίδος  εξέπεσε·  καί  ό  Θεός  συνεχώρησεν,  ϊνα  μάθης  τών  άγιων  τήν  ύπομονήν. 
Εί  γάρ  προειδότες  ώς  ούδέν  πεισόμεθα  δεινόν,  ούτως  ήπτόμεθα  τών  πνευματικών 
πραγμάτων,  ούδέν  μέγα  αν  έδόξαμεν  ποιεΐν,  ένέχυρον  τής  άσφαλείας  έχοντες 
τοιοϋτον  νυνί  δέ  έντεΰθεν  μάλιστα  αν  ειεν  θαυμαστοί  οί  τά  τοιαΰτα  πράττοντες,  ότι 
καί  κινδύνους  καί  ζημίας  καί  θανάτους  καί  μυρία  κακά  προορισμένοι,  όμως  τών 
τοιούτων  ούκ  άφίσταντο  κατορθωμάτων,  ούδέ  οκνηρότεροι  έγίνοντο  ταΐς  τών 

φόβων  προσδοκίαις.  Καθάπερ  ούν  οί  τρεις  παΐδες  έλεγον  ’Έστι  Θεός  έν  ούρανώ 
δυνατός  έξελέσθαι  ημάς·  καί  έάν  μή,  γνωστόν  έστω  σοι,  βασιλεύ,  ότι  τοΐς  θεοΐς  σου 
ού  λατρεύομεν,  καί  τη  είκόνι  τη  χρυσή  ή  εστησας  ού  προσκυνοϋμεν  καί  σύ  τοίνυν, 
ό'ταν  μέλλης  τί  ποτέ  έργάζεσθαι  των  κατά  Θεόν,  πολλούς  προόρα  κινδύνους,  πολλάς 
ζημίας,  πολλούς  θανάτους·  καί  μή  ξενίζου,  μηδέ  θορυβοϋ  συμβαινόντων  τούτων. 
Τέκνον  γάρ,  φησίν,  εί  προσέρχη  δουλεύειν  τω  Κυρίω,  έτοίμασον  την  ψυχήν  σου  είς 
πειρασμόν.  Ούδείς  τοίνυν  πυκτεύειν  αίρούμενος  χωρίς  τραυμάτων  προσδοκά 
στέφανον  άναδήσασθαι.  Καί  σύ  τοίνυν,  άγαπητέ,  προς  τον  διάβολον  παγκρατιάζειν 
καταδεξάμενος,  μή  τον  άκίνδυνον  καί  τρυφής  γέμοντα  δίωκε  βίον  ού  γάρ  ένταϋθά 
σοι  τάς  άμοιβάς  καί  τάς  ύποσχέσεις,  άλλ’  είς  τον  μέλλοντα  αίώνα  άπαντα  ύπέσχετο  ό 
Θεός  τα  λαμπρά.  Όταν  ούν  ή  αύτός  τι  ποιήσας  άγαθόν,  τα  έναντία  άπολάβης,  ή 
έτερον  τούτο  πάσχοντα  ’ίδης,  εύφραίνου  καί  χαΐρε·  μείζονος  γάρ  άμοιβής  ύπόθεσις  τό 
πράγμά  σοι  γίνεται1  ού  μή  καταπέσης,  μηδέ  κατάλυσης  τήν  προθυμίαν,  μηδέ 
οκνηρότερος  γένη,  άλλα  μάλλον  έπιτίθεσο  μετά  πλείονος  τής  προθυμίας.  Έπεί  καί  οί 
άπόστολοι  ήνίκα  έκήρυττον,  μαστιζόμενοι,  λιθαζόμενοι,  δεσμωτήρια  συνεχώς 
οίκοϋντες,  ού  μόνον  μετά  τήν  των  κινδύνων  άπαλλαγήν,  άλλα  καί  έν  αύτοϊς  τοΐς 
κινδύνοις  μετά  μείζονος  τής  προθυμίας  τό  τής  άληθείας  κατήγ  49.32  γελλον 
κήρυγμα.  Καί  έ'στιν  ίδεϊν  Παύλον  έν  αύτώ  τω  δεσμώτη ρίω,  έν  αύταϊς  ταϊς  άλύσεσι 
κατηχοΰντα,  μυσταγωγούντο,  καί  έν  δικαστηρίω  πάλιν  τό  αύτό  τούτο  ποιούντο,  καί 
έν  ναυαγίω,  καί  έν  χειμώνι,  καί  έν  μυρίοις  κινδύνοις.  Καί  σύ  τούτους  ζήλωσιν  τούς 
άγιους,  καί  των  άγαθών  έργων,  έως  άν  δύναιο,  μή  έκπέσης·  καν  μυριάκις  ϊδης 
διακόπτοντά  σε  τον  διάβολον,  μηδέποτε  άποστής.  Σύ  μέν  γάρ  χρήματα  διακομίζων, 
ίσως  ναυαγίω  περιέπεσες·  ό  δε  Παύλος,  ό  πάντων  χρημάτων  τιμιώτερον  ήν,  τον 
λόγον  βαστάζων  είς  τήν  'Ρώμην  άπήει,  καί  ναυαγίω  περιέπεσε,  καί  μυρία  ύπέστη 
δεινά.  Καί  τούτο  αύτός  έδήλωσεν  είπών,  ότι  Πολλάκις  ήθελήσαμεν  έλθεϊν  προς 
ύμάς.  καί  ένέκοψεν  ήμάς  ό  Σατανάς.  Καί  ό  Θεός  συνεχώρησεν,  έκ  περιουσίας  τήν 
έαυτοΰ  δύναμιν  δηλών,  καί  δεικνύς  ότι  καί  μυρία  ποιοΰντος  τού  διαβόλου  καί 
κωλύοντος,  ούδέν  ταύτη  τά  τού  κηρύγματος  ήλαττοΰτο  καί  διεκόπτετο.  Διά  τούτο  έν 
άπασιν  ό  Παύλος  ηύχαρίστει  τω  Θεώ,  είδώς  ότι  εύδοκιμώτερον  αύτόν  διά  τούτων 
είργάζετο,  καί  τής  προθυμίας  αύτοΰ  τό  σφοδρόν  έν  άπασιν  έδείκνυεν,  ούδενί  τούτων 
των  κωλυμάτων  έγκοπτόμενος.  Όσάκις  ούν  άν  άποτύχωμεν,  τοσαυτάκις  άπτώμεθα 
των  πνευματικών  έργων,  καί  μή  λέγωμεν,  τίνος  ένεκεν  συνεχώρησεν  ό  Θεός  τά 
κωλύματα;  διά  τούτο  γάρ  συνεχώρησεν,  ϊνα  σου  τήν  προθυμίαν  τοΐς  πολλοΐς  δείξη 
μάλλον  καί  τό  πολύ  φίλτρον  φιλοΰντος  γάρ  μάλιστα  τούτο  έστι,  τό  μηδέποτε 
άφίστασθαι  τών  τω  φιλουμένω  δοκούντων.  Ό  μέν  γάρ  χαύνος  καί  ράθυμος  έκ 
πρώτης  εύθέως  άναπεσεϊται  τής  προσβολής·  ό  δέ  σφοδρός  καί  διεγηγερμένος,  καν 
μυριάκις  έγκόπτηται.  τοσούτω  μειζόνως  έπιθήσεται  τοΐς  κατά  Θεόν  πράγμασι,  τά 
παρ'  έαυτοΰ  πάντα  πληρών,  καί  έν  άπασιν  εύχαριστών.  Τοΰτο  δή  καί  ήμεΐς  ποιώμεν. 
Μέγας  θησαυρός  ή  εύχαριστία,  μέγας  πλούτος,  άνάλωτον  άγαθόν,  δπλον  ισχυρόν 
ώσπερ  ούν  ή  βλασφημία  τήν  ούσαν  έπιτείνει  ζημίαν,  καί  ών  άπωλέσαμεν  πλείονα 
προσαπολέσαι  ποιεί.  Άπώλεσας  χρήματα;  άν  μέν  εύχαριστήσης,  έκέρδανας  τήν 
ψυχήν  καί  μείζονα  έκτήσω  τον  πλούτον,  τού  Θεού  πλείω  τήν  εύνοιαν 
έπισπασάμενος·  άν  βλασφημήσης,  προσαπώλεσας  καί  τήν  σωτηρίαν  τήν  σαυτού,  καί 
ούδέ  έκεϊνα  άνεκτήσω,  καί  ήν  είχες  ψυχήν,  καί  ταύτην  κατέθυσας.  ιβ'.  ’Αλλ'  έπειδή 
περί  βλασφημίας  ήμϊν  ό  λόγος  έγένετο  νύν,  μίαν  ύμάς  άπαντας  αίτήσαι  βούλομαι 
χάριν  άντί  τής  δημηγορίας  ταύτης,  καί  τής  διαλέξεως,  ϊνα  μοι  τούς  έν  τή  πόλει 
βλασφημούντας  σωφρονίσητε.  Κάν  άκούσης  τίνος  έν  άμφόδω,  ή  έν  άγορά  μέση 
βλασφημούντος  τον  Θεόν,  πρόσελθε,  έπιτίμησον,  κάν  πληγάς  έπιθεΐναι  δέη,  μή 
παραιτήση·  ράπισον  αύτοΰ  τήν  δψιν,  σύντριψον  τό  στόμα,  άγίασόν  σου  τήν  χεϊρα  διά 

τής  πληγής,  καν  έγκαλώσί  τινες,  καν  εις  δικαστήριον  έλκωσιν,  άκολούθησον  καν 
έπΐ  τοϋ  βήματος  εύθύνας  ό  δικαστής  απαίτηση,  είπέ  μετά  παρρησίας,  δτι  τον  βασιλέα 
των  αγγέλων  έβλασφήμησεν.  Εί  γάρ  τον  έπΐ  γής  βασιλέα  τούς  βλασφημοΰντας 
κολάζεσθαι  χρή,  πολλώ  μάλλον  τούς  έκεϊνον  ύβρίζοντας.  Κοινόν  έστι  τό  έγκλημα, 
δημόσιον  τό  αδίκημα,  έ'ξεστιν  έκάστω  των  βουλομένων  κατηγορεΐν  μανθανέτωσαν 
καί  Ιουδαίοι  καί  "Ελληνες,  δτι  σωτήρές  είσι  τής  πόλεως  οί  Χριστιανοί,  καί  κηδεμόνες 
καί  προστάται  καί  διδάσκαλοι,  καί  μανθανέτωσαν  αύτό  τούτο  οί  ακόλαστοι  49.33  καί 
διεστραμμένοι,  δτι  καί  τούς  τού  Θεού  δούλους  φοβεϊσθαι  αύτούς  χρή,  ϊνα  καν 
έ'λωνταί  ποτέ  φθέγξασθαί  τι  τοιοϋτον,  άλλήλους  πανταχοϋ  περιβλέπωνται,  καί  τάς 
σκιάς  τρέμωσιν,  άγωνιώντες  μήπου  ό  Χριστιανός  άκούσας  έπιπηδήση,  καί  κόλαση 
σφοδρότερον.  Ούκ  ήκουσας  τί  Ιωάννης  έποίησε;  Τύραννον  είδεν  άνθρωπον  γάμων 
άνατρέποντα  νόμους,  καί  μετά  παρρησίας  έν  μέσω  τής  άγοράς  φησιν  Ούκ  έ'ξεστί  σοι 
έχειν  τήν  γυναίκα  Φιλίππου  τοϋ  άδελφοϋ  σου.  Έγώ  δέ  σε  ούκ  έπί  τύραννον  ήγαγον, 
ούδέ  δικαστήν,  ούδέ  ύπέρ  γάμων  παρανομουμένων,  ούδέ  ύπέρ  συνδούλων 
ύβριζομένων,  άλλ’  ύπέρ  τής  είς  τον  Δεσπότην  παροινίας,  τον  όμότιμον  άξιώ 
σωφρονίζειν.  Άρά  γε  εί  έλεγόν  σοι,  δτι  τούς  βασιλείς  ή  τούς  δικαστάς 
παρανομοϋντας  κόλαζε  καί  διόρθου,  ούκ  αν  με  μαίνεσθαι  έφης;  Καίτοι  γε  Ιωάννης 
τούτο  έποίησεν  ούτως  ούδέ  τοΰτο  μεϊζον  ημών.  Νΰν  δέ  καν  τον  όμόδουλον,  καν  τον 
όμότιμον  διόρθωσον,  καν  άποθανεϊν  δέη,  σωφρονίζειν  τον  άδελφόν  μη  άποκνήσης, 
μαρτύριόν  σοι  τούτο  έστιν  έπεί  καί  Ιωάννης  μάρτυς  ήν.  Καίτοι  γε  ού  θύσαι 
έκελεύσθη,  ούδέ  προσκυνήσαι  εϊδωλον,  άλλ’  ύπέρ  των  ιερών  νόμων  ύβριζομένων 
τήν  κεφαλήν  άπέθετο·  καί  σύ  τοίνυν  άγώνισαι  μέχρι  θανάτου  ύπέρ  τής  άληθείας,  καί 
Κύριος  πολεμήσει  ύπέρ  σοΰ.  Καί  μη  μοι  λέγε  τό  ψυχρόν  τοΰτο  ρήμα,  Τί  δέ  μοι  μέλει; 
ούδέν  κοινόν  έχω  προς  αύτόν.  Προς  τον  διάβολον  ούδέν  έχομεν  κοινόν  μόνον,  προς 
δέ  τούς  άνθρώπους  απαντας  πολλά  έχομεν  κοινά.  Τής  γάρ  φύσεως  ήμϊν  τής  αύτής 
μετέχουσι,  τήν  αύτήν  γήν  οίκοΰσι,  καί  ταϊς  αύταϊς  τρέφονται  τροφαϊς,  τον  αύτόν 
έχουσι  Δεσπότην,  τούς  αύτούς  έδέξαντο  νόμους,  έπί  τά  αύτά  ήμϊν  παρακαλοΰνται 
άγαθά.  Μη  τοίνυν  λέγωμεν  ώς  ούδέν  ήμϊν  κοινόν  προς  αύτούς·  σατανική  γάρ  αΰτη  ή 
φωνή,  διαβολική  ή  άπανθρωπία·  μη  τοίνυν  ταΰτα  49.34  λέγωμεν,  άλλά  τήν 
πρέπουσαν  άδελφοΐς  κηδεμονίαν  έπιδειξώμεθα.  Έγώ  δέ  τοΰτο  μετά  πάσης 
ύπισχνοϋμαι  άκριβείας,  καί  έγγυώμαι  πάσιν  ύμΐν,  δτι  εί  ύμεΐς  βουληθείητε  πάντες  οί 
παρόντες  ένταΰθα  διανείμασθαι  τήν  σωτηρίαν  τών  τήν  πόλιν  οίκούντων,  ταχέως 
ήμϊν  άπασα  διορθοϋται.  Καίτοι  γε  τό  έλάχιστον  μέρος  τής  πόλεως  ένταϋθά  έστιν, 
έλάχιστον  κατά  τό  πλήθος,  τό  δέ  κεφάλαιον  κατά  τήν  εύσέβειαν.  Διανειμώμεθα 
τοίνυν  τήν  τών  άδελφών  ημών  σωτηρίαν  άρκεΐ  είς  άνθρωπος  ζηλώ  πεπυρωμένος 
ολόκληρον  διορθώσασθαι  δήμον.  Όταν  δέ  μη  είς,  μηδέ  δύο  καί  τρεις,  άλλά  τοσοΰτον 
ή  τό  πλήθος  τό  δυνάμενον  τής  τών  ήμελημένων  έπιμελείας  άψασθαι,  ούδαμόθεν 
έτέρωθεν,  άλλά  παρά  τήν  ήμετέραν  ραθυμίαν,  καί  ού  παρά  τήν  άσθένειαν  οί  πλείους 
άπόλλυνται  καί  καταπίπτουσι.  Πώς  γάρ  ούκ  άτοπον,  εί  μέν  μάχην  ϊδοιμεν  έπί  τής 
άγοράς,  προσιέναι,  καί  καταλλάττειν  τούς  μαχομένους·  τί  δέ  λέγω  μάχην;  εί 
καταπεσόντα  ίδωμεν  δνον,  πάντες  χεΐρα  όρέγειν  καί  συνδιανιστάν  σπεύδομεν  τών 
δέ  άδελφών  άπολλυμένων  άμελεΐν;  Όνος  έστίν  ό  βλάσφημος,  καί  θυμού  φορτίον 
ούκ  ένεγκών,  κατέπεσε·  πρόσελθε,  καί  διανάστησον  καί  διά  ρημάτων,  καί  διά 
πραγμάτων,  καί  δι’  έπιεικείας  καί  σφοδρότητος  ποικίλον  έστω  τό  φάρμακον.  "Αν 
οΰτω  τά  καθ'  έαυτούς  οίκονομώμεν,  καί  τής  τών  πλησίον  άντιλαμβανώμεθα 
σωτηρίας,  ταχέως  κάκείνοις  αύτοΐς  τοΐς  τής  διορθώσεως  άπολαύουσι  ποθεινοί 
έσόμεθα  καί  έπέραστου  καί  δ  πάντων  έστί  μεϊζον,  τών  άποκειμένων  άπολαύσομεν 
άγαθών,  ών  γένοιτο  πάντας  ημάς  έπιτυχεΐν,  χάριτι  καί  φιλανθρωπία  τού  Κυρίου 

ημών  Ίησοΰ  Χρίστου,  δι'  ού  καί  μεθ'  ού  τώ  ΠατρΙ  άμα  τώ  άγίω  Πνεύματι  δόξα, 
κράτος,  τιμή,  νϋν  καί  άεί,  και  εις  τούς  αιώνας  τών  αιώνων.  Αμήν. 

49.33  ΟΜΙΛΙΑ  ΔΕΥΤΕΡΑ,  Λεχθεΐσα  έν  Αντιόχεια  έν  τη  παλαιά 
λεγομένη  εκκλησία,  δντος  αύτοϋ  πρεσβυτέρου,  περί  τής  σύμβασης 
συμφοράς  έν  τη  πόλει,  επί  τη  άταξία  τής  καταστροφής  τών  άνδριάντων 
τοϋ  Θεοδοσίου  τοΰ  εύσεβοϋς  βασιλέως  τοϋ  μεγάλου·  και  εις  τό  ρητόν  τοϋ 
Αποστόλου,  Τοίς  πλουσίοις  παράγγελλε  έν  τώ  νϋν  αίώνι  μη 
ύψηλοφρονεΐν  και  κατά  πλεονεξίας. 

α.  Τί  εΐπω  καί  τί  λαλήσω;  δακρύων  ό  παρών  καιρός,  ούχΐ  ρημάτων  θρήνων, 
ούχί  λόγων  εύχής,  ού  δημηγορίας·  τοιοϋτον  τών  τετολμημένων  τό  μέγεθος,  ούτως 
άνίατον  τό  έλκος,  οΰτω  μέγα  τό  τραύμα,  και  πάσης  ίατρείας  μεΐζον,  και  τής  άνωθεν 
δεόμενον  βοήθειας.  Οΰτω  μεν  ό  Ίώβ  άπαντα  άποβαλών,  έπι  τής  κοπριάς  έκάθητο, 
καί  άκούσαντες  οί  φίλοι  παρεγένοντο,  και  ίδόντες  αύτόν  πόρρωθεν,  τά  ίμάτια 
διέρρηξαν,  και  σποδόν  κατεπάσαντο,  και  μέγα  άνωμωξαν.  Νϋν  τούτο  τάς  πόλεις 
άπάσας  τάς  κύκλω  ποιήσαι  έχρήν,  και  προς  τήν  πόλιν  τήν  ήμετέραν  έλθεϊν,  καί 
θρηνήσαι  τά  γεγενημένα  μετά  συμπάθειας  άπάσης.  Εκείνος  έπι  τής  κοπριάς  έκάθητο 
τότε,  αΰτη  έν  μεγάλη  παγίδι  κάθηται  νΰν.  Καθάπερ  γάρ  τότε  ό  διάβολος  είς  τά 
ποίμνια  καί  τά  βουκόλια,  και  πάσαν  ώρχήσατο  τού  δικαίου  τήν  ούσίαν  οΰτω  νΰν  είς 
τήν  πόλιν  άπασαν  έβάκχευσεν.  Άλλ'  ό  Θεός  καί  τότε  καί  νΰν  συνεχώρησε·  τότε  μεν, 
ϊνα  τον  δίκαιον  λαμπρότερον  ποιήση  τώ  μεγέθει  τών  πειρασμών,  νΰν  δέ,  ϊνα  ήμάς 
σωφρονεστέρους  έργάσηται  τή  τής  θλίψεως  ταύτης  49.34  ύπερβολή.  Δότε  μοι 
θρηνήσαι  τά  παρόντα.  Έσιγήσαμεν  ήμέρας  έπτά,  καθάπερ  οί  φίλοι  τοΰ  Ίώβ·  δότε  μοι 
στόμα  διάραι  σήμερον,  καί  τήν  κοινήν  ταύτην  όδύρασθαι  συμφοράν.  Τίς  ήμϊν 
έβάσκηνεν,  άγαπητοί;  τίς  ήμϊν  έφθόνησε;  πόθεν  ή  τοσαύτη  γέγονε  μεταβολή;  Ούδέν 
τής  πόλεως  τής  ήμετέρας  σεμνότερον  ήν  ούδέν  γέγονε  έλεεινότερον  νΰν.  Δήμος 
εύτακτος  οΰτω  καί  ήμερος,  καί  καθάπερ  ίππος  χειροήθης  καί  τιθασσός,  άεί  ταϊς  τών 
άρχόντων  είκων  χερσίν,  έξαίφνης  τοσοΰτον  ήμϊν  άπεσκίρτησε  νΰν,  ώς  τοσαΰτα 
έργάσασθαι  κακά,  ά  μηδέ  είπεΐν  θέμις.  Όδύρομαι  καί  θρηνώ  νΰν,  ού  διά  τό  μέγεθος 
τής  προσδοκωμένης  άπειλής,  άλλά  διά  τήν  ύπερβολήν  τής  γεγενημένης  μανίας.  Εί 
γάρ  μή  παροξυνθείη  βασιλεύς,  μηδέ  όργισθείη,  μηδέ  κολάσειε  καί  τιμωρήσαιτο  πώς 
οϊσομεν,  είπέ  μοι,  τήν  αισχύνην  τήν  άπό  τών  γεγενημένων;  Διακόπτεται  μοι  τής 
διδασκαλίας  ό  λόγος  τώ  θρήνω·  μόλις  ισχύω  διάραι  στόμα,  καί  άνοΐξαι  χείλη,  καί 
κινήσαι  γλώτταν,  καί  ρήματα  προέσθαν  οΰτω  καθάπερ  χαλινός  ό  τής  άθυμίας  όγκος 
άποστρέφει  μου  τήν  γλώτταν,  καί  τών  ρημάτων  έπιλαμβάνεται.  Ούδέν  τής  πόλεως 
τής  ήμετέρας  πρότερον  μακαριώτερον  ήν,  ούδέν  49.35  άτερπέστερον  γέγονε  νΰν. 
Καθάπερ  μέλιτται  κηρίον  βομβοΰσαι,  οΰτω  τήν  άγοράν  περιίπταντο  καθ'  έκάστην 
ήμέραν  οί  τήν  πόλιν  οίκοΰντες,  καί  πάντες  ήμάς  έπι  τώ  πλήθει  τούτιρ  πρότερον 
έμακάριζον.  Άλλ'  ιδού  νΰν  τό  κηρίον  τούτο  γέγονεν  έρημον  καθάπερ  γάρ  τάς 
μελίττας  έκείνας  καπνός,  οΰτω  τάς  μελίττας  ταύτας  φόβος  άπήλασε·  μάλλον  δέ  καί  ό 
περί  τής  Ιερουσαλήμ  θρηνών  ό  προφήτης  έλεγε,  τοΰτο  καί  ήμεΐς  είς  καιρόν  έροΰμεν 
νΰν  Έγενήθη  ήμϊν  ή  πόλις,  ώς  τερέβινθος  άποβεβληκυΐα  τά  φύλλα,  καί  ώς 
παράδεισος  ύδωρ  μή  έχων.  Καθάπερ  γάρ  παράδεισος  τής  άρδείας  έπιλιπούσης,  έρημα 
τών  φύλλων  καί  γυμνά  τών  καρπών  τά  δένδρα  δείκνυσιν,  οΰτω  δή  καί  ή  πόλις  ήμών 
γέγονε  νΰν  τής  γάρ  άνωθεν  βοήθειας  έγκαταλιπούσης  αύτήν,  έστηκεν  έρημος, 
γυμνή  τών  οίκητόρων  γενομένη  σχεδόν  άπάντων.  Ούδέν  πατρίδος  γλυκύτερον,  άλλ' 
ούδέν  πικρότερον  νΰν  γέγονε·  πάντες  τήν  ένεγκοΰσαν  ώσπερ  παγίδα  φεύγουσιν, 

ώσπερ  βάραθρον  έγκαταλιμπάνουσιν,  ώσπερ  πυράς  άποπηδώσυ  καί  καθάπερ  οικίας 
άπτομένης  ούχ  οί  την  οικίαν  οίκοϋντες  μόνον,  άλλα  καί  πάντες  οί  πλησίον  μετά 
πολλής  άποπηδώσι  τής  σπουδής,  γυμνόν  τό  σώμα  διασώσαι  σπουδάζοντες·  οΰτω  δη 
καί  νϋν  τής  βασιλικής  οργής  καθάπερ  πυράς  τίνος  άνωθεν  ήξειν  προσδοκωμένης, 
πριν  έπ'  αυτούς  όδω  βαδίζον  ελθη  τό  πϋρ,  έκαστος  επείγεται  προεξελθεΐν,  καί 
γυμνόν  διασώσαι  τό  σώμα·  καί  γέγονεν  ημών  αίνιγμα  νϋν  ή  συμφορά.  Χωρίς 
πολεμίων  φυγή,  χωρίς  μάχης  μετανάστασις,  χωρίς  άλώσεως  αιχμαλωσία·  ούκ 
είδομεν  βαρβαρικόν  πϋρ,  ούδέ  πολεμίων  δψιν  έθεασάμεθα,  καί  τά  των  έαλωκότων 
πάσχομεν.  Πάντες  νϋν  τάς  ήμετέρας  μανθάνουσι  συμφοράς·  τούς  γάρ  ήμετέρους 
ύποδεχόμενοι  φυγάδας  παρ'  έκείνων  την  τής  πόλεως  μανθάνουσι  πληγήν. 

β'.  Άλλ'  ούκ  αίσχύνομαι  έπί  τούτω,  ούδέ  έρυθριώ.  Μανθανέτωσαν  άπαντες  τά 
τής  πόλεως  πάθη,  ίνα  συναλγήσαντες  τή  μητέρι,  κοινήν  άπό  τής  γής  άπάσης 
άνενέγκωσι  τω  Θεω  φωνήν,  καί  όμοθυμαδόν  την  κοινήν  άπάντων  μητέρα  καί 
τροφόν  παρά  τοϋ  των  ούρανών  έξαιτήσωνται  βασιλέως.  Έσείσθη  πρώην  ήμϊν  ή 
πόλις,  άλλά  νϋν  αύταί  σαλεύονται  των  οίκητόρων  αί  ψυχαν  τότε  έσείετο  τά  θεμέλια 
των  οικημάτων,  νϋν  δε  αύτά  δονεϊται  τά  θεμέλια  τής  έκάστου  καρδίας,  καί  καθ' 
έκάστην  ημέραν  προ  των  οφθαλμών  τον  θάνατον  πάντες  βλέπομεν,  καί  φόβω 
συζώμεν  διηνεκεΐ,  καί  την  τοϋ  Κάϊν  ύπομένομεν  τιμωρίαν  έλεεινότερον  των  ποτέ  τό 
δεσμωτήριον  οίκούντων  διακείμενοι,  καί  πολιορκίαν  πολιορκούμενοι  ξένην  τινά 
καί  καινήν,  καί  τής  νενομισμένης  δεινοτέραν.  Οί  μέν  γάρ  ύπό  των  πολεμίων  τούτο 
πάσχοντες,  έσω  τειχών  άποκλείονται  μόνον,  ήμϊν  δέ  καί  ή  άγορά  άβατος  γέγονε,  καί 
τοϊς  τοίχοις  έκαστος  τής  οικίας  έναποκέκλεισται  τής  έαυτοϋ.  Καί  καθάπερ  τούς 
πολιορκουμένους  ούκ  άσφαλές  ύπερβήναι  τό  τείχος,  των  πολεμίων  έξω 
περικαθημένων  ούτως  ούδέ  πολλοΐς  των  την  πόλιν  οίκούντων  άσφαλές  έξελθεϊν, 
ούδέ  έν  τω  μέσω  φανήναι,  διά  τούς  πάντοθεν  θη  ρεύοντας  άναιτίους  καί  αίτιους,  καί 
έκ  μέσης  άρπάζοντας  τής  άγοράς,  καί  προς  τό  δικαστήριον  άπλώς  καί  ώς  έτυχεν 
έλκοντας.  Διά  τοΰτο  έλεύθεροι  μετά  των  οίκετών  των  έαυτών  ένδον 
συμπεποδισμένοι  κάθηνται,  τίς  συνελήφθη,  τίς  άπήχθη,  τίς  έκολάσθη  σήμερον;  πώς 
καί  τίνι  τρόπιρ;  μεριμνώντες  καί  περίεργα  49.36  ζόμενοι  παρ'  ών  τά  τοιαΰτα  δυνατόν 
μανθάνειν  άσφαλώς,  καί  θανάτου  παντός  έλεεινότερον  ζώσι  βίον,  τάς  τε  άλλοτρίας 
όδύρεσθαι  συμφοράς  άναγκαζόμενοι  καθ'  ημέραν,  καί  ύπέρ  τής  έαυτών  τρέμοντες 
σωτηρίας,  καί  νεκρών  ούδέν  άμεινον  διακείμενοι  τω  πάλαι  τεθνάναι  τω  δέει.  Εί  δέ 
τις  καί  τοϋ  φόβου  τούτου  καί  τής  άγωνίας  έκτος  ών  έθελήσειεν  είς  άγοράν  έμβαλεϊν, 
ύπό  τής  δψεως  τής  άτερποϋς  εύθέως  είς  την  οικίαν  είσελαύνεται  την  έαυτοϋ,  ένα 
που  καί  δύο  μόλις  όρων  συγκεκυφότας,  καί  μετά  πολλής  βαδίζοντας  τής  κατήφειας, 
ένθα  προ  ολίγων  ήμερων  ποταμών  ρεύματα  τό  πλήθος  άπέκρυπτεν,  άλλά  νϋν 
άπηλάθησαν  ήμϊν  πάντες  έκεΐνοι.  Καί  καθάπερ  δρυμού  συμφύτου  πολλών 
πανταχόθεν  έκκοπέντων  δένδρων,  άτερπής  ή  όψις  γίνεται,  ή  καθάπερ  κεφαλής 
φαλακρώματα  έχούσης  πολλά,  οΰτω  δη  καί  τό  τής  πόλεως  έδαφος,  των  άνθρώπων 
έλαττωθέντων,  καί  ολίγων  σποράδην  φαινομένων,  άτερπές  γέγονε  νϋν,  καί  πολλήν 
των  όρώντων  καταχέει  τής  άθυμίας  την  άχλύν.  Ού  τό  έδαφος  δέ  μόνον,  άλλά  καί 
αύτή  τοϋ  άέρος  ή  φύσις,  καί  αύτός  των  ηλιακών  άκτίνων  ό  κύκλος  στυγνάζειν  μοι 
δοκεΐ  νΰν,  καί  άμαυρότερος  φαίνεσθαι,  ού  των  στοιχείων  την  φύσιν 
μεταβαλλόντων,  άλλά  των  ήμετέρων  οφθαλμών  τω  τεθολώσθαι  τής  άθυμίας  τω 
νέφει,  μη  δυναμένων  καθαρώς  μηδέ  μετά  τής  αύτής  διαθέσεως  τό  παρά  των  άκτίνων 
δέχεσθαι  φως.  Τοϋτό  έστιν  ό  πάλαι  ό  προφήτης  έθρήνει  λέγων  Δύσεται  αύτοΐς  ό 
ήλιος  μεσημβρίας,  καί  συσκοτάσει  ή  ημέρα.  Τούτο  δέ  έλεγεν,  ούχ  ώς  τοϋ  άστρου 
κρυπτομένου,  ούδέ  ώς  τής  ημέρας  άφανιζομένης,  άλλ'  ώς  των  άθυμούντων  ούδέ  έν 
μεσημβρία  δυναμένων  όράν  τό  φως  διά  τον  άπό  τής  οδύνης  ζόφον  ό  δη  καί  νΰν 

γέγονε·  καί  όπουπερ  αν  ϊδη  τις,  καν  είς  τό  έδαφος,  καν  εις  τούς  τοίχους,  καν  εις  τούς 
κίονας  τής  πόλεως,  καν  είς  τούς  πλησίον,  νύκτα  όράν  δοκεϊ  καί  ζόφον  βαθύν  οΰτω 
πάντα  πολλής  γέμει  τής  κατήφειας.  Σιγή  πανταχοϋ  φρίκης  γέμουσα  καί  έρημία,  καί  ό 
ποθεινός  έκεΐνος  τού  πλήθους  εσβεσται  θόρυβος,  καί  καθάπερ  απάντων  είς  την  γήν 
καταδυόντων,  ούτως  άφωνία  την  πόλιν  κατέχει  νϋν,  καί  τοϊς  λίθοις  έοίκασιν 
άπαντες,  καί  ώσπερ  τινί  γλωττοπέδη  τή  συμφορά  κατεχόμενοι  βαρυτάτην 
κατέχουσιν  ησυχίαν,  καί  τοσαύτην,  δσηπερ  αν  εί  πολεμίων  έπελθόντων  καί  πάντας 
όμοϋ  πυρί  καί  σιδήρω  δαπανησάντων  έγένετο.  Εύκαιρον  νϋν  είπεΐν  Άποστείλατε 
προς  τάς  θρηνούσας,  καί  έλθέτωσαν,  καί  προς  τάς  σοφάς,  καί  φθεγξάσθωσαν. 
'Ρεέτωσαν  οί  οφθαλμοί  ύμών  ύδωρ,  καί  τα  βλέφαρα  ύμών  καταγέτω  δάκρυα·  οί 
βουνοί,  λάβετε  κοπετόν,  καί  τα  όρη,  θρήνον.  Καλέσωμεν  την  κτίσιν  απασαν  είς 
συμπάθειαν  των  ήμετέρων  κακών.  Πόλις  οΰτω  μεγάλη  καί  των  ύπό  την  εω 
κειμένων  ή  κεφαλή,  έκ  μέσης  άναρπασθήναι  κινδυνεύει  τής  οικουμένης·  νϋν  ή 
πολύπαις  άπαις  έξαίφνης  γεγένηται,  καί  ό  βοηθήσων  ούδείς.  Ού  γάρ  έστιν  ό 
ύβρισθείς  όμότιμόν  τινα  έχων  έπί  τής  γής·  βασιλεύς  γάρ  έστι  κορυφή  καί  κεφαλή 
των  έπί  τής  γής  άνθρώπων  άπάντων.  Διά  τούτο  δη  προς  τον  άνω  καταφεύγωμεν 
βασιλέα·  έκεϊνον  καλέσωμεν  είς  βοήθειαν  εί  μη  τής  άνωθεν  άπολαύσοιμεν  εύνοιας, 
ούδεμία  λείπεται  τοϊς  γεγενημένοις  παραμυθία. 

γ'.  Έβουλόμην  ένταϋθα  καταλϋσαι  τον  λόγον  ού  γάρ  έθέλουσι  των 
όδυνωμένων  αί  ψυχαί  μακρούς  άποτείνειν  λόγους·  άλλ'  ώσπερ  νεφέλη  τις  πυκνή 
γενομένη,  καί  την  ηλιακήν  άκτϊνα  ύπεκδραμοϋσα,  άποστρέφει  49.37  την  αύγήν 
πάσαν  είς  τούπίσω·  οΰτω  δη  καί  άθυμίας  νέφος,  έπειδάν  στη  προ  τής  ψυχής  τής 
ήμετέρας,  ούκ  άφίησιν  εΰκολον  γενέσθαι  την  τοϋ  λόγου  διάβασιν,  άλλ'  άποπνίγει 
καί  συνέχει  μετά  πολλής  τής  άνάγκης  ένδον  αύτόν.  Καί  τούτο  ούκ  έπί  των 
λεγόντων,  άλλα  καί  έπί  των  άκουόντων  γίνεται.  Ώσπερ  γάρ  άπό  τής  τού  λέγοντος 
ψυχής  ούκ  άφίησιν  αύτόν  έκπηδήσαι  μετ'  εύκολίας,  ούτως  ούδέ  είς  την  των 
άκουόντων  διάνοιαν  έμπεσεΐν  συγχωρεϊ  μετά  τής  οικείας  δυνάμεως.  Διά  τούτο  καί 
Ιουδαίοι  ποτέ  τω  πηλω  καί  τή  πλινθεία  δουλεύοντες,  τού  Μωσέως  πολλάκις  μεγάλα 
περί  τής  αύτών  λέγοντος  σωτηρίας  άκούειν  ούκ  ήνείχοντο,  τής  άθυμίας  άβατον 
ποιούσης  τω  λόγω  την  διάνοιαν,  καί  την  άκοήν  έμφραττούσης.  Ήβουλόμην  μεν  ούν 
καί  αύτός  ένταΰθα  καταλϋσαι  τα  είρημένα·  άλλ'  έννοήσας  δτι  ούκ  άντιφράττει 
μόνον  νεφέλης  φύσις  την  είς  τό  πρόσω  φοράν  τής  άκτϊνος,  άλλα  καί  τούναντίον 
αύτή  πάσχει  πολλάκις·  έπειδάν  γάρ  ό  ήλιος  θερμότερος  προσπεσών  διηνεκώς  τρίβη 
τό  νέφος,  μέσον  τε  αύτό  διέρρηξε  πολλάκις,  καί  άθρόον  έκλάμψας  φαιδρός  ταϊς  των 
όρώντων  προσέπεσεν  όψεσν  τούτο  καί  αύτός  προσδοκώ  ποιήσειν  σήμερον,  καί  τού 
λόγου  συνεχώς  όμιλοΰντος  ύμών  ταϊς  ψυχαΐς,  καί  έπί  πλεΐον  ένδιατρίβοντος, 
ραγήσεσθαι  έλπίζω  τής  άθυμίας  τό  νέφος,  καί  καταλάμψειν  ύμών  την  διάνοιαν  τή 
είωθυία  πάλιν  διδασκαλία.  Άλλ'  έπίδοτέ  μοι  την  ψυχήν  την  ύμετέραν,  έπίδοτέ  μοι 
την  άκοήν  μικρόν  άποτινάξασθε  την  άθυμίαν  έπί  τό  πρότερον  έθος  έπανέλθωμεν, 
καί  ώσπερ  είώθαμεν  άεί  μετ'  εύθυμίας  ένταΰθα  παραγίνεσθαι,  οΰτω  καί  νΰν 
ποιώμεν,  τό  πάν  έπί  τον  Θεόν  ρίψαντες.  Τούτο  καί  προς  αύτήν  ήμΐν  τής  συμφοράς 
συμβαλεΐται  τήν  λύσιν.  "Αν  γάρ  ϊδη  μετά  άκριβείας  άκροωμένους  των  αύτοΰ  λόγων, 
καί  τήν  φιλοσοφίαν  ήμΐν  ούκ  έλεγχομένην  τή  τού  καιρού  δυσκολία,  ταχέως 
άντιλήψεται,  καί  ποιήσει  τήν  γαλήνην  καί  μεταβολήν  άγαθήν  άπό  τού  παρόντος 
χειμώνος.  Τον  γάρ  Χριστιανόν  καί  έν  τούτω  των  άπιστων  διαφέρειν  χρή,  έν  τω 
φέρειν  γενναίως  άπαντα,  καί  τή  των  μελλόντων  έλπίδι  πτερούμενον  άνώτερον 
είναι  τής  των  άνθρωπίνων  κακών  προσβολής.  Έπί  τής  πέτρας  έστηκεν  ό  πιστός,  διά 
τούτο  ταϊς  των  κυμάτων  άχείρωτός  έστι  προσβολαΐς.  "Αν  γάρ  έπαρθή  τα  κύματα  των 
πειρασμών,  ούκ  έφικνεΐται  των  έκείνου  ποδών  ούτος  ύψηλότερος  τής  άπάσης 

τοιαύτης  εστηκεν  έπιβουλής.  Μη  τοίνυν  καταπέσωμεν,  αγαπητοί.  Ούχ  ούτως  ημείς 
φροντίζομεν  τής  ήμετέρας  σωτηρίας,  ώς  ό  ποιήσας  ημάς  Θεός·  ούχ  ούτως  ήμΐν  μέλει 
τού  μηδέν  παθεΐν  δεινόν,  ώς  τω  την  ψυχήν  ήμΐν  χαρισαμένω,  καί  τοσαΰτα  δόντι 
μετά  ταϋτα  αγαθά.  Ταύταις  έαυτούς  πτερώσωμεν  ταϊς  έλπίσι,  καί  των  μελλόντων 
ρηθήσεσθαι  μετά  τής  είωθυίας  άκούσωμεν  προθυμίας.  Μακράν  πρώην  άπέτεινα  προς 
τήν  ύμετέραν  άγάπην  δημηγορίαν,  καί  πάντας  είδον  παρακολουθοϋντας,  καί  ούδένα 
έκ  μέσης  ύποστρέψαντα  τής  όδοϋ.  Χάριν  ύμϊν  άντί  τής  προθυμίας  έχω  έκείνης,  καί 
των  πόνων  τον  μισθόν  άπείληφα·  άλλά  καί  έτερον  μετ'  έκείνου  μισθόν  ύμάς  ήτησα 
τότε·  τάχα  ϊστε  καί  μέμνησθε.  Τίς  δέ  ήν  ό  μισθός;  Τούς  βλάσφημους  τούς  κατά  τήν 
πόλιν  κολάζειν  καί  σωφρονίζειν,  τούς  είς  τον  Θεόν  ύβρίζοντας  καί  παροινοϋντας 
κατέχειν  ούκ  οίμαι  ταϋτα  άπ'  έμαυτοϋ  τότε  είρηκέναι,  άλλά  τοϋ  Θεού  τά  μέλλοντα 
προειδότος  είς  τήν  διάνοιαν  τήν  ήμετέραν  έμβεβληκέναι  τά  ρήματα·  εί  γάρ  τούς  τά 
τοιαϋτα  τολμώντας  έκολάζομεν,  ούκ  αν  ταϋτα  έξέβη  νϋν,  άπερ  έξέβη.  Πόσω  βέλτιον 
ήν,  εί  καί  49.38  κινδυνεύειν  έδει,  σωφρονίζοντα  αύτούς  καί  παιδεύοντα  παθεΐν  τι,  δ 
καί  μαρτυρίου  στέφανον  ήμΐν  έκόμιζεν,  ή  νϋν  δεδοικέναι,  καί  τρέμειν,  καί  θάνατον 
προσδοκάν  έκ  τής  έκείνων  άταξίας;  Ιδού  τό  άμάρτημα  γέγονεν  ολίγων,  καί  τό 
έγκλημα  γίνεται  κοινόν  ίδού  δι'  έκείνους  άπαντες  δεδοίκαμεν  νϋν,  καί  τών  έκείνοις 
τετολμημένων  αύτοί  τάς  τιμωρίας  ύπομένομεν.  Εί  δέ  προλαβόντες  αύτούς 
έξεβάλομεν  τής  πόλεως,  καί  έσωφρονίσαμεν,  καί  τό  νενοσηκός  διωρθώσαμεν  μέλος, 
ούκ  αν  τον  παρόντα  έφοβούμεθα  φόβον.  Οίδα  ότι  τής  πόλεως  τό  ήθος  άνωθεν 
έλεύθερον,  ξένοι  δέ  τινες  καί  μιγάδες  άνθρωποι,  μιαροί  καί  ολέθριοι,  καί  τής  έαυτών 
άπεγνωκότες  σωτηρίας  έτόλμησαν,  άπερ  έτόλμησαν.  Διά  ταϋτα  βοών  άεί  καί 
διαμαρτυρόμενος  ού  διέλειπον  κολάσωμεν  τών  βλασφημούντων  τήν  μανίαν, 
σωφρονίσωμεν  αύτών  τήν  διάνοιαν,  προνοήσωμεν  αύτών  τής  σωτηρίας·  καν 
άποθανεϊν  δέη  τοϋτο  ποιοϋντας,  μέγα  ήμΐν  οΐσει  τό  πράγμα  κέρδος·  μή  παρίδωμεν 
τον  κοινόν  ύβριζόμενον  Δεσπότην  μέγα  τι  τέξεται  τή  πόλει  κακόν  τό  τά  τοιαϋτα 
περιοράν. 

δ'.  Ταϋτα  προΰλεγον,  ταϋτα  έξέβη  νϋν,  καί  τής  ραθυμίας  έκείνης  τίνομεν 
δίκας.  Τον  Θεόν  ύβριζόμενον  περιεΐδες·  ίδού  συνεχώρησεν  ύβρισθήναι  βασιλέα·  καί 
τον  περί  τών  έσχατων  έπικρεμασθήναι  πάσι  κίνδυνον,  ΐνα  έν  τω  φόβω  τούτω  τής 
ραθυμίας  έκείνης  δώμεν  δίκην.  Άρα  μή  μάτην,  μηδέ  είκή  ταϋτα  προΰλεγον,  καί 
συνεχώς  ήνώχλουν  τή  ύμετέρα  άγάπη;  ’Αλλ'  όμως  ούδέν  γέγονε  πλέον,  άλλά 
γενέσθω  νϋν,  καί  άπό  τής  παρούσης  σωφρονισθέντες  συμφοράς,  έπίσχωμεν  τήν 
άτακτον  έκείνων  μανίαν.  Έμφράξωμεν  αύτών  τά  στόματα,  καθάπερ  πηγάς 
θανατηφόρους  άποκλείσωμεν,  καί  προς  τό  έναντίον  μεταβάλωμεν,  καί  πάντως 
στήσεται  τά  κατειληφότα  τήν  πόλιν  κακά.  Ούκ  έστι  θέατρον  ή  έκκλησία,  ΐνα  προς 
τέρψιν  άκούωμεν  ώφεληθέντας  έντεϋθεν  άπιέναι  χρή,  κερδάναντάς  τι  πλέον  καί 
μέγα,  ούτως  άναχωρεϊν  δεΐ·  έπεί  μάτην  καί  είκή  παραγινόμεθα,  εί  προς  καιρόν 
ψυχαγωγηθέντες  ούτως  άναχωροίημεν,  έρημοι  καί  κενοί  τής  άπό  τών  λεγομένων 
ώφελείας  γενόμενοι.  Τί  μοι  τών  κρότων  όφελος  τούτων;  τί  δέ  τών  έπαίνων  καί  τών 
θορύβων;  "Επαινος  έμός  τό  διά  τών  έργων  ύμάς  έπιδεΐξαι  τά  λεγάμενα  άπαντα·  τότε 
έγώ  ζηλωτός  καί  μακάριος,  ούχ  όταν  άποδέχησθε,  άλλ'  όταν  ποιήτε  μετά  προθυμίας 
άπάσης,  άπερ  αν  άκούσητε  παρ'  ημών.  "Εκαστος  τον  πλησίον  διορθούσθω· 
Οίκοδομεϊτε  γάρ  είς  τον  ένα,  φησίν  αν  γάρ  μή  τοϋτο  ποιώμεν,  ή  παρ'  έκαστου 
γινομένη  πλημμέλεια  κοινήν  τινα  καί  άφόρητον  οΐσει  τήν  βλάβην  τή  πόλει.  Ίδού, 
μηδέν  συνειδότες  τοϊς  γεγενημένοις  τών  τετολμηκότων  ούκ  έλαττον  δεδοίκαμεν, 
καί  φρίττομεν,  μή  πάντας  ό  τοϋ  βασιλέως  θυμός  καταλάβη·  καί  ούκ  άρκεϊ  είς 
άπολογίαν  ήμΐν  τό  λέγειν  Ού  παρήμην,  ού  συνήδειν,  ούκ  έκοινώνησα  τών 
γεγενημένων.  Δι'  αύτό  μέν  ούν  τοϋτο  κολάζου,  φησί,  καί  δίδου  δίκην  τήν  έσχάτην, 

ότι  μή  παρής,  μηδέ  έκώλυες,  μηδέ  τούς  άκοσμοΰντας  κατείχες,  μηδέ  έκινδύνευες 
υπέρ  τής  εις  τον  βασιλέα  τιμής.  Ού  μετέσχες  των  τετολμημένων;  έπαινώ  τούτο  καί 
αποδέχομαι·  άλλ'  ουδέ  έπέσχες  τα  γινόμενα·  τούτο  κατηγορίας  άξιον.  Ταΰτα  καί 
παρά  τού  Θεού  τα  ρήματα  άκουσόμεθα,  δταν  σιγή  φέρωμεν  τάς  εις  αυτόν  ύβρεις  καί 
παροινίας  γενομένας·  έπεί  καί  ό  τό  τάλαντον  έκεϊνο  καταχώσας  ούχ  ύπέρ  των  καθ' 
έαυτόν  ένεκαλεΐτο  τότε  ολόκληρον  γάρ  την  παρακαταθήκην  άπέδωκεν,  άλλ'  δτι 
αύτήν  ούκ  έπλεόνασεν,  δτι  έτέρους  ούκ  έπαίδευσεν,  δτι  τό  άργύριον  49.39  τοϊς 
τραπεζίταις  ού  κατέβαλε,  τουτέστιν,  ού  παρήνεσεν,  ού  συνεβούλευσεν,  ούκ 
έπετίμησεν,  ού  διώρθωσε  τούς  πλησίον  άκοσμοΰντας  των  πονηρών  διά  τούτο  χωρίς 
συγγνώμης  άπάσης  είς  τάς  άφορήτους  έπέμπετο  κολάσεις  έκείνας.  Άλλ'  δτι  μεν,  εί 
καί  μή  πρότερον,  νΰν  γοΰν  ταύτην  έργάσεσθε  την  διόρθωσιν,  καί  τον  Θεόν 
ύβριζόμενον  ού  περιόψεσθε,  σφόδρα  πεπίστευκα.  'Ικανά  γάρ  τά  συμβεβηκότα,  εί  καί 
μηδείς  ό  παραινών  ήν,  καί  τούς  σφόδρα  άναισθήτως  διακειμένους  πεϊσαι  λοιπόν  τής 
οικείας  έπιλαβέσθαι  σωτηρίας.  Ήμΐν  δε  ώρα  λοιπόν  την  είωθυϊαν  ύμϊν  άπό  τού 
Παύλου  παραθεϊναι  τράπεζαν,  την  σήμερον  άναγνωσθεϊσαν  ρήσιν 
προχειρισαμένους,  καί  είς  μέσον  καταθεμένους  απασι.  Τί  ποτ'  ούν  έστι  τό  σήμερον 
άναγνωσθέν;  Τοϊς  πλουσίοις  έν  τώ  νΰν  αίώνι  παράγγελλε  μή  ύψηλοφρονεΐν.  Είπών, 
Τοϊς  πλουσίοις  έν  τώ  νΰν  αίώνι,  έδειξε  καί  έτέρους  δντας  πλουσίους  τούς  τού 
μέλλοντος  αΐώνος·  οίος  έκεΐνος  ό  Λάζαρος  ήν,  κατά  μεν  τον  παρόντα  βίον  πένης, 
κατά  δε  τον  μέλλοντα  πλούσιος,  ού  χρυσού  καί  άργύρου  καί  τοιαύτη  τινί  φθαρτή  καί 
έπικήρω  πλουτών  ύλη,  άλλά  τοϊς  άπορρήτοις  έκείνοις  άγαθοΐς,  ά  Μήτε  οφθαλμός 
είδε,  μήτε  ούς  ήκουσε,  μήτε  έπϊ  καρδίαν  άνθρώπου  άνέβη.  Τούτο  γάρ  άληθώς 
πλούτος  καί  εύπορία,  δταν  καί  άκήρατα  ή  τά  καλά,  καί  μηδεμίαν  δέχηται  μεταβολήν. 
Άλλ'  ούχ  ό  παριδών  αύτόν  πλούσιος  τοιοΰτος,  άλλά  πάντων  πενέστερος  έγένετο. 
Μετά  ταΰτα  γοΰν  σταγόνος  άξιώσας  έπιτυχεΐν,  ούτε  αύτής  έγένετο  κύριος·  οΰτω 
προς  έσχάτην  έληλάκει  πενίαν.  Διά  τούτο  πλουσίους  τού  παρόντος  αϊώνος  έκάλεσεν, 
ινα  μάθης,  δτι  μετά  τής  παρούσης  ζωής  καί  ή  εύπορία  συγ καταλύεται·  ού  πρόεισι 
περαιτέρω,  ούδέ  συμμεθίσταται  άποδημοΰσι  τοϊς  έχουσιν,  άλλά  πολλάκις  αύτούς  καί 
προ  τής  τελευτής  άφίησιν  δπερ  ούν  καί  αύτό  δηλών  έλεγε,  Μηδέ  ήλπικέναι  έπϊ 
πλούτου  άδηλότητι.  Ούδέν  γάρ  ούτως  άπιστον,  ώς  ό  πλούτος,  δ  πολλάκις  είπον,  καί 
λέγων  ού  παύσομαι,  δτι  δραπέτης  έστϊν  άγνώμων,  οΐκέτης  πίστιν  ούκ  έχων,  καν 
μυρίας  αύτώ  περιβάλης  πέδας,  ούτος  καί  τάς  πέδας  αύτάς  έπισυρόμενος  άπεισι. 
Πολλάκις  γοΰν  μοχλοΐς  καί  θύραις  άπέκλεισαν  αύτόν  οί  κεκτημένοι,  οΐκέτας 
περιστήσαντες  φύλακας·  ό  δέ  τούς  οΐκέτας  αύτούς  άναπείσας,  μετ'  αύτών  άπέδρα 
τών  φυλαττόντων,  καθάπερ  αλυσιν  τούς  τηροΰντας  έπισυρόμενος,  καί  πλέον  ούδέν 
άπό  τής  φυλακής  έγένετο  ταύτης.  Τί  τούτου  γένοιτ'  αν  άπιστότερον;  τί  δέ  τών  περί 
αύτόν  έσπουδακότων  έλεεινότερον;  δταν  πράγμα  οΰτω  σαθρόν  καί  εύμετάπτωτον 
πάση  σπουδή  συλλέγειν  έπιχειρώσι,  καί  μή  άκούωσι  τού  προφήτου  λέγοντος·  Ούαϊ  οί 
πεποιθότες  έπϊ  τή  δυνάμει  αύτών,  καί  έπϊ  τώ  πλήθει  τού  πλούτου  αύτών 
καυχώμενοι.  Εΐπέ,  τίνος  ένεκεν  ούαί;  Θησαυρίζει,  φησϊ,  καί  ού  γινώσκει  τίνι  συνάξει 
αύτά·  δτι  ό  μέν  πόνος  δήλος,  ή  δέ  άπόλαυσις  άδηλος.  Πολλάκις  έχθροΐς  κάμνεις,  καί 
ταλαιπωρείς·  πολλάκις  μετά  τήν  σήν  τελευτήν  είς  τούς  ήδικηκότας  καί  μυρία  σοι 
έπιβουλεύσαντας,  ό  κλήρος  έλθών,  σοι  μέν  τά  άμαρτήματα,  τήν  δέ  άπόλαυσιν 
παρέσχεν  έτέροις. 

ε.  Άλλ'  άξιον  έκεϊνο  έξετάσαι,  τίνος  ένεκεν  ούκ  είπε,  Τοϊς  δέ  πλουσίοις  έν 
τώ  νΰν  αίώνι  παράγγελλε  μή  πλουτεΐν,  παράγγελλε  πένεσθαι,  παράγγελλε  τά  δντα 
κενοΰν,  άλλά  Παράγγελλε  μή  ύψηλοφρονεΐν.  Οίδεν  δτι  τού  πλού  49.40  του  ρίζα  καί 
ύπόθεσίς  έστιν  ή  άπόνοια,  καν  εΐδή  τις  μετριάζειν,  ού  πολλήν  περί  τό  πράγμα 
ποιήσεται  σπουδήν.  Τίνος  γάρ  ένεκεν,  εΐπέ  μοι,  τούς  πολλούς  οΐκέτας  περιάγεις,  τούς 

παράσιτους,  τούς  κόλακας,  την  άλλην  άπασαν  φαντασίαν;  Ού  χρείας  ενεκεν,  άλλ' 
άπονοίας  μόνης,  ινα  άπό  τούτων  σεμνότερος  των  άλλων  ανθρώπων  είναι  δοκής. 
" Αλλως  δέ  οίδεν  ού  κεκωλυμένον  τον  πλούτον,  έάν  τις  αύτω  εις  δέον  κεχρημένος  ή. 
Ώσπερ  γάρ  είπον,  ού  κακόν  ό  οίνος,  άλλα  κακόν  ή  μέθη·  ούτως  ού  κακόν  ό  πλούτος, 
άλλα  κακόν  ή  πλεονεξία,  κακόν  ή  φιλαργυρία.  "Ετερον  φιλάργυρος,  και  έτερον 
πλούσιος·  ό  φιλάργυρος  ούκ  έστι  πλούσιος,  ό  φιλάργυρος  πολλών  δεϊται-  ό  δέ 
πολλών  δεόμενος  ούκ  άν  εύπορήσειέ  ποτέ.  Ό  φιλάργυρος  φύλαξ,  ού  δεσπότης  έστι 
των  χρημάτων,  δούλος,  ού  κύριος  εύκολώτερον  γάρ  των  αύτοΰ  σαρκών  μεταδοίη 
τινί  ή  τού  κατωρυγμένου  χρυσίου.  Καί  καθάπερ  τίνος  έπιτάττοντος  καί  κελεύοντος 
μηδενός  άψασθαι  των  άποκειμένων  οΰτω  μετά  πάσης  άκριβείας  αύτά  τηρεί  καί 
κατέχει  καθάπερ  άλλοτρίων  άπεχόμενος  των  οικείων.  Καί  γάρ  έστιν  όντως 
άλλότρια·  ά  γάρ  είς  έτέρους  έκβάλλειν  ούκ  άν  έλοιτο,  ούδέ  τοϊς  δεομένοις  διανεΐμαι, 
καν  μυρίας  ύποσταίη  τιμωρίας,  πώς  άν  δύναιτο  ταΰτα  ίδια  νομίζειν  είναι;  Πώς  δέ 
έχει  την  κτήσιν,  ών  την  χρήσιν  ούκ  έχει  μετά  άδειας,  ούδέ  την  άπόλαυσιν;  Προς  δέ 
τούτοις  ού  πάσι  πάντα  έπιτάττειν  ό  Παύλος  ε’ίωθεν,  άλλά  καί  τη  των  άκουόντων 
άσθενεία  συγκαταβαίνει,  καθάπερ  ούν  καί  ό  Χριστός  έποίησε.  Καί  γάρ  έκείνω  τω 
πλουσίω  προσελθόντι,  καί  περί  τής  ζωής  αύτω  διαλεγομένω  ούκ  είπεν.  "Υπαγε, 
πώλησόν  σου  τά  ύπάρχοντα,  άλλ'  άφείς  τούτο,  περί  έτέρων  αύτω  έντολών 
διελέγετο·  είτα  έπειδή  έκεϊνος  αύτόν  προεκαλέσατο,  καί  φησιν  Τί  έτι  μοι  λείπει; 
ούδέ  τότε  άπλώς  είπεν,  Πώλησόν  σου  τά  ύπάρχοντα,  άλλ',  Εί  θέλεις  τέλειος  είναι, 
ύπαγε,  πώλησόν  σου  τά  ύπάρχοντα·  έπί  τή  σή  τίθημι  γνώμη,  σέ  κύριον  ποιώ  τής 
προαιρέσεως,  ούκ  είς  άνάγκην  άγω.  Διά  τούτο  καί  Παύλος  ούδέν  περί  πενίας  τοϊς 
πλουτοΰσι  διελέγετο,  άλλά  περί  ταπεινοφροσύνης,  διά  τε  την  άσθένειαν  των 
άκουόντων,  καί  τό  σφόδρα  εΐδέναι,  ότι  τό  μετριάζειν  καί  άπονοίας  άπηλλάχθαι 
ποιήσει  ταχέως  αύτούς  καί  τής  περί  τού  πλουτεϊν  άπαλλαγήναι  σπουδής.  Είτα 
παραινέσας  μη  ύψηλοφρονεΐν,  έδίδαξε  καί  τον  τρόπον,  καθ'  όν  δυνήσονται  μη 
ύψηλοφρονεΐν.  Τίς  δέ  ούτός  έστιν;  Εί  τού  πλούτου  την  φύσιν  καταμάθοιεν,  ώς 
άδηλός  τίς  έστι  καί  άπιστος,  διά  τούτο  έπήγαγε·  Μηδέ  ήλπικέναι  έπί  πλούτου 
άδηλότητι.  Πλούσιός  έστιν  ούχ  ό  πολλά  κεκτημένος,  άλλ'  ό  πολλά  διδούς·  πλούσιος 
ήν  ό  Αβραάμ,  άλλ'  ού  φιλάργυρος·  ού  γάρ  περιεσκόπει  την  τού  δεινός  οικίαν,  ούδέ 
περιειργάζετο  την  τού  δεινός  ούσίαν  άλλ'  έξιών  περιεσκόπει  μη  που  ξένος,  μη  που 
πένης,  ώστε  διορθώσαι  την  πενίαν,  ώστε  ύποδέξασθαι  τον  όδίτην.  Ού  χρυσίο  τον 
όροφον  ήλειφεν,  άλλά  παρά  την  δρΰν  έκείνην  την  καλύβην  πηξάμενος,  τή  των 
φύλλων  ήρκεϊτο  σκιά·  καί  οΰτω  λαμπρόν  ήν  αύτω  τό  καταγώγιον,  ώς  μηδέ  άγγέλους 
έπαισχυνθήναι  την  παρ'  έκείνω  μονήν  ού  γάρ  λαμπρότητα  οικίας  έπεζήτουν,  άλλά 
ψυχής  άρετήν.  Τούτον  δη  καί  ημείς  μιμησώμεθα,  άγαπητοί,  καί  τά  όντα  είς  τούς 
δεομένους  άναλίσκωμεν.  Έσχεδιασμένον  ήν  έκεϊνο  τό  καταγώγιον,  άλλά  των 
βασιλικών  αύλών  λαμπρότερον  ήν.  Βασιλεύς  ούδείς  ούδέποτε  άγγέλους  ύπεδέξατο, 
ό  δέ  ύπό  49.41  την  δρΰν  καθήμενος  έκείνην  καί  καλύβην  πηξάμενος  ήξιώθη  τής 
τιμής  ταύτης,  ού  διά  την  εύτέλειαν  τής  οικίας  τιμηθείς,  άλλά  διά  την  πολυτέλειαν 
τής  ψυχής  καί  τον  έναποκείμενον  πλούτον  αύτή  ταύτης  άπολαύσας  τής  δωρεάς.  Καί 
ημείς  τοίνυν  μη  τάς  οικίας  καλλωπίζωμεν,  άλλά  προ  τής  οικίας  την  ψυχήν  την 
ήμετέραν.  Πώς  γάρ  ούκ  αισχρόν  μαρμάροις  μεν  περιβάλλειν  τούς  τοίχους  εΐκή  καί 
μάτην,  τον  δέ  Χριστόν  γυμνόν  περιερχόμενον  περιοράν;  Τί  σοι  τής  οικίας  όφελος, 
άνθρωπε;  μη  γάρ  λαβών  αύτήν  άπελεύση;  Ού  ταύτην  λαβών  άπελεύση,  την  δέ  ψυχήν 
άπελεύση  πάντως  λαβών.  Ιδού  τοιοΰτος  κίνδυνος  κατέλαβε  νΰν  παραστήτωσαν 
ήμϊν  αί  οίκίαι,  λυσάτωσαν  ήμϊν  τον  έπηρτημένον  κίνδυνον  άλλ'  ού  δυνήσονται.  Καί 
μάρτυρες  ύμεϊς  οί  καταλιμπάνοντες  αύτάς  έρημους,  καί  προς  την  έρημίαν 
άποτηδώντες,  καθάπερ  παγίδας  καί  δίκτυα  δεδοικότες.  Βοηθείτω  τά  χρήματα  νύν 

20 

|  Ερευνητικό  έργο:  ΔΡΟΜΟΙ  ΤΗΣ  ΠΙΣΤΗΣ  -  ΨΗΦΙΑΚΗ  ΠΑΤΡΟΛΟΓΙΑ.  Εργαστήριο  Διαχείρισης  Πολιτισμικής  Κληρονομιάς,  νννννν.αθοίΘΒη.ατ/ουΙίυταΙίΘο/οΙιιηΙΒό· 

·  Χρηματοδότηση:  ΚΠ  Ιηίθττθς  ΜΙΑ  (ΕΤΠΑ  75%,  Εθν.  πόροι  25%).  Πανεπιστήμιο  Αιγαίου,  Τμήμα  Πολιτισμικής  Τεχνολογίας  και  Επικοινωνίας,  ©  2006. 


άλλ'  ούκ  έχει  καιρόν.  Εί  δέ  ένθα  ανθρώπου  όργή,  χρημάτων  έλέγχεται  δύναμις, 
πολλω  μάλλον  έπί  τοϋ  θείου  καί  αδέκαστου  δικαστηρίου  τοϋτο  γενήσεται.  Εί 
άνθρωπός  έστιν  ό  παροξυνόμενος  καί  άγανακτών,  καί  ούδέν  ημάς  τό  χρυσίον 
ώφελεϊ  νϋν,  πολλω  μάλλον  όργιζομένου  τοϋ  Θεοϋ  τοϋ  μη  δεόμενου  χρημάτων, 
άσθενήσει  πάντως  τοϋ  χρυσίου  ή  δύναμις.  Οικίας  οίκοδομούμεθα,  ϊνα  οίκώμεν,  ούχ 
ϊνα  φιλοτιμώμεθα  Το  μεϊζον  της  χρείας,  περιττόν  τής  χρείας  έστί  καί  άχρηστον. 
Ύπόδησαι  υπόδημα  τοϋ  ποδός  μεϊζον  άλλ'  ούκ  άνέξη·  έμποδίζει  γάρ  σοι  προς  την 
βάδισιν  οΰτω  καί  οικία  μείζων  τής  χρείας  έμποδίζει  προς  τήν  εις  ούρανούς 
άποδημίαν.  Βούλει  λαμπράς  καί  μεγάλας  οίκοδομεϊν  οικίας;  ού  κωλύω,  άλλα  μή  έπί 
γής·  οίκοδόμησον  σκηνάς  έν  ούρανοϊς,  ϊνα  καί  έτέρους  ύποδέξασθαι  δυνηθής, 
σκηνάς  ούδέποτε  καταλυομένας.  Τί  μέμηνας  περί  τά  φεύγοντα,  καί  τά  ένθάδε 
μένοντα;  Ούδέν  σφαλερώτερον  πλούτου,  σήμερον  μετά  σοϋ,  καί  αΰριον  κατά  σοϋ, 
τούς  των  βασκάνων  οφθαλμούς  οπλίζει  πάντοθεν  πολέμιός  έστιν  όμόσκηνος, 
έχθρός  σύνοικος·  καί  μάρτυρες  ύμεϊς  οί  κεκτημένοι,  οί  παντί  τρόπω  κατορύττοντες 
αύτόν  καί  άποκρύπτοντες·  έπεί  καί  νϋν  τον  κίνδυνον  άφορητότερον  ήμϊν  ό  πλοϋτος 
ποιεί.  Όράς  γοϋν  τούς  μέν  πένητας  εύζώνους  καί  άπολελυμένους,  καί  προς  άπαντα 
παρεσκευασμένους·  τούς  δέ  πλουσίους  πολλήν  έχοντας  δυσκολίαν,  καί  περιιόντας, 
καί  ζητοϋντας  ποϋ  τό  χρυσίον  κατορύξωσι,  ζητοϋντας  τίνι  κατάθοιντο.  Τί  ζητείς, 
άνθρωπε,  τούς  όμοδούλους;  έστηκεν  ό  Χριστός  έτοιμος  ύποδέξασθαι,  καί  τηρήσαί  σοι 
τάς  παρακαταθήκας,  ούχί  τηρήσαι  δέ  μόνον,  άλλα  καί  πλεονάσαι,  καί  μετά  πολλής 
άποδοϋναι  τής  προσθήκης·  έκ  τής  έκείνου  χειρός  ούδείς  άρπάζει.  Ού  τηρεί  δέ  μόνον 
τάς  παρακαταθήκας,  άλλα  καί  ύπέρ  αύτοϋ  τούτου  λύει  σοι  τούς  κινδύνους.  Έπί  μέν 
γάρ  των  άνθρώπων  οί  δεξάμενοι  τάς  παρακαταθήκας  χάριν  ήμϊν  δεδωκέναι 
νομίζουσι,  φυλάττοντες  άπερ  έλαβον  έπί  δέ  τοϋ  Χριστοϋ  τούναντίον  ού  γάρ 
δεδωκέναι  χάριν,  άλλ'  είληφέναι  χάριν,  όταν  δέξηταί  σου  τάς  παρακαταθήκας, 
φησίν,  καί  ύπέρ  τής  φυλακής  αύτής,  ήν  περί  τά  χρήματα  έπιδείκνυται  τά  σά,  ούκ 
άπαιτεΐ  σε  μισθόν,  άλλά  δίδωσί  σοι  μισθόν. 

ς'.  νΑρα  τίνος  αν  ε’ίημεν  άπολογίας  άξιοι,  τίνος  δέ  συγγνώμης,  ό'ταν 
παρατρέχοντες  τον  καί  φυλάξαι  δυνάμενον,  καί  χάριν  ύπέρ  τής  φυλακής  είδότα,  καί 
μισθούς  άπορρήτους  καί  μεγάλους  άποδιδόντα  άντϊ  τής  φυλακής  ταύτης  τοΐς  κατά 
τήν  φυλακήν  ταύτην  άσθενοΰσιν  άν  49.42  θρώποις,  καί  χάριν  ήμϊν  διδόναι 
νομίζουσι,  καί  μόνα  αύτά  τά  διδόμενα  άποδιδοϋσιν  ύστερον,  έκείνοις  τά  ήμέτερα 
έγχειρίζωμεν;  Ξένος  ει  καί  παρεπίδημος  των  ένταϋθα;  πατρίδα  έχεις  έν  ούρανοϊς, 
πάντα  έκεΐ  μετάθες,  ϊνα  καί  προ  τής  άπολαύσεως  ένταϋθα  άπολαύσης  τής  άμοιβής.  Ό 
γάρ  χρησταΐς  συντρεφόμενος  έλπίσι  καί  περί  των  μελλόντων  θαρρών,  έντεϋθεν  ήδη 
τής  βασιλείας  έγεύσατο.  Ούδέν  γάρ  οΰτω  ψυχήν  ε’ίωθεν  άνακτάσθαι  καί  άμείνω 
ποιεΐν,  ώς  ή  χρηστή  των  μελλόντων  έλπίς,  έάν  έκεΐ  μεταθής  τον  πλούτον,  καί  τής 
ψυχής  έπιμελήση  τής  σεαυτοϋ  μετά  σχολής  τής  προσηκούσης.  Οί  μέν  γάρ  άπασαν  τήν 
σπουδήν  είς  τον  καλλωπισμόν  κενοϋντες  τής  έαυτών  οικίας,  έν  τοΐς  έ'ξω 
πλουτοϋντες,  άμελοϋσι  των  ένδον,  έρημον  καί  αύχμώσαν  καί  άραχνίων  γέμουσαν 
περιορώντες  τήν  έαυτών  ψυχήν  άν  δέ  των  έξωθεν  άμελήσαντες,  είς  τήν  έαυτών 
διάνοιαν  τήν  προθυμίαν  καταναλώσωσιν  άπασαν,  πανταχόθεν  αύτήν 
καλλωπίζοντες,  καταγώγιον  έσται  τω  Χριστώ  των  τοιούτων  άνθρώπων  ή  ψυχή·  τοϋ 
δέ  τον  Χριστόν  έχοντος  ένοικον,  τί  γένοιτ’  άν  μακαριώτερον  πώποτε;  Βούλει 
πλουτεΐν;  έχε  φίλον  τον  Θεόν,  καί  πάντων  εύπορώτερος  έση.  Βούλει  πλουτεΐν;  μή 
μέγα  φρονεί-  τοϋτο  ού  προς  τά  μέλλοντα,  άλλά  καί  προς  τά  παρόντα  έπιτήδειον 
ούδέν  γάρ  ούτως  έπίφθονον,  ώς  άνθρωπος  πλουτών  δταν  δέ  καί  άπόνοια  προσή, 
διπλούς  ό  κρημνός  γίνεται,  χαλεπώτερος  παρά  πάντων  ό  πόλεμος.  "Αν  δέ  μετριάζειν 
είδής,  ύποτέμνη  τή  ταπεινοφροσύνη  τής  βασκανίας  τήν  τυραννίδα,  καί  μετά 

ασφαλείας  έχεις  άπερ  αν  έχης.  Τοιαύτη  γάρ  τής  αρετής  ή  φύσις,  ου  προς  τα  μέλλοντα 
ημάς  ώφελεΐ  μόνον,  άλλα  καί  έντεΰθεν  ήδη  δίδωσι  τάς  άμοιβάς.  Μη  τοίνυν  μέγα 
φρονώμεν  έπΐ  τώ  πλούτω,  άλλα  μηδέ  έφ'  έτέρω  μηδενί.  Εί  γάρ  έπί  τοΐς  πνευματικοΐς 
ό  μέγα  φρονών  οΐχεται  καί  άπόλωλε,  πολλω  μάλλον  έπί  τοΐς  σαρκικοΐς. 
Έννοήσωμεν  ημών  τήν  φύσιν,  άναλογισώμεθα  ημών  τά  άμαρτήματα,  μάθωμεν  τίνες 
έσμέν,  καί  άρκεΐ  τούτο  εις  πάσης  ταπεινοφροσύνης  ήμϊν  ύπόθεσιν.  Μη  μοι  λέγε,  δτι 
Τόσων  καί  τόσων  ετών  προσόδους  άποκειμένας  έχω,  χρυσίου  τάλαντα  μυρία,  κέρδη 
καθ'  έκάστην  προσγινόμενα  τήν  ημέραν.  Όσα  αν  εΐπης,  πάντα  είκή  καί  μάτην  βρεις- 
πολλάκις  έν  ώρα  μια,  καί  βραχεία  καιρού  ροπή,  καθάπερ  άνέμου  προσπεσόντος 
άνωθεν  κόνις  εύρίπιστος,  οΰτω  ταϋτα  πάντα  έκφυσάται  τής  οικίας.  Καί  τούτων 
πλήρης  μέν  ό  βίος  ήμϊν  τών  παραδειγμάτων,  πλήρεις  δέ  αί  Γραφαί  τών  διδαγμάτων 
ό  σήμερον  πλούσιος,  αΰριον  πένης.  Διό  καί  πολλάκις  έγέλασα  διαθήκας 
άναγινώσκων  λεγούσας·  Ό  δείνα  μέν  έχέτω  τήν  δεσποτείαν  τών  άγρών,  ή  τής 
οικίας,  τήν  δέ  χρήσιν  άλλος·  πάντες  γάρ  τήν  χρήσιν  έχομεν,  τήν  δεσποτείαν  δέ 
ούδείς.  Καν  γάρ  παρά  πάσαν  ήμϊν  τήν  ζωήν  παραμένη  μηδεμίαν  μεταβολήν  ό 
πλούτος  δεχόμενος,  καί  έκόντες  καί  άκοντες  έν  τή  τελευτή  παραχωρήσομεν  έτέροις, 
τήν  χρήσιν  αύτοΰ  καρπωσάμενοι  μόνον,  τής  δεσποτείας  δέ  γυμνοί  καί  έ'ρημοι  προς 
έκείνην  άποδημοΰντες  τήν  ζωήν.  Όθεν  δήλον,  ό'τι  έκεΐνοι  μόνοι  τήν  δεσποτείαν 
έχουσιν,  οί  καί  τής  χρήσεως  αύτοΰ  καταφρονήσαντες,  καί  τής  άπολαύσεως 
καταγελάσαντες.  Ό  γάρ  τά  όντα  ρίψας,  καί  τοΐς  πένησιν  αύτά  διδούς,  έχρήσατό  τε  εις 
δέον  τοΐς  ούσι,  καί  τήν  δεσποτείαν  αύτών  έχων  άπήλθεν,  ούδέ  έν  αύτώ  τώ  θανάτω 
τής  κτήσεως  έκπίπτων  έκείνης,  άλλ’  έν  έκείνω  πάντα  άπολαμβάνων  τώ  καιρώ,  καί 
πολλω  πλείονα  έκείνων,  όταν  αύτών  μάλιστα  δέηται  τής  προστασίας  έν  τή  τής  49.43 
κρίσεως  ήμέρα,  καί  όταν  τών  πεπραγμένων  τάς  εύθύνας  άπαιτώμεθα  πάντες.  'Ώστε 
εΐ  τις  έθέλοι  καί  τήν  κτήσιν  αύτών  καί  τήν  χρήσιν  έχειν  καί  τήν  δεσποτείαν, 
άπαλλαττέσθω  τών  δντων  άπάντων  ώς  δ  γε  μή  τούτο  ποιών,  τή  τελευτή  μέν  αύτών 
άποστήσεται  πάντως,  πολλάκις  δέ  καί  προ  τής  τελευτής  μετά  κινδύνων  καί  μυρίων 
αύτά  άποβαλεΐται  κακών.  Καί  ού  τούτο  μόνον  έστΐ  τό  δεινόν,  δτι  μεταβολή  γίνεται 
άθρόως,  άλλ’  δτι  καί  άμελέτητος  προς  τήν  τής  πενίας  ύπομονήν  ό  πλούσιος  έρχεται- 
άλλ’  ούχ  ό  πένης  τοιοΰτος·  ού  γάρ  χρυσίω  καί  άργυρίω  τεθάρρηκεν  άψύχοις  ΰλαις, 
άλλά  τώ  Θεώ  τώ  παρέχοντι  πάντα  πλουσίως·  ώστε  ό  πλούσιος  έν  άδήλω  μάλλον 
έστηκεν  ή  ό  πένης.  πυκνάς  καί  έπαλλήλους  δεχόμενος  τάς  μεταβολάς.  Τί  δέ  έστι,  Τώ 
παρέχοντι  ήμϊν  τά  πάντα  πλουσίως  είς  άπόλαυσιν;  Πάντα  μετά  δαψιλείας  δίδωσιν  ό 
Θεός,  τά  πολλω  τών  χρημάτων  άναγκαιότερα,  οίον  τον  άέρα,  τό  ύδωρ,  τό  πΰρ,  τον 
ήλιον,  άπαντα  τά  τοιαΰτα.  Ούκ  έστιν  είπεΐν  δτι  πλείονος  άπολαύει  τής  άκτΐνος  ό 
πλούσιος,  έλάττονος  δέ  ό  πένης·  ούκ  έ'στιν  είπεΐν,  δτι  δαψιλέστερον  άέρα  άναπνέει 
τού  πένητος  ό  πλουτών  άλλά  πάντα  ίσα  καί  κοινά  πρόκειται.  Τίνος  ούν  ένεκεν  τά 
μέν  μείζονα  καί  άναγκαιότερα  καί  τήν  ζωήν  ήμών  συνέχοντα  κοινά  πεποίηκεν  ό 
Θεός,  τά  δέ  έλάττονα  καί  εύτελέστερα  ούκ  έστι  κοινά,  τά  χρήματα  λέγω;  τίνος  ούν 
ένεκεν;  'Ίνα  συγκροτήται  ήμών  ή  ζωή,  καί  άρετής  έχωμεν  σκάμματα.  Εί  μέν  γάρ  μή 
ήν  τά  άναγκαΐα  ταΰτα  κοινά,  ίσως  αν  οί  πλουτοΰντες,  τή  εΐωθυία  κεχρημένοι 
πλεονεξία,  τούς  πενομένους  άπέπνιξαν  άν  εί  γάρ  έπί  τών  χρημάτων  τούτο  ποιοΰσι, 
πολλω  μάλλον  έπ’  έκείνων  τούτο  άν  έποίησαν  πάλιν  εί  καί  τά  χρήματα  ήν  κοινά, 
καί  πάσιν  ομοίως  προύκειτο,  έλεημοσύνης  άνήρητο  πρόφασις,  καί  φιλοφροσύνης 
άφορμή. 

ζ'.  'Ίνα  ούν  άδεώς  ζώμεν,  κοινά  γέγονεν  ήμϊν  τά  τής  ζωής  αίτια·  πάλιν,  ΐνα 
έχωμεν  στεφάνων  καί  εύδοκιμήσεων  άφορμήν,  ού  κοινά  γέγονε  τά  χρήματα,  ΐνα 
πλεονεξίαν  μισοΰντες,  καί  δικαιοσύνην  διώκοντες,  καί  τά  δντα  τοΐς  δεομένοις 
προϊέμενοι,  παραμυθίαν  τινά  διά  τής  μεθόδου  ταύτης  τών  οικείων  λαμβάνωμεν 

άμαρτημάτων.  Πλούσιόν  σε  έποίησεν  ό  Θεός,  τί  σαυτόν  ποιείς  πένητα;  Πλούσιόν  σε 
έποίησεν,  ίνα  τοϊς  δεομένοις  βοηθής,  ϊνα  τά  άμαρτήματα  λύσης  τά  σαυτοϋ  διά  τής  εις 
έτέρους  δαψιλείας·  δέδωκέ  σοι  χρήματα,  ούχ  ίνα  κατακλείσης  έπ'  ολέθριο  τω  σώ, 
άλλ'  ίνα  έκχέης  έπί  σωτηρία  τη  σή.  Διά  τούτο  και  την  κτήσιν  αύτών  άδηλον  έποίησε 
καί  ού  μόνιμον,  ίνα  καί  έν  τούτω  τής  περί  αύτά  μανίας  καταλύση  τον  τόνον.  Εί  γάρ 
νυν  ούκ  έχοντες  θαρρεΐν  οί  κεκτημένοι  περί  αύτών,  άλλά  καί  πολλάς  όρώντες  έκ 
τού  πράγματος  τικτομένας  έπιβουλάς,  ούτως  έκκαίονται  περί  τον  έκείνων  πόθον,  εί 
καί  τούτο  προσήν  τω  πλούτω  τό  βέβαιον  καί  άδιάπτωτον,  τίνος  αν  έφείσαντο;  τίνος 
αν  άπέσχοντο;  ποιας  χήρας,  ποιων  ορφανών,  ποιων  πενήτων;  Μη  τοίνυν  μέγα 
νομίζωμεν  άγαθόν  είναι  πλούτον  μέγα  γάρ  άγαθόν,  ού  τό  κεκτήσθαι  χρήματα,  άλλά 
τό  κεκτήσθαι  φόβον  Θεού  καί  πάσαν  εύλάβειαν.  Ιδού  νΰν  εί  τις  δίκαιος  ήν  καί 
παρρησίαν  πολλήν  έχων  προς  τον  Θεόν,  καν  εί  πάντων  άνθρώπων  πενέστερος  ήν, 
ήρκει  λΰσαι  τά  παρόντα  δεινά·  ήρκει  γάρ  μόνον  τάς  χεΐρας  έκτεϊναι  είς  τον  ούρανόν 
καί  καλέσαι  τον  Θεόν,  καί  τό  νέφος  τούτο  παρήλθεν  αν.  Χρυσίον  δε  τοσοΰτον 
άπόκειται,  καί  πηλού  παντός  έστιν  άχρηστότερον  προς  την  λύσιν  τών  έπικειμένων 
κακών  ούκ  έν  τούτω  δε  τω  κινδύνω  μόνον,  άλλά  καν  νόσος  καταλάβη,  καν 
θάνατος,  καν  άλλο  τι  τών  τοιούτων,  έλέγχεται  τών  χρημάτων  ή  δύναμις 
άπορουμένη,  49.44  καί  μηδεμίαν  έχουσα  παραμυθίαν  τοϊς  συμβαίνουσιν  οΐκοθεν 
έπιδείξασθαι.  "Εν  έστιν  δ  δοκεϊ  τής  πενίας  πλεονεκτεϊν  ό  πλούτος,  τό  τρυφάν  καθ' 
ημέραν,  καί  πολλής  έμφορεϊσθαι  έν  τοϊς  συμποσίοις  τής  ηδονής.  Τούτο  μέντοι  καί 
έπι  τής  τών  πενήτων  τραπέζης  συμβαΐνον  έστιν  ΐδεΐν,  καί  μείζονος  τούτους 
άπολαύοντας  ηδονής  τών  πλουτούντων  άπάντων.  Καί  μή  θαυμάσητε,  μηδέ 
παράδοξον  είναι  νομίσητε  τό  λεγόμενον  έγώ  γάρ  έξ  αύτής  ύμΐν  τούτο  τής  τών 
πραγμάτων  άποδείξεως  ποιήσω  δήλον.  "Ιστέ  γάρ  δήπου  τούτο  καί  συνομολογείτε 
πάντες,  ό'τι  την  ηδονήν  έν  ταΐς  έστιάσεσιν  ούχ  ή  φύσις  τών  έδεσμάτων,  άλλ'  ή 
διάθεσις  τών  έστιωμένων  ποιεΐν  ε’ίωθεν  οίόν  τι  λέγω·  μετά  τού  πεινήν  τις 
άπτόμενος  τραπέζης,  παντός  όψου  καί  ήδύσματος  καί  μυρίων  καρυκευμάτων  ήδιον 
άψεται  τής  τροφής,  καν  άπάντων  εύτελεστέρα  ή·  ό  δε  μή  την  χρείαν  άναμένων,  μηδέ 
ύπομένων  πεινήσαι  πρώτον,  ό'περ  οί  πλουτοΰντες  ποιοΰσι,  καί  τότε  έπι  την  τράπεζαν 
έλθεΐν,  καν  πλακούντας  εύρη  κειμένους,  ούκ  αίσθήσεται  τής  ηδονής,  τής  όρέξεως 
αύτώ  μή  διεγηγερμένης.  Καί  ίνα  μάθης,  ό'τι  τούτο  τούτον  έχει  τον  τρόπον,  μάρτυρες 
μεν  καί  ύμεΐς  πάντες·  άκούσωμεν  δε  καί  τής  Γραφής  αύτό  τούτο  λεγούσης·  Ψυχή  γάρ 
έμπεπλησμένη,  φησί,  κηρίοις  έμπαίζει,  ψυχή  δέ  ένδεεΐ  καί  τά  πικρά  γλυκερά 
φαίνεται.  Καίτοι  τί  κηρίου  καί  μέλιτος  γλυκύτερον  γένοιτ'  άν;  άλλ'  ούκ  έστιν  ήδύ  τω 
μή  πεινώντι,  φησί·  τί  δέ  τών  πικρών  άηδέστερον;  άλλ'  έστι  γλυκέα  τοϊς  έν  ένδεία 
καθεστηκόσιν.  Ότι  δέ  οί  πένητες  μετά  τής  χρείας  καί  τού  πεινήν  έπί  τό  πράγμα 
έρχονται,  οί  δέ  πλουτοΰντες  ούκ  άναμένουσι  τοΰτο,  παντί  που  δήλόν  έστιν  δθεν 
ούδέ  γνησίαν  καί  ειλικρινή  καρποΰνται  την  ηδονήν.  Ούκ  έπί  τών  έδεσμάτων  δέ 
μόνον,  άλλά  καί  έπί  τών  ποτών  τοΰτο  αύτό  συμβαΐνον  ΐδοι  τις  άν  καί  ώσπερ  έκεΐ  τό 
πεινήν  προ  τής  τών  έδεσμάτων  φύσεως  ηδονήν  έργάζεταυ  οΰτω  καί  ένταΰθα  τό 
διψήν  ήδιστον  ποιεΐν  εΐωθε  τό  ποτόν,  καν  ύδωρ  ή  τό  πινόμενον  μόνον.  Καί  τοΰτο 
αύτό  ό  προφήτης  έμφαίνων  έλεγεν  Έκ  πέτρας  μέλι  έχόρτασεν  αύτούς.  Καίτοι  τούτ' 
ούδαμοΰ  τής  Γραφής  άνέγνωμεν,  ότι  μέλι  έκ  πέτρας  έξήγαγεν  ό  Μωσής,  άλλά 
πανταχού  ποταμούς  καί  ΰδατα  καί  ψυχρά  νάματα.  Τί  ποτ'  ούν  έστι  τό  λεγόμενον; 
ούδέ  γάρ  ψεύδεται  ή  Γραφή·  έπειδή  γάρ  διψώντες  καί  καταπονούμενοι  τη  ένδεία, 
ψυχροτέροις  προσέπιπτον  τοϊς  νάμασι,  τήν  ηδονήν  τήν  έκ  τού  ποτού  παραστήσαι 
βουλόμενος,  μέλι  τό  ύδωρ  έκάλεσεν,  ούχ  ώς  τής  φύσεως  μεταβληθείσης  είς  μέλι, 
άλλ'  ώς  τής  διαθέσεως  μέλιτος  ήδίω  ποιούσης  έκεΐνα  τά  νάματα.  "Εμαθες  πώς  καί 
ποτόν  ήδύ  ποιεΐν  εΐωθεν  ή  τών  διψώντων  διάθεσις;  Πολλοί  γούν  πολλάκις  πένητες 

κάμνοντες,  καί  ταλαιπωρηθέντες,  καί  τώ  δίψει  καταφλεγέντες,  μετά  τής  είρημένης 
ηδονής  των  τοιούτων  μετέσχον  ναμάτων  οί  δε  πλουτοΰντες  οίνον  ήδύν,  καί 
άνθοσμίαν,  καί  πάσαν  αρετήν  έχοντα  την  έν  οϊνω  λαβόντες,  ούκ  ήσθοντο  τής  αυτής 
ευφροσύνης. 

η'.  Τούτο  καί  έπί  τού  ύπνου  γινόμενον  ϊδοι  τις  αν.  Ού  γάρ  άπαλή  στρωμνή, 
ούδέ  άργυρένδετος  κλίνη,  ούδέ  ησυχία  κατά  τό  δωμάτιον  γινόμενη,  ούδέ  άλλο  των 
τοιούτων  ούδέν  τον  ύπνον  γλυκύν  καί  προσηνή  ποιεΐν  εϊωθεν,  ώς  τό  πονεϊσθαι  καί 
κάμνειν  καί  δεομένους  ύπνου  σφόδρα  καί  νυστάζοντας  κατακλίνεσθαι-  καί  τούτο 
αύτό  μαρτυρεί  μεν  καί  ή  των  πραγμάτων  πείρα,  μαρτυρεί  δέ  καί  προ  τής  των 
πραγμάτων  πείρας  καί  ή  των  Γραφών  άπόφασις.  Ό  γάρ  τή  τρυφή  συναναστραφείς 
Σολομών  αύτό  τούτο  δηλώσαι  βουλόμενος  έλεγεν  Ήδύς  ύπνος  τώ  δούλω,  αν  τε 
ολίγον  αν  τε  πολύ  φάγη.  Τίνος  ενεκεν  προσέθηκεν,  ’Άν  τε  ολίγον,  αν  τε  πολύ  φάγη; 
Άμφότερα  49.45  ταΰτα  άγρυπνίαν  έμποιεΐν  εϊωθεν,  ένδεια  καί  άδηφαγία·  ή  μέν  τό 
σώμα  ξηραίνουσα,  καί  κερατοποιοΰσα  τά  βλέφαρα,  καί  ούκ  άφιεΐσα  καταστέλλεσθαν 
ή  δέ  τό  πνεύμα  στενοχωρούσα,  καί  άποθλίβουσα,  καί  πολλάς  παρέχουσα  τάς  όδύνας. 
’Αλλ'  δμως  τοσαύτη  έστίν  ή  τών  πόνων  παραμυθία,  ώς  εί  καί  ταΰτα  άμφότερα 
προσγένοιτο,  δύνασθαι  τον  οίκέτην  καθεύδειν.  Επειδή  γάρ  κατά  την  ημέραν  άπασαν 
πανταχοΰ  περιτρέχουσι  διακονούμενοι  τοϊς  αύτών  δεσπόταις,  κοπτόμενοι, 
ταλαιπωρούμενοι,  καί  ούδέ  μικρόν  άναπνέοντες,  τών  καμάτων  έκείνων  καί  τών 
πόνων  ικανήν  άπολαμβάνουσιν  άμοιβήν  την  έν  τώ  καθεύδειν  ηδονήν.  Καί  τούτο  τής 
τού  Θεού  φιλανθρωπίας  έργον  έγένετο,  τό  μή  χρυσώ  καί  άργύρω  ώνητάς  είναι  τάς 
ήδονάς,  άλλά  πόνω  καί  μόχθω  καί  χρεία  καί  φιλοσοφία  πάση.  ’Αλλ'  ούχ  οί 
πλουτοΰντες  ούτως-  άλλ'  έπί  τών  στρωμάτων  κείμενοι  πολλάκις  δι'  ύλης  νυκτός 
άγρυπνοΰσι  καί  πολλά  μηχανώμενοι  τοιαύτης  ούκ  άπολαύουσιν  ηδονής.  Ό  δέ  πένης 
έκ  τών  μεθημερινών  άναστάς  πόνων  κεκμηκότα  έχων  τά  μέλη,  πριν  ή  καταπεσεϊν, 
άθρόον  καί  ήδύν  καί  γνήσιον  τον  ύπνον  έδέξατο,  ού  μικρόν  καί  τούτο  τών  δικαίων 
πόνων  λαμβάνων  μισθόν.  Όταν  ούν  μετά  πλείονος  ηδονής  ό  πένης  καί  καθεύδη,  καί 
πίνη,  καί  έσθίη,  τίνος  έσται  λοιπόν  ό  πλούτος  άξιος,  ό  δοκεϊ  κατά  τής  πενίας 
προτέρημα  έχειν,  καί  τούτο  άφηρημένος;  Διά  τούτο  καί  έξ  άρχής  ό  Θεός  πόνον  τώ 
άνθρώπω  συνέζευξεν,  ούχί  τιμωρούμενος  αύτόν,  ούδέ  κολάζων,  άλλά  σωφρονίζων 
καί  παιδεύων.  Ότε  άπονον  βίον  έζη  ό  Άδάμ,  εξέπεσε  τού  παραδείσου-  δτε  δέ 
έπίπονον  καί  έπίμοχθον  ό  Απόστολος,  καί  έλεγεν,  Έν  κόπω  καί  μόχθω  νύκτα  καί 
ημέραν  έργαζόμενος,  τότε  άπήλθεν  εις  τον  παράδεισον,  καί  εις  τρίτον  άνήλθεν 
ούρανόν.  Μή  τοίνυν  κακίζωμεν  πόνον,  μηδέ  διαπτύωμεν  έργασίαν  καί  γάρ  προ  τής 
βασιλείας  τών  ούρανών  έντεύθεν  μεγίστην  λαμβάνομεν  άμοιβήν,  τήν  έκ  τού 
πράγματος  ηδονήν  καρπούμενοι-  ούχ  ηδονήν  δέ  μόνον,  άλλά  καί,  δ  πολλώ  μεϊζόν 
έστιν  ηδονής,  ύγείαν  καθαρωτάτην.  Τοΐς  μέν  γάρ  πλουτοΰσι  μετά  τής  άηδίας  πολλά 
καί  τά  νοσήματα  έπιρρεϋ  οί  δέ  πένητες  τών  ιατρικών  είσιν  άπηλλαγμένοι  χειρών  εί 
δέ  που  καί  περιπέσοιεν  άρρωστήματι,  ταχέως  έαυτούς  άνεκτήσαντο,  βλακείας 
άπάσης  άπηλλαγμένοι,  καί  τά  σώματα  εύρωστα  έχοντες.  Μέγα  κτήμα  πενία  τοϊς 
φιλοσόφως  αύτήν  φέρουσι,  θησαυρός  άσυλος,  βακτηρία  ισχυρότατη,  κτήσις 
άνεπηρέαστος,  καταγώγιον  άνεπιβούλευτον.  Άλλά  πλεονεκτεΐται,  φησίν,  ό  πένης- 
άλλ'  έπιβουλεύεται  μειζόνως  ό  πλούσιος-  καταφρονεϊται  ό  πένης  καί  ύβρίζεταν 
άλλά  φθονεϊται  ό  εύπορος.  Ούχ  ούτως  έστίν  εύκαταγώνιστος  ό  πένης,  ώς  έστιν 
εύκαταγώνιστος  ό  πλούσιος,  μυρίας  πάντοθεν  καί  τώ  διαβόλω  καί  τοϊς  έπιβούλοις 
παρέχων  λαβάς,  καί  πάντων  ών  δούλος  διά  τήν  πολλήν  τών  πραγμάτων  περιβολήν 
ό  πολλών  έν  χρεία  καθεστώς  πολλούς  άναγκάζεται  κολακεύειν,  καί  μετά  πολλής 
θεραπεύειν  δουλοπρεπείας-  ό  δέ  πένης  αν  είδη  φιλοσοφεΐν,  ούδέ  ύπ'  αύτοΰ  τού 
διαβόλου  καταγωνισθήναι  δύναται.  Ό  ούν  Ίώβ  ισχυρός  ών  καί  προ  τούτου,  ήνίκα  τά 

πάντα  άπέβαλε,  τότε  γέγονεν  ισχυρότερος,  καί  λαμπράν  ηρατο  κατά  τοΰ  διαβόλου 
την  νίκην.  "Αλλως  δε  ουδέ  ύβρίζεσθαι  δύναται  ό  πένης,  αν  είδη  φιλοσοφεΐν.  Όπερ 
γάρ  έφην  περί  τής  ηδονής,  ότι  ή  ηδονή  ούκ  έν  τή  πολυτελεία  των  αιτίων,  άλλ'  έν  τή 
διαθέσει  των  έστιωμένων  49.46  κεΐται,  τοϋτο  καί  περί  τής  ύβρεως  λέγω·  ότι  ή  ΰβρις 
ούκ  άπό  τής  γνώμης  των  ύβριζόντων,  άλλ'  άπό  τής  διαθέσεως  των  πασχόντων  ή 
συνίσταται  ή  άπόλλυται·  οίόν  τι  λέγω·  ΰβρισέ  τις  πολλά  ρητά  καί  άρρητα;  άν 
καταγελάσης  των  ύβρεων,  άν  μη  παραδέξη  τα  ρήματα,  καί  άνώτερος  γένη  τής 
πληγής,  ούχ  ύβρίσθης.  Καί  καθάπερ  εί  σώμα  άδαμάντινον  εϊχομεν,  εί  καί  μυρίοις 
πανταχόθεν  έβαλλόμεθα  βέλεσιν,  ούκ  άν  έδεξάμεθα  τάς  πληγάς·  ού  γάρ  άπό  τής 
άφιείσης  τά  βέλη  χειρός,  άλλ'  άπό  των  πασχόντων  σωμάτων  τά  τραύματα  γίνεται· 
οΰτω  δη  καί  ένταϋθα  ούκ  άπό  τής  μανίας  των  ύβριζόντων,  άλλ'  άπό  τής  άσθενείας 
των  ύβριζομένων  αί  ύβρεις,  καί  αί  των  ύβρεων  άτιμίαι  συνίστανται.  Άν  γάρ  είδώμεν 
φιλοσοφεΐν,  ούδέ  ύβρίζεσθαι  δυνάμεθα,  ούδέ  πάσχειν  τι  των  δεινών.  'Ύβρισεν  ό 
δείνα,  άλλ'  ούκ  ήσθάνθης,  ούκ  ήλγησας;  ούχ  ύβρίσθης,  άλλά  καί  μάλλον  έπληξας  ή 
έπλήγης.  Όταν  γάρ  ό  ύβρίσας  ΐδη  μη  καθικνουμένην  αύτοϋ  την  πληγήν  τής  των 
λοιδορηθέντων  ψυχής,  αύτός  δάκνεται  μειζόνως,  καί  των  ύβριζομένων  σιγώντων, 
αύτόματος  ή  πληγή  των  ύβρεων  κατά  τού  πέμψαντος  ύποστρέψασα  φέρεται. 

θ'.  Φιλοσοφώμεν  τοίνυν  έν  άπασιν,  άγαπητοί,  καί  ούδέν  ημάς  πενία 
παραβλάψαι  δυνήσεται,  άλλά  καί  ώφελήσει  τά  μέγιστα,  καί  λαμπροτέρους 
έργάσεται,  καί  πάντων  των  πλουτούντων  εύπορωτέρους.  Τί  γάρ,  είπέ  μοι,  τού  Ήλία 
πενέστερον  ήν;  Αλλά  διά  τοϋτο  πάντας  ένίκα  τούς  πλουτοϋντας,  έπειδή  οΰτω  πένης 
ήν,  καί  αύτήν  δε  την  πενίαν  άπό  πλούσιας  εΐλετο  διανοίας.  Επειδή  γάρ  άπαντα  των 
χρημάτων  τον  πλούτον  έλάττονα  τής  εαυτού  μεγαλοψυχίας  ένόμιζεν  είναι,  καί  ούκ 
άξιον  αύτοΰ  τής  φιλοσοφίας,  διά  τούτο  πενίαν  τοσαύτην  ήσπάσατο·  ώς  εί  μεγάλα  τά 
παρόντα  ένόμισεν  είναι,  ούκ  άν  μηλωτήν  έκτήσατο  μόνον,  άλλ'  οΰτω  κατέγνω  τής 
παρούσης  ματαιότητος  άπάσης,  καί  ώς  πηλόν  έρριμμένον  τό  χρυσίον  άπαν  έώρα,  ώς 
τής  περιβολής  έκείνης  μηδέν  κτήσασθαι  πλέον.  Διά  τούτο  ό  βασιλεύς  τού  πένητος 
έδεϊτο,  καί  προς  τό  στόμα  έκεχήνει  τού  μηδέν  πλέον  μηλωτής  έχοντος,  ό  τοσοΰτον 
χρυσίον  έχων  οΰτω  λαμπροτέρα  τής  πορφυρίδος  ή  μηλωτή  ήν,  καί  των  βασιλικών 
αύλών  τό  σπήλαιον  τοΰ  δικαίου.  Διά  τούτο  καί  εις  τον  ούρανόν  άνιών,  ούδέν  έτερον, 
άλλ'  ή  την  μηλωτήν  τω  μαθητή  κατέλιπε.  Μετά  ταύτης,  φησί,  τω  διαβόλω  έπάλαισα, 
ταύτην  καί  σύ  λαβών  όπλίζου  κατ'  έκείνου·  ισχυρόν  γάρ  όπλον  άκτημοσύνη,  καί 
άκαταγώνιστον  καταγώγιον,  καί  πύργος  άσάλευτος.  Έδέξατο  καθάπερ  μεγίστην 
κληρονομιάν  την  μηλωτήν  ό  'Ελισσαΐος·  καί  γάρ  ήν  άληθώς  μεγίστη  κληρονομιά, 
παντός  χρυσίου  τιμιωτέρα.  Καί  ήν  έκ  τότε  διπλούς  Ήλίας  έκεϊνος,  καί  ήν  άνω  Ήλίας, 
καί  κάτω  Ήλίας.  Οίδα  ότι  μακαρίζετε  τον  δίκαιον  έκεϊνον,  καί  έβούλεσθε  αύτός 
έκαστος  έκεϊνος  είναι.  Τί  ούν  άν  ύμϊν  ύποδείξω,  ότι  έτερόν  τι  πολλω  μεϊζον  έκείνου 
πάντες  έλάβομεν  οί  μεμυσταγωγημένοι;  Ό  μέν  γάρ  Ήλίας  μηλωτήν  άφήκε  τω 
μαθητή·  ό  δέ  Υιός  τοΰ  Θεού  άναβαίνων  την  σάρκα  ήμϊν  κατέλιπε  την  έαυτοΰ'  άλλ'  ό 
μέν  Ήλίας  άποδυσάμενος,  ό  δέ  Χριστός  καί  ήμϊν  κατέλιπε,  καί  έχων  αύτήν  άνήλθε. 
Μη  τοίνυν  καταπίπτωμεν,  μηδέ  όδυρώμεθα,  μηδέ  δυσκολίαν  φοβώμεθα  καιρών  ό 
γάρ  τό  αίμα  αύτοΰ  μη  παραιτησάμενος  ύπέρ  απάντων  έκχέαι,  καί  τής  σαρκός  ήμϊν 
μεταδούς  καί  αύτοΰ  τού  αίματος  πάλιν,  τί  παραιτήσεται  ποιήσαι  τής  ήμετέρας  ένεκεν 
σωτηρίας;  Ταύταις  τοίνυν  49.47  θαρροΰντες  ταΐς  έλπίσι,  παρακαλώμεν  αύτόν 
διηνεκώς,  καί  εύχαΐς  καί  ίκετηρίαις  προσανέχωμεν,  καί  τής  λοιπής  άρετής 
έπιμελώμεθα  μετά  άκριβείας  άπάσης,  ΐνα  καί  τον  έπικείμενον  διαφύγωμεν 
κίνδυνον,  καί  των  μελλόν  49.48  των  έπιτύχωμεν  άγαθών  ών  γένοιτο  πάντας  ημάς 
άξιωθήναι,  χάριτι  καί  φιλανθρωπία  τού  Κυρίου  ημών  Ιησού  Χριστού,  δι'  ού  καί  μεθ' 
ού  τω  Πατρί  ή  δόξα  άμα  τω  άγίω  Πνεύματι,  εις  τούς  αιώνας  των  αιώνων.  Αμήν. 

49.47  Είς  την  αποδημίαν  τοΰ  επισκόπου  Φλαβιανοΰ,  ύπέρ  τής  πόλεως 
προς  τον  βασιλέα  πρεσβευομένου·  καί  τίς  έστιν  ή  αληθής  νηστεία,  και 
δτι  τοΰ  φαγεΐν  ανθρώπινον  σώμα  τό  κατηγορήσαι  χείρον,  καί  περί  των 
διά  την  στάσιν  σφαγέντων,  καί  προς  τούς  έγκαλοϋντας,  δτι  πολλοί  των 
αναίτιων  έάλωσαν.  Όμιλία  γ'. 

Όταν  είς  τον  θρόνον  άπίδω  τούτον  έρημον  δντα  καί  κενόν  του  διδασκάλου, 
χαίρω  τε  όμοϋ  καί  δακρύω·  δακρύω  μέν,  ότι  παρόντα  ούχ  όρώ  τον  πατέρα·  χαίρω  δέ, 
ότι  ύπέρ  τής  ήμετέρας  άπεδήμησε  σωτηρίας,  καί  δήμον  τοσοϋτον  άπήλθεν  οργής 
έξαρπάσαι  βασιλικής.  Τούτο  καί  ύμϊν  κόσμος,  κάκείνω  στέφανος·  κόσμος  ύμϊν,  ότι 
τοιοΰτον  έκληρώθητε  πατέρα·  στέφανος  έκείνω,  ότι  περί  τα  έκγονα  ούτως  έστί 
φιλόστοργος,  καί  τό  παρά  τού  Χριστού  λεχθέν  δι'  αυτών  έβεβαίωσε  των  πραγμάτων. 
Άκούσας  γάρ,  ότι  Ό  ποιμήν  ό  καλός  τήν  ψυχήν  αυτού  τίθησιν  ύπέρ  των  προβάτων, 
άπήλθε  τήν  ψυχήν  αύτοΰ  θήσων  ύπέρ  ημών  άπάντων,  καίτοι  πολλά  ήν  αύτόν  τα 
κωλύοντα  άπιέναι  καί  καταναγκάζοντα  μένειν  καί  πρώτον  ή  ηλικία  προς  έσχατον 
έλάσασα  γήρας,  είτα  ή  τού  σώματος  άσθένεια,  καί  τού  έτους  ή  ώρα,  καί  τής  άγιας 
έορτής  ή  άνάγκη·  προς  τούτοις  ή  άδελφή  μόνη  ούσα  αύτώ  καί  προς  έσχάτας  έστώσα 
άναπνοάς.  ’Αλλ'  όμως  καί  συγγένειαν  παρεϊδε,  καί  γήρας,  καί  άσθένειαν,  καί  καιρού 
δυσκολίαν,  καί  οδοιπορίας  ταλαιπωρίαν,  καί  πάντων  ύμάς  καί  τήν  ύμετέραν 
σωτηρίαν  προθείς,  ταΰτα  πάντα  διέρρηξε  τα  δεσμά·  καί  καθάπερ  νέος  ό  γέρων 
έλαύνει  νΰν,  ύπόπτερος  τή  προθυμία  γενόμενος.  Εί  γάρ  ό  Χριστός,  φησίν,  ύπέρ  ημών 
έαυτόν  έπέδωκε,  τίνος  αν  εϊημεν  ημείς  άπολογίας  καί  συγγνώμης  άξιοι,  τοσούτου 
λαού  προστασίαν  έγκεχειρισμένοι,  καί  μή  πάντα  αίρούμενοι  καί  ποιήσαι  καί  παθεϊν 
ύπέρ  τής  τών  έγχειρισθέντων  ήμϊν  άσφαλείας;  Εί  γάρ  ό  πατριάρχης,  φησίν,  Ιακώβ 
θρεμμάτων  προεστώς  καί  πρόβατα  άλογα  βόσκων,  καί  άνθρώπω  μέλλων  εύθύνας 
διδόναι,  καί  νύκτας  άΰπνους  διήγε,  καί  καύμα  καί  κρύος  καί  πάσαν  άέρων 
άνωμαλίαν  έφερεν,  ώστε  μηδέν  παραπολέσθαι  τών  θρεμμάτων  έκείνων  πολλώ 
μάλλον  ημάς,  τούς  ούκ  άλόγοις  έφεστώτας,  άλλά  πνευματικοΐς  προβάτοις,  καί  ούκ 
άνθρώπω,  άλλά  τώ  Θεώ  τής  έπιστασίας  ταύτης  διδόναι  μέλλοντας  τάς  εύθύνας,  προς 
ούδέν  όκνεϊν  καί  άναδύεσθαι  χρή  τών  δυναμένων  ώφελήσαι  τό  ποίμνιον.  ’Αλλ'  όσω 
βελτίων  ή  ποίμνη  αύτη  τής  ποίμνης  έκείνης,  καί  άλογων  μέν  άνθρωποι,  άνθρώπων 
δέ  ό  Θεός·  τοσούτω  καί  ημάς  πλείω  καί  σφοδράν  τήν  σπουδήν  καί  τήν  προθυμίαν 
έπιδείκνυσθαι  χρή.  ’Έγνω  καλώς  έκεϊνος,  ότι  ούχ  ύπέρ  μιάς  πόλεως  αύτώ  νΰν  ό 
λόγος,  άλλ'  ύπέρ  τής  Ανατολής  άπάσης·  τών  γάρ  πόλεων  τών  ύπό  τήν  έω  κειμένων 
κεφαλή  καί  μήτηρ  έστίν  ή  πόλις  ή  ήμετέρα.  Διά  τούτο  πάντα  ύπέμεινε  κίνδυνον,  καί 
ούδέν  αύτόν  ένταΰθα  49.48  κατασχεΐν  ΐσχυσε.  Διά  τούτο  έλπίζω  χρηστάς  έσεσθαι  τάς 
έλπίδας·  ού  γάρ  παρόψεται  τοσαύτην  προθυμίαν  καί  σπουδήν  ό  Θεός,  ούδέ  έάσει  τον 
έαυτοΰ  θεράποντα  άπρακτον  έπανελθεϊν.  Οίδα  ότι  καί  μόνον  όφθείς  έκεϊνος,  καί  τον 
εύσεβή  βασιλέα  θεασάμενος,  άπό  τής  δψεως  αύτής  εύθέως  καταστεϊλαι  δυνήσεται 
τον  θυμόν.  Τών  γάρ  άγιων  ούχί  τά  ρήματα  μόνον,  άλλά  καί  αύτά  τά  πρόσωπα 
πνευματικής  γέμει  χάριτος.  Ούτος  δέ  καί  πολλής  σοφίας  έμπέπλησται,  καί  τών  θείων 
νόμων  έμπειρος  ών,  έρεϊ  προς  αύτόν  δπερ  καί  προς  τον  Θεόν  ό  Μωϋσής·  Εί  μέν  άφής 
αύτοϊς  τήν  άμαρτίαν,  άφες·  εί  δέ  μή,  κάμέ  άπόκτεινον  μετ'  αύτών.  Τοιαύτα  γάρ  τών 
άγιων  τά  σπλάγχνα,  τον  μετά  τών  τέκνων  θάνατον  τής  χωρίς  αύτών  ζωής 
γλυκύτερον  είναι  νομίζουσι.  Προσθήσει  δέ  καί  τήν  άπό  τού  καιρού  συνηγορίαν,  καί 
τό  Πάσχα  τό  ιερόν  προβαλεΐται,  καί  άναμνήσει  τον  καιρόν,  καθ'  όν  τή  οικουμένη 
πάση  τά  άμαρτήματα  άφήκεν  ό  Χριστός·  παρακαλέσει  μιμήσασθαι  τον  Δεσπότην, 

άναμνήσει  καί  τής  παραβολής  αυτόν  έκείνης  τής  των  μυρίων  ταλάντων  και  των 
έκατόν  δηναρίων.  Οίδα  τοϋ  πατρός  ημών  την  παρρησίαν,  ού  παραιτήσεται  αυτόν  άπό 
τής  παραβολής  ταύτης  φοβήσαι,  καί  είπεΐν,  Όρα  μήποτε  καί  σύ  κατ'  έκείνην  άκούσης 
την  ημέραν  Πονηρέ  δοϋλε,  πάσαν  τήν  οφειλήν  άφήκά  σοι,  έπεί  παρεκάλεσάς  με·  έ'δει 
καί  σε  άφεϊναι  τοϊς  συνδούλοις  σου.  Σαυτόν  ώφελεΐς  μειζόνως  ή  έκείνους,  έν  τή  των 
ολίγων  άμαρτημάτων  συγχωρήσει  των  μειζόνων  τήν  άμνηστίαν  λαμβάνων. 
Προσθήσει  τοϊς  εΐρημένοις  καί  τήν  ευχήν  έκείνην,  ήν  οί  μυσταγωγήσαντες  αύτόν 
τήν  ίεράν  μυσταγωγίαν,  έπαίδευσαν  εΰχεσθαι  καί  λέγειν  ’Άφες  ήμϊν  τα  αμαρτήματα 
ημών,  ώς  καί  ημείς  άφίεμεν  τοϊς  όφειλέταις  ημών.  Διδάξει  μετά  τούτων  ό'τι  ού 
κοινόν  τής  πόλεως  γέγονε  τό  άμάρτημα,  άλλ’  άνθρώπων  τινών  ξένων  καί 
έπηλύδων,  ούδέν  λογισμώ  ποιούντων,  ή  τόλμη  καί  παρανομία  πάση·  καί  ούκ  αν  εϊη 
δίκαιον,  υπέρ  τής  ολίγων  άπαιδευσίας  πόλιν  τοσαύτην  άναρπάζεσθαι,  καί  τούς 
ούδέν  ήδικηκότας  διδόναι  δίκην.  Καίτοι  εί  καί  πάντες  ήμαρτηκότες  ήσαν,  ικανήν 
έ'δωκαν  δίκην  έπί  τοσαύταις  ήμέραις  φόβω  δαπανώμενοι,  καί  καθ'  έκάστην 
άποθανεΐσθαι  προσδοκώντες  τήν  ημέραν,  έλαυνόμενοι,  φυγαδευόμενοι,  τών 
καταδίκων  έλεεινότερον  ζώντες,  τό  αίμα  έν  ταΐς  χερσί  βαστάζοντες,  καί  ού 
θαρροΰντες  αύτών  τή  ζωή.  Άρκέσθητι  τή  τιμωρία  ταύτη,  μη  προέλθης  περαιτέρω  τής 
οργής,  ήμερον  σεαυτώ  ποίησον  τον  άνω  δικαστήν  διά  τής  εις  τούς  συνδούλους 
φιλανθρωπίας·  έννόησον  τό  τής  πόλεως  μέγεθος,  καί  ότι  ού  περί  μιας  καί  δύο  καί 
τριών  καί  δέκα  ψυχών  έστιν  ήμϊν  ή  σκέψις  νϋν,  άλλα  περί  μυριάδων  άπειρων,  περί 
τοϋ  κεφαλαίου  τής  οικουμένης  άπάσης.  Δύτη  ή  πόλις  έστίν,  έν  ή  πρώτον 
έχρημάτισαν  Χρι49.49στιανοί·  τίμησον  τον  Χριστόν,  αίδέσθητι  τήν  πρώτην 
άνακηρύξασαν  τό  ποθεινόν  τούτο  καί  γλυκύ  πάσιν  όνομα-  άποστόλων  έκείνη  γέγονε 
καταγώγιον,  δικαίων  ένδιαίτημα.  Νϋν  τούτο  πρώτον  καί  μόνον  τό  τόλμημα  γέγονε 
εις  τούς  κρατούντας,  καί  μαρτυρεί  τώ  τής  πόλεως  ήθει  πας  ό  παρελθών  χρόνος.  Εί 
μέν  γάρ  συνεχώς  έστασίαζον,  έ'δει  καταγινώσκειν  τής  πονηριάς·  εί  δέ  άπαξ  τού 
παντός  τούτο  συνέβη  χρόνου,  εΰδηλον  ότι  ού  τού  τής  πόλεως  ήθους  τό  άμάρτημα, 
άλλα  τών  άπλώς  καί  εΐκή  προσφθαρέντων  αύτή  τό  παρανόμημα  γέγονε  τούτο. 
Ταΰτα  ό  ίερεύς  έρεΐ,  καί  πλείονα  τούτων  μετά  πλείονος  τής  παρρησίας·  ταΰτα  ό 
βασιλεύς  άκούσεταν  κάκεΐνος  φιλάνθρωπος,  καί  ούτος  πιστός,  ώστε  άμφοτέρωθεν 
χρηστάς  έχομεν  τάς  έλπίδας.  Μάλλον  δέ  καί  προ  τής  πίστεως  τού  διδασκάλου,  καί 
προ  τής  φιλανθρωπίας  τού  βασιλέως,  τώ  έλέει  θαρροϋμεν  τού  Θεού-  καί  γάρ 
ίκετευομένου  τού  βασιλέως,  καί  ίκετεύοντος  τού  ίερέως,  αύτός  παραστήσεται  μέσος, 
τού  βασιλέως  μαλάσσων  τήν  καρδίαν,  τού  ίερέως  διεγείρων  τήν  γλώσσαν,  εύοδών 
τούτου  τά  ρήματα,  παρασκευάζων  έκείνου  τήν  διάνοιαν  ύποδέξασθαι  τα  λεγάμενα, 
καί  μετά  πολλής  τής  συγγνώμης  έπινεΰσαι  ταΐς  δεήσεσι.  Καί  γάρ  τώ  Χριστώ 
ποθεινοτέρα  πασών  ή  πόλις  ή  ήμετέρα,  καί  διά  τήν  τών  προγόνων  καί  διά  τήν  ύμών 
αύτών  άρετήν.  Καί  καθάπερ  ό  Πέτρος  έν  τοϊς  άποστόλοις  πρώτος  έκήρυξε  τον 
Χριστόν  ούτως  έν  ταΐς  πόλεσι,  καθάπερ  έ'φθην  είπών,  αΰτη  πρώτη,  ώσπερ  στέφανόν 
τινα  θαυμαστόν,  τήν  τών  Χριστιανών  άνεδήσατο  προσηγορίαν.  Εί  δέ  ένθα  δίκαιοι 
δέκα  μόνον  ήσαν,  ύπέσχετο  ό  Θεός  σώζειν  τούς  ένοικοΰντας  άπαντας·  ένθα  ού  δέκα 
καί  εΐκοσιν,  ούδέ  δίς  τοσοΰτοι  μόνον,  άλλά  πολλώ  πλείους  οί  τον  Θεόν  είσι 
θεραπεύοντες  μετά  άκριβείας  άπάσης,  πώς  ού  χρή  τά  χρηστά  προσδοκάν,  καί  θαρρεΐν 
ύπέρ  τής  κοινής  ημών  άπάντων  ζωής;  ’Ήκουσα  λεγόντων  πολλών,  ότι  Απειλή 
βασιλέως  όμοια  θυμώ  λέοντος,  καί  καταπιπτόντων  καί  όδυνωμένων.  Τί  ούν  αν 
εΐποιμεν  προς  έκείνους;  Ότι  ό  είπών,  Λύκοι  καί  άρνες  άμα  βοσκηθήσονται,  καί 
πάρδαλις  συναναπαύσεται  έρίφω,  καί  λέων  ώς  βοΰς  φάγεται  άχυρα,  δυνήσεται  καί 
τον  λέοντα  τούτον  ποιήσαι  πρόβατον  ήμερον.  Παρακαλώμεν  τοίνυν  αύτόν,  καί 
διαπρεσβευώμεθα  προς  αύτόν,  καί  καταστελεΐ  πάντως  τον  θυμόν  τού  βασιλέως,  καί 

τής  έπικειμένης  ημάς  αγωνίας  απαλλάξει  πάσης.  Ό  πατήρ  έκεΐ  πρεσβεύεται,  ημείς 
έντεΰθεν  πρεσβευσώμεθα  προς  τον  των  ουρανών  βασιλέα,  βοηθήσωμεν  αύτω  ταϊς 
εύχαϊς.  Μέγα  τό  κοινόν  τής  Εκκλησίας  δύναται,  αν  μετ'  όδυνωμένης  ψυχής,  αν  μετά 
συντετριμμένης  καρδίας  τάς  εύχάς  άνενέγκωμεν.  Ούκ  έστι  διαβήναι  πέλαγος,  ούκ 
έστι  μακράν  άποδημίαν  στείλασθαν  έκαστος  και  έκάστη,  καί  είς  Εκκλησίαν 
άπαντώντες,  καί  οίκοι  μένοντες,  καλώμεν  μετά  πολλής  σπουδής  τον  Θεόν,  καί 
πάντως  έπινεύσει  ταϊς  δεήσεσι.  Πόθεν  τούτο  δήλον;  Ότι  σφόδρα  βούλεται  ημάς  άεί 
προς  αύτόν  καταφεύγειν,  καί  έν  απασιν  αύτοϋ  δεΐσθαι,  καί  μηδέν  χωρίς  αύτοϋ  ποιεΐν 
ή  λέγειν.  "Ανθρωποι  μέν  γάρ,  όταν  συνεχώς  αύτούς  ένοχλώμεν  ύπέρ  τών  ήμετέρων 
πραγμάτων,  ναρκώσι  καί  άναδύονται,  καί  άηδώς  προς  ημάς  έχουσιν  ό  δε  Θεός 
τούναντίον  άπαν,  ούχ  ό'ταν  αύτω  συνεχώς  έντυγχάνωμεν  ύπέρ  τών  ήμετέρων 
πραγμάτων,  άλλ'  ό'ταν  μη  τούτο  ποιώμεν,  τότε  μάλιστα  άγανακτεϊ.  Άκουσον  γοΰν  τί 
τοϊς  Ίουδαίοις  έγκαλεϊ,  λέγων  Έποιήσατε  βουλήν,  καί  ού  δι'  έμοΰ,  καί  συνθήκας, 
καί  ού  διά  τού  Πνεύματός  μου.  Τοιοΰτο  γάρ  τών  φιλούντων  τό  έθος·  πάντα  τά  τών 
φιλουμένων  πράγματα  δι'  αύτών  άνύεσθαι  βούλονται,  καί  μηδέν  χωρίς  αύτών 
έκείνους  ή  ποιεΐν,  ή  λέγειν.  Διά  τούτο  καί  ό  Θεός,  ούκ  49.50  ένταΰθα  μόνον,  άλλά 
καί  άλλαχοΰ  αύτό  τούτο  πάλιν  έγκαλών  έ'λεγεν  Έβασίλευσαν,  καί  ού  δι'  έμοΰ· 
ήρξαν,  καί  ούκ  έγνώρισάν  μοι.  Μή  τοίνυν  όκνώμεν  συνεχώς  προς  αύτόν 
καταφεύγειν,  καί  δπερ  αν  ή  δεινόν,  πάντως  λήψεται  τήν  προσήκουσαν  λύσιν. 
Έφόβησεν  άνθρωπος;  δράμε  προς  τον  άνω  Δεσπότην,  καί  ούδέν  πείση  δεινόν.  Ούτως 
οί  παλαιοί  τάς  συμφοράς  έ'λυον,  ούκ  άνδρες  δέ  μόνον,  άλλά  καί  γυναίκες.  Έγένετό 
τις  Εβραία  γυνή,  Έσθήρ  ήν  τό  όνομα  αύτής·  αΰτη  ή  Έσθήρ  δλον  τών  Ιουδαίων  τον 
δήμον  πανωλεθρία  παραδίδοσθαι  μέλλοντα,  τούτω  τώ  τρόπω  έξήρπασεν.  Επειδή 
γάρ  ό  τών  Περσών  βασιλεύς  πάντας  άρδην  άναιρεΐσθαι  τούς  Ιουδαίους  έκέλευσε,  καί 
ούδείς  ήν  ό  προς  τήν  οργήν  έκείνην  στήναι  δυνάμενος,  άποδυσαμένη  τήν 
φαιδροτέραν  στολήν  ή  γυνή,  καί  σάκκον  περιβαλλομένη,  καί  σποδόν 
ύποστρωσαμένη,  παρεκάλει  τον  φιλάνθρωπον  Θεόν  συνεισελθεΐν  αύτή  προς  τον 
βασιλέα,  καί  τοιαΰτα  προσευχομένη  προς  αύτόν  ρήματα  έ'λεγε·  Χαρίτωσον,  Κύριε,  τά 
ρήματά  μου,  δός  λόγον  εύρυθμον  είς  τό  στόμα  μου.  Ταΰτα  καί  περί  τού  διδασκάλου 
παρακαλώμεν  νΰν  ημείς  τον  Θεόν.  Εί  γάρ  γυνή  ύπέρ  Ιουδαίων  παρακαλοΰσα, 
βαρβαρικόν  ΐσχυσε  καταστεϊλαι  θυμόν,  πολλώ  μάλλον  ό  διδάσκαλος  ό  ήμέτερος 
ύπέρ  τοιαύτης  πόλεως  καί  μετά  τοσαύτης  Εκκλησίας  δεόμενος,  τον  πραότατον  καί 
ήμερώτατον  βασιλέα  τοΰτον  πεϊσαι  δυνήσεται.  Εί  γάρ  τάς  είς  Θεόν  άμαρτίας  λύειν 
έ'λαβεν  έξουσίαν,  πολλώ  μάλλον  τάς  είς  άνθρωπον  γενομένας  άνελεϊν  καί  άφανίσαι 
δυνήσεται.  Άρχων  έστί  καί  ούτος,  καί  άρχων  έκείνου  σεμνότερος.  Καί  γάρ  αύτήν  τήν 
βασιλικήν  κεφαλήν  οί  ιεροί  νόμοι  ταϊς  τούτου  φέροντες  χερσίν  ύπέταξαν  καί  ό'ταν 
τι  δέοι  γενέσθαι  χρηστόν  άνωθεν,  ό  βασιλεύς  προς  τον  ιερέα,  ούχ  ό  ίερεύς  προς  τον 
βασιλέα  καταφεύγειν  εΐωθεν.  "Εχει  καί  ούτος  θώρακα  τον  τής  δικαιοσύνης,  έχει  καί 
ζώνην  τήν  άπό  τής  άληθείας,  έχει  καί  ύποδήματα  πολλώ  σεμνότερα  τά  άπό  τού 
Εύαγγελίου  τής  ειρήνης,  έχει  καί  μάχαιραν,  ού  τήν  άπό  σιδήρου,  άλλά  τήν  άπό  τού 
πνεύματος·  έχει  καί  στέφανον  έπί  τής  κεφαλής  κείμενον.  Λαμπροτέρα  αΰτη  ή 
παντευχία,  σεμνότερα  τά  όπλα,  μείζων  ή  παρρησία,  πλείων  ή  ισχύς.  "Ωστε  καί  άπό 
τοΰ  τής  άρχής  όγκου,  καί  άπό  τής  οικείας  μεγαλοψυχίας,  καί  προ  τών  άλλων 
άπάντων,  άπό  τής  είς  Θεόν  έλπίδος,  μετά  πολλής  τής  παρρησίας,  μετά  πολλής  τής 
συνέσεως  διαλέξεται  τώ  βασιλεΐ.  Μη  τοίνυν  άπογινώσκωμεν  ύπέρ  τής  ημών  αύτών 
σωτηρίας,  άλλά  δεώμεθα,  παρακαλώμεν,  ίκετεύωμεν,  πρεσβευώμεθα  προς  τον  άνω 
βασιλέα  μετά  πολλών  δακρύων  έχομεν  καί  τήν  νηστείαν  ταύτην  σύμμαχον  καί  τής 
καλής  ταύτης  συνεφαπτομένην  ήμΐν  πρεσβείας.  Καθάπερ  ούν  χειμώνος 
παρελθόντος,  καί  θέρους  φανέντος,  έλκει  μέν  προς  τό  πέλαγος  τό  πλοΐον  ό  ναύτης, 

άποσμήχει  δέ  ό  στρατιώτης  τά  δπλα,  καί  παρασκευάζει  τον  ίππον  εις  πόλεμον,  καί 
γεωργός  άκονα  δρέπανον,  καί  οδοιπόρος  θαρρών  αποδημίας  άπτεται  μακράς,  καί 
προς  τούς  αγώνας  αθλητής  άποδύεται  καί  γυμνούταν  οΰτω  δη  καί  ημείς,  καθάπερ 
θέρους  πνευματικού  τίνος  τής  νηστείας  φανείσης,  καί  ώς  στρατιώται  τά  ό'πλα 
άποσμήξωμεν,  καί  ώς  γεωργοί  τήν  δρεπάνην  άκονήσωμεν,  καί  ώς  κυβερνήται  προς 
τά  κύματα  των  άτοπων  έπιθυμιών  τούς  λογισμούς  άντιτάξωμεν,  καί  ώς  όδϊται  τής 
είς  τον  ούρανόν  άποδημίας  άψώμεθα,  καί  ώς  άθληταί  προς  τούς  49.51  άγώνας 
άποδυσώμεθα.  Ό  γάρ  πιστός  καί  γεωργός,  καί  κυβερνήτης,  καί  στρατιώτης,  καί 
άθλητής,  καί  οδοιπόρος  έστίν.  Διά  τούτο  καί  ό  Παύλος  φησιν  Ούκ  έστιν  ήμϊν  ή  πάλη 
προς  αίμα  καί  σάρκα,  άλλα  προς  τάς  άρχάς,  προς  τάς  έξουσίας·  ένδύσασθε  ούν  τήν 
πανοπλίαν  τού  Θεού.  Είδες  τον  άθλητήν;  Είδες  τον  στρατιώτην;  Εί  άθλητής  εί, 
γυμνόν  είς  τον  άγώνα  είσελθεϊν  σε  δει*  εί  στρατιώτης  εί,  καθωπλισμένον  σε  έπί  τής 
παρατάξεως  έστάναι  χρή.  Πώς  ούν  άμφότερα  ταΰτα  είναι  δυνατόν,  καί  γυμνόν  είναι 
καί  ού  γυμνόν,  καί  ένδεδυμένον  καί  ούκ  ένδεδυμένον;  Πώς;  έγώ  λέγω.  Άπόδυσαι  τά 
βιωτικά  πράγματα,  καί  γέγονας  άθλητής·  ένδυσαι  τά  δπλα  τά  πνευματικά,  καί 
γέγονας  στρατιώτης·  γύμνωσον  σαυτόν  των  βιωτικών  φροντίδων  πάλης  γάρ  έστιν  ό 
καιρός·  ένδυσαι  τά  πνευματικά  δπλα·  πόλεμος  γάρ  ήμϊν  προς  δαίμονας 
συγκεκρότηται  χαλεπός.  Διά  τούτο  καί  γυμνόν  είναι  χρή,  ώστε  μηδεμίαν  λαβήν  τω 
διαβόλω  παρασχεϊν  παλαίοντι  προς  ήμάς,  καί  καθοπλίζεσθαι  πάντοθεν,  ώστε 
μηδαμόθεν  καιρίαν  δέξασθαι  πληγήν.  Γεώργησόν  σου  τήν  ψυχήν,  καί  τάς  άκάνθας 
έκτεμε,  σπεϊρον  τον  λόγον  τής  εύσεβείας,  τά  καλά  τής  φιλοσοφίας  φύτευσον  φυτά, 
καί  μετά  πολλής  θεράπευε  τής  έπιμελείας,  καί  γέγονας  γεωργός,  καί  έρεϊ  προς  σε  ό 
Παύλος-  Τον  κοπιώντα  γεωργόν  δει  πρώτον  των  καρπών  μεταλαμβάνειν.  Ταύτην 
καί  αύτός  μετήει  τήν  τέχνην  διά  τούτο  Κορινθίοις  έπιστέλλων  έλεγεν  Έγώ 
έφύτευσα,  Άπολλώς  έπότισεν,  ό  δέ  Θεός  ηΰξησεν.  Άκόνησόν  σου  τήν  δρεπάνην,  ήν 
ήμβλυνας  διά  τής  άδηφαγίας,  άκόνησόν  δέ  διά  τής  νηστείας·  άψαι  τής  οδοιπορίας 
τής  είς  τον  ούρανόν  φερούσης,  τής  τεθλιμμένης  καί  στενής  άψαι,  καί  δδευσον.  Πώς 
δέ  δυνήση  καί  αψασθαι,  καί  όδεΰσαι;  Ύπωπιάζων  σου  τό  σώμα,  καί  δουλαγωγών 
ένθα  γάρ  οδού  στενοχώρια,  μέγα  κώλυμα  ή  έκ  τής  άδηφαγίας  πολυσαρκία. 
Κατάστειλον  τά  κύματα  των  άτοπων  έπιθυμιών,  άπόκρουσαι  τον  χειμώνα  των 
πονηρών  λογισμών,  διάσωσον  τό  σκάφος,  πολλήν  έπίδειξαι  τήν  έμπειρίαν,  καί 
γέγονας  κυβερνήτης.  Πάντων  δέ  τούτων  ύπόθεσις  ήμϊν  ή  νηστεία  καί  διδάσκαλος 
έσταν  νηστείαν  δέ  ού  ταύτην  λέγω  τήν  των  πολλών,  άλλα  τήν  άκριβή  νηστείαν,  ού 
τήν  των  βρωμάτων  άποχήν  μόνον,  άλλα  καί  τήν  των  άμαρτημάτων  ού  γάρ  άρκεΐ 
τής  νηστείας  ή  φύσις  έξελέσθαι  τούς  μετιόντας,  έάν  μή  μετά  τού  προσήκοντος 
γένηται  νόμου.  Καί  γάρ  άθλητής,  φησιν,  Ού  στεφανοΰται,  έάν  μή  νομίμως  άθλήση. 
"Ινα  ούν  μή  πόνον  ύπομείναντες  νηστείας  έκπέσωμεν  τού  στεφάνου  τής  νηστείας, 
μάθωμεν  πώς  καί  τίνα  τρόπον  τό  πράγμα  μετιέναι  χρή.  Έπεί  καί  ό  Φαρισαίος  έκεΐνος 
ένήστευσεν,  άλλα  μετά  τήν  νηστείαν  έκείνην  κατήλθεν  έρημος  καί  κενός  των  άπό 
τής  νηστείας  καρπών  ό  τελώνης  ούκ  ένήστευσε,  καί  έμπροσθεν  γέγονεν  έκείνου  τού 
νηστεύσαντος  ό  μή  νηστεύσας,  ινα  μάθης  δτι  νηστείας  δφελος  ούδέν,  αν  μή  καί  τά 
λοιπά  έπηται  πάντα.  Ένήστευσαν  οί  Νινευΐται,  καί  έπεσπάσαντο  τήν  τού  Θεού 
εύνοιαν  ένήστευσαν  καί  οί  Ιουδαίοι,  καί  πλέον  ούδέν  έπραξαν,  άλλα  καί 
κατηγορηθέντες  άπήλθον.  Έπεί  ούν  τοσούτος  ό  κίνδυνος  τής  νηστείας  τοΐς  ούκ 
είδόσιν  όπως  χρή  νηστεύειν,  μάθωμεν  τής  νηστείας  τούς  νόμους,  ινα  μή  τρέχωμεν 
άδήλως,  μηδέ  άέρα  δέρωμεν,  μηδέ  σκιαμαχώμεν  πυκτεύοντες.  Φάρμακόν  έστιν  ή 
νηστεία,  άλλα  τό  φάρμακόν,  καν  μυριάκις  ώφέλιμον  ή,  πολλάκις  άχρηστον  γίνεται 
διά  τήν  άπειρίαν  τού  χρωμένου.  Καί  49.52  γάρ  καί  καιρόν  είδέναι  χρή  καθ'  όν  δει 
τούτο  έπιτιθέναι,  καί  ποσότητα  αύτοΰ  τού  φαρμάκου,  καί  σώματος  κράσιν  τήν 

δεχομένην,  καί  χώρας  φύσιν,  καί  ώραν  έτους,  καί  δίαιταν  κατάλληλον,  καί  πολλά 
ετερα·  ών  δπερ  αν  παροφθείη,  τοΐς  άλλοις  λυμανεϊται  πάσι  τοΐς  είρημένοις.  Εί  δέ 
ένθα  σώμα  θεραπεύειν  δει,  τοσαύτης  ήμΐν  ακρίβειας  χρεία,  πολλω  μάλλον  δταν 
ψυχής  έπιμελώμεθα  καί  λογισμούς  θεραπεύωμεν,  πάντα  διερευνάσθαι  καί  σκοπεΐν 
άναγκαϊον  μετά  άκριβείας  άπάσης.  Ίδωμεν  τοίνυν  πώς  ένήστευσαν  οί  Νινευΐται,  καί 
πώς  τής  οργής  άπηλλάγησαν  έκείνης.  Οί  άνθρωποι,  καί  τα  κτήνη,  καί  τα  πρόβατα, 
καί  οί  βόες  μή  νεμέσθωσαν,  φησί.  Τί  λέγεις,  είπε  μοι;  καί  τα  άλογα  νηστεύει;  καί 
ίπποι,  καί  ήμίονοι  σάκκω  περιβάλλονται;  Ναί,  φησί.  Καθάπερ  γάρ  εύπορου  τίνος 
τελευτήσαντος,  ούκ  οίκέτας  μόνον,  ούδέ  θεραπαινίδας,  άλλα  καί  ίππους  οί 
προσήκοντες  σάκκω  περιβάλλοντες,  καί  τοΐς  ίπποκόμοις  αύτούς  έγχειρίσαντες, 
άκολουθεϊν  έπί  τό  μνήμα  κελεύουσι,  τό  μέγεθος  τής  συμφοράς  έπιδεικνύμενοι,  καί 
προς  έλεον  άπαντας  έπισπώμενον  ουτω  δη  καί  τής  πόλεως  έκείνης  άπόλλυσθαι 
μελλούσης,  καί  την  άλογον  φύσιν  σάκκω  περιέβαλον,  καί  ζυγω  νηστείας  ύπέβαλον. 
Ούκ  έ'στι  τά  άλογα,  φησί,  λόγω  μαθεϊν  τού  Θεού  τήν  οργήν,  μανθανέτωσαν  λιμω,  δτι 
θεήλατος  ή  πληγή·  καί  γάρ  εί  κατενεχθείη,  φησίν,  ή  πόλις,  ούχ  ημών  μόνον  των 
ένοικούντων,  άλλά  καί  τούτων  είς  έ'σται  τάφος  κοινός.  Τα  τοίνυν  μέλλοντα 
κοινωνεΐν  τής  κολάσεως  κοινωνείτω  καί  τής  νηστείας.  Καί  έτερον  δέ  τι 
κατεσκεύαζον  έντεϋθεν,  ό  καί  οί  προφήται  ποιουσν  καί  γάρ  έκεϊνοι  έπειδάν  ίδωσι 
πληγήν  τινα  άφόρητον  έκ  των  ούρανών  φερομένην,  ειτα  τούς  κολάζεσθαι 
μέλλοντας  άπαρρησιάστους  δντας,  αισχύνης  γέμοντας,  ούδεμιάς  συγγνώμης  ούδέ 
άπολογίας  δντας  άξιους,  ούκ  έχοντες  δ  τι  πράξουσιν,  ούδέ  δθεν  πορίσονται  τοΐς 
κατακριθεΐσιν  άπολογίαν,  έπί  τά  άλογα  καταφεύγουσι,  καί  τον  έκείνων 
έκτραγωδοΰντες  θάνατον,  άπό  τούτων  ποιούνται  τήν  ίκετηρίαν,  τήν  έλεεινήν 
αύτών  καί  πολυθρήνητον  άπώλειαν  προβαλλόμενοι.  Λιμού  τοίνυν  ποτέ 
καταλαβόντος  τούς  Ιουδαίους,  καί  πολλοΰ  τήν  χώραν  αύχμοΰ  κατέχοντος,  καί 
πάντων  δαπανωμένων,  ό  μέν  των  προφητών  έλεγεν  Έσκίρτησαν  δαμάλεις  έπί  ταϊς 
φάτναις  αύτών,  έκλαυσαν  βουκόλια  βοών,  δτι  ούχ  ύπήρχε  νομή·  πάντα  τά  κτήνη  τού 
πεδίου  άνέβλεψαν  προς  σέ,  δτι  έξηράνθησαν  άφέσεις  ύδάτων  ό  δέ  τά  έκ  τής 
άβροχίας  θρήνων  κακά,  πάλιν  ούτωσί  πως  έλεγεν  ’Έλαφοι  έν  άγρω  έτεκον,  καί 
έγκατέλιπον,  δτι  ούκ  ήν  βοτάνη·  δναγροι  έστησαν  έπί  νάπαις,  εϊλκυσαν  άνεμον  ώς 
δράκων  έξέλιπον  οί  οφθαλμοί  αύτών,  δτι  ούκ  ήν  χόρτος.  Διά  τούτο  καί  σήμερον 
ήκούσατε  τού  Ίωήλ  λέγοντος·  Έξελθέτω  νυμφίος  έκ  τού  κοιτώνος  αύτοΰ,  καί  νύμφη 
έκ  τού  παστού  αύτής,  συναγάγετε  νήπια  θηλάζοντα  μαστούς.  Τίνος  γάρ  ένεκεν,  είπέ 
μοι,  τήν  άωρον  ηλικίαν  καλεϊ  προς  ίκετηρίαν;  ούκ  εΰδηλον,  δτι  διά  τήν  αύτήν 
ταύτην  αιτίαν;  Επειδή  γάρ  οί  είς  άνδρας  τελοΰντες  άπαντες  παρώξυναν  καί 
παρώργισαν  τον  Θεόν,  Ή  των  άμαρτημάτων  άπειρος  ηλικία,  φησί,  παρακαλείτω  τον 
όργιζόμενον.  Άλλ'  δπερ  έλεγον,  ίδωμεν  τί  ποτέ  έστι  τό  λΰσαν  τήν  άπαραίτητον 
έκείνην  οργήν.  Λρα  ή  νηστεία  μόνον,  καί  ό  σάκκος;  Ούκ  έστιν  είπεϊν,  άλλ'  ή  παντός 
τού  βίου  μεταβολή.  Πόθεν  τούτο  δήλον;  Άπ'  αύτών  των  προφητικών  ρημάτων.  Ό 
γάρ  περί  τής  οργής  τού  Θεού  διαλεχθείς  καί  τής  έκείνων  νηστείας,  αύτός  ούτος  τήν 
τε  καταλλαγήν  λέγων,  καί  τής  καταλλαγής  τήν  αιτίαν  διδάσκων,  ούτωσί  πώς  φησι· 
49.53  Καί  είδε  τά  έργα  αύτών  ό  Θεός.  ’Έργα  ποια;  δτι  ένήστευσαν;  δτι  σάκκον 
περιεβάλοντο;  Ούδέν  τούτων,  άλλά  πάντα  ταΰτα  σιγήσας  έπήγαγεν  "Οτι  άπέστρεψεν 
έκαστος  άπό  των  οδών  αύτοΰ  των  πονηρών,  καί  μετενόησεν  έπί  τή  κακία  η  έλάλησε 
ποιήσαι  αύτοϊς  ό  Κύριος.  'Οράς  δτι  ούχ  ή  νηστεία  έξήρπασε  τού  κινδύνου,  άλλ’  ή 
μεταβολή  τού  βίου  τον  Θεόν  κατέστησεν  ίλεω  τοΐς  βαρβάροις  καί  εύμενή;  Ταΰτα 
είπον.  ούχ  ίνα  νηστείαν  άτιμάζωμεν,  άλλ’  ίνα  νηστείαν  τιμώμεν  τιμή  γάρ  νηστείας, 
ούχί  σιτίων  άποχή,  άλλ'  άμαρτημάτων  άναχώρησις,  ώς  δ  γε  τή  των  βρωμάτων 
άποχή  μόνον  όρίζων  τήν  νηστείαν,  ούτός  έστιν  ό  μάλιστα  άτιμάζων  αύτήν. 

Νηστεύεις;  δεΐξόν  μοι  διά  των  έργων  αυτών.  Ποιων  έργων,  φησίν;  Έάν  ’ίδης  πένητα, 
έλέησον  έάν  ’ίδης  έχθρόν,  καταλλάγηθν  έάν  ’ίδης  φίλον,  εύδοκιμοϋντα,  μή 
βασκήνης·  έάν  ’ίδης  γυναίκα  εύμορφον,  ύπέρβηθι·  Μη  γάρ  δη  στόμα  νηστευέτω 
μόνον,  άλλά  καί  οφθαλμός,  καί  άκοή,  καί  πόδες,  καί  χεϊρες,  καί  πάντα  τά  τοϋ 
σώματος  ημών  μέλη·  νηστευέτωσαν  χεϊρες,  άρπαγής  καί  πλεονεξίας  καθαρεύουσαν 
νηστευέτωσαν  πόδες,  δρόμων  τών  έπί  τά  παράνομα  θέατρα  άφιστάμενον 
νηστευέτωσαν  οφθαλμοί,  παιδευόμενοι  μηδέποτε  δψεσιν  εύμόρφοις  έπιπηδαν,  μηδέ 
άλλότρια  περιεργάζεσθαι  κάλλη.  Τροφή  γάρ  οφθαλμών,  θεωρία;  άλλά  αν  μέν 
παράνομος  ή  καί  κεκωλυμένη,  λυμαίνεται  τή  νηστεία,  καί  πάσαν  άνατρέπει  τής 
ψυχής  τήν  σωτηρίαν  αν  δέ  έννομος  καί  άσφαλής,  κοσμεί  τήν  νηστείαν.  Καί  γάρ  τών 
άτοπωτάτων  αν  εϊη,  έπί  μέν  βρωμάτων  καί  τής  συγκεχωρημένης  άφίστασθαι  τροφής 
διά  τήν  νηστείαν,  έπί  δέ  τών  οφθαλμών  καί  τής  κεκωλυμένης  άπτεσθαι.  Ούκ  έσθίεις 
κρέα;  μή  φάγης  άκολασίαν  διά  τών  οφθαλμών.  Νηστευέτω  καί  άκοή·  νηστεία  δέ 
άκοής  μή  δέχεσθαι  κακηγορίας  καί  διάβολός·  Ακοήν  γάρ  ματαίαν  μή  παραδέξη, 
φησί.  Νηστευέτω  καί  στόμα  άπό  ρημάτων  αισχρών  καί  λοιδορίας.  Τί  γάρ  όφελος 
όταν  μέν  ορνίθων  καί  ιχθύων  άπεχώμεθα,  τούς  δέ  άδελφούς  δάκνωμεν  καί 
κατεσθίωμεν;  Ό  κακηγορών  άδελφικά  κρέα  έ'φαγεν,  τήν  σάρκα  τοϋ  πλησίον  έ'δακε. 
Διά  τούτο  καί  Παύλος  έφόβησεν  είπών  Εί  δέ  άλλήλους  δάκνετε  καί  κατεσθίετε, 
βλέπετε  μή  ύπό  άλλήλων  άναλωθήτε.  Ούκ  ένέπηξας  τή  σαρκί  τούς  όδόντας,  άλλ' 
ένέπηξας  τή  ψυχή  τήν  κακηγορίαν,  τήν  πονηράν  ύπόληψιν  έτρωσας,  μυρία  είργάσω 
κακά  καί  σαυτόν  καί  έκεϊνον  καί  έτέρους  πλείονας·  καί  γάρ  τον  άκούσαντα  χείρονα 
είργάσω,  διαβάλλων  τον  πλησίον.  ’Άν  τε  γάρ  άμαρτωλός  ή,  ράθυμος  γίνεται, 
κοινωνόν  ευρών  τής  άμαρτίας·  αν  τε  δίκαιος  ή,  εις  άπόνοιαν  αίρεται,  καί  φυσάται  έκ 
τής  έτέρων  άμαρτίας,  μεγάλα  περί  έαυτοΰ  φαντάζεσθαι  προαγόμενος.  Μετά  τούτων 
τό  κοινόν  τής  Εκκλησίας  έ'βλαψας-  ού  γάρ  δή  τον  ήμαρτηκότα  διαβάλλουσιν 
άπαντες  οί  άκούοντες,  άλλά  τά  ονείδη  τώ  Χριστιανών  έ'θνει  προστρίβεταυ  ούδέ 
έ'στιν  άκοΰσαι  άπιστων  λεγόντων,  ότι  ό  δείνα  πόρνος  έστί  καί  άκόλαστος,  άλλ'  άντί 
τού  πεπλημμεληκότος,  τούς  Χριστιανούς  απαντας  διαβάλλουσι.  Προς  τούτοις  τού 
Θεοΰ  τήν  δόξαν  βλασφημεϊσθαι  παρεσκεύασας·  ώσπερ  γάρ  εύδοκιμούντων  ήμών  τό 
όνομα  τού  Θεού  δοξάζεται,  ούτως  άμαρτανόντων  βλασφημεϊται  καί  υβρίζεται. 
Τέταρτον,  τον  κακώς  άκούσαντα  κατήσχυνας,  καί  άναισχυντότερον  ταύτη 
πεποίηκας,  έχθρόν  καί  πολέμιον  καταστήσας.  Πέμ  49.54  πτον,  έαυτόν  υπεύθυνον 
κολάσει  καί  τιμωρία  πεποίηκας,  πράγματα  τά  μηδέν  σαυτώ  προσήκοντα  πλέξας.  Μή 
γάρ  μοι  τούτο  λεγέτω  τις,  ότι  τότε  κακηγορώ,  έπειδάν  ψευδή  είπω·  έάν  δέ  άληθεύω, 
ούκέτι.  Καν  άληθεύων  είπης  κακώς,  καί  τούτο  έγκλημα·  καί  γάρ  ό  Φαρισαίος  έκεϊνος 
τον  τελώνην  είπε  κακώς  άληθεύων,  άλλ'  όμως  ούδέν  αύτοΰ  τούτο  προέστη.  Εΐπέ  γάρ 
μοι,  τελώνης  ήν  ό  τελώνης  καί  άμαρτωλός;  Παντί  που  δήλον  ότι  τελώνης·  άλλ' 
όμως  έπειδή  αύτόν  έκάκισεν  ό  Φαρισαίος,  άπήλθεν  άπαντα  άπολέσας.  Βούλει 
διορθώσαι  τον  άδελφόν;  δάκρυσον,  εύξαι  τώ  Θεώ,  κατ'  ιδίαν  λαβών  παραίνεσον, 
συμβούλευσον,  παρακάλεσον.  Οΰτω  καί  ό  Παύλος  έποίει·  Μήπως  έλθόντα  με,  φησί, 
ταπεινώση  ό  Θεός,  καί  πενθήσω  πολλούς  τών  προημαρτηκότων,  καί  μή 
μετανοησάντων  έπί  τή  άκαθαρσία,  καί  πορνεία,  καί  άσελγεία  ή  έπραξαν.  Δεϊξον 
άγάπην  περί  τον  ήμαρτηκότα·  πεϊσον  αύτόν  ότι  κηδόμενος  καί  φροντίζων,  ούκ 
έκπομπεΰσαι  βουλόμενος,  περί  τής  άμαρτίας  αύτόν  υπομιμνήσκεις·  κάτασχε  πόδας, 
καταφίλησον,  μή  έπαισχυνθής,  εϊ  γε  άληθώς  ΐατρεΰσαι  βούλει.  Ταΰτα  καί  ιατροί 
ποιοΰσι  πολλάκις·  δυσαρέστως  γάρ  έχοντας  τούς  κάμνοντας  καταφιλοΰντες, 
παρακαλοΰντες  άναπείθουσι  σωτήριον  δέξασθαι  φάρμακον  οΰτω  καί  σύ  ποίησον 
τώ  ίερεϊ  δεϊξον  τό  έλκος,  τούτο  έστι  κηδομένου,  τούτο  προνοοΰντος,  τούτο 
φροντίζοντος.  Ού  τοΐς  κακώς  δέ  μόνον  λέγουσιν,  άλλά  καί  τοΐς  άκούουσι  κακώς 

λεγομένους  έτέρους  παραινώ  τάς  άκοάς  άποφράττειν,  καί  τον  προφήτην  μιμεΐσθαι 
τον  λέγοντα·  Τον  καταλαλοϋντα  λάθρα  τον  πλησίον  αύτοϋ,  τούτον  έξεδίωκον.  Είπε 
προς  τον  πλησίον  "Εχεις  έπαινέσαι  τινά  καί  έγκωμιάσαι;  ανοίγω  τάς  άκοάς,  ίνα 
δέξωμαι  τα  μύρα·  αν  δέ  κακώς  έθέλης  είπεϊν,  άποφράττω  την  είσοδον  τοϊς  ρήμασιν 
ού  γάρ  άνέχομαι  κάπρον  καί  βόρβορον  δέχεσθαι.  Τί  μοι  τό  κέρδος  έκ  τοϋ  μαθεϊν  δτι 
πονηρός  ό  δείνα;  μέγιστον  μεν  ούν  άπό  τούτου  βλάβος  καί  έσχάτη  ζημία.  Είπε  προς 
αυτόν  Μεριμνήσωμεν  τα  ήμέτερα,  πώς  τών  πεπλημμελημένων  ήμϊν  εύθύνας 
δώμεν,  καί  την  περιεργίαν  ταύτην  καί  την  πολυπραγμοσύνην  είς  την  ζωήν  τήν 
ήμετέραν  έπιδειξώμεθα.  Ποιαν  έξομεν  άπολογίαν,  τίνα  συγγνώμην,  όταν  τα  ήμέτερα 
μέν  μηδέ  είς  νοϋν  λαμβάνωμεν,  τα  δέ  άλλότρια  οΰτω  πολυπραγμονώμεν;  Καί  ώσπερ 
είς  οικίαν  παρακύψαι,  καί  τα  ένδον  κατασκοπήσαι  παριόντα,  αισχρόν  καί  πολλής 
αισχύνης  γέμον  οΰτω  καί  βίον  άλλότριον  περιεργάζεσθαι,  άνελευθερίας  έσχάτης.  Τό 
δέ  τούτου  καταγελαστότερον,  δτι  τοιοΰτον  έχοντες  βίον,  καί  τών  οικείων 
άμελοϋντες,  έπειδάν  ε’ίπωσί  τι  τών  άπορρήτων,  παρακαλοϋσι  τον  άκούσαντα,  καί 
όρκοϋσι  μηδενί  λοιπόν  είπεϊν  έτέρω,  αύτόθεν  δηλοϋντες  δτι  πράγμα  άξιον 
κατηγορίας  έποίησαν.  Εί  γάρ  έκεϊνον  μηδενί  είπεϊν  έτέρω  παρακαλεΐς,  πολλώ 
μάλλον  σέ  πρότερον  τούτιρ  ταϋτα  είπεϊν  ούκ  έχρήν.  Κατείχες  έν  άσφαλεία  τον 
λόγον  δτε  αύτόν  προέδωκας,  τότε  τής  σωτηρίας  αύτοϋ  φροντίζεις;  εί  βούλη  μή 
έξενεχθήναι  είς  έτερον,  μηδέ  αύτός  εϊπης·  δτε  δέ  έτέρω  προέδωκας  τοϋ  λόγου  τήν 
φυλακήν,  περιττά  ποιείς  καί  άνόνητα  παραγγέλλων,  καί  όρκών  ύπέρ  τής  τών 
είρημένων  φυλακής.  ’Αλλ'  ήδύ  τό  κακηγορεΐν;  ήδύ  μέν  ούν  τό  μή  λέγειν  κακώς.  Ό 
μέν  γάρ  εΐπών  κακώς,  έναγώνιος  λοιπόν  έστιν,  ύποπτεύει  τε  καί  δέδοικε,  καί 
μετανοεί,  καί  κατεσθίει  τήν  έαυτοϋ  γλώτταν.  δεδοικώς  καί  τρέμων,  μή  ποτέ  είς 
έτέρους  έξενεχθέν  τό  ρήμα  μέγαν  έπαγάγη  τον  κίνδυνον,  καί  περιττήν  έχθραν  καί 
άνόνητον  έργάσηται  τοϊς  είρηκόσιν  ό  δέ  παρ'  έαυτώ  κατ  49.55  έχων,  έν  άσφαλεία 
πολλή  μετά  πολλής  βιώσεται  τής  ήδονής.  ’Ήκουσας  λόγον,  φησίν;  έναποθανέτω  σου 
θάρσει,  ού  μή  σε  ρήξει.  Τί  έστιν,  Έναποθανέτω  σοι;  Σβέσον  αύτόν,  κατάχωσον,  μή 
συγχωρήσης  έξελθεΐν,  μηδέ  κινηθήναι  τό  παράπαν  άλλά  μάλιστα  μέν  ούν  σπούδαζε 
μηδέ  άνέχεσθαι  τών  λεγόντων  έτέρους  κακώς.  "Αν  δ'  άρα  ποτέ  καί  δέξη,  κατάχωσον, 
άπόκτεινον  τό  λεχθέν,  λήθη  παράδος,  ϊνα  τοϊς  μή  άκηκοόσιν  όμοιος  γένη,  καί  μετά 
πολλής  τής  ειρήνης  καί  τής  άσφαλείας  τον  παρόντα  διάγης  βίον.  "Αν  μάθωσιν  οί 
κακήγοροι,  δτι  τών  διαβαλλομένων  μάλλον  ήμεΐς  αύτούς  άποστρεφόμεθα, 
παύσονται  καί  αύτοί  ποτέ  τής  πονηράς  συνήθειας  ταύτης,  καί  διορθώσονται  τό 
άμάρτημα,  καί  έπαινέσονται  μετά  ταϋτα,  καί  ήμάς  αύτούς  ώς  σωτήρας  αύτών 
γενομένους  καί  εύεργέτας  άνακηρύξουσιν.  Ώσπερ  γάρ  τό  καλώς  λέγειν  καί 
έγκωμιάζειν  άρχή  φιλίας  έστιν,  οΰτω  τό  κακώς  λέγειν  καί  διαβάλλειν  έχθρας,  καί 
άπεχθείας,  καί  τών  μυρίων  πολέμων  άρχή  καί  ύπόθεσις  γέγονεν.  Ούδαμόθεν  γάρ 
έτέρωθεν  ήμέληται  τά  ήμέτερα,  άλλ'  ή  έκ  τοϋ  τά  άλλότρια  πολυπραγμονεΐν  καί 
περιεργάζεσθαι·  ού  γάρ  έ'στιν  άνθρωπον  κακηγοροΰντα,  καί  τούς  άλλοτρίους 
πολυπραγμονούντο  βίους,  τής  ιδίας  έπιμεληθήναί  ποτέ  ζωής.  Τής  γάρ  σπουδής 
άπάσης  αύτώ  είς  τήν  έτέρων  πολυπραγμοσύνην  άναλισκομένης,  άνάγκη  τά  αύτοϋ 
πάντα  άπλώς  κεΐσθαι  καί  ήμελημένως.  Καί  γάρ  άγαπητόν  τήν  πάσαν  σχολήν  είς  τήν 
έπιμέλειαν  τών  οικείων  άμαρτημάτων  καί  τήν  κρίσιν  άναλίσκοντα,  δυνηθήναί  τι 
ποιήσαι  πλέον  όταν  δέ  διαπαντός  τά  άλλότρια  φροντίζης,  πότε  τών  σών  έπιμελήση 
κακών;  Φύγωμεν  τοίνυν,  άγαπητοϊ,  φύγωμεν  τάς  κακηγορίας,  μαθόντες  ώς 
διαβολικόν  έστιν  δλον  τό  βάραθρον,  καί  τής  έπιβουλής  τής  έκείνου  αΰτη  ή  ένέδρα. 
'Ίνα  γάρ  καί  τών  ήμετέρων  άμελήσωμεν,  καί  χαλεπωτέρας  έαυτοΐς  καταστήσωμεν 
τάς  εύθύνας,  είς  ταύτην  ήμάς  τήν  συνήθειαν  ό  διάβολος  ήγαγε·  μάλλον  δέ,  ού  τούτο 
μόνον  έστι  τό  χαλεπόν,  δτι  λόγον  δώσομεν,  ών  εΐρήκαμεν  τότε,  άλλ'  δτι  καί  τά 

ήμέτερα  άμαρτήματα  χαλεπώτερα  τούτη  ποιήσομεν,  πόσης  έαυτούς  άποστεροϋντες 
απολογίας.  Ό  γάρ  πικρώς  τα  άλλότρια  έξετάζων,  έν  τοΐς  καθ'  έαυτόν 
πλημμελήμασιν  ούδεμιάς  άπολαύσεται  συγγνώμης  ποτέ.  Ουδέ  γάρ  άπό  τής  φύσεως 
των  πεπλημμελημένων  ήμΐν  μόνον,  άλλα  καί  άπό  τής  κρίσεως  τής  σής  περί  έτέρων 
οΐσει  την  ψήφον  ό  Θεός.  Διά  τούτο  παρήνεσε  λέγων  Μη  κρίνετε,  ϊνα  μη  κριθήτε·  ού 
γάρ  οίον  γέγονε  τό  αμάρτημα,  τοιοϋτον  έκεΐ  φανεΐται  λοιπόν,  άλλα  πολλήν  τινα  καί 
άπαραίτητον  προσθήκην  λήψεται  άπό  τής  είς  τον  σύνδουλόν  σου  παρά  σοϋ 
γεγενημένης  κρίσεως.  Ώσπερ  γάρ  ό  φιλάνθρωπος,  καί  ήμερος,  καί  συγγνωμονικός 
ύποτέμνεται  τον  πλείονα  των  άμαρτημάτων  όγκον  ούτως  ό  πικρός,  καί  ώμος,  καί 
άπαραίτητος  πολύ  τοΐς  οίκείοις  άμαρτήμασι  προστίθησι  μέγεθος.  Έξορίσωμεν  τοίνυν 
άπό  τού  στόματος  ημών  κακηγορίαν  άπασαν,  είδότες  ότι  καν  τέφραν  έσθίωμεν, 
ούδέν  όφελος  ήμΐν  τής  σκληραγωγίας  ταύτης,  αν  κακηγορίας  μή  άποσχώμεθα.  Ού 
γάρ  τα  εισερχόμενα  κοινοί  τον  άνθρωπον,  άλλα  τα  έξερχόμενα  άπό  τού  στόματος.  Ε’ί 
τις  άνακινήσειε  βόρβορον  σοϋ  παριόντος,  είπέ  μοι,  ού  λοιδορείς,  καί  ύβρίζεις  τον 
τούτο  ποιοΰντα;  Τούτο  καί  έπί  των  κακηγόρων  ποίησον.  Ού  γάρ  ούτως 
άνακινούμενος  βόρβορος  πλήττει  την  μήνιγγα  των  την  δυσωδίαν  δεχομένων 
έκείνην,  ώς  άμαρτήματα  άλλότρια  άνα  49.56  κινούμενα,  καί  βίος  άκάθαρτος 
έκκαλυπτόμενος  λυπεί  των  άκουόντων  την  ψυχήν  καί  έξίστησιν.  Άπεχώμεθα  τοίνυν 
κακηγορίας,  αισχρολογίας,  βλασφημίας,  καί  μήτε  τον  πλησίον,  μήτε  τον  Θεόν 
λέγωμεν  κακώς.  Πολλοί  γάρ  είς  τούτο  μανίας  έξώκειλαν  των  κακηγόρων,  ώς  άπό 
των  συνδούλων  έπί  τον  Δεσπότην  άναστήσαι  τήν  γλώτταν  τήν  έαυτών.  Ώσον  δέ 
τούτο  έστι  κακόν,  άπό  των  κατεχόντων  νΰν  ημάς  μάνθανε  πραγμάτων.  Ιδού  γοΰν 
άνθρωπος  ύβρίσθη,  καί  πάντες  δεδοίκαμεν  καί  τρέμομεν,  οϊ  τε  ύβρικότες  οϊ  τε  μηδέν 
έαυτοϊς  συνειδότες  τοιοϋτον  ό  δέ  Θεός  καθ'  έκάστην  ημέραν  ύβρίζεται·  τί  λέγω  καθ' 
έκάστην  ημέραν;  καθ'  έκάστην  μέν  ούν  ώραν,  παρά  πλουτούντων,  παρά  πενήτων, 
παρά  των  έν  άνέσει,  παρά  των  έν  θλίψει,  παρά  των  έπηρεαζόντων,  παρά  των 
έπηρεαζομένων,  καί  ούδείς  ούδαμοΰ  λόγος.  Διά  τούτο  συνεχώρησεν  ύβρισθήναι  τον 
όμόδουλον,  ινα  άπό  τού  κινδύνου  τού  διά  τήν  ΰβριν  γενομένου  ταύτην  τού 
Δεσπότου  τήν  φιλανθρωπίαν  μάθης.  Καίτοι  τούτο  νΰν  πρώτον  καί  μόνον  γέγονεν. 
άλλ'  όμως  ούδέ  διά  τοΰτο  προσδοκώμεν  άπολαύσεσθαι  συγγνώμης  τίνος  ούδέ 
άπολογίας·  τον  δέ  Θεόν  καθ'  έκάστην  παροργίζομεν  τήν  ημέραν,  καί  ούδεμίαν 
ποιούμεθα  τήν  έπιστροφήν,  καί  έτι  φέρει  μετά  μακροθυμίας  άπάσης.  Είδες  πόση  ή 
φιλανθρωπία  τοΰ  Δεσπότου;  Καίτοι  γε  έπί  τής  παρανομίας  ταύτης  οί 
πεπλημμεληκότες  έάλωσαν,  καί  είς  δεσμωτήριον  ένέπεσον,  καί  δίκην  έ'δοσαν,  άλλ’ 
όμως  έτι  δεδοίκαμεν  καί  γάρ  οΰπω  ήκουσε  τα  γεγενημένα  ό  ύβρισθείς,  ούδέ  ψήφον 
έξήνεγκε,  καί  πάντες  τρέμομεν  ό  δέ  Θεός  καθ'  έκάστην  άκούει  τήν  ημέραν  τάς  είς 
αύτόν  γινομένας  ύβρεις,  καί  ούδείς  έπιστρέφεται,  καί  ταΰτα  ούτως  δντος  ημέρου  καί 
φιλανθρώπου  τού  Θεού.  Έκεΐ  μέν  γάρ  άρκεϊ  τό  άμάρτημα  μόνον  είπεϊν,  καί  λΰσαι  τό 
έγκλημα·  έπί  δέ  των  άνθρώπων  τούναντίον  άπαν  όταν  όμολογήσωσιν  οί 
ήμαρτηκότες,  τότε  μειζόνως  κολάζονται·  ό  δη  καί  νΰν  γέγονε.  Καί  οί  μέν  σιδήρω,  οί 
δέ  πυρί,  οί  δέ  θηρίοις  παραδοθέντες  άπώλοντο,  ούκ  άνδρες  δέ  μόνον,  άλλα  καί 
παϊδες.  Καί  ού  τό  τής  ηλικίας  άωρον,  ούχ  ή  τού  δήμου  ρύμη,  ού  τό  μανία  δαιμόνων 
έμπλησθέντας  ταΰτα  ποιήσαι,  ούχ  ή  δοκοϋσα  άπαίτησις  άφόρητος  είναι,  ού  πενία,  ού 
τό  κοινή  μετά  πάντων  άμαρτεϊν,  ού  τό  ύποσχέσθαι  μηδέποτε  τοιαΰτα  τολμήσειν 
λοιπόν,  ούκ  άλλο  ούδέν  αύτούς  δλως  έξείλετο·  άλλα  συγγνώμης  χωρίς  άπάσης  έπί 
τό  βάραθρον  άπήγοντο,  στρατιωτών  ένοπλων  έκατέρωθεν  αύτούς  περιαγόντων  καί 
παρατηρούντων,  μή  τις  έξαρπάση  τούς  καταδίκους·  καί  παρηκολούθουν  μητέρες 
πόρρωθεν  μέν  όρώσαι  τούς  παϊδας  άποτεμνομένους,  όδύρεσθαι  δέ  τήν  συμφοράν  ού 
τολμώσαι·  ένίκα  γάρ  τό  πάθος  ό  φόβος,  καί  τής  φύσεως  έκράτει  τό  δέος.  Καί  καθάπερ 

οί  τούς  ναυαγοΰντας  από  γης  όρώντες  άνθρωποι,  όδυνώνται  μέν,  προσελθεΐν  δε  καί 
έξελέσθαι  τούς  καταποντιζομένους  ούκ  έχουσιν  οΰτω  δή  καί  ένταΰθα,  καθάπερ  ύπό 
κυμάτων  τινών  τώ  φόβω  των  στρατιωτών  άνειργόμεναι  αί  μητέρες,  ού  μόνον 
προσελθεΐν  καί  έξελέσθαι  τής  καταδίκης  αύτούς  ούκ  έτόλμησαν,  άλλα  καί  δακρϋσαι 
έδεισαν.  Αρα  στοχάζεσθε  έντεϋθεν  τού  Θεού  την  φιλανθρωπίαν,  πώς  άφατος,  πώς 
άπειρος,  πώς  άπαντα  ύπερβαίνει  λόγον;  Ενταύθα  μέν  γάρ  καί  τής  αύτής  ούσίας  ό 
ύβρισθείς,  καί  άπαξ  τού  παντός  χρόνου  τούτο  πέπονθε,  καί  ού  κατ'  δψιν  ούδέ  παρών 
καί  ορών  καί  άκούων,  καί  όμως  ούδείς  έ'τυχε  συγγνώμης  τών  τετολμηκότων  έπί  δε 
τού  Θεού  ούδέν  τούτων  έστιν  είπεϊν.  Καί  γάρ  τοσοΰτόν  έστι  τό  μέσον  ανθρώπου  καί 
49.57  Θεού,  όσον  ούδέ  λόγος  παραστήσαι  δυνήσεται,  καί  καθ'  έκάστην  ύβρίζεται  τήν 
ημέραν  παρών,  καί  ορών,  καί  άκούων,  καί  ούτε  σκηπτόν  άφήκεν,  ούτε  τήν  θάλατταν 
τή  γή  έπιδραμεΐν  έκέλευσε  καί  καταποντίσαι  πάντας,  ούτε  τή  γή  διαστήναι,  καί 
δέξασθαι  πάντας  τούς  ύβρικότας  προσέταξεν,  άλλ'  άνέχεται,  καί  μακροθυμεί,  καί 
συγγνώσεσθαι  έπαγγέλλεται  τοϊς  ύβρικόσιν,  αν  μετανοήσωσι  μόνον  καί  ύπόσχωνται 
μηκέτι  ταΰτα  ποιεΐν.  Αληθώς  εύκαιρον  νΰν  άνακηρύττειν  Τίς  λαλήσει  τάς 
δυναστείας  τού  Κυρίου;  άκουστάς  ποιήσει  πάσας  τάς  αίνέσεις  αύτοΰ;  Πόσοι  τού  Θεού 
τάς  εικόνας  ούχί  κατήνεγκαν  μόνον,  άλλά  καί  κατεπάτησαν;  ό'ταν  γάρ  άγχης  τον 
ύπεύθυνον,  όταν  άποδύης,  όταν  έ'λκης,  τού  Θεού  τήν  εικόνα  καταπατείς.  ’Άκουσον 
γοΰν  τού  Παύλου  λέγοντος,  ότι  άνθρωπος  ούκ  οφείλει  κατακαλύπτεσθαι  τήν 
κεφαλήν,  είκών  καί  δόξα  Θεού  ύπάρχων  καί  πάλιν  αύτοΰ  τού  Θεού  λέγοντος· 
Ποιήσωμεν  άνθρωπον  κατ'  εικόνα  ήμετέραν  καί  καθ'  όμοίωσιν.  "Αν  δέ  λέγης,  ότι 
ούχί  τής  αύτής  ούσίας  ό  άνθρωπός  έστι  τώ  Θεώ,  καί  τί  τοΰτο;  Ούδέ  γάρ  ό  χαλκός  τού 
άνδριάντος  τής  αύτής  ούσίας  ήν  τώ  βασιλεΐ,  άλλ'  όμως  δίκην  έ'δοσαν  οί 
τολμήσαντες·  ώστε  καί  έπί  τών  άνθρώπων,  εί  καί  μη  τής  αύτής  ούσίας  είσί  τώ  Θεώ  οί 
άνθρωποι,  ώσπερ  ούν  ούδέ  είσιν,  άλλ'  όμως  είκών  έκλήθησαν,  καί  διά  τήν 
προσηγορίαν  εδει  τιμής  άπολαύειν  αύτούς·  σύ  δέ  ύπέρ  ολίγου  χρυσίου  καταπατείς, 
άγχεις,  σύρεις,  καί  ούδεμίαν  ούδέπω  δίκην  έ'δωκας  τήμερον.  Γένοιτο  μέν  ούν  τινα 
χρηστήν  καί  δεξιάν  γενέσθαι  μεταβολήν.  Εκείνο  μέντοι  προλέγω  καί 
διαμαρτύρομαι,  ό'τι  καν  τούτο  παρέλθη  τό  νέφος,  ημείς  δέ  έπί  τής  αύτής  μένωμεν 
ραθυμίας,  πάλιν  πολλώ  χαλεπώτερα  πεισόμεθα  τών  νΰν  προσδοκωμένων  έπεί  καί 
νΰν  ούχ  οΰτω  δέδοικα  τοΰ  βασιλέως  τήν  οργήν,  ώς  τήν  ύμετέραν  δέδοικα  ραθυμίαν. 
Ού  γάρ  δή  τό  λιτανεύσαι  δύο  καί  τρεις  ήμέρας  άρκεϊ  είς  άπολογίαν  ήμϊν,  άλλ’ 
ολοκλήρου  δει  τού  βίου  ποιήσασθαι  τήν  μεταβολήν,  καί  τής  πονηριάς  άποστάντας 
μένειν  έπί  τής  άρετής  διηνεκώς.  Καθάπερ  γάρ  οί  νοσοΰντες,  αν  μή  διαπαντός 
εύτακτώσιν,  ούδέν  αύτοϊς  όφελος  τής  μέχρι  τριών  ή  τεσσάρων  ημερών  φιλοσοφίας· 
οΰτω  καί  οί  άμαρτάνοντες,  αν  μή  διαπαντός  σωφρονώσιν,  ούδέν  αύτοϊς  έ'σται  πλέον 
άπό  τής  διορθώσεως  τών  δύο  καί  τριών  ημερών.  Ώσπερ  γάρ,  φησίν,  ό  βαπτιζόμενος, 
είτα  έν  τώ  βορβόρω  μολυνόμενος  πάλιν,  ούδέν  ώφέλησεν  ούτως  ό  τρεις  ήμέρας 
μετανοήσας,  καί  πάλιν  έπί  τα  πρότερα  έπανελθών,  ούδέν  είργάσατο  πλέον.  Μή 
τοίνυν  δπερ  άεί  ποιοΰμεν,  τούτο  καί  νΰν  ποιήσωμεν  καί  γάρ  σεισμών  πολλάκις 
καταλαβόντων  καί  λιμού  καί  αύχμοΰ,  τρεις  καί  τέσσαρας  ήμέρας  σωφρονισθέντες 
καί  έπιεικέστεροι  γενόμενοι,  πάλιν  έπί  τα  πρότερα  έπανήλθομεν  διά  τοΰτο  καί 
ταΰτα  γεγένηται.  Αλλ'  εί  καί  μή  πρότερον,  νΰν  γοΰν  έπί  τής  αύτής  μείνωμεν 
εύλαβείας,  καί  τήν  αύτήν  έπιείκειαν  διατηρήσωμεν,  ΐνα  μή  πάλιν  έτέρας  δεηθώμεν 
πληγής.  Μή  γάρ  ούκ  ήδύνατο  κωλΰσαι  τα  γεγενημένα  ό  Θεός;  Αλλ'  άφήκεν,  ΐνα  τούς 
καταφρονοΰντας  αύτοΰ  έν  τώ  τοΰ  συνδούλου  φόβω  σωφρονεστέρους  έργάσηται.  Καί 
μή  μοι  λεγέτω  τις,  ότι  πολλοί  τών  αιτίων  διέφυγον,  πολλοί  δέ  τών  άναιτίων 
ένέπεσον  καί  γάρ  τοΰτο  πολλών  πολλάκις  άκούω  λεγόντων,  ούκ  έπί  τής  παρούσης 
στάσεως  μόνον,  άλλά  καί  έν  έτέραις  πολλαΐς  τοιαύταις  περιστάσεσι.  Τί  ούν  αν 

εϊποιμι  προς  τούς  τά  τοιαϋτα  λέγοντας;  Ότι  49.58  εί  καί  τής  παρούσης  στάσεως 
αναίτιος  ήν  ό  άλούς,  άλλ'  έτέραν  αμαρτίαν  είργάσατό  ποτέ  χαλεπωτέραν,  είτα  μή 
μεταβαλλόμενος,  έν  τή  παρούση  δίκην  έδωκε.  Καί  γάρ  έθος  τω  Θεω  τούτο  ποιεΐν 
όταν  άμάρτωμεν,  ούκ  ευθέως  έπεξέρχεται  τοϊς  πλημμελήμασιν,  άλλ'  άνίησι,  διδούς 
ήμϊν  προθεσμίαν  μετάνοιας,  ώστε  διορθώσασθαι  καί  μεταβαλέσθαι-  αν  δε  διά  τό  μή 
δούναι  δίκην,  νομίσαντες  καί  τό  άμάρτημα  έξηλεΐφθαι,  καταφρονήσωμεν,  ένθα  ούχ 
ύπονοοΰμεν,  έκεϊ  μετά  ταΰτα  άλωσόμεθα  πάντως.  Τούτο  δε  γίνεται,  ϊνα  όταν 
άμάρτωμεν,  καί  μή  κολασθώμεν,  μή  θαρσήσωμεν,  αν  μή  μεταβαλώμεθα,  είδότες  ότι 
ένθα  ού  προσδοκώμεν,  έμπεσούμεθα  πάντως.  "Ωστε,  αν  άμαρτήσης,  καί  μή  κολασθής, 
μή  καταφρόνησης,  άγαπητέ·  άλλα  δι'  αύτό  τούτο  μειζόνως  φοβήθητι,  είδώς  ότι 
κοΰφον  τω  Θεω,  όταν  θέλη,  άνταποδοΰναι  πάλιν.  Διά  τούτο  γάρ  τότε  σε  ούκ 
έκόλασεν,  ινα  λάβης  προθεσμίαν  μετάνοιας.  Μή  τοίνυν  λέγωμεν,  ότι  άναίτιος  ών 
ένέπεσεν  ό  δείνα,  έτερος  δε  αϊτιος  ών  διέφυγεν  ό  τε  γάρ  άναίτιος  έμπεσών,  ώσπερ 
έφην,  έτέρων  άμαρτημάτων  έδωκε  δίκην,  ό  τε  νύν  διαφυγών,  έάν  μή  μεταβάληται, 
είς  έτέραν  άλώσεται  παγίδα.  "Αν  οΰτω  διακεισώμεθα,  ούδέποτε  των  οικείων 
άμαρτημάτων  έπιλησόμεθα,  άλλ'  άεί  δεδοικότες,  τρέμοντες,  μή  ποτέ  ύπόσχωμεν 
δίκην,  άναμνησθησώμεθα  ταχέως  αύτών.  Ούδέν  γάρ  ούτως  άμαρτίας  άναμιμνήσκειν 
εϊωθεν,  ώς  τιμωρία  καί  κόλασις·  καί  τούτο  δήλον  άπό  των  τού  Ιωσήφ  άδελφών. 
Επειδή  γάρ  άπέδοντο  έκεϊνοι  τον  δίκαιον,  καί  έτη  τρία  καί  δέκα  παρήλθεν, 
ύποπτεύοντες  κολάζεσθαι,  καί  περί  των  έσχάτων  δεδοικότες,  άνεμνήσθησαν  τής 
άμαρτίας,  καί  προς  άλλήλους  έλεγον  Ναί,  έν  άμαρτίαις  γάρ  έσμεν  περί  τού  άδελφοΰ 
ημών  τού  Ιωσήφ.  Όράς  πώς  ό  φόβος  άνέμνησεν  αύτούς  τής  πλημμελείας  έκείνης; 
Καί  ότε  μέν  ήμάρτανον,  ούκ  ήσθάνοντο·  ότε  δέ  κολάζεσθαι  προσεδόκησαν,  τότε 
άνεμνήσθησαν.  Ταΰτ'  ούν  είδότες  άπαντα,  ποιησώμεθα  τού  βίου  μεταβολήν  καί 
διόρθωσιν,  καί  προ  τής  άπαλλαγής  τής  έπικειμένης  άγωνίας  ύπέρ  εύλαβείας  καί 
άρετής  φροντίσωμεν.  Καί  τέως  τρεις  έντολάς  ύμϊν  παρακαταθέσθαι  βούλομαι,  ινα 
μοι  ταύτας  έπί  τής  νηστείας  κατορθώσητε·  τό  μηδένα  κακώς  λέγειν,  τό  μηδένα 
έχθρόν  έχειν,  τό  καθόλου  πάσαν  έκ  τού  στόματος  άπελάσαι  την  πονηράν  των  όρκων 
συνήθειαν.  Καί  καθάπερ  έπειδάν  χρυσίον  έπιβληθέν  άκούσωμεν,  άπιών  ο’ίκαδε 
έκαστος,  καί  τήν  γυναίκα  καλέσας  καί  τά  τέκνα  καί  τούς  οίκέτας,  σκοπεί  μετ' 
έκείνων  καί  βουλεύεται,  πόθεν  τήν  εισφοράν  καταβάλη  ταύτην  οΰτω  καί  έπί  των 
έντολών  ποιήσωμεν  τούτων  των  πνευματικών.  Αναχωρήσας  οϊκαδε  έκαστος 
καλείτω  τήν  γυναίκα  καί  τά  παιδία,  καί  λεγέτω  ότι  εισφορά  έπεβλήθη  πνευματική 
τήμερον,  εισφορά  δι'  ής  έσται  τις  λύσις  των  δεινών  τούτων  καί  άπαλλαγή,  εισφορά 
ούχί  πένητας  τούς  καταβάλλοντας,  άλλα  πλουσιωτέρους  ποιούσα,  ώστε  μηδένα 
έχθρόν  έχειν,  μηδένα  κακώς  λέγειν,  μηδέ  όμνύναι  καθόλου.  Σκοπήσωμεν, 
φροντίσωμεν,  βουλευσώμεθα,  όπως  έκπληρώσωμεν  τάς  έντολάς  ταύτας·  πάσαν 
είσενεγκώμεθα  σπουδήν,  άλλήλους  ύπομνήσωμεν,  άλλήλους  διορθωσώμεθα,  ινα  μή 
όφείλοντες  άπέλθωμεν  έκεϊ,  είτα  δεόμενοι  δανείσασθαι  παρ'  έτέρων,  μή  τό  των 
παρθένων  πάθωμεν  των  μωρών,  καί  τής  άθανάτου  σωτηρίας  έκπέσωμεν.  "Αν  οΰτω 
τον  έαυτών  ρυθμίζωμεν  βίον,  έντεΰθεν  ύμϊν  έγγυώμαι  καί  ύπισχνοΰμαι,  ότι  καί  τής 
παρουσης  συμφοράς  έσται  τις  λύσις,  49.59  καί  των  δεινών  τούτων  άπαλλαγή·  καί  τό 
δή  πάντων  μεΐζον,  των  μελλόντων  άγαθών  ή  άπόλαυσις.  ’Έδει  μέν  γάρ  ύμϊν 
ολόκληρον  έγχειρίζειν  τήν  άρετήν,  άλλα  τούτον  άριστον  ηγούμαι  τρόπον 
διορθώσεως,  τό  κατά  μέρος  λαμβάνοντας  τούς  νόμους  κατορθούν,  καί  τότε  έπί  τούς 
άλλους  ίέναι.  Καθάπερ  γάρ  άρουρας  προκειμένης,  ό  γηπόνος  κατά  μέρος  διασκάπτων 
άπασαν,  ούτως  έπί  τό  τέλος  έρχεται·  οΰτω  καί  ημείς  έάν  νόμον  έαυτοΐς  τούτον 
θώμεν,  ώστε  κατά  τήν  παρούσαν  Τεσσαρακοστήν  ταύτας  μετά  άκριβείας  κατορθώσαι 
τάς  τρεις  έντολάς,  πάντως  προς  τω  σύν  άσφαλεία  τής  καλής  συνήθειας  παραδοΰ 

49.60  ναι  την  φυλακήν,  μετά  πλείονος  τής  ευκολίας  καί  έπι  τάς  λοιπάς  ήξομεν,  καί 
προς  αυτήν  έλθόντες  τής  φιλοσοφίας  τήν  κορυφήν,  καί  τον  παρόντα  βίον  μετά 
χρηστής  τής  έλπίδος  καρπωσόμεθα,  καί  έν  τω  μέλλοντι  μετά  πολλής  παραστησόμεθα 
παρρησίας  τω  Χριστώ,  καί  των  άπορρήτων  άπολαύσομεν  άγαθών  ών  γένοιτο 
πάντας  ήμάς  άξιωθήναι,  χάριτι  καί  φιλανθρωπία  τοϋ  Κυρίου  ήμών  Ίησοϋ  Χρίστου, 
μεθ'  ού  τω  Πατρί  ή  δόξα,  αμα  τω  άγίω  Πνεύματι,  είς  τούς  αιώνας  τών  αιώνων.  Αμήν. 

49.59  Παράκλησις  προς  τον  λαόν  περί  καρτερίας  και  ύπομονής  εκ 
παραδειγμάτων  τοϋ  τε  Ίώβ  καί  τών  τριών  παίδων*  και  περί  τής  τών 
όρκων  αποχής. 

Όμιλία  δ'. 

Ευλογητός  ό  Θεός,  ό  παρακαλέσας  τάς  όδυνωμένας  ύμών  ψυχάς,  ό  στηρίξας 
δονουμένας  ύμών  τάς  διανοίας·  ότι  γάρ  ικανήν  έδέξασθε  παράκλησιν,  διά  τής 
σπουδής  ταύτης  έδείξατε,  καί  διά  τής  περί  τήν  άκρόασιν  προθυμίας.  Ού  γάρ  έστι 
ψυχήν  όδυνωμένην  καί  νέφει  κατεχομένην  άθυμίας  δυνηθήναι  μετά  προθυμίας 
άκοϋσαί  τι  τών  λεγομένων  ύμάς  δέ  όρώ  μετά  πολλής  τής  εύνοιας  καί  σφοδράς  τής 
σπουδής  ήμϊν  προσέχοντας,  καί  πάντα  άποτιναξαμένους  τά  λυπηρά,  καί  τω  τής 
άκροάσεως  έ'ρωτι  παρωσαμένους  τήν  έπικειμένην  οδύνην.  Διά  τούτο  εύχαριστώ  τω 
Θεώ  μεθ'  ύμών,  ότι  ούκ  ήλεγξεν  ύμών  τήν  φιλοσοφίαν  ή  συμφορά,  ούδέ  έξέλυσεν 
ύμών  τον  τόνον  ό  φόβος,  ούδέ  έσβεσεν  ύμών  τήν  προθυμίαν  ή  θλΐψις,  ούδέ 
έμάρανεν  ύμών  τον  ζήλον  ό  κίνδυνος,  ούδέ  ένίκησε  τον  περί  Θεόν  πόθον  ό  τών 
άνθρώπων  φόβος,  ούδέ  κατέβαλεν  ύμών  τήν  σπουδήν  ή  τοϋ  καιρού  δυσκολία·  καί  ού 
μόνον  ού  κατέβαλεν,  άλλά  καί  έπέρρωσεν  ού  μόνον  ούκ  έξέλυσεν,  άλλά  καί 
έπέτεινεν  ού  μόνον  ούκ  έσβεσεν,  άλλά  καί  άνήψε  πλέον.  Κεκένωται  μέν  ή  άγορά,  ή 
δέ  έκκλησία  πεπλή ρωτάν  έκείνη  τραγωδίας  ύπόθεσις,  αΰτη  χαράς  καί  εύφροσύνης 
πνευματικής  άφορμή.  Όταν  ούν  έμβάλης  είς  τήν  άγοράν,  άγαπητέ,  καί  τήν  έρημίαν 
θεασάμενος  στενάξης,  κατάφυγε  προς  τήν  μητέρα,  καί  παραμυθήσεταί  σε  εύθέως  τω 
πλήθει  τών  οικείων  τέκνων,  καί  δείξει  σοι  τών  άδελφών  άπηρτισμένον  τον  χορόν, 
καί  πάσαν  άποκρούσεταί  σου  τήν  άθυμίαν.  Έπί  μέν  γάρ  τής  πόλεως  έπιθυμοΰμεν 
άνδρας  ίδεϊν,  καθάπερ  οί  τάς  έρήμους  οίκοΰντες·  είς  δέ  τήν  έκκλησίαν 
καταφεύγοντες,  ύπό  τού  πλήθους  στενοχωρούμεθα·  καί  καθάπερ  τής  θαλάττης 
στασιαζούσης  καί  πολλώ  τω  χειμώνι  μαινομένης,  είς  τον  λιμένα  καταφεύγειν 
άναγκάζει  ό  φόβος  έ'ξωθεν  άπαντας·  οΰτω  καί  νΰν  τά  τής  άγοράς  κύματα,  καί  ό  τής 
πόλεως  χειμών,  πάντας  είς  τήν  έκκλησίαν  συνελαύνει  πάντοθεν,  καί  τω  συνδέσμω 
τής  άγάπης  σφίγγει  μετ’  άλλήλων  τά  μέλη.  Εύχαριστώμεν  τοίνυν  καί  διά  ταΰτα  τω 
Θεώ,  ότι  τοσοΰτον  άπό  τής  θλίψεως  έκαρπωσάμεθα  κέρδος,  ό'τι  τοσαύτην  άπό  τού 
πειρασμού  τήν  ώφέλειαν  έλάβομεν.  Έάν  μή  πειρασμός,  ούδέ  στέφανος·  έάν  μή 
παλαίσματα,  ούδέ  βραβεία·  έάν  μή  σκάμματα,  ούδέ  τιμάν  έάν  μή  θλΐψις,  ούδέ  άνεσις· 
έάν  μή  χειμών,  ούδέ  θέρος·  καί  τούτο  ούκ  έπ’  άνθρώπων  μόνον,  άλλά  καί  έπ’  αύτών 
τών  σπερμάτων  έστιν  ίδεϊν.  Καί  γάρ  έκεΐ  πολύν  μέν  τον  ύετόν,  πολλήν  δέ  τών 
νεφών  τήν  συνδρομήν,  πολύν  δέ  γενέσθαι  δει  τον  κρυμόν,  εΐ  μέλλοι  κομών  ό  στάχυς 
άνίστασθαν  ό'που  δέ  σπόρου  καιρός,  καί  ύετοΰ  καιρός.  49.60  Έπεί  ούν  καί  νΰν 
έφέστηκε  χειμών,  χειμών  ψυχών,  ούκ  άέρος,  σπείρωμεν  καί  ήμεϊς  έν  τω  χειμώνι 
τούτω  ΐνα  έν  τω  θέρει  θερίσωμεν  σπείρωμεν  δάκρυα,  ΐνα  θερίσωμεν  άγαλλίασιν. 
Ούκ  έμός  ούτος  ό  λόγος·  προφητικόν  έστι  τό  παράγγελμα·  Οί  σπείροντες  έν  δάκρυσι, 
φησί,  έν  άγαλλιάσει  θεριοΰσιν.  Ούχ  οΰτω  τά  σπέρματα  καταφερόμενος  ύετός 
θάλλειν  ποιεί  καί  αΰξεσθαι,  ώς  τον  τής  εύσεβείας  σπόρον  άνίστησι  καί  παρασκευάζει 

κομάν  ό  έκ  των  δακρύων  καταφερόμενος  ύετός·  ούτος  άποσμήχει  ψυχήν,  άρδει 
διάνοιαν,  προκόψαι  ταχέως  ποιεί  τής  διδασκαλίας  την  βλάστησιν  διά  τούτο  καί 
αύλακα  βαθεϊαν  άνατεμεϊν  άναγκαΐον  καί  γάρ  καί  τούτο  ό  προφήτης  παρήνεσεν, 
ούτως  είπών  Νεώσατε  έαυτοϊς  νεώματα,  καί  μή  σπείρετε  έπ'  άκάνθαις.  Καθάπερ  ούν 
ό  τό  άροτρον  έμβαλών,  κάτωθεν  τήν  γην  άναρρήγνυσιν,  άσφαλή  τοϊς  σπέρμασι 
προπαρασκευάζων  τήν  φυλακήν,  ώστε  μή  κατενεχθέντα  άνω  κεϊσθαι  έπί  τής 
έπιφανείας,  άλλ'  είς  αύτάς  τής  γής  παραπεμφθήναι  τάς  λαγάνας,  καί  έν  άσφαλεϊ 
καταθέσθαι  τάς  ρίζας·  οΰτω  καί  ήμάς  άναγκαΐον  ποιεΐν,  καί  καθάπερ  άρότρω  τή 
θλίψει  καταχρησαμένους  άναρρήξαι  τής  καρδίας  τό  βάθος.  Τούτο  γάρ  καί  έτερος 
προφήτης  παραινεί  λέγων,  Διαρρήξατε  τάς  καρδίας  ύμών,  καί  μή  τά  ίμάτια  ύμών. 
Διαρρήξωμεν  τοίνυν  τάς  καρδίας,  ΐνα  εΐ  τις  πονηρά  βοτάνη  καί  λογισμός  δολερός 
έστιν  έν  ήμϊν,  πρόρριζον  αυτόν  άνασπάσωμεν,  καί  καθαράς  τοΐς  τής  εύσεβείας 
σπέρμασι  παράσχωμεν  τάς  άρουρας  Έάν  γάρ  μή  νΰν  νεώσωμεν,  έάν  μή  νΰν 
σπείρωμεν,  έάν  μή  νΰν  δακρύσωμεν,  δτε  θλΐψις  καί  νηστεία,  πότε  άλλοτε  ήξομεν  είς 
κατάνυξιν;  δταν  άνεσις  ή  καί  τρυφή;  Αλλά  τούτο  άδύνατον  ή  γάρ  άνεσις  καί  ή 
τρυφή  είς  ραθυμίαν  ένάγειν  εΐωθεν,  ώσπερ  ή  θλΐψις  προς  σπουδήν  έπανάγει,  καί 
πεπλανημένην  έξω  καί  περί  πολλά  τήν  διάνοιαν  κεχηνυΐαν  προς  έαυτήν  έπιστρέφει. 
Μή  τοίνυν  άλγώμεν  ύπέρ  τής  άθυμίας  ταύτης,  άλλά  καί  εύχαριστώμεν  τω  Θείο·  πολύ 
γάρ  άπό  τής  θλίψεως  τό  κέρδος.  Καί  γάρ  ό  γεωργός  έπειδάν  σπείρη  τά  μετά  πολλοΰ 
τού  πόνου  συλλεγέντα  σπέρματα,  χειμώνα  γενέσθαι  εύχεται-  καί  ό  μέν  ιδιώτης 
θεωρών  τά  γινόμενα  άπαντα  θαυμάσεται,  καί  προς  έαυτόν  ίσως  έρεΐ*  Τί  ποτέ  ό 
άνθρωπος  ούτος  ποιεί;  τά  συλλεγέντα  σκορπίζει  καί  ούχί  σκορπίζει  μόνον,  άλλά  καί 
άναμίγνυσι  μετά  πολλής  τής  άκριβείας  τή  γή,  ώστε  αύτά  μηδέ  συλλέξαι  δυνηθήναι 
ραδίως·  καί  ούκ  άναμίγνυσι  μόνον  τή  γή,  άλλά  καί  εύχεται  γενέσθαι  σφοδρόν  τον 
ύετόν,  ώστε  κατασαπήναι  τά  καταβληθέντα  άπαντα,  καί  γενέσθαι  πηλόν.  Καί  49.61 
θορυβείται  βλέπων  βροντάς  καταρρηγνυμένας,  καί  άστραπάς  καταφερομένας·  ό  δέ 
γηπόνος  ούχ  ούτως,  άλλά  χαίρει  καί  άγάλλεται  χειμώνα  όρων  ού  γάρ  τά  παρόντα 
βλέπει,  άλλά  τά  μέλλοντα  άναμένεν  ού  προς  τάς  βροντάς  όρα,  άλλά  τά  δράγματα 
άναλογίζεταν  ού  τά  σηπόμενα  σπέρματα,  άλλά  τούς  κομώντας  στάχυας·  ού  τον 
φορτικόν  ύετόν,  άλλά  τον  ήδιστον  τής  άλω  κονιορτόν.  Οΰτω  δή  καί  ήμεΐς  μή  τήν 
θλΐψιν  όρώμεν  τήν  παρούσαν,  μηδέ  τήν  οδύνην,  άλλά  τήν  έξ  αύτής  γινομένην 
ώφέλειαν,  τον  έξ  αύτής  τικτόμενον  καρπόν  άναμείνωμεν  τής  άλω  τά  δράγματα-  καί 
γάρ  έάν  νήφωμεν,  πολύν  άπό  τού  καιρού  τούτου  δυνησόμεθα  συναγαγεΐν  τον 
καρπόν,  καί  πληρώσαι  τά  ταμιεΐα  τής  διανοίας  τής  ήμετέρας·  αν  νήφωμεν,  ού  μόνον 
ούδέν  πεισόμεθα  άπό  τής  θλίψεως  ταύτης  δεινόν,  άλλά  καί  μυρία  καρπωσόμεθα 
άγαθά-  αν  δέ  ραθυμώμεν,  καί  ή  άνεσις  ήμάς  άπολεν  τον  μέν  γάρ  μή  προσέχοντα 
έκάτερα  βλάπτει,  τον  δέ  μετά  άκριβείας  ζώντα  άμφότερα  ώφελεΐ.  Καί  καθάπερ  τό 
χρυσίον,  καν  ΰδασιν  όμιλήση,  τήν  οίκείαν  εύπρέπειαν  έπιδείκνυται,  καν  είς 
χωνευτήριον  έμπέση,  φαιδρότερον  γίνεται  πάλιν  ό  δέ  πηλός  καί  ό  χόρτος,  καν 
ΰδασιν  άναμιχθείς  τύχη,  ό  μέν  διαλύεται,  ό  δέ  σήπεταν  καν  είς  πΰρ  έμπέση,  ό  μέν 
φρύγεται,  ό  δέ  κατακαίεταν  οΰτω  δή  καί  ό  δίκαιος,  καί  ό  άμαρτωλός-  ό  μέν  γάρ,  καν 
άνέσεως  άπολαύη,  μένει  λαμπρός,  καθάπερ  τό  χρυσίον  περικλυζόμενον  ύδατν  καν 
είς  πειρασμόν  έμπέση,  φαιδρότερος  γίνεται,  καθάπερ  τό  χρυσίον  βασανιζόμενον  ύπό 
τού  πυρός·  ό  δέ  άμαρτωλός,  καν  άνέσεως  τύχη,  διαλύεται  καί  κατασήπεται,  καθάπερ 
ό  χόρτος  καί  ό  πηλός  όμιλών  ΰδατν  καν  πειρασμόν  ύπομείνη,  κατακαίεται  καί 
άπόλλυται,  καθάπερ  ό  χόρτος  καί  πηλός  ύπό  τού  πυρός.  Μή  τοίνυν  άλύωμεν  έπί  τοΐς 
παροΰσι  δεινοΐς·  έάν  γάρ  άμαρτίας  έχης,  άφανίζονται  καί  κατακαίονται  ραδίω;  ύπό 
τής  θλίψεως-  έάν  δέ  άρετήν  έχης,  λαμπρύνη  καί  φαιδρύνη  ύπ'  αύτής-  έάν  γάρ 
άγρυπνής  διηνεκώς  καί  νήφης,  άνώτερος  έ'ση  βλάβης  άπάσης.  Ού  γάρ  ή  των 

πειρασμών  φύσις,  άλλ'  ή  των  πειραζομένων  ραθυμία  τα  πτώματα  έργάζεσθαι 
πέφυκεν.  Ώστε  εί  βούλει  τρυφαν  καί  άνέσεως  άπολαύειν  καί  ηδονής,  μή  ζητεί 
ηδονήν  μήτε  άνεσιν,  άλλα  ζήτει  ψυχήν  υπομονής  γέμουσαν  καί  καρτερίαν 
έπιδείξασθαι  δυναμένην  ώς  έάν  μή  τοϋτο  έχης,  ούχί  πειρασμός  σε  έλέγξει  μόνον, 
άλλα  καί  άνεσίς  σε  άπολεϊ  καί  καταβαλεϊ  μειζόνως.  Ώτι  γάρ  ούχ  ή  τών  δεινών 
προσβολή,  άλλ'  ή  τής  ήμετέρας  διανοίας  ραθυμία  άνατρέπει  τήν  σωτηρίαν  ήμών, 
άκουσον  τί  φησιν  ό  Χριστός·  Πας  όστις  άκούει  μου  τούς  λόγους  τούτους,  καί  ποιεί 
αύτούς,  όμοιωθήσεται  άνδρί  φρονίμω,  όστις  ώκοδόμησε  τήν  οικίαν  αύτοϋ  έπί  τήν 
πέτραν,  καί  κατέβη  ή  βροχή,  καί  ήλθον  οί  ποταμοί,  καί  έπνευσαν  οί  άνεμοι,  καί 
προσέρρηξαν  τή  οικία  έκείνη,  καί  ούκ  έπεσε·  τεθεμελίωτο  γάρ  έπί  τήν  πέτραν  καί 
πάλιν  "Οστις  άκούει  μου  τούς  λόγους  τούτους,  καί  ού  ποιεί  αύτούς,  όμοιωθήσεται 
άνδρί  μωρώ,  όστις  ώκοδόμησεν  αύτοϋ  τήν  οικίαν  έπί  τήν  ψάμμον,  καί  κατέβη  ή 
βροχή,  καί  ήλθον  οί  ποταμοί,  καί  έπνευσαν  οί  άνεμοι,  καί  προσέρρηξαν  τή  οίκία 
έκείνη,  καί  κατέπεσε,  καί  ήν  ή  πτώσις  αύτής  μεγάλη.  Όρας  ότι  ούχ  αί  τών  πειρασμών 
προσβολαί,  άλλ'  ή  τών  οίκοδομούντων  άνοια  τήν  πτώσιν  έποίησεν;  Καί  γάρ  έκεϊ 
βροχή,  καί  ένταϋθα  βροχή·  κάκεϊ  ποταμοί,  καί  ένταϋθα  ποταμοί·  κάκεϊ  πνευμάτων 
προσβολαί,  καί  ένταϋθα  τό  αύτό  τοϋτο·  κάκεϊνος  ώκο  49.62  δόμησε,  καί  ούτος 
ώκοδόμησε·  καί  ή  αύτή  οίκοδομή,  καί  οί  αύτοί  πειρασμοί·  άλλ'  ού  τό  αύτό  τέλος, 
έπειδή  ούχ  ό  αύτός  θεμέλιος.  Ού  γάρ  τών  πειρασμών  ή  φύσις,  άλλά  τοϋ 
οίκοδομήσαντος  ή  άνοια  τήν  πτώσιν  έποίησεν  έπεί  έδει  καί  τήν  έπί  τής  πέτρας 
οίκοδομηθεϊσαν  καταπεσεϊν  οικίαν,  νΰν  δέ  ούδέν  τοιοϋτον  έπαθεν.  Άλλά  μή  περί 
οικίας  είρήσθαι  ταϋτα  νομίζετε·  περί  γάρ  ψυχής  έστιν  ό  λόγος,  τήν  τών  θείων  λόγων 
άκρόασιν  διά  τών  έργων  έπιδεικνυμένης  ή  διακρουομένης.  Ούτως  ώκοδόμησεν 
έαυτοϋ  τήν  ψυχήν  ό  Ίώβ·  κατέβη  ή  βροχή,  πϋρ  γάρ  έπεσεν  έκ  τοϋ  ούρανοϋ,  καί 
κατέφαγε  πάντα  τά  ποίμνια·  ήλθον  οί  ποταμοί,  οί  πυκνοί  καί  συνεχείς  καί  έπάλληλοι 
τών  συμφορών  άγγελοι,  ό  μέν  τών  αίπολίων,  ό  δέ  τών  καμήλων,  ό  δέ  τών  παίδων 
λέγων  τήν  άπώλειαν  έπνευσαν  οί  άνεμοι,  τά  πικρά  τής  γυναικός  ρήματα·  Είπόν  γάρ 
τι,  φησί,  ρήμα  προς  Κύριον,  καί  τελεύτα·  καί  ούκ  έπεσεν  ή  οίκία,  ούχ  ύπεσκελίσθη  ή 
ψυχή,  ούκ  έβλασφήμησεν  ό  δίκαιος,  άλλά  καί  ηύχαρίστησεν  ούτως  εΐπών  Ό  Κύριος 
έδωκεν,  ό  Κύριος  άφείλετο,  ώς  τώ  Κυρίω  έδοξεν,  οΰτω  καί  έγένετο.  Όρας  ότι  ούχί 
τών  πειρασμών  ή  φύσις,  άλλ'  ή  τών  ραθυμούντων  ολιγωρία  τήν  πτώσιν  ποιεΐν 
εϊωθεν;  ώς  τόν  γε  ισχυρόν  καί  ίσχυρότερον  ή  θλΐψις  έργάζεται.  Τίς  ταϋτά  φησιν;  Ό 
έν  τή  θλίψει  τραφείς,  ό  μακάριος  Παύλος,  οΰτω  λέγων  Ή  θλΐψις  ύπομονήν 
κατεργάζεται,  ή  δέ  ύπομονή  δοκιμήν,  ή  δέ  δοκιμή  έλπίδα.  Καί  καθάπερ  τά  ισχυρά 
τών  δένδρων  ή  τών  άνέμων  ρύμη  προσπίπτουσα  καί  πάντοθεν  ριπίζουσα  ούκ 
άνασπα,  άλλά  στερρότερα  καί  ισχυρότερα  ταϊς  προσβολαϊς  ταύταις  κατασκευάζει· 
οΰτω  καί  ψυχήν  άγίαν,  καί  εύλαβεία  συζώσαν,  αί  τών  πειρασμών  έπαγωγαί  καί  τών 
θλίψεων  ούχ  ύποσκελίζουσιν,  άλλά  προς  πλείονα  ύπομονήν  άλείφουσι,  καθάπερ  καί 
τόν  μακάριον  Ίώβ  λαμπρότερον  έποίησαν  καί  σεμνότερον.  Νϋν  μέν  ούν  άνθρωπος 
ήμϊν  οργίζεται,  άνθρωπος  ομοιοπαθής  καί  ομόψυχος,  καί  δεδοίκαμεν  τότε  δέ  έκείνω 
δαίμων  πονηρός  καί  άγριος  ήν  ό  όργιζόμενος,  καί  ούχ  άπλώς  ώργίζετο,  άλλά  πάντα 
έκίνει  τά  μηχανήματα,  καί  πάσαν  προσήγεν  μαγγανείαν,  καί  ούδέ  ούτως  ήλεγξε  τοϋ 
δικαίου  τήν  άνδρείαν.  Καί  ούτος  μέν  άνθρωπος  ών,  νϋν  μέν  οργίζεται,  νΰν  δέ 
καταλλάττεται,  καί  όμως  άποτεθνήκαμεν  τώ  δέει·  τότε  δέ  διάβολος  ήν  ό  πολεμών  ό 
μηδέποτε  καταλλαττόμενος  τή  τών  άνθρώπων  φύσει,  άλλά  πόλεμον  άσπονδον  καί 
μάχην  άκήρυκτον  προς  τό  γένος  ήμών  άράμενος·  άλλ'  όμως  κατεγέλασεν  αύτοϋ  τών 
βελών  ό  δίκαιος.  Τίνα  ούν  αν  έχοιμεν  άπολογίαν,  ή  ποιαν  συγγνώμην,  ούτως 
άνθρώπινον  πειρασμόν  ού  φέροντες  οί  τοσαϋτα  φιλοσοφοϋντες  έν  τή  χάριτι,  τοϋ 
προ  τής  χάριτος  καί  τής  Παλαιάς  Διαθήκης  οΰτω  τόν  άφόρητον  πόλεμον  έκεϊνον 

ένεγκόντος  γενναίως;  Ταϋτα  ούν  άεΐ  διαλεγώμεθα,  αγαπητοί,  προς  άλλήλους,  καί 
διά  τούτων  έαυτούς  παρακαλώμεν  των  λόγων  Καί  γάρ  υμείς  μάρτυρες,  καί  τό 
συνειδός  τό  ύμέτερον,  όσον  από  τοϋ  πειρασμού  τούτου  τό  κέρδος  έσχήκαμεν  ό 
ακόλαστος  σώφρων  έγένετο  νΰν,  ό  θρασύς  έπιεικέστερος,  ό  ράθυμος  σπουδαίος,  οί 
μηδέποτε  έκκλησίαν  ίδόντες,  άλλ'  έν  θεάτροις  προσεδρεύοντες,  έν  έκκλησία 
διημερεύουσι  νϋν.  Διά  ταϋτα  ούν  άλγεϊς,  είπέ  μοι,  ό'τι  σε  σπουδαϊον  τώ  φόβω 
έποίησεν  ό  Θεός;  ότι  σε  τη  θλίψει  προς  αϊσθησιν  της  σεαυτοϋ  σωτηρίας  ήγαγεν;  Άλλ' 
όδυνάταί  49.63  σου  τό  συνειδός;  άλλά  τιτρώσκεταί  σου  καθ'  έκάστην  ημέραν  ή 
διάνοια  θάνατον  προσδοκώσα,  και  άπειλήν  μεγίστην;  Άλλά  καί  έντεϋθεν  ήμϊν  πολλή 
προς  άρετήν  έπίδοσις  έσται,  έπιτεινομένης  ήμϊν  τής  εύλαβείας  διά  τής  άγωνίας. 
Δυνατός  μέν  γάρ  ό  Θεός  άπαντα  λϋσαι  σήμερον  τά  δεινά·  άλλ'  έως  αν  ϊδη 
καθαρθέντας  ήμάς,  εως  αν  ϊδη  γενομένην  έπιστροφήν,  και  μετάνοιαν  παγίαν  καί 
άσειστον,  ού  καταλύει  τήν  θλΐψιν.  Καί  γάρ  ό  χρυσοχόος,  έως  αν  ϊδη  τό  χρυσίον 
καλώς  έκκαθαρθέν,  ούκ  άνασπά  τοϋ  χωνευτηρίου·  οΰτω  καί  ό  Θεός  ού  παράγει 
τούτο  τό  νέφος,  εως  αν  ήμάς  σωφρονίση  καλώς.  Ό  γάρ  συγχωρήσας  τον  πειρασμόν, 
αύτός  οίδε  καί  τον  καιρόν  τής  λύσεως  τοϋ  πειρασμού.  Οΰτω  καί  ό  κιθαρωδός  ούτε 
έπιτείνει  τήν  νευράν,  ϊνα  μή  διαρρήξη,  ούτε  χαλά  πέρα  τοϋ  μέτρου,  ινα  μή 
λυμήνηται  τήν  συμφωνίαν  της  άρμονίας·  οΰτω  καί  ό  Θεός  ποιεί,  οΰτε  έν  άνέσει 
διηνεκεΐ,  οΰτε  έν  θλίψει  μακρά  τήν  ήμετέραν  καθίστησι  ψυχήν,  κατά  τήν  αύτοϋ 
σύνεσιν  άμφότερα  ταϋτα  ποιών.  Ούκ  άφίησι  μέν  γάρ  διηνεκούς  άνέσεως  άπολαύειν, 
ϊνα  μή  γενώμεθα  ραθυμότερον  ούκ  άφίησι  δέ  έν  θλίψει  συνεχεΐ  είναι  πάλιν,  ϊνα  μή 
καταπέσωμεν  μηδέ  άπαγορεύσωμεν. 

γ'.  Αύτώ  τοίνυν  παραχωρώμεν  τον  καιρόν  τής  άπαλλαγής  τών  δεινών,  ήμεϊς 
δέ  εύχώμεθα  μόνον,  ήμεϊς  έν  εύλαβεία  ζήσωμεν.  'Ημών  μέν  γάρ  έ'ργον  τό 
μεταβαλέσθαι  προς  άρετήν,  τοϋ  Θεού  δέ  έ'ργον  τό  λϋσαι  τά  δεινά·  καί  γάρ  σοϋ  τοϋ 
πειραζομένου  μάλλον  αύτός  βούλεται  σβέσαι  τήν  πυράν  ταύτην,  άλλ'  άναμένει  σου 
τήν  σωτηρίαν  Ώσπερ  ούν  έξ  άνέσεως  έγένετο  θλΐψις,  οΰτω  καί  άπό  θλίψεως  άνεσιν 
χρή  προσδοκάν.  Ούδέ  γάρ  άει  χειμών  ούδέ  άεί  θέρος,  ούκ  άεί  κύματα  ούδέ  άεί 
γαλήνη,  ούκ  άεί  νύξ  ούδέ  άεί  ήμέρα·  οΰτως  ούδέ  άεί  θλΐψις,  άλλ'  έ'σται  καί  άνεσις, 
μόνον  έάν  έν  τή  θλίψει  διαπαντός  εύχαριστώμεν  τώ  Θεώ  Καί  γάρ  οί  τρεις  παΐδες  εις 
κάμινον  ένεβλήθησαν,  καί  ούδέ  οΰτως  έπελάθοντο  τής  εύλαβείας,  ούδέ  έφόβησεν 
αύτούς  ή  φλόξ,  άλλά  τών  έν  θαλάμω  καθημένων,  καί  μηδέν  πασχόντων  δεινόν, 
σπουδαιότερον  τώ  πυρί  κυκλούμενοι,  τάς  ίεράς  έκείνας  άνέπεμπον  εύχάς.  Διά  τούτο 
τείχος  αύτοΐς  έγένετο  τό  πϋρ,  καί  στολή  ή  φλόξ,  καί  πηγή  ή  κάμινος,  καί  δεδεμένους 
λαβοϋσα  λελυμένους  άπέδωκεν  έ'λαβε  θνητά  σώματα,  καί  ώς  άθανάτων  άπέσχετο· 
ούκ  έ'γνω  τήν  φύσιν,  άλλ'  ήδέσθη  τήν  εύλάβειαν  έ'δησε  τούς  πόδας  ό  τύραννος,  καί 
έ'δησαν  οί  πόδες  τοϋ  πυρός  τήν  ένέργειαν.  Ώ  παραδόξου  πράγματος!  τούς 
δεδεμένους  έ'λυσεν  ή  φλόξ,  καί  αύτή  λοιπόν  ύπό  τών  δεδεμένων  έδέδετο·  μετέβαλε 
γάρ  τών  πραγμάτων  τήν  φύσιν  τών  νεανίσκων  ή  εύλάβεια,  μάλλον  δέ  ού  τήν  φύσιν 
μετέβαλεν,  άλλ'  ό  πολλώ  θαυμαστότερον  ήν,  μενούσης  τής  φύσεως  τήν  ένέργειαν 
έ'στησεν.  Ού  γάρ  έ'σβεσε  τό  πϋρ,  άλλά  καιόμενον  άργόν  έποίησε·  καί  τό  δή  θαυμαστόν 
καί  παράδοξον,  ούκ  έπί  τών  σωμάτων  τούτο  τών  άγιων  έγένετο  μόνον,  άλλά  καί  έπί 
τών  ίματίων  αύτών,  καί  έπί  τών  ύποδημάτων  καί  καθάπερ  έπί  τών  άποστόλων,  τά 
ίμάτια  Παύλου  νοσήματα  καί  δαίμονας  ήλαυνε,  καί  αί  σκιαί  Πέτρου  θάνατον 
έφυγάδευον  οΰτω  δή  καί  ένταϋθα  τών  παίδων  τούτων  τά  υποδήματα  τήν  τοϋ  πυρός 
δύναμιν  έ'σβεσεν.  Ούκ  οίδα  πώς  εΐπω·  τό  γάρ  θαύμα  πάσαν  υπερβαίνει  λόγου 
διήγησιν.  Καί  γάρ  έ'σβεστο  ή  ένέργεια,  καί  ούκ  έ'σβεστο·  δτε  μέν  γάρ  τοΐς  σώμασιν 
ώμίλει  τών  άγιων  έκείνων,  έ'σβεστο·  δτε  δέ  τά  δεσμά  διαρρήξαι  έ'δει,  ούκ  έ'σβεστο·  τά 
γοϋν  δεσμά  διέρρηξε,  καί  τών  άστραγάλων  ούχ  ήψατο.  49.64  Είδες  πόση  ή  έγγύτης; 

Καί  ούκ  ήπατήθη  τό  πυρ.  ούδέ  ένδοτέρω  των  δεσμών  προελθεΐν  έτόλμησεν.  ’Έδησεν 
ό  τύραννος,  καί  έλυσεν  ή  φλόξ,  ϊνα  μάθης  καί  τού  βαρβάρου  την  ώμότητα  καί  τού 
στοιχείου  την  ύπακοήν.  Τίνος  δέ  ενεκεν  έδησεν,  είς  πϋρ  έμβαλεΐν  μέλλων;  'Ίνα  τό 
θαύμα  μεΐζον  γένηται,  ινα  παραδοξότερον  τό  σημεΐον,  ινα  μη  νομίσης  οφθαλμών 
απάτην  είναι  τα  όρώμενα.  Εί  γάρ  μη  πϋρ  ήν  έκεϊνο  τό  πϋρ,  ούκ  αν  τα  δεσμά 
κατέφαγεν  καί  δ  πολλώ  μεΐζον  ήν,  ούκ  αν  τούς  έξωθεν  στρατιώτας  καθημένους 
ήρπασεν  νΰν  δέ,  έν  μεν  τοϊς  έξω  την  δύναμιν  έπεδείξατο,  έν  δέ  τοϊς  ένδον  την 
ύπακοήν  έδειξε.  Σύ  δέ  μοι  σκόπει  πανταχοΰ,  πώς  ό  διάβολος  δι’  ών  πολεμεϊ  τοϊς  τοΰ 
Θεού  δούλοις,  διά  τούτων  τήν  οίκείαν  δύναμιν  καθαιρεΐ,  ούχ  έκών,  άλλα  τοϋ  Θεού 
τοϋ  σοφού  καί  εύμηχάνου  τοϊς  δπλοις  τοϊς  έκείνου  καί  ταΐς  μεθοδείαις  κατά  τής 
έκείνου  κεχρημένου  κεφαλής.  "Ο  δή  καί  ένταϋθα  γέγονεν.  Ό  μέν  γάρ  διάβολος 
έμπνεύσας  τώ  τυράννω  τότε  έκείνω,  ούτε  σιδήρω  τάς  τών  άγιων  άποτμηθήναι 
κεφαλάς  άφήκεν,  ούτε  θηρίοις  παραδοθήναι,  ούτε  άλλω  τινί  τοιούτω  τρόπω 
κολασθήναι·  άλλ'  είς  τό  πϋρ  έμβληθήναι,  ινα  μηδέ  τα  λείψανα  μείνη  τών  άγιων 
έκείνων,  τών  σωμάτων  αύτοΐς  άφανισθέντων,  καί  τής  τέφρας  αύτών  τή  τέφρα  τών 
κληματίδων  άναμιγείσης.  Ό  δέ  Θεός  αύτώ  δή  τούτιρ  προς  άναίρεσιν  τής  άσεβείας 
έχρήσατο,  καί  πώς,  έγώ  λέγω.  Θεός  παρά  τοϊς  Πέρσαις  είναι  νομίζεται  τό  πϋρ.  καί 
τιμώσιν  αύτό  μετά  πολλής  τής  θεραπείας  οί  βάρβαροι  οί  τήν  χώραν  έκείνην 
οίκοϋντες  έτι  καί  νΰν.  Βουλόμενος  τοίνυν  ό  Θεός  πρόρριζον  άνελεΐν  τής  άσεβείας 
τήν  ύπόθεσιν,  συνεχώρησεν  αύτώ  τώ  τρόπω  τής  κολάσεως  ταύτης,  ϊνα  κατ' 
οφθαλμούς  τών  θεραπευόντων  αύτό  πάντων  τοϊς  αύτοΰ  δούλοις  τα  νικητήρια  δω, 
διά  τών  έργων  αύτών  πείσας  αύτούς,  ό'τι  οί  τών  Ελλήνων  θεοί  ούχί  τον  Θεόν  μόνον, 
άλλα  καί  τούς  τοϋ  Θεού  δούλους  δεδοίκασι. 

δ'.  Καί  σκόπει  διά  τών  έναντίων  πλεκόμενον  τής  νίκης  τον  στέφανον,  καί 
μάρτυρας  τοϋ  τροπαίου  γενομένους  αύτούς  τούς  έχθρούς.  Άπέστειλε  γάρ,  φησί, 
Ναβουχοδονόσορ  ό  βασιλεύς  συναγαγεΐν  πάντας  τούς  ύπάτους,  καί  στρατηγούς,  καί 
τοπάρχας,  ήγουμένους,  καί  τυράννους,  καί  τούς  έπ’  έξουσιών,  καί  πάντας  τούς 
άρχοντας  τών  χωρών  έλθεΐν  είς  τα  έγκαίνια  τής  είκόνος·  καί  συνήχθησαν  πάντες.  Ό 
έχθρός  συνάγει  τό  θέατρον,  καί  αύτός  συγκροτεί  τούς  θεατάς·  αύτός  τα  σκάμματα 
τίθησι,  καί  θέατρον  ού  τών  τυχόντων  άνθρώπων,  ούκ  ιδιωτών  τινων,  άλλα  τών 
έντιμων  καί  πάντων  τών  έν  άρχαΐς,  ϊνα  καί  ή  μαρτυρία  άξιόπιστος  γένηται  παρά  τοϊς 
πολλοΐς.  Ήλθον  έφ’  έτέρα  κληθέντες  ύποθέσει,  καί  έτερα  θεασάμενοι  πάντες 
άπήλθον.Ήλθον  προσκυνήσοντες  τήν  εικόνα,  καί  τής  μέν  είκόνος  καταγελάσαντες, 
έκπλαγέντες  δέ  τοϋ  Θεοΰ  τήν  δύναμιν,  διά  τών  είς  τούς  παΐδας  τούτους  γενομένων 
σημείων,  άπήλθον.  Καί  δρα  ποϋ  τό  στάδιον  άνεωγει  τούτο-  ούκ  έν  πόλει,  ούδέ  έν 
χώρα  τινί,  άλλ’  ύπτια  καί  ψιλά  πεδία  δέχεται  τούτο  τής  οικουμένης  τό  θέατρον.  Έν 
γάρ  πεδίω  Δεηρα.  τής  πόλεως  έξω,  τήν  εικόνα  έστησε,  καί  ό  κήρυξ  παρελθών  έβόα- 
Ύμΐν  λέγεται,  έθνη,  φυλαί,  λαοί,  γλώσσαι,  έν  ή  αν  ώρα  άκούσητε  τής  φωνής  τής 
σάλπιγγος  σύριγγός  τε  καί  κιθάρας,  σαμβύκης  τε  καί  ψαλτηρίου,  καί  συμφωνίας,  καί 
παντός  γένους  μουσικών,  πεσόντες  προσκυνήσατε  τή  είκόνι  τή  χρυσή  όντως  γάρ 
πεσεΐν  ήν  τό  προσκυνήσαι  τό  ειδωλον  καί  ός  έάν  μή  προσκυνήση  πεσών,  έν  αύτή  τή 
ώρα  έμβληθήσεται  είς  τήν  κάμινον  τοϋ  πορός  τήν  καιομένην.  49.65  Είδες  πώς 
χαλεπά  τα  παλαίσματα  γίνεται,  καί  δσαι  τής  έπιβουλής  αί  άνάγκαι,  καί  πώς  βαθύ  τό 
βάραθρον,  καί  κρημνός  έκατέρωθεν;  Άλλα  μή  δείσης·  δσωπερ  αν  αύξήση  τά 
μηχανήματα  ό  έχθρός,  τοσούτω  μάλλον  δείκνυσι  τών  παίδων  τήν  άνδρείαν.  Διά  γάρ 
τούτο  συμφωνία  μουσικών  τοσούτων,  διά  τούτο  ή  κάμινος  ή  καιομένη,  ϊνα  καί 
ήδονή  καί  φόβος  πολιορκή  τάς  τών  παρόντων  ψυχάς.  Πικρός  τίς  έστι  τών  παρόντων 
καί  δυσένδοτος;  μαλαττέτω,  φησίν,  αύτόν  γοητεύουσα  τής  παναρμονίου  μουσικής  ή 
μελωδία.  Άλλ'  άνώτερος  ταύτης  γίνεται  τής  έπιβουλής;  φοβείτω  καί  καταπληττέτω 

τής  φλογός  ή  δψις.  Καί  ήν  φόβος  καί  ηδονή,  ή  μέν  διά  των  ώτων,  ό  δέ  διά  των 
οφθαλμών  έπεισιών  τή  ψυχή·  άλλά  τό  γενναϊον  των  νεανίσκων  έκείνων  ούδέν 
τούτων  ήλεγξεν  άλλ'  ώσπερ  εις  τό  πϋρ  έμπεσόντες  έκράτησαν  τής  φλογός,  οΰτω 
πάσης  έπιθυμίας  και  άγωνίας  κατεγέλασαν.  Πάντα  γάρ  ταϋτα  δι'  έκείνους  ό  διάβολος 
προπαρεσκεύασαν  ού  γάρ  περί  των  υπηκόων  ήμφισβήτει,  άλλά  καί  σφόδρα  έθάρρει, 
ότι  ούδείς  άντιπεσεΐται  τώ  νόμιρ  τοϋ  βασιλέως·  έπειδή  δέ  άπαντες  έ'πεσον  καί 
ήττήθησαν,  τότε  εις  μέσον  οί  παϊδες  άγονται  μόνοι,  ϊνα  καί  ταύτη  ή  νίκη  λαμπρότερα 
γένηται,  έν  τοσούτω  πλήθει  νικώντων  καί  άνακηρυττομένων  αύτών,  Ούδέ  γάρ  ήν 
οΰτω  θαυμαστόν,  εί  μηδενός  ύποσκελισθέντος  ούτοι  παρελθόντες  ήνδρίσαντο 
πρώτοι.  Τό  δέ  μέγιστον  καί  παράδοξον,  ό'τι  τών  πεπτωκότων  τό  πλήθος  ούκ 
έφόβησεν  αυτούς,  ούδέ  έξέλυσεν,  ούδέ  είπον  προς  έαυτούς  τι  τοιοϋτον,  ό  πολλοί 
πολλάκις  λέγειν  είώθασιν  Εί  μέν  γάρ  πρώτοι  καί  μόνοι  προσκυνεΐν  ημείς  έμέλλομεν 
την  εικόνα,  έγκλημα  τό  γινόμενον  ήν  εί  δέ  μετά  τοσούτων  μυριάδων  τούτο 
ποιοϋμεν,  τίς  ού  δώσει  συγγνώμην;  τίς  άπολογίας  ούκ  άξιώσει;  Άλλ'  ούδέν  οΰτε 
είπον,  οΰτε  ένενόησάν  τι  τοιοϋτον  έκεΐνοι,  τά  πτώματα  τών  τοσούτων  ίδόντες 
τυράννων.  Σύ  δέ  μοι  σκόπει  καί  τών  διαβαλλόντων  αύτούς  την  κακουργίαν,  πώς  καί 
κακοήθως  αύτών  καί  πικρώς  κατηγόρησαν  έκεΐνοι.  Είσί  γάρ,  φησίν,  άνδρες  Ιουδαίοι, 
οΰς  κατέστησας  έπί  τά  έ'ργα  τής  χώρας  Βαβυλώνος·  ού  γάρ  άπλώς  έμνημόνευσαν  τοϋ 
έ'θνους,  άλλά  καί  τής  τιμής  άνέμνησαν,  ΐνα  έκκαύσωσι  τήν  τοϋ  βασιλέως  οργήν, 
μονονουχί  λέγοντες,  δτι  τούς  δούλους,  τούς  αιχμαλώτους,  τούς  άπόλιδας,  άρχοντας 
ημών  έποίησας·  οί  δέ  καί  τήν  τοσαύτην  τιμήν  ύβρίζουσι,  καί  παροινοϋσιν  είς  τον 
τετιμηκότα.  Διά  τούτο  λέγουσιν  Οί  Ιουδαίοι,  οΰς  κατέστησας  έπί  τά  έ'ργα  τής  χώρας 
Βαβυλώνος,  ούχ  ύπήκουσαν  τώ  δόγματί  σου,  καί  τοϊς  θεοϊς  σου  ού  λατρεύουσι. 
Μέγιστος  έπαινος  ή  κατηγορία,  καί  τά  έγκλήματα  έγκώμια  γίνεται,  καί  ή  μαρτυρία 
άνύποπτος,  τών  έχθρών  αύτήν  παρεχομένων.  Τί  ούν  ό  βασιλεύς;  Έκέλευσεν  είς 
μέσον  άχθήναι  αύτούς  ώστε  πάντοθεν  αύτούς  φοβήσαι.  Άλλ'  ούδέν  έκείνους 
έξέπληξεν,  ούχ  ό  θυμός  τοϋ  βασιλέως,  ού  τό  μόνους  έν  μέσω  τοσούτων  άπειλήφθαι, 
ού  τό  πϋρ  όρώμενον,  ούχ  αί  σάλπιγγες  ήχοϋσαι,  ού  πάντες  είς  αύτούς  πϋρ  βλέποντες, 
άλλά  πάντων  τούτων  καταγελάσαντες,  ώς  είς  ψυχράν  πηγήν  ύδάτων  έμπίπτειν 
μέλλοντες,  έπί  τήν  κάμινον  είσήεσαν,  τήν  μακαρίαν  έκείνην  άφιέντες  φωνήν,  ό'τι 
Τοϊς  θεοϊς  σου  ού  λατρεύομεν,  καί  τή  είκόνι  τή  χρυσή  ή  έστησας  ού  προσκυνοϋμεν. 
Καί  ταύτην  ούχ  άπλώς  έκίνησα  τήν  ιστορίαν,  άλλ’  ΐνα  μάθητε,  δτι  καν  θυμός  ή 
βασιλικός,  καν  έπιβουλή  στρατιωτών,  καν  φθόνος  έχθρών,  καν  αιχμαλωσία,  καν 
έρημία,  49.66  καν  πϋρ,  καν  κάμινος,  καν  μυρία  δεινά,  τον  δίκαιον  49.66  ούδέν 
έλέγξαι  ούδέ  φοβήσαι  δυνήσεται.  Εί  γάρ,  ένθα  άσεβής  ήν  ό  βασιλεύς,  ούκ 
έξεπλάγησαν  οί  νεανίσκοι  τον  τοϋ.  τυράννου  θυμόν,  πολλώ  μάλλον  ημάς  θαρρεΐν 
χρή,  φιλάνθρωπον  καί  ήμερον  έχοντας  βασιλέα,  καί  χάριν  είδέναι  τώ  Θεώ  τής 
θλίψεως  ταύτης,  άπό  τών  είρημένων  μαθόντας,  δτι  αί  θλίψεις  λαμπροτέρους 
ποιοϋσι,  καί  παρά  Θεώ,  καί  παρά  άνθρώποις,  τούς  είδότας  αύτάς  φέρειν  γενναίως. 
Καί  γάρ,  εί  μη  έγένοντο  ούτοι  δούλοι,  ούκ  αν  έγνωμεν  αύτών  τήν  έλευθερίαν  εί  μη 
αιχμάλωτοι  έγένοντο,  ούκ  αν  αύτών  έμάθομεν  τήν  εύγένειαν  τής  ψυχής·  εί  μη  τής 
κάτω  πατρίδος  έξέπεσον,  ούκ  αν  έγνωμεν  τής  άνω  πολιτείας  αύτών  τήν  άρετήν  εί 
μη  ώργίσθη  αύτοΐς  ό  έν  τή  γή  βασιλεύς,  ούκ  αν  έμάθομεν  τήν  εΰνοιαν,  ήν  είχε  περί 
αύτούς  ό  έπουράνιος  βασιλεύς. 

ε'.  Καί  σύ  τοίνυν  έάν  έχης  έκεΐνον  εύμενή,  καν  είς  κάμινον  έμπέσης,  μή 
άπογνώς·  ώσπερ  αν  όργίζηται,  καν  έν  παραδείσιο  ής,  μή  θαρρήσης.  Καί  γάρ  έν 
παραδείσιο  ήν  ό.  Άδάμ,  καί  έπειδή  Θεόν  παρώργισεν,  ούδέν  ώφέλησεν  ό  παράδεισος· 
έν  καμίνιρ  ήσαν  ούτοι,  καί  έπειδή  εύδοκίμησαν,  ούδέν  έ'βλαψεν  ή  κάμινος·  έν 
παραδείσιο  ήν  ό  Άδάμ,  καί  έπειδή  ράθυμος  ήν,  ύπεσκελίσθη·  έν  κοπρία  έκάθητο  ό 

Ίώβ,  καί  έπειδή  έ'νηφεν,  έκράτει.  Καίτοι  πόσω  βελτίων  παράδεισος  κοπριάς!  άλλ' 
ούδέν  ώφέλησεν  ή  αρετή  τοϋ  χωρίου  τον  ένοικοϋντα.  έπειδή  προΰδωκεν  έαυτόν 
έκεΐνος·  ώσπερ  ούν  ούδέν  έ'βλαψεν  ή  ευτέλεια  τοϋ  τόπου  τον  αρετή  πάντοθεν 
τετειχισμένον.  Και  ήμεϊς  τοίνυν  τήν  ψυχήν  άσφαλισώμεθα  τήν  ήμετέραν  καν  γάρ 
ζημία  χρημάτων  έπίη,  καν  θάνατος,  τήν  δέ  ευσέβειαν  μηδείς  ήμάς  άφέληται, 
μακαριότεροι  πάντων  έσμέν.  Τοϋτο  καί  ό  Χριστός  έπέταξεν  εΐπών  Γίνεσθε  ούν 
φρόνιμοι  ώς  οί  δφεις.  Καθάπερ  γάρ  έκεΐνος  τό  λοιπόν  προΐεται  άπαν  σώμα,  ώστε 
διασώσαι  τήν  κεφαλήν  οΰτω  καί  σύ,  καν  χρήματα,  καν  σώμα,  καν  τήν  παρούσαν 
ζωήν,  καν  πάντα  προέσθαι  δέη,  ώστε  διατηρήσαι  τήν  ευσέβειαν,  μή  άθύμει.  "Αν  γάρ 
έκείνην  έχων  άπέλθης,  πάντα  σοι  μετά  πλείονος  άποδώσει  τής  λαμπρότητος  ό  Θεός, 
καί  τό  σώμα  μετά  μείζονος  δόξης  άναστήσει  πάλιν,  καί  άντί  χρημάτων  τά  άγαθά  τά 
πάσαν  ύπερβαίνοντα  λόγου  δύναμιν.  Ούχί  γυμνός  έπί  τής  κοπριάς  έκάθητο  ό  Ίώβ, 
μυρίων  θανάτων  χαλεπωτέραν  ύπομένων  ζωήν;  Αλλ’  έπειδή  τήν  ευσέβειαν  ούκ 
άπέβαλε,  πάντα  μετά  πλείονος  αύτω  έπανήλθε  τής  περιουσίας  τά  πρότερα,  σώματος 
υγεία  καί  κάλλος,  των  παίδων  ό  χορός  άπας,  τά  κτήματα,  καί  τό  δή  μεϊζον  άπάντων, 
ό  λαμπρός  τής  υπομονής  στέφανος.  Καθάπερ  γάρ  έπί  των  δένδρων  γίνεται,  καν  τον 
καρπόν  τις  άφέληται  μετά  των  φύλλων,  καν  τούς  κλάδους  πάντας  έκκόψη,  τής  ρίζης 
μενούσης,  ολόκληρον  καί  μετά  πλείονος  άνίσταται  τής  εύπρεπείας  τό  δένδρον  οΰτω 
δή  καί  έφ’  ήμών,  έάν  ή  ρίζα  μένη  τής  εύσεβείας,  καν  ό  πλούτος  άφαιρεθή,  καν  τό 
σώμα  διαφθαρή,  πάντα  πάλιν  μετά  μείζονος  ήμϊν  έπάνεισι  τής  δόξης.  Πάσαν  τοίνυν 
μέριμναν  τής  ψυχής  έκβαλόντες  καί  φροντίδα  περιττήν,  προς  έαυτούς  έπανέλθωμεν, 
καί  τό  σώμα,  καί  τήν  ψυχήν  καλλωπίσωμεν  τω  κόσμω  τής  άρετής,  όπλα 
δικαιοσύνης,  άλλά  μή  όπλα  άμαρτίας  τά  μέλη  τού  σώματος  ήμών  κατασκευάζοντες· 
καί  πρώτον  άπάντων  τήν  γλώτταν  παιδεύσωμεν  είναι  διάκονον  τής  τού  πνεύματος 
χάριτος,  πάντα  ίόν  καί  πονηριάν  έκ  τού  στόματος  έκβάλλοντες,  καί  ρημάτων 
αισχρών  μελέτην.  Καί  γάρ  ήμεϊς  έσμεν  49.67  κύριοι  καί  πονηριάς  καί  δικαιοσύνης 
δργανον  έκαστον  των  ήμετέρων  ποιήσαι  μελών.  Άκουσον  γοΰν  πώς  τήν  γλώτταν  οί 
μέν  άμαρτίας,  οί  δέ  δικαιοσύνης  έποίησαν  δπλον.  'Η  γλώσσα  αύτών  μάχαιρα  οξεία. 
"Ετερος  δέ  τίς  φησι,  περί  τής  έαυτοΰ  γλώσσης·  Ή  γλωσσά  μου  κάλαμος  γραμματέως 
όξυγράφου.  Εκείνη  φόνον  είργάσατο,  αΰτη  νόμον  έγραφε  θειον  διά  τούτο  μάχαιρα 
μέν  έκείνη,  κάλαμος  δέ  ήν  αΰτη,  ού  παρά  τήν  οίκείαν  φύσιν,  άλλά  παρά  τήν 
προαίρεσιν  των  χρωμένων.  Ή  μέν  γάρ  φύσις  τής  γλώττης  καί  ταύτης  κάκείνης  ήν 
μία,  ή  δέ  έργασία  ού  μία.  Καί  περί  τού  στόματος  δέ  πάλιν  ομοίως  τό  αύτό  τούτο  έ'στιν 
ΐδεϊν*  οί  μέν  γάρ  είχον  τό  στόμα  σηπεδόνος  γέμον  καί  πονηριάς·  διά  τούτο  ό 
κατήγορων  έ'λεγε-  Τό  στόμα  αύτών  άράς  καί  πικρίας  γέμεν  τό  δέ  αύτοΰ  ού  τοιοΰτον, 
άλλά,  Τό  στόμα  μου  λαλήσει  σοφίαν,  καί  ή  μελέτη  τής  καρδίας  μου  σύνεσιν.  "Ετεροι 
δέ  πάλιν  χεϊρας  είχον  άνομίας  έμπεπλησμένας,  καί  τούτων  κατήγορων  πάλιν 
έ'λεγεν  Έν  ταϊς  χερσίν  αύτών  αί  άνομίαι,  καί  ή  δεξιά  αύτών  έπλήσθη  δώρων  αύτός 
δέ  χεϊρας  είχεν  ούδέν  έτερον  ή  προς  τον  ούρανόν  άνατείνεσθαι  μεμελετηκυίας·  διό 
καί  περί  τούτων  έ'λεγεν  ’Έπαρσις  των  χειρών  μου  θυσία  έσπερινή.  Καί  έπί  τής 
καρδίας  τό  αύτό  τούτο  πάλιν  έ'στιν  ΐδεϊν  των  μέν  γάρ  ή  καρδία  ματαία  ήν,  τούτου  δέ 
άληθής·  διό  καί  περί  έκείνων  φησίν  Ή  καρδία  αύτών  ματαία·  περί  δέ  τής  έαυτοΰ· 
Έξηρεύξατο  ή  καρδία  μου  λόγον  άγαθόν.  Καί  έπί  άκοής  δέ  τό  αύτό  τούτο  ΐδοι  τις  αν 
οί  μέν  γάρ  είχον  θηρίων  άκοήν  άμείλικτον  καί  άσύγγνωστον,  καί  κακίζων  αύτούς 
οΰτως  έ'λεγεν  Ώσεί  άσπίδος  κωφής  καί  βυούσης  τά  ώτα  αύτής·  ή  δέ  αύτοΰ  άκοή 
δοχεΐον  των  θείων  ρημάτων  ήν.  Καί  τούτο  αύτό  πάλιν  έδήλωσεν  είπών  Κλίνω  είς 
παραβολήν  τό  ούς  μου,  άνοίξω  έν  ψαλτηρίω  τό  πρόβλημά  μου. 

ς'.  Ταΰτ'  ούν  είδότες,  πάντοθεν  έαυτούς  άρετή  τειχίσωμεν,  καί  οΰτως 
άποκρουσόμεθα  τού  Θεού  τήν  οργήν  καί  τά  μέλη  τού  σώματος  ήμών  ό'πλα 

δικαιοσύνης  ποιήσωμεν,  καί  οφθαλμούς,  και  στόμα,  καί  χεΐρας,  και  πόδας,  καί 
καρδίαν,  και  γλώτταν,  και  παν  τό  σώμα  ημών  παιδεύσωμεν  άρετή  χρήσιμον  είναι 
μόνη.  Καί  τών  τριών  δέ  έκείνων  μνημονεύσωμεν,  περί  ών  προς  την  ύμετέραν 
διελέχθην  αγάπην,  παρακαλών  μηδένα  έχειν  έχθρόν,  μηδέ  κακώς  λέγειν  τινά  τών 
λελυπηκότων  υμάς,  καί  την  πονηράν  τών  όρκων  έκβαλεϊν  άπό  τού  στόματος  υμών 
συνήθειαν.  Καί  περί  μεν  τών  δυοϊν  έντολών  έν  έτέρω  καιρώ  διαλεξόμεθα,  τήν  δέ 
παρούσαν  έβδομάδα  απασαν  περί  τών  όρκων  ύμϊν  έροϋμεν,  άπό  της  εύκολωτέρας 
έντολής  ποιούμενοι  τήν  αρχήν.  Ούδέ  γάρ  πόνος  τις  περιγενέσθαι  τής  τών  όρκων 
συνήθειας,  έάν  θελήσωμεν  49.68  μικράν  γοϋν  είσενεγκεΐν  σπουδήν,  άλλήλους 
ύπομιμνήσκοντες,  νουθετοϋντες,  τηροϋντες,  δίκην  άπαιτοϋντες  καί  εύθύνας  τούς 
έπιλανθανομένους.  Τί  γάρ  όφελος  ήμϊν  τής  τών  βρωμάτων  άποχής,  έάν  μή  τάς 
πονηράς  τής  ψυχής  συνήθειας  έξελάσωμεν;  Ιδού,  τήν  ήμέραν  άσιτοι  διετελέσαμεν 
σήμερον  απασαν,  καί  τράπεζαν  έν  έσπέρα  παραστησόμεθα  ούχ  όμοίαν  τή  χθεσινή 
τραπέζη,  άλλ'  ένηλλαγμένην  καί  σεμνοτέραν.  Αρ'  ούν  έχει  τις  είπεϊν  ήμών,  ότι  καί 
τον  βίον  αύτοΰ  τον  σήμερον  ένήλλαξε,  καθάπερ  καί  τήν  τράπεζαν;  ότι  καί  τήν 
πονηράν  μετέβαλε  συνήθειαν,  καθάπερ  καί  τήν  τροφήν;  Ούκ  έγωγε,  οίμαι.  Τί  ούν 
όφελος  ήμϊν  τής  νηστείας;  Διά  τούτο  παρακαλώ,  καί  παρακαλών  ού  παύσομαι,  ώστε 
έκάστην  έντολήν  άπολαβόντας  καθ'  έαυτήν,  δύο  καί  τρεις  ήμέρας  εις  τήν 
κατόρθωσιν  αύτής  άναλίσκειν  καί  καθάπερ  είσί  τινες  οί  προς  άλλήλους 
φιλοτιμούμενοι  τή  τών  σιτίων  άποχή,  καί  θαυμαστήν  άμιλλαν  ποιούμενου  καί  οί 
μέν  ολοκλήρους  ήμέρας  δύο  διατελοΰσιν  άσιτοι,  οί  δέ  ούκ  οίνου  μόνον,  ούδέ  έλαίου, 
άλλά  παντός  έδέσματος  χρήσιν  τής  έαυτών  έκβάλλοντες  τραπέζης,  άρτω  καί  ΰδατι 
χρώμενοι  μόνον,  τήν  Τεσσαρακοστήν  διανύουσιν  άπασαν  οΰτω  δή  καί  ήμεϊς 
άμιλλώμεθα  προς  άλλήλους,  ώστε  τών  όρκων  τάς  νιφάδας  άνελεΐν.  Τούτο  γάρ 
πάσης  νηστείας  χρησιμώτερον,  τούτο  πάσης  σκληραγωγίας  έπικερδέστερον,  καί  τήν 
σπουδήν,  ήν  περί  τήν  άποχήν  τών  σιτίων  ποιούμεθα,  ταύτην  περί  τήν  άποχήν  τών 
όρκων  έπιδειξώμεθα,  έπεί  τής  έσχάτης  άνοιας  ύποστησόμεθα  έγκλημα,  τών  μέν 
κεκωλυμένων  καταφρονοΰντες,  περί  δέ  τά  άδιάφορα  πάσαν  κινοΰντες  σπουδήν.  Το 
μέν  γάρ  φαγεϊν  ού  κεκώλυται,  τό  δέ  όμόσαι  κεκώλυταυ  ήμεϊς  δέ  τών 
συγκεχωρημένων  άποστάντες,  τών  κεκωλυμένων  κατατολμώμεν.  Διά  τούτο 
παρακαλώ  τήν  ύμετέραν  άγάπην  ποιήσασθαί  τινα  μεταβολήν,  καί  τήν  άρχήν 
έντεΰθεν  ήμϊν  έπιδείξασθαι.  "Αν  γάρ  μετά  τοσαύτης  σπουδής  τήν  παρούσαν 
διανύσωμεν  νηστείαν,  τή  μέν  έβδομάδι  ταύτη  τό  μηδ'  όλως  όμνύναι  κατορθώσαντες, 
τή  δέ  έπιούση  τήν  οργήν  σβέσαντες,  τή  δέ  μετ'  έκείνην  τήν  κατηγορίαν  πρόρριζον 
άνελόντες,  καί  τή  μετά  ταύτην  έτερα  πάλιν  πλείονα  διορθώσαντες·  ούτως  όδώ 
προβαίνοντες  κατά  μικρόν  έπ'  αύτήν  ήξομεν  τής  άρετής  τήν  κορυφήν,  καί  τον 
παρόντα  διαφευξόμεθα  κίνδυνον,  καί  τον  Θεόν  ιλεω  καταστήσομεν,  καί  τό  πλήθος 
έπί  τήν  πόλιν  ήμϊν  έπανήξει  πάλιν,  καί  τούς  δραπετεύσαντας  νΰν  παιδεύσομεν,  μή 
τόπων  άσφαλεία,  μηδέ  άποφυγή  καί  άναχωρήσει,  άλλ'  εύλαβεία  ψυχής,  καί  τρόπων 
άρετή  τάς  έλπίδας  τής  σωτηρίας  έγχειρίζειν  τής  ήμετέρας.  Καί  οΰτω  καί  τών 
ένταΰθα,  καί  τών  έκεΐ  έπιτευξόμεθα  άγαθών  ών  γένοιτο  πάντας  ήμάς  άξιωθήναι, 
χάριτι  καί  φιλανθρωπία  τού  Κυρίου  ήμών  Ιησού  Χριστού,  δι'  ού  καί  μεθ'  ού  τώ 
Πατρί  ή  δόξα,  άμα  τώ  άγίω  Πνεύματι,  νΰν  καί  άεί,  καί  εις  τούς  αιώνας  τών  αιώνων. 
Αμήν. 

49.67  ’Έτι  παράκλησις  προς  τον  λαόν  περί  τοϋ  φέρειν  γενναίως  τήν 
έπικειμένην  απειλήν,  έχοντα  παραδείγματα  εκ  τών  συμβάντων  τώ  τε 
Ίώβ  καί  τοϊς  Νινευ'ΐταις·  καί  ότι  ού  χρή  δεδιέναι  τον  θάνατον,  άλλά  τήν 

αμαρτίαν-  και  τί  τό  κακώς  άποθανεϊν-  και  περί  τοϋ  μετά  πάσης  σπουδής 
φεύγειν  τούς  δρκους-  και  εις  τον  σεισμόν.  Όμιλία  ε'. 


α.  Των  τριών  παίδων  καί  τής  Βαβυλωνίας  καμίνου  ή  διήγησις  ού  μετρίως  ώς 
έ'οικε  παρεκάλεσεν  ύμών  την  αγάπην  χθες·  ετι  δέ  καί  τό  παράδειγμα  τό  κατά  τον 
49.68  Ίώβ,  καί  ή  κοπριά  ή  παντός  θρόνου  βασιλικού  σεμνότερα.  Άπό  μεν  γάρ  τοϋ 
θρόνον  ίδεΐν  βασιλικόν  ούδέν  εσται  τοϊς  θεωμένοις  τό  κέρδος,  άλλά  πρόσκαιρος 
μόνον  τέρψις,  δνησιν  ούδεμίαν  έχουσα·  άπό  δέ  τοϋ  την  49.69  κοπριάν  ίδεΐν  τοϋ  Ίώβ 
πάσάν  τις  δέξεται  ώφέλειαν,  καί  φιλοσοφίαν  πολλήν,  καί  παράκλησιν  είς  υπομονής 
λόγον.  Διά  τοϋτο  πολλοί  νΰν  μακράν  τινα  καί  διαπόντιον  άποδημίαν  στέλλονται 
άπό  τών  περάτων  τής  γής  είς  την  Αραβίαν  τρέχοντες,  ΐνα  την  κοπριάν  έκείνην 
ΐδωσι,  καί  θεασάμενοι  καταφιλήσωσι  την  γήν  την  τά  σκάμματα  τοϋ  στεφανίτου 
δεξαμένην  έκείνου,  καί  τό  χρυσίου  παντός  τιμιώτερον  αίμα.  Ουδέ  γάρ  ούτως  έστίν 
άλουργίς  λαμπρά,  ώς  τό  σώμα  έκεϊνο  τότε  άπέστιλβεν,  ούκ  άλλοτρίω,  άλλ’  οίκείω 
βαπτιζόμενον  αΐματι.  Καί  τά  τραύματα  δέ  έκεϊνα  άπάντων  λίθων  ήν  τιμιώτερα. 
Μαργαριτών  μέν  γάρ  φύσις  ούδέν  τον  βίον  ώφελεϊ  τον  ήμέτερον,  ούδέ  χρείαν  τινά 
πληροί  τοϊς  έχουσιν  άναγκαίαν  τά  δέ  τραύματα  έκεϊνα  πάσης  άθυμίας  έστί 
παράκλησις.  Καί  ΐνα  μάθης,  ότι  τοϋτό  έστιν  άληθές,  έάν  άποβάλη  τις  υιόν  γνήσιον 
καί  μονογενή,  δεΐξον  αύτώ  μυρίους  μαργαρίτας,  καί  ού  παραμυθήση  τό  πάθος,  ούδέ 
θεραπεύσεις  την  οδύνην  άναμνήσας  δέ  αύτόν  τών  τραυμάτων  τοϋ  Ίώβ,  ραδίως 
δυνήση  θεραπεΰσαι,  οΰτω  λέγων  Τί  πενθείς,  άνθρωπε;  σύ  μέν  τέκνον  άπέβαλες  εν,  ό 
δέ  μακάριος  έκεΐνος  μετά  τό  τών  παίδων  ολόκληρον  άφαιρεθήναι  τον  χορόν  καί 
αύτή  τή  σαρκί  την  πληγήν  έδέξατο,  καί  γυμνός  έπί  τής  κοπριάς  έκάθητο  ίχώρι 
πάντοθεν  καταρρεόμενος,  κατά  μικρόν  αύτώ  τής  σαρκός  δαπανωμένης,  ό  δίκαιος,  ό 
άληθινός,  ό  θεοσεβής,  ό  άπεχόμενος  άπό  παντός  πονηρού  πράγματος,  ό  καί  Θεόν 
μάρτυρα  τής  άρετής  έχων.  "Αν  γάρ  ταϋτα  εΐπης  τά  ρήματα,  πάσαν  έ'σβεσας  τοϋ 
πενθοϋντος  τήν  άθυμίαν,  καί  πάσαν  άνεΐλες  τήν  οδύνην,  καί  γίνεται  οΰτω 
χρησιμώτερα  μαργαριτών  τά  τραύματα  τοϋ  δικαίου.  Υπογράψατε  τοίνυν  έαυτοΐς 
τον  άθλητήν  καί  υμείς,  καί  νομίζετε  βλέπειν  τήν  κοπριάν  έκείνην,  καί  αύτόν  έν 
μέσω  καθήμενον  τής  κοπριάς,  τον  άνδριάντα  τον  χρυσοϋν,  τον  διάλιθον,  τον  πώς 
εΐπω  ούκ  οίδα·  ούδέ  γάρ  έχω  τιμίαν  ούτως  ύλην  εύρεΐν,  ώς  δυνηθήναι  τό  ήμαγμένον 
έκεϊνο  σώμα  παραβαλεΐν  ούτω  καί  πάσης  ύλης  τιμαλφεστάτης  έκ  πολλοϋ  τοϋ 
περιόντος  τής  σαρκός  έκείνης  ή  φύσις  ήν  τιμιωτέρα,  καί  τά  τραύματα  τών  ηλιακών 
άκτίνων  φαιδρότερα·  αύται  μέν  γάρ  τάς  τοϋ  σώματος  καταυγάζουσιν  όψεις,  έκεϊνα 
δέ  τής  διανοίας  ημών  φωτίζει  τά  δμματα,  έκεϊνα  καθάπαξ  τον  διάβολον 
άπετύφλωσε.  Διά  γοϋν  τοϋτο,  μετά  τήν  πληγήν  έκείνην  άπεπήδησε,  καί  ούκ  έφάνη 
λοιπόν.  Συ  δέ  μοι  κάντεϋθεν,  άγαπητέ,  μάνθανε  τό  τής  θλίψεως  κέρδος  πόσον  έστίν. 
Ήνίκα  μέν  γάρ  έπλούτει  καί  άνέσεως  άπήλαυεν  ό  δίκαιος,  διαβάλλειν  έ'σχεν  αύτόν, 
ψευδώς  μέν,  έ'σχε  δ’  ούν  δμως  εΐπεΐν  Μή  δωρεάν  σέβεται  σε  ό  Ίώβ;  Επειδή  δέ  αύτόν 
έγύμνωσε  καί  έποίησε  πένητα,  ούδέ  γρϋξαι  λοιπόν  έτόλμησε·  καί  δτε  μέν  πλούσιος 
ήν,  ύπισχνεΐτο  παλαίειν  αύτώ,  καί  ύποσκελίζειν  ήπείλεν  έπειδή  δέ  πένητα 
είργάσατο,  καί  πάντων  άπεστέρησε,  καί  είς  έσχάτην  οδύνην  ένέβαλε,  τότε 
άπεπήδησε·  καί  δτε  μέν  υγιές  αύτοΰ  τό  σώμα  ήν,  τάς  χεΐρας  άντήρεν,  δτε  δέ  αύτοϋ 
κατέκοψε  τήν  σάρκα,  τότε  έ'φυγεν  ήττηθείς.  Είδες  πόσον  πενία  πλούτου,  καί 
άρρωστία  καί  νόσος  ύγείας,  καί  πειρασμός  άνέσεως  βέλτιον  τοϊς  νήφουσίν  έστι  καί 
χρησιμώτερον,  καί  λαμπροτέρους  καί  εύτονωτέρους  τούς  άθλοϋντας  ποιεί;  Τίς  είδε, 
τίς  ήκουσεν  οΰτω  θαυμαστά  παλαίσματα;  Οί  τών  έ'ξωθεν  άγώνων  πύκται,  49.70 
έπειδάν  κατακόψωσι  τάς  κεφαλάς  τών  άντιπάλων,  τότε  νικώσι  καί  στεφανοϋνται· 

ούτος  δέ,  δτε  κατέκοψε  τό  σώμα  τοϋ  δικαίου,  παντοδαποΐς  έλκεσιν  αυτό  διατρήσας, 
καί  άσθενέστερον  έποίησε,  τότε  ένικήθη  καί  άνεχώρησε·  καί  έπειδή  διώρυξεν  αύτοΰ 
πάντοθεν  τάς  πλευράς,  αύτω  μεν  πλέον  ούδέν  έγένετο,  τον  γάρ  έναποκείμενον 
θησαυρόν  ούκ  άπεσύλησεν,  ήμϊν  δέ  φανερώτερον  αυτόν  έποίησε,  καί  διά  τής 
διωρυγής  έκείνης  έ'δωκεν  άπασιν  είς  τό  ένδον  βλέπειν,  καί  καταμανθάνειν  αύτοΰ 
τον  πλούτον  άπαντα·  καί  δτε  κρατεϊν  προσεδόκησε,  τότε  μετ’  αισχύνης  πολλής 
άνεχώρησε,  καί  ούδεμίαν  ούκέτι  φωνήν  άφήκε.  Τί  γέγονεν,  ώ  διάβολε;  τίνος  ένεκεν 
άναχωρεϊς;  ούκ  έγένετο  πάντα  δσα  ήθέλησας;  ούκ  άνεϊλες  αύτοΰ  τά  ποίμνια,  τά 
βουκόλια,  τάς  άγέλας  τών  ίππων,  τών  ήμιόνων;  ούχί  καί  τον  χορόν  τών  παίδων 
άπώλεσας,  καί  τήν  σάρκα  κατέκοψας  άπασαν;  τίνος  ένεκεν  άνεχώρησας;  Ότι 
έγένετο  μέν  πάντα,  δσα  ήθέλησα,  φησίν  δ  δέ  γενέσθαι  μάλιστα  έβουλόμην,  καί  δι'  δ 
πάντα  έκεϊνα  έποίησα,  τοΰτο  ούκ  έγένετο·  ούδέ  γάρ  έβλασφήμησε·  διά  γάρ  τοΰτο 
πάντα  έκεϊνα  έποίουν,  φησίν,  ϊνα  τοΰτο  έξέλθη.  Τούτου  δέ  μη  γενομένου,  ούδέν  μοι 
πλέον  άπό  τής  ζημίας  τών  χρημάτων  έγένετο,  καί  τής  τών  παίδων  άπωλείας,  καί  τής 
τοΰ  σώματος  πληγής,  άλλά  τούναντίον  ήπερ  έβουλόμην  έξέβη,  λαμπρότερον 
έποίησα  τον  έχθρόν,  καί  φαιδρότερον  είργασάμην.  ’Έγνως  δσον  τής  θλίψεως  τό 
κέρδος,  άγαπητέ;  Καλόν  μέν  γάρ  τό  σώμα  καί  ύγιαΐνον  ήν,  πολλώ  δέ  σεμνότερον 
γέγονε  κατατμηθέν  ύπό  τών  τραυμάτων  έκείνων  έπεί  καί  έρια  καλά  μέν  καί  προ  τής 
βαφής,  έπειδάν  δέ  άλουργά  γένηται,  άφατον  προσλαμβάνει  τό  κάλλος,  καί  πολλήν 
τήν  εύπρέπειαν.  Εί  δέ  μή  άπέδυσεν  αύτόν,  ούκ  αν  έγνωμεν  τοΰ  στεφανίτου  τήν 
εύεξίαν  εί  μή  διέτρησεν  αύτοΰ  τό  σώμα  ταϊς  ώτειλαΐς,  ούκ  αν  άντέλαμψαν  ένδοθεν 
αί  άκτΐνες·  εί  μή  έκάθισεν  αύτόν  έπί  τής  κοπριάς,  ούκ  αν  έγνωμεν  αύτοΰ  τον 
πλούτον.  Ούδέ  γάρ  οΰτω  λαμπρός  έπί  θρόνου  καθήμενος  βασιλεύς,  ώς  έκεϊνος  έπί 
τής  κοπριάς  τότε  καθήμενος  έπίσημος  ήν  καί  περιφανής·  μετά  μέν  γάρ  τον  βασιλικόν 
θρόνον  θάνατος,  μετά  δέ  τήν  κοπριάν  έκείνην  ούρανών  βασιλεία. 

β'.  Ταΰτα  ούν  άπαντα  άναλογιζόμενοι  άνενέγκωμεν  έκ  τής  κατεχούσης 
άθυμίας  ημάς.  Καί  γάρ  ταύτας  ύμϊν  παρατίθημι  τάς  ιστορίας,  ούχ  ϊνα  έπαινήτε  τά 
λεγάμενα,  άλλ'  ϊνα  μιμήσησθε  τήν  άρετήν  καί  τήν  ύπομονήν  τών  γενναίων  έκείνων 
άνδρών,  ινα  διά  τών  έργων  αύτών  μάθητε,  δτι  ούδέν  δεινόν  τών  άνθρωπίνων 
δεινών,  άλλ'  ή  άμαρτία  μόνον,  ού  πενία,  ού  νόσος,  ούχ  ΰβρις,  ούκ  έπήρεια,  ούκ 
άτιμία,  ού  τό  πάντων  δοκοΰν  έσχατον  είναι  τών  κακών  ό  θάνατος.  Όνόματα  γάρ 
ταΰτά  έστι  μόνον  τοϊς  φιλοσοφοΰσι,  συμφορών  όνόματα,  πραγμάτων  έρημα·  ή  δ' 
άληθής  συμφορά  τό  προσκροΰσαι  Θεώ,  καί  ποιήσαί  τι  τών  μή  δοκούντων  αύτω.  Τί 
γάρ  έχει  δεινόν  ό  θάνατος,  είπέ  μοι;  δτι  σε  ταχύτερον  έπί  τον  εΰδιον  λιμένα 
παραπέμπει  καί  τήν  άτάραχον  έκείνην  ζωήν;  καν  γάρ  άνθρωπος  μή  άποκτείνη, 
αύτός  τής  φύσεως  ό  νόμος  έπελθών,  ού  διαλύσει  τό  σώμα  άπό  τής  ψυχής;  καν  γάρ  μή 
νΰν  γένηται  τοΰτο,  έσται  μικρόν  ύστερον,  δ  νΰν  δεδοίκαμεν.  Καί  ταΰτα  λέγω  ού 
προσδοκών  τι  δεινόν,  ούδέ  λυπηρόν  μή  γένοιτο-  άλλά  ύπέρ  τών  δεδοικότων  τον 
θάνατον  αΐσχυνόμενος.  Τοσαΰτα  προσδοκών,  είπέ  μοι,  άγαθά,  ά  μήτε  οφθαλμός 
είδεν,  μήτε  ούς  ήκουσε,  μήτε  έπί  καρδίαν  49.71  άνθρώπου  άνέβη,  άναδύη  προς  τήν 
άπόλαυσιν,  καί  άμελεΐς  καί  όκνεϊς;  καί  ούκ  όκνεϊς  μόνον,  άλλά  καί  δέδοικας  καί 
φρίττεις;  Καί  πώς  ούκ  αισχρόν,  δτι  σύ  διά  θάνατον  όδυνάσαι,  Παύλος  δέ  διά  τήν 
παρούσαν  έστενε  ζωήν;  καί  'Ρωμαίοις  γραφών  έλεγεν,  δτι  Καί  ή  κτίσις  συστενάζει, 
καί  ημείς  αύτοί  τήν  άπαρχήν  τοΰ  πνεύματος  έχοντες  στενάζομεν.  Καί  ταΰτα  έλεγεν 
ούχί  τών  παρόντων  καταγινώσκων,  άλλά  τά  μέλλοντα  ποθών.  Έγευσάμην,  φησί, 
τής  χάριτος,  καί  ού  στέγω  τήν  άναβολήν  τήν  άπαρχήν  έχω  τοΰ  πνεύματος,  καί  προς 
τό  παν  επείγομαι-  άνέβην  είς  τρίτον  ούρανόν,  είδον  τήν  δόξαν  έκείνην  τήν  άρρητον, 
είδον  τά  βασίλεια  τά  λαμπρά,  έμαθον  τίνων  άπεστέρημαι  διατριβών  ένταΰθα,  καί  διά 
ταΰτα  στενάζω.  Είπέ  γάρ  μοι,  εϊ  τίς  σε  είς  βασιλικάς  είσήγαγεν  αύλάς,  καί  χρυσόν 

έδειξε,  πάντοθεν  άπό  των  τοίχων  άστράπτοντα,  καί  την  άλλην  ευπρέπειαν  άπασαν, 
είτά  σε  έκεϊθεν  είς  καλύβην  πένητος  είσήγαγε,  καί  μετά  χρόνον  βραχύν  ύπέσχετο  είς 
τα  βασίλεια  έπανάξειν  έκεΐνα,  καί  διηνεκή  δώσειν  έκεϊ  μονήν  άρα  ούκ  έμελλες 
άλύειν,  καί  δυσανασχετεΐν,  καί  προς  αύτάς  τάς  όλίγας  ημέρας;  Τοϋτο  δη  καί  έπί  των 
ουρανών  λογίζου,  καί  έπί  τής  γής,  καί  στένε  μετά  Παύλου,  μή  διά  τον  θάνατον,  αλλά 
διά  τήν  παρούσαν  ζωήν.  Καί  δός  μοι  κατά  Παύλον  γενέσθαι,  φησί,  καί  ουδέποτε 
φοβηθήσομαι  θάνατον.  Καί  τί  τό  κωλύον  κατά  Παύλον  γενέσθαι  σε,  άνθρωπε;  ούχί 
πένης  ήν  έκεϊνος;  ούχί  σκηνοποιός;  ούκ  ιδιώτης;  Εί  μεν  γάρ  πλούσιος  ήν  καί 
εύγενής,  είχον  ίσως  οί  πένητες  προς  τον  αύτόν  καλούμενοι  ζήλον,  τήν  έαυτών 
προβάλλεσθαι  πενίαν  νυνί  δέ  ούδέν  τούτων  έχεις  είπεΐν  καί  γάρ  χειροτέχνης  ό 
άνθρωπος  ήν,  καί  έκ  τών  καθημερινών  άπετρέφετο  πόνων  καί  σύ  μέν  έξ  άρχής  τήν 
εύσέβειαν  διεδέξω  παρά  πατέρων,  καί  έκ  πρώτης  ηλικίας  τοϊς  ίεροϊς  γράμμασιν 
ένετράφης·  έκεϊνος  δέ  καί  βλάσφημος  γέγονε,  καί  διώκτης,  καί  ύβριστής,  καί  τήν 
Εκκλησίαν  έπόρθησεν,  άλλ'  όμως  ούτως  άθρόον  μετεβάλετο,  ώς  άπαντας 
ύπερβαλέσθαι  τή  τής  προθυμίας  σφοδρότητι,  καί  βοα  λέγων  Μιμηταί  μου  γίνεσθε, 
καθώς  κάγώ  Χριστού.  Έκεϊνος  τον  Δεσπότην  έμιμήσατο,  σύ  δέ  τον  σύνδουλον  ού 
μιμή,  ό  έξ  άρχής  έν  εύσεβεία  τραφείς  τον  ύστερον  έκ  μεταβολής  προσελθόντα  τή 
πίστει;  Ούκ  οίσθα,  ότι  οί  έν  άμαρτίαις  όντες,  καν  ζώσιν,  άπέθανον  οί  δέ  έν 
δικαιοσύνη  ζώντες,  καν  άποθάνωσι,  ζώσι;  Καί  ούκ  έμός  ούτος  ό  λόγος·  άπόφασίς  έστι 
τού  Χριστού  προς  τήν  Μάρθαν  λέγοντος·  Πας  ό  πιστεύων  είς  έμέ,  καν  άποθάνη, 
ζήσεται.  Μή  γάρ  μύθος  έστι  τά  ήμέτερα;  Εί  Χριστιανός  εί,  πίστευε  τώ  Χριστώ·  εί 
πιστεύεις  τώ  Χριστώ,  διά  τών  έργων  έπίδειξόν  μοι  τήν  πίστιν.  Πώς  δέ  έπιδείξη  διά 
τών  έργων  τήν  πίστιν;  Έάν  καταφρονής  θανάτου.  Καί  γάρ  καί  ταύτη  διεστήκαμεν 
τών  άπιστων.  Εκείνοι  μέν  γάρ  καλώς  φοβούνται  τον  θάνατον,  άναστάσεως  γάρ 
έλπίδα  ούκ  έχουσν  σύ  δέ  ό  προς  βελτίονα  όδεύων  οδόν,  καί  περί  τής  έλπίδος  τής  έκεϊ 
φιλοσοφεΐν  έχων,  ποιαν  αν  έχοις  συγγνώμην,  περί  άναστάσεως  μέν  θαρρών,  ομοίως 
δέ  τοϊς  άπιστοΰσι  τή  άναστάσει  τον  θάνατον  δεδοικώς;  ’Αλλ'  ού  τον  θάνατον 
δέδοικα,  φησίν,  ούδέ  τό  άποθανεΐν,  άλλα  τό  κακώς  άποθανεΐν,  τό  άποτμηθήναι  τήν 
κεφαλήν.  Ούκοΰν  ό  Ιωάννης  κακώς  άπέθανεν;  άπετμήθη  γάρ·  ούκοΰν  ό  Στέφανος 
κακώς  άπ  49.72  έθανε;  κατελεύσθη  γάρ·  καί  μάρτυρες  οί  δέ  πάντες  άθλίως  τό  καθ' 
ύμάς  έτελεύτησαν  έπειδή  οί  μέν  έν  πυρί,  οί  δέ  σιδήρω  τον  βίον  κατέλυσαν  καί  οί 
μέν  είς  πέλαγος,  οί  δέ  είς  κρημνόν,  οί  δέ  είς  όδόντας  έμπεσόντες  θηρίων,  ούτως 
άπέθανον.  Ού  τούτο  έστι  τό  κακώς  άποθανεΐν,  άνθρωπε,  τό  βιαίω  τελευτήσαι 
θανάτω,  άλλα  τό  έν  άμαρτίαις  άποθανεΐν.  ’Άκουσον  γοΰν  τού  προφήτου  περί  αύτών 
τούτων  φιλοσοφοΰντος  καί  λέγοντος·  Θάνατος  αμαρτωλών  πονηρός·  ούκ  είπε· 
Θάνατος  βίαιος  πονηρός·  άλλά  τί;  Θάνατος  άμαρτωλών  πονηρός.  Δικαίως·  μετά  γάρ 
τήν  έντεΰθεν  άποδημίαν  κόλασις  άφόρητος,  τιμωρίαι  άθάνατοι,  ό  σκώληξ  ό  ιοβόλος, 
τό  πΰρ  τό  άσβεστον,  τό  σκότος  τό  έξώτερον,  τά  δεσμά  τά  άλυτα,  ό  τών  όδόντων 
βρυγμός,  ή  θλΐψις,  ή  στενοχώρια,  καί  ή  αιώνιος  δίκη. 

γ'.  "Οταν  ούν  τοιαΰτα  τούς  άμαρτωλούς  άναμένη  κακά,  τί  γένοιτ'  αν  αύτοΐς 
όφελος,  καν  οίκοι,  καν  έπί  τής  έαυτών  κλίνης  καταλύσωσι  τήν  ζωήν;  ώσπερ  ούν  τοϊς 
δικαίοις  ούδέν  αν  γένοιτο  βλάβος  έκ  τού  ξίφει  καί  σιδήρω  καί  πυρί  τήν  παρούσαν 
άποθέσθαι  ζωήν,  όταν  προς  τά  άθάνατα  μέλλωσιν  άποδημεΐν  άγαθά.  Αληθώς 
Θάνατος  άμαρτωλών  πονηρός.  Τοιοΰτος  ήν  ό  τού  πλουσίου  θάνατος  έκείνου  τού  τον 
Λάζαρον  ύπεριδόντος,  ός  οίκοι  καί  έπί  τής  κλίνης  καί  τών  έπιτηδείων  παρόντων 
οικεία  τελευτή  καταλύσας  τον  βίον,  άπελθών  έκεϊ  άπετηγανίζετο,  ούδέ  μικράν 
παραμυθίαν  έκ  τής  κατά  τον  παρόντα  βίον  εύημερίας  εύρεΐν  δυνηθείς  έκεϊ.  Άλλ'  ούχ 
ό  Λάζαρος  ούτως·  άλλ'  έπ'  αύτοΰ  τού  έδάφους  τών  κυνών  παρόντων  καί  λειχομένων 
τά  τραύματα,  βίαιον  θάνατον  ύποστάς,  τί  γάρ  λιμού  γένοιτ'  αν  όδυνηρότερον; 

άπελθών  έκεΐ  των  αιωνίων  άπήλαυσεν  αγαθών,  έντρυφών  τοΐς  κόλποις  τοϋ 
Αβραάμ.  Τί  τοίνυν  παρέβλαψεν  αυτόν  τό  βιαίως  άποθανεϊν;  τί  δέ  τον  πλούσιον 
ώνησε  τό  μή  βιαίως  άποθανεϊν;  ’Αλλ'  ού  τό  βιαίως,  φησίν,  άλλα  τό  άδίκως  άποθανεϊν 
δεδοίκαμεν,  καί  τό  μηδέν  τετολμηκότες,  ών  ύποπτευόμεθα,  τοΐς  έαλωκόσι 
κολασθήναι  παραπλησίως.  Τί  λέγεις,  είπε  μοι;  τό  άδίκως  άποθανεϊν  δέδοικας;  άλλα 
δικαίως  έβούλου;  Και  τίς  ούτως  άθλιος  καί  ταλαίπωρος,  ώς  παρόν  άδίκως 
άποθανεϊν,  δικαίως  έλέσθαι  μάλλον;  Εί  γάρ  θάνατον  δεδοικέναι  χρή,  τον  δικαίως 
ήμΐν  έπιόντα  δεδοικέναι  χρή,  ώς  δ  γε  άδίκως  άποθανών  κατ'  αύτό  τούτο  κοινωνεΐ 
τοΐς  άγίοις  άπασιν.  Οί  γάρ  πλείους  τών  εύδοκιμηκότων  παρά  τώ  Θεώ  καί 
λαμψάντων,  άδικον  ύπέστησαν  τελευτήν,  καί  πρώτος  ό  ’Άβελ·  ού  γάρ  δή 
πλημμελήσας  εις  τον  άδελφόν,  ούδέ  λυπήσας  τι  τον  Κάϊν,  άλλ'  έπειδή  τον  Θεόν 
έτίμησε,  διά  τούτο  έσφάγη·  ό  δέ  Θεός  συνεχώρησεν,  άρα  φιλών  αύτόν  ή  μισών; 
εΰδηλον  δτι  φιλών,  καί  λαμπρότερον  αύτώ  τον  στέφανον  ποιήσαι  βουλόμενος  άπό 
τής  άδικωτάτης  σφαγής.  Όράς  δτι  ού  τό  βιαίως  άποθανεϊν,  ούτε  τό  άδίκως 
άποθανεϊν  δεδοικέναι  χρή,  άλλά  τό  έν  άμαρτίαις  άποθανεϊν;  Ό  ’Άβελ  άπέθανεν 
άδίκως,  ό  Κάϊν  έ'ζη  στένων  καί  τρέμων  τίς  ούν,  είπέ  μοι,  μακαριώτερος  ήν,  ό  μετά 
δικαιοσύνης  άναπαυσάμενος,  ή  ό  έν  άμαρτίαις  ζών;  ό  άδίκως  άποθανών,  ή  ό  δικαίως 
κολαζόμενος;  Βούλεσθε  εΐπω  προς  τήν  ύμετέραν  άγάπην,  πόθεν  δεδοίκαμεν 
θάνατον;  Ούκ  έτρωσεν  ήμάς  βασιλείας  έρως,  ούδέ  άνήψεν  ήμάς  ό  τών  μελλόντων 
πόθος,  έπεί  πάντων  αν  ύπερείδομεν  τών  παρόντων,  καθάπερ  ό  μακάριος  Παύλος.  Καί 
προς  τούτοις  πάλιν  ού  φοβούμεθα  γέενναν,  διά  τούτο  φοβούμεθα  θάνατον  ούκ 
ΐσμεν  τής  έκεΐ  κολάσεως  τό  άφόρητον,  διά  τούτο  τελευτήν  άντί  αμαρτίας 
δεδοίκαμεν  ώς  εί  έκεΐνος  κατείχε  τήν  ψυχήν  ήμών  ό  φόβος,  ούδέ  έπεισελθεΐν  ούτος 
49.73  ήδύνατο.  Καί  τούτο  ού  πόρρωθέν  ποθεν,  άλλ’  οΐκοθεν  καί  έξ  αύτών  τών 
συμβεβηκότων  ήμΐν  έν  ταΐς  ήμέραις  ταύταις  πειράσομαι  ποιήσαι  φανερόν.  Επειδή 
γάρ  ήλθε  παρά  βασιλέως  τά  γράμματα  τήν  εισφοράν  ταύτην  τήν  άφόρητον  είναι 
δοκοΰσαν  κελεύοντα  καταθεΐναι,  πάντες  έστασίαζον,  πάντες  έφιλονείκουν, 
έδυσχέραινον,  ήγανάκτουν,  προς  άλλήλους  άπαντώντες  έλεγον  Αβίωτος  ήμΐν  ό 
βίος,  άνετράπη  ή  πόλις,  ούδείς  ύποστήναι  δυνήσεται  τής  εισφοράς  ταύτης  τό 
μέγεθος·  καί  ήσχαλλον  πάντες  ώς  περί  τών  έσχάτων  αύτών  κινδυνεύοντες.  Μετά 
ταΰτα,  έπειδή  συνέβη  τά  τολμηθέντα,  καί  τινες  μιαροί  καί  παμμίαροι  τούς  νόμους 
καταπατήσαντες,  τούς  άνδριάντας  καθεΐλον,  καί  τον  περί  τών  έσχάτων  πάσιν 
έπεκρέμασαν  κίνδυνον,  καί  νΰν  περί  τής  ζωής  αύτής  δεδοίκαμεν  παροξύναντες  τον 
βασιλέα·  ούκ  έτι  λοιπόν  ήμάς  ή  τών  χρημάτων  δάκνει  ζημία,  άλλ’  έτερα  άντ’ 
έκείνων  πάντων  άκούω  λεγόντων  Λαβέτω  τήν  ούσίαν  ό  βασιλεύς,  άποστησόμεθα 
καί  τών  άγρών  καί  τών  ούσιών  άγαπητώς,  μόνον  αν  τό  σώμα  γυμνόν  τις  ήμΐν 
ύπόσχηται  διασώζειν.  Ώσπερ  ούν  πριν  ή  τον  τού  θανάτου  φόβον  ήμΐν  έπιστήναι, 
έδακνεν  ήμάς  ή  ζημία  τών  χρημάτων,  έπειδή  δέ  έτολμήθη  τά  παράνομα  ταΰτα 
τολμήματα,  ό  τού  θανάτου  φόβος  έπεισελθών  τήν  οδύνην  τής  ζημίας  άπώθησεν 
ούτως  εί  ό  τής  γεέννης  φόβος  κατεΐχεν  ήμών  τάς  ψυχάς,  ούκ  αν  ό  τού  θανάτου 
φόβος  κατέσχεν  άλλ’  ώσπερ  έπί  τών  σωμάτων,  δταν  δύο  ήμάς  κατάσχωσιν  όδύναι,  ή 
δυνατωτέρα  τήν  καταδεεστέραν  άποκρύπτειν  εΐωθεν  οΰτω  καί  νΰν  έγένετο  άν  εί  τό 
τής  μελλούσης  κολάσεως  δέος  έμενεν  έπί  τής  ψυχής,  πάντα  άνθρώπινον  άπέκρυψε 
φόβον.  Ώστε  εΐ  τις  σπουδάζει  διά  παντός  μεμνήσθαι  γεέννης,  πάσης  καταγελάσεται 
τελευτής·  καί  τούτο  ού  τής  παρούσης  αύτόν  άπαλλάξει  μόνον  άγωνίας,  άλλά 
κάκείνης  έξαιρήσεται  τής  φλογός.  'Ο  γάρ  διά  παντός  γέενναν  δεδοικώς,  ούδέποτ’  είς 
τό  τής  γεέννης  έμπεσεΐται  πΰρ,  τώ  διηνεκεΐ  τούτω  σωφρονιζόμενος  φόβω.  Δότε  μοι 
προς  ύμάς  εύκαίρως  είπεΐν  νύν  Αδελφοί,  μή  παιδία  γίνεσθε  ταΐς  φρεσΐν,  άλλά  τή 
κακία  νηπιάζετε.  Καί  γάρ  παιδικόν  φοβούμεθα  φόβον  θάνατον  δεδοικότες,  άμαρτίαν 

δέ  μή  δεδοικότες.  Καί  γάρ  τά  παιδία  τά  μικρά  προσωπεία  μέν  δέδοικε,  πυρ  δ'  ού 
δέδοικεν  άλλ'  έάν  βασταζόμενα  τύχη  παρά  λυχνίαν  λύχνον  έχουσαν,  άπερισκέπτως 
την  χεΐρα  έπαφίησι  τη  λυχνία  καί  τη  φλογί·  καί  τό  μέν  εύκαταφρόνητον  φρίττει 
προσωπεϊον,  τό  δ'  άληθώς  φοβερόν  ού  δέδοικε  πϋρ·  οΰτω  δη  καί  ημείς  θάνατον  μέν 
δεδοίκαμεν,  δπερ  έστίν  εύκαταφρόνητον  προσωπεϊον,  άμαρτίαν  δ'  ού  δεδοίκαμεν, 
δπερ  έστίν  άληθώς  φοβερόν,  καί  πυρός  δίκην  κατεσθίει  τό  συνειδός.  Καί  ταϋτα  ούκ 
άπό  τής  των  πραγμάτων  φύσεως,  άλλ'  εξ  άνοίας  ήμϊν  συμβαίνειν  εϊωθεν  ώς  έάν 
λογιζώμεθα,  τί  ποτ'  έστι  θάνατος,  ούδέποτ'  αύτόν  δείσομεν.  Τί  ποτ'  ούν  έστι 
θάνατος;  Όπερ  έστίν  ίμάτιον  άποδύσασθαι-  καθάπερ  γάρ  ίμάτιον,  τό  σώμα  τή  ψυχή 
περίκειται,  καί  τούτο  προς  βραχύ  διά  τής  τελευτής  άποθέμενοι  λαμπρότερον 
άποληψόμεθα  πάλιν.  Τί  ποτέ  έστι  θάνατος;  Αποδημία  πρόσκαιρος,  ύπνος  μακρότερος 
τού  συνήθους·  ώστε  εί  δέδοικας  θάνατον,  φοβοϋ  καί  ύπνον  εί  διά  τούς  τελευτώντας 
άλγεϊς,  άλγησον  καί  διά  τούς  έσθίοντας  καί  διά  τούς  πίνοντας·  ώσπερ  γάρ  τούτο 
φυσικόν,  ούτω  κάκεϊνο.  Μη  λυπείτω  49.74  σε  τά  τής  φύσεως,  λυπείτω  σε  μάλλον  τά 
τής  πονηράς  προαιρέσεως,  μηδέ  τον  τελευτώντα  πενθήσης,  άλλά  πένθησον  τον  έν 
άμαρτίαις  ζώντα. 

δ'.  Βούλει  εϊπω  καί  έτέραν  αιτίαν,  δι'  ήν  τον  θάνατον  δεδοίκαμεν;  Ού  ζώμεν 
μετ'  άκριβείας,  ούκ  έχομεν  συνειδός  άγαθόν  ώς  εί  τούτο  ήν,  ούδέν  ημάς  αν 
έφόβησεν,  ού  θάνατος,  ού  λιμός,  ού  ζημία  χρημάτων,  ούκ  άλλο  τι  τών  τοιούτων 
ούδέν.  Τον  γάρ  έν  άρετή  ζώντα  ούδέν  τούτων  παραβλάψαι  δυνήσεται,  ούδ' 
άφελέσθαι  τήν  ένδον  ηδονήν  τον  γάρ  χρησταϊς  συντρεφόμενον  έλπίσιν  ούδέν  είς 
άθυμίαν  έμβαλεϊν  δυνήσεται.  Τί  γάρ  έργάσαιτό  τις  τοιοΰτο,  δι'  ού  τον  γενναϊον 
άνδρα  παρασκευάσει  λυπεΐσθαι;  Χρήματ'  άφαιρήσεται;  άλλ'  έχει  πλούτον  τον  έν  τοϊς 
ούρανοϊς.  Άλλά  τής  πατρίδος  έκβαλεϊ;  άλλ'  είς  τήν  άνω  πόλιν  στελεϊ.  Άλλά  δεσμά 
περιθήσει;  άλλ'  έχει  τό  συνειδός  λελυμένον,  καί  τής  έ'ξωθεν  άλύσεως  ούκ 
αισθάνεται.  Άλλ'  άναιρήσει  τό  σώμα;  άλλ'  άναστήσεται  πάλιν  καί  καθάπερ  ό  σκιά 
πυκτεύων  καί  τον  άέρα  δέρων  ούδένα  πλήξαι  δυνήσεται,  ούτως  ό  τώ  δικαίω 
πολεμών  σκιαμαχεί  μόνον,  καί  τήν  αύτοΰ  καταλύει  δύναμιν,  είς  έκεϊνον  δέ  ούδεμίαν 
πληγήν  έναπερεϊσαι  δυνήσεται.  Δός  μοι  τοίνυν  θαρρήσαι  περί  τής  βασιλείας  τών 
ούρανών,  καί  εί  βούλει,  σήμερον  με  κατάσφαξον,  καί  χάριν  εϊσομαί  σοι  τής  σφαγής, 
ότι  με  ταχέως  είς  έκεϊνα  πέμπεις  τά  άγαθά.  Τούτο  γάρ  έστιν  ό  μάλιστα  καί  ήμεϊς 
θρηνοΰμεν,  φησίν,  ότι  τώ  πλήθει  τών  άμαρτιών  κωλυόμενοι,  τής  έκεϊ  βασιλείας  ούκ 
έπιτευξόμεθα.  Ούκοΰν  άφείς  τό  θρηνεϊν  τον  θάνατον,  θρήνει  τάς  άμαρτίας  σου,  ϊνα 
αύτάς  καταλύσης.  Καί  γάρ  διά  τούτο  ή  λύπη  γεγένηται,  ούχ  ϊνα  έπί  ζημία  χρημάτων, 
ούχ  ϊνα  έπί  θανάτω,  ούδ'  ϊνα  επ'  άλλω  τινί  τών  τοιούτων  άλγώμεν,  άλλ'  ϊνα  είς  τήν 
τών  άμαρτημάτων  άναίρεσιν  αύτή  καταχρώμεθα.  Καί  ό'τι  τούτο  έστιν  άληθές,  έκ 
παραδείγματος  ύμϊν  αύτό  ποιήσω  φανερόν.  Τά  φάρμακα  τά  ιατρικά  δι'  έκεϊνα 
γεγένηται  τά  πάθη  μόνον  άπερ  άνελεΐν  δύναται,  ού  δι'  έκεϊνα  τά  μηδέν  ώφελούμενα 
παρ'  αύτών.  Οίόν  τι  λέγω·  έ'τι  γάρ  σαφέστερον  ποιήσαι  βούλομαι  τον  λόγον  τό 
φάρμακον  τό  δυνάμενον  οφθαλμούς  νοσοΰντας  ώφελεΐν  μόνον,  έτερον  δέ  πάθος 
μηδέν,  διά  τήν  τών  οφθαλμών  νόσον  δικαίως  άν  τις  ε’ίποι  γεγενήσθαι  μόνον,  ού  διά 
στόμαχον,  ού  διά  χεΐρας,  ούδέ  δι'  έτερόν  τι  μέλος.  Μεταγάγωμεν  τοίνυν  τον  λόγον 
έπί  τήν  λύπην,  καί  εύρήσομεν,  ότι  τών  άλλων  μέν  ούδέν  τών  συμβαινόντων  ήμϊν 
ώφελεΐ,  άμαρτίαν  δέ  διορθούται  μόνην,  εΰδηλον  ότι  διά  τήν  ταύτης  άναίρεσιν 
γεγένηται  μόνον.  Έπέλθωμεν  τοίνυν  έκαστον  τών  συμπιπτόντων  ήμϊν  δεινών,  καί 
έπαγάγωμεν  τήν  άθυμίαν,  καί  ίδωμεν  τί  κέρδος  άπό  ταύτης  γίνεται.  Έζημιώθη  τις 
χρήματα;  έλυπήθη,  ού  διώρθωσε  τήν  ζημίαν.  Άπέβαλέ  τις  υιόν;  ήλγησεν,  ούκ 
άνέστησε  τον  νεκρόν,  ούδέ  τον  άπελθόντα  ώφέλησεν.  Έμαστιγώθη  τις,  έρραπίσθη, 
ύβρίσθη;  έλυπήθη,  τήν  ΰβριν  ούκ  άνεκαλέσατο.  Αρρώστια  τις  περιέπεσε,  καί  νόσω 

χαλεπωτάτη;  ήθύμησε,  την  νόσον  ούκ  άνεΐλεν,  άλλα  καί  χαλεπωτέραν  έποίησεν. 
Όράς  έπ'  ούδενΐ  τούτων  ώφελοΰσάν  τι  την  λύπην;  Ήμαρτέ  τις,  έλυπήθη;  την 
άμαρτίαν  έξηφάνισεν,  έλυσε  τό  πλημμέλημα.  Πόθεν  τούτο  δήλον;  Άπό  τής 
άποφάσεως  τού  Κυρίου·  περί  γάρ  τίνος  ήμαρτηκότος  διαλεγόμενος  έλεγε·  Δι' 
άμαρτίαν  βραχύ  τι  έλύπησα  αύτόν,  καί  είδον  δτι  έλυπήθη,  καί  έπορεύθη  στυγνός,  καί 
ίασάμην  τάς  49.75  οδούς  αύτοϋ.  Διά  τούτο  καί  ό  Παύλος  έφη·  Ή  δε  κατά  Θεόν  λύπη 
μετάνοιαν  είς  σωτηρίαν  άμεταμέλητον  κατεργάζεται.  Ούκοΰν  έπειδή  σαφώς  ό  λόγος 
άπέδειξεν,  δτι  ούτε  ζημίαν  χρημάτων,  οΰθ'  ΰβριν,  οΰτ'  έπήρειαν,  ούτε  μάστιγας,  οΰτ' 
άρρωστίαν,  ούτε  θάνατον,  οΰτ'  άλλο  τι  των  τοιούτων  έπενεχθεϊσα  λύπη  διορθώσαι 
δύναιτ'  αν,  άλλ'  άμαρτίαν  άφανίσαι  μόνην,  καί  ταύτης  έστίν  άναιρετική,  εΰδηλον 
δτι  διά  ταύτην  έγένετο  μόνην  Μηκέτι  ούν  έπί  ζημία  χρημάτων  άλγώμεν,  άλλ'  δταν 
άμαρτάνωμεν,  άλγώμεν  μόνον.  Πολύ  γάρ  τό  κέρδος  ένταΰθα  άπό  τής  λύπης. 
Έζημιώθης;  μη  άθυμήσης·  ούδέ  γάρ  ώφελήσεις.  Ήμαρτες;  λυπήθητι,  δφελος  γάρ·  καί 
σκόπει  σύνεσιν  Θεού  καί  σοφίαν.  Δύο  ταΰτα  έτεκεν  ήμϊν  ή  άμαρτία,  λύπην  καί 
θάνατον  Ή  γάρ  αν  ημέρα  φάγη,  φησί,  θανάτω  άποθανή·  καί  προς  την  γυναίκα,  Έν 
λύπαις  τέξη  τέκνα.  Καί  δι'  άμφοτέρων  τούτων  την  άμαρτίαν  άνεΐλε,  καί  ύπό  τών 
τέκνων  την  μητέρα  άπολέσθαι  παρεσκεύασεν.  Ότι  γάρ  μετά  τής  λύπης  καί  θάνατος 
άμαρτίαν  άναιρεΐ,  δήλον  μέν  καί  άπό  τών  μαρτύρων,  δήλον  δε  καί  έξ  ών  ό  Παύλος 
είπε  προς  άμαρτάνοντας,  οΰτω  λέγων  Διά  τούτο  έν  ύμϊν  πολλοί  καί  άσθενεϊς  καί 
άρρωστοι,  καί  κοιμώνται  ικανοί·  έπειδή  άμαρτάνετε,  φησί,  τελευτάτε,  ώστε  τή 
τελευτή  τά  άμαρτήματα  διαλύσασθαι.  Έπήγαγε  γοΰν  λέγων  Εί  γάρ  έαυτούς 
διεκρίνομεν,  ούκ  αν  έκρινόμεθα,  κρινόμενοι  δέ  ύπό  τού  Κυρίου  παιδευόμεθα,  ϊνα  μή 
σύν  τώ  κόσμω  κατακριθώμεν.  Καί  καθάπερ  ό  σκώληξ  άπό  τού  ξύλου  τίκτεται,  καί 
κατεσθίει  τό  ξύλον,  καί  σής  κατεσθίει  τό  έριον,  παρ'  αύτοΰ  την  άρχήν  έχων  οΰτω 
λύπη  καί  θάνατος  έτέχθησαν  άπό  τής  άμαρτίας.  καί  κατέφαγον  την  άμαρτίαν.  Μη 
τοίνυν  φοβώμεθα  θάνατον,  άλλά  φοβώμεθα  άμαρτίαν  μόνον,  καί  δι'  έκείνην 
άλγώμεν.  Καί  ταΰτα  λέγω  ού  δεινόν  τι  προσδοκών,  μή  γένοιτο,  άλλά  φοβουμένους 
ύμάς  ούτως  άεί  διακεΐσθαι  βέλων,  καί  τον  τού  Χριστού  νόμον  έπί  τών  έργων 
πληρούν  Έάν  γάρ  τις  μή  άρη  τον  σταυρόν  αύτοΰ,  καί  άκολουθήση  μοι,  φησίν,  ούκ 
έστιν  έμοΰ  άξιος.  Τούτο  δ'  έλεγεν  ούχ  ϊνα  ξύλον  βαστάζωμεν  έπί  τών  ώμων,  άλλ' 
ϊνα  τον  θάνατον  άεί  προ  τών  οφθαλμών  έχωμεν,  καθάπερ  ούν  καί  ό  Παύλος  καθ' 
ημέραν  άπέθνησκε,  καί  κατεγέλα  τής  τελευτής,  καί  τού  παρόντος  ύπερεώρα  βίου. 
Καί  γάρ  στρατιώτης  εΐ,  καί  διηνεκώς  έπί  τής  παρατάξεως  έστηκας·  στρατιώτης  δέ 
θάνατον  δεδοικώς,  ούδέν  ούδέποτ'  έργάσεται  γενναΐον  ώσπερ  ούν  ούδέ  Χριστιανός 
άνθρωπος  κινδύνους  φοβούμενος  έργάσεταί  τι  μέγα  καί  θαυμαστόν,  άλλά  προς 
τούτοις  καί  εύχείρωτος  έσταυ  άλλ'  ούχ  ό  τολμητής  καί  μεγαλόφρων,  άλλ'  άνάλωτος 
μένει  καί  άκαταγώνιστος.  Καθάπερ  ούν  οί  παϊδες  οί  τρεις  μή  φοβηθέντες  τό  πΰρ, 
έφυγον  τό  πΰρ·  οΰτω  καί  ημείς,  αν  μή  φοβηθώμεν  θάνατον,  διαφευξόμεθα  θάνατον. 
Ούκ  έφοβήθησαν  δέ  τό  πΰρ,  ού  γάρ  έγκλημα  τό  καήναυ  άλλά  έφοβήθησαν  την 
άμαρτίαν,  έγκλημα  γάρ  τό  άσεβήσαι.  Τούτους  καί  ημείς  ζηλώσωμεν  καί  τούς  κατ' 
έκείνους  άπαντας,  καί  μή  φοβώμεθα  κινδύνους,  καί  διαφευξόμεθα  κινδύνους. 

ε.  Ούκ  είμί  μέν  γάρ  προφήτης,  οΰθ'  υιός  προφήτου,  τό  μέντοι  μέλλον  μετ' 
άκριβείας  έπίσταμαι,  καί  μεγάλη  καί  λαμπρά  βοώ  τή  φωνή,  δτι  εί  μεταβαλλοίμεθα, 
καί  τινα  έπιμέλειαν  τής  ήμετέρας  ψυχής  ποιησώμεθα,  καί  τής  πονηριάς  άποστώμεν, 
ούδέν  άηδές  έσται  καί  λυπηρόν.  Καί  τούτο  οίδα  σαφώς  άπό  τής  τού  Θεού  φιλ  49.76 
ανθρωπιάς  καί  άφ'  ών  καί  είς  άνδρας  καί  πόλεις  καί  έθνη  καί  δήμους  ολοκλήρους 
έποίησε.  Καί  γάρ  καί  τή  Νινευϊτών  ήπείλησε  πόλει,  καί  ειπεν  ’Έτι  τρεις  ήμέραι,  καί 
Νινευί’  καταστραφήσεται.  Τί  ούν,  είπέ  μοι;  κατεστράφη  ή  Νινευΐ,  καί  άνετράπη  ή 
πόλις;  Τούναντίον  μέν  ούν  άπαν,  καί  άνέστη,  καί  λαμπροτέρα  γέγονε,  καί  χρόνος 

49 

1  Ερευνητικό  έργο:  ΔΡΟΜΟΙ  ΤΗΣ  ΠΙΣΤΗΣ  -  ΨΗΦΙΑΚΗ  ΠΑΤΡΟΛΟΓΙΑ.  Εργαστήριο  Διαχείρισης  Πολιτισμικής  Κληρονομιάς,  νννννν.αθοίΘΒη.ατ/ουΙίυταΙίΘο/οΙιιηΙΒό· 

ΜΜ  ·  Χρηματοδότηση:  ΚΠ  ΙπΙθττθς  ΜΙΑ  (ΕΤΠΑ  75%,  Εθν.  πόροι  25%).  Πανεπιστήμιο  Αιγαίου,  Τμήμα  Πολιτισμικής  Τεχνολογίας  και  Επικοινωνίας,  ©  2006. 


τοσοΰτος  διελθών  την  δόξαν  αυτής  ούκ  ήφάνισεν,  άλλα  πάντες  αυτήν  άδομεν  έτι, 
καί  νϋν  θαυμάζομεν,  δτι  λιμήν  τις  άριστος  έξ  έκείνου  τοϋ  χρόνου  τοΐς  άμαρτάνουσιν 
άπασι  γέγονεν,  ούκ  άφιεΐσα  είς  άπόγνωσιν  έμπεσεϊν,  άλλα  καλοϋσα  άπαντας  είς 
μετάνοιαν,  και  δι'  ών  έπραξε,  καί  δι'  ών  άπήλαυσε  τής  τοϋ  Θεοϋ  προνοίας,  πείθουσα 
μηδέποτε  τής  οικείας  άπογινώσκειν  σωτηρίας,  άλλά  βίον  άριστον  έπιδεικνυμένους, 
καί  την  άγαθήν  έλπίδα  προβαλλομένους  θαρρεΐν  περί  τοϋ  τέλους  ώς  έσομένου 
πάντως  χρηστοϋ.  Τις  γάρ  ούκ  αν  άνασταίη,  τό  κατ'  έκείνους  παράδειγμα  άκούων, 
καν  πάντων  νωθρότατος  εϊη;  Εϊλετο  γοϋν  την  έαυτοϋ  πρόρρησιν  διαπεσεΐν  ό  Θεός, 
καί  μη  διαπεσεΐν  την  πόλιν  μάλλον  δε  ούδέ  προφητεία  διέπεσεν.  Εί  μέν  γάρ  έπι  τής 
αύτής  πονηριάς  των  άνθρώπων  μενόντων  ούκ  έξέβη  είς  έργον  τά  τής  άποφάσεως, 
είχεν  ίσως  αν  τις  έγκαλεϊν  τοΐς  είρημένοις·  εί  δε  μεταβαλομένων  αύτών,  καί  τής 
αίτιας  άποστάντων,  άπέστη  καί  τής  οργής  ό  Θεός,  τίς  δυνήσεται  λοιπόν  έπιλαβέσθαι 
τής  προφητείας,  καί  καταγνώναι  ψεύδος  των  είρημένων;  Καί  γάρ  τον  νόμον,  όν  έξ 
άρχής  έθηκεν  ό  Θεός  διά  τοϋ  προφήτου  πάσιν  άνθρώποις  διαλεγόμενος,  τούτον  καί 
τότε  διετήρησε.  Τίς  ούν  έστιν  ό  νόμος;  Πέρας  λαλήσω.  φησί,  έπί  έθνος  καί  έπί 
βασιλείαν  τοϋ  έκριζοϋν  αύτούς,  καί  κατασκάπτειν  καί  άπολλύειν  καί  έσται,  έάν 
μετανοήσωσιν  άπό  τής  κακίας,  μετανοήσω  κάγώ  άπό  τής  οργής,  ής  έλάλησα  ποιήσαι 
αύτοΐς.  Τούτον  τοίνυν  φυλάττων  τον  νόμον,  μεταβαλομένους  έσωσε,  καί 
άποστάντας  τής  κακίας  άπήλλαξε  τής  οργής.  ’Ήδει  των  βαρβάρων  την  άρετήν,  διά 
τούτο  τον  προφήτην  κατήπειγεν  οΰτω  καί  τότε  έδονεΐτο  ή  πόλις,  τής  προφητικής 
άκούουσα  φωνής,  άλλ'  ούδέν  παρεβλάβη,  άλλά  καί  ώφελήθη  παρά  τοϋ  φόβου.  Ό 
γάρ  φόβος  έκεΐνος  την  σωτηρίαν  έτεκεν  ή  άπειλή  τον  κίνδυνον  έ'λυσεν  ή  τής 
καταστροφής  άπόφασις  την  καταστροφήν  έστησεν.  ’Ώ  καινού  καί  παραδόξου 
πράγματος·  άπόφασις  θάνατον  άπειλοϋσα,  ζωήν  έτεκεν.  Άπόφασις  μετά  τό 
έξενεχθήναι,  τότε  άκυρος  γέγονεν  άπεναντίας  τοΐς  έξωθεν  δικάζουσιν  έπί  μέν  γάρ 
τούτων  τό  προενεχθήναι  την  ψήφον  είς  μέσον  κυρίαν  ποιεί  την  ψήφον  γενέσθαι,  έπί 
δέ  τοϋ  Θεοϋ  τούναντίον  τό  προενεχθήναι  την  ψήφον,  τοΰτό  έστι  τό  ποιήσαν  αύτήν 
άκυρον.  Εί  γάρ  μη  προηνέχθη,  ούκ  αν  ήκουσαν  οί  ήμαρτηκότες·  εί  δέ  μη  ήκουσαν, 
ούκ  αν  άπεκρούσαντο  την  τιμωρίαν,  ούκ  αν  άπήλαυσαν  τής  παραδόξου  σωτηρίας 
έκείνης.  Πώς  γάρ  ού  παράδοξος,  όταν  ό  μέν  δικαστής  άποφαίνηται,  οί  δέ  κατάδικοι 
την  άπόφασιν  λύωσι  διά  τής  μετάνοιας;  ού  γάρ  έφυγον  την  πόλιν  καθάπερ  καί  ημείς 
νϋν,  άλλά  μένοντες  έστησαν.  Παγίς  ήν,  καί  τείχος  αύτήν  έποίησαν  βάραθρον  ήν  καί 
κρημνός,  καί  πύργον  αύτήν  άσφαλείας  κατεσκεύασαν.  "Ηκουσαν  ό'τι  πεσεΐται  τά 
οικοδομήματα,  καί  ούκ  έφυγον  τά  οικοδομήματα,  άλλ’  έφυγον  τά  άμαρτήματα·  ούκ 
άπέστησαν  έκαστος  άπό  τής  οικίας  αύτοΰ  καθάπερ  ημείς  νϋν,  άλλ’  άπέστησαν 
έκαστος  άπό  τής  όδοΰ  αύτοϋ  τής  πονηράς.  Μη  γάρ  οί  τοίχοι,  φησί,  την  οργήν  έτεκον; 
ημείς  αίτιοι  τοϋ  τραύματος,  ημείς  τό  φάρμακον  κατασκευάσωμεν.  Διά  τούτο  ού 
τόπων  49.77  έναλλαγαΐς,  άλλά  τρόπων  μεταβολή  την  σωτηρίαν  έπίστευσαν. 

ς'.  Ταϋτα  οί  βάρβαροι,  καί  ούκ  αίσχυνόμεθα  ούδέ  έγκαλυπτόμεθα,  έκείνων 
τρόπους  μεταβαλόντων,  ημείς  τόπους  άμείβοντες,  καί  μεθυόντων  άνθρώπων  έργα 
ποιοϋντες,  καί  τάς  ούσίας  ύπεκτιθέντες;  Ό  Δεσπότης  ήμΐν  οργίζεται,  καί  ημείς· 
άφέντες  καταλΰσαι  την  οργήν,  τά  τής  οικίας  περιστρέφομεν  καί  περιερχόμεθα, 
ζητοϋντες  ποϋ  καταθώμεθα  την  ούσίαν,  δέον  ζητεΐν  ποϋ  την  ψυχήν 
παρακαταθώμεθα·  μάλλον  δέ  ούδέ  χρή  ζητεΐν,  άλλ’  άρετή  καί  όρθότητι  βίου  την 
άσφάλειαν  αύτής  έγχειρίζειν.  Ούδέ  γάρ  εί  προς  οίκέτην  όργιζομένων  καί 
άγανακτούντων  ημών,  τό  προς  την  οργήν  άπολογήσασθαι  άφείς  έκεΐνος  είς  τον 
οίκίσκον  τον  έαυτοϋ  κατελθών,  τά  ίμάτια  καί  τά  έπιπλα  πάντα  συναγαγών  καί 
καταδήσας,  περί  φυγής  έβουλεύετο,  πράως  αν  ήνέγκαμεν  την  καταφρόνησιν  ταύτην. 
Παυσώμεθα  τοίνυν  τής  άκαίρου  ταύτης  σπουδής,  καί  εΐπωμεν  έκαστος  προς  τον 

50 

|£ΡΚ£  |  Ερευνητικό  έργο:  ΔΡΟΜΟΙ  ΤΗΣ  ΠΙΣΤΗΣ  -  ΨΗΦΙΑΚΗ  ΠΑΤΡΟΛΟΓΙΑ.  Η  Εργαστήριο  Διαχείρισης  Πολιτισμικής  Κληρονομιάς,  νννννν.οθοίΘΒη.ατ/ουΙίυταΙίθο/οΙιιηΙΒό· 

·  Χρηματοδότηση:  ΚΠ  ΙπΙθττθς  ΜΙΑ  (ΕΤΠΑ  75%,  Εθν.  πόροι  25%).  Πανεπιστήμιο  Αιγαίου,  Τμήμα  Πολιτισμικής  Τεχνολογίας  και  Επικοινωνίας,  ©  2006. 


Θεόν  Που  πορευθώ  άπό  τοϋ  πνεύματός  σου,  καί  άπό  του  προσώπου  σου  ποϋ  φύγω; 
Μιμησώμεθα  την  των  βαρβάρων  φιλοσοφίαν  έκεϊνοι  έπ'  άδήλοις  μετενόησαν  ού 
γάρ  εΐχεν  ή  άπόφασις  τούτο,  ότι  Έάν  έπιστρέψητε,  καί  μετανοήσητε,  στήσω  την 
πόλιν,  άλλ'  άπλώς·  ’Έτι  τρεις  ήμέραι,  καί  Νινευί’  καταστραφήσεται.  Τί  ούν  έκεϊνοι; 
Τις  οίδεν  εί  μετανοήσει  ό  Θεός  άπό  τής  κακίας  ής  έλάλησε  ποιήσαι  ήμϊν;  Τίς  οίδεν; 
Ούκ  ϊσασι  τό  τέλος  τοϋ  πράγματος,  καί  ούκ  άμελοϋσι  της  μετάνοιας·  ούκ  έπίστανται 
τής  τοϋ  Θεοΰ  φιλανθρωπίας  τον  τρόπον,  καί  έπ'  άδήλοις  μεταβάλλονταν  ούδέ  γάρ 
ειχον  προς  έτέρους  Νινευΐ'τας  ίδεϊν  μετανοήσαντας  καί  σωθέντας,  ούδέ  άνέγνωσαν 
προφήτας,  ούδέ  ήκουσαν  πατριάρχων,  ούκ  άπήλαυσαν  συμβουλής,  ού  μετέσχον 
παραινέσεως,  ούδέ  ήσαν  πεπεικότες  έαυτούς,  ότι  πάντως  έξιλεώσονται  τον  Θεόν  τή 
μετανοία·  ούδέ  γάρ  είχε  τούτο  ή  άπειλή,  άλλ'  άμφέβαλλον  καί  ήμφισβήτουν  περί 
τούτου,  καί  όμως  μετενόησαν  μετ'  άκριβείας  άπάσης.  Τίς  ούν  έ'σται  λόγος  ήμϊν,  όταν 
οί  μέν  περί  τοϋ  τέλους  θαρρεΐν  ούκ  έχοντες,  τοσαύτην  έπιδεδειγμένοι  φαίνωνται 
τήν  μεταβολήν,  σύ  δέ  ό  θαρρεΐν  έχων  περί  τής  φιλανθρωπίας  τοϋ  Θεού  καί  πολλά 
πολλάκις  ένέχυρα  λαβών  αύτοϋ  τής  κηδεμονίας,  καί  προφητών  καί  άποστόλων 
άκούσας,  καί  δι'  αύτών  παιδευθείς  των  πραγμάτων,  μηδέ  προς  τό  αύτό  τής  άρετής 
έκείνοις  μέτρον  φθάσαι  φιλονεικήσης;  Μεγάλη  μέν  ούν  καί  ή  των  άνθρώπων 
τούτων  άρετή,  πολλω  δέ  μείζων  ή  τοϋ  Θεού  φιλανθρωπία,  καί  ταύτην  άπ'  αύτοϋ  τοϋ 
μεγέθους  τής  άπειλής  έστιν  ίδεϊν.  Διά  γάρ  τούτο  ού  προσέθηκε  τή  άποφάσει,  ότι  Έάν 
δέ  μετανοήσητε.  φείσομαι,  ΐνα  άδιόριστον  έμβαλών  τήν  ψήφον,  αύξήση  τον  φόβον, 
καί  τον  φόβον  αύξήσας,  ταχύτερον  προς  τήν  μετάνοιαν  συνωθήση.  Καί  ό  μέν 
προφήτης  αίσχύνεται,  τό  μέλλον  προειδώς,  καί  στοχαζόμενος  ώς  άτέλεστα  μενεΐ  τα 
είρημένα·  ό  δέ  Θεός  ούκ  αίσχύνεται,  άλλ'  έν  μόνον  ζητεί,  τήν  των  άνθρώπων 
σωτηρίαν,  καί  τον  οίκέτην  τον  έαυτοϋ  διορθοϋται.  Επειδή  γάρ  εις  τό  πλοΐον 
είσήλθεν  έκεΐνος,  διήγειρεν  εύθέως  τήν  θάλατταν,  ΐνα  μάθης,  ότι  όπου  άμαρτία,  έκεΐ 
χειμών,  όπου  παρακοή,  έκεΐ  κλυδώνιον  καί  έσαλεύετο  μέν  ή  πόλις  διά  τα 
άμαρτήματα  των  Νινευϊτών,  έσαλεύετο  δέ  τό  πλοΐον  διά  τήν  παρακοήν  τοϋ 
προφήτου.  Έκεϊνοι  μέν  ούν  τον  Ίωνάν  εις  τό  πέλαγος  έρριψαν,  καί  έ'στη  τό  πλοΐον 
ήμεΐς  δέ  τήν  άμαρτίαν  καταποντίσωμεν,  καί  49.78  στήσεται  πάντως  ή  πόλις.  Ώστε 
τής  φυγής  ούδέν  όφελος  ήμϊν  ούδέ  γάρ  έκεΐνον  ώφέλησεν  ή  φυγή·  τούναντίον  μέν 
ούν  καί  κατέβλαψεν.  ’Έφυγε  γοϋν  τήν  γήν,  καί  ούκ  έφυγε  τήν  οργήν  τοϋ  Θεού- 
έφυγε  τήν  γήν,  καί  τον  χειμώνα  είσήγαγεν  είς  τήν  θάλασσαν  καί  ού  μόνον  αύτός 
ούδέν  άπώνατο  τής  φυγής  άγαθόν,  άλλα  καί  τούς  ύποδεξαμένους  αύτόν  είς  έσχατον 
ένέβαλε  κίνδυνον  καί  ότε  μέν  έπί  τοϋ  πλοίου  καθήμενος  έπλει,  καί  ναϋται  καί 
κυβερνήται  παρήσαν,  καί  άπασα  τής  νηός  ή  κατασκευή  περί  των  έσχάτων 
έκινδύνευσεν  έπειδή  δέ  είς  τό  πέλαγος  καταποντισθείς,  καί  τήν  άμαρτίαν  διά  τής 
τιμωρίας  άποθέμενος,  είς  τό  άτερμάτιστον  κατηνέχθη  πλοΐον,  τήν  γαστέρα  φημΐ  τοϋ 
κήτους,  πολλής  άπήλαυσε  τής  άδειας·  ΐνα  μάθης,  ότι  ώσπερ  τον  έν  άμαρτία  ζώντα 
ούδέ  πλοΐον  ώφελεΐ,  οΰτω  τον  τήν  άμαρτίαν  άποθέμενον  ούδέ  θάλαττα  άπόλλυσιν, 
ούδέ  θηρία  διαφθείρει.  ’Έλαβε  γοϋν  αύτόν  τα  κύματα,  καί  ούκ  άπέπνιξεν  έλαβε  τό 
κήτος,  καί  ούκ  άνεΐλεν  άλλα  καί  τό  ζώον,  καί  τό  στοιχεΐον  σώαν  τω  Θεω  τήν 
παρακαταθήκην  άπέδωκε,  καί  διά  πάντων  έμάνθανε  φιλάνθρωπος  καί  ήμερος  είναι 
ό  προφήτης,  καί  μήτε  ναυτών  άνοήτων,  μήτε  κυμάτων  άγριων,  μήτε  θηρίων 
ώμότερος  είναι.  Καί  γάρ  οί  ναϋται  ούκ  έκ  πρώτης  εύθέως,  άλλα  μετά  πολλήν  αύτόν 
άνάγκην  προΰδωκαν,  καί  ή  θάλαττα  δέ  καί  τό  θηρίον  μετά  πολλής  τής  εύνοιας 
έφύλαξαν,  τοϋ  Θεού  πάντα  ταϋτα  οΐκονομοϋντος.  Επανήλθε  τοίνυν,  έκήρυξεν, 
ήπείλησεν,  έπεισεν,  έσωσεν,  έφόβησε,  διώρθωσεν,  έστησεν  έξ  ενός  καί  πρώτου 
κηρύγματος.  Ού  γάρ  έδεήθη  πολλών  ήμερων  ούδέ  συνεχούς  συμβουλής,  άλλα  τα 
ψιλά  έκεΐνα  εΐπών  ρήματα  πάντας  είς  μετάνοιαν  ήγαγε.  Διά  τούτο  αύτόν  ούκ  εύθέως 

έκ  του  πλοίου  είς  την  πόλιν  έχειραγώγησεν  ό  Θεός,  άλλα  παρέδωκαν  οί  ναϋται  τη 
θαλάττη,  ή  θάλαττα  τω  κήτει,  τό  κήτος  τω  Θεώ,  ό  Θεός  τοΐς  Νινευΐ'ταις,  και  διά 
μακράς  τής  περιόδου  τον  φυγάδα  έπανήγαγεν,  ίνα  πάντας  παίδευση,  ότι  Θεοϋ  χεϊρας 
φυγεϊν  άμήχανον,  ότι  ό'πουπερ  αν  τις  άφίκηται,  τήν  άμαρτίαν  έπισυρόμενος,  μυρία 
ύποστήσεται  τά  δεινά,  καν  των  άνθρώπων  μηδείς  παρή,  αύτή  πανταχόθεν  ή  κτίσις 
άντιστήσεται  μετά  πολλής  αύτώ  τής  σφοδρότητος.  Μή  τοίνυν  τή  φυγή  τήν  σωτηρίαν 
ημών  έγχειρίσωμεν,  άλλά  τή  τοϋ  τρόπου  μεταβολή.  Μή  γάρ,  έπειδή  μένεις  έν  τή 
πόλει,  διά  τοϋτο  παροξύνεται  ό  Θεός,  ϊνα  φυγής;  Επειδή  ήμαρτες,  διά  τούτο 
άγανακτεϊ.  Ούκοϋν  τήν  άμαρτίαν  άπόθου,  και  δθεν  ή  αίτια  τω  τραύματι,  έκεϊθεν 
άνάστειλον  τοϋ  κακού  τήν  πηγήν  τά  γάρ  έναντία  τοΐς  έναντίοις  θεραπεύειν  καί 
ιατρών  παϊδες  κελεύουσιν.  Έξ  άδηφαγίας  ούν  έτέχθη  πυρετός;  άσιτία  μεθοδεύουσι 
τό  νόσημα.  Έξ  άθυμίας  ήρρώστησέ  τις;  ευθυμίαν  τούτιρ  φάρμακον  έπιτήδειον  είναι 
φασιν.  Οΰτω  καί  έπι  τών  τής  ψυχής  νοσημάτων  ποιεΐν  χρή.  'Ραθυμία  τήν  οργήν 
ήγειρε;  σπουδή  ταύτην  άποκρουσώμεθα,  καί  πολλήν  έπιδειξώμεθα  τήν  μεταβολήν. 
’Έχομεν  βοηθόν  μεγίστην  καί  σύμμαχον  τήν  νηστείαν,  καί  μετά  τής  νηστείας  τήν 
έπικειμένην  άγωνίαν  καί  τον  τού  κινδύνου  φόβον.  Έπιθώμεθα  τοίνυν  τή  ψυχή  νΰν 
είς  καιρόν  καί  γάρ  εύκόλως  αύτήν  δυνησόμεθα  πεϊσαι  πάντα  ό'σα  αν  θέλωμεν.  Ό  γάρ 
περιδεής  καί  τρέμων  καί  τρυφής  άπάσης  άπηλλαγμένος,  καί  φόβω  συζών,  εύκόλως 
δύναται  φιλοσοφεΐν,  καί  μετά  πολλής  τής  προθυμίας  τά  τής  άρετής  ύποδέχεσθαι 
σπέρματα. 

ζ'.  Πείσωμεν  τοίνυν  αύτήν  άπό  τής  τών  όρκων  φυγής  πρώτην  τήν  έπί  τό 
βέλτιον  ποιήσασθαι  μεταβολήν  εί  γάρ  καί  χθες  καί  προ  έκείνης  περί  ταύτης  ύμϊν 
διελέχθην  49.79  τής  ύποθέσεως,  άλλ’  ούδέ  σήμερον  άποστήσομαι,  ούδέ  τήν 
έπιοΰσαν,  ούδέ  τήν  μετ'  έκείνην  τά  αύτά  συμβουλεύων.  Καί  τί  λέγω  τήν  αΰριον,  καί 
τήν  μετ'  έκείνην;  'Έως  αν  ύμάς  ΐδω  κατορθοΰντας,  ούκ  άφέξομαι.  Εί  γάρ  οί 
παραβαίνοντες  τον  νόμον  ούκ  αίσχύνονται,  πολλώ  μάλλον  ήμάς  τούς  κελεύοντας 
μή  παραβαίνειν,  ούκ  άξιον  αίσχύνεσθαι  τή  συνεχεία  τής  παραινέσεως.  Τό  γάρ 
συνεχώς  περί  τών  αύτών  ύπομιμνήσκειν,  ού  τού  λέγοντος,  άλλά  τών  άκουόντων 
έστίν  έγκλημα  διηνεκούς  δεομένων  διδασκαλίας  ύπέρ  ψιλών  καί  εύκατορθώτων 
πραγμάτων.  Τί  γάρ  εύκολώτερον  τού  μή  όμνύναι;  Συνήθειας  έστί  τό  κατόρθωμα 
μόνον,  ούκ  έστι  πόνος  σώματος,  ούκ  έστι  δαπάνη  χρημάτων.  Βούλει  μαθεϊν  πώς 
δυνατόν  περιγενέσθαι  τού  νοσήματος;  πώς  δυνατόν  άπαλλαγήναι  τής  πονηράς 
συνήθειας;  Έγώ  σε  διδάξω  τρόπον  τινά,  δν  αν  ποίησης,  περιέση  πάντως.  Όταν  ϊδης  ή 
σαυτόν  ή  έτερόν  τινα  ή  τών  οίκετών  ή  τών  παίδων  ή  τήν  γυναίκα  άλόντας  τω  κακώ 
τούτω,  καί  συνεχώς  ύπομνησθέντας  καί  ού  διορθωθέντας,  κέλευσον  μή 
δειπνήσαντας  καθευδήσαι,  καί  ταύτην  καί  σαυτώ  κάκείνοις  τήν  καταδίκην  έπίθες, 
καταδίκην  ούχί  ζημίαν,  άλλά  κέρδος  φέρουσαν.  Τοιαΰτα  γάρ  τά  πνευματικά·  καί 
κέρδος  φέρει,  καί  ταχίστην  τήν  διόρθωσιν.  Ή  γάρ  γλώσσα  βασανιζομένη  διηνεκώς, 
καί  μηδενός  ύπομιμνήσκοντος  ικανήν  λαμβάνει  παράκλησιν,  ύπό  τού  δίψους 
κατατεινομένη,  ύπό  τής  πείνης  άγχομένη·  καν  άπάντων  ώμεν  άναισθητότεροι,  διά 
πάσης  ήμέρας  τω  μεγέθει  τής  βασάνου  ταύτης  ύπομιμνησκόμενοι,  ού  δεησόμεθα 
συμβουλής  έτέρας  καί  παραινέσεως.  Έπηνέσατε  τό  είρημένον,  άλλ’  όμως  καί  έπί  τών 
έργων  δείξατε  τον  έπαινον.  Έπεί  τί  τό  κέρδος  τής  ένταϋθα  συλλογής;  Εί  καθ' 
έκάστην  ήμέραν  τό  παιδίον  είς  διδασκαλεΐον  βαδίζοι,  είτα  μηδέν  μανθάνοι  πλέον, 
άρα  άρκέσει  είς  άπολογίαν  ήμϊν  τό  καθ'  έκάστην  ήμέραν  έκεϊ  βαδίζειν  αύτό;  ούκ 
αύτό  μέν  ούν  τοΰτο  μέγιστον  ποιησόμεθα  έγκλημα,  ότι  καθ'  έκάστην  ήμέραν  έκεϊ 
βαδίζον,  μάτην  τούτο  ποιεί;  Τοΰτο  δή  καί  έφ'  ήμών  αύτών  λογιζώμεθα,  καί  προς 
έαυτούς  λέγωμεν  Χρόνον  τοσοΰτον  είς  έκκλησίαν  άπαντώντες,  συνάξεως 
άπολαύοντες  φρικωδεστάτης  καί  πολύ  τό  κέρδος  έχούσης,  αν  τοιοΰτοι  πάλιν 

άπέλθωμεν,  οίοι  παρεγενόμεθα,  μηδέν  των  ήμετέρων  κατορθώσαντες 
έλαττωμάτων,  τί  τό  δφελος  έ'σται  ήμΐν  τής  ένταΰθα  σφίξεως;  Καί  γάρ  τά  πολλά  των 
πραγμάτων  ού  δι'  αυτά  γίνεται,  άλλα  διά  τά  συμβαίνοντα  έξ  αυτών.  Οίόν  τι  λέγω·  Ό 
απείρων  ού  διά  τούτο  σπείρει,  ινα  σπείρη  μόνον,  άλλ'  ινα  καί  θερίζη,  ώς  εί  μή  τούτο 
γένοιτο,  καί  ζημίαν  ό  σπόρος  οϊσει,  των  σπερμάτων  κατασαπέντων  είκή  καί  μάτην. 
'Ο  έμπορος  ού  διά  τούτο  πλεϊ,  ινα  πλή  μόνον,  άλλ'  ινα  διά  τής  άποδημίας  πλείω 
ποίηση  τήν  ούσίαν,  ώς  εί  μή  τούτο  προσγένοιτο,  καί  ζημία  συμβήσεται  έσχατη,  καί 
έπιβλαβής  ή  τών  έμπορων  άποδημία.  Τούτο  δη  καί  έφ’  ημών  αύτών  λογιζώμεθα·  καί 
γάρ  ημείς  είς  έκκλησίαν  άπαντώμεν,  ού  δι'  αύτό  τούτο  μόνον  ινα  ένταΰθα 
διατρίβωμεν,  άλλ'  ινα  τι  κερδάναντες  μέγα  καί  πνευματικόν  κέρδος  άπέλθωμεν.  "Αν 
τοίνυν  κενοί  καί  μηδέν  λαβόντες  άπίωμεν,  καί  κατάκρισις  ή  σπουδή  γίνεται.  Όπως 
αν  τούτο  μή  γένηται  καί  ζημία  έσχατη,  άπιόντες  έντεΰθεν,  μετ'  άλλήλων  οί  φίλοι, 
μετά  τών  τέκνων  οί  πατέρες,  μετά  τών  οίκετών  οί  δεσπόται,  μελετάτε  καί 
γυμνάζεσθε  όπως  τό  έπιταχθέν  άνύσητε,  ινα  49.80  έπειδή  έπανέλθητε  πάλιν,  καί  περί 
τών  αύτών  άκούσητε  συμβουλευόντων  ημών,  μή  καταισχύνησθε  τού  συνειδότος 
ύμών  έπιλαμβανομένου,  άλλά  χαίρητε  καί  εύφραίνησθε  συνορώντες  τό  πλέον  τής 
παραινέσεως  ύμϊν  κατορθωθέν.  Ταΰτα  μή  μόνον  ένταΰθα  φιλοσοφώμεν  ού  γάρ 
άρκεϊ  τό  παν  ή  πρόσκαιρος  αΰτη  παραίνεσις  έξελεϊν,  άλλά  καί  έπί  τής  οικίας  άνήρ 
παρά  γυναικός  ταΰτα  άκουέτω,  καί  γυνή  παρ'  άνδρός,  καί  άμιλλα  τις  γινέσθω 
σπουδαζόντων  άπάντων  προλαβεϊν  είς  τήν  τού  νόμου  τούτου  συμπλήρωσιν,  καί  ό 
προλαβών  καί  κατορθώσας  όνειδιζέτω  τώ  λειπομένω,  ινα  αύτόν  τοϊς  σκώμμασι 
διεγείρη  πλέον  ό  ύστερήσας  καί  μηδέπω  κατωρθωκώς  βλεπέτω  τον  προλαβόντα,  καί 
φιλονεικείτω  φθάσαι  προς  έκεϊνον  ταχέως.  Έάν  ταύτα  βουλευώμεθα,  έάν  ταΰτα 
μεριμνώμεν,  ταχέως  αν  ήμΐν  καί  τά  άλλα  κατευοδωθήσεται  πράγματα.  Σύ 
μερίμνησον  τά  τού  Θεού,  καί  αύτός  προνοήσεται  τών  σών.  Καί  μή  μοι  λέγε·  Τί  δέ,  έάν 
άνάγκην  όρκων  τις  ήμΐν  έπιθή;  τί  δέ,  έάν  μή  πιστεύη;  Μάλιστα  μέν  γάρ,  όπου 
παραβαίνεται  νόμος,  άνάγκης  μεμνήσθαι  ού  χρή.  Μία  γάρ  έστιν  άνάγκη 
άπαραίτητος,  τό  μή  προσκρούσαι  Θεώ.  Πλήν  άλλά  έκεϊνο  λέγω,  τέως  τούς  περιττούς 
περίκοψον  όρκους,  τούς  άπλώς  καί  χωρίς  άνάγκης,  τούς  έπί  τής  οικίας,  τούς  έπί  τών 
φίλων,  τούς  έπί  τών  οίκετών  αν  τούτους  άνέλης,  έν  έκείνοις  ούδέν  έμοΰ  δέηση 
λοιπόν  αύτό  γάρ  τό  στόμα  μελετήσαν  δεδοικέναι  καί  φεύγειν  τάς  πολυορκίας,  ούδ' 
αν  μυριάκις  τις  άναγκάση,  καταδέξεται  λοιπόν  είς  έκείνην  έμπεσεϊν  τήν  συνήθειαν. 
Αλλ'  ώσπερ  νΰν  μετά  πολλοΰ  τού  πόνου  καί  μυρίας  τής  ένοχλήσεως  φοβούντες, 
άπειλούντες,  παραινοΰντες,  συμβουλεύοντες,  μόλις  ίσχύσαμεν  είς  έτέραν  αύτό 
μεταθεϊναι  συνήθειαν  οΰτω  δη  καί  τότε,  καν  μυρίαν  άνάγκην  έπιθή  τις,  ού 
δυνήσεται  πεϊσαι  τούτον  παρασαλεύσαι  τον  νόμον  άλλ'  ώσπερ  δηλητηρίου  τίνος 
ούκ  αν  έ'λοιτό  ποτέ  ούδέ  άνάγκης  έπικειμένης  άπογεύσασθαί  τις,  ούτως  ούδέ  όρκον 
προέσθαι.  Τούτο  δέ  ύμϊν  κατορθωθέν  παράκλησις  έ'σται  καί  προτροπή,  προς  τό  καί 
τών  λοιπών  τής  άρετής  έφάψασθαι  μερών.  Ό  μέν  γάρ  μηδέν  κατωρθωκώς  δλως, 
ραθυμεΐ  καί  άναπίπτει  ταχέως·  ό  δέ  συνειδώς  έαυτώ  ότι  μίαν  γούν  τινα  έντολήν 
έπλήρωσεν,  εΰελπις  άπό  ταύτης  γενόμενος,  μετά  πλείονος  σπουδής  έπί  τάς  λοιπάς 
βαδιεΐται  πάλιν,  είτα  έτέραν  προσλαβών,  έφ’  έτέραν  ήξει  ταχέως,  καί  ού  πρότερον 
άποστήσεται,  έως  αν  επ'  αύτήν  έλθη  τήν  κεφαλήν.  Εί  γάρ  έπί  τών  χρημάτων,  δσωπερ 
αν  τις  πλείονα  περιβάληται,  τοσούτω  πλειόνων  έφίεται,  πολλώ  μάλλον  έπί  τών 
κατορθωμάτων  τών  πνευματικών  τούτο  συμβαϊνον  ϊδοι  τις  αν.  Διά  τούτο  σπεύδω 
καί  έπείγομαι  άρχήν  τό  πράγμα  λαβεϊν,  καί  προοίμιον  τής  άρετής  καταβαλεϊν  έν  ταϊς 
ύμετέραις  ψυχαΐς,  καί  δεόμεθα  καί  άντιβολοΰμεν  τούτων  τών  ρημάτων  μή  κατά  τήν 
παροΰσαν  ώραν  μεμνήσθαι  μόνον,  άλλά  καί  έπί  τής  οικίας,  καί  έπί  τής  άγοράς,  καί 
όπουπερ  αν  διατρίβητε  Ε’ίθε  μοι  δυνατόν  ήν  ύμϊν  συγγενέσθαι,  καί  ούκ  αν  μοι  τής 

53 

|  Ερευνητικό  έργο:  ΔΡΟΜΟΙ  ΤΗΣ  ΠΙΣΤΗΣ  -  ΨΗΦΙΑΚΗ  ΠΑΤΡΟΛΟΓΙΑ.  Εργαστήριο  Διαχείρισης  Πολιτισμικής  Κληρονομιάς,  νννννν.αθοίΘΒη.ατ/ουΙίυταΙίΘο/οΙιιηΙΒό· 

ΜΜ  ·  Χρηματοδότηση:  ΚΠ  Ιηίθττθς  ΜΙΑ  (ΕΤΠΑ  75%,  Εθν.  πόροι  25%).  Πανεπιστήμιο  Αιγαίου,  Τμήμα  Πολιτισμικής  Τεχνολογίας  και  Επικοινωνίας,  ©  2006. 


μακράς  ταύτης  έδέησε  μακρηγορίας·  νυν  δ'  έπειδή  τούτο  ούκ  ένι,  άντ'  έμοϋ  των 
έμών  μέμνησθε  ρημάτων,  καί  έπΐ  τραπέζης  καθήμενοι  έπεισιέναι  με  νομίζετε  καί 
παρεστάναι,  καί  ταϋτα  ένηχεΐν  άπερ  ύμϊν  ένταϋθα  λέγω  νϋν.  Καί  δπουπερ  αν  περί 
έμοϋ  λόγος  ύμϊν  γίνηται,  αντί  πάντων  ταυτης  μέμνησθε  τής  έντολής,  καί  ταύτην  μοι 
τής  περί  ύμάς  άγάπης  άπόδοτε  τήν  άμοιβήν.  Έάν  ϊδω  κατορθώσαντας  ύμάς,  τό  παν 
άπείληφα,  ικανήν  των  πόνων  άπεδεξάμην  τήν  άντίδοσιν.  "Ινα  ούν  καί  ημάς 
προθυμοτέρους  ποιήσητε,  καί  ύμεΐς  εύέλπιδες  γίνησθε,  καί  πλείονα  ταϊς  λοιπαΐς 
έντολαΐς  προς  τό  κατορθοΰσθαι  παρασκευάσητε  τήν  ευκολίαν,  μετά  πολλής  τούτον 
τον  νόμον  τής  σπουδής  έν  ταΐς  ύμετέραις  έναπόθεσθε  ψυχαΐς,  καί  τότε  εϊσεσθε  τής 
παραι  49.81  νέσεως  τήν  ώφέλειαν.  Έπεί  καί  ίμάτιον  χρυσοϋν  καλόν  μεν  έστι  καί 
όρώμενον,  πολλω  δέ  πλέον  ήμΐν  φανεΐται  περικείμενον  ημών  τώ  σώματν  οϋτω  καί 
αί  τοϋ  Θεοϋ  έντολαί  καλαί  μεν  είσί  καί  έπαινούμεναι,  πολλω  δέ  καλλίους  φαίνονται 
κατορθούμεναι.  Νϋν  μεν  γάρ  έν  βραχεία  καιροΰ  ροπή  τα  λεγάμενα  έπαινεΐτε,  έάν  δέ 
κατορθώσητε,  διά  πάσης  τής  ημέρας,  καί  διά  παντός  τοϋ  χρόνου,  καί  ημάς  καί  ύμάς 
αυτούς  έπαινέσεσθε'  καί  ού  τοϋτό  έστι  τό  49.82  μέγα,  ότι  άλλήλους  έπαινεσόμεθα, 
άλλ'  ό'τι  καί  ό  Θεός  ημάς  άποδέξεται,  καί  ούκ  άποδέξεται  μόνον,  άλλα  καί  άμείψεται 
ταϊς  μεγάλαις  έκείναις  καί  άπορρήτοις  δωρεαϊς,  ών  γένοιτο  πάντας  ημάς  άξιωθήναι, 
χάριτι  καί  φιλανθρωπία  τοϋ  Κυρίου  ημών  Ίησοϋ  Χριστοϋ,  δι’  ού  καί  μεθ’  ού  τώ 
Πατρί  ή  δόξα,  άμα  τώ  άγίω  Πνεύματι,  νϋν  καί  άεί,  καί  είς  τούς  αιώνας  τών  αιώνων. 
Αμήν. 


49.81  Ότι  χρήσιμος  ό  τών  άρχόντων  φόβος,  και  διήγησις  τών 
κατά  τήν  όδόν  συμβάντων  τοϊς  τήν  αγγελίαν  τής  στάσεως  τώ  βασιλεϊ 
άναφέρουσι,  και  δτι  ό  άδίκως  τι  πάσχων  και  ευχαριστών  τώ 
συγχωροΰντι  Θεώ,  ίσος  έστι  τοϋ  διά  τον  Θεόν  τά  αυτά  πάσχοντος·  και  τά 
παραδείγματα  πάλιν  έκ  τών  τριών  παίδων  και  τής  Βαβυλωνίας  καμίνου, 
και  περί  τής  τών  όρκων  άποχής.  Όμιλία  ς'. 

α.  Πολλάς  μέν  άνηλώσαμεν  ημέρας  παρακαλοϋντες  ύμών  τήν  άγάπην  ού 
μην  διά  τούτο  άποστησόμεθα  τής  ύποθέσεως  ταύτης,  άλλ’  έως  αν  μένη  τό  έλκος  τής 
άθυμίας,  καί  τό  φάρμακον  τής  παραμυθίας  έπιθήσομεν.  Εί  γάρ  έπί  τών  τοϋ  σώματος 
τραυμάτων  ού  παύονται  έπαντλοϋντες  ιατρών  παϊδες,  έως  αν  ϊδωσι  λήξαν  τό  πάθος, 
πολλω  μάλλον  έπί  τής  ψυχής  τούτο  ποιεΐν  χρή.  Καί  γάρ  έλκος  ψυχής  ή  άθυμία,  καί 
δει  συνεχώς  αύτήν  έπαντλεϊν  προσηνέσι  ρήμασιν.  Ούδέ  γάρ  ούτως  οίδημα  σαρκός 
χαλάν  είωθε  θερμών  ύδάτων  φύσις,  ώς  ψυχής  πάθος  καταστέλλειν  πέφυκε 
παρακλητικών  λόγων  δύναμις·  ού  χρεία  σπογγιάς  ένταϋθα,  καθάπερ  έπί  τών  ιατρών, 
άλλ’  άντί  σπόγγου  τήν  γλώτταν  μεταχειρισόμεθα·  ού  χρεία  πυρός  ένταϋθα,  ίνα 
θερμαίνωμεν  ΰδατα,  άλλ'  άντί  πυρός  τή  τοϋ  Πνεύματος  χρησόμεθα  χάριτι.  Φέρε  ούν 
καί  τήμερον  τό  αύτό  τούτο  πράξωμεν.  Εί  γάρ  μη  ημείς  ύμάς  παρακαλέσωμεν,  πόθεν 
έτέρωθεν  παράκλησιν  δέξεσθε;  Δικασταί  φοβοϋσιν  ούκοϋν  ιερείς  παρακαλείτωσαν 
άρχοντες  άπειλοϋσιν  ούκοϋν  ή  Εκκλησία  παραμυθείσθω.  Καί  γάρ  έπί  τών  παιδιών 
τών  μικρών  οΰτω  γίνεται·  διδάσκαλοι  τά  παιδία  φοβοΰσι  καί  τύπτουσι,  καί 
δεδακρυμένα  προς  τάς  μητέρας  παραπέμπουσιν  αί  δέ  μητέρες  ύποδεξάμεναι  τοϊς 
κόλποις  τοϊς  έαυτών  κατέχουσι  καί  περισφίγγουσι,  καί  τά  δάκρυα  καταψήσασαι 
καταφιλοϋσι,  καί  τήν  όδυνωμένην  αύτών  άνακτώνται  ψυχήν,  πείθουσαι  δι'  ών 
λέγουσιν,  ότι  χρήσιμος  ό  τών  διδασκάλων  αύτοΐς  φόβος.  Έπεί  ούν  καί  ύμάς 
έφόβησαν  άρχοντες,  καί  έναγωνίους  έποίησαν,  ή  Εκκλησία,  ή  κοινή  πάντων  ημών 
μήτηρ,  τούς  κόλπους  άπλώσασα,  καί  ύπτίαις  ύποδεξαμένη  χερσί,  καθ'  έκάστην 

παρακαλεΐ  την  ημέραν,  λέγουσα,  δτι  χρήσιμος  καί  ό  των  αρχόντων  φόβος  έστι,  καί 
δτι  χρησίμη  καί  ή  έντεϋθεν  παράκλησις.  Εκείνων  μέν  γάρ  ό  φόβος  ούκ  άφίησιν  υπό 
τής  ραθυμίας  έκλύεσθαν  ταύτης  δέ  ή  παράκλησις  ούκ  άφίησιν  ύπό  τής  άθυμίας 
καταπίπτειν  και  δι'  άμφοτέρων  ό  Θεός  την  ήμετέραν  σωτηρίαν  οίκονομεϊ.  Καί  γάρ 
τούς  άρχοντας  αύτός  ώπλισεν,  ϊνα  φοβώσι  τούς  άσελγαίνοντας·  καί  τούς  ιερέας 
αύτός  έχειροτόνησεν,  ϊνα  παρακαλώσι  τούς  όδυνωμένους·  καί  ταϋτα  άμφότερα,  μετά 
των  Γραφών,  καί  αύτή  των  πραγμάτων  ή  πείρα  διδάσκει.  Εί  γάρ  άρχόντων  δντων, 
καί  στρατιωτών  ζώντων  έν  δπλοις,  μανία  άνθρώπων  εύαριθμήτων,  μιγάδων  καί 
έπηλύδων,  έν  βραχεία  καιρού  ροπή  τοσαύτην  ήμϊν  άνήψε  πυράν,  καί  χειμώνα 
τοσοϋτον  ήγειρε,  καί  περί  ναυαγίας  δεδοικέναι  έποίησεν  άπαντας·  εί  καθόλου  τών 
άρχόντων  ό  φόβος  άνήρητο,  πού  ούκ  αν  49.82  ήλθον  ούτοι  μανίας;  άρα  ούκ  αν  έκ 
βάθρων  ήμϊν  τήν  πόλιν  άνέτρεψαν,  καί  πάντα  άνω  καί  κάτω  ποιήσαντες,  αύτάς  αν 
ήμών  άφείλοντο  τάς  ψυχάς;  Έάν  γάρ  τά  δικαστήρια  άνέλης,  πάσαν  τής  ζωής  ήμών 
άνεϊλες  τήν  εύταξίαν  καί  ώσπερ  νηός  τον  κυβερνήτην  έάν  άποστήσης,  κατεπόντισας 
τό  σκάφος,  καί  τον  στρατηγόν  άν  άπαγάγης  τού  στρατοπέδου,  δεδεμένους  τοϊς 
πολεμίοις  παρέδωκας  τούς  στρατιώτας·  οΰτω  τών  πόλεων  τούς  άρχοντας  άν  άνέλης, 
θηρίων  άλογων  άλογώτερον  βιωσόμεθα  βίον,  δάκνοντες  άλλήλους  καί 
κατεσθίοντες,  τον  πενέστερον  ό  πλούσιος,  τον  άσθενέστερον  ό  δυνατώτερος,  τον 
έπιεικέστερον  ό  θρασύτερος.  Αλλά  νϋν  τούτων  ούδέν  έστι  διά  τήν  χάριν  τού  Θεού-  οί 
μέν  γάρ  εύλαβεία  συζώντες  ούδέν  δέονται  τής  τούτων  παιδαγωγίας·  Δικαίω  γάρ 
νόμος  ού  κεΐται,  φησίν.  Οί  δέ  πολλοί  προς  κακίαν  βλέποντες,  εί  μή  τον  άπό  τούτων 
φόβον  ειχον  αύτοϊς  έπικείμενον,  μυρίων  άν  κακών  τάς  πόλεις  ένέπλησαν,  άπερ  ούν 
καί  ό  Παύλος  συνιδών  έ'λεγεν  Ού  γάρ  έστιν  έξουσία  εί  μή  ύπό  Θεού,  καί  αί  ούσαι 
έξουσίαι  ύπό  τού  Θεού  τεταγμέναι  είσίν.  'Όπερ  γάρ  είσιν  έν  ταϊς  οΐκίαις  τών  ξύλων 
αί  ίμαντώσεις,  τούτο  καί  οί  άρχοντες  έν  ταϊς  πόλεσιν  καί  καθάπερ  άν  έκείνας 
άνέλης,  διαλυθέντες  οί  τοίχοι  συμπίπτουσιν  άλλήλοις  αύτόματον  οΰτω  τής 
οικουμένης  άν  άφέλης  τούς  άρχοντας  καί  τον  έκ  τούτων  φόβον,  καί  οίκίαι  καί 
πόλεις  καί  έ'θνη  μετά  πολλής  άλλήλοις  συμπεσοΰνται  τής  άδειας,  ούδενός  δντος  τού 
κατέχοντος  καί  άνακρουομένου,  καί  τώ  φόβω  τής  κολάσεως  άναπείθοντος 
ήσυχάζειν.  Μή  τοίνυν  άλγώμεν,  άγαπητοί,  διά  τον  άπό  τών  άρχόντων  φόβον,  άλλά 
καί  εύχαριστώμεν  τώ  Θεώ,  δτι  τήν  ραθυμίαν  ήμών  άνέστειλε,  καί  σπουδαιοτέρους 
είργάσατο.  Τί  γάρ,  είπέ  μοι,  γέγονε  βλάβος  άπό  τής  φροντίδος  ταύτης,  καί  τής 
μερίμνης;  δτι  σεμνότεροι  γεγόναμεν  καί  έπιεικέστεροι;  δτι  σπουδαιότεροι  καί 
προσεκτικώτεροι;  δτι  μεθύοντα  καί  άδοντα  πορνικά  άσματα  ούδένα  βλέπομεν;  άλλ’ 
δτι  λιταί  διηνεκείς,  καί  δάκρυα,  καί  εύχαί;  δτι  γέλως  άκαιρος  καί  αισχρά  ρήματα,  καί 
διάχυσις  άπασα  άπελήλαται,  καί  γυναίκα  εύσχήμονα  καί  έλευθέραν  ή  πόλις  ήμϊν 
άπασα  μιμείται  νΰν;  διά  ταΰτα  άλγεΐς,  είπέ  μοι;  Διά  ταΰτα  μέν  ούν  χαίρειν  δίκαιον 
καί  εύχαριστεΐν  τώ  Θεώ,  δτι  τοσαύτην  βλακείαν  ολίγων  ήμερών  φόβω  κατέλυσε. 
Ναι,  φησίν,  άλλ’  εί  μέν  μέχρι  φόβου  μόνον  έκινδυνεύομεν,  ικανήν  άν 
έκαρπωσάμεθα  τήν  ώφέλειαν  νυνί  δέ  δεδοίκαμεν  μή  περαιτέρω  προέλθη  τό  δεινόν, 
καί  περί  τών  έσχάτων  κινδυνεύσωμεν  άπαντες.  Άλλά  μή  δείσητε,  Παύλος  ύμάς 
παραμυθεΐται  λέγων.  δτι  Πιστός  ό  Θεός,  δς  ούκ  έάσει  ύμάς  πειρασθήναι  ύπέρ  δ 
δύνασθε,  άλλά  ποιήσει  σύν  τώ  πειρασμώ  καί  τήν  49.83  έ'κβασιν  τού  δύνασθαι  ύμάς 
ύπενεγκεΐν.  Αύτός  γάρ  είπεν  Ού  μή  σε  άνώ,  ούδ’  ού  μή  σε  έγκαταλίπω.  Εί  γάρ  δΓ 
έργων  έβούλετο  κολάσαι  καί  διά  τής  πείρας  αύτής,  ούκ  άν  τοσούτων  ήμερών 
παρέδωκεν  ήμάς  φόβω·  δταν  γάρ  μή  βούληται  κολάζειν,  φοβεϋ  έπεί  εί  μέλλοι 
κολάζειν,  περιττός  ό  φόβος,  περιττή  ή  άπειλή·  νΰν  δέ  μυρίων  χαλεπωτέραν  θανάτων 
ύπέστημεν  ζωήν,  έν  τοσαύταις  ήμέραις  δεδοικότες  καί  τρέμοντες,  καί  τάς  σκιάς 
αύτάς  ύποπτεύοντες,  καί  τήν  τού  Κάϊν  τίνοντες  δίκην,  καί  έκ  μέσου  τών  ύπνων 

άναπηδώντες  από  τής  διηνεκούς  αγωνίας·  ώστε  εί  καί  παρωργίσαμεν  τον  Θεόν, 
έξιλεωσάμεθα  νϋν  τοσαύτην  ύπομείναντες  την  τιμωρίαν.  Καί  γάρ  εί  καί  μη  των 
άμαρτημάτων  αξίαν  έδώκαμεν  δίκην,  άλλ'  άρκοΰσαν  τή  τοϋ  Θεού  φιλανθρωπία,  β'. 
Ούκ  έντεϋθεν  δε  μόνον,  άλλα  καί  έτέρωθεν  πολλαχόθεν  θαρρεΐν  χρή-  ούδέ  γάρ 
ολίγα  ήμϊν  ένέχυρα  των  χρηστών  έλπίδων  εδωκεν  ό  Θεός  ή'δη.  Καί  πρώτον  μεν 
άπάντων  οί  την  πονηράν  κομίζοντες  άγγελίαν,  έξελθόντες  έντεϋθεν  καθάπερ  τινές 
ύπόπτεροι  καί  πάλαι  καταλήψεσθαι  προσδοκήσαντες  τό  στρατόπεδον,  κατά  μέσην 
έτι  διατρίβουσι  την  οδόν  τοσαϋτα  αύτοϊς  κωλύματα  καί  έμπόδια  γέγονε,  καί  τούς 
ίππους  άφέντες  οχήματα  έλαύνουσι  νϋν,  δθεν  άνάγκη  πάσα  βραδυτέραν  αύτοϊς 
γενέσθαι  τήν  έκεϊσε  άφιξιν.  Επειδή  γάρ  τον  ιερέα  τον  ήμέτερον  καί  κοινόν  πατέρα 
άνέστησεν  ό  Θεός  έντεϋθεν,  καί  έ'πεισεν  άπελθεϊν,  καί  τής  πρεσβείας  συνεφάψασθαι 
ταύτης,  κατέσχε  λοιπόν  έκείνους  κατά  μέσην  τήν  οδόν,  ϊνα  μη  φθάσαντες  τό  πϋρ 
άνάψωσι,  καί  τω  διδασκάλω  λοιπόν  άνόνητον  ποιήσωσι  τήν  διόρθωσιν,  τάς 
βασιλικάς  έμπρήσαντες  άκοάς.  Ότι  γάρ  ούκ  άνευ  Θεοϋ  τό  κώλυμα  γέγονε,  δήλον 
έκεΐθεν  "Ανθρωποι  τον  άπαντα  χρόνον  τοιαύταις  συντραφέντες  άποδημίαις,  καί 
τοϋτο  έ'ργον  έχοντες  ίππους  έλαύνειν  διηνεκώς,  νϋν  ύπ'  αύτής  τής  ιππασίας 
συντριβέντες  ύστέρησαν,  καί  γέγονεν  άπ'  έναντίας  τοϊς  τοϋ  Ιωνά  πράγμασι  τά 
συμβάντα  νϋν.  Εκείνον  μέν  γάρ  μή  βουλόμενον  άπελθεϊν  ήπειγε·  τούτους  δέ 
βουλομένους  άπελθεϊν  έκώλυσεν.  ’Ώ  καινού  καί  παραδόξου  πράγματος!  έκεΐνος  ούκ 
έβούλετο  κηρϋξαι  καταστροφήν,  καί  άκοντα  αύτόν  άνέστησεν  ούτοι  μετά  πολλοϋ 
τοϋ  τάχους  σπεύδουσιν  άπαγγεΐλαι  καταστροφήν,  καί  άκοντας  αύτούς  πάλιν 
έκώλυσε.  Τί  δήποτε;  Ότι  ένταϋθα  μέν  τό  τάχος  βλάβος,  έκεΐ  δέ  τό  τάχος  κέρδος 
έφερε-  διά  τοϋτο  κάκεΐνον  ήπειξε  διά  τοϋ  κήτους,  καί  διά  των  ίππων  τούτους 
συνεπόδισεν.  Όράς  Θεοϋ  σοφίαν;  διά  των  πραγμάτων  αύτών,  ών  έκαστος  ήλπισεν 
άνύειν  τό  προκείμενον,  διά  τούτων  συνεποδίσθησαν  έκαστος.  Έκεΐνος  διά  τοϋ 
πλοίου  προσεδόκησε  πτήσεσθαι,  καί  τό  πλοΐον  αύτω  δεσμός  έγ ενετό-  διά  των  ίππων 
ούτοι  προσεδόκησαν  ταχύτερον  όψεσθαι  τον  βασιλέα,  καί  οί  ίπποι  γεγόνασιν 
κώλυμα-  μάλλον  δέ  ούχ  οί  ίπποι,  ώσπερ  ούν  ούδ'  έκείνω  τό  πλοΐον,  άλλ'  ή  πρόνοια 
τοϋ  Θεοϋ  πανταχοϋ  πάντα  μετά  τής  οικείας  οικονομούσα  σοφίας.  Καί  σκόπει 
κηδεμονίαν,  πώς  καί  έφόβησε  καί  παρεκάλεσε.  Παρά  μέν  γάρ  αύτήν  τήν  ημέραν,  δτε 
τά  παράνομα  έτολμήθη  πάντα  έκεΐνα,  άφείς  αύτούς  έξελθεΐν  ώς  άπαγγελοϋντας  τω 
βασιλεΐ  τά  συμβεβηκότα  άπαντα,  τω  τάχει  τής  έξόδου  πάντας  έφόβησεν-  έπειδή  δέ 
άπήλθον,  καί  δύο  καί  τρεις  άνήλωσαν  ημέρας,  καί  λοιπόν  ματαίαν  είναι  ένομίζομεν 
τοϋ  ίερέως  τοϋ  ήμετέρου  τήν  άποδημίαν,  ώς  ύστερίζειν  μέλλοντος,  τότε  τον  49.84 
φόβον  έξέλυσε  καί  παρεμυθήσατο,  έκείνους  τε,  ώσπερ  έφην,  κατά  μέσην  κατασχών 
τήν  οδόν,  καί  τούς  έκεΐθεν  άφικνουμένους  προς  ημάς  διά  τής  αύτής  όδοϋ  τά  έκείνων 
πάθη  πάσιν  ήμϊν  άναγγεΐλαι  παρασκευάσας,  ΐνα  μικρόν  άναπνεύσωμεν-  δπερ  ούν  καί 
έγένετο,  καί  πολύ  τής  άγωνίας  άπεθέμεθα  μέρος.  Ταϋτα  άκούσαντες,  τον  ταϋτα 
ποιήσαντα  προσεκυνήσαμεν  Θεόν  ώς  πατέρων  πάντων  φιλοστοργότερον-  καί  νϋν  τά 
καθ'  ημάς  διέθηκεν  άπαντα,  άοράτω  τινί  δυνάμει  τούς  πονηρούς  τούτους  κατασχών 
άγγέλους,  καί  μονονουχί  λέγων-  Τί  σπεύδετε;  τί  δέ  έπείγεσθε  πόλιν  τοιαύτην 
καταποντίζειν  μέλλοντες;  μή  γάρ  εύαγγέλια  κομίζετε  τω  βασιλεΐ;  Μένετε  αύτοϋ,  έως 
ού  τον  θεράποντα  τον  έμόν,  καθάπερ  ιατρόν  άριστον,  παρασκευάσω  φθάσαι  καί  τον 
ύμέτερον  προκαταλαβεΐν  δρόμον.  Εί  δέ  έν  άρχή  τοϋ  τής  παρανομίας  έ'λκους  τοσαύτη 
πρόνοια  γέγονε,  πολλω  μάλλον  μετά  τήν  έπιστροφήν,  μετά  τήν  μετάνοιαν,  μετά  τον 
τοσοϋτον  φόβον,  μετά  τά  δάκρυα  καί  τάς  εύχάς  πλείονος  άπολαυσόμεθα  τής  άδειας. 
Ό  μέν  γάρ  Ιωνάς  εικότως  συνηλαύνετο,  ΐνα  είς  μετάνοιαν  έμβάλη,  ύμεΐς  δέ  ήδη  τήν 
μετάνοιαν  έπεδείξασθε  καί  πολλήν  τήν  έπιστροφήν-  διό  καί  παρακλήσεως  δει 
λοιπόν,  ούκ  άγγελίας  άπειλήν  έχούσης.  Διά  τοϋτο  καί  τον  κοινόν  έντεϋθεν  άνέστησε 

πατέρα,  καίτοι  πολλών  δντων  των  κωλυόντων  εί  δέ  μή  έφείδετο  τής  σωτηρίας  τής 
ήμετέρας,  ούκ  αν  έκεϊνον  έπεισεν,  άλλα  καί  βουλόμενον  έξελθεΐν  έκώλυσεν  αν. 

γ'.  ’Έχω  τι  καί  τρίτον  είπεΐν  δυνάμενον  ύμάς  πεΐσαι  θαρρεΐν,  την  παρούσαν 
έορτήν,  ήν  καί  άπιστοι  αίδοϋνται  σχεδόν  πάντες,  ήν  καί  αυτός  ό  θεοφιλής  βασιλεύς 
οΰτω;  ήδέσθη  καί  έτίμησεν,  ώς  άπαντας  τούς  προ  αύτοϋ  μετ’  εύσεβείας  κρατήσαντας 
ύπερβαλέσθαι  βασιλέας.  Έν  ταύταις  γοϋν  ταϊς  ήμέραις  πέμψας  έπιστολήν  είς  τιμήν 
τής  έορτής,  τούς  τό  δεσμωτήριον  οίκοϋντας  σχεδόν  άφήκεν  άπαντας·  καί  ταύτην  ό 
ίερεύς  ό  ήμέτερος  είσελθών  άναγνώσεται  τήν  έπιστολήν  προς  τον  βασιλέα,  καί  των 
οικείων  αύτόν  άναμνήσει  νόμων,  καί  έρεϊ  προς  αύτόν,  ότι  Σύ  σαυτόν  παρακάλεσον, 
καί  τα  σαυτοϋ  μέμνησο·  οϊκοθεν  έχεις  τό  παράδειγμα  τής  φιλανθρωπίας·  δίκαιον  ούχ 
είλου  ποιήσαι  φόνον,  καί  άδικον  ύπομενεϊς  έργάσασθαι;  τούς  έληλεγμένους  καί 
καταδικασθέντας  τήν  έορτήν  αίδεσθείς  άφήκας,  καί  τούς  άνευθύνους  καί  μηδέν 
τετολμηκότας  κατακρίνεις,  είπέ  μοι,  καί  ταϋτα  τής  έορτής  παρούσης;  Μηδαμώς, 
βασιλεύ.  Σύ  διά  τής  έπιστολής  ταύτης  διαλεγόμενος  ταϊς  πόλεσι  πάσαις  έλεγες·  Ε’ίθε 
μοι  δυνατόν  ήν  καί  τούς  νεκρούς  άναστήσαι.  Ταύτης  δεόμεθα  τής  φιλανθρωπίας, 
τούτων  δεόμεθα  τών  ρημάτων  νϋν.  Ούχ  οΰτω  τό  κρατήσαι  πολεμίων  λαμπρούς  ποιεί 
τούς  βασιλεύοντας,  ώς  τό  κρατήσαι  θυμού  καί  οργής·  έκεϊ  μέν  γάρ  τών  όπλων  καί 
τών  στρατιωτών  τό  κατόρθωμα  γίνεται,  ένταΰθα  δέ  γυμνόν  σόν  έστι  τό  τρόπαιον, 
καί  ούδένα  έχεις  τον  μεριζόμενον  μετά  σοΰ  τήν  τής  φιλοσοφίας  δόξαν.  Έκράτησας 
πολέμου  βαρβαρικοΰ,  κράτησον  καί  θυμού  βασιλικού·  μαθέτωσαν  οί  άπιστοι  πάντες 
ότι  ό  τού  Χριστού  φόβος  πάσαν  έξουσίαν  δύναται  χαλινοΰν  δόξασόν  σου  τον 
Δεσπότην,  τοϊς  συνδούλοις  άφείς  τά  άμαρτήματα,  ϊνα  καί  αύτός  σε  δοξάση  μειζόνως, 
ϊνα  ήμερόν  σοι  κατά  τήν  τής  κρίσεως  ημέραν  δείξη  τό  δμμα  καί  γαληνόν,  ταύτης 
μεμνημένος  σου  τής  φιλανθρωπίας.  Ταΰτα  καί  πλείονα  τούτων  έρεϊ,  καί  πάντως 
ημάς  έξαιρήσεται  49.85  τής  οργής.  Ούκ  είς  τό  πεΐσαι  δέ  μόνον  τον  βασιλέα  μεγίστη 
παρά  τής  νηστείας  ταύτης  ήμϊν  ή  συμμαχία,  άλλά  καί  είς  τό  γενναίως  ένεγκεϊν  τά 
συμβαίνοντα·  καί  γάρ  παράκλησιν  ού  τήν  τυχοΰσαν  άπό  τού  καιρού  τούτου 
καρπούμεθα.  Αύτό  γάρ  τό  καθ'  έκάστην  ημέραν  συλλέγεσθαι,  καί  τής  τών  θείων 
Γραφών  άκροάσεως  άπολαύειν,  καί  άλλήλους  βλέπειν,  καί  προς  άλλήλους 
όδύρεσθαι,  καί  εύχομένους  καί  εύλογίας  δεχομένους,  ούτως  οΐκαδε  άπιέναι,  τό 
πλέον  ήμϊν  ύποτέμνεται  τής  οδύνης.  Μή  τοίνυν  καταπέσωμεν,  μηδέ  προδώμεν 
έαυτούς  ύπό  τής  άγωνίας,  άλλά  μένωμεν  τά  χρηστά  προσδοκώντες,  καί  προσέχωμεν 
τοϊς  ρηθήσεσθαι  μέλλουσι.  Καί  γάρ  βούλομαι  σήμερον  περί  ύπεροψίας  θανάτου 
διαλεχθήναι  πάλιν.  Είπον  χθές  ύμΐν  ότι  τον  θάνατον  δεδοίκαμεν,  ούκ  έπειδή 
φοβερός  έστιν  έκεΐνος,  άλλ'  έπειδή  οΰθ'  ό  τής  βασιλείας  ημάς  έρως  άνήψεν,  ούτε  ό 
τής  γεέννης  φόβος  κατέσχεν,  καί  προς  τούτοις,  ότι  τό  συνειδός  ούκ  έχομεν  άγαθόν. 
Βούλεσθε  καί  τετάρτην  εΐπω  αιτίαν  τής  άκαίρου  ταύτης  άγωνίας  ούκ  έλάττονα,  τών 
προτέρων  άληθεστέραν;  Ού  ζώμεν  μετά  τής  προσηκούσης  τοϊς  Χριστιανοΐς 
σκληραγωγίας,  άλλά  τον  ύγρόν  τούτον  καί  διαλελυμένον  καί  χαΰνον  έζηλώσαμεν 
βίον  διό  καί  εικότως  τοϊς  παροΰσιν  έμφιλοχωροΰμεν  πράγμασιν.  Ώς  εΐ  γε  έν 
νηστείαις  καί  παννυχίσι  καί  εύτελεία  διαίτης  τήν  ζωήν  διηνύομεν  ταύτην,  τάς 
έπιθυμίας  ήμών  έκκόπτοντες  τάς  άτοπους,  τάς  ήδονάς  κωλύοντες,  τούς  ιδρώτας  τής 
άρετής  ύπομένοντες,  κατά  τον  Παύλου  λόγον  ύποπιέζοντες  τό  σώμα  καί 
δουλαγωγοΰντες,  τής  σαρκός  πρόνοιαν  μή  ποιούμενοι  είς  έπιθυμίας,  τήν  στενήν  καί 
τεθλιμμένην  οδόν  όδεύοντες,  ταχέως  αν  τών  μελλόντων  έπεθυμήσαμεν,  τών 
παρόντων  πόνων  άπαλλαγήναι  σπεύδοντες.  Καί  ότι  ού  ψευδής  ό  λόγος  ό  ήμέτερος, 
άνάβηθι  προς  τάς  κορυφάς  τών  όρέων,  καί  κατάμαθε  τούς  έκεϊ  μοναχούς,  τούς  έν 
σάκκω,  τούς  έν  δεσμοΐς,  τούς  έν  νηστείαις,  τούς  έν  σκότω  κατακεκλεισμένους,  καί 
όψει  πάντας  αύτούς  τής  τελευτής  έπιθυμοΰντας,  καί  άνάπαυσιν  τό  πράγμα 

καλοΰντας.  Καθάπερ  γάρ  ό  πυκτεύων  έπείγεται  του  σταδίου  έξελθεΐν,  ίνα  απαλλαγή 
των  τραυμάτων  καί  ό  αθλητής  άναστήναι  τό  θέατρον  έπιθυμεΐ,  ϊνα  έλευθερωθή  των 
πόνων  οΰτω  καί  ό  έν  σκληρώ  καί  τραχυτάτω  βίω  ζών  μετ'  αρετής,  έπιθυμεΐ  τής 
τελευτής,  ΐνα  καί  των  πόνων  απαλλαγή  των  παρόντων,  καί  υπέρ  των  άποκειμένων 
έχη  στεφάνων  θαρρεΐν  προς  τον  εΰδιον  καταπλεύσας  λιμένα,  καί  έκεϊ  μεταστάς, 
ένθα  λοιπόν  ούκ  έστιν  ύποπτεϋσαι  ναυάγιον.  Διά  τοϋτο  καί  ό  Θεός  έπίπονον  φύσει 
καί  μοχθηρόν  τον  βίον  ημών  κατεσκεύασεν,  ΐνα  ύπό  τής  ένταϋθα  συνωθούμενοι 
θλίψεως,  έπιθυμίαν  των  μελλόντων  λάβωμεν.  Εί  γάρ  νϋν  τοσούτων  δντων  των 
λυπηρών,  καί  κινδύνων,  καί  φόβων  καί  φροντίδων  πάντοθεν  ημάς 
περιστοιχιζομένων,  ούτως  έμφιλοχωροϋμεν  τή  παρούση  ζωή,  εί  μηδέν  τούτων  ήν, 
άλλ'  άλυπος  τις  καί  άταλαίπωρος  ό  βίος  ήμϊν  άπας  έγίνετο,  πότε  αν  έπεθυμήσαμεν 
τών  μελλόντων; 

δ'.  Οΰτω  καί  Ίουδαίοις  έποίησεν  ό  Θεός·  καί  γάρ  έκείνους  βουλόμενος  είς 
έπιθυμίαν  έμβαλεϊν  τής  έπανόδου,  καί  πεϊσαι  μισήσαι  την  Αίγυπτον,  συνεχώρησε  τώ 
πηλώ  καί  τή  πλινθεία  ταλαιπωρεΐσθαι,  ΐνα  τώ  μεγέθει  τών  πόνων  καί  τής 
ταλαιπωρίας  έκείνης  άγχόμενοι  βοήσωσι  προς  τον  Θεόν  περί  τής  έπανόδου.  Εί  γάρ 
δη  τούτων  γενομένων  έξελθόντες  πάλιν  έμέμνηντο  τής  Αίγύπτου,  49.86  καί  τής 
χαλεπής  δουλείας  καί  προς  τήν  προτέραν  τυραννίδα  ύποστρέφειν  ήπείγοντο,  εί  μή 
τοιούτων  έπειράθησαν  τών  βαρβάρων,  πότε  αν  άφεϊναι  τήν  άλλοτρίαν  ήθέλησαν; 
"Ινα  ούν  καί  ήμεϊς  μή  τή  γή  προσηλωμένοι  καί  προς  τα  παρόντα  κεχηνότες  άλγώμεν, 
καί  έπιλανθανώμεθα  τών  μελλόντων,  μοχθηρόν  ήμϊν  τον  βίον  έποίησεν  ό  Θεός.  Μή 
τοίνυν  περιεχώμεθα  πέρα  τού  δέοντος  τής  παρούσης  ζωής.  Τί  γάρ  όφελος  ήμϊν; 
ποιον  δέ  κέρδος  έκ  τού  προσηλώσθαι  μεθ’  ύπερβολής  τή  τού  παρόντος  βίου  έπιθυμία; 
Βούλει  μαθεΐν  διά  τί  καλόν  ή  παρούσα  ζωή;  "Οτι  τής  μελλούσης  ζωής  ήμϊν  ύπόθεσις 
γίνεται  καί  άφορμή,  καί  σκάμμα  καί  στάδιον  τών  έκεϊ  στεφάνων  έστίν  ώς  εί  μή 
τοϋτο  παράσχοι  ήμϊν,  μυρίων  θανάτων  έστίν  έλεεινοτέρα.  Εί  γάρ  μή  μέλλομεν 
ζώντες  άρέσκειν  Θεώ,  βέλτιον  άποθανεΐν.  Τί  γάρ  τό  πλέον;  τί  τό  περιττόν;  Ούχί  τον 
αύτόν  ήλιον  καί  τήν  αύτήν  σελήνην  καθ'  έκάστην  ήμέραν  όρώμεν;  ούχί  τον  αύτόν 
χειμώνα;  ούχί  τό  αύτό  θέρος;  ούχί  τα  αύτά  πράγματα;  Τί  τό  γεγονός;  αύτό  τό 
γενησόμενον.  Τί  τό  πεποιημένον;  αύτό  τό  ποιηθησόμενον.  Μή  τοίνυν  μήτε  τούς 
ζώντας  άπλώς  μακαρίζωμεν,  μήτε  τούς  άποθνήσκοντας  θρηνώμεν  άλλα  τούς  μέν  έν 
άμαρτίαις  όντας,  καν  ζώσι,  καν  τετελευτηκότες  ώσιν,  όδυρώμεθα·  τούς  δέ  έν 
δικαιοσύνη  μακαρίζωμεν  πάλιν,  δπουπερ  αν  τύχωσιν  δντες.  Σύ  μέν  ούν  ένα  δέδοικας 
θάνατον,  καί  θρηνείς·  ό  Παύλος  δέ  καθ'  έκάστην  ήμέραν  άποθνήσκων  ού  μόνον  ούκ 
έδάκρυε  διά  τούτο,  άλλα  καί  έχαιρε  καί  ήγάλλετο.  Είθε  κάγώ  διά  τον  Θεόν 
έκινδύνευον,  φησί,  καί  ούκ  αν  έφρόντισα.  Αλλά  μηδέ  νΰν  καταπέσης·  ούδέ  γάρ 
μόνον  ό  διά  τον  Θεόν  τι  πάσχων  εύδοκιμεΐ,  άλλα  καί  ό  άδίκως  τι  πάσχων,  καί  φέρων 
γενναίως,  καί  εύχαριστών  τώ  συγχωροΰντι  Θεώ,  ούκ  έλάττων  τού  διά  τον  Θεόν 
ταΰτα  πάσχοντός  έστιν.  Έπεί  καί  ό  μακάριος  Ίώβτάς  πολλάς  καί  άφορήτους  έκείνας 
πληγάς  έδέξατο,  τοΰ  διαβόλου  μάτην  καί  είκή  καί  άπλώς  έπιβουλεύοντος,  άλλ'  όμως 
έπειδή  γενναίως  ήνεγκε,  καί  ηύχαρίστησε  τώ  ταΰτα  συγχωροΰντι  Θεώ,  ολόκληρον 
τον  στέφανον  άνεδήσατο.  Μή  τοίνυν  λυποΰ  διά  τον  θάνατον  φύσεως  γάρ  έστν 
λυποΰ  δι'  άμαρτίαν  προαιρέσεως  γάρ  τό  έγκλημα.  Εί  δέ  λυπή  διά  τούς  άποθανόντας, 
άλγει  καί  διά  τούς  γεννωμένους·  ώσπερ  γάρ  τούτο  φύσεως,  οΰτω  κάκεΐνο  φύσεως. 
"Αν  τοίνυν  άπειλήση  τις  θάνατον,  είπέ  προς  αύτόν  Έπαιδεύθην  παρά  τού  Χριστού  μή 
φοβεΐσθαι  άπό  τών  άποκτεινόντων  τό  σώμα,  τήν  δέ  ψυχήν  μή  δυναμένων 
άποκτεΐναι.  "Αν  άπειλή  δήμευσιν  ούσίας,  είπέ  προς  αύτόν  Γυμνός  έξήλθον  έκ 
κοιλίας  μητρός  μου,  γυμνός  καί  άπελεύσομαι-  Ούδέν  είσηνέγκαμεν  είς  τον  κόσμον 
τούτον,  δήλον  ότι  ούδέ  έξενεγκεΐν  τι  δυνησόμεθα·  καν  μή  σύ  λάβης,  θάνατος 

έπελθών  λήψεται·  καν  μή  συ  σφάξης,  ό  τής  φύσεως  έπελθών  νόμος  ο’ίσει  την 
τελευτήν.  Μηδέν  τοίνυν  φοβώμεθα  των  από  τής  φυσεως  ήμΐν  έπαγομένων,  άλλ' 
έκεΐνα  τα  έκ  πονηράς  ήμΐν  έγγινόμενα  προαιρέσεως·  έκεΐνα  γάρ  ήμΐν  τίκτει  την 
κόλασιν.  Τοϋτο  δε  λογιζώμεθα  διηνεκώς  έπΐ  των  συμβαινόντων  ήμΐν  άδοκήτως,  ότι 
ού  διορθώσομεν  αύτά  άλγοϋντες,  καί  παυσόμεθα  άλγοϋντες·  κάκεΐνο  μετά  τούτου 
πάλιν,  ότι  έάν  πάθωμέν  τι  δεινόν  κατά  τον  παρόντα  βίον  άδίκως,  διαλύομεν  πολλά 
των  άμαρτημάτων.  Διό  μέγα  άγαθόν  ένταϋθα  άπολαβεΐν  άμαρτήματα,  καί  μή  έκεΐ· 
καί  γάρ  ό  πλούσιος  ούδέν  ένταϋθα  δεινόν  άπέλαβε,  καί  διά  τοϋτο  έκεΐ 
άπετηγανίζετο.  49.87  Καί  δτι  τοϋτο  ήν  αίτιον  τοϋ  μηδεμιάς  αύτόν  άπολαϋσαι 
παραμυθίας,  άκουσον  τί  φησιν  ό  Αβραάμ·  Τέκνον,  άπέλαβες  τά  άγαθά  σου,  διά  τοϋτο 
όδυνάσαι·  δτι  δέ  καί  τω  Λαζάρω  τά  άγαθά  μετά  τής  άρετής  καί  τό  μυρία  ένταϋθα 
παθεΐν  δεινά  προεξένησε,  τοϋ  πατριάρχου  καί  ταϋτα  λέγοντος  άκουσον.  Είπών  γάρ 
τω  πλουσίω,  Άπέλαβες  τά  άγαθά  σου,  έπήγαγεν,  δτι  Καί  ό  Λάζαρος  τά  κακά·  καί  διά 
τοϋτο  παρακαλεΐται.  Ώσπερ  γάρ  οί  έν  άρετή  ζώντες  καί  θλιβόμενοι  διπλοϋν  τό 
κέρδος  παρά  τοϋ  Θεοΰ  λαμβάνουσιν,  ούτως  ό  έν  κακία  ζών  καί  τρυφών  διπλήν  έξει 
την  κόλασιν.  Πάλιν  λέγω  ούχί  των  φευγόντων  κατήγορων  Ψυχήν  γάρ 
τεταπεινωμένην  μή  προσταράξης,  φησίν,  ούδέ  έπιτιμήσαι  βουλόμενος  ό  γάρ  νόσων 
παρακλήσεως  δεΐται,  άλλά  διορθώσαι  σπουδάζων,  μή  τή  φυγή  την  σωτηρίαν  ημών 
έγχειρίζωμεν,  άλλά  φύγωμεν  άμαρτίας,  άποστώμεν  άπό  τής  όδοϋ  τής  πονηράς.  Έάν 
ταύτας  φύγωμεν,  καν  μεταξύ  μυρίων  ώμεν  στρατιωτών,  ούδείς  ημάς  πλήξαι 
δυνήσεται·  έάν  ταύτας  μή  φύγωμεν,  καν  είς  αύτήν  τών  όρέων  την  κορυφήν 
άναβώμεν,  πολεμίους  έκεΐ  εύρήσομεν  μυρίους.  Άναμνήσθητι  γοΰν  τών  τριών 
παίδων  έκείνων  πάλιν,  ο'ί  ένδον  ήσαν  έν  τή  καμίνω,  καί  ούδέν  έπαθον  δεινόν  καί 
τών  έμβαλόντων  αύτούς  έξωθεν  τής  καμίνου,  δσοι  περιεκάθηντο,  πάντες 
έδαπανήθησαν.  Τί  τούτου  παραδοξότερον;  Ούς  κατεΐχεν  έλυσε  τό  πϋρ,  καί  οΰς  ού 
κατεΐχεν  ήρπασεν  ΐνα  μάθης,  δτι  ούχί  τόπος,  άλλά  τρόπος  σωτηρίαν  φέρει  καί 
κόλασιν,  οί  ένδον  διέφυγον,  οί  έξω  διεφθάρησαν.  Τά  αύτά  σώματα  κάκείνοις  καί 
τούτοις,  άλλ'  ού  τά  αύτά  φρονήματα·  διά  τοϋτο  ούδέ  τά  αύτά  πάθη.  Καί  γάρ  ό  χόρτος 
καν  έξω  περικέηται,  ταχέως  άνάπτεταν  ώσπερ  ούν  τό  χρυσίον  καν  ένδον  μένη, 
μειζόνως  φαιδρύνεται. 

ε.  Ποΰ  νΰν  είσιν  οί  λέγοντες·  Πάντα  λαβέτω  ό  βασιλεύς,  καί  τό  σώμα  ήμΐν 
έλεύθερον  δότω;  Τί  ποτέ  έστι,  σώμα  έλεύθερον  είναι,  μανθανέτωσαν.  Ού  γάρ  τό  μή 
κολάζεσθαι  τοϋτο  έλεύθερον  ποιεί  σώμα,  άλλά  τό  ζην  έν  δικαιοσύνη  διηνεκώς. 
Τούτων  γοϋν  τών  παίδων  τά  σώματα  έλεύθερα  ήν  καί  καμίνω  παραδοθέντα·  την  γάρ 
τής  άμαρτίας  δουλείαν  άπέθεντο  πάλαν  καί  γάρ  τοϋτό  έστιν  έλευθερία  μόνον,  ού  τό 
μή  κολάζεσθαι,  μηδέ  πάσχειν  τι  δεινόν.  Σύ  δέ  είδώς  την  κάμινον,  άναμνήσθητι  τών 
τοϋ  πυρός  ποταμών,  τών  κατά  την  ημέραν  την  φοβεράν  έκείνην.  Καθάπερ  γάρ 
ένταϋθα  τούς  μέν  ήρπασε,  τούς  δέ  ήδέσθη  τό  πϋρ,  ουτω  καί  έπί  τών  ποταμών 
έκείνων  έσταν  καν  μέν  τις  έχη  χόρτον,  ξύλα,  καλάμην,  άνάπτει  τό  πϋρ·  αν  δέ  τις  έχη 
χρυσόν,  άργυρον,  φαιδρότερος  γίνεται.  Ταύτην  τοίνυν  την  ύλην  συναγάγωμεν,  καί 
τά  παρόντα  φέρωμεν  γενναίως,  είδότες  δτι  καί  έκείνης  ημάς  τής  κολάσεως  ή 
παροϋσα  άπαλλάξει  θλΐψις,  έάν  είδώμεν  φιλοσοφεΐν,  καί  ένταϋθα  βελτίους 
έργάσεται,  ούχ  ημάς  δέ  μόνον,  άλλά  καί  τούς  έμβαλόντας  ημάς  πολλάκις,  έάν 
νήφωμεν  τοσαύτη  τής  φιλοσοφίας  ή  περιουσία·  ό  δη  καί  έπί  τοϋ  τυράννου  τότε 
γέγονεν.  Επειδή  γάρ  είδε  μηδέν  παθόντας  δεινόν,  άκουσον  πώς  μετεβάλετο·  Οί 
δούλοι  τοϋ  Θεοϋ  τοϋ  ύψίστου,  έξέλθετε  καί  δεϋτε,  φησίν.  Ού  προ  μικρού  έλεγες,  Καί 
τίς  έστι  θεός,  δς  δυνήσεται  έξελέσθαι  ύμάς  έκ  τών  χειρών  μου;  Τί  γέγονε;  πόθεν  ή 
μεταβολή;  τούς  έξω  διαφθαρέντας  είδες,  καί  τούς  ένδον  καλεΐς;  πόθεν  έπήλθέ  σοι 
τοιαϋτα  φιλοσοφεΐν;  Είδες  πόση  μεταβολή  τω  βασιλεΐ  γέγονεν;  δτε  οΰπω  49.88 

αυτών  έκράτησεν,  έβλασφήμεν  έπειδή  δέ  αυτούς  ένέβαλεν  είς  τό  πϋρ,  έφιλοσόφει. 
Διά  τούτο  καί  ό  Θεός  συνεχώρησε  πάντα  γενέσθαι,  όσα  ό  τύραννος  ήθέλησεν,  ινα 
δείξη,  ότι  τούς  ύπ'  αύτοϋ  φυλαττομένους  ούδεις  παραβλάψαι  δυνήσεταν  καί  ό'περ 
έπΐ  τού  Ίώβ  έποίησε,  τούτο  καί  ένταΰθα  είργάσατο.  Καί  γάρ  έκεΐ  άφήκε  τον  διάβολον 
πάσαν  αύτοΰ  την  δύναμιν  έπιδείξασθαι,  καί  δτε  έκένωσε  τά  βέλη  πάντα,  καί  ούδείς 
έπιβουλής  ύπελέλειπτο  τρόπος,  τότε  άνεβίβασεν  έκ  τού  σκάμματος  τον  άθλητήν,  ινα 
λαμπρά  καί  άναμφισβήτητος  ή  νίκη  γένηταν  οΰτω  δη  και  ένταύθα  τό  αύτό  τούτο 
έποίησεν.  Έβουλήθη  την  πόλιν  αύτών  κατασκάψαι,  καί  ούκ  έκώλυσεν  έβουλήθη 
λαβεϊν  αιχμαλώτους,  και  ούκ  ένεπόδισεν  έβουλήθη  δήσαι,  συνεχώρησεν  είς  την 
κάμινον  έμβαλεϊν,  έπέτρεψεν  άνάψαι  την  φλόγα  πέρα  τού  μέτρου,  και  τούτο  άφήκε· 
καί  δτε  ούδέν  ύπελέλειπτο  λοιπόν,  άλλά  πάσαν  έκένωσεν  αύτοΰ  την  ίσχύν  ό 
τύραννος,  τότε  έδειξε  την  αύτοΰ  δύναμιν  ό  Θεός,  καί  την  τών  παίδων  ύπομονήν. 
Όράς  δτι  διά  τούτο  συνεχώρησεν  ό  Θεός  μέχρι  τέλους  τάς  θλίψεις,  ίνα  δείξη  τοϊς 
έπιβουλεύουσι  καί  την  τών  έπιβουλευομένων  φιλοσοφίαν,  καί  την  αύτοΰ  πρόνοιαν; 
"Απερ  άμφότερα  κάκεϊνος  τότε  μαθών  έβόα·  Οί  δούλοι  τού  Θεού  τού  ύψίστου, 
έξέλθετε  καί  δεύτε.  Σύ  δέ  μοι  σκόπει  τών  παίδων  μεγαλοψυχίαν  ούτε  γάρ  προ  τής 
φωνής  έξεπήδησαν,  ινα  μη  νομίση  τις  αύτούς  πεφοβήσθαι  τό  πΰρ,  ούτε  κληθέντες 
ένδον  έμειναν,  ινα  μή  φιλότιμοι  τινες  είναι  καί  φιλόνεικοι  δόξωσιν.  Ότε  έμαθες, 
φασί,  τίνος  έσμέν  δούλοι,  δτε  τον  Δεσπότην  ήμών  έπέγνως,  τότε  έξερχόμεθα, 
κήρυκες  έσόμενοι  τοϊς  παροΰσιν  άπασι  τής  τού  Θεού  δυνάμεως.  Μάλλον  δέ  ούκ 
αύτοί  μόνον,  άλλά  καί  ό  πολέμιος  οικεία  φωνή  καί  διά  τής  γλώττης,  καί  διά  τής 
έπιστολής  πάσιν  άνεκήρυττε,  καί  τήν  τών  άθλητών  ένστασιν,  καί  τήν  τού 
άγωνοθέτου  ίσχύν.  Καί  καθάπερ  οί  κήρυκες  τούς  άθλητάς  νικώντας  άναγορεύουσιν 
έν  μέσω  τώ  θεάτρω,  καί  τάς  πόλεις  αύτών  λέγουσιν  Ό  δείνα  τήσδε  τής  πόλεως· 
οΰτω  καί  ούτος  άντί  τής  πόλεως  τον  Δεσπότην  αύτών  άνεκήρυττε,  Σεδράχ,  Μισάχ, 
Αβδεναγώ,  οί  δούλοι  τού  Θεού  τού  ύψίστου,  έξέλθετε  καί  δεύτε.  Τί  γέγονεν,  δτι 
δούλους  αύτούς  καλεϊς  τού  Θεοΰ;  ούχί  σοί  ήσαν  δούλοι;  Αλλά  κατέλυσάν  μου  τήν 
βασιλείαν,  φησί,  κατεπάτησάν  μου  τον  τύφον,  έδειξαν  διά  τών  έργων  τον  άληθή 
Δεσπότην  αύτών.  Εί  άνθρώπων  ήσαν  δούλοι,  ούκ  αν  αύτούς  έφοβήθη  τό  πΰρ,  ούκ  αν 
παρεχώρησεν  ή  φλόξ·  άνθρώπων  γάρ  δούλους  ή  κτίσις  ούκ  οιδεν  αίδεϊσθαι  καί 
τιμάν.  Διά  τούτο  πάλιν,  φησίν,  Εύλογητός  ό  Θεός  τού  Σεδράχ,  Μισάχ,  Αβδεναγώ.  Σύ 
δέ  μοι  σκόπει  πώς  πρώτον  άνακηρύττει  τον  άγωνοθέτην  Εύλογητός  ό  Θεός  ός 
άπέστειλε  τον  άγγελον  αύτοΰ,  καί  έξείλετο  τούς  παϊδας  αύτοΰ.  Τούτο  τής  δυνάμεως 
τού  Θεού-  είπέ  καί  τήν  άρετήν  τών  άθλητών  Ότι  έπεποίθεισαν  έπ’  αύτώ,  καί 
ήλλοίωσαν  τό  ρήμα  τού  βασιλέως,  καί  παρέδωκαν  τά  σώματα  αύτών,  δπως  μή 
λατρεύσωσι  θεοϊς  άλλοτρίοις.  Αρα  τί  γένοιτ’  άν  άρετής  ϊσον;  Προ  τούτου,  δτε  είπον, 
Τοϊς  θεοϊς  σου  ού  λατρεύομεν,  τής  καμίνου  χαλεπώτερον  έξεκάη·  νΰν  δέ  έπειδή  διά 
τών  έργων  αύτών  τούτο  έπαίδευσαν,  ού  μόνον  ούκ  ήγανάκτησεν,  άλλά  καί  έπήνεσε 
καί  έθαύμασεν,  δτι  αύτοΰ  παρήκουσαν.  Τοσοΰτον  άρετή  καλόν,  δτι  καί  αύτούς  τούς 
πολεμίους  έχει  θαυμαστάς  καί  έπαινέτας.  Εκείνοι  ήγωνί  49.89  σαντο  καί  ένίκησαν, 
καί  ό  ήττηθείς  εύχαρίστησεν,  δτι  ούκ  έφόβησεν  αύτούς  ή  τής  φλογός  δψις,  άλλά 
παρεκάλεσεν  αύτούς  ή  είς  τον  Δεσπότην  έλπίς,  καί  τον  τής  οικουμένης  Θεόν  άπό 
τών  τριών  παίδων  καλεΐ,  ούχί  περικλείων  αύτοΰ  τήν  δεσποτείαν,  άλλ’  έπειδή  τής 
οικουμένης  άντάξιοι  ήσαν  οί  παΐδες  οί  τρεις,  διά  τούτο  καί  έπαινεΐ  τούς 
καταφρονήσαντας  αύτοΰ,  καί  τυράννους  τοσούτους  καί  βασιλείς  καί  ύπαρχους 
παραδρομών  τούς  πεισθέντας  αύτώ,  τρεις  αιχμαλώτους  καί  δούλους  τούς 
καταγελάσαντας  αύτοΰ  τής  τυραννίδος  έθαύμασεν.  Ού  γάρ  φιλονεικοΰντες,  άλλά 
φιλοσοφοΰντες  ταΰτα  έπραξαν,  ούδέ  δι'  άπόνοιαν,  άλλά  δι'  εύσέβειαν  ούκ 
άλαζονεία  φυσηθέντες,  άλλά  ζήλω  πυρωθέντες.  Καί  γάρ  μέγα  άγαθόν  έλπίσαι  είς 

Θεόν  όπερ  ούν  καί  ό  βάρβαρος  έγνω,  καί  δήλον  ότι  έντεϋθεν  διέφυγον  τον 
έπικείμενον  κίνδυνον  άνεβόησεν  Ότι  έπεποίθεισαν  έπ'  αύτω.  ς'.  Ταϋτα  δε  λέγω  νϋν, 
καί  τάς  ιστορίας  έκλέγω  πάσας,  έν  αίς  πειρασμοί  καί  θλίψεις,  καί  βασιλέων  όργαί, 
καί  έπιβουλαί,  ινα  μηδέν  φοβώμεθα,  άλλ'  ή  τό  προσκροϋσαι  Θεω  μόνον.  Καί  γάρ  καί 
τότε  ή  κάμινος  έκαίετο,  έκεϊνοι  δέ  ταύτης  μεν  κατεγέλασαν,  την  δε  άμαρτίαν 
έ'δεισαν.  Ήδεισαν  γάρ  ότι  καέντες  μεν  ούδέν  πείσονται  δεινόν,  άσεβήσαντες  δέ  τα 
έσχατα  ύποστήσονται.  'Η  γάρ  μεγίστη  κόλασις  τό  άμαρτάνειν,  καν  μη  κολαζώμεθα· 
ώσπερ  ούν  ή  μεγίστη  τιμή  καί  άνεσις  τό  μετά  άρετής  ζην,  καν  κολαζώμεθα·  αί  μέν 
γάρ  άμαρτίαι  διιστώσιν  ημάς  άπό  τού  Θεού,  καθώς  καί  αύτός  φησιν  Ούχί  αί  άμαρτίαι 
ύμών  διιστώσιν  άνά  μέσον  υμών  καί  έμοϋ;  αί  κολάσεις  δέ  συνάγουσιν  ημάς  προς  τον 
Θεόν  Δός  γάρ  ήμϊν,  φησίν,  ειρήνην,  ότι  πάντα  άπέδωκας  ήμϊν.  Έάν  τραϋμά  τις  έ'χη, 
τί  δεδοικέναι  άξιον,  τήν  σηπεδόνα,  ή  τήν  τομήν  τού  ιατρού;  τό  σιδήριον,  ή  τήν 
νομήν  τού  έ'λκους;  'Η  άμαρτία  σηπεδών  έστιν,  ή  κόλασις  σιδήριον  ιατρικόν  ώσπερ 
ούν  ό  σηπεδόνα  έχων,  καν  μή  τέμνηται,  άρρωστεΐ,  καί  τότε  μάλλον  έστιν  έν  κακοϊς, 
όταν  μή  τέμνηται·  οΰτω  καί  ό  άμαρτάνων,  καν  μή  κολάζηται,  πάντων  έστίν 
άθλιώτερος,  καί  τότε  μάλιστα  άθλιος,  όταν  μή  κολάζηται,  μηδέ  πάσχη  μηδέν  δεινόν. 
Καί  καθάπερ  οί  σπλήνα  καί  ΰδερον  έχοντες,  όταν  τραπέζης  άπολαύσωσι  δαψιλούς, 
καί  ψυχροποσίας,  καί  πολυτελών  έδεσμάτων,  καί  καρυκευμάτων,  τότε  μάλιστα 
πάντων  είσίν  έλεεινότεροι,  τή  τρυφή  τό  νόσημα  αΰξοντες·  αν  δ’  άγχωνται  λιμω  καί 
δίψει  κατά  τούς  ιατρικούς  νόμους,  έλπίδα  τινά  σωτηρίας  έχουσιν  οΰτω  καί  οί 
ζώντες  έν  πονηριά,  αν  μέν  κολάζωνται,  χρηστάς  έχουσιν  έλπίδας,  αν  δέ  μετά  τής 
πονηριάς,  άδειας  καί  τρυφής  άπολαύωσι,  των  έν  ύδέρω  γαστριζομένων  σφόδρα 
έλεεινότεροι  αν  ειεν,  καί  τοσούτιρ  πλέον,  όσιο  ψυχή  σώματός  έστι  βελτίων.  Έάν 
τοίνυν  ’ίδης  τινάς  έν  τοιαύταις  όντας  άμαρτίαις,  καί  τούς  μέν  λιμω  παλαίοντας 
διηνεκεϊ  καί  μυρίοις  κακοϊς,  τούς  δέ  μεθύοντας  καί  γαστριζομένους  καί  τρυφώντας, 
τούς  τά  δεινά  πάσχοντας  μακάριζε  μάλλον.  Καί  γάρ  τής  ήδυπαθείας  ή  φλόξ  ταϊς 
συμφοραΐς  ύποτέμνεται  ταύταις,  καί  προς  τήν  μέλλουσαν  ψήφον  καί  τό  φοβερόν 
έκεϊνο  δικαστήριον  ού  μικράν  λαβόντες  άπέρχονται  παραμυθίαν,  καί  τά  πολλά  των 
άμαρτημάτων  δι'  ών  έ'παθον  δεινών  ένταϋθα  διαλύσαντες  άπεισιν.  Αλλά  τής  μέν 
παρακλήσεως  άλις·  ώρα  δή  λοιπόν  ήμϊν  διαβήναι  έπϊ  τήν  παραίνεσιν  τής  των  όρκων 
φυγής,  καί  τήν  δοκοϋσαν  είναι  παραμυθίαν  τοΐς  όμνύουσιν  άνελεΐν  49.90  τήν 
ψυχράν  καί  άνόνητον.  Καί  γάρ  έπειδάν  αύτοΐς  έγκαλώμεν,  έτέρους  ήμϊν 
προβάλλονται  αύτό  τούτο  ποιοϋντας,  καί  λέγουσιν  Ό  δείνα  καί  ό  δείνα  όμνύουσιν. 
Εϊπωμεν  τοίνυν  προς  αύτούς·  Άλλ'  ό  δείνα  ούκ  όμνυσιν  ό  δέ  Θεός  άπό  των 
κατωρθωκότων  σοι  φέρει  τήν  ψήφον.  Οί  μέν  γάρ  άμαρτάνοντες  τούς  άμαρτάνοντας 
ούκ  ώφελοϋσι  τή  κοινωνία  των  παραπτωμάτων  οί  δέ  κατορθοϋντες  τούς 
άμαρτάνοντας  καταδικάζουσι.  Καί  γάρ  οί  μή  θρέψαντες  τον  Χριστόν  μηδέ 
ποτίσαντες  ήσαν  πολλοί,  άλλ’  ούδέν  άλλήλους  ώφέλησαν  ώσπερ  ούν  ούδέ  αί 
παρθένοι  αί  πέντε  ούκ  έ'σχον  τινά  συγγνώμην  παρ'  άλλήλων,  άλλ'  ύπό  των 
κατωρθωκότων  καί  ούτοι  κάκεΐναι  καταδικασθέντες  έκολάζοντο.  Άπαλλαγέντες 
τοίνυν  τής  ψυχράς  ταύτης  ψυχαγωγίας,  μή  τούς  πίπτοντας  βλέπωμεν,  άλλά  τούς 
κατορθοϋντας,  καί  σπουδάσωμεν  μνημόσυνον  τής  παρούσης  νηστείας  λαβόντες 
άπελθεΐν.  Καί  καθάπερ  ίμάτιον  πολλάκις  κεκτημένοι,  ή  οίκέτην  ή  σκεύος  τίμιον, 
άναμιμνησκόμεθα  των  καιρών,  καί  προς  άλλήλους  λέγομεν  Τον  οίκέτην  τον  δείνα 
τήδε  έκτησάμην  τή  έορτή,  τό  ίμάτιον  τόδε  έπριάμην  τωδε  τω  καιρω·  οΰτω  δή  καί  τον 
νόμον  τούτον  αν  κατορθώσωμεν,  έροϋμεν  ότι  Τον  όρκον  τήδε  κατώρθωσα  τή 
Τεσσαρακοστή·  έως  γάρ  τότε  ώμνυον,  καί  ψιλής  άκούσας  παραινέσεως  άπεσχόμην 
τής  άμαρτίας.  Άλλά  δυσκατόρθωτον  ή  συνήθεια.  Οίδα  κάγώ,  καί  διά  τούτο  έπείγομαι 
εις  έτέραν  ύμάς  συνήθειαν  έμβαλεΐν,  χρηστήν  καί  κέρδος  έχουσαν.  Όταν  γάρ  ε’ίπης, 

ότι  Δυσκόλως  άφίσταμαι  τής  συνήθειας,  δι'  αύτό  τοϋτο  σπούδασον  άποστήναι, 
σαφώς  είδώς,  δτι  έάν  έτέραν  σαυτώ  ποίησης  συνήθειαν  την  τοϋ  μη  όμνύειν,  ούδενός 
δέηση  πόνου  λοιπόν.  Τί  δυσκολώτερον,  μη  όμνύναι,  ή  δι'  δλης  τής  ημέρας  άσιτον 
είναι,  καί  υδροποσία  καί  εύτελεϊ  ταριχεύεσθαι  διαίτη;  Εΰδηλον  δτι  τοϋτο  έκείνου· 
άλλ'  δμως  ούτως  έστίν  ή  συνήθεια  δυνατόν  πράγμα  καί  εΰκολον,  ώστε 
παραγενομένης  τής  νηστείας,  καν  μυρία  τις  παρακαλή,  καν  μυρία  τις  άγχη  καί 
βιάζηται,  ώστε  μετασχεϊν  οινοποσίας  ή  έτέρου  τίνος  των  μη  νενομισμένων  έν 
νηστείαις  άπογεύεσθαι,  πάντα  αν  έλοιτο  παθεϊν  τις,  ή  τής  κεκωλυμένης  άψασθαι 
τροφής·  καί  ταϋτα  ήδέως  προς  την  τράπεζαν  έχοντες,  άλλ'  δμως  διά  την  άπό  τοϋ 
συνειδότος  συνήθειαν  φέρομεν  πάντα  γενναίως  ταλαιπωρούμενοι.  Τοϋτο  δη  καί  έπί 
των  όρκων  έσται·  καί  καθάπερ  νΰν,  καν  μυρίαν  άνάγκην  τις  έπιθή,  μένεις  κατέχων 
την  συνήθειαν  οΰτω  καί  τότε,  καν  μυρία  τις  παρακαλή,  ούκ  άποστήση  τής 
συνήθειας. 

ζ.  Άπιών  τοίνυν  οίκοι,  διαλέγου  ταϋτα  τοϊς  κατά  την  οικίαν  άπασι·  καί 
καθάπερ  πολλοί  πολλάκις  έκ  λειμώνος  άναχωροϋντες,  ρόδον  ή  ϊον  ή  τι  των 
τοιούτων  άνθών  λαβόντες,  καί  τοϊς  δακτύλοις  περιφέροντες  άναχωροϋσιν  έτεροι  δε 
πάλιν  έκ  παραδείσων  οϊκαδε  άπιόντες,  κλάδους  δένδρων  καρπούς  έχοντας 
έπικομίζονταν  άλλοι  πάλιν  άπό  δείπνων  πολυτελών  λείψανα  τής  τραπέζης  τοϊς 
έαυτών  έπιτηδείοις  φέρουσιν  οΰτω  δη  καί  σύ  έντεϋθεν  άπιών,  άπένεγκε  παραίνεσιν 
τή  γυναικί,  τοϊς  παιδίοις,  τοϊς  έπιτηδείοις  άπασιν.  Αΰτη  γάρ  καί  λειμώνος,  καί 
παραδείσου,  καί  τραπέζης  χρησιμωτέρα  έστίν  ή  συμβουλή·  ταϋτα  ούδέποτε  τά  ρόδα 
μαραίνονται,  ούτοι  ούδέποτε  καταρρέουσιν  οί  καρποί,  ταϋτα  ούδέποτε  τά  έδέσματα 
σήπεται·  άπ'  έκείνων  πρόσκαιρος  ή  τέρψις,  άπό  δέ  τούτων  διηνεκής  ή  ώφέλεια·  ού 
μετά  τό  κατορθωθήναι  μόνον,  άλλά  καί  έν  αύτώ  τώ  κατορθοΰσθαι.  Έννόησον  γάρ 
οίόν  έστι  πάντα  τά  άλλα  άφέντας,  τά  δημόσια,  τά  ιδιωτικά,  περί  τών  θείων 
διαλέγεσθαι  νόμων  διαπαντός,  καί  έπί  τραπέζης,  καί  έν  άγορά,  καί  έν  ταΐς  άλλαις 
συνουσίαις.  "Αν  τούτοις  σχολάζωμεν,  ούδέν  έροϋ  49.91  μεν  έπικίνδυνον,  ούδέ 
σφαλερόν,  ούδ'  άκοντες  άμαρτησόμεθα,  άλλά  καί  τής  έπικειμένης  άθυμίας  έν  τή  περί 
τούτων  διαλέξει  σχολάζοντες,  την  ψυχήν  ύπεξαγαγεΐν  δυνησόμεθα,  άντί  τής 
φροντίδος  ής  φροντίζομεν  προς  άλλήλους  άεί  λέγοντες·  Αρα  ήκουσεν  ό  βασιλεύς  τά 
γεγενημένα;  άρα  παρωξύνθη;  τί  δέ  έψηφίσατο;  άρα  παρεκάλεσέ  τις  αύτόν;  τί  δέ, 
αύτός  άνέξεται  πόλιν  οΰτω  καί  μεγάλην  καί  πολυάνθρωπον  άφανίσαι  τέλεον;  Ταϋτα 
μέν  καί  τά  τοιαϋτα  πάντα  έπί  τον  Θεόν  ρίψαντες,  τά  παρ'  αύτοϋ  προστεταγμένα 
μεριμνώμεν  μόνον  οΰτω  γάρ  κάκεΐνα  διαλυσόμεθα  πάντα,  καν  δέκα  έν  ήμΐν 
κατορθώσωσι  μόνον,  ταχέως  εϊκοσιν  οί  δέκα  γενήσονται,  οί  είκοσι  πεντήκοντα,  οί 
πεντήκοντα  έκατόν,  οί  έκατόν  χίλιοι,  οί  χίλιοι  πάσα  ή  πόλις.  Καί  καθάπερ  δέκα 
άφθέντων  λύχνων,  ραδίως  την  οικίαν  άπασαν  έμπλήσαι  δυνήσεταί  τις  τοϋ  φωτός· 
οΰτω  δη  καί  έπί  τών  κατορθωμάτων  τών  πνευματικών,  αν  δέκα  κατορθώσωσι  μόνοι, 
πυράν  ολόκληρον  εις  την  πόλιν  άνάψομεν  φώς  έχουσαν,  καί  άσφάλειαν  ήμΐν 
κομίζουσαν.  Ού  γάρ  οΰτω  τής  φλογός  ή  φύσις  εις  ΰλην  έμπεσοϋσα,  τών  έγγιζόντων 
άεί  ξύλων  άπτεται,  ώς  άρετής  ζήλος,  εις  ψυχάς  όλίγας  έμπεσών,  όδώ  προβαίνων 
πάσαν  έμπλήσαι  την  πόλιν  δυνήσεταί.  Δότε  τοίνυν  έμοί  καυχήσασθαι  έφ'  ύμΐν,  καί 
κατά  τον  παρόντα  βίον,  καί  κατά  την  μέλλουσαν  ημέραν,  όταν  οί  τά  τάλαντα 
έμπιστευθέντες  είσάγωνταν  άρκών  έμοί  49.92  μισθός  τών  πόνων  ή  ύμετέρα 
εύδοκίμησις,  καν  ΐδω  υμάς  μετ'  εύσεβείας  ζώντας,  τό  πάν  άπείληφα.  Ποιήσατε 
τοίνυν,  δ  καί  χθές  παρήνεσά  τε  καί  σήμερον  έρώ,  καί  λέγων  ού  παύσομαν  καταδίκην 
κατά  τών  όμνυόντων  όρίσαντες,  καταδίκην  κέρδος  έχουσαν,  ού  ζημίαν, 
παρασκευάσασθε  λοιπόν  ώς  δοκιμήν  ήμΐν  δώσοντες  τοϋ  κατορθώματος.  Καί  γάρ 
πειράσομαι  προς  έκαστον  υμών  μακρόν  άποτεΐναι  λόγον  τοϋ  συλλόγου  τούτου 

διαλυθέντος,  ϊνα  έν  τώ  μήκει  των  λεγομένων  εΰρω  τούς  κατωρθωκότας·  καν  ΐδω 
τινά  όμνύοντα,  άπασιν  αυτόν  τοΐς  κατωρθωκόσι  ποιήσω  φανερόν,  ίνα  έπιτιμώντες, 
έλέγχοντες,  διορθοϋντες,  ταχέως  αυτόν  τής  πονηράς  άπαλλάξωμεν  συνήθειας.  Καί 
γάρ  βέλτιον  ένταϋθα  όνειδισθέντα  διορθώσασθαι,  ή  κατά  την  ημέραν  έκείνην  κοινή 
τής  οικουμένης  άπάσης  παρούσης  άσχημονεϊν  καί  κολάζεσθαι,  των  άμαρτημάτων 
ήμϊν  ύπό  τοΐς  άπάντων  έκκαλυπτομένων  όφθαλμοϊς.  Άλλα  μη  γένοιτο  τοϋ  καλού 
τούτου  συλλόγου  φανήναί  τινα  έκεϊ  ταϋτα  πάσχοντα,  άλλ'  εύχαϊς  των  άγιων 
πατέρων  άπαντα  τά  άμαρτήματα  διορθωσάμενοι,  καί  τον  τής  άρετής  καρπόν  πολύν 
έπιδειξάμενοι,  μετά  πολλής  έντεϋθεν  άπέλθοιμεν  παρρησίας,  χάριτι  καί 
φιλανθρωπία  τοϋ  Κυρίου  ημών  Ιησού  Χριστού,  δι'  ού  και  μεθ'  ού  τώ  Πατρί  ή  δόξα, 
άμα  τω  άγίω  Πνεύματι,  είς  τούς  αιώνας  τών  αιώνων.  Αμήν. 


49.91  Ότι  τό  τής  λύπης  πάθος  εις  αμαρτίας  άναίρεσιν  μόνον 
χρήσιμον  καί  είς  τό,  Έν  αρχή  έποίησεν  ό  Θεός  τον  ούρανόν  καί  την  γην- 
καί  δτι  μεγίστης  παρακλήσεως  ύπόθεσις  ή  τής  δημιουργίας  κατασκευή- 
έν  ώ  καί  περί  τοϋ,  Άδάμ,  ποϋ  εί;  καί  περί  τοϋ  μή  όμνύειν.  Όμιλία  ζ'. 

α'.  Πολλά  μέν  καί  περί  πολλών  χθές  προς  τήν  ύμετέραν  διελέχθην  άγάπην, 
άπό  δε  τών  πολλών  εί  μή  πάντα  κατέχειν  ύμϊν  δυνατόν,  έκεϊνο  μάλιστα  πάντων 
ύμάς  διαμνημονεϋσαι  δέομαι,  δτι  τήν  λύπην  ήμϊν  ό  Θεός  δι’  ούδέν  έτερον  ένέθηκεν, 
άλλ’  ή  δι’  άμαρτίαν  μόνην,  καί  τοΰτο  έδήλωσε  δι’  αύτής  τών  πραγμάτων  τής  πείρας. 
Έπϊ  μέν  γάρ  ζημία  χρημάτων,  καί  άρρωστία,  καί  θανάτω,  καί  τοΐς  άλλοις  τοΐς 
συμπίπτουσιν  ήμϊν  δεινοΐς  άλγοΰντες  καί  άθυμοΰντες,  ού  μόνον  ούδεμίαν  άπό  τής 
λύπης  καρπούμεθα  παραμυθίαν,  άλλά  καί  έπιτείνομεν  τά  δεινά-  έπϊ  δέ  τών 
άμαρτημάτων  αν  άλγήσωμεν  καί  λυπηθώμεν,  ύποτεμνόμεθα  τής  άμαρτίας  τον 
δγκον,  καί  μικράν  τήν  μεγάλην  ποιοΰμεν,  πολλάκις  δέ  καί  τέλεον  αύτήν 
έξαλείφομεν  άπασαν.  Τοΰτο  δή  μοι  μέμνησθε  διηνεκώς,  ϊνα  έφ’  άμαρτία  μόνον 
άλγήτε,  έφ’  έτέρω  δέ  μηδενν  καί  μετά  τούτων  κάκεΐνο  πάλιν,  δτι  θάνατον  καί  λύπην 
ή  άμαρτία  είς  τον  βίον  ήμών  εΐσενεγκοΰσα,  ύπ'  άμφοτέρων  τούτων  άναιρεΐται 
πάλιν,  δπερ  ούν  καί  αύτό  σαφέστερον  πρώην  άπεδείξαμεν.  Μηδέν  ούν  οΰτω 
φοβώμεθα  ώς  τό  άμαρτάνειν  καί  πλημμελεΐν  μή  φοβώμεθα  κόλασιν,  καί 
διαφευξόμεθα  κόλασιν  καθάπερ  ούν  καί  οί  τρεις  παΐδες  ούκ  έφοβήθησαν  τήν 
κάμινον,  καί  διέφυγον  τήν  κάμινον  τοιούτους  είναι  χρή  τούς  τοΰ  Θεοΰ  δούλους.  Εί 
γάρ  οί  έν  τή  Παλαια  τραφέντες,  δτε  οΰπω  ένενέκρωτο  θάνατος,  ούτε  αί  χαλκαΐ  πύλαι 
συνεκλάσθησαν,  ούτε  οί  μοχλοί  οί  σίδηροί  συνετρίβησαν,  οΰτω  γενναίως  κατ  49.92 
ετόλμησαν  τής  τελευτής,  τίνα  έξομεν  άπολογίαν  ήμεΐς,  ή  ποιαν  συγγνώμην, 
τοσαύτης  άπολαύσαντες  τής  χάριτος,  καί  μηδέ  προς  τά  αύτά  φθάνοντες  έκείνοις 
μέτρα  τής  άρετής  νΰν,  δτε  δνομα  μόνον  έστίν  ό  θάνατος  πράγματος  έ'ρημον;  Ούδέν 
γάρ  έτερόν  έστιν  ό  θάνατος,  άλλ’  ή  ύπνος,  καί  άποδημία,  καί  μετάστασις,  καί 
άνάπαυσις,  καί  λιμήν  εΰδιος,  καί  ταραχής  άπαλλαγή,  καί  βιωτικών  έλευθερία 
φροντίδων.  Άλλά  τής  μέν  παρακλήσεως  ένταϋθα  καταλύσωμεν  τον  λόγον  καί  γάρ 
πέμπτην  ήμέραν  έχομεν  παρακαλοΰντες  ύμών  τήν  άγάπην.  καί  λοιπόν  καί  ένοχλεΐν 
δοκοΰμεν.  Τοΐς  μέν  γάρ  προσέχουσιν  άρκεΐ  καί  τά  είρημένα,  τοΐς  δέ  μικροψύχοις, 
καν  πλείονα  τών  είρημένων  προσθώμεν,  ούδέν  έ'σται  πλέον.  "Ωρα  δέ  λοιπόν  ήμϊν  έπϊ 
τήν  τών  Γραφών  έξήγησιν  τρέψαι  τήν  διδασκαλίαν.  Ώσπερ  γάρ,  εί  μηδέν  περί  τής 
συμφοράς  ταύτης  διελέχθημεν,  ώμότητα  άν  τις  ήμών  κατέγνω  καί  άπανθρωπίαν 
ούτως  άν  διαπαντός  περί  αύτής  διαλεγώμεθα,  μικροψυχίαν  άν  τις  ήμών  καταγνοίη 

δικαίως.  Παραθέμενοι  τοίνυν  υμών  τάς  καρδίας  τώ  Θεώ  τώ  δυναμένω  λαλήσαι  εις 
την  διάνοιαν  υμών,  και  πάσαν  ένδοθεν  άπελάσαι  λύπην,  τής  είωθυίας  αυτοί 
διδασκαλίας  άψώμεθα  νΰν,  καί  μάλιστα  οπότε  καί  πάσα  Γραφής  έξήγησις 
παράκλησίς  έστι  καί  παραμυθία.  Ώστε  καν  δοκώμεν  άφίστασθαι  τοΰ  παρακαλεϊν, 
πάλιν  είς  τήν  αύτήν  έμπίπτομεν  ύπόθεσιν  διά  τής  των  Γραφών  έξηγήσεως·  δτι  γάρ 
πάσα  Γραφή  παράκλησίς  έστι  τοϊς  προσέχουσιν,  αύτόθεν  ύμϊν  τούτο  ποιήσω 
φανερόν.  Ού  γάρ  δή  περιελθών  των  Γραφών  τάς  ιστορίας  πειράσομαι  ζητήσαι 
παραμυθητικούς  τινας  λόγους·  άλλ'  ώστε  σαφεστέραν  τής  ύποσχέσεως  άπόδειξιν 
παρασχεϊν,  τό  σήμερον  ήμϊν  άναγνωσθέν  μεταχειριοϋμαι  βιβλίον,  καί  εί  δοκεϊ  τήν 
άρχήν  αύτοϋ  καί  τό  προοίμιον,  ό  δοκεϊ  μάλιστα  μηδέ  ίχνος  έμφαίνειν  παραμυθίας, 
άλλα  καί  49.93  καθόλου  παρακλητικών  άλλοτριοϋσθαι  λόγων,  είς  μέσον  προθείς,  ό 
λέγω  ποιήσω  φανερόν.  Τί  ποτ'  ούν  έστι  τό  προοίμιον;  Έν  άρχή  έποίησεν  ό  Θεός  τον 
ούρανόν  καί  τήν  γήν  ή  δέ  γή  ήν  άόρατος  καί  άκατασκεύαστος,  καί  σκότος  έπάνω  τής 
άβύσσου.  Άρα  μη  δοκεϊ  τισιν  ύμών  παράκλησιν  έχειν  άθυμίας  τα  είρημένα;  ούχ 
ιστορίας  διήγησίς  έστι  καί  δημιουργίας  διδασκαλία; 

β'.  Βούλεσθε  ούν  έπιδείξω  τήν  έγκεκρυμμένην  τή  ρήσει  ταύτη  παράκλησιν; 
Διανάστητε  τοίνυν,  καί  μετά  άκριβείας  προσέχετε  τοϊς  ρηθήσεσθαι  μέλλουσιν.  "Οταν 
γάρ  άκούσης,  ό'τι  τον  ούρανόν,  τήν  γήν,  τήν  θάλατταν,  τον  άέρα,  τα  ΰδατα,  τούς 
άστέρας  τούς  πολλούς,  τούς  δύο  φωστήρας  τούς  μεγάλους,  τα  φυτά,  τα  τετράποδα, 
τα  νηκτά,  τα  πετάμενα  ζώα,  πάντα  άπλώς  τα  όρώμενα  διά  σέ  καί  τήν  σήν  σωτηρίαν 
καί  τιμήν  έποίησεν  ό  Θεός,  ούχ  ικανήν  εύθέως  λαμβάνεις  παράκλησιν,  καί  τής 
άγάπης  τού  Θεού  μεγίστην  δέχη  ταύτην  άπόδειξιν,  όταν  έννοήσης,  δτι  τοσοϋτον  καί 
τηλικοϋτον  κόσμον,  οΰτω  καλόν,  καί  μέγαν,  καί  θαυμαστόν  διά  σέ  τον  βραχύν  είς 
μέσον  παρήγαγεν;  "Οταν  ούν  άκούσης,  δτι  Έν  άρχή  έποίησεν  ό  Θεός  τον  ούρανόν  καί 
τήν  γήν,  μη  άπλώς  παραδράμης  τό  είρημένον,  άλλ’  έπελθε  τή  διανοία  τό  εύρος  τής 
γής,  καί  άναλόγισαι  πώς  ήμϊν  πολυτελή  καί  δαψιλή  τράπεζαν  άνήκε,  καί  πολλήν 
πολλαχόθεν  παρέσχεν  ήμϊν  εύφροσύνην  καί  τό  δή  μέγιστον,  δτι  ού  πόνων  άμοιβήν 
έ'δωκεν,  ούδέ  κατορθωμάτων  άντίδοσιν  τον  τοσοϋτον  καί  τηλικοϋτον  κόσμον,  άλλ’ 
όμοΰ  τε  ημάς  έπλασε,  καί  τή  βασιλεία  ταύτη  τό  γένος  ημών  έτίμησε.  Ποιήσωμεν  γάρ 
άνθρωπον,  φησί,  κατ'  εικόνα  ήμετέραν  καί  καθ'  όμοίωσιν.  Τί  έστι,  Κατ'  εικόνα 
ήμετέραν  καί  καθ'  όμοίωσιν;  Τής  άρχής  εικόνα  φησί,  καί  ώσπερ  ούδεϊς  άνώτερος 
Θεού  έν  ούρανώ,  οΰτω  μηδείς  έστω  άνώτερος  άνθρώπου  έπί  τής  γής.  Ένϊ  μέν  ούν 
τούτω  καί  πρώτω  τετίμηκε,  τώ  κατ'  εικόνα  αύτόν  ποιήσαν  δευτέρω  δέ  τώ  μή  πόνων 
άμοιβήν  ήμϊν  παρασχεϊν  τήν  άρχήν,  άλλα  γυμνήν  τής  αύτοϋ  φιλανθρωπίας  ποιήσαι 
τήν  χάριν  τρίτω  τώ  φυσικήν  ήμϊν  χαρίσασθαι  αύτήν.  Τών  γάρ  άρχών  αί  μέν  εΐσϊ 
φυσικαί,  αί  δέ  χειροτονηταί-  φυσικαί  μέν,  ώς  ή  τοϋ  λέοντος  έπί  τών  τετραπόδων,  ώς 
έπί  τών  ορνίθων  ή  τοϋ  άετοΰ·  χειροτονηταί  δέ  ώς  ή  τοϋ  βασιλέως  τοϋ  καθ'  ημάς· 
ούτος  γάρ  ούχί  φύσει  κρατεί  τών  όμοδούλων  διό  καί  άποβάλλει  πολλάκις  τήν 
άρχήν.  Τοιαϋτα  γάρ  τά  μή  φύσει  προσόντα·  ραδίαν  δέχεται  τήν  μεταβολήν  καί  τήν 
μετάπτωσιν  ό  δέ  λέων  ούχ  ούτως,  άλλά  φύσει  κρατεί  τών  τετραπόδων,  ώσπερ  ούν 
καί  τών  ορνίθων  ό  άετός.  Άεί  γοΰν  τώ  γένει  συγκεκλήρωται  τό  τής  βασιλείας  είδος, 
καί  ούδένα  άν  τις  ϊδοι  λέοντά  ποτέ  τήν  άρχήν  άποβαλόντα  ταύτην.  Τοιαύτην  καί 
ήμϊν  τήν  βασιλείαν  έξ  άρχής  ό  Θεός  έχαρίσατο,  καί  πάσιν  ήμάς  έπέστησε·  καί  ού 
τούτω  μόνον  έτίμησεν  ήμών  τήν  φύσιν,  άλλά  καί  αύτή  τοϋ  χωρίου  τή  προεδρία 
έξαίρετον  οΐκητήριον  άποτάξας  ήμϊν  τον  παράδεισον,  καί  λόγον  δούς  καί  ψυχήν 
άθάνατον  χαρισάμενος.  Άλλά  μή  εϊπω  ταϋτα·  έγώ  γάρ  τοσαύτην  περιουσίαν  ειναί 
φημι  τής  τοϋ  Θεοϋ  κηδεμονίας,  ώς  μή  μόνον  άφ'  ών  έτίμησεν,  άλλά  καί  άφ'  ών 
έκόλασεν,  ομοίως  ήμάς  δύνασθαι  τήν  άγαθότητα  αύτοϋ  δεικνύναι  καί  τήν 
φιλανθρωπίαν.  Καί  τοϋτο  μάλιστα  πάντων  ύμάς  παρακαλώ  μετά  άκριβείας  εΐδέναι, 

δτι  ό  Θεός  ούχι  τιμών  μόνον,  ούδέ  ευεργετών,  άλλα  καί  κολάζων,  καί  τιμωρούμενος 
ομοίως  έστίν  αγαθός·  καν  προς  "Ελληνας,  καν  προς  αιρετικούς  αγώνες  ήμϊν  καί 
μάχαι  κινώνται  περί  τής  τού  Θεού  φιλανθρωπίας  καί  άγαθότητος,  μή  μόνον  άφ'  ών 
έτίμησεν,  άλλα  καί  άφ'  ών  έτιμωρήσατο,  έπιδείκνυ  49.94  μεν  αυτού  την  άγαθότητα. 
Εί  γάρ  τιμών  μόνον  έστίν  άγαθός,  κολάζων  δέ  ούκ  έστίν  άγαθός,  έξ  ήμισείας  άγαθός 
αν  εϊη·  άλλ'  ούκ  έστι  τούτο-  μή  γένοιτο.  Έπί  άνθρώπων  μεν  γάρ  είκός  τούτο 
συμβαίνειν,  έπειδή  θυμώ  καί  πάθει  τάς  τιμωρίας  έπάγουσιν  ό  δέ  Θεός  άπαθής  ών, 
καν  εύεργετή,  καν  κολάζη,  ομοίως  έστίν  άγαθός,  καί  τής  βασιλείας  ούκ  έ'λαττον  ή 
τής  γεέννης  άπειλή  δείκνυσιν  αύτοΰ  τήν  άγαθότητα·  καί  πώς;  έγώ  λέγω.  Εί  μή 
γέενναν  ήπείλησεν,  εί  μή  κόλασιν  ήτοίμασεν,  ούκ  αν  πολλοί  τής  βασιλείας 
έπέτυχον.  Ού  γάρ  ούτως  ή  τών  άγαθών  ύπόσχεσις  προς  άρετήν  έκκαλεϊται  τούς 
πολλούς,  ώς  ή  τών  κακών  άπειλή  τώ  φόβω  συνωθεϊ,  καί  διανίστησι  προς  τήν  τής 
ψυχής  έπιμέλειαν.  Ώστε  εί  καί  έναντίον  γέεννα  τή  βασιλεία  τών  ούρανών,  άλλά 
προς  έν  έκάτερον  βλέπει  τέλος,  τήν  τών  άνθρώπων  σωτηρίαν  έκείνη  μέν 
έπισπωμένη  προς  έαυτήν,  αΰτη  δέ  συνωθοΰσα  προς  έκείνην,  καί  τώ  φόβω 
διορθουμένη  τούς  άμελέστερον  διακειμένους. 

γ'.  Τούτον  δέ  ούχ  άπλώς  μηκύνω  τον  λόγον,  άλλ’  έπειδή  πολλάκις  λιμών  καί 
αύχμών  γιγνομένων,  καί  πολέμων,  καί  οργής  βασιλικής  έμπιπτούσης,  καί  έτέρων 
τινών  τοιούτων  άδοκήτων  πραγμάτων,  πολλοί  τούς  άφελεστέρους  άπατώντες 
λέγουσιν,  δτι  ούκ  άξια  ταΰτα  τής  τού  Θεού  προνοίας.  "Ιν’  ούν  μή  παραλογιζώμεθα, 
άλλ’  ίδωμεν  άκριβώς,  δτι  καν  λιμόν,  καν  πόλεμον,  καν  άλλο  ότιοΰν  έπαγάγη  δεινόν, 
άπό  φιλανθρωπίας  τούτο  ποιεί  καί  πολλής  τής  κηδεμονίας,  ήναγκάσθην  ένδιατρίψαι 
τούτω  τώ  λόγω.  Έπεί  καί  οί  πατέρες,  οί  μάλιστα  πάντων  τά  έ'κγονα  φιλοΰντες,  καί 
τραπέζης  είργουσι,  καί  πληγάς  έπάγουσι,  καί  άτιμία  κολάζουσι,  καί  έτέροις  μυρίοις 
τοιούτοις  άσελγαίνοντας  διορθοΰνται  τούς  παΐδας·  άλλ'  δμως  πατέρες  είσίν,  ούχί 
τιμώντες  μόνον,  άλλά  καί  ταΰτα  ποιοΰντες,  καί  τότε  μάλιστα  πατέρες,  δταν  τοιαΰτα 
ποιώσιν.  Εί  δέ  άνθρωποι,  θυμώ  καί  οργή  πολλάκις  τού  συμφέροντος  έκφερόμενοι, 
ούκ  ώμότητι  καί  άπανθρωπία,  άλλά  κηδεμονία  καί  φιλοστοργία  νομίζονται 
κολάζειν  οΰς  φιλοΰσι,  πολλώ  μάλλον  περί  τοΰ  Θεού  οΰτω  διακεΐσθαι  χρή,  τού  πάσαν 
πατρικήν  φιλοστοργίαν  ύπερβαίνοντος  τή  τής  οικείας  άγαθότητος  ύπερβολή.  Καί  ίνα 
μή  νομίσης,  δτι  στοχασμός  έστι  τά  είρημένα,  φέρε  έπ'  αύτήν  τήν  Γραφήν  τον  λόγον 
άγάγωμεν.  Έπειδή  γάρ  ήπατήθη  καί  παρελογίσθη  παρά  τού  πονηρού  δαίμονος  ό 
άνθρωπος,  ίδωμεν  πώς  άμαρτίαν  αύτώ  τοιαύτην  άμαρτόντι  τότε  έχρήσατο  ό  Θεός. 
Άρα  ήφάνισεν  αύτόν  παντελώς;  καίτοι  γε  ό  τού  δικαίου  λόγος  τούτο  άπήτει,  τον 
ούδέν  μέν  άγαθόν  έπιδειξάμενον,  τοσαύτης  δέ  άπολαύσαντα  τής  εύνοιας,  είτα  έκ 
προοιμίων  άποσκιρτήσαντα,  άρθήναι  έκ  τού  μέσου  καί  άφανισθήναι  τέλεον.  Άλλ' 
ούκ  έποίησε  τοΰτο  ό  Θεός,  ούδέ  έβδελύξατο  καί  άπεστράφη  τον  ούτως  άγνώμονα 
περί  τον  εύεργέτην  γενόμενον,  άλλ'  έ'ρχεται  προς  αύτόν,  καθάπερ  προς  άρρωστον 
ιατρός.  Καί  μή  παραδράμης  άπλώς  τό  είρημένον,  άγαπητέ,  άλλ'  έννόησον  ήλίκον  τό 
μήτε  άγγελον  πέμψαι,  μήτε  άρχάγγελον,  μήτε  άλλον  τινά  τών  συνδούλων  τών 
έκείνου,  άλλ'  αύτόν  τον  Δεσπότην  καταβήναι  προς  τον  παραπεπτωκότα,  καί 
κείμενον  άναστήσαι,  καί  μόνον  προς  μόνον,  καθάπερ  φίλον  προς  φίλον  κακώς 
πράττοντα,  καί  έν  πολλή  καταστάντα  δυσημερία  παραγενέσθαι.  "Οτι  γάρ  τούτο  έκ 
πολλής  κηδεμονίας  έποίησε,  καί  αύτά  τά  ρήματα,  ά  προς  αύτόν  είπε,  δείκνυσιν  αύτοΰ 
τήν  άφατον  φιλοστοργίαν.  Καί  τί  λέγω  49.95  τά  ρήματα  άπαντα;  ή  πρώτη  μέν  ούν 
ρήσις  εύθέως  αύτοΰ  τό  φίλτρον  ένέφηνεν.  Ού  γάρ  είπε,  καθάπερ  είκός  ήν 
ύβρισμένον  είπεΐν  Ώ  μιαρέ,  καί  παμμίαρε,  τοιαύτης  άπολαύσας  εύνοιας  παρ'  έμοΰ, 
τοσαύτη  τιμηθείς  βασιλεία,  καί  τών  έπί  τής  γής  προτιμηθείς  άπάντων  άντ'  ούδενός 
κατορθώματος,  καί  διά  τών  έ'ργων  αύτών  ένέχυρα  λαβών  τής  έμής  κηδεμονίας,  καί 

τής  προνοίας  άπόδειξιν  αληθή,  πονηρόν  δαίμονα  καί  λυμεώνα  καί  τής  σής  έχθρόν 
σωτηρίας  άξιοπιστότερον  έποίησας  τοϋ  Δεσπότου  καί  κηδεμόνος;  τί  σοι  τοιοϋτον 
έκεΐνος  έδειξεν  οίον  έγώ;  ούχί  τον  ουρανόν  έποίησα  διά  σε;  την  γήν,  την  θάλατταν, 
τον  ήλιον,  την  σελήνην,  τα  άστρα  πάντα;  ού  γάρ  δήπου  των  αγγέλων  τινές  ταύτης 
έδέοντο  τής  δημιουργίας,  άλλα  διά  σε  καί  την  άνάπαυσιν  την  σήν  τον  τοσοϋτον  καί 
τηλικοϋτον  έποίησα  κόσμον  καί  ψιλά  ρήματα,  καί  ύπόσχεσιν  ψευδή,  καί  έπαγγελίαν 
άπατης  γέμουσαν,  τής  διά  των  έργων  ευεργεσίας  τε  καί  προνοίας  άξιοπιστοτέραν 
νομίσας  είναι,  έκείνω  σαυτόν  έδωκας,  καί  τούς  έμούς  κατεπάτησας  νόμους;  Ταϋτα 
γάρ  καί  πλείονα  τούτων  τον  ύβρισμένον  είκός  ήν  εΐπεΐν  άλλ'  ούχ  ό  Θεός  ούτως, 
άλλά  τούναντίον  άπαν.  Άπό  γάρ  τής  πρώτης  φωνής  εύθέως  αύτόν  άνέστησε 
κείμενον,  καί  δεδοικότα  καί  τρέμοντα  θαρρεΐν  παρεσκεύασε  πρώτος  αύτόν  καλέσας 
αύτός·  μάλλον  δε  ού  τώ  καλέσαι  πρώτος,  άλλά  καί  τώ  προσειπεΐν  αύτόν  άπό  τής 
αύτοϋ  προσηγορίας  καί  είπεΐν  Άδάμ,  πού  εί;  εδειξεν  αύτοΰ  τό  φίλτρον,  καί  την 
πολλήν  περί  αύτόν  κηδεμονίαν.  ’Ίστε  γάρ  δήπου  πάντες,  ότι  φιλίας  γνήσιας  έστί 
τούτο  τεκμήριον  οΰτω  καί  οί  άνακαλοϋντες  τούς  τετελευτηκότας  είώθασι  ποιεΐν, 
συνεχώς  τά  ονόματα  αύτών  περιστρέφοντες,  ώς  οι  γε  μισοϋντες  καί  άπεχθώς  πρός 
τινας  έχοντες,  ούδέ  τά  ονόματα  άναμνησθήναι  τών  λελυπηκότων  άνέχονται.  Ό 
γοϋν  Σαούλ  άδικηθείς  μέν  ούδέν,  πολλά  δε  καί  μεγάλα  τον  Δαυίδ  άδικήσας,  έπειδή 
αύτόν  άπεστρέφετο  καί  έμίσει,  ούδέ  τής  προσηγορίας  αύτοϋ  άναμνησθήναι  άνείχετο, 
άλλά  συγκαθημένων  άπάντων,  έπειδή  παραγενόμενον  ούκ  ειδεν,  τί  φησιν;  Ούκ  είπε, 
Πού  έστι  Δαβίδ;  άλλά,  Πού  έστιν  ό  υιός  Ίεσσαί;  άπό  τοϋ  πατρός  αύτόν  καλέσας.  Καί 
πάλιν  οί  Ιουδαίοι  έπί  τοϋ  Χριστού  τό  αύτό  ποιοϋσιν  έπειδή  γάρ  αύτόν  άπεστρέφοντο 
καί  έμίσουν,  ούκ  ειπον,  Ποΰ  έστιν  ό  Χριστός;  άλλά,  Ποϋ  έστιν  έκεΐνος; 

δ'.  Άλλ'  ό  Θεός  κάν  τούτιρ  βουλόμενος  δεΐξαι,  ότι  τό  φίλτρον  ούκ  έσβεσεν  ή 
άμαρτία,  ούδέ  την  πρός  αύτόν  εύνοιαν  άνεΐλεν  ή  παρακοή,  άλλ'  έτι  προνοεϊ  καί 
κήδεται  τοϋ  περιπεπτωκότος,  φησίν  Άδάμ,  ποΰ  εί;  ούκ  άγνοών  ό'που  διέτριβεν,  άλλ' 
έπειδή  τοϊς  ήμαρτηκόσιν  έρραπται  τό  στόμα,  τής  άμαρτίας  άποστρεφούσης  την 
γλώσσαν,  καί  τοϋ  συνειδότος  αύτής  έπιλαμβανομένου,  καί  μένουσιν  άχανεϊς  οί 
τοιοϋτοι,  ώσπερ  τινί  δεσμώ  τή  σιγή  κατεχόμενοι.  Βουλόμενος  ό  Θεός  είς  παρρησίαν 
αύτόν  έκκαλέσασθαι  διαλέξεως,  καί  δούναι  θαρρεΐν,  καί  είς  άπολογίαν  ών  ήμαρτεν 
έμβαλεΐν,  ΐνα  τίνος  άπολαύση  συγγνώμης,  πρότερος  αύτός  αύτόν  έκάλεσε,  τό  πολύ 
τής  άγωνίας  ύποτεμνόμενος  τή  προσηγορία,  καί  τον  φόβον  άπελαύνων,  καί  τό 
στόμα  διά  ταύτης  άνοίγων  τής  κλήσεως.  Διό  καί  έλεγεν  Άδάμ,  ποΰ  εί;  'Ετέρωθι 
κατέλιπόν  σε,  φησί,  καί  έτέρωθι  νΰν  εύρίσκω·  κατέλιπόν  σε  έν  παρρησία  καί  δόξη, 
καί  εύρίσκω  νϋν  έν  άτιμία  καί  σιγή.  Καί  σκόπει  Θεού  κηδεμονίαν  ούκ  έκάλεσε  49.96 
την  Εύαν,  ούκ  έκάλεσε  τον  δφιν,  άλλά  τον  άπάντων  κουφότερον  ήμαρτηκότα, 
τούτον  είς  τό  δικαστή  ριον  εισάγει  πρότερον,  ΐνα  άπό  τοϋ  δυναμένου  συγγνώμης 
άπολαϋσαί  τίνος  άρξάμενος,  ήμερωτέραν  ένέγκη  τήν  ψήφον  καί  πρός  τήν  μεγάλα 
έξαμαρτοϋσαν.  Καί  δικασταί  μέν  ούν  τούς  συνδούλους  τούς  έαυτών  καί  τής  αύτής 
αύτοΐς  κοινωνοϋντας  φύσεως  ούκ  άνέχονται  δι'  έαυτών  έξετάζειν,  άλλά  μέσον  τινά 
τών  διακονουμένων  αύτοΐς  προβαλλόμενοι,  τάς  έαυτών  έρωτήσεις  έκεΐνον 
παρασκευάζουσι  διαβιβάζειν  πρός  τον  κατάδικον,  καί  δι'  αύτοϋ  λέγουσι  καί 
άκούουσιν  άπερ  αν  έθέλωσιν,  έπειδάν  τούς  ήμαρτηκότας  έξετάζωσιν  ό  δέ  Θεός  ούκ 
έδεήθη  μεσίτου  τίνος  πρός  τον  άνθρωπον,  άλλ'  αύτός  δι'  έαυτοϋ  δικάζει  καί 
παραμυθεΐται.  Καί  ού  τούτο  μόνον  έστί  τό  θαυμαστόν,  άλλ'  δτι  καί  διορθοϋται  τά 
πλημμελήματα.  Δικασταί  μέν  γάρ  έπειδάν  λάβωσι  ληστάς  καί  τυμβωρύχους,  ούχ 
δπως  αύτούς  έργάσωνται  βελτίους  σκοποϋσιν,  άλλ'  δπως  αύτούς  άπαιτήσωσι  τών 
ημαρτημένων  δίκην  ό  δέ  Θεός  τούναντίον  άπαν  έπειδάν  τινα  λάβη  ήμαρτηκότα, 
ούχ  δπως  άπαιτήση  δίκην  σκοπεί,  άλλ'  δπως  αύτόν  διορθώσηται,  καί  βελτίω  ποίηση, 

καί  προς  τό  μέλλον  άχείρωτον.  Ώστε  όμοΰ  καί  δικαστής,  καί  Ιατρός,  καί  διδάσκαλός 
έστιν  ό  Θεός·  καί  γάρ  ώς  δικαστής  έξετάζει,  και  ώς  ιατρός  διορθουται,  καί  ώς 
διδάσκαλος  παιδεύει  τούς  ήμαρτηκότας  εις  πάσαν  ένάγων  φιλοσοφίαν.  Εί  δε  εν  ρήμα 
ψιλόν  καί  βραχύ  τοσαύτην  ένεδείξατο  τού  Θεού  τήν  κηδεμονίαν,  τί  εί  πάσαν  ταύτην 
άναγνώμεν  ύμϊν  τήν  δίκην,  καί  ολόκληρα  άναπτύξωμεν  τα  υπομνήματα;  'Οράς  πώς 
πάσα  Γραφή  παράκλησίς  έστι  καί  παραμυθία;  ’Αλλά  ταϋτα  μέν  κατά  τον  προσήκοντα 
καιρόν  έροϋμεν  προ  δε  τούτων  άναγκαϊον  είπεϊν,  πότε  τό  βιβλίον  έδόθη  τούτο-  ού 
γάρ  δή  έν  άρχή,  ούδέ  εύθέως  τού  Άδάμ  γενομένου  ταϋτα  έγράφετο,  άλλα  μετά 
πολλάς  ύστερον  γενεάς·  καί  άξιον  ζητήσαι  τίνος  ενεκεν  μετά  πολλάς  ύστερον 
γενεάς,  καί  τί  δήποτε  Ίουδαίοις  μόνον,  καί  ούχί  πάσιν  άνθρώποις,  καί  τί  δήποτε  τη 
Έβράίδι  γλώσση,  καί  τίνος  ενεκεν  έπί  τής  έρήμου  Σινά;  Ούδέ  γάρ  τον  τόπον  άπλώς  ό 
Απόστολος  παρατρέχει·  άλλά  κάντεϋθεν  μεγάλην  ήμϊν  παραδείκνυσι  θεωρίαν,  οΰτω 
λέγων  Αύται  γάρ  είσι  δύο  διαθήκαι,  μία  μέν  άπό  όρους  Σινά  είς  δουλείαν  γεννώσα. 

ε'.  Καί  έτερα  δέ  πλείω  τούτων  άναγκαϊον  ζητήσαι·  άλλ'  όρώ  τον  καιρόν  ήμϊν 
ούκ  έπιτρέποντα  προς  τοιοϋτον  άφεΐναι  τον  λόγον  πέλαγος·  διόπερ  ταϋτα  τώ 
προσήκοντι  καιρώ  ταμιευσάμενοι,  πάλιν  περί  τής  των  όρκων  άπαλλαγής  ύμϊν 
διαλεξόμεθα,  καί  παρακαλέσομεν  ύμών  τήν  άγάπην  πολλή  περί  τό  πράγμα  τούτο 
χρήσασθαι  τή  σπουδή.  Πώς  γάρ  ούκ  άτοπον  οΐκέτην  μέν  μή  τολμάν  έξ  ονόματος  τον 
δεσπότην  τον  έαυτοϋ  καλεΐν,  μηδέ  άπλώς  καί  ώς  έτυχε·  τον  δέ  τών  άγγέλων 
Δεσπότην  άπλώς  καί  μετά  πολλής  τής  καταφρονήσεως  πανταχοϋ  περιφέρειν;  καν 
μέν  Εύαγγέλιον  κατασχεΐν  δέη,  τάς  χεΐρας  άπονιψάμενος,  μετά  πολλής  τής  αΐδοϋς 
καί  τής  εύλαβείας  φρίττων  καί  δεδοικώς  κατέχεις·  τον  δέ  τοϋ  Εύαγγελίου  Δεσπότην 
άπλώς  έπί  τής  γλώττης  πανταχοϋ  περιφέρεις;  Βούλει  μαθεΐν  πώς  αύτόν  καλοϋσιν  αί 
άνω  δυνάμεις,  μεθ'  όσης  φρίκης,  μεθ'  όσης  έκπλήξεως,  μεθ'  όσου  θαύματος;  Είδον 
τον  Κύριον  καθήμενον,  φησίν,  έπί  θρόνου  ύψηλοϋ  καί  έπηρμένου,  καί  τά  Σεραφίμ 
είστήκεισαν  κύκλω  αύτοϋ,  καί  έκέκραγον  49.97  έτερος  προς  τον  έτερον,  καί  έ'λεγον 
"Αγιος,  άγιος,  άγιος  Κύριος  σαβαώθ·  πλήρης  πάσα  ή  γή  τής  δόξης  αύτοϋ.  Είδες  μεθ' 
όσου  φόβου,  μεθ'  όσης  φρίκης  καλοϋσι  δοξολογοΰσαι  καί  ύμνοϋσαι;  Σύ  δέ  έν  εύχαΐς 
μέν  καί  ίκετηρίαις  μετά  πολλής  αύτόν  καλεΐς  τής  ραθυμίας,  δτε  φρίττειν  έδει,  καί 
έγρηγορέναι,  καί  νήφειν  έν  δρκοις  δέ  δτε  ούδ'  δλως  τό  θαυμαστόν  τούτο  δνομα 
παράγειν  έχρήν,  ποικίλους  τινάς  καί  έπαλλήλους  όρκους  συνείρεις.  Καί  ποία 
συγγνώμη,  τίς  δέ  ήμϊν  έ'σται  άπολογία,  καν  μυριάκις  συνήθειαν  προβαλλώμεθα; 
Λέγεται  τις  τών  έ'ξωθεν  ρητόρων  ύπό  τίνος  συνήθειας  άλογου  τον  δεξιόν  συνεχώς 
ώμον  κινεΐν  βαδίζων,  άλλ’  δμως  περιεγένετο  τής  συνήθειας,  καί  μαχαίρας  άκονήσας 
έκατέρωθεν  έπέθηκε  τοΐς  ώμοις,  ώστε  τώ  φόβω  τής  τομής  σωφρονίσαι  τό  μέλος 
άκαίρως  κινούμενον  τούτο  καί  σύ  ποίησον  έπί  τής  γλώττης,  καί  άντί  μαχαίρας 
έπίθες  αύτή  τον  φόβον  τής  τοϋ  Θεού  κολάσεως,  καί  περιέση  πάντως.  Αμήχανον  γάρ, 
άμήχανον  μεριμνώντας  καί  σπουδάζοντας  καί  έ'ργον  τούτο  ποιουμένους  ήττηθήναί 
ποτέ.  Επαινείτε  νΰν  τά  είρημένα,  άλλ'  δταν  κατορθώσητε,  μειζόνως  έπαινέσεσθε, 
ούχ  ήμάς  μόνον,  άλλά  καί  ύμάς  αύτούς,  καί  μετά  πλείονος  τής  ήδονής  άκούσεσθε 
49.98  τών  λεγομένων,  καί  μετά  καθαρού  τού  συνειδότος  καλέσετε  τον  Θεόν,  ός  οΰτω 
σου  φείδεται,  ώς  είπεϊν  Μηδέ  κατά  τής  κεφαλής  σου  όμόσης·  σύ  δέ  ούτως  αύτού 
καταφρονείς,  ώς  καί  κατά  τής  αύτού  δόξης  όμνύναι.  Καί  τί  πάθω,  φησί,  προς  τούς 
άνάγκην  έπάγοντας;  Ποιαν  άνάγκην,  άνθρωπε;  Μαθέτωσαν  άπαντες,  δτι  πάντα 
αίρέση  παθεΐν,  ή  τον  τού  Θεού  παραβήναι  νόμον,  καί  άποστήσονται  τής  άνάγκης. 
"Οτι  γάρ  ούχ  δρκον  άξιόπιστον  ποιεί,  άλλά  βίου  μαρτυρία  καί  πολιτείας  άκρίβεια,  καί 
ύπόληψις  άγαθή,  πολλοί  πολλάκις  διερράγησαν  όμνύντες,  καί  ούδένα  έπεισαν, 
έτεροι  δέ  έπινεύσαντες  μόνον,  άξιοπιστότεροι  τών  τοσαΰτα  όμωμοκότων  έφάνησαν. 
Ταΰτ'  ούν  είδότες  άπαντα,  καί  τήν  κειμένην  τοΐς  τε  όμνύουσι  τοΐς  τε  έπιορκοΰσι 

κόλασιν  προ  των  οφθαλμών  βλέποντες,  άποστώμεν  τής  πονηράς  συνήθειας,  ιν' 
έντεϋθεν  καί  προς  τα  λοιπά  βαδίζοντες  κατορθώματα,  τών  μελλόντων  αγαθών 
έπιτύχωμεν,  ών  γένοιτο  πάντας  ημάς  άξιωθήναι,  χάριτι  και  φιλανθρωπία  τοϋ 
Κυρίου  ημών  Ίησοϋ  Χριστοί),  δι'  ού  καί  μεθ'  ού  τώ  ΠατρΙ  άμα  τώ  άγίω  Πνεύματι 
δόξα,  κράτος,  τιμή,  νϋν  καί  αεί,  και  είς  τούς  αιώνας  τών  αιώνων.  Αμήν. 

49.97  Προτροπή  είς  αρετήν  καί  είς  τό,  Περιεπάτει  ό  Θεός  τό 
δειλινόν  εν  τώ  παραδείσω·  καί  περί  τοϋ  φεΰγειν  τούς  δρκους.  Όμιλία  η'. 

α'.  ’Έγνωτε  πρώην  πώς  πάσα  Γραφή  παράκλησιν  φέρει  καί  παραμυθίαν,  καν 
ιστορίας  διήγησις  ή·  καί  γάρ  τό,  Έν  αρχή  έποίησεν  ό  Θεός  τον  ουρανόν  καί  την  γήν, 
ιστορίας  έξήγησις  ήν,  άλλ’  έδειξεν  ό  λόγος  πολλής  γέμουσαν  παραμυθίας  την  ρήσιν 
οιον,  ότι  διπλήν  τράπεζαν  ό  Θεός  έποίησε,  γήν  καί  θάλατταν  όμοϋ  προθείς,  καί 
φωστήρας  διπλούς,  ήλιον  καί  σελήνην,  άνάψας  άνωθεν,  καί  διπλού  δρόμου  καιρόν, 
ημέραν  καί  νύκτα  έργασάμενος,  καί  την  μέν  είς  έργασίαν,  τήν  δε  είς  άνάπαυσιν.  Ού 
γάρ  έλάττονα  τής  ημέρας  ήμϊν  εισφέρει  λειτουργίαν  ή  νύξ·  άλλ’  ώσπερ  έπί  τών 
δένδρων  ειπον,  ότι  τών  έγκάρπων  τά  άκαρπα  έφάμιλλον  παρέχεται  χρείαν,  ούκ 
άναγκάζοντα  ημάς  τών  ημέρων  άπτεσθαι  δένδρων  είς  τάς  οικοδομάς·  καί  τών 
ημέρων  ζώων  ούκ  έλάττονα  παρέχεται  χρείαν  ήμϊν  τά  άγρια  καί  άνήμερα,  καί  τώ 
φόβω  προς  τάς  πόλεις  ημάς  συνελαύνοντα,  καί  προσεκτικωτέρους  ποιοΰντα,  καί 
συσφίγγοντα  προς  άλλήλους,  καί  τών  μέν  τήν  δύναμιν  έγγυμνάζοντα,  τών  δε  τά 
νοσήματα  λύοντα  πολλά  γάρ  έξ  έκείνων  τά  φάρμακα  κατασκευάζουσιν  ιατρών 
παΐδες,  καί  τής  παλαιάς  ημάς  άμαρτίας  άναμιμνή σκόντα.  "Οταν  γάρ  άκούσω,  ότι 
’Έσται  ό  φόβος  ύμών  καί  ό  τρόμος  έπί  πάντα  τά  θηρία  τής  γής,  είτα  τήν  τιμήν 
άκρωτηριασθεΐσαν  ϊδω  ταύτην,  άναμιμνήσκομαι  τής  άμαρτίας,  ή  καί  τον  φόβον 
ημών  έξέλυσε,  καί  τήν  άρχήν  ύπετέμετο,  καί  γίνομαι  βελτίων  καί  σωφρονέστερος, 
μαθών  τήν  έκ  τής  άμαρτίας  ήμϊν  γεγενημένην  ζημίαν.  Ώσπερ  ούν,  δπερ  έ'φην,  ού  τό 
τυχόν  είς  τον  βίον  ήμϊν  συντελεί  ταΰτά  τε  τά  είρημένα  καί  έτερα  πλείω  τούτων, 
άπερ  ό  ποιήσας  οίδε  Θεός·  οΰτω  δη  καί  ή  νύξ  ούκ  έλάττονα  τής  ημέρας  εισφέρει 
χρήσιν,  άνάπαυσις  ούσα  πόνων,  καί  φάρμακον  ούσα  νοσημάτων.  49.98  Πολλάκις 
γοΰν  ιατροί  πολλά  πραγματευσάμενοι,  καί  μυρία  κατασκευάσαντες  φάρμακα,  ούκ 
ϊσχυσαν  άπαλλάξαι  τής  άρρωστίας  τον  κάμνοντα·  ύπνος  δέ  αύτόματος  έπελθών,  τό 
πάν  έλυσε  νόσημα,  καί  τών  μυρίων  έκείνους  άπήλλαξε  πόνων  ού  παθών  δέ 
σωματικών  μόνον,  άλλά  καί  ψυχικών  νοσημάτων  έστί  φάρμακον  ή  νύξ  άναπαύουσα 
τάς  όδυνωμένας  ψυχάς.  Πολλάκις  γοΰν  τις  άπέβαλεν  υιόν,  καί  μυρίων  μυρία 
παρακαλούντων  ούκ  ήνέσχετο  τών  θρήνων  άποστήναι  καί  τής  οίμωγής·  νυκτός  δέ 
έπελθούσης,  είξε  τή  τυραννίδι  τού  ύπνου  ήττηθείς,  καί  τά  βλέφαρα  κατεκοίμισε,  καί 
μικράν  τινα  τών  καθημερινών  κακών  παραμυθίαν  έλαβε.  Φέρε  δη  λοιπόν  προς  τήν 
ύπόθεσιν  ϊωμεν,  άφ’  ής  καί  ταΰτα  είρήκαμεν.  Καί  γάρ  εύ  οίδα  δτι  προς  ταύτην 
κεχήνατε  πάντες,  καί  έκαστος  ύμών  ώδίνει  μαθεΐν  τίνος  ένεκεν  ούκ  έξ  άρχής  τό 
βιβλίον  τούτο  έδόθη,  άλλ’  ούδέ  νΰν  όρώ  τον  καιρόν  δντα  τής  έξηγήσεως  ταύτης.  Τί 
δήποτε;  Προς  τό  τέλος  ήμϊν  ή  έβδομάς  άπήντησε,  καί  δέδοικα  τής  ύποθέσεως 
άψασθαι,  είτα  εύθέως  έγκόψαι  τήν  διδασκαλίαν.  Πολλών  γάρ  εφεξής  ημερών  ήμϊν  ή 
ύπόθεσις  δεΐται  καί  συνεχούς  τής  μνήμης·  διό  πάλιν  αύτήν  άναβαλώμεθα.  Άλλά  μη 
δυσχεράνητε,  μετά  τόκου  πάντως  ύμΐν  άποδώσομεν  τό  χρέος·  οΰτω  γάρ  καί  ήμϊν  τοΐς 
καταβάλλουσι  συμφέρει·  τέως  δέ  τό  χθές  παραλειφθέν  έροΰμεν  νΰν.  Τί  δέ  τό  χθές 
παραλειφθέν  ήν;  Περιεπάτει,  φησίν,  ό  Θεός  έν  τώ  παραδείσω  τό  δειλινόν.  Τί  λέγεις, 
είπέ  μοι,  Περιεπάτει  ό  Θεός;  Ού  περιεπάτει  ό  Θεός·  πώς  γάρ  ό  πανταχοΰ  παρών,  καί 

τά  πάντα  πληρών;  άλλα  τοιαύτην  αΐσθησιν  ένέθηκε  τώ  Άδάμ,  ιν'  έαυτόν  συστείλη, 
ΐνα  μή  διακεχυμένος  ή,  ίνα  τό  φυγεΐν  καί  κρυβήναι  μέρος  τι  τής  απολογίας 
προβάληται  καί  προ  των  ρημάτων  αύ  49.99  των.  Καθάπερ  γάρ  οί  μέλλοντες  εις 
δικαστή  ριον  είσάγεσθαι,  καί  εύθύνας  των  πεπλημμελημένων  ύπέχειν,  αύχμώντες, 
ρυπώντες,  στυγνοί,  κατεσταλμένοι  τοϊς  δικάζουσι  φαίνονται,  ώστε  καί  άπό  τοϋ 
σχήματος  αυτούς  είς  φιλανθρωπίαν  έπισπάσασθαι  καί  έλεον  καί  συγγνώμην  οΰτω 
καί  έπί  τοϋ  Άδάμ  γέγονε.  Καί  γάρ  έ'δει  κατεσταλμένον  είς  τό  δικαστήριον  είσαχθήναι 
τοϋτο·  διά  τοϋτο  προλαβών  ό  Θεός,  αύτόν  συνέστειλεν.  Άλλ'  ότι  μέν  τις  περιεπάτει 
ήσθετο·  πόθεν  δε  ένόμισεν  ότι  ό  Θεός  περιεπάτει;  Τοιοϋτον  τών  άμαρτανόντων  τό 
έθος  έστί·  πάντα  ύποπτεύουσι,  τάς  σκιάς  τρέμουσι,  πάντα  ψόφον  δεδοίκασι,  καί 
έκαστον  έπ'  αυτούς  βαδίζειν  νομίζουσι.  Πολλούς  γοϋν  πολλάκις  ίδόντες  έφ'  έτέραν 
τρέχοντας  διακονίαν,  ένόμισαν  έπ'  αύτούς  ήκειν  οί  άμαρτάνοντες,  καί  άλλων  άλλα 
προς  άλλήλους  διαλεγομένων,  οί  συνειδότες  έαυτοϊς  άμαρτίαν,  περί  αύτών  έκείνους 
διαλέγεσθαι  νομίζουσι. 

β'.  Τοιοϋτον  γάρ  ή  άμαρτία·  ούδενός  έλέγχοντος  προδίδωσιν,  ούδενός 
κατηγοροΰντος  καταδικάζει,  καί  ψοφοδεή  ποιεί  καί  δειλόν  τον  ήμαρτηκότα·  ώσπερ 
ούν  ή  δικαιοσύνη  τό  έναντίον.  Άκουσον  γοϋν  πώς  καί  τούτου  την  δειλίαν,  κάκείνου 
τήν  παρρησίαν  ύπέγραψεν  ή  Γραφή·  Φεύγει  ό  άσεβής,  φησίν,  ούδενός  διώκοντος. 
Πώς  ούδενός  διώκοντος  φεύγει;  "Ενδον  έχει  τον  έλαύνοντα,  τον  τοϋ  συνειδότος 
κατήγορον,  καί  τούτον  πανταχοϋ  περιφέρει·  καί  καθάπερ  έαυτόν  ούκ  αν  δυνηθείη 
φεύγειν,  ούτως  ούδέ  τον  ένδοθεν  αύτόν  έλαύνοντα,  άλλ’  δπουπερ  αν  άπήει, 
μαστίζεται  καί  τραύμα  άνίατον  εχει-  άλλ’  ούχ  ό  δίκαιος  τοιοϋτος,  άλλ’  όποιος,  άκουε· 
Δίκαιος  ώς  λέων  πέποιθε.  Τοιοϋτος  ήν  ό  Ήλίας·  είδε  γοϋν  τον  βασιλέα  προς  αύτόν 
έρχόμενον,  καί  είπόντος  έκείνου,  "Ινα  τί  διαστρέφεις  τον  Ισραήλ;  Ούκ  έγώ 
διαστρέφω,  φησίν,  άλλα  σύ  καί  ό  οίκος  τοϋ  πατρός  σου.  Αληθώς  δίκαιος  ώς  λέων 
πέποιθε.  Καθάπερ  γάρ  λέων  κυνιδίου  τίνος  εύτελοϋς  κατεξανέστη  τοϋ  βασιλέως· 
καίτοι  πορφυρίδα  είχεν  έκεϊνος,  άλλ'  είχε  μηλωτήν  ούτος,  ίμάτιον  τής  πορφυρίδος 
έκείνης  σεμνότερον.  'Η  μέν  γάρ  πορφυρίς  έκείνη  τον  λιμόν  έ'τεκε  τον  χαλεπόν,  ή 
μηλωτή  δέ  αΰτη  τά  δεινά  έ'λυσεν  αΰτη  τον  Ίορδάνην  έ'σχισεν,  αΰτη  τον  Έλισσαΐον 
διπλοϋν  Ήλίανέποίησεν.  ’Ώ  πόση  τών  άγιων  ή  άρετή!  ούχί  τά  ρήματα  αύτών  μόνα, 
ούδέ  τά  σώματα,  άλλα  καί  αύτά  τά  ίμάτια  τή  κτίσει  πάση  πάντοτέ  έστιν  αίδέσιμα.  Ή 
μηλωτή  τούτου  τον  Ίορδάνην  έσχισε,  τά  ύποδήματα  τών  τριών  παίδων  τό  πΰρ 
κατεπάτησαν,  τό  ξύλον  τοϋ  Έλισσαίου  τά  ΰδατα  μετέβαλε,  καί  σιδήριον  ύπέρ  τήν 
έπιφάνειαν  βαστάζειν  έποίησεν  ή  ράβδος  Μωϋσέως  τήν  Έρυθράν  έσχισε  θάλασσαν, 
τήν  πέτραν  έ'ρρηξε,  τά  ίμάτια  Παύλου  νοσήματα  ήλασεν,  ή  σκιά  Πέτρου  θάνατον 
έφυγάδευσεν.  Ή  τέφρα  τών  άγιων  μαρτύρων  πονηρούς  άπελαύνει  δαίμονας.  Διά 
τοϋτο  μετ'  έξουσίας  άπαντα  πράττουσι,  καθάπερ  καί  ό  Ήλίας·  ού  γάρ  δη  έώρα  τό 
διάδημα  καί  τήν  έ'ξωθεν  φαντασίαν  τοϋ  βασιλέως,  άλλ'  έώρα  τήν  ψυχήν  ράκια 
περιβεβλημένην,  αύχμώσαν,  ρυπώσαν,  καί  καταδίκου  παντός  άθλιώτερον 
διακειμένην  καί  ίδών  αύτόν  αιχμάλωτον  καί  δοΰλον  όντα  τών  παθών, 
κατεφρόνησεν  αύτοϋ  τής  άρχής.  Καθάπερ  γάρ  έπί  τής  σκηνής,  άλλ'  ούκ  έπί  τής 
άληθείας  έδόκει  βασιλέα  βλέπειν.  Τί  49.100  γάρ  όφελος  τής  έ'ξωθεν  εύπορίας,  δταν 
ένδον  πενία  τοσαύτη  ή;  τί  δέ  βλάβος  τής  έ'ξωθεν  πενίας,  δταν  ένδον  τοσοϋτος 
άποκέηται  πλούτος;  Τοιοϋτος  ήν  λέων  καί  ό  μακάριος  Παύλος-  είσελθών  γάρ  είς  τό 
δεσμωτήριον  καί  βοήσας  μόνον,  τά  θεμέλια  πάντα  έσεισε,  τά  δεσμά  κατέφαγεν,  ούκ 
όδοϋσι  χρησάμενος,  άλλα  ρήμασν  διόπερ  ούχί  λέοντας  αύτούς  μόνον,  άλλα  καί 
έτερόν  τι  πλέον  λεόντων  χρή  καλεϊν.  'Ο  μέν  γάρ  λέων  είς  δίκτυα  πολλάκις  έμπεσών 
άλίσκεται·  οί  δέ  άγιοι  δεθέντες,  τότε  ισχυρότεροι  γίνονται·  καθάπερ  καί  ό  μακάριος 
ούτος  έπί  τοϋ  δεσμωτηρίου  τότε  έποίησε,  τούς  δεσμώτας  λύσας,  τούς  τοίχους 

σαλεύσας,  τον  δεσμοφύλακα  δήσας,  και  τώ  τής  εύσεβείας  χειρωσάμενος  λόγω.  Ό 
λέων  φθέγγεται,  καί  τα  θηρία  φυγαδεύει  πάντα·  ό  άγιος  φθέγγεται,  καί  τούς 
δαίμονας  απελαύνει  πάντοθεν  δπλα  τού  λέοντος  κόμη  τριχών,  ονύχων  ακμή,  καί 
όδόντες  ήκονημένον  όπλα  δικαίου  φιλοσοφία,  καρτερία,  ύπομονή,  ύπεροψία  των 
παρόντων  απάντων.  Ταϋτα  τα  όπλα  τις  έχων,  ούκ  άνθρώπων  μόνον  πονηρών,  άλλα 
καί  αύτών  καταγελάσεται  τών  άντικειμένων  δυνάμεων.  Φρόντισον  τοίνυν  τής  κατά 
Θεόν  ζωής,  άνθρωπε,  καί  ούδείς  περιέσεται  σοϋ  ποτέ,  άλλα  καν  άπάντων 
εύτελέστερος  είναι  δοκής,  πάντων  δυνατώτερος  έση·  ώσπερ  αν  άμελήσης  τής  κατά 
ψυχήν  άρετής,  καν  άπάντων  δυνατώτερος  ής,  εύχείρωτος  έση  τοϊς  έπιβουλεύουσιν 
άπασι.  Καί  τούτο  έδειξε  μεν  τά  είρημένα  παραδείγματα·  εί  δε  βούλει  καί  δι'  έργων  σε 
διδάξαι  πειράσομαι  τών  δικαίων  τό  άκαταγώνιστον  καί  τών  άμαρτωλών  τό 
εύχείρωτον.  ’Άκουσον  γοΰν  πώς  άμφότερα  ταϋτα  ό  προφήτης  ήνίξατο·  Ούχ  ούτως  οί 
άσεβεϊς,  ούχ  οΰτω,  φησίν,  άλλ'  ή  ώσεί  χνοϋς,  όν  έκρίπτει  ό  άνεμος  άπό  προσώπου 
τής  γής.  Καθάπερ  γάρ  έκεϊνος  ταϊς  τών  άνέμων  έμβολαϊς  πρόκειται  ραδίως 
άναρριπιζόμενος,  οΰτω  δη  καί  ό  άμαρτωλός  ύπό  παντός  πειρασμού  περιτρέπεται. 
Όταν  γάρ  αύτός  έαυτώ  πολεμή,  καί  την  μάχην  πανταχοΰ  περιφέρη,  ποία  αύτώ 
σωτηρίας  έλπίς  οϊκοθεν  προδεδομένω,  καί  διηνεκή  πολέμιον  περιάγοντι  τό 
συνειδός;  Άλλ'  ούχ  ό  δίκαιος  τοιοΰτος,  άλλά  ποταπός;  ’Άκουσον  τού  αύτοΰ  προφήτου 
λέγοντος·  Οί  πεποιθότες  έπί  Κύριον  ώς  όρος  Σιών.  Τί  ποτ'  ούν  έστιν,  'Ως  όρος  Σιών; 
Ού  σαλευθήσεται  είς  τον  αίώνα,  φησί.  Καί  γάρ  όσα  αν  προσενέγκης  μηχανήματα,  όσα 
αν  άκοντίσης  βέλη,  όρος  καταστρέψαι  βουλόμενος,  έκείνου  μεν  ούδέποτε  περιέση 
πώς  γάρ;,  τά  δε  μηχανήματα  διαλύσεις  άπαντα,  καί  τήν  σεαυτοΰ  καταλύσεις  ίσχύν. 
Τοιοΰτός  έστι  καί  ό  δίκαιος·  όσας  άν  δέξηται  πληγάς,  αύτός  μέν  ούδέν  έπαθε  δεινόν, 
τών  δέ  έπιβουλευόντων  καταλύει  τήν  δύναμιν,  ούκ  άνθρώπων  δέ  μόνον,  άλλά  καί 
δαιμόνων  αύτών.  ’Ήκουσας  γοΰν  πολλάκις  πόσα  προσήγαγε  μηχανήματα  τώ  Ίώβ  ό 
διάβολος,  καί  ού  μόνον  ού  κατέσεισεν  έκεϊνο  τό  όρος,  άλλά  καί  έκλυθείς  άνεχώρησε, 
τών  βελών  αύτοΰ  κατακλασθέντων,  καί  τών  μηχανημάτων  γενομένων  άχρηστων 
άπό  τής  προσβολής  έκείνης. 

γ'.  Ταϋτα  ούν  έπιστάμενοι,  τής  ζωής  έπιμελώμεθα  τής  ήμετέρας,  καί  μήτε 
περί  χρήματα  σπουδάσωμεν  τά  άπολλύμενα,  μήτε  περί  δόξαν  τήν  σβεννυμένην,  μήτε 
περί  τό  σώμα  τό  γηράσκον,  μήτε  περί  κάλλος  τό  μαραινόμενον,  μήτε  περί  τρυφήν 
τήν  διαρρέουσαν,  άλλά  περί  ψυχήν  άπασαν  άναλώσωμεν  τήν  έπιμέλειαν,  καί  ταύ 
49.101  την  παντί  θεραπεύσωμεν  τρόπω.  Σώματα  μέν  γάρ  θεραπεΰσαι  νενοσηκότα  ού 
παντί  ράδιον,  ψυχήν  δέ  άρρωστοϋσαν  ίάσασθαι  ράδιον  πάσν  καί  ή  μέν  τού  σώματος 
άρρωστία  καί  φαρμάκων  δεΐται,  καί  άργυρίου  προς  θεραπείαν  ή  δέ  τής  ψυχής 
θεραπεία  εΰωνος  καί  άδάπανος·  καί  τής  μέν  σαρκός  ή  φύσις  μετά  πολλοΰ  τού  πόνου 
τών  ένοχλούντων  άπαλλάττεται  τραυμάτων  καί  γάρ  σιδήριον  έπαγαγεϊν  άναγκαϊον 
πολλάκις,  καί  πικρά  φάρμακα·  έπί  δέ  τής  ψυχής  ούδέν  τοιοΰτόν  έστιν,  άλλ'  άρκεϊ 
θελήσαι  καί  βουληθήναι  μόνον,  καί  πάντα  κατώρθωται.  Καί  τούτο  τής  τού  Θεού 
προνοίας  έργον  γέγονεν  έπειδή  γάρ  άπό  μέν  τής  τού  σώματος  άρρωστίας  ού  πολλή 
γένοιτ'  άν  ή  βλάβη  καν  γάρ  μη  νοσήσωμεν,  έπελθών  ό  θάνατος  αύτό  φθερεϊ  καί 
καταλύσει  πάντως,  τό  δέ  παν  έν  τή  τής  ψυχής  ημών  υγεία  κεΐται,  τού  πολλώ 
χρησιμωτέρου  καί  άναγκαιοτέρου  ραδίαν  έποίησε  καί  άδάπανον  καί  άνώδυνον  τήν 
θεραπείαν.  Τίνα  ούν  έξομεν  άπολογίαν,  ποιαν  δέ  συγγνώμην,  όταν  σώματος  μέν 
νοσοΰντος,  ένθα  καί  άργύριόν  έστι  καταβαλεϊν,  καί  ιατρούς  παρακαλέσαι,  καί 
οδύνην  ύπομεϊναι  πολλήν,  τοσαύτην  ποιώμεθα  πρόνοιαν,  καί  ταϋτα  ού  πολλής  ήμϊν 
τής  βλάβης  άπό  τής  άρρωστίας  γινομένης  έκείνης·  ψυχής  δέ  καταφρονώμεν,  καί 
ταΰτα  μήτε  άργύριόν  καταβάλλειν  μέλλοντες,  μήτε  έτέρους  διενοχλεΐν,  μήτε  όδύνας 
ύφίστασθαι,  άλλά  χωρίς  τούτων  άπάντων  διά  τού  προελέσθαι  καί  βουληθήναι 

μόνον,  πάσαν  αυτής  δυνάμενοι  ποιήσασθαι  την  διόρθωσιν,  καί  ακριβώς  είδότες,  ώς 
εί  μή  τοϋτο  ποιήσαιμεν,  την  έσχάτην  ύποστησόμεθα  δίκην,  καί  τάς  απαραιτήτους 
κολάσεις  καί  τιμωρίας;  Είπέ  γάρ  μοι,  ε’ί  τις  ύπέσχετο  παιδεϋσαί  σε  τέχνην  ιατρικήν  έν 
βραχεία  καιρού  ροπή  χωρίς  αργυρίου  καί  πόνου,  ούκ  αν  ευεργέτην  ένόμισας;  ούκ  αν 
κατεδέξω  καί  ποιήσαι  καί  παθεϊν  άπαντα  άπερ  έκέλευσεν  ό  ταϋτα  έπαγγειλάμενος; 
Ιδού  νϋν  έξεστι  χωρίς  πόνων  ούχί  σωμάτων,  άλλα  των  τής  ψυχής  τραυμάτων  τα 
φάρμακα  εύρεϊν,  καί  χωρίς  οδύνης  τίνος  είς  ύγείαν  αύτήν  έπαναγαγεϊν.  Μή  τοίνυν 
άμελώμεν.  Ποία  γάρ  οδύνη,  είπέ  μοι,  οργήν  άφεϊναι  τώ  λελυπηκότι;  Όδύνη  μέν  ούν 
έστι  τό  μνησικακεΐν,  καί  μή  καταλλάττεσθαι.  Ποιος  πόνος  εΰξασθαι  καί  αίτήσαι 
μυρία  άγαθά  παρά  τού  προθύμως  διδόντος  Θεού;  ποιος  πόνος  μή  κακώς  είπεϊν 
μηδένα;  ποία  δυσκολία  άπαλλαγήναι  φθόνου  καί  βασκανίας;  ποιος  μόχθος  άγαπάν 
τον  πλησίον;  ποία  ταλαιπωρία  μή  φθέγγεσθαι  αισχρά  ρήματα,  μηδέ  λοιδορεΐσθαι, 
μηδέ  ύβρίζειν;  ποιος  κάματος  μή  όμνύναι;  πάλιν  γάρ  έπί  την  αύτήν  ήξω  παραίνεσιν. 
Πόνος  μέν  ούν  μέγιστος  τό  όμόσαι·  πολλάκις  γοϋν  ύπό  θυμού  καί  οργής  κατεχόμενοι 
διωμοσάμεθα  μηδέποτε  διαλλάττεσθαι  τοϊς  λελυπηκόσιν,  είτα  τής  οργής  σβεσθείσης, 
καί  τού  θυμού  χαλασθέντος,  βουληθέντες  καταλλαγήναι,  καί  ύπό  τής  άνάγκης 
κατεχόμενοι  τών  όρκων,  ήλγήσαμεν  ώσπερ  τινί  παγίδι  κατεχόμενοι,  καί  δεσμοϊς 
άλύτοις  συνδεδεμένοι.  Όπερ  καί  ό  διάβολος  είδώς,  καί  άκριβώς  έπιστάμενος  ότι  πΰρ 
έστιν  ό  θυμός,  καί  ραδίως  σβέννυται,  καί  τού  θυμού  σβεσθέντος,  καταλλαγή  γίνεται 
καί  φιλία,  βουλόμενος  τό  πΰρ  τούτο  μένειν  άσβεστον,  δρκω  πολλάκις  ημάς 
κατέδησεν,  ϊνα,  καν  ή  οργή  λήξη,  ή  άνάγκη  τού  όρκου  μένουσα  δια  49.102  τηρή  τήν 
πυράν  έν  ήμϊν,  καί  δυοϊν  θάτερον  γένηται,  ή  καταλλαγέντες  έπιορκήσωμεν,  ή  μή 
καταλλαγέντες  τοϊς  τής  μνησικακίας  έπιτιμίοις  ύπευθύνους  έαυτούς  καταστήσωμεν. 

δ'.  Ταΰτα  ούν  είδότες  φεύγωμεν  τούς  όρκους,  καί  μελετάτω  τό  στόμα  ημών 
λέγειν  συνεχώς·  Πίστευσον  καί  έ'σται  τούτο  πάσης  εύλαβείας  ύπόθεσις  ήμϊν.  Γλώττα 
γάρ  παιδευθεΐσα  τούτο  λέγειν  τό  έν  ρήμα,  αίσχύνεται  καί  έρυθριά  ρήματα  έξενεγκεΐν 
αισχρά  καί  άτοπα·  καν  άπό  συνήθειας  προαχθή  ποτέ,  πολλούς  έχουσα  τούς 
κατηγόρους  άνασταλήσεται.  Όταν  γάρ  τις  ϊδη  τον  μή  όμνύντα  αισχρά  φθεγγόμενον, 
έπεμβήσεται  ραδίως  αύτώ  καί  καταγελάσεται,  καί  κωμωδών  έρεν  Σύ  ό  τό, 
Πίστευσον,  έπί  πάσι  λέγων,  ούκ  άνέχη  όρκον  προέσθαι,  καί  ρήμασιν  αίσχροΐς 
καταισχύνεις  σου  τήν  γλώτταν;  'Ώστε  καί  άκοντες,  ύπό  τών  παρόντων 
συνελαυνόμενοι,  προς  εύλάβειαν  έπανήξομεν.  Τί  ούν,  έάν  άνάγκη,  φησίν,  όμόσαι· 
Όπου  νόμου  παράβασίς  έστιν,  ούκ  έστιν  άνάγκη.  Καί  δυνατόν,  φησϊ,  καθόλου  μή 
όμνύναι;  Τί  λέγεις;  ό  Θεός  έκέλευσε,  καί  τολμάς  έρωτήσαι  εί  δυνατόν  φυλάξαι  τον 
νόμον;  Αδύνατον  μέν  ούν  τό  μή  φυλάξαι·  καί  τούτο  άπό  τών  παρόντων  ύμάς  πεΐσαι 
βούλομαι,  ότι  ού  τό  μή  όμνύναι,  άλλά  τό  όμνύναι  άδύνατον.  Ιδού  γοΰν  χρυσίον 
έκελεύσθησαν  είσενεγκεΐν  οί  τήν  πόλιν  οίκοΰντες  δοκοΰν  τήν  τών  πολλών 
ύπερβαίνειν  δύναμιν,  καί,  τό  πλέον  είσενήνεκται,  καί  τών  άπαιτούντων  έστιν 
άκοΰσαι  λεγόντων  Τί  μέλλεις,  άνθρωπε;  τί  δέ  ημέραν  έξ  ημέρας  άναβάλλη  ημάς;  μή 
γάρ  δυνατόν  έκφυγεΐν;  βασιλέως  νόμος  έστί  μελλήσεως  ούκ  άνεχόμενος.  Τί  λέγεις, 
είπέ  μοι;  βασιλεύς  έκέλευσε  χρήματα  είσενεγκεΐν,  καί  άδύνατον  μή  είσενεγκεΐν  ό 
Θεός  έκέλευσε  φεύγειν  τούς  όρκους,  καί  λέγεις  ότι  άδύνατον  φεύγειν  τούς  όρκους; 
'Έκτην  έχω  ταύτην  ήμέραν  περί  ταύτης  ύμΐν  παραινών  τής  έντολής·  λοιπόν  ύμΐν 
συντάξασθαι  βούλομαι  ώς  άφιστάμενος,  ϊνα  άσφαλίζησθε.  Ούκ  έτι  άπολογία  τις  ύμΐν 
έσται,  ούδέ  συγγνώμη·  μάλιστα  μέν  γάρ  εί  καί  μηδέν  εΐρητο,  παρ’  ύμών  αύτών  έδει 
διορθωθήναι  τούτο-  ούδέ  γάρ  ποικίλον  έστιν,  ούδέ  πολλής  δεόμενον  κατασκευής. 
Όταν  δέ  καί  τοσαύτης  ήτε  παραινέσεως  καί  συμβουλής  άπολελαυκότες,  τίνα 
άπολογίαν  είπεϊν  έξετε  έγκαλούμενοι,  καί  έπί  τού  βήματος  έστώτες  τού  φοβερού, 
καί  εύθύνας  άπαιτούμενοι  τής  παρανομίας  ταύτης;  Ούκ  έστιν  ούδεμίαν  είπεϊν 

απολογίαν,  άλλ'  ανάγκη,  ή  κατορθώσαντας  άπελθεΐν,  ή  μή  κατορθώσαντας 
κολάζεσθαι,  καί  την  έσχάτην  ύπομένειν  δίκην.  Ταϋτα  ούν  έννοήσαντες  άπαντα,  καί 
μετά  πολλής  έντεϋθεν  άναχωρήσαντες  τής  φροντίδος,  άλλήλους  παρακελεύεσθε  τα 
έν  τοσαύταις  ήμέραις  είρημένα  μετά  πάσης  τηρήσαι  τής  φυλακής  έπί  τής  διανοίας 
τής  ύμετέρας,  ϊνα  καί  ημών  σιγώντων  άλλήλους  παιδεύοντες,  οίκοδομοϋντες, 
παρακαλοϋντες,  πολλήν  έπιδείξησθε  την  έπίδοσιν,  καί  τούς  λοιπούς  άπαντας 
έκπληρώσαντες  νόμους,  άπολαύσητε  των  αιωνίων  στεφάνων,  ών  γένοιτο  πάντας 
ημάς  έπιτυχεΐν,  χάριτι  καί  φιλανθρωπία  τού  Κυρίου  ημών  Ιησού  Χριστού,  δι'  ού  καί 
μεθ'  ού  τώ  Πατρί  ή  δόξα  άμα  τώ  άγίω  Πνεύματι,  είς  τούς  αιώνας  τών  αιώνων.  Αμήν. 

49.103  "Επαινος  τών  κατωρθωκότων  τό  μή  όμνύειν  καί  δτι  ούκ  οφείλει  τις 
διακρίνεσθαι  μετά  έστίασιν  άκροάσθαι  θείων  λογίων  έν  έκκλησία·  καί  διά  τί  μετά 
χρόνον  πολύν  έδόθησαν  αί  άγιαι  Γραφαί·  καί  είς  τό,  Οί  ούρανοί  διηγούνται  δόξαν 
Θεού-  καί  φυσιολογία  κόσμου,  καί  προς  τώ  τελεί,  περί  τού  μή  όμνύειν.  'Ομιλία  θ'. 

α'.  Καί  πρώην  προς  ύμάς,  καί  νΰν  προς  ύμάς  λέγω·  είθε  δε  καί  άεί  μεθ’  ύμών, 
μάλλον  δε  καί  άεί  μεθ’  ύμών,  εί  καί  μή  σώματος  παρουσία,  άλλ’  άγάπης  δυνάμει· 
ούδέ  γάρ  έτερός  μοι  βίος  τίς  έστιν,  άλλ’  ή  ύμεϊς  καί  τής  ύμετέρας  σωτηρίας  ή 
φροντίς.  Ώσπερ  γάρ  ό  γεωργός  ούδέν  έτερον  μεριμνά,  άλλ’  ή  τά  σπέρματα  καί  τά 
λήϊα,  καί  ό  κυβερνήτης  τά  κύματα  καί  τούς  λιμένας·  οΰτω  καί  ό  λέγων  τούς 
άκούοντας  καί  τήν  έκείνων  προκοπήν,  καθάπερ  καί  έγώ  νΰν.  Διό  καί  πάντας  ύμάς 
έπί  τής  διανοίας  περιφέρω  τής  έμαυτοΰ,  ούκ  ένταΰθα  μόνον,  άλλά  καί  οίκοι.  Εί  γάρ 
καί  πολύς  ό  δήμος,  καί  βραχύ  τής  έμής  καρδίας  τό  μέτρον,  άλλ’  εύρεϊα  ή  άγάπη,  καί 
Ού  στενοχωρεϊσθε  έν  ήμΐν  τό  δε  έξής  ούκ  έτι  λοιπόν  έρώ'  ούδέ  γάρ  ήμεϊς 
στενοχωρούμεθα  παρ’  ύμϊν.  Πόθεν  τούτο  δήλον;  ’Έγνων  πολλών  άπαγγειλάντων, 
δτι  Τό  έπιταχθέν  έποιήσαμεν,  νόμους  άλλήλοις  θέντες,  καί  καταδίκας  όρίσαντες  τοϊς 
όμνύουσι,  καί  τιμωρίας  έπαγαγόντες  τοϊς  τον  νόμον  παραβαίνουσι,  τιμωρίαν  τήν 
ύμϊν  πρέπουσαν,  δπερ  μεγίστης  άγάπης  τεκμήριον.  Ούδέ  γάρ  αίσχύνομαι 
πολυπραγμονών  ταΰτα,  έπειδή  μή  περιεργίας  έστιν,  άλλά  κηδεμονίας  αΰτη  ή 
φιλοπραγμοσύνη.  Εί  γάρ  ούκ  έστιν  όνειδος  τώ  ίατρώ  πυνθάνεσθαι  περί  τοΰ 
κάμνοντος,  ούδέ  ήμΐν  έγκλημα  περί  τής  ύμετέρας  έξετάζειν  σωτηρίας  άεί·  οΰτω  γάρ 
μαθόντες  τί  μέν  ύμϊν  άπήρτισται,  τί  δέ  έλλέλειπται,  μετά  τής  προσηκούσης 
έπιστήμης  τά  λοιπά  έπιθήσομεν  φάρμακα.  ’Έγνωμεν  τοίνυν  ταΰτα  περιεργασάμενοι, 
καί  ηύχαριστήσαμεν  τώ  Θεώ,  ότι  ούκ  είς  πέτρας  έσπείραμεν,  ούδέ  είς  άκάνθας 
κατεβάλομεν  τά  σπέρματα,  ούδέ  πολλοΰ  χρόνου  καί  πολλής  έδεήθημεν  άναβολής, 
ώστε  θερίσαι  τά  λήϊα.  Διά  ταΰτα  ύμάς  έπί  τής  καρδίας  έχω  συνεχώς  τής  έμαυτοΰ,  διά 
ταΰτα  ούκ  αισθάνομαι  τού  πόνου  τής  διδασκαλίας,  τώ  τής  άκροάσεως  κουφιζόμενος 
κέρδει.  'Ικανός  γάρ  ήμάς  ούτος  ό  μισθός  άνακτήσασθαι  καί  πτερώσαι  καί  μεταρσίους 
ποιήσαι,  καί  πεΐσαι  πάντα  ύπέρ  ύμών  ύπομένειν  πόνον.  Έπεί  ούν  πολλήν  τήν 
εύγνωμοσύνην  ύμεϊς  έπεδείξασθε,  φέρε  δή  καί  ήμεϊς  τό  χρέος  καταβάλωμεν  τό 
λοιπόν,  δπερ  ύπεσχόμεθα  πρώην  καίτοι  γε  ούχ  όρώ  παρόντας  άπαντας  τούς  ήνίκα 
έποιούμην  τήν  ύπόσχεσιν  παραγενομένους  ένταύθα.  Τί  ποτέ  άρα  τό  αίτιον;  τί  τής 
ήμετέρας  τραπέζης  αύτούς  άπεσόβησεν;  Ό  τραπέζης,  ώς  έοικε,  μετασχών  αισθητής, 
ένόμισεν  άνάξιον  είναι  μετά  τροφήν  αισθητήν  έπί  θείων  λογίων  άκρόασιν  έλθεΐν 
άλλ’  ού  δικαίως  τούτο  νομίζουσιν  ούδέ  γάρ  αν,  εί  τούτο  ήν  άτοπον,  τούς  μακρούς 
καί  πολλούς  άνήλωσεν  ό  Χριστός  λόγους  μετά  τό  δεΐπνον  έκεΐνο  τό  μυστικόν  ούκ 
αν,  εί  τούτο  άπρεπες  ήν,  έστιάσας  πολλάκις  τό  πλήθος  έπί  τής  έρημου,  καί  λόγων 
αύτοΐς  μετέδωκεν  αν  μετά  τήν  τράπεζαν.  Εί  γάρ  χρή  τι  καί  θαυμαστόν  είπεΐν,  τότε 
μέν  ούν  χρησιμωτάτη  ή  τών  θείων  λογίων  άκρόασις.  "Οταν  γάρ  ής  σαυτόν  πεπεικώς, 

δτι  49.104  μετά  τό  φαγεΐν  καί  πιεΐν  ανάγκη  καί  προς  σύναξιν  άπαντήσαι,  πάντως  καί 
άκων  πολλάκις  έπιμελήση  τής  σωφροσύνης,  καί  ούτε  εις  μέθην,  ούτε  εις  άδηφαγίαν 
κατενεχθήση  ποτέ"  ή  γάρ  φροντίς  καί  ή  προσδοκία  τής  εις  την  έκκλησίαν  άφίξεως 
παιδεύει  μετά  τής  προσηκούσης  εύκοσμίας,  και  τροφής  καί  ποτού  μεταλαμβάνειν, 
ϊνα  μή  είσελθών  καί  τοϊς  άδελφοϊς  άναμιχθείς,  είτα  άποπνέων  οίνου  καί 
έρευγόμενος  άτάκτως,  καταγελασθής  παρά  των  παρόντων  άπάντων.  Ταϋτα  ού  προς 
ύμάς  λέγω  νυν,  άλλά  προς  τούς  άπολειφθέντας  ύμών,  ίνα  δι'  ύμών  ταϋτα  μάθωσιν. 
Ού  γάρ  τό  φαγεΐν  κώλυμα  άκροάσεως,  άλλά  τό  ραθυμεϊν  σύ  δέ  κατάγνωσιν  είναι 
νομίζων  τό  μή  νηστεϋσαι,  καί  έτερον  προστίθης  έγκλημα  πολλω  μεϊζον  καί 
χαλεπώτερον,  τό  μή  τής  ίεράς  ταύτης  μετασχεϊν  τραπέζης,  καί  θρέψας  σου  τό  σώμα, 
κατατήκεις  λιμω  τήν  ψυχήν  καί  ποιαν  έξεις  άπολογίαν;  Έπί  μεν  γάρ  τής  νηστείας 
ίσως  έχεις  σώματος  άσθένειαν  προβαλέσθαυ  έπί  δέ  άκροάσεως  τί  αν  έχοις  είπεϊν;  ού 
γάρ  δη  σώματος  άσθένεια  κωλύει  των  θείων  λογίων  μετασχεϊν.  Εί  μέν  γάρ  έλεγον 
Μηδείς  ήριστηκώς  συμμιγέσθω,  μηδείς  φαγών  άκροάσθω,  είχές  τινα  συγγνώμην 
νυνί  δέ  όταν  ημείς  έλκωμεν,  καί  έπισπώμεθα,  καί  προς  έαυτούς  καλώμεν,  ποιαν 
έξετε  άπολογίαν  άποπηδώντες;  Καί  γάρ  άνεπιτήδειος  ό  άκροατής  έκεϊνος  αν  γένοιτο, 
ούχ  ό  φαγών  καί  πιών,  άλλ'  ό  μή  προσέχων  τοΐς  λεγομένοις,  ό  χασμώμενος  καί 
έκλελυμένος,  καί  τό  μέν  σώμα  ένταϋθα  έχων,  τήν  δέ  διάνοιαν  άλλαχοϋ 
πλανωμένην  ούτος  καν  νηστεύη,  προς  άκρόασίν  έστιν  άχρηστος·  ό  μέντοι 
διεγηγερμένος  καί  νήφων  καί  συντείνων  έαυτοϋ  τήν  διάνοιαν,  καν  φαγών  καί 
πεπωκώς  ή,  πάντων  έπιτηδειότατος  άκροατής  αν  ήμϊν  γένοιτο.  Έπί  μέν  γάρ  των 
έξωθεν  δικαστηρίων  καί  βουλευτηρίων  εικότως  ό  νόμος  ούτος  έκράτησεν  ούδέ  γάρ 
ΐσασι  φιλοσοφεΐν  διό  ούδέ  έσθίουσιν  ώστε  τραφήναι,  άλλ'  ώστε  διαρραγήναυ 
πίνουσι  γάρ  ύπέρ  κόρον  πολλάκις·  διά  τούτο  έαυτούς  άχρηστους  προς  τήν  των 
πραγμάτων  οικονομίαν  καθιστώντες,  καί  δικαστήρια  καί  βουλευτήρια  άποκλείουσι 
δείλης  καί  μεσημβρίας.  Ενταύθα  δέ  ούδέν  τοιοΰτον  μή  γένοιτο·  άλλ'  ό  φαγών  τω 
νηστεύοντι  κατά  τήν  τής  ψυχής  σωφροσύνην  έφάμιλλος  έσται1  ού  γάρ  ώστε 
διαρρήξαι  τήν  γαστέρα,  ούδέ  ώστε  σκοτώσαι  τον  λογισμόν  έσθίει  καί  πίνει,  άλλ' 
ώστε  τό  σώμα  ήσθενηκός  άνακτήσασθαι. 

β\  Άλλά  τής  μέν  παραινέσεως  ταύτης  άλις,  ώρα  δέ  λοιπόν  τής  ύποθέσεως 
άψασθαι·  καίτοι  γε  άναδύεται  καί  όκνεϊ  προς  τήν  διδασκαλίαν  ταύτην  ήμϊν  ό 
λογισμός  διά  τούς  μή  παραγενομένους.  Καί  καθάπερ  μήτηρ  φιλόστοργος  τράπεζαν 
έχουσα  παραθεΐναι,  των  παίδων  μή  παρόντων  άπάντων  άλγεΐ  καί  όδυνάταυ  τούτο 
δη  κάγώ  πάσχω  νΰν,  καί  των  άδελφών  των  ήμετέρων  έννοών  τήν  άπουσίαν, 
άναδύομαι  προς  τήν  έκτισιν  άλλ'  ύμεΐς  κύριοι  τον  δκνον  τούτον  έκβαλεΐν.  Εί  γάρ 
ύπόσχοισθέ  μοι  μετά  άκριβείας  άπαντα  προς  έκείνους  διαπορθμεύσειν,  49.105  μετά 
προθυμίας  ημείς  άπαντα  καταβαλοΰμεν  ύμΐν  οϋτω  γάρ  έκείνοις  τε  έσται  τής 
άπουσίας  παραμυθία  τής  ύμετέρας  άγάπης  ή  διδασκαλία,  ύμεΐς  τε  προσεκτικώτερον 
ημών  άκούσεσθε,  είδότες  δτι  καί  προς  έτέρους  ύμΐν  άπαγγεΐλαι  ταϋτα  άνάγκη.  "Ινα 
ούν  σαφέστερος  ήμϊν  ό  λόγος  γένηται,  άνωθεν  άναλαβόντες  αύτόν  εΐπωμεν. 
Έζητοΰμεν  τοίνυν  πρώην  τίνος  ένεκεν  μετά  έτη  τοσαύτα  έδόθησαν  αί  Γραφαί'  ού 
γάρ  έπί  τού  Άδάμ,  ούδέ  έπί  τού  Νώε,  καί  τού  Αβραάμ,  άλλά  έπί  τού  Μωϋσέως  έδόθη 
τούτο  τό  βιβλίον  καί  πολλών  άκούω  λεγόντων,  δτι,  εί  χρήσιμον  ήν,  έξ  άρχής  έδει 
δοθήναυ  εί  δέ  άχρηστον  ήν,  ούδέ  μετά  ταϋτα  δοθήναι  έχρήν.  Άλλ'  έωλος  ούτος  ό 
λογισμός·  ού  γάρ  δή  πάντως,  εί  τι  χρήσιμον  μετά  ταϋτα,  έξ  άρχής  οφείλει  δίδοσθαν 
ούδέ  εί  τι  παρά  τήν  άρχήν  έδόθη,  τούτο  πάντως  οφείλει  καί  μετά  ταϋτα  μένειν.  Έπεί 
καί  τό  γάλα  χρήσιμον,  άλλ'  ού  διηνεκώς  δίδοται,  άλλά  παισίν  ούσιν  ήμϊν  δίδοται 
μόνον  καί  ή  στερεά  τροφή  χρήσιμος,  άλλ'  ούδείς  ήμϊν  έν  άρχή  μεταδίδωσιν  αύτής, 
άλλ'  έπειδάν  τήν  παιδικήν  έξέλθωμεν  ηλικίαν  πάλιν  τό  θέρος  χρήσιμον,  άλλ'  ού 

διαπαντός  φαίνεται·  καί  ό  χειμών  έπιτήδειος,  άλλα  καί  ούτος  ύπεξίσταται.  Τί  ούν;  αί 
Γραφαί,  φησίν,  ούκ  είσΐ  χρήσιμοι;  Χρησιμώταται  μέν  ούν  καί  αναγκαιότατοι.  Τίνος 
ούν  ένεκεν,  φησίν,  έξ  αρχής  ήμϊν  ούκ  έδόθησαν;  Ότι  ού  διά  γραμμάτων,  άλλά  διά 
πραγμάτων,  ήβούλετο  παιδεύειν  των  άνθρώπων  την  φύσιν  ό  Θεός.  Τί  ποτέ  έστι  διά 
πραγμάτων;  Διά  τής  κτίσεως  αύτής.  Εις  τούτο  γοϋν  τό  κεφάλαιον  έμπεσών  ό 
Απόστολος,  και  προς  "Ελληνας  άποτεινόμενος  τούς  λέγοντας,  ότι  Ούκ  έμάθομεν  έξ 
άρχής  παρά  των  Γραφών  θεογνωσίαν,  δρα  πώς  άπελογήσατο.  Είπών  γάρ,  δτι 
Αποκαλύπτεται  οργή  Θεού  άπ'  ούρανοΰ  έπί  πάσαν  άσέβειαν  καί  άδικίαν  άνθρώπων 
τών  τήν  άλήθειαν  έν  άδικία  κατεχόντων,  έπειδή  είδεν  άντίθεσιν  άντιπίπτουσαν 
αύτώ,  καί  πολλούς  άντερωτώντας,  δτι  Καί  πόθεν  ήδεσαν  "Ελληνες  τήν  άλήθειαν  τού 
Θεού;  έπήγαγε  λέγων  Διότι  τό  γνωστόν  του  Θεού  φανερόν  έστιν  έν  αύτοϊς.  Καί  πώς 
φανερόν  έστιν  έν  αύτοϊς;  πώς  δέ  ήδύναντο  είδέναι  Θεόν,  καί  τίς  έδειξεν;  είπέ.  Ό  γάρ 
Θεός  έφανέρωσεν  αύτοϊς,  φησί.  Ποίω  τρόπιρ;  ποιον  προφήτην  πέμψας;  τίνα 
εύαγγελιστήν;  ποιον  διδάσκαλον,  εί  αί  Γραφαί  μηδέπω  ήσαν;  Τά  γάρ  άόρατα  αύτού, 
φησίν,  άπό  κτίσεως  κόσμου  τοΐς  ποιήμασι  νοούμενα  καθοράται,  ή  τε  άΐ'διος  αύτού 
δύναμις  καί  θειότης.  Ό  δέ  λέγει,  τοιοΰτόν  έστι·  Τήν  κτίσιν  εις  μέσον  προέθηκε  προ 
τών  οφθαλμών  πάντων,  ινα  άπό  τών  έ'ργων  τον  δημιουργόν  στοχάζωνται-  δπερ  ούν 
καί  έτερος  έλεγεν  Έκ  γάρ  μεγέθους  καί  καλλονής  κτισμάτων  άναλόγως  ό 
γενεσιουργός  αύτών  καθοράται.  Είδες  τό  μέγεθος;  θαύμασον  τήν  δύναμιν  τού 
ποιήσαντος.  Είδες  τό  κάλλος;  έκπλάγηθι  τήν  σοφίαν  τού  κοσμήσαντος·  δπερ  ούν  καί 
ό  προφήτης  έμφαίνων  έλεγεν  Οί  ούρανοί  διηγούνται  τήν  δόξαν  τού  Θεού.  Πώς,  είπέ 
μοι,  διηγούνται;  φωνήν  ούκ  έχουσι,  στόμα  ού  κέκτηνται,  γλώττα  παρ’  αύτοϊς  ούκ 
έστι,  πώς  ούν  διηγούνται;  Διά  τής  όψεως  αύτής·  δταν  γάρ  ϊδης  τό  κάλλος,  τό 
μέγεθος,  τό  ΰψος,  τήν  θέσιν,  τό  σχήμα,  τό  προς  τοσοϋτον  χρόνον  διαρκές,  ώσπερ 
φωνής  άκούων,  καί  διδασκόμενος  διά  τής  όψεως,  προσκυνεΐς  τον  ποιήσαντα  σώμα 
καλόν  οΰτω  καί  παράδοξον.  Σιγά  ό  ούρανός,  άλλ'  ή  όψις  αύτού  φωνήν  σάλπιγγος 
λαμπροτέραν  άφίησι,  δι'  οφθαλμών  ήμάς,  ού  δι'  άκοής  παιδεύουσα·  καί  γάρ  πέφυκεν 
αΰτη  έκείνης  ή  αϊσθησις  καί  πιστοτέρα  είναι  καί  49.106  σαφεστέρα.  Εί  μέν  γάρ  διά 
βιβλίων  έπαίδευσε  καί  διά  γραμμάτων,  ό  μέν  εΐδώς  γράμματα  έμαθεν  αν  τά 
εγγεγραμμένα,  ό  δέ  ούκ  είδώς  άπήλθεν  αν  μηδέν  έκεΐθεν  ώφεληθεϊς,  εί  μή  τις 
ένήγαγεν  έτερος·  καί  ό  μέν  εύπορος  έπρίατο  αν  τό  βιβλίον,  ό  δέ  πένης  ούκ  αν  ϊσχυσε 
κτήσασθαυ  πάλιν  ό  μέν  τήν  φωνήν  έκείνην  είδώς  τήν  διά  τών  γραμμάτων 
σημαινομένην  έγνω  αν  τά  έγκείμενα,  ό  δέ  Σκύθης,  καί  ό  βάρβαρος,  καί  ό  Ινδός,  καί  ό 
Αιγύπτιος,  καί  πάντες  οί  τής  γλώττης  έκείνης  άπεστερημένοι  άπήλθον  αν  μηδέν 
μαθόντες·  έπί  δέ  τού  ούρανοΰ  ούκ  έστι  τούτο  εΐπεΐν,  άλλά  καί  Σκύθης,  καί  βάρβαρος, 
καί  Ινδός,  καί  Αιγύπτιος,  καί  πάς  άνθρωπος  έπί  τής  γής  βαδίζων  ταύτης  άκούσεται 
τής  φωνής·  ού  γάρ  δι'  ώτων,  άλλά  καί  δι'  όψεως  εις  τήν  διάνοιαν  έμπίπτει  τήν 
ήμετέραν.  Ή  δέ  τών  όρωμένων  άντίληψις  μία  τίς  έστι,  καί  ού  διάφορος,  καθάπερ  ή 
τών  γλωσσών  εις  τούτο  καί  ιδιώτης  καί  σοφός  δυνήσεται  τό  βιβλίον  ομοίως  ίδεΐν, 
καί  πένης  καί  πλούσιος,  καί  δπουπερ  αν  τις  άφίκηται,  άναβλέψαι  εις  τον  ούρανόν 
άρκοϋσαν  λήψεται  διδασκαλίαν  άπό  τής  θεωρίας·  δπερ  καί  αύτός  ό  προφήτης 
αΐνιττόμενος  καί  δεικνύς,  δτι  φωνήν  ή  κτίσις  άφίησι  καί  βαρβάροις  καί  "Ελλησι  καί 
πάσιν  άπλώς  άνθρώποις  εύσύνοπτον,  ούτως  έλεγεν  Ούκ  εΐσί  λαλιαί  ούδέ  λόγοι,  ών 
ούχί  άκούονται  αί  φωναί  αύτών.  Ό  δέ  λέγει  τοιοΰτόν  έστιν  Ούκ  έστιν  έθνος,  ούδέ 
γλώττα,  φησίν,  ή  μή  δυναμένη  συνιέναι  τής  φωνής  ταύτης·  άλλά  τοιοϋτος  αύτών 
έστιν  ό  φθόγγος,  ώστε  δύνασθαι  ύπό  πάντων  άνθρώπων  άκούεσθαι,  καί  ούχί  τού 
ούρανοΰ  μόνον,  άλλά  καί  τής  ήμέρας  καί  τής  νυκτός.  Καί  πώς  τής  ήμέρας  καί  τής 
νυκτός;  ούτος  μέν  γάρ  καί  διά  τού  κάλλους,  καί  διά  τού  μεγέθους,  καί  διά  τών 
άλλων  άπάντων  έκπλήττει  τούς  θεατάς,  καί  προς  τό  θαύμα  τού  δημιουργήσαντος 

αυτόν  παραπέμπει,  ή  δέ  ήμερα  καί  ή  νύξ  τι  τοιοΰτον  αν  έ'χοιεν  ήμϊν  έπιδείξασθαι; 
Τοιοϋτον  μεν  ούδέν,  έτερα  δέ  ούκ  έλάττονα  τούτων,  τον  ρυθμόν,  την  τάξιν  την  μετ' 
ακρίβειας  άπάσης.  Όταν  γάρ  έννοήσης  πώς  τον  ένιαυτόν  άπαντα  διενείμαντο,  καί 
καθάπερ  έν  ζυγώ  καί  πλάστιγγι  τοϋ  παντός  διαστήματος  τό  μήκος  διείλαντο, 
έκπλαγήση  τον  τάξαντα.  Καθάπερ  γάρ  τινες  άδελφαί  τον  πατρώον  διανειμάμεναι 
κλήρον  μετά  πολλής  τής  άγάπης,  ούδέ  τό  τυχόν  άλλήλαις  έπηρεάζουσαν  οΰτω  δή 
και  ή  ήμερα  και  ή  νύξ  μετά  άκριβείας  πάσης  τον  ένιαυτόν  έν  ίσομοιρία  τοσαύτη 
διενείμαντο,  καί  τούς  οικείους  διατηροϋσιν  όρους,  καί  ούδέποτε  έτερα  τήν  έτέραν 
έξώθησεν  ούδέποτε  ούν  έν  χειμώνι  μακρά  γέγονεν  ή  ήμέρα,  ώσπερ  ούδέποτε  έν 
θέρει  μακρά  γέγονεν  ή  νύξ,  τοσούτων  παρελθουσών  γενεών  άλλ'  έν  τοσούτω 
διαστήματι  καί  μήκει,  ούδέ  άκαριαΐον,  ούχ  ήμιώριον,  ού  ριπήν  οφθαλμού  ή  έτέρα 
τήν  έτέραν  έπλεονέκτησε. 

γ'.  Διά  ταϋτα  καί  ό  ψαλμωδός  έκπλαγείς  αύτών  τήν  ισότητα,  έβόα  λέγων 
Νύξ  νυκτί  άναγγέλλει  γνώσιν.  "Αν  ταϋτα  είδής  φιλοσοφεΐν,  θαυμάσεις  τον  οΰτω 
παρά  τήν  άρχήν  τάξαντα  τούς  άκινήτους  τούτους  όρους.  Ακουέτωσαν  τούτων  οί 
πλεονέκται  καί  τών  άλλοτρίων  έφιέμενοι  χρημάτων,  καί  μιμείσθωσαν  ήμέρας  καί 
νυκτός  τήν  ισότητα·  άκουέτωσαν  οί  πεφυσιωμένοι  καί  μεγαλοφρονοϋντες,  καί  μή 
βουλόμενοι  τών  πρωτείων  έτέροις  παραχωρεϊν.  Ή  ήμέρα  τη  νυκτί  παραχωρεί,  καί 
ούκ  έπιβαίνει  τοϊς  άλλοτρίοις  δροις*  σύ  δέ  άεί  τιμής  άπολαύων  ούκ  άνέχη  τοϊς 
άδελφοϊς  μεταδοϋναι  ταύτης;  Καί  σκόπει  49.107  μοι  νομοθέτου  σοφίαν.  Έν  χειμώνι 
μακράν  έ'ταξεν  είναι  49.107  τήν  νύκτα,  δτε  άπαλώτερα  τα  σπέρματα  καί 
καταψύχεσθαι  δεόμενα  μάλλον,  καί  θερμοτέρας  ούκ  άνέχεται  της  άκτΐνος·  έπειδάν 
δέ  αύξηθή,  συναύξεται  πάλιν  αύτοϊς  ή  ήμέρα,  καί  τότε  γίνεται  μακροτέρα,  όταν  ό 
καρπός  άκμάζη  λοιπόν.  Ού  τοϊς  σπέρμασι  δέ  τοϋτο,  άλλα  καί  τοϊς  σώμασιν 
έπιτήδειον.  Έπειδάν  γάρ  τού  χειμώνος  καί  ναύτης,  καί  κυβερνήτης,  καί  οδοιπόρος, 
καί  στρατιώτης,  καί  γεωργός  τα  πολλά  οίκοι  κάθηνται  τώ  κρυμώ  συνδεδεμένοι,  καί 
άργίας  καιρός  ό  τοϋ  χειμώνός  έστι,  τό  πλέον  τοϋ  χρόνου  εις  νύκτα  άναλίσκεσθαι 
έποίησεν  ό  Θεός,  ινα  μή  περιττόν  ή  τής  ήμέρας  τό  μήκος,  ούδέν  δυναμένων  ποιεΐν 
τών  άνθρώπων.  Τί  αν  τις  ε’ίποι  τών  ώρών  τήν  εύταξίαν;  πώς  καί  αύται  καθάπερ 
παρθένοι  τινές  χορεύουσαι  έν  κύκλω  μετά  πολλής  τής  εύταξίας  άλλήλας 
διαδέχονται,  καί  κατά  μικρόν  καί  άψοφητί  προς  τάς  έναντίας  αί  μέσαι  διαβιβάζουσαι 
ού  παύονται;  Διά  τοϋτο  οΰτε  άπό  χειμώνος  ήμάς  διαδέχεται  θέρος,  οΰτε  έκεΐθεν 
χειμών  εύθέως,  άλλα  μέσον  παρεμβέβληται  τό  έαρ,  ώστε  ήρέμα  καί  κατά  μικρόν 
διαδεχομένων  ήμών,  πεπυκνωμένα  τα  σώματα  άλύπως  προσάγειν  τώ  θέρει.  Επειδή 
γάρ  αί  άθρόαι  προς  τό  έναντίον  μεταβολαί  νόσον  καί  βλάβην  τίκτουσι  τήν  έσχάτην, 
ώκοδόμησεν  ό  Θεός  άπό  μέν  τοϋ  χειμώνος  ήμάς  τό  έ'αρ  διαδέχεσθαι,  άπό  δέ  τοϋ 
έ'αρος  τό  θέρος,  άπό  δέ  τοϋ  θέρους  τό  μετόπωρον,  καί  οΰτω  τώ  χειμώνι  παραπέμπειν, 
ώστε  άβλαβεΐς  καί  κατά  μικρόν  τάς  μεταβολάς  τάς  έκ  τών  έναντίων  ώρών  διά  τών 
μέσων  ήμϊν  έγγίνεσθαι.  Τίς  ούν  οΰτως  άθλιος  καί  ταλαίπωρος,  ός  όρών  μέν 
ούρανόν,  όρών  δέ  θάλατταν  καί  γην,  όρών  δέ  τοσαύτην  ώρών  εύκρασίαν  οΰτως 
άκριβή,  καί  ήμέρας  καί  νυκτός  άδιάπτωτον  τάξιν,  νομίζειν  αύτομάτως  ταϋτα 
γενέσθαι,  άλλα  μή  προσκυνεΐν  τον  άπαντα  ταϋτα  μετά  σοφίας  τής  προσηκούσης 
διαταξάμενον;  Έχω  τι  καί  πλέον  τούτων  εΐπεΐν  ού  γάρ  δή  μόνον  τό  μέγεθος  καί 
κάλλος,  άλλά  καί  αύτός  ό  τρόπος  της  δημιουργίας  έμφαίνει  τον  συγκροτοϋντα  τά 
πάντα  Θεόν.  Επειδή  γάρ  κτίζοντι  καί  δημιουργοϋντι  πάντα  παρά  τήν  άρχήν  ού 
παρήμεν,  ούδέ  εί  παρήμεν,  εϊδομεν  αν  πώς  έγένετο,  τής  άοράτου  δυνάμεως  αύτά 
κατασκευαζούσης,  αύτόν  τον  τρόπον  τής  δημιουργίας  ήμϊν  άριστον  έποίησεν 
έγγενέσθαι  διδάσκαλον,  ύπέρ  φύσεως  άκολουθίαν  συνθείς  άπαντα  τά  γενόμενα. 
Τάχα  άσαφέστερόν  έστιν  δπερ  είπον  ούκοΰν  άνάγκη  σαφέστερον  τοϋτο  πάλιν 

είπεϊν  Πάντες  αν  όμολογήσαιεν,  δτι  φύσεώς  έστιν  ακολουθία  τό  ΰδωρ  υπέρ  την  γην 
φέρεσθαι,  άλλ'  ούχί  την  γην  έπί  των  ύδάτων  ή  μεν  γάρ  γη  πυκνή  τις  ούσα  καί 
σκληρά  καί  άντίτυπος  καί  συνεχής,  ραδίως  δύναται  στέγειν  των  ύδάτων  τήν  φύσιν 
τό  δέ  ΰδωρ  ρυτόν  δν  καί  χαϋνον,  μαλακόν  τε  καί  διαρρέον,  καί  τοΐς  έμπίπτουσιν 
είκον  άπασιν,  ούδέν  αν  δυνηθείη  σώμα  στέγειν,  καν  σφόδρα  κουφότατον  ή1 
πολλάκις  γοϋν  ψηφΐδος  μικράς  έμπεσούσης  είξε,  καί  παρεχώρησε,  καί  προς  τό  βάθος 
αυτήν  παρέπεμψεν.  Όταν  ούν  ϊδης  ούχί  ψηφίδα  μικράν,  άλλα  τήν  γην  άπασαν 
ύπεράνω  των  ύδάτων  φερομένην  καί  μή  καταποντιζομένην,  θαύμασον  τήν  δύναμιν 
τήν  ύπέρ  φύσιν  ταϋτα  θαυματουργούσαν.  Καί  πόθεν  τούτο  δήλον,  δτι  ή  γη  ύπεράνω 
των  ύδάτων  φέρεται;  Ό  προφήτης  τούτο  φησιν,  οΰτω  λέγων  Αύτός  έπί  θαλασσών 
έθεμελίωσεν  αύτήν,  καί  έπί  ποταμών  ήτοίμασεν  αύτήν.  Καί  πάλιν,  Τώ  θεμελιώσαντι 
τήν  γην  έπί  τών  ύδάτων.  Τί  λέγεις;  ψηφίδα  μικράν  ΰδωρ  έπί  τών  νώτων  ούκ  αν 
δυνηθείη  βαστάσαι,  καί  γην  τοσαύτην  φέρει,  καί  δρη,  καί  βουνούς,  καί  πόλεις,  καί 
φυτά,  καί  άνθρώπους.  καί  άλογα,  καί  ού  καταποντίζεται;  τί  λέγω,  ού  καταποντίζεται; 
πώς  κάτω  49.108  θεν  όμιλοΰντος  αύτή  τού  ΰδατος  τοσοΰτον  χρόνον  ού  διελύθη  καί 
πηλός  γέγονε  τό  παν;  Εί  γάρ  ξύλων  φύσις  ΰδασι  βραχύν  ένδιατρίψασα  χρόνον 
σήπεται  καί  διαλύεται1  καί  τί  λέγω  ξύλων  φύσις,  τί  σιδήρου  γένοιτ'  αν  εύτονώτερον; 
άλλά  καί  ούτος  χαυνοΰται  πολλάκις,  δταν  διαπαντός  έν  ΰδατι  μένη·  καί  μάλα 
εικότως1  καί  γάρ  καί  αύτός  άπό  γης  έχει  τήν  ΰπαρξιν.  Διά  τούτο  πολλοί  τών 
δραπετευόντων  οίκετών,  έπειδάν  τάς  πέδας  καί  τάς  άλύσεις  έπισυρόμενοι  φύγωσι, 
παρά  ρύακας  ύδάτων  έλθόντες,  καί  δεδεμένους  έναποθέμενοι  τούς  πόδας  τοΐς  ΰδασι, 
καί  χαυνότερον  ταύτη  ποιήσαντες  τον  σίδηρον,  ραδίως  λίθω  παίοντες  διακλώσιν. 
Είτα  σίδηρος  μέν  χαυνοΰται,  καί  ξύλα  σήπεται,  καί  λίθοι  φθείρονται  ύπό  τής  τών 
ύδάτων  φύσεως,  γης  δέ  δγκος  τοσούτος  έπί  τοσοΰτον  χρόνον  έπικείμενος  τοΐς 
ΰδασιν,  οΰτε  κατεποντίσθη,  οΰτε  διελύθη  καί  άπώλετο.  δ\  Καί  τίς  ούκ  αν  έκπλαγείη 
ταύτα  καί  θαυμάσειε,  καί  θαρρών  αν  εΐποι,  ούχί  φύσεως  είναι  έ'ργα,  άλλά  τής  ύπέρ 
φύσιν  Προνοίας;  Διά  ταύτά  τίς  φησιν1  Ό  κρεμάσας  τήν  γήν  έπ’  ούδενός1  άλλος  δέ  τις, 
Έν  τή  χειρί  αύτού  τά  πέρατα  τής  γής1  καί,  δτι  Έπί  θαλασσών  έθεμελίωσεν  αύτήν.  Καί 
δοκεϊ  μέν  έναντία  ταύτα  είναι,  πολλήν  δέ  έχει  τήν  συμφωνίαν.  Ό  γάρ  είπών,  δτι  Έπί 
τών  ύδάτων  έθεμελίωσεν  αύτήν,  ταυτόν  είπε  τώ  είρηκότι,  δτι  επ'  ούδενός  αύτήν 
έκρέμασε1  τό  γάρ  έπί  ύδάτων  έστάναι  ίσον  έστί  τού  κρέμασθαι  επ'  ούδενός.  Πού  ούν 
κρέμαται  καί  έστηκεν;  ’Άκουσον  τού  αύτού  λέγοντος1  Έν  τή  χειρί  αύτού  τά  πέρατα 
τής  γής1  ούχ  δτι  χεΐρας  έχει  ό  Θεός,  άλλ’  ϊνα  μάθης  δτι  ή  δύναμις  αύτού  ή  προνοούσα 
πάντων,  αΰτη  έστίν  ή  συγκρατοΰσα  καί  διαβαστάζουσα  τό  σώμα  τής  γής.  Αλλ’  ού 
πείθη  τοΐς  είρημένοις;  Πίστευσον  τοΐς  όρωμένοις1  καί  γάρ  καί  έφ’  έτέρου  στοιχείου 
τήν  θαυματουργίαν  ταύτην  έ'στιν  εύρεΐν.  Τού  γάρ  πυρός  ή  φύσις  άνωφερής  τίς  έστι 
καί  προς  τό  ΰψος  άεί  πηδάν  καί  άλλεσθαι  πέφυκε,  καν  μυρία  βιάση  καί 
καταναγκάσης,  ούκ  αν  άνάσχοιτο  τής  κάτω  φοράς.  Πολλάκις  γούν  δάδα  καιομένην 
λαβόντες,  καί  κατά  κεφαλής  κλίναντες  τού  πυρός  τήν  ορμήν  ούκ  ήναγκάσαμεν 
κάτω  νεύσαι,  άλλά  καί  οΰτως  άνω  τρέχει,  καί  προς  τό  ΰψος  έπείγεται  κάτωθεν1  έπί 
δέ  τού  ήλιου  τούναντίον  άπαν  έποίησεν  ό  Θεός1  τάς  γάρ  άκτϊνας  αύτού  προς  τήν  γήν 
έτρεψε,  καί  τό  φώς  κάτω  νεύειν  έποίησε,  μονονουχί  λέγων  αύτώ  διά  τού  σχήματος1 
Κάτω  βλέπε,  φησί,  καί  τοΐς  άνθρώποις  φαΐνε1  διά  γάρ  έκείνους  έγένου.  Καί  λύχνου 
μέν  φλόξ  ούκ  αν  άνάσχοιτο  τοΰτο  παθεϊν,  άστρον  δέ  οΰτω  μέγα  καί  θαυμαστόν  κάτω 
νεύει,  καί  προς  τήν  γήν  βλέπει  άπεναντίας  τώ  πυρί,  διά  τήν  τού  κελεύσαντος 
δύναμιν.  Βούλει  καί  έτερον  εϊπω  τοιοΰτον;  Τά  νώτα  τοΰ  ούρανοΰ  τού  φαινομένου 
ΰδατα  περιλαμβάνει  πάντοθεν,  καί  ού  καταρρεΐ,  ούδέ  έξίσταται,  καίτοι  γε  ούκ  έστι 
τοιαύτη  τών  ύδάτων  ή  φύσις1  άλλ'  είς  μέν  τά  κοίλα  συντρέχει  ραδίως1  έπειδάν  δέ 
κεκυρτωμένον  ή  σώμα,  διολισθαίνει  πάντοθεν,  καί  ούκ  αν  αύτού  ούδέ  μικρόν  σταίη 

μέρος  έπΐ  του  τοιούτου  σχήματος.  Άλλ'  ιδού  τό  παράδοξον  τούτο  γέγονεν  έπι  των 
ουρανών  καί  τούτο  αυτό  πάλιν  ό  προφήτης  αίνιττόμενος  λέγει·  Αινείτε  τον  Κύριον, 
τα  ΰδατα  τα  ύπεράνω  των  ούρανών.  Και  ούτε  τό  ύδωρ  τον  ήλιον  έσβεσεν,  ούτε  ό 
ήλιος  έπι  τοσοΰτον  χρόνον  βαδίζων  κάτωθεν  τό  έπικεί  49.109  μενον  άνεξήρανεν 
ύδωρ.  Βούλει  σε  πάλιν  είς  τήν  γην  καταγάγωμεν,  καί  τό  θαύμα  έπιδείξωμεν;  Ούχ 
όρας  ταυτηνί  τήν  θάλατταν,  τήν  κυμάτων  γέμουσαν  καί  πνευμάτων  βίαιων;  άλλ' 
αυτή  ή  θάλαττα  ή  εύρύχωρος  καί  μεγάλη  και  μαινομένη  άσθενεϊ  ψάμμω  τειχίζεται. 
Και  σκόπει  Θεού  σοφίαν  ούκ  άφήκεν  αύτήν  ήσυχάζειν  ούδέ  ήρεμεϊν,  ϊνα  μή  τής 
φύσεως  αύτής  είναι  νομίσης  τήν  εύταξίαν,  άλλ'  ένδον  μένουσα  βοά,  και  ταράττεται, 
καί  μεγάλα  ήχεϊ,  και  τα  κύματα  προς  ύψος  διανίστησιν  άφατον  έπειδάν  δε  έ'λθη 
προς  τούς  αίγιαλούς,  καί  τήν  ψάμμον  ϊδη,  διαλυθεΐσα  προς  έαυτήν  πάλιν  έπάνεισι, 
δι'  άμφοτέρων  σε  τούτων  διδάσκουσα,  ότι  ούχι  φύσεως  έ'ργον  έστι  τό  μένειν  αύτήν 
ε’ίσω  των  οικείων  ό'ρων,  άλλα  τής  τού  κατέχοντος  αύτήν  δυνάμεως.  Διά  τούτο  γοΰν 
καί  άσθενές  τό  τειχίον  έποίησε,  καί  ού  ξύλα  καί  λίθους  ούδέ  όρη  τοϊς  αίγιαλοΐς 
περιέβαλε  τούτοις,  ινα  μή  τούτοις  λογίση  τού  στοιχείου  τήν  εύταξίαν.  Τούτο  γοΰν 
καί  αύτός  ποτέ  τοϊς  Ίουδαίοις  όνειδίζων  έλεγεν  Έμέ  ού  φοβηθήσεσθε  τον  τάξαντα 
άμμον  δριον  τή  θαλάσση,  καί  ούχ  ύπερβήσεται;  Ού  τούτο  δέ  μόνον  έστί  τό 
θαυμαστόν,  ό'τι  μέγαν  καί  θαυμαστόν  τον  κόσμον  έποίησεν,  ούδ’  ότι  ύπέρ  φύσεως 
άκολουθίαν  αύτόν  συνέπηξεν,  άλλ’  ότι  καί  έξ  έναντίων  αύτόν  συνέστησε,  θερμού 
καί  ψυχρού,  ξηρού  καί  ύγρού,  πυρός  καί  ΰδατος,  γης  καί  άέρος*  καί  τα  έναντία  ταΰτα 
στοιχεία,  άφ'  ών  τόδε  τό  παν  συνέστηκεν,  άλλήλοις  μαχόμενα  ύπ'  άλλήλων  ούκ 
άνηλώθη,  ού  τό  πΰρ  έπέδραμε  καί  άνήψεν  άπαντα,  ού  τό  ύδωρ  έπελθόν  έπέκλυσε 
τήν  οικουμένην.  Άλλ'  έπί  μέν  των  σωμάτων  των  ήμετέρων  ταΰτα  γίνεται,  καί  χολής 
αύξανομένης  τίκτεται  πυρετός,  καί  τω  παντί  ζώω  λυμαίνεται·  καί  φλέγματος 
πλεονάζοντος  πολλά  νοσήματα  φύεται,  καί  διαφθείρει  τό  ζώον.  Έπί  δέ  τοΰδε  τού 
παντός  ούδέν  τούτων  συνέβη,  άλλ'  έκαστον  μένει  καθάπερ  τινί  χαλινώ  καί  δεσμώ 
τω  βουλήματι  τού  ποιήσαντος  τούς  οικείους  διαφυλάττον  όρους,  καί  ή  μάχη  τούτων 
ειρήνης  αίτια  γίνεται  τω  παντί.  Ταΰτα  ούχί  καί  τυφλώ  δήλα,  καί  τοϊς  σφόδρα 
άνοήτοις  εύσύνοπτα,  ότι  έκ  προνοίας  τίνος  γέγονε  καί  συγκρατεΐται;  Τίς  γάρ  ούτως 
άφρων  καί  άναίσθητος,  δς  όρων  τοσούτον  σωμάτων  όγκον,  τοσοΰτον  κάλλος, 
τοσαύτην  σύνθεσιν,  τοιούτων  στοιχείων  μάχην  διηνεκή  καί  έναντίωσιν,  καί 
διαμονήν,  μή  λογίσασθαι  προς  έαυτόν  καί  είπεΐν,  ότι  εί  μή  πρόνοιά  τις  ήν  ή  τον 
όγκον  των  σωμάτων  διακρατοΰσα,  καί  μή  συγχωρούσα  τό  παν  διαπεσεΐν,  ούκ  αν 
έμεινεν,  ούκ  αν  διήρκεσε;  Τοσαύτη  μέν  ώρών  εύταξία,  τοσαύτη  δέ  ήμέρας  καί  νυκτός 
συμφωνία,  τοσούτων  δέ  άλογων  ζώων  γένη,  καί  φυτών,  καί  σπερμάτων,  καί 
βότανών  όδώ  βαδίζει,  καί  ούδέν  είς  τήν  παρούσαν  ήμέραν  ούτε  διέπεσεν,  ούτε 
άνηλώθη  καθάπαξ. 

έ .  Ού  ταΰτα  δέ  μόνον,  άλλά  καί  πολλά  έτερα  τούτων  πλείονα  καί  βαθύτερα 
ήν  είπεΐν,  καί  περί  αύτής  φιλοσοφήσαι  τής  κτίσεως·  άλλ'  είς  τήν  έπιοΰσαν  έκεΐνα 
ταμιευσάμενοι,  σπουδάσωμεν  τά  είρημένα  μετά  άκριβείας  κατασχεΐν,  καί  είς  ετέρους 
έξενεγκεΐν.  Καί  οίδα  μέν  ότι  τήν  άκοήν  ύμών  έξένισε  τών  νοημάτων  τό  βάθος,  άλλ' 
έάν  ολίγον  νήψωμεν,  καί  έν  τούτοις  έθίσωμεν  έαυτούς,  καί  έτέροις  ραδίως  έσόμεθα 
διδάσκαλοι.  Τέως  δέ  έκεΐνο  προς  τήν  ύμετέραν  άγάπην  άναγκαΐον  είπεΐν  Ώσπερ 
έδόξασεν  ήμάς  ό  Θεός  διά  τής  τοσαύτης  δημιουργίας,  ούτω  δοξάσωμεν  αύτόν  καί 
ήμεΐς  διά  τής  πολιτείας  τής  καθαράς.  Οί  ούρανοί  διηγούνται  δόξαν  Θεού,  φαινόμενοι 
μόνον  καί  ήμεΐς  τοίνυν  διηγησώμεθα  δόξαν  Θεού,  μή  λέγοντες  49.110  μόνον,  άλλά 
καί  σιγώντες,  καί  τή  τού  βίου  λαμπρότητι  πάντας  έκπλήττοντες.  Λαμψάτω  γάρ, 
φησΐν,  ύμών  τό  φώς  έμπροσθεν  τών  άνθρώπων,  όπως  ΐδωσιν  ύμών  τά  καλά  έργα, 
καί  δοξάσωσι  τον  Πατέρα  ύμών  τον  έν  τοϊς  ούρανοΐς.  "Οταν  γάρ  ό  άπιστος  ϊδη  σέ  τον 

πιστόν  κατεσταλμένον,  σωφρονοΰντα,  κόσμιον  όντα,  έκπλαγήσεται  καί  έρεΐ* 
’Αληθώς  μέγας  ό  των  Χριστιανών  Θεός,  ο'ίους  κατέστησεν  ανθρώπους,  ο'ίους  έξ  οίων 
έποίησεν,  αγγέλους  αυτούς  έξ  ανθρώπων  είργάσατο.  "Αν  ύβρίση  τις,  ού 
λοιδοροϋνται·  αν  τυπτήση  τις,  ούκ  άγανακτοϋσιν  αν  άδική  ση  τις,  ύπερεύχονται  τοϋ 
λελυπηκότος·  έχθρόν  ούκ  έχουσι,  μνησικακεΐν  ούκ  έπίστανται,  φλυαρεϊν  ούκ  ϊσασιν, 
ούκ  έμαθον  ψεύδεσθαι,  έπιορκεϊν  ούκ  ανέχονται,  μάλλον  δέ  ούδέ  όμνύειν  άλλα  την 
γλώτταν  έκτμηθήναι  αν  έλοιντο  πρότερον,  ή  όρκον  τινά  άπό  τοϋ  στόματος 
προέσθαι.  Ταϋτα  δώμεν  αύτοϊς  περί  ημών  λέγειν,  και  την  πονηράν  τών  όρκων 
συνήθειαν  άπελάσωμεν,  καί  τοσαύτην  δώμεν  τώ  Θεώ  τιμήν,  όσην  τοϊς  ίματίοις 
ήμών  τοϊς  πολυτελεστέροις.  Πώς  γάρ  ούκ  άτοπον  ίμάτιον  μέν  έχοντας  τών  λοιπών 
βέλτιον  μή  άνέχεσθαι  συνεχώς  αύτώ  καταχράσθαι,  τό  δέ  τοϋ  Θεού  όνομα  πανταχοϋ 
περισύρειν  άπλώς  καί  ώς  έτυχε;  Μή,  δέομαι  καί  άντιβολώ,  μή  οΰτω  καταφρονώμεν 
ήμών  τής  σωτηρίας  άλλά  τήν  σπουδήν  ήν  έξ  άρχής  έποιησάμεθα  περί  τήν  έντολήν 
ταύτην,  είς  τέλος  άγάγωμεν.  Καί  γάρ  έγώ  διά  τούτο  συνεχή  ποιούμαι  τήν 
παράκλησιν  τήν  περί  τών  όρκων,  ούκ  έπειδή  κατέγνων  ύμών  ραθυμίαν,  άλλ’  έπειδή 
τό  πλέον  κατορθωθέν  ύμϊν  είδον,  καί  σπεύδω  καί  έπείγομαι  τό  παν  άπαρτισθήναι 
καί  τέλος  λαβεϊν.  Οΰτω  καί  οί  θεαταί  ποιοΰσι,  τούς  έγγύς  όντας  τών  βραβείων 
διεγείρουσι  μάλλον.  Μή  τοίνυν  άποκάμωμεν  μηδέ  ήμεϊς,  καί  γάρ  έγγύς  έστήκαμεν 
τού  παντός  κατορθώματος,  καί  ή  δυσκολία  παρά  τήν  άρχήν  ήν.  'Ότε  δέ  τό  πλέον  τής 
συνήθειας  ύπετμήθη  νΰν,  καί  μικρόν  ύπολέλειπται  λοιπόν,  ούδέ  πόνου  χρεία  τίνος, 
άλλά  μικράς  παρατη  ρήσεως,  καί  βραχείας  τίνος  άκριβείας  δεόμεθα,  ϊνα  αύτοί 
κατορθώσαντες  καί  έτέροις  γενώμεθα  διδάσκαλοι,  καί  μετά  παρρησίας  τό  ιερόν 
ίδωμεν  Πάσχα,  καί  μετά  πολλής  τής  ήδονής  διπλασίονα  καί  τριπλασίονα  τής 
είωθυίας  καρπωσώμεθα  τήν  εύφροσύνην.  Ού  γάρ  οΰτω  τό  τών  πόνων  ήμάς 
άπαλλαγήναι  καί  τών  ιδρώτων  τής  νηστείας  εύφραίνει,  ώς  τό  μετά  κατορθώματος 
καί  στεφάνου  λαμπρού  είς  τήν  ίεράν  έκείνην  έορτήν  άπαντήσαι,  στεφάνου  μηδέποτε 
μαραινομένου.  Ώστε  δέ  ταχυτέραν  γενέσθαι  τήν  διόρθωσιν,  τούτο  ποίησον  δ  λέγω· 
Γράψον  έπί  τον  τοίχον  τής  οικίας  σου,  καί  έπί  τον  τοίχον  τής  καρδίας  σου  τήν 
δρεπάνην  τήν  πετομένην  έκείνην,  καί  ταύτην  έπί  τής  άράς  πέτεσθαι  νόμιζε,  καί 
συνεχώς  αύτήν  άναλογίζου·  καν  έτερον  όμνύοντα  ίδης,  έπίσχες,  κώλυσον,  καί  τών 
οΐκετών  έπιμελήθητι  τών  σών.  "Αν  γάρ  τούτο  σκοπήσωμεν,  όπως  μή  μόνον  αύτοί 
κατορθώσαιμεν,  άλλά  καί  έτέρους  είς  τούτο  έναγάγοιμεν,  ταχέως  αύτοί  προς  τό 
πέρας  ήξομεν.  Οί  γάρ  έτέρους  παιδεύειν  καταδεξάμενοι,  έρυθριάσομεν  καί 
αΐσχυνούμεθα,  ά  τοϊς  άλλοις  έπιτάττομεν,  ταΰτα  έλλιμπάνοντες  αύτοί  φανήναι. 
Ούδέ  χρεία  πλειόνων  λόγων  πολλά  γάρ  καί  τά  πρώην  είρημένα,  καί  ταϋτα  δέ 
ύπομνήσεως  χάριν  μόνης  εϊρηται.  Ό  δέ  Θεός,  ό  μάλλον  ήμών  τών  ήμετέρων 
φειδόμενος  ψυχών,  καί  έν  τούτω  καί  έν  παντί  καταρτίσειεν  ήμάς  άγαθώ,  ϊνα 
πληρώσαντες  πάντα  καρπόν  δικαιοσύνης,  49.111  καταξιωθώμεν  τής  βασιλείας  τών 
ούρανών,  χάριτι  καί  φιλανθρωπία  τού  Κυρίου  ήμών  Ιησού  Χριστού,  δι'  ού  49.112  καί 
μεθ'  ού  τώ  Πατρί  ή  δόξα  αμα  τώ  άγίω  Πνεύματι,  είς  τούς  αιώνας  τών  αιώνων.  Αμήν. 

49.111  "Επαινος  τών  μετά  τήν  έστίασιν  άπηντηκότων  είς  τήν 
άκρόασιν  και  φυσιολογία  κόσμου-  καί  κατά  τών  θεοποιούντων  τήν 
κτίσιν-  καί  περί  τοϋ  μή  όμνύειν.  Όμιλία  ι. 

α.  Χαίρω  καί  συγχαίρω  πάσιν  ύμϊν,  ότι  τήν  παραίνεσιν  ήμών,  ήν  ύπέρ  τών  μή 
νηστευόντων  καί  διά  τούτο  άπολιμπανομένων  έποιησάμεθα  πρώην,  είς  έργον  ύμεΐς 
έξηνέγκατε.  Καί  γάρ  πολλούς  οίμαι  τών  ήριστηκότων  παρεΐναι  τήμερον,  καί  τον 

καλόν  ήμΐν  σύλλογον  τούτον  πληρούν  καί  τούτο  στοχάζομαι  έκ  τού  λαμπρότερον 
ήμΐν  τό  θέατρον  γενέσθαι  καί  πλείω  των  άκροωμένων  την  σύνοδον.  Ού  μάτην,  ώς 
έοικε,  τούς  πολλούς  περί  αύτών  πρώην  άνηλώσαμεν  λόγους,  την  ύμετέραν  αγάπην 
παρακαλοΰντες  έλκειν  προς  την  μητέρα  αύτούς,  καί  πείθειν,  ώς  έξεστι  και  μετά 
τροφήν  σωματικήν  καί  τροφής  μετασχεϊν  πνευματικής.  Πότε  γάρ,  είπε  μοι,  βέλτιον 
πεποιήκατε,  άγαπητοί;  τή  παρελθούση  συνάξει,  δτε  μετά  τήν  τράπεζαν  έπί  ύπνον 
έτρέπεσθε,  ή  νΰν,  δτε  μετά  τήν  τράπεζαν  προς  τήν  άκρόασιν  των  θείων  άπηντήκατε 
νόμων;  δτε  έπί  τής  άγοράς  διετρίβετε,  καί  συνεδρίων  μετείχετε  ούδέν  έχόντων 
χρηστόν,  ή  νΰν,  δτε  μετά  των  άδελφών  έστήκατε  των  ύμετέρων,  καί  προφητικών 
άκούετε  λόγων;  Ούκ  έστιν  αισχύνη  τό  φαγεϊν,  άγαπητοί,  άλλά  τί;  Τό  φαγόντα  μένειν 
οϊκοι  καί  ύστερεϊν  τής  ίεράς  ταύτης  έορτής.  Ο’ίκοι  μεν  γάρ  μενών  άργότερος  έση  καί 
νωθέστερος,  ένταΰθα  δε  έλθών  πάντα  ύπνον  καί  πάσαν  ραθυμίαν  άποτινάξεις·  ού 
ραθυμίαν  δέ  μόνον,  άλλά  καί  άθυμίαν  άπασαν  άποθέμενος,  ράων  καί  εύθυμότερος 
έν  άπασιν  έση  τοϊς  συμπίπτουσι  πράγμασι.  Καί  τί  χρή  τά  άλλα  λέγειν;  Στήθι  μόνον 
έγγύς  τού  νηστεύοντος,  καί  μετέλαβες  αύτοΰ  εύθέως  τής  εύωδίας·  μύρον  γάρ  έστιν  ό 
νηστεύων  πνευματικόν,  καί  διά  των  οφθαλμών  καί  διά  τής  γλώττης  καί  διά  πάντων 
έμφαίνων  τήν  τής  ψυχής  εύταξίαν.  Ταΰτα  ούχί  κατήγορων  των  ήριστηκότων  είπον, 
άλλ'  ϊνα  δείξω  τής  νηστείας  τό  κέρδος.  Νηστείαν  δέ  ού  τήν  άποχήν  λέγω  των 
βρωμάτων  μόνον,  άλλά  καί  προ  ταύτης  τήν  των  άμαρτημάτων  άποχήν  έπεί  καί  ό 
έστιαθείς,  καί  ένταΰθα  μετά  τής  προσηκούσης  παραγενόμενος  σωφροσύνης,  ού  πολύ 
τού  νηστεύοντος  άπολιμπάνεται,  ώσπερ  ούν  ό  νηστεύσας  καί  μή  μετά  σπουδής  καί 
άκριβείας  τοϊς  λεγομένοις  προσέχων,  ούδέν  άπό  τής  νηστείας  καρπώσεται  μέγα.  'Ο 
γάρ  έσθίων  καί  συνάξεως  άγιας  κοινωνών  μετά  τής  προσηκούσης  σπουδής,  τού 
μηδέν  έσθίοντος  καί  άπολιμπανομένου  πολύ  βελτίων  έστίν  ούδέν  γάρ  τοιοΰτο  τό  μή 
φαγεϊν  ήμάς  ώφελήσαι  δυνήσεται,  δσα  ώφελεΐ  καί  δίδωσιν  άγαθά  τό  πνευματικής 
μετασχεϊν  διδασκαλίας.  Πού  γάρ  έτέρωθι  ταΰτα  άκούση  άπερ  ένταΰθα  φιλοσοφείς; 
"Αν  εις  δικαστήριον  άπέλθης,  άμφισβητήσεις  έκεΐ  καί  μάχαι·  αν  εις  βουλευτήριον,  ή 
των  πολιτικών  πραγμάτων  φροντίς·  αν  εις  οικίαν,  των  ιδιωτικών  ή  μέριμνα 
κατατρύχει  πάντοθεν  αν  εις  συλλόγους  καί  συνέδρια  τής  άγοράς,  πάντα  κάκεΐ  γήινα 
καί  φθαρτά·  49.112  ή  γάρ  περί  των  ώνίων,  ή  περί  των  εισφορών,  ή  περί  τραπέζης 
πολυτελούς,  ή  περί  χωρίων  πράσεως,  ή  περί  συμβολαίων  έτέρων,  ή  περί  διαθηκών,  ή 
περί  κληρονομιών,  ή  περί  έτέρων  τινών  τοιούτων  απαντες  τοϊς  έκεΐ  συλλεγομέγοις 
οί  λόγοι  γίνονται.  Καν  είς  αύτάς  δέ  είσέλθης  τάς  βασιλικάς  αύλάς,  καί  έκεΐ  πάλιν  τά 
αύτά  άκούση  διαλεγομένων  άπάντων  περί  χρημάτων,  περί  δυναστείας,  περί  δόξης 
τής  ένταΰθα  τιμωμένης,  πνευματικόν  δέ  ούδέν·  ένταΰθα  δέ  τούναντίον  άπαν,  περί 
τού  ούρανοΰ  καί  των  έν  ούρανω  πραγμάτων,  περί  ψυχής,  περί  ζωής  τής  ήμετέρας, 
καί  τίνος  ένεκεν  γεγόναμεν,  καί  διά  τί  τοσοΰτον  διατρίβομεν  ένταΰθα  χρόνον,  καί 
έπί  τίσιν  άποδημοΰμεν  έντεΰθεν,  καί  τί  μετά  ταΰτα  ήμάς  διαδέξεται,  καί  τίνος 
ένεκεν  τό  σώμα  ήμΐν  πήλινον,  καί  τίς  ή  τοΰ  θανάτου  φύσις,  καί  τί  ποτέ  έστιν  ή 
παροΰσα  ζωή,  καί  τίς  ή  μέλλουσα,  καί  ούδέν  άπλώς  γήινον,  άλλά  πάντες  περί 
πνευματικών  ήμΐν  οί  λόγοι  γίνονται·  καί  μεγάλα  τής  σωτηρίας  ήμών  λαβόντες 
έφόδια,  ούτως  έντεΰθεν  άπελευσόμεθα  μετά  χρηστής  τής  έλπίδος. 

β'.  Έπεί  ούν  ούκ  είκή  τά  σπέρματα  κατεβάλομεν,  άλλ’  ώσπερ  ύμάς 
παρεκάλεσα  πάντας  έθη  ρεύσατε  τούς  άπολειφθέντας  ύμών,  φέρε  καί  ήμεΐς  ύμάς 
άμειψώμεθα,  καί  μικρά  των  πρότερον  είρημένων  ύμάς  άναμνήσαντες,  τά  λειπόμενα 
άποδώμεν  πάλιν.  Τίνα  ούν  ήν  τά  πρώην  είρημένα;  Έζητοΰμεν  πώς  καί  τίνι  τρόπω 
προ  τής  των  Γραφών  δόσεως  τά  καθ'  ήμάς  ώκονόμησεν  ό  Θεός,  καί  έλέγομεν,  δτι  διά 
τής  κτίσεως  έπαίδευσεν  ήμών  τό  γένος,  ούρανόν  έκτείνας  καί  είς  τό  μέσον  προθείς, 
βιβλίον  μέγιστον,  καί  ίδιώταις  καί  σοφοΐς,  καί  πένησι  καί  πλουσίοις,  καί  Σκύθαις  καί 

βαρβάροις,  καί  πάσιν  άπλώς  τοΐς  την  γην  οίκουσι  χρήσιμον,  βιβλίον  πολύ  μεΐζον  του 
πλήθους  των  διδασκόμενων  δν.  Πολλά  και  περί  νυκτός  καί  ήμέρας,  καί  τής  τούτων 
εύταξίας,  και  τού  ρυθμού  τού  μετά  άκριβείας  ύπ'  αύτών  φυλαττομένου  διελέχθημεν 
πολλά  καί  περί  τού  χορού  των  ώρών  τού  έτους,  και  τής  τούτων  ίσότητος.  Καθάπερ 
γάρ  ή  ήμερα  τής  νυκτός  ούδέ  ήμιώριον  πλεονεκτεί  κατά  πάντα  τον  ένιαυτόν  οΰτω 
καί  αύται  προς  άλλήλας  έξ  ίσης  τάς  ήμέρας  διενείμαντο  πάσας.  ’Αλλ'  δπερ  καί 
έμπροσθεν  έλεγον,  δτι  ού  τό  μέγεθος  και  τό  κάλλος  τής  κτίσεως  δείκνυσι  τον 
Δημιουργόν  μόνον,  άλλά  και  ό  τρόπος  αύτός  τής  συμπήξεως,  και  τό  ύπέρ  φύσεως 
άκολουθίαν  είναι  τής  δημιουργίας  τον  τρόπον.  Φύσεως  μέν  γάρ  άκολουθία  ήν,  τό 
ύδωρ  ύπέρ  τήν  γήν  φέρεσθαι-  νΰν  δέ  τούναντίον  όρώμεν,  τήν  γήν  ύπό  των  ύδάτων 
βασταζομένην.  Φύσεως  ήν  άκολουθία,  τό  πΰρ  άνω  τρέχειν  νΰν  δέ  τό  έναντίον 
βλέπομεν  κάτω  προς  τήν  γήν  τετραμμένας  τού  ήλιου  τάς  άκτϊνας,  καί  τά  ΰδατα 
ύπεράνω  των  ούρανών  δντα,  καί  ού  διολισθαίνοντα,  καί  τον  ήλιον  κάτωθεν 
τρέχοντα,  καί  ούδέ  σβεννύμενον  ύπό  των  ύδάτων,  ούτε  άφανίζοντα  τήν  νοτίδα 
έκείνην.  Προς  τούτοις  είρήκαμεν,  ότι  έκ  τεττάρων  στοιχείων  τόδε  τό  παν 
συνέστηκεν  έναντίων  άλλήλοις  καί  μαχομένων,  καί  θάτερον  τό  έτερον  ού 
κατηνάλωσε.  49.113  καίτοιγε  άλλήλων  δντα  άναλωτικά.  Όθεν  δήλον,  ότι  δήναμίς 
τις  άόρατος  αύτά  χαλινοί,  καί  δεσμός  γίνεται  ή  τού  Θεού  βούλησις.  Τούτω  πλέον 
ένδιατρίψαι  σήμερον  βούλομαι  τω  λόγω·  άλλά  διανάστητε,  καί  προσέχετε  μετ' 
άκριβείας  ήμϊν.  Ώστε  δέ  σαφέστερον  γενέσθαι  τό  θαύμα,  άπό  τού  σώματος  τού 
ήμετέρου  τήν  διδασκαλίαν  τήν  περί  τούτων  ποιήσομαι.  Καί  γάρ  τό  σώμα  τό  ήμέτερον 
τό  βραχύ  τούτο  καί  μικρόν  έκ  τεττάρων  συνέστηκε  στοιχείων,  θερμού  μέν  τού 
αίματος,  ξηρού  δέ  τής  χολής  τής  ξανθής·  καί  ύγροΰ  μέν  τού  φλέγματος,  ψυχρού  δέ 
τής  μελαίνης  χολής.  Καί  μή  τις  άλλότριον  ήμών  είναι  νομιζέτω  τούτον  τον  λόγον  Ό 
γάρ  πνευματικός  άνακρίνει  μέν  τά  πάντα,  αύτός  δέ  ύπ'  ούδενός  άναπρίνεται.  Οΰτω 
καί  Παύλος  γεωργικών  ήψατο  θεωρημάτων,  περί  άναστάσεως  ήμϊν  διαλεγόμενος, 
καί  φησιν  ’Άφρον,  σύ  δ  σπείρεις  ού  ζωοποιείται,  έάν  μή  άποθάνη.  Εί  δέ  ό  μακάριος 
έκεϊνος  τούς  τής  γεωργίας  έκίνει  λόγους,  ούδέ  ήμϊν  μέμψοιτό  τις  ιατρικών 
άπτομένοις  νοημάτων  περί  γάρ  δημιουργίας  Θεού  νΰν  ήμϊν  ό  λόγος·  καί  άναγκαία 
γένοιτ'  αν  ήμϊν  αΰτη  των  νοημάτων  ή  ύπόθεσις.  Ώπερ  ούν  έφθην  είπών,  έκ 
τεττάρων  ήμϊν  στοιχείων  τούτο  τό  σώμα  συνέστηκε,  καν  τό  έτερον  στασιάση  μέχρι 
παντός,  θάνατος  άπό  τής  στάσεως  γίνεται  ταύτης·  οιον  τής  χολής  πλεοναζούσης, 
τίκτεται  πυρετός,  καν  έπικρατήση  πέρα  τού  μέτρου,  ταχίστην  έπάγει  τήν  τελευτήν 
πάλιν  τού  ψυχρού  πλεονάζοντος,  παρέσεις  καί  τρόμοι  καί  άποπληξίαι  καί  μυρία 
έτερα  νοσήματα  τίκτεται·  καί  δλως  έκαστη  νοσημάτων  ιδέα  άπό  τής  πλεονεξίας  των 
στοιχείων  γίνεται  τούτων,  όταν  τό  έτερον  τούς  οικείους  ύπερβάν  όρους  κατά  των 
λοιπών  τυραννή,  καί  τήν  συμμετρίαν  λυμήνηται  πάσαν.  49.113  Έρώτησον  τοίνυν 
τον  λέγοντα  αύτόματα  είναι  τά  πάντα,  καί  άφ'  έαυτών  συνεστάναι.  Εί  τό  βραχύ 
τούτο  σώμα  καί  μικρόν,  καί  φαρμάκων  άπολαΰον  καί  ιατρικής  έπιστήμης,  καί  τής 
διοικούσης  αύτό  ψυχής  ένδον,  καί  φιλοσοφίας  πολλής,  καί  μυρίων  έτέρων 
βοηθημάτων,  ούκ  ισχύει  διαπαντός  έν  εύταξία  μένειν,  άλλ'  άπόλλυται  καί 
διαφθείρεται  πολλάκις,  έν  αύτω  ταραχής  γενομένης·  πώς  αν  ό  τοσοΰτος  κόσμος 
τοσούτους  όγκους  σωμάτων  έχων,  καί  έκ  των  αύτών  συγκείμενος  στοιχείων,  εί  μή 
πολλής  άπήλαυσε  προνοίας,  έμεινεν  αν  έπί  τοσοΰτον  χρόνον  άτάραχος;  Ούδέ  γάρ  αν 
έχοι  λόγον,  τό  μέν  προνοίας  άπολαΰον  ήμών  σώμα  καί  τής  έξωθεν  καί  τής  ένδοθεν, 
μόλις  διαρκεΐν  προς  τήν  έαυτοΰ  σύστασιν  τον  δέ  τοσούτον  κόσμον,  μηδεμιάς 
άπολαύοντα  προνοίας,  έπί  τοσαύτα  έτη  μηδέν  τοιοΰτον  παθεΐν,  οίον  τό  σώμα  τό 
ήμέτερον.  Πώς  γάρ  ούδέ  έν  των  στοιχείων  τούτων,  είπέ  μοι,  τούς  οικείους  ύπερέβη 
όρους,  καί  τά  λοιπά  κατηνάλωσεν  άπαντα;  τίς  δέ  αύτά  συνήγαγεν  άπ'  άρχής;  τίς 

80 

|£ΡΚ£  |  Ερευνητικό  έργο:  ΔΡΟΜΟΙ  ΤΗΣ  ΠΙΣΤΗΣ  -  ΨΗΦΙΑΚΗ  ΠΑΤΡΟΛΟΓΙΑ.  Η  Εργαστήριο  Διαχείρισης  Πολιτισμικής  Κληρονομιάς,  νννννν.αθοίΘΒη.ατ/ουΙίυταΙίΘο/οΙιιηΙΒό· 

·  Χρηματοδότηση:  ΚΠ  ΙηΙθττθς  ΜΙΑ  (ΕΤΠΑ  75%,  Εθν.  πόροι  25%).  Πανεπιστήμιο  Αιγαίου,  Τμήμα  Πολιτισμικής  Τεχνολογίας  και  Επικοινωνίας,  ©  2006. 


έ'δησε,  τίς  έχαλίνωσε,  τίς  έπΐ  τοσοϋτον  διακρατεΐ  χρόνον;  Καί  γάρ  εί  μεν  άπλοΰν  καί 
μονοειδές  ήν  τοΰ  κόσμου  τό  σώμα,  ούχ  ούτως  αδύνατον  ήν  τό  λεγόμενον  όταν  δε 
μάχη  τοσαύτη  των  στοιχείων  έξ  αρχής  ή,  τίς  ούτως  ανόητος  ώς  έννοήσαι,  ότι  χωρίς 
τού  συνάγοντος  συνήλθε  ταϋτα  αυτόματα,  καί  συνελθόντα  εμεινεν;  Εί  γάρ  ημείς 
ούχί  φύσει,  άλλα  προαιρέσει  προς  άλλήλους  έχθρωδώς  εχοντες  ούκ  αν  αύτόματοι 
συμβαίημεν,  έως  αν  έχθροί  μένωμεν  καί  προς  άλλήλους  εχωμεν  άηδώς,  άλλ'  έτέρου 
δεόμεθα  τού  συνάγοντος  ημάς,  καί  μετά  τό  συναγαγεϊν  έπισφίγγοντος,  καί  πείθοντος 
μένειν  έπί  τής  καταλλαγής,  καί  μη  πά  49.114  λιν  άποπηδάν  πώς  αν  τα  μήτε 
λογισμού  μήτε  αίσθήσεώς  τίνος  μετέχοντα  στοιχεία,  καί  φύσει  πολέμια  άλλήλοις 
όντα  καί  έχθρά  συνήλθε  καί  συνέβη,  καί  μετ'  άλλήλων  εμεινεν,  εί  μη  δύναμίς  τις  ήν 
άρρητος,  ή  καί  συνάγουσα,  καί  μετά  τό  συναγαγεϊν  διαπαντός  μετά  τού  δεσμού 
τούτου  κατέχουσα; 

γ'.  Ούχ  όράς  πώς  τούτο  τό  σώμα  τής  ψυχής  άποστάσης  διαρρεΐ,  καί 
μαραίνεται,  καί  άπόλλυται,  καί  προς  την  οίκείαν  έκαστον  τών  στοιχείων 
έπανέρχεται  λήξιν;  Τό  αύτό  δη  τούτο  καί  έπί  τοΰδε  έγένετο  αν  τού  κόσμου,  εί 
κατέλιπεν  αύτόν  έ'ρημον  τής  οικείας  προνοίας  ή  διαπαντός  αύτόν  κοβερνώσα 
δύναμις.  Εί  γάρ  πλοϊον  άνευ  κυβερνήτου  ού  συνίσταται,  άλλα  καταποντίζεται 
εύκόλως,  ό  κόσμος  πώς  αν  συνέστη  έπί  τοσούτον  χρόνον  μηδενός  αύτόν 
κυβερνώντος;  Καί  ϊνα  μηδέν  εϊπω  πλέον,  νόμισον  είναι  πλοϊον  τον  κόσμον,  τρόπιν 
ύποκεΐσθαι  τήν  γήν,  ιστία  τον  ούρανόν,  έπιβάτας  τούς  άνθρώπους,  πέλαγος  την 
ύποκειμένην  άβυσσον  πώς  ούν  έπί  τοσούτου  χρόνου  ναυάγιον  ούκ  έγένετο;  έ'ασον 
γοΰν  πλοϊον  μίαν  ήμέραν  χωρίς  κυβερνήτου  καί  ναυτών,  καί  όψει 
καταποντιζόμενον  εύθέως·  άλλ’  ό  κόσμος  ούδέν  τοιοΰτον  έ'παθε  πεντακισχίλια  καί 
πολλώ  πλείονα  λοιπόν  έ'τη  έ'χων.  Καί  τί  λέγω  πλοϊον;  καλύβην  μικράν  έπήξατό  τις 
έν  ταΐς  άμπέλοις,  καί  τού  καρπού  συναιρεθέντος  άφήκεν  έ'ρημον,  καί  ούδέ  δύο 
πολλάκις  ημέρας  διαμένει,  άλλα  διαλύεται  καί  καταπίπτει  ταχέως.  Είτα  καλύβη  μέν 
ούκ  αν  σταίη  χωρίς  τού  προνοοΰντος,  δημιούργημα  δέ  τοσούτον  ουτω  καλόν  καί 
θαυμαστόν,  καί  νόμοι  νυκτός  καί  ημέρας,  καί  ώρών  ένηλλαγμέναι  χορεΐαι,  καί 
φύσεως  δρόμος  ποικίλος  τις  καί  παντοδαπός  έν  γή  καί  θαλάττη,  καί  άέρι,  καί 
ούρανώ,  καί  φυτοΐς,  καί  ζώοις  πετομένοις,  νηχομένοις,  βαδίζουσιν,  έ'ρπουσι,  καί  έν 
τώ  πάντων  έκείνων  κυριωτέρω  τών  άνθρώπων  γένει,  πώς  αν  διέμεινεν  έπί 
τοσούτον  άδιάπτωτος  χρόνον  χωρίς  προνοίας  τινός;  Μετά  γάρ  τών  εΐρημένων 
έπελθέ  μοι  τούς  λειμώνας  τώ  λόγω,  τούς  παραδείσους,  τα  γένη  τών  άνθών,  τάς 
βοτάνας  άπάσας,  τάς  χρείας  αύτών,  τήν  εύωδίαν,  τα  σχήματα,  τήν  θέσιν,  τα  ονόματα 
μόνον  τα  δένδρα  τα  έ'γκαρπα,  τα  άκαρπα·  τών  μετάλλων  τήν  φύσιν  τών  ζώων  τών 
έν  θαλάττη,  τών  έν  τή  γή,  τών  νηκτών,  τών  άεροπόρων  τα  όρη,  τάς  νάπας,  τούς 
δρυμούς,  τον  κάτω  λειμώνα,  τον  άνω  λειμώνα  καί  γάρ  έν  τή  γή  λειμών  καί  έν  τώ 
ούρανώ  λειμών,  τα  ποικίλα  τών  άστρων  άνθη,  κάτω  ρόδα,  άνω  ίρις.  Βούλει  καί  έπί 
τών  ορνίθων  σοι  δείξω  λειμώνα;  κατάμαθε  τού  ταώ  τό  σώμα  τό  ποικίλον  καί  πάσαν 
ύπερβαΐνον  βαφήν,  τούς  πορφυρίζοντας  στρουθούς.  Έννόησόν  μοι  τό  κάλλος  τού 
ούρανοΰ  πόσον  έχει  χρόνον  καί  ούκ  ήμαυρώθη,  άλλ'  ώσπερ  σήμερον 
κατασκευασθείς,  ούτως  έστίν  άποστίλβων  καί  λαμπρός·  τής  γής  τήν  δύναμιν,  πώς 
ούκ  ήτόνησεν  αύτής  ή  γαστήρ  τοσούτον  τίκτουσα  χρόνον.  Έννόησόν  μοι  τάς  πηγάς 
πώς  άναβλύζουσι,  καί  ούκ  έπέλιπον  έξ  ού  γεγόνασι  διηνεκώς  βρύουσαι  καί  ήμέραν 
καί  νύκτα  πάσαν  έννόησόν  μοι  τήν  θάλατταν,  πόσους  δεχομένη  ποταμούς  ούχ 
ύπερέβη  τό  μέτρον.  Άλλα  μέχρι  τίνος  διώκομεν  άκίχητα;  ’Άξιον  έφ'  έκάστω  τών 
είρημένων  λέγειν  Ώς  έμεγαλύνθη  τα  έ'ργα  σου,  Κύριε!  πάντα  έν  σοφία  έποίησας. 
Άλλα  τίς  ό  σοφός  τών  άπιστων  λόγος,  όταν  άπαντα  ταΰτα  διέλθωμεν  προς  αύτούς, 
τό  μέγεθος,  τό  κάλλος  τής  κτίσεως,  τήν  δαψίλειαν,  τήν  άφθονίαν  τήν  έν  άπασιν; 

Αυτό  μέν  ούν  τούτο  μάλιστα  έστιν  έγκλημα,  φησίν,  δτι  οΰτω  49.115  καλόν  καί  μέγαν 
τον  κόσμον  έποίησεν  ό  Θεός·  εί  μή  γάρ  αυτόν  καλόν  καί  μέγαν  έποίησεν  ό  Θεός,  ούκ 
αν  αύτόν  έθεοποιήσαμεν  νΰν  δέ  έκπλαγέντες  αύτοϋ  τό  μέγεθος,  καί  θαυμάσαντες 
αύτοϋ  τό  κάλλος,  ένομίσαμεν  αύτόν  είναι  θεόν.  Αλλ'  έωλος  ούτος  ό  λόγος  έστίν. 
Ότι  γάρ  ούτε  τό  μέγεθος  ούτε  τό  κάλλος  τής  άσεβείας  αίτιον,  άλλ'  ή  έκείνων  άνοια, 
δείκνυμεν  ημείς  οί  μηδέν  τοιοϋτον  παθόντες  ποτέ.  Τίνος  γάρ  ένεκεν  αύτόν  ούκ 
έθεοποιήσαμεν;  ού  τοϊς  αύτοϊς  όφθαλμοϊς  αύτόν  βλέπομεν;  ού  τά  αύτά  τής  κτίσεως 
άπολαύομεν  άπερ  καί  έκεΐνοι;  ού  τήν  αύτήν  ψυχήν  κεκτήμεθα;  ού  τό  αύτό  σώμα 
έχομεν,  ού  τήν  αύτήν  πατοϋμεν  γήν;  πώς  ήμάς  ούκ  έπεισε  τό  κάλλος  καί  τό  μέγεθος 
τά  αύτά  νοήσαι  έκείνοις;  Ούκ  έντεϋθεν  δέ  τούτο  έσται  δήλον  μόνον,  άλλά  καί 
έτέρωθεν.  Ότι  γάρ  ού  διά  τό  κάλλος  αύτόν  έθεοποίησαν,  άλλά  διά  τήν  οίκείαν 
άνοιαν,  τον  πίθηκον  τίνος  ένεκεν  προσεκύνησαν,  τον  κροκόδειλον,  τον  κύνα,  τά 
εύτελέστατα  τών  ζώων;  Όντως  Έματαιώθησαν  έν  τοΐς  διαλογισμοΐς  αύτών,  καί 
έσκοτίσθη  ή  άσύνετος  αύτών  καρδία·  φάσκοντες  γάρ  είναι  σοφοί  έμωράνθησαν. 
Πλήν  άλλ'  ούκ  άπό  τούτων  άπολογησόμεθα  μόνον,  άλλά  καί  έτερόν  τι  πλέον 
έροϋμεν. 

δ'.  Ταϋτα  γάρ  άνωθεν  ό  Θεός  προειδώς,  καί  ταύτην  αύτών  άνεϊλε  τήν 
πρόφασιν  κατά  τήν  αύτοϋ  σοφίαν  διά  τούτο  ού  μόνον  θαυμαστόν  καί  μέγαν  τον 
κόσμον  έποίησεν,  άλλά  καί  φθαρτόν  καί  έπίκηρον,  καί  τής  άσθενείας  αύτοϋ  πολλά 
δείγματα  έγκατέθετο,  καί  δπερ  έπί  τών  άποστόλων  έποίησε,  τούτο  καί  έπί  τού 
κόσμου  παντός.  Τί  δέ  έπί  τών  άποστόλων  έποίησεν;  Επειδή  πολλά  σημεία  καί 
θαύματα  έποίουν  καί  μεγάλα  καί  παράδοξα,  είασεν  αύτούς  συνεχώς  μαστίζεσθαι, 
έλαύνεσθαι,  δεσμωτήριον  οίκεϊν,  άσθενείαις  περιπίπτειν  σωματικαΐς,  έν  διηνεκέσιν 
είναι  θλίψεσιν,  ίνα  μή  τών  σημείων  τό  μέγεθος  θεούς  αύτούς  παρά  τοϊς  άνθρώποις 
νομίζεσθαι  ποίηση·  διά  τούτο,  τοσαύτην  δούς  χάριν,  τό  σώμα  άφήκεν  είναι  θνητόν, 
πολλοΐς  δέ  καί  έπίνοσον,  καί  ού  μετέβαλεν  αύτών  τήν  άσθένειαν,  ίνα  έγγυήσηται 
τήν  φύσιν.  Καί  ούκ  έμός  ούτος  ό  λόγος,  άλλ'  αύτοϋ  τού  Παύλου  οΰτω  λέγοντος·  Έάν 
γάρ  καί  θελήσω  καυχήσασθαι,  ούκ  έσομαι  άφρων  φείδομαι  δέ,  μή  τις  εις  έμέ 
λογίσηται  ύπέρ  δ  βλέπει,  ή  άκούει  τι  έξ  έμοΰ'  καί  πάλιν  Έχομεν  δέ  τον  θησαυρόν 
τούτον  έν  όστρακίνοις  σκεύεσι.  Τί  δέ  έστιν,  Έν  όστρακίνοις  σκεύεσιν;  Έν  τώ  σώματι 
τούτω,  φησί,  τώ  θνητώ  καί  έπικήρω.  Καθάπερ  γάρ  τό  δστρακον  έκ  πηλού  καί  πυρός 
γίνεται,  οΰτω  δή  καί  τό  σώμα  τών  άγιων  έκείνων  πήλινον  δν,  καί  τοΰ  πνευματικού 
πυρός  δεξάμενον  τήν  ένέργειαν,  γέγονεν  δστρακον.  Καί  τίνος  ένεκεν  τούτο 
γεγένηται,  καί  θησαυρόν  τοσοΰτον  καί  χαρισμάτων  δαψίλειαν  θνητώ  καί  φθαρτώ 
σώματι  έναπέθετο;  "Ινα  ή  ύπερβολή  τής  δυνάμεως  ή  τοΰ  Θεού,  καί  μή  έξ  ήμών.  Όταν 
γάρ  ’ίδης  τούς  άποστόλους  νεκρούς  μέν  άνιστώντας,  αύτούς  δέ  άσθενοΰντας  καί  μή 
δυναμένους  άπαλλαγήναι  τής  άρρωστίας,  ε’ίση  σαφώς  δτι  ή  τού  νεκρού  άνάστασις  ού 
τής  δυνάμεως  τού  άναστήσαντος,  άλλά  τής  ένεργείας  τής  τού  Πνεύματος  γέγονεν. 
Ότι  γάρ  ήρρώστουν  συνεχώς,  άκουσον  τί  φησιν  ό  Παύλος  περί  Τιμοθέου·  Οϊνω 
όλίγω  χρώ  διά  τον  στόμαχόν  σου  καί  τάς  πυκνάς  σου  άσθενείας·  καί  πάλιν  περί 
έτέρου·  Τρόφιμον  δέ  άπέλιπον  έν  Μιλήτω  άσθενοΰντα·  καί  Φιλιππησίοις  έπιστέλλων 
έλεγεν,  δτι  Έπαφρόδιτος  ήσθένησε  πα  49.116  ραπλήσιον  θανάτω.  Εί  γάρ  καί  τούτων 
δντων  θεούς  αύτούς  είναι  ένόμισαν,  καί  θύειν  έπεχείρησαν,  λέγοντες,  Οί  θεοί 
όμοιωθέντες  άνθρώποις  κατέβησαν  προς  ήμάς,  εί  μή  ταϋτα  έγένετο,  ποΰ  ούκ  αν 
έξέβησαν  άσεβείας,  τά  θαύματα  τότε  όρώντες;  "Ωσπερ  ούν  ένταϋθα  διά  τό  μέγεθος 
τών  σημείων  καί  τήν  φύσιν  άφήκεν  έν  άσθενεία  μένειν,  καί  τούς  έπαλλήλους 
συνεχώρησε  πειρασμούς,  ίνα  μή  νομισθώσιν  είναι  θεοί,  οΰτω  καί  έπί  τής  κτίσεως 
παραπλήσιόν  τι  τούτοις  έποίησε.  Καί  γάρ  καλήν  αύτήν  καί  μεγάλην,  καί  φθαρτήν 
πάλιν  κατεσκεύασε.  Καί  άμφότερα  ταΰτα  αί  Γραφαί  φιλοσοφούσα/·  ό  μέν  γάρ  τό 

κάλλος  των  ουρανών  διηγούμενος,  οΰτω  φησίν  Οί  ουρανοί  διηγούνται  δόξαν  Θεού" 
καί  πάλιν  Ό  στήσας  τον  ουρανόν  ώσει  καμάραν,  καί  διατείνας  αυτόν  ώς  σκηνήν  έπΐ 
τής  γης·  και  πάλιν  Ό  κατέχων  τον  γϋρον  τού  ουρανού.  "Ετερος  δέ  δεικνύς  ότι  εί  καί 
καλός  και  μέγας,  άλλα  φθαρτός  έστιν,  οΰτω  φησί·  Κατ'  άρχάς  σύ,  Κύριε,  την  γην 
έθεμελίωσας,  καί  έργα  των  χειρών  σου  είσίν  οί  ούρανού  αύτοι  άπολοΰνται,  σύ  δέ 
διαμένεις·  καί  πάντες  ώς  ίμάτιον  παλαιωθήσονται,  καί  ώσεί  περιβόλαιον  έλίξεις 
αύτούς,  καί  άλλαγήσονται.  Καί  πάλιν  περί  τού  ήλιου  φησίν  ό  Δαυίδ,  ότι  Ώς  νυμφίος 
έκπορευόμενος  έκ  παστού  αυτού-  άγαλλιάσεται  ώς  γίγας  δραμεϊν  οδόν.  Είδες  τό 
κάλλος  τού  άστρου  καί  τό  μέγεθος  πώς  σοι  παρέστησε;  Καθάπερ  γάρ  έκ  παστάδος 
τίνος  νυμφίος  φανείς,  ούτως  ό  ήλιος  ύπό  τήν  έω  τάς  άκτϊνας  άφίησι,  καί  ώσπερ  τινί 
κροκωτώ  παραπετάσματι  τον  ούρανόν  καλλωπίζων,  καί  ροδοειδείς  ποιών  τάς 
νεφέλας,  καί  άνεμποδίστως  τρέχων  πάσαν  τήν  ήμέραν,  ούδενί  διακόπτεται  προς  τον 
δρόμον  κωλύματι.  Είδες  τοίνυν  τό  κάλλος  αύτοΰ,  είδες  αύτοΰ  τό  μέγεθος;  βλέπε  καί 
τής  άσθενείας  αύτοΰ  τό  δείγμα.  Καί  γάρ  καί  τούτο  δηλών  σοφός  τις  έλεγε·  Τί 
φωτεινότερον  ήλιου;  φησί,  καί  τούτο  έκλείπει.  Ούκ  άπό  τούτου  δέ  μόνον  αύτοΰ  τήν 
άσθένειαν  έστιν  ίδεϊν,  άλλά  καί  έν  ταϊς  τών  νεφελών  συνδρομαΐς.  Νέφους  γούν 
ύποδραμόντος  πολλάκις  τάς  άκτϊνας  άφείς,  καί  φιλονεικήσας  διαρρήξαι  τό  νέφος 
ούκ  ϊσχυσε,  παχυτέρας  τής  νεφέλης  οΰσης  καί  ούκ  άνασχομένης  αύτώ  διασχεΐν. 
Άλλά  τά  σπέρματα  τρέφει,  φησί·  καί  μήν  ούκ  αύτός  τρέφει  μόνος,  άλλά  καί  γής 
δεΐται,  καί  δρόσου,  καί  ύετών,  καί  άνέμων,  καί  τής  τών  ώρών  εύμοιρίας·  καν  μή 
ταύτα  άπαντα  συνδράμη,  περιττή  ή  τού  ήλιου  γίνεται  χρεία.  Τούτο  δέ  ούκ  αν  εϊη 
Θεού,  τό  δεϊσθαι  έτέρων  προς  άπερ  αν  βούληται  ποιεΐν  Θεού  γάρ  ίδιον  μάλιστα  τό 
άνενδεές.  Αύτός  γούν  ούχ  οΰτω  τά  σπέρματα  έξήγαγεν  άπό  τής  γής,  άλλ'  έκέλευσε 
μόνον,  καί  πάντα  έβλάστησε.  Καί  πάλιν,  ίνα  μάθης  δτι  ούχ  ή  τών  στοιχείων  φύσις, 
άλλά  τό  πρόσταγμα  αύτοΰ  πάντα  ποιεί,  αύτά  τε  τά  στοιχεία  ούκ  όντα  παρήγαγε,  καί 
έπί  τών  Ιουδαίων,  ούδενός  δεηθείς,  τό  μάννα  κατήγαγεν  Άρτον  γάρ,  φησίν, 
ούρανού  έδωκεν  αύτοϊς.  Καί  τί  λέγω,  προς  τήν  τών  καρπών  άκμήν  ό'τι  έτέρων  δεΐται 
στοιχείων  προς  τήν  αύτών  σύστασιν,  όπου  γε  καί  αύτός  πολλών  χρήζει  προς 
σύστασιν,  καί  ούκ  αν  αύτός  άρκέσειεν  έαυτώ;  Καί  γάρ  ίνα  βαδίζη,  τού  ούρανού  δεΐται 
καθάπερ  έδάφους  τίνος  υποκειμένου,  καί  ίνα  φαίνηται,  τής  τού  άέρος  καθαρότητος 
καί  λεπτότητος,  ώστε  αν  πυκνωθή  πέρα  τού  μέτρου  καί  ούτος,  ούκ  ισχύει  δεΐξαι  τό 
έαυτού  φώς  έκεΐνος,  49.117  καί  ίνα  μή  πάσιν  άφόρητος  ή,  μηδέ  κατακαύση  πάντα, 
ψυχρότητος  δεΐται  πάλιν  καί  δρόσου.  "Οταν  ούν  καί  περιγίνηται  αύτοΰ  στοιχεία 
έτερα,  καί  τήν  άσθένειαν  αύτοΰ  διορθώται  περιγίνεται  μέν  ώς  νεφέλαι  καί  τοίχοι, 
καί  άλλα  τινά  σώματα  άποκρύπτοντα  αύτοΰ  τό  φώς·  διορθοΰται  δέ  αύτοΰ  τήν 
άμετρίαν  ώς  δρόσοι,  καί  πηγαΐ,  καί  ψυχρότης  άέρος,  πώς  αν  ούτος  εΐη  Θεός;  Τον  γάρ 
Θεόν  άνενδεή  είναι  χρή,  καί  μηδενός  δεϊσθαι,  καί  πάσιν  άπάντων  αίτιον  είναι  τών 
καλών,  καί  παρά  μηδενός  κωλύεσθαυ  καθάπερ  ούν  καί  περί  τού  Θεού  φησίν  ό 
Παύλος  καί  ό  προφήτης  Ήσαΐας,  ό  μέν  οΰτω  λέγων  έκ  προσώπου  αύτοΰ·  Τον 
ούρανόν  καί  τήν  γήν  έγώ  πληρώ,  λέγει  Κύριος·  καί  πάλιν  Θεός  έγγίζων  έγώ  εΐμι,  καί 
ού  Θεός  πόρρωθεν  καί  πάλιν  ό  Δαυίδ·  Είπα  τώ  Κυρίω·  Κύριός  μου  εί  σύ,  δτι  τών 
άγαθών  μου  ού  χρείαν  έχεις.  'Ο  δέ  Παύλος  τό  άνενδεές  αύτοΰ  δηλών,  καί  δεικνύς  δτι 
άμφότερα  ταύτα  μάλιστά  έστι  Θεού,  τό  μηδενός  δεϊσθαι,  καί  πάσιν  αύτόν  άπαντα 
χορηγεΐν,  οΰτω  πώς  φησίν  'Ο  Θεός  ό  ποιήσας  τον  ούρανόν  καί  τήν  γήν  καί  τήν 
θάλασσαν,  ού  προσδεόμενός  τίνος  αύτός,  διδούς  πάσι  ζωήν  καί  πνοήν,  καί  τά  πάντα. 

ε.  Ένήν  μέν  ούν  καί  τά  λοιπά  στοιχεία  έπελθεΐν,  τον  ούρανόν,  τον  άέρα,  τήν 
γήν,  τήν  θάλατταν,  καί  δεΐξαι  αύτών  τήν  άσθένειαν,  καί  πώς  έκαστον  τού  πλησίον 
δεΐται,  καί  τούτου  χωρίς  άπόλλυται  καί  διαφθείρεται.  Καί  γάρ  καί  ή  γή,  έάν 
άπολίπωσιν  αύτήν  αί  πηγαί  καί  ή  παρά  τής  θαλάττης  καί  τών  ποταμών 

ένσπειρομένη  νοτις,  καταφρυγεΐσα  ταχέως  άπόλλυταν  καί  τά  λοιπά  δέ  στοιχεία 
άλλων  δεΐται,  καί  άήρ  ήλιου,  ώσπερ  ή'λιος  άέρος*  άλλ'  ινα  μή  μακρότερον  ποιώμεν 
τον  λόγον,  έκ  των  είρημένων  ίκανάς  τοϊς  βουλομένοις  άφορμάς  δόντες 
άρκεσθησόμεθα.  Εί  γάρ  ό  πάσης  τής  κτίσεως  θαυμαστότερος  ήλιος  ούτως  ασθενής  ών 
καί  ένδεής  ώφθη,  πολλω  μάλλον  τά  λοιπά  τοϋ  κόσμου  μέρη·  όπερ  ούν  είπον  τοϊς 
φιλοπόνοις  έκεϊνα  δούς  άναλέγεσθαι,  αύτός  άπό  των  Γραφών  ύμϊν  διαλέξομαι 
πάλιν,  δεικνύς  ότι  ούχ  ό  ήλιος  μόνος,  άλλά  και  άπας  φθαρτός  έστιν  ούτος  ό  κόσμος. 
Όταν  γάρ  άλλήλων  άναλωτικά  τά  στοιχεία  ή,  και  κολάζη  μεν  τοϋ  ήλιου  τήν 
δύναμιν  ψυχρότης  έπιγινομένη  πλέον,  άναλίσκη  δέ  ταύτην  τό  θερμόν  πάλιν 
έπικρατήσαν,  και  τάς  έναντίας  ποιότητάς  τε  καί  διαθέσεις  έν  άλλήλοις  ποιή  καί 
πάσχη  τά  στοιχεία,  εΰδηλον  ό'τι  μεγάλης  φθοράς  ταϋτα  άπόδειξις,  καί  τοϋ  σώμα  είναι 
πάντα  τά  όρώμενα.  Άλλ'  έπειδή  τής  άφελείας  τής  ήμετέρας  υψηλότερος  ό  λόγος 
ούτος,  φέρε  έπί  τήν  γλυκεϊαν  υμάς  των  Γραφών  άγαγόντες  πηγήν,  τήν  άκοήν  υμών 
άναπαύσωμεν.  Ού  γάρ  δή  περί  ούρανοΰ  καί  γης  κατά  μέρος  ύμϊν  έροϋμεν,  άλλά  περί 
πάσης  όμοϋ  τής  κτίσεως  τούτο  αυτό  τον  Απόστολον  ήμΐν  άποφαινόμενον  δείξομεν, 
καί  λέγοντα  σαφώς  ούτως,  ότι  πάσα  ή  κτίσις  φθορά  δουλεύει  νΰν,  καί  διά  τί 
δουλεύει,  καί  πότε  αύτής  άπαλλαγήσεται,  καί  εις  ποιαν  μεταβήσεται  λήξιν.  Είπών 
γάρ,  ότι  Ούκ  άξια  τά  παθήματα  τοϋ  νΰν  κμιροϋ  προς  τήν  μέλλουσαν  δόξαν 
άποκαλύπτεσθαι  εις  ήμάς,  έπήγαγεν  Ή  γάρ  άποκαραδοκία  τής  κτίσεως  τήν 
άποκάλυψιν  των  υιών  τοϋ  Θεού  άπεκδέχεται.  Τή  γάρ  ματαιότητι  ή  κτίσις  ύπετάγη 
ούχ  έκοϋσα,  άλλά  διά  τον  ύποτάξαντα  επ'  έλπίδι.  "Ο  δέ  λέγει  τοιοϋτόν  έστν  Φθαρτή, 
φησίν,  ή  κτίσις  έγένετο·  τούτο  γάρ  έστι  τό,  Τή  ματαιότητι  ύπετάγη·  φθαρτή  δέ 
έγένετο  τοΰ  Θεού  κελεύ  49.118  σαντος  ούτως.  Έκέλευσε  δέ  ό  Θεός  οΰτω  διά  τό  γένος 
τό  ήμέτερον  έπειδή  γάρ  φθαρτόν  ήμελλε  τρέφειν  άνθρωπον,  καί  αύτήν  τοιαύτην 
είναι  έχρήν  ού  γάρ  δή  φθαρτά  σώματα  ήμελλεν  άφθάρτω  ένδιαιτάσθαι  κτίσει.  Άλλ' 
όμως  ού  μένει  τοιαύτη,  φησίν,  άλλά  Καί  αύτή  ή  κτίσις  έλευθερωθήσεται  άπό  τής 
δουλείας  τής  φθοράς·  είτα  δηλών  πότε  τούτο  έ'σται  καί  διά  τίνας,  έπήγαγεν  Εις  τήν 
έλευθερίαν  τής  δόξης  των  τέκνων  τοϋ  Θεού.  Όταν  γάρ  άναστώμεν,  φησί,  καί 
άφθαρτα  λάβωμεν  σώματα,  τότε  καί  τοϋ  ούρανοϋ  τό  σώμα  καί  τής  γής  καί  τής 
κτίσεως  άπάσης  άφθαρτον  έ'σται  καί  άκήρατον.  Όταν  ούν  ϊδης  ήλιον  άνίσχοντα, 
θαύμασον  τον  Δημιουργόν  όταν  ϊδης  αύτόν  κρυπτόμενον  καί  άφανιζόμενον, 
κατάμαθε  τής  φύσεως  τήν  άσθένειαν,  καί  μή  προσκυνήσης  αύτόν  ώς  Θεόν.  Διά  γάρ 
τούτο  ού  μόνον  τή  φύσει  των  στοιχείων  δείγμα  τής  άσθενείας  αύτών  έγκατέθετο  ό 
Θεός,  άλλά  καί  τοϊς  αύτοϋ  δούλοις  άνθρώποις  ούσιν  έπιτάξαι  αύτοΐς  έκέλευσεν,  ϊνα 
καν  άπό  τής  όψεως  μή  γνωρίσης  αύτών  τήν  δουλείαν,  άπό  των  έπιταττόντων  μάθης, 
ότι  σύνδουλά  σοί  έστι  ταϋτα  άπαντα.  Ό  γοϋν  Ιησούς  ό  τοϋ  Ναυή  φησι·  Στήτω  ό  ήλιος 
κατά  Γαβαών,  καί  ή  σελήνη  κατά  φάραγγα  Αίλών.  Καί  πάλιν  ό  προφήτης  Ήσαΐας 
άναποδίσαι  αύτόν  έπί  τοϋ  βασιλέως  Έζεκίου  πεποίηκε,  καί  Μωσής  άέρι  καί  θαλάττη 
καί  γή  καί  πέτραις  έπέταξεν  Έλισσαΐος  ύδάτων  φύσιν  μετέβαλεν,  οί  τρεις  παΐδες 
πυρός  περιεγένοντο.  Όράς  πώς  έκατέρωθεν  ήμών  προενόησεν  ό  Θεός,  διά  μέν  τοϋ 
κάλλους  των  στοιχείων  εις  τήν  αύτοϋ  θεογνωσίαν  ήμάς  άγων,  διά  δέ  τής  άσθενείας 
ούκ  άφιείς  εις  τήν  έκείνων  καταπεσεΐν  λατρείαν; 

ς'.  Υπέρ  δή  τούτων  άπάντων  δοξάσωμεν  αύτόν  τον  κηδεμόνα  ήμών,  μή  διά 
ρημάτων  μόνον,  άλλά  καί  διά  πραγμάτων,  καί  πολιτείαν  άρίστην  έπιδειξώμεθα,  τήν 
τ’  άλλην  καί  τήν  περί  τούς  όρκους  έγκράτειαν  λέγω.  Ού  γάρ  δή  πάν  άμάρτημα  τήν 
αύτήν  φέρει  κόλασιν,  άλλά  τά  εύκατόρθωτα  μείζονα  ήμΐν  έπάγει  τήν  τιμωρίαν  όπερ 
ούν  καί  ό  Σολομών  αίνιττόμενος  έ'λεγεν  Ού  θαυμαστόν,  έάν  άλω  τις  κλέπτων 
κλέπτει  γάρ  ινα  τήν  ψυχήν  αύτοϋ  έμπλήση  πεινώσαν  ό  δέ  μοιχός  δι'  ένδειαν 
φρένων  άπώλειαν  τή  έαυτοϋ  ψυχή  περιποιείται.  "Ο  δέ  λέγει  τοιοϋτόν  έστι·  Δεινόν 

μέν  καί  ό  κλέπτης,  άλλ'  ούχ  οΰτω  δεινόν  ώς  ό  μοιχός·  έκεϊνος  μεν  γάρ  εί  καί  ψύχραν 
αιτίαν,  άλλ'  όμως  έχει  προβαλέσθαι  την  από  τής  πενίας  ανάγκην  ούτος  δέ,  ούδεμιάς 
ανάγκης  αυτόν  βιαζομένης,  ύπό  άνοίας  μόνης  εις  τό  βάραθρον  καταπίπτει  τής 
άμαρτίας.  Τοϋτο  καί  έπι  των  όμνυόντων  έστιν  είπεΐν  ούδέ  γάρ  ούτοί  τινα  πρόφασιν 
έχουσι  προβαλέσθαι,  άλλά  καταφρόνησιν  μόνον.  Καί  οίδα  μέν  ότι  έπαχθής  είναι 
δοκώ  λοιπόν  καί  φορτικός,  τή  συνεχεία  τής  παραινέσεως  δοκών  ένοχλεϊν,  άλλ' 
όμως  ούκ  άφίσταμαι,  ϊνα  καν  την  άναισχυντίαν  αίδεσθέντες  την  έμήν,  άποστήτε  τής 
πονηράς  των  όρκων  συνήθειας.  Εί  γάρ  ό  δικαστής  έκεϊνος  ό  άπηνής  καί  ώμος,  χήρας 
ένόχλησιν  αίδεσθείς  τον  τρόπον  μετέβαλε,  πολλώ  μάλλον  ύμεϊς  τοϋτο  έργάσασθε, 
καί  μάλιστα  όταν  ό  παρακαλών  ύμάς  μη  ύπέρ  έαυτοϋ,  άλλ'  ύπέρ  τής  ύμετέρας  τοϋτο 
ποιή  σωτηρίας·  μάλλον  δέ  καί  ύπέρ  έμαυτοϋ  ούκ  αν  άρνησαίμην  τοϋτο  ποιεΐν  τά  γάρ 
ύμέτερα  άγαθά  έμαυτοϋ  νομίζω  είναι  κατορθώματα.  Έβουλόμην  δέ  ύμάς,  ώσπερ  έγώ 
νΰν  πονώ  καί  κόπτομαι  περί  τής  ύμετέρας  σωτηρίας,  49.119  οϋτω  καί  ύμάς 
φροντίζειν  τής  ύμετέρας  ψυχής,  καί  πάντως  αν  τέλος  έλαβε  τουτί  τό  κατόρθωμα. 
Καί  τί  χρή  τά  πολλά  λέγειν;  εί  γάρ  μηδέ  γέεννα  ήν  μηδέ  κόλασις  παρακούουσι,  μηδέ 
μισθός  ύπακούουσιν,  έγώ  δέ  προσελθών  όμϊν  τοϋτο  έν  χάριτος  ήτησα  μέρει,  άρα  ούκ 
αν  έπενεύσατε;  ούκ  αν  έδώκατε  την  αϊτησιν,  κούφην  ούτως  αίτοϋντι  χάριν;  Όταν  δέ 
ό  Θεός  αύτήν  αϊτών  ή  δι'  ύμάς  τούς  δίδοντας,  ού  δι'  έαυτόν  τον  λαμβάνοντα,  τίς 
ούτως  άγνώμων,  τίς  ούτως  άθλιος  καί  ταλαίπωρος,  ώς  Θεώ  49.120  χάριν  αίτοϋντι  μη 
δοϋναι,  καί  μάλιστα  όταν  αύτός  άπολαύειν  μέλλη  τής  χάριτος  ό  διδούς;  Ταϋτ'  ούν 
έννοήσαντες,  καί  προς  έαυτούς  άναχωρήσαντες  έντεϋθεν,  λέγετε  τά  είρημένα 
άπαντα,  καί  τούς  μή  προσέχοντας  παντϊ  διορθοΰτε  τρόπω,  ϊνα  καί  τών  οικείων  καί 
τών  άλλοτρίων  κατορθωμάτων  τήν  άμοιβήν  άπολάβωμεν,  χάριτι  καί  φιλανθρωπία 
τοϋ  Κυρίου  ημών  Ίησοϋ  Χριστού,  δι'  ού  καί  μεθ'  ού  τώ  Πατρϊ  ή  δόξα  άμα  τώ  άγίω 
Πνεύματι,  εϊς  τούς  αιώνας  τών  αιώνων.  Αμήν. 

49.119.10  Εύχαριστία  προς  τον  Θεόν  περί  τής  απαλλαγής  τών  εκ 
τής  στάσεως  προσδοκηθέντων  κακών,  καί  άνάμνησις  τών  τότε 
συμβάντων  έτι  δέ  καί  κατά  τών  τό  σώμα  ημών  διαβαλλόντων,  καί  δι' 
δλου  περί  τής  τοϋ  άνθρώπου  κατασκευής*  καί  προς  τώ  τελεί  περί  τοϋ 
κατορθώσαι  τό  μή  όμνΰειν.  Όμιλία  ιαλ 

α.  Έπειδάν  έννοήσω  τον  παρελθόντα  χειμώνα  καί  τήν  παρούσαν  γαλήνην, 
ού  παύομαι  λέγων  Εύλογητός  ό  Θεός  ό  ποιών  πάντα,  καί  μετασκευάζων  αύτά·  ό 
ποιήσας  φώς  έκ  σκότους,  ό  κατάγων  εϊς  πύλας  άδου  καί  άνάγων,  ό  παιδεύων  καί  μή 
θανατών,  καί  τοϋτο  καί  ύμάς  λέγειν  βούλομαι  διηνεκώς,  καί  μή  διαλιμπάνειν  εί  γάρ 
αύτός  τοϊς  έργοις  ημάς  εύηργέτησε,  τίνος  αν  ε’ίημεν  άξιοι  συγγνώμης  ημείς,  μηδέ 
λόγοις  αύτόν  άμειβόμενοι;  Διό  παρακαλώ  μηδέποτε  διαλιμπάνειν  εύχαριστοϋντας 
αύτώ·  αν  γάρ  περί  τά  πρώτα  γενώμεθα  εύγνώμονες,  εΰδηλον  ότι  καί  έτέρων 
μειζόνων  άπολαύσομεν.  Λέγωμεν  τοίνυν  διηνεκώς·  Εύλογητός  ό  Θεός,  ό  καί  ήμϊν 
δούς  μετά  άδειας  τήν  είωθυϊαν  ύμϊν  παραθεϊναι  τράπεζαν,  καί  ύμϊν  παρασχών  μετά 
τοϋ  θαρρεΐν  τών  ήμετέρων  άκροάσθαι  λόγων  εύλογητός  ό  Θεός,  ότι  ούκέτι  τον 
έξωθεν  φεύγοντες  κίνδυνον,  άλλ'  άκροάσεως  έπιθυμοϋντες,  ένταϋθα  συντρέχομεν, 
ούκέτι  μετά  άγωνίας  καί  τρόμου  καί  φροντίδος  άλλήλοις  συγγινόμεθα,  άλλά  μετά 
άδειας  πολλής  άπαν  άποτιναξάμενοι  τό  δέος·  ώς  τάς  γε  έμπροσθεν  ήμέρας  τών 
κλυδωνιζομένων  έν  μέσω  πελάγει,  καί  ναυάγιον  καθ'  έκάστην  προσδοκώντων  τήν 
ώραν,  ούδέν  άμεινον  διεκείμεθα,  μυρίαις  δι'  όλης  ήμέρας  σοβούμενοι  φήμαις, 
ταραττόμενοι  καί  δονούμενοι  πάντοθεν,  καί  καθ'  έκάστην  ημέραν  περιεργαζόμενοι 

καί  πολυπραγμονοϋντες,  τις  άφΐκται  έκ  του  στρατοπέδου;  τί  δέ  έλθών  απήγγειλε, 
καί  πότερον  αληθές  ή  ψευδές  τό  λεγόμενον;  και  νύκτας  άΰπνους  διατελοϋντες,  καί 
την  πόλιν  όρώντες  καί  δακρύοντες  ώς  αύτίκα  άπολουμένην.  Διά  τούτο  καί  ημείς  τάς 
έμπροσθεν  ταύτας  έσιγήσαμεν  ημέρας,  διά  τό  κεκενώσθαι  την  πόλιν  ημών  άπασαν, 
καί  προς  τάς  έρημίας  μετωκίσθαι  πάντας,  καί  διά  τό  τούς  ύπολειφθέντας  έσκοτώσθαι 
τώ  νέφει  τής  άθυμίας.  Ψυχή  γάρ  άπαξ  άθυμίας  πλησθεϊσα,  προς  πάσαν  άκρόασίν 
έστιν  άνεπιτήδειος.  Διά  τούτο  καί  οί  τού  Ίώβ  φίλοι  παραγενόμενοι.  και  τήν 
τραγωδίαν  τής  οικίας  έκείνης  ίδόντες,  και  τον  δίκαιον  έπι  τής  κοπριάς  καθήμενον 
καί  ήλκωμένον,  διέρρηξάν  τε  τά  ίμάτια  αύτών,  καί  άνωμωξαν,  καί  σιγή 
παρεκάθηντο,  δηλοΰντες  ό'τι  ούδέν  ούτως  έπιτήδειον  παρά  τήν  άρχήν  τοϊς 
όδυνωμένοις  ώς  ήσυχία  καί  σιγή·  καί  γάρ  ήν  μεϊζον  παραμυθίας  τό  πάθος.  Διά  τούτο 
καί  οί  Ιουδαίοι  49.120  τώ  πηλώ  καί  τή  πλινθεία  προσδεδεμένοι,  Μωσέα 
παραγενόμενον  ίδόντες,  ούκ  έδύναντο  τοϊς  λεγομένοις  προσέχειν  άπό  τής 
ολιγοψυχίας  καί  τής  θλίψεως  αύτών.  Καί  τί  θαυμαστόν  εΐ  μικρόψυχοι  τινες 
άνθρωποι  τούτο  έ'παθον,  όπου  καί  τούς  μαθητάς  εύρίσκομεν  τούτιρ  περιπεσόντας  τώ 
πάθει;  Μετά  γάρ  τό  μυστικόν  έκεϊνο  δεϊπνον,  έπειδή  λαβών  αύτούς  ό  Χριστός  κατ' 
ίδιαν  διελέγετο,  παρά  μέν  τήν  άρχήν  συνεχώς  αύτόν  ήρώτων  οί  μαθηταί·  Πού 
υπάγεις;  έπειδή  δέ  είπεν  αύτοϊς  τά  μικρόν  ύστερον  αύτούς  διαδεξόμενα  κακά,  τούς 
πολέμους,  τάς  έπαναστάσεις,  τάς  άπεχθείας  τάς  παρά  πάντων,  τάς  μάστιγας,  τά 
δεσμωτήρια,  τά  δικαστήρια,  τάς  άπαγωγάς,  ώσπερ  τινί  φορτίω  βαρυτάτω  τώ  φόβω 
τών  εΐρημένων  καί  τή  τών  μελλόντων  άθυμία  πιεζομένη  τότε  αύτών  ή  ψυχή, 
άχανής  λοιπόν  έμεινε.  Διό  συγχυθέντας  αύτούς  ΐδών  ό  Χριστός,  αύτό  τούτο 
όνειδίζων  έ'λεγε·  Πορεύομαι  προς  τον  Πατέρα  μου,  καί  ούδείς  έξ  ύμών  έρωτα  με·  Πού 
ύπάγεις;  άλλ’  ό'τι  ταΰτα  λελάληκα  ύμϊν,  ή  λύπη  πεπλήρωκεν  ύμών  τήν  καρδίαν.  Διά 
τούτο  καί  ήμεϊς  έσιγήσαμεν  τον  παρελθόντα  χρόνον,  τον  παρόντα  καιρόν 
άναμένοντες.  Εί  γάρ  ό  μέλλων  δεϊσθαί  τίνος,  καν  εύλογα  μέλλη  προτείνειν, 
έπιτηδειότητα  άναμένει  καιρού,  όπως  ήμέρω  καί  εύ  διακειμένω  τώ  μέλλοντι  διδόναι 
τήν  αΐτησιν  προσέλθοι,  καί  τήν  άπό  τού  καιρού  λαβών  συμμαχίαν  έπιτύχοι  τής 
χάριτος,  πολλώ  μάλλον  τον  λέγοντα  καιρόν  έπιτήδειον  ζητεϊν  χρή,  όπως  εύ 
διακειμένω  τώ  άκροατή  καί  πάσης  άπηλλαγμένω  φροντίδος  καί  άθυμίας  προσαγάγη 
τούς  λόγους·  ό  δή  καί  ήμεϊς  πεποιήκαμεν. 

β'.  Νΰν  γοΰν  έπειδή  τήν  άθυμίαν  άπετινάξασθε,  καί  τών  προτέρων  ύμάς 
άναμνήσαι  βουλόμεθα,  ώστε  σαφέστερον  ύμϊν  γενέσθαι  τον  λόγον  ό  γάρ  περί  τής 
κτίσεως  εΐρήκαμεν,  ότι  ούχϊ  καλήν  μόνον  καί  θαυμαστήν  καί  μεγάλην  αύτήν 
έποίησεν  ό  Θεός,  άλλά  καί  άσθενή  καί  φθαρτήν,  καί  τούτων  αύτών  πάλιν  πολλά 
έγκατέθηκε  δείγματα,  άμφότερα  προς  τό  χρήσιμον  ήμΐν  οΐκονομών,  καί  διά  μέν  τού 
κάλλους  εις  τό  θαύμα  τού  πεποιηκότος  ένάγων,  διά  δέ  τής  άσθενείας  τού  σέβεσθαι 
τήν  κτίσιν  ήμάς  άπάγων  τούτο  καί  έπι  τού  σώματος  τού  ήμετέρου  έ'στιν  ΐδεΐν 
γεγενημένον.  Καί  γάρ  καί  περί  τούτου  πολλοί  ζητοΰσι  τών  τε  τής  άληθείας  έχθρών 
τών  τε  σύν  ήμΐν  τεταγμένων,  τίνος  ένεκεν  φθαρτόν  καί  έπίκηρον  γέγονεν.  49.121 
Ελλήνων  δέ  πολλοί  καί  αιρετικών  ούδέ  γεγενήσθαι  αύτό  παρά  τού  Θεού  φασιν 
άνάξιον  γάρ  αύτό  τής  τού  Θεού  δημιουργίας  είναι  λέγουσι,  ρύπους  καί  ιδρώτας  καί 
δάκρυα  καί  πόνους  καί  ταλαιπωρίας  καί  τά  άλλα  τού  σώματος  έπιόντες  άπαντα.  Έγώ 
δέ,  έπειδάν  περί  τούτων  γένηται  λόγος,  πρώτον  μέν  έκεϊνο  αν  εΐποιμι·  Μή  μοι  τον 
άνθρωπον  λέγε  τούτον  τον  προσκεκρουκότα,  τον  ήτιμωμένον,  τον  καταδικασθέντα· 
άλλ’  εΐ  βούλει  μαθεΐν  όποιον  έξ  άρχής  ήμΐν  τό  σώμα  έπλασεν  ό  Θεός,  έπι  τον 
παράδεισον  έ'λθωμεν,  καί  τον  έξ  άρχής  γενόμενον  άνθρωπον  ίδωμεν.  Ού  γάρ  οΰτω 
τό  σώμα  έκεϊνο  φθαρτόν  καί  έπίκηρον  ήν,  άλλ’  ώσπερ  τις  χρυσούς  άνδριάς  άπό 
χωνευτηρίου  προελθών  άρτι  καί  λαμπρόν  άποστίλβων,  οΰτω  πάσης  φθοράς  έκεϊνο 

τό  σώμα  άπήλλακτο,  καί  ούτε  πόνος  ήνώχλει,  οΰτε  ίδρώς  έλυμαίνετο,  ου  φροντίδες 
έπεβούλευον,  ούκ  άθυμίαι  έπολιόρκουν,  ούκ  άλλο  τι  των  τοιούτων  έλύπει  παθών 
έπειδή  δέ  σωφρόνως  την  ευημερίαν  ούκ  ήνεγκεν,  άλλ'  έξύβρισεν  είς  τον  ευεργέτην, 
καί  τον  απατεώνα  δαίμονα  τοΰ  κηδεμόνος  Θεού  καί  τιμήσαντος  αυτόν  ένόμισεν 
άξιοπιστότερον  είναι,  καί  θεός  γενέσθαι  προσεδόκησε,  καί  μείζονα  της  οικείας  άξίας 
έλαβεν  έννοιαν,  τότε  δη,  τότε  καί  διά  τών  πραγμάτων  αύτών  σωφρονίζων  αύτόν  ό 
Θεός,  φθαρτόν  τε  έποίησε  καί  θνητόν,  καί  ταϊς  πολλαϊς  ταύταις  κατέδησεν  άνάγκαις, 
ούχί  μισών,  ούδέ  άποστρεφόμενος,  άλλα  κηδόμενος,  καί  την  πονηράν  καί  όλέθριον 
έκείνην  άπόνοιαν  έκ  προοιμίων  κωλύων,  καί  περαιτέρω  προελθεϊν  ούκ  έών,  άλλα 
δι'  αύτής  τών  πραγμάτων  τής  πείρας  διδάσκων  αύτόν,  ότι  θνητός  τέ  έστι  καί 
έπίκηρος,  καί  ταύτη  πείθων  μηδέποτε  τοιαϋτα  φαντάζεσθαι  καί  όνειροπολεΐν  καί 
γάρ  είπεν  ό  διάβολος·  ’Έσεσθε  ώς  θεοί.  Πρόρριζον  ούν  ταύτην  άνασπάσαι 
βουλόμενος  την  έννοιαν,  πολύπαθες  αύτοϋ  καί  ταλαίπωρον  τό  σώμα  πεποίηκε,  δι' 
αύτής  τής  φύσεως  παιδεύων  αύτόν,  μηδέποτε  τοιαύτην  λαβεϊν  έννοιαν.  Καί  ό'τι 
τοϋτό  έστιν  άληθές,  μάλιστα  μέν  καί  έκ  τών  έπ’  έκείνου  γεγενημένων  δήλον  μετά 
γάρ  την  προσδοκίαν  έκείνην  ταύτη  κατεδικάσθη  τή  τιμωρία.  Καί  σκόπει  μοι  Θεού 
σύνεσιν  ούκ  άφήκεν  αύτόν  πρώτον  άποθανεϊν,  άλλα  τον  υιόν  τον  έκείνου 
συνεχώρησε  τούτο  παθεϊν,  ϊνα  προ  τών  οφθαλμών  ίδών  τό  σώμα  σηπόμενον  καί 
φθειρόμενον,  μεγάλην  άπό  τής  δψεως  ταύτης  δέξηται  φιλοσοφίας  διδασκαλίαν,  καί 
μάθη  τί  γέγονε,  καί  σωφρονισθείς  καλώς,  ούτως  έντεϋθεν  άπέλθη.  Μάλιστα  μέν  ούν, 
δπερ  έφην,  καί  έκ  τών  ήδη  γεγενημένων  τούτο  δήλον,  ούκ  έλαττον  δέ  καί  έκ  τών 
μετά  ταύτα  ρηθησομένων  έσται  φανερόν.  Εί  γάρ  άνάγκη  τοιαύτη  τοΰ  σώματος 
ένδεδεμένου,  καί  πάντων  άποθνησκόντων  καί  φθειρομένων  καί  σηπομένων  έν  ταϊς 
άπάντων  όψεσι  καί  διαλελυμένων  είς  κόνιν,  καί  τών  έξωθεν  φιλοσόφων  ένα  καί 
τούτον  ποιησαμένων  συμπληρωτικόν  δρον  τού  τών  άνθρώπων  γένους  έρωτηθέντες 
γάρ,  τί  ποτέ  άνθρωπός  έστι,  ζώον  λογικόν  θνητόν  είπον  εί  τοίνυν  πάντων  ταύτα 
όμολογούντων  έτόλμησαν  έαυτούς  άπαθανατίσαι  τινές  έν  ταϊς  τών  πολλών 
ύπολήψεσι,  καί  τής  δψεως  μαρτυρούσης  τον  θάνατον,  έφιλονείκησαν  άναρρηθήναι 
θεοί,  καί  έτιμήθησαν  ούτως·  εί  μη  προύχώρησεν  ό  θάνατος  διδάσκων  άπαντας  τό  τής 
φύσεως  έπίκηρον  καί  φθαρτόν,  πού  ούκ  αν  έξέβησαν  άσεβείας  πολλοί  τών 
άνθρώπων;  ’Άκουσον  τοίνυν  τί  φησιν  ό  προφήτης  περί  τίνος  βαρβάρου  βασιλέως 
τοιαύτην  μανέντος  μανίαν  49.122  Επάνω  τών  άστρων  τοΰ  ούρανοΰ  θήσω,  φησί,  τον 
θρόνον  μου,  καί  έσομαι  δμοιος  τώ  Ύψίστω.  Ειτα  καταγελών  αύτοΰ,  καί  τήν 
τελευτήν  αύτοΰ  δηλών,  φησίν  Υποκάτω  σου  στρώσουσι  σήψιν,  καί  τό  κατακάλυμμά 
σου  σκώληξ.  "Ο  δέ  λέγει  τοιοΰτόν  έστιν  "Ανθρωπος  τοιαύτην  άναμένων  τελευτήν, 
τοιαΰτα  φαντάζεσθαι  έτόλμησας;  Καί  περί  έτέρου  πάλιν  τού  βασιλέως,  λέγω  τών 
Τυρίων,  τοιαΰτα  κατασκευάζοντος  καί  βουλομένου  νομίζεσθαι  θεού,  φησί·  Σύ  δέ  ούκ 
εί  θεός,  άλλ'  άνθρωπος,  καί  οί  κατακεντοΰντές  σε  τούτο  έροΰσιν.  Ώστε  άνωθεν  καί 
μεθ'  ύπερβολής  άναιρών  τής  είδωλολατρείας  τήν  ύπόθεσιν,  τοιοΰτον  ήμΐν  τό  σώμα 
έποίησεν  ό  Θεός.  Καί  τί  θαυμάζεις  εί  έπί  τού  σώματος  τούτο  γέγονεν,  δπου  γε  καί  έπί 
τής  ψυχής  έστιν  ίδεΐν  τοιοΰτόν  τι  γεγενημένον;  Θνητήν  μέν  γάρ  ούκ  έποίησεν,  άλλ' 
άφήκεν  άθάνατον  είναι·  λήθη  δέ  καί  άγνοια  καί  άθυμία  καί  φροντίσιν  ύπεύθυνον 
αύτήν  κατεσκεύασε·  καί  τούτο  έποίησεν,  ϊνα  μή  προς  τήν  οίκείαν  εύγένειαν  ίδοΰσα, 
μείζονα  τής  οικείας  άξίας  έννοιαν  λάβη.  Εί  γάρ  καί  τούτων  δντων  έτόλμησάν  τινες 
εΐπεΐν,  δτι  τής  ούσίας  έστι  τοΰ  Θεού·  εί  καί  τούτων  άπήλλακτο  τών  παθών,  πού  ούκ 
αν  ήλθον  ούτοι  μανίας;  Πλήν  άλλ'  δπερ  έπί  τής  κτίσεως  έλεγον,  τούτο  καί  έπί  τού 
σώματος  λέγω,  δτι  ομοίως  δι'  άμφότερα  ταύτα  θαυμάζω  τον  Θεόν,  καί  δτι  φθαρτόν 
αύτό  έποίησε,  καί  δτι  έν  τή  φθορά  τήν  οίκείαν  ΐσχύν  έπεδείξατο  καί  σοφίαν.  "Οτι  μέν 
γάρ  βελτίονος  αύτό  ϊσχυε  ποιήσαι  ύλης,  έδειξεν  έκ  τού  ούρανίου  τε  σώματος  καί  τού 

ηλιακού.  Ό  γάρ  έκεΐνα  τοιαϋτα  ποιήσας,  καί  τούτο  τοιοϋτον  ποιήσαι,  ε’ίπερ  έθέλησεν, 
ϊσχυσεν  αν  άλλ'  ή  αίτια  τής  ασθένειας  έστίν  ή  προειρημένη  πρόφασις.  Ού  μην  τοϋτο 
ύποτέμνεται  του  Δημιουργού  τό  θαϋμα,  άλλα  καί  έπιτείνει  πλέον.  Το  γάρ  ευτελές 
τής  ουσίας  τοϋτο  μάλιστα  δείκνυσι  τής  τέχνης  τό  εΰπορον  καί  εύμήχανον,  ότι  έν 
πηλω  καί  τέφρα  τοσαύτην  ένέθηκεν  άρμονίαν,  καί  τοιαύτας  αισθήσεις  οΰτω 
ποικίλας  καί  παντοδαπάς  καί  τοιαϋτα  δυναμένας  φιλοσοφεΐν.  γ'.  Ώστε  δσωπερ  αν 
κατηγορής  τοϋ  τής  ουσίας  εύτελοϋς,  τοσούτω  μάλλον  θαύμασον  τό  μεγαλεϊον  τής 
τέχνης.  Έπεί  καί  άνδριαντοποιόν  ούχ  οΰτω  θαυμάζω  τον  άπό  χρυσοϋ  καλόν 
άνδριάντα  ποιοϋντα,  ώς  τον  άπό  πηλοϋ  τοϋ  διαπίπτοντος  τή  τής  τέχνης  ευπορία 
δυνάμενον  κάλλος  έπιδεΐξαι  πλάσεως  θαυμαστόν  καί  άμήχανον.  Έκεΐ  μέν  γάρ  καί 
συντελεί  τι  ή  ΰλη  τω  πλάττοντι,  ένταϋθα  δέ,  γυμνή  τής  τέχνης  έστίν  ή  έπίδειξις.  Συ 
δέ  εί  βούλει  μαθεϊν  πόση  τοϋ  δημιουργήσαντος  ημάς  έστιν  ή  σοφία,  έννόησον  τί 
γίνεται  άπό  πηλοϋ·  τί  δέ  έτερον  άλλ’  ή  πλίνθος  καί  κέραμος;  ’Αλλ'  δμως  ϊσχυσεν  ό 
άριστοτέχνης  Θεός  άπό  τής  ύλης  έξ  ής  γίνεται  κέραμος  καί  πλίνθος  μόνον, 
οφθαλμόν  οΰτω  ποιήσαι  καλόν,  ώς  άπαντας  έκπλήττειν  τούς  όρώντας,  καί  τοσαύτην 
ένθεϊναι  τούτω  δύναμιν,  ώς  άέρος  τοσοϋτον  ΰψος  καθοράν,  καί  μικράς  κόρης 
άντιλήψει  τοσαϋτα  περιλαμβάνειν  σώματα,  καί  δρη,  καί  νάπας,  καί  βουνούς,  καί 
πελάγη,  καί  ούρανόν  δι'  έκείνης  τής  μικράς.  Μη  τοίνυν  εϊπης  μοι  τά  δάκρυα  καί  τάς 
λήμας·  τοϋτο  γάρ  διά  την  σήν  άμαρτίαν  γέγονεν  άλλ'  έννόησον  αύτοϋ  τό  κάλλος, 
καί  την  δύναμιν  την  οπτικήν,  καί  πώς  τοσοϋτον  έπιών  άέρος  μήκος  ού  κάμνει  καί 
ταλαιπωρεί,  άλλά  πόδες  μέν  ολίγον  προελθόντες  πονοΰσι  καί  έκλύονται,  οφθαλμός 
δέ  όδεύων  τοσοΰτο  μέν  ΰψος,  49.123  τοσοϋτο  δέ  εύρος,  ούδεμιάς  αισθάνεται 
άρρωστίας.  Επειδή  γάρ  των  άπάντων  μελών  ήμϊν  άναγκαιότερόν  έστι  τοϋτο,  ούκ 
άφήκεν  αύτό  πιέζεσθαι  καμάτω,  ώστε  άνεμπόδιστον  ήμϊν  αύτοϋ  την  διακονίαν  είναι 
καί  άκώλυτον.  Μάλλον  δέ  ποιος  λόγος  παραστήσαι  δυνήσεται  τοϋ  μέλους  τούτου 
τήν  άρετήν  άπασαν;  καί  τί  λέγω  περί  κόρης  καί  τής  οπτικής  δυνάμεως;  Έάν  γάρ,  δ 
πάντων  εύτελέστερον  είναι  δοκεϊ  των  μελών,  τοϋ  όφθαλμοϋ  τάς  βλεφαρίδας 
έξετάσης  μόνον,  καί  έν  ταύταις  πολλήν  όψει  τοϋ  δημιουργού  Θεοϋ  τήν  σοφίαν. 
Καθάπερ  γάρ  έπί  των  άσταχύων  οί  άνθέρικες  ώσπερ  τινά  δόρατα  προβεβλημένοι 
τούς  όρνιθας  άποσοβοΰσιν,  ούκ  έπιτρέποντες  έγκαθέζεσθαι  τω  καρπω  καί  διακλάν 
τήν  καλάμην  άσθενεστέραν  ούσαν  οΰτω  δη  καί  έπί  των  οφθαλμών,  ώσπερ  τινές 
άνθέρικες  καί  δόρατα  προβέβληνται  αί  των  βλεφάρων  τρίχες,  κόνιν  καί  κάρφη  καί 
πάντα  τά  διενοχλοϋντα  έξωθεν  άποκρουόμεναι  των  οφθαλμών,  καί  ούκ  έώσαι 
ένοχλεϊσθαι  τά  βλέφαρα.  ’Ίδοις  αν  καί  έπί  των  όφρύων  έτέραν  σοφίαν  ούκ  έλάττονα 
ταύτης.  Τις  γάρ  ούκ  αν  έκπλαγείη  τήν  θέσιν  αύτών;  δτι  οΰτε  πέρα  τοϋ  μέτρου 
προβέβληνται,  ώστε  έπισκοτεΐν  τοϊς  όφθαλμοϊς,  οΰτε  ένδοτέρω  τοϋ  δέοντος 
ύφιζάνουσιν  άλλ'  ώσπερ  οικίας  γεϊσος,  οΰτως  έξέχουσιν  άνωθεν,  τον  έκ  τής 
κεφαλής  κατιόντα  ίδρωτα  δεχόμεναι,  καί  τούς  οφθαλμούς  λυπεϊν  ούκ  έώσαι.  Διά  δη 
τοϋτο  καί  τρίχες  αύταϊς  είσιν  έμπεφυκυΐαι,  τή  δασύτητι  τά  καταρρέοντα  έπέχουσαι, 
καί  μετά  πολλής  στέγουσαι  τής  άκριβείας,  καί  πολλήν  ταϊς  όψεσι  τήν  εύμορφίαν 
παρέχουσαι.  Ού  τοϋτο  δέ  μόνον  αν  τις  θαυμάσειεν,  άλλά  καί  έτερον  ούκ  έλαττον 
τούτου.  Τίνος  γάρ  ένεκεν,  είπέ  μοι,  αί  μέν  τής  κεφαλής  αΰξονται  τρίχες  καί 
άποκείρονται,  αί  δέ  των  όφρύων  ούκ  έτι;  ούδέ  γάρ  τοϋτο  άπλώς,  ούδέ  ώς  έτυχεν 
ήμϊν  γέγονεν,  άλλ'  ώστε  μη  χαλωμένας  έπισκοτεΐν  τοϊς  όφθαλμοϊς,  δπερ  οί  προς 
βαθύ  γήρας  έλθόντες  πάσχουσι.  Τίς  δ'  αν  δυνηθείη  τήν  διά  τοϋ  έγκεφάλου 
δεικνυμένην  σοφίαν  απασαν  διελθεΐν;  Πρώτον  μέν  γάρ  αύτόν  άπαλόν  έποίησεν, 
έπειδή  ταϊς  αίσθήσεσιν  άπάσαις  αύτός  χορηγεί  τάς  πηγάς·  είτα  ΐνα  μή  παρά  τήν 
οίκείαν  παραβλάπτηται  φύσιν,  όστοΐς  αύτόν  πάντοθεν  έπετείχισε·  πάλιν  ϊνα  μή  τή 
σκληρότητι  των  οστών  παρατριβόμενος  ένοχλήται,  ύμένα  μέσον  έπέτεινεν,  ούχ  ένα 

μόνον,  άλλα  καί  δεύτερον,  τον  μεν  ύποτείνας  τώ  βρέγματι  κάτωθεν,  τον  δε  άνωθεν 
περιβαλών  τη  τού  έγκεφάλου  σαρκί·  και  έστιν  έκεΐνος  τούτου  σκληρότερος.  Τούτο 
δέ  έποίησε  διά  τε  την  είρημένην  αιτίαν,  καί  ϊνα  τάς  φερομένας  έπι  τής  κεφαλής 
πληγάς  μη  πρώτος  ό  έγκέφαλος  δέχηται,  άλλά  προαπαντώσαι  αί  μήνιγγες  αύται  ταϊς 
βολαϊς  την  βλάβην  διαλύωσιν  άπασαν,  καί  άνεπηρέαστον  αύτόν  διατηρώσι.  Καί  τό 
μη  συνεχές  τε  καί  εν  είναι  τό  καλύπτον  αύτόν  όστοϋν,  άλλά  πολλάς  πανταχόθεν 
έχειν  ραφάς,  πολλής  άσφαλείας  αύτω  πάλιν  ύπόθεσις  γίνεται.  Των  τε  γάρ 
συνεχόντων  αύτόν  άτμών  εις  τό  έξω  ραδία  γένοιτ'  αν  άναπνοή  διά  των  ραφών 
έκείνων,  ώστε  αύτόν  μη  συμπνίγεσθαν  πληγή  τε  εϊ  τις  έπενεχθείη  ποθέν,  ούχ 
ολοσχερής  γίνεται  ή  βλάβη.  Εί  μεν  γάρ  εν  καί  συνεχές  ήν  τό  όστοϋν,  καί  εις  εν  μέρος 
κατενεχθεϊσα  ή  πληγή  τό  παν  έλυμήνατο  αν  τώ  δέ  εις  πολλά  διαιρεΐσθαι  νϋν,  ούκ 
αν  γένοιτο  τούτο.  Εί  γάρ  καί  συμβαίη  τρωθήναι  μέρος  έν,  τό  κατ'  έκεϊνο  τό  μέρος 
όστοϋν  κείμενον  παραβλάπτεται  μόνον,  τά  δέ  λοιπά  άσινή  μένει  πάντα,  τού 
συνεχούς  τής  πληγής  διακοπτομένου  τή  τών  οστών  διαι  49.124  ρέσει,  καί  ούκ 
ίσχύοντος  εις  τά  παρακείμενα  έκταθήναι.  Διά  τούτο  έκ  πολλών  αύτοΰ  την  σκέπην 
οστών  συνέθηκεν  ό  Θεός,  καί  καθάπερ  οικίαν  τις  οικοδομών,  στέγην  καί  κεραμίδας 
άνωθεν  έπιτίθησιν  οΰτω  καί  τά  οστά  ταΰτα  έπέθηκεν  άνωθεν  έπί  τής  κεφαλής  ό 
Θεός,  καί  τρίχας  βλαστάνειν  παρεσκεύασεν,  ώστε  άντί  πιλημάτων  τινών  είναι  τή 
κεφαλή.  Τό  αύτό  δέ  τούτο  καί  έπί  τής  καρδίας  έποίησεν.  Επειδή  γάρ  τό  κυριώτατόν 
έστι  τών  έν  ήμϊν  μελών  ή  καρδία,  καί  τής  ζωής  ημών  άπάσης  αΰτη  τό  κύρος 
έγκεχείρισται,  καί  τό  τυχόν  πληγείσης  αύτής  θάνατος  γίνεται,  στεγανοϊς  καί 
σκληροΐς  όστοϊς  καί  ταύτην  πανταχόθεν  περιέφραξε,  ταϊς  τού  θώρακος  προβολαϊς 
καί  ταϊς  ώμοπλάταις  όπισθεν  τειχίσας  αύτήν  καί  δπερ  έπί  τών  μηνίγγων  έποίησε, 
τούτο  καί  έπί  ταύτης  είργάσατο.  Ώστε  γάρ  μη  συνεχώς  άλλομένην  αύτήν  καί 
πηδώσαν  έν  τοΐς  θυμοΐς  καί  ταϊς  τοιαύταις  όρμαΐς  καί  τή  σκληρότητι  τών  οστών 
έγκρούουσαν  τών  περιφραττόντων  αύτήν  παρατρίβεσθαι  καί  όδυνάσθαι,  ύμένας  τε 
ύπέτεινεν  έκεΐ  πολλούς,  καί  τον  πνεύμονα  ύπέθηκεν  ώσπερ  άπαλόν  στρώμα  τοΐς 
άλμασιν  αύτής  παραθείς,  ϊνα  άλύπως  έρρηγνυμένη  τούτω,  μηδέν  άηδές  πάσχη.  Καί 
τί  λέγω  περί  έγκεφάλου  καί  καρδίας,  όπου  γε  εΐ  τις  καί  περί  τών  ονύχων  αύτών 
ζητήσειε,  πολλήν  καί  έν  τούτοις  δψεται  την  σοφίαν  τού  Θεού  διαδεικνυμένην,  καί 
άπό  τού  σχήματος  αύτών,  καί  άπό  τής  ούσίας,  καί  άπό  τής  θέσεως.  Ένήν  δέ  είπεΐν 
καί  τίνος  ένεκεν  ούκ  ισόμετροι  πάντες  ήμϊν  είσιν  οί  δάκτυλοι,  καί  πολλά  έτερα 
τούτων  πλείονα·  άλλ'  άρκούντως  καί  έκ  τών  είρημένων  τοΐς  έθέλουσι  προσέχειν  ή 
σοφία  τού  δημιουργήσαντος  ημάς  διαλάμπει  Θεού-  διόπερ  άφείς  τούτο  τό  μέρος  τοΐς 
φιλοπόνοις  έξεργάσασθαι  μετά  άκριβείας,  έφ'  έτέραν  άντίθεσιν  τρέψομαι.  δ'.  Καί  γάρ 
πολλοί  μετά  τών  είρημένων  κάκεΐνο  άντιλέγουσν  Τί  δήποτε,  εί  βασιλεύς  τών 
άλογων  έστίν  ό  άνθρωπος,  καί  ρώμη  καί  όξύτητι  καί  τάχει  πολλά  τών  ζώων  αύτοΰ 
πλεονεκτεί;  καί  γάρ  ταχύτερον  ίππος  άνθρώπου,  καί  τλητικώτερον  βοΰς,  καί 
κουφότερον  άετός,  καί  ίοχυρότερον  λέων.  Τί  ούν  άν  εΐποιμεν  προς  ταΰτα;  "Ότι  καί 
έντεΰθεν  μάλιστα  είσόμεθα  τού  Θεού  την  σοφίαν,  καί  την  τιμήν  ήν  ημάς  έτίμησε. 
Ταχύτερον  μεν  γάρ  ίππος  άνθρώπου,  άλλ'  εις  άποδημίας  τάχος  έπιτηδειότερον 
άνθρωπος  ίππου·  ίππος  μεν  γάρ,  καν  πάντων  όξύτατος  καί  άλκιμώτατος  ή,  μόλις 
διακοσίους  δραμεΐται  τής  ημέρας  σταδίους·  άνθρωπος  δέ  ύποζεύξας  ίππους  έκ 
διαδοχής  πολλούς,  καί  δισχιλίους  δυνήσεται  σταδίους  διανύσαι.  Ώστε  δπερ  έκείνω 
τό  τάχος,  τούτω  ό  λογισμός  καί  ή  τέχνη  παρέσχε  μετά  πλείονος  τής  ύπερβολής·  ούκ 
έχει  μέν  γάρ  πόδας  ισχυρούς  ό  άνθρωπος,  ώσπερ  έκεΐνος,  έχει  δέ  τούς  έκείνου  τών 
έαυτοΰ  ούκ  έλαττον  αύτω  διακονουμένους.  Τών  μέν  γάρ  άλογων  ούδέ  έν  ζώων 
έτερον  προς  την  έαυτοΰ  χρείαν  ύποζεΰξαι  δύναται,  ό  δέ  άνθρωπος  πάντα  έπεισι,  καί 
διά  τής  ποικίλης  τέχνης  τής  παρά  τού  Θεού  δοθείσης  αύτω,  προς  την  μάλιστα 

προσήκουσαν  αύτώ  οικονομίαν  έκαστον  υπάγει  των  ζώων.  Εί  δέ  ήσαν  ούτως  Ισχυροί 
οί  πόδες  των  ανθρώπων  ώς  οί  των  ίππων,  προς  έτερα  αν  έγένοντο  άχρηστοι,  προς 
δυσχωρίας,  προς  άκρωρείας,  προς  αναβάσεις  δένδρων  ή  γάρ  όπλή  ταϊς  προς  τα 
τοιαϋτα  βαδίσεσιν  έμποδίζειν  είωθεν.  Ώστε  εί  καί  άπαλώτεροι  αί  πόδες  αυτών,  άλλα 
προς  πλείους  έπιτηδειότεροι  χρείας,  καί  οΰτε  διά  την  άσθένειάν  τι  βλάπτονται,  της 
τοϋ  ίπ  49.125  που  δυνάμεως  διακονουμένης,  καί  παρά  την  ποικιλίαν  τής  βαδίσεως 
πλεονεκτοϋσι.  Πάλιν  έστί  πτερόν  τω  άετω  κοϋφον,  άλλ'  έστιν  έμοί  λογισμός  καί 
τέχνη  δι'  ής  δύναμαι  πάντα  τα  ιπτάμενα  ζώα  κατενεγκεϊν  καί  χειρώσασθαι.  Εί  δέ 
βούλει  καί  τό  έμόν  πτερόν  ίδεϊν,  έχω  πολλω  κουφότερον  έκείνου,  ού  μέχρι  δέκα 
σταδίων  καί  είκοσι,  ούδέ  μέχρι  τοϋ  ούρανοϋ,  άλλα  καί  ύπέρ  αύτόν  άνιπτάμενον  τον 
ουρανόν,  καί  ύπέρ  τον  ούρανόν  τοϋ  ούρανοϋ  άνω,  ού  ό  Χριστός  έστιν  έν  δεξιά  τοϋ 
Θεοϋ  καθήμενος.  Τα  άλογα  πάλιν  έν  τω  σώματι  τα  ό'πλα  έχει,  οίον  ό  βοϋς  τα  κέρατα, 
τούς  όδόντας  ό  ύς  ό  άγριος,  τούς  όνυχας  ό  λέων  έμοί  δέ  ούκ  έν  τή  φύσει  τοϋ 
σώματος  τα  όπλα  κατέθετο  ό  Θεός,  άλλ’  έξω  τοϋ  σώματος,  δεικνύς  ότι  ήμερον  ζώον 
ό  άνθρωπος,  καί  ότι  ούκ  άεί  μοι  τούτων  των  όπλων  καιρός·  καί  γάρ  πολλάκις  μεν 
αύτά  άποτίθημι,  πολλάκις  δέ  μεταχειρίζομαι.  'Ίν'  ούν  έλεύθερος  ώ  καί 
άπολελυμένος,  καί  μη  διηνεκώς  άναγκάζωμαι  βαστάζειν  τα  όπλα,  έποίησεν  αύτά 
κεχωρισμένα  τής  φύσεως  είναι  τής  έμής.  Ού  γάρ  μόνον  τω  ψυχήν  έχειν  λογικήν 
κρατοϋμεν  των  άλογων,  άλλα  καί  τω  σώματι  πλεονεκτοϋμεν  αύτών  καί  γάρ  καί 
τούτο  τή  τής  ψυχής  εύγενεία  συμβαϊνον  κατεσκεύασεν  ό  Θεός,  καί  τοϊς  έπιτάγμασιν 
αύτής  έπιτήδειον  καί  γάρ  τό  σώμα  τοιοϋτον  ούχ  άπλώς  έποίησον,  άλλ'  οιον  είκός 
είναι  λογική  ψυχή  διακονούμενον  ώς  εί  μή  τοιοϋτον  ήν,  σφόδρα  αν  ένεποδίσθησαν 
αί  τής  ψυχής  ένέργειαν  καί  τούτο  δήλον  έκ  των  νοσημάτων.  Εί  γάρ  μικρόν  τι 
παρατραπείη  τής  οικείας  καταστάσεως  αύτή  τής  σαρκός  ή  διακόσμησις,  πολλαί  των 
ένεργειών  τής  ψυχής  έμποδίζονταν  οίόν  τι  λέγω,  εί  θερμότερος  ή  ψυχρότερος  ό 
έγκέφαλος  γένοιτο.  Ώστε  πολλήν  καί  άπό  τοϋ  σώματος  έστιν  ίδεϊν  τήν  κηδεμονίαν 
τοϋ  Θεοϋ,  ούχ  ότι  μόνον  έξ  άρχής  αύτό  βέλτιον  έποίησε  τοϋ  νϋν  δντος,  ούδ'  ότι  καί 
νΰν  προς  τό  χρήσιμον  αύτό  μετεσκεύασεν,  άλλ'  ότι  καί  προς  πολλω  μείζονα 
άναστήσει  δόξαν  πάλιν.  Εί  δέ  καί  έτέρωθεν  θέλεις  μαθεϊν  όσην  περί  τό  σώμα  ό  Θεός 
έπεδείξατο  σοφίαν,  έρώ  τούτο  ό  μάλιστα  πάντων  ό  Παύλος  έκπληττόμενος  φαίνεται 
συνεχώς.  Τί  δέ  τοϋτό  έστιν;  Τα  μέλη  πλεονεκτεϊν  άλλήλων  πεποίηκεν,  ούκ  έν  τοϊς 
αύτοΐς,  άλλα  τα  μεν  έν  κάλλει,  τα  δέ  ΐσχύϊ  κρατεΐν  παρεσκεύασεν  οιον  καλός  ό 
οφθαλμός,  άλλ'  ισχυρότεροι  οί  πόδες·  τιμία  ή  κεφαλή,  άλλ'  ού  δύναται  είπεΐν  τοϊς 
ποσίν  Χρείαν  ύμών  ούκ  έχω.  Καί  τούτο  καί  έπί  των  άλογων  έστιν  ίδεϊν,  τούτο  καί 
έπϊ  τοϋ  βίου  παντός.  'Ο  γοϋν  βασιλεύς  των  ύπηκόων  δεΐται,  οί  ύπήκοοι  τοϋ 
βασιλέως,  ώσπερ  ή  κεφαλή  των  ποδών.  Καί  πάλιν  έπί  των  άλογων  τα  μέν  έστιν 
ισχυρότερα,  τα  δέ  εύπρεπέστερα,  καί  τα  μέν  ημάς  τέρπει,  τα  δέ  τρέφει,  τα  δέ 
περιβάλλει·  οίον  τέρπει  μέν  ό  ταώς,  τρέφουσι  δέ  όρνιθες  καί  ΰες,  περιβάλλουσι  δέ 
πρόβατα  καί  αίγες,  συμπονεΐ  δέ  βοϋς  καί  δνος.  ’Έστι  δέ  καί  άλλα  ά  τούτων  μέν  ούδέν 
παρέχει,  γυμνάζει  δέ  ημών  τήν  δύναμιν,  ώς  τα  άγρια  θηρία  των  κυνηγετών  αΰξει 
τήν  ΐσχύν,  καί  τω  φόβω  παιδεύει  τό  γένος  ημών,  καί  προσεκτικώτερον  ποιεί,  καί 
προς  θεραπείαν  δέ  ήμΐν  ούκ  όλίγην  φοράν  άπό  των  οικείων  εισάγει  σωμάτων.  Ώστε 
όταν  εϊπη  σοί  τις·  Πώς  άρχουν  ει  των  άλογων  φοβούμενος  λέοντα;  είπε  προς  αύτόν, 
ότι  Παρά  τήν  άρχήν  ούχ  οΰτω  τα  πράγματα  διέκειτο,  δτε  εύδοκίμουν  παρά  τω  Θεω, 
δτε  έν  παραδείσιο  διέτριβον  άλλ’  έπειδή  προσέκρουσα  τω  Δεσπότη,  ύπεύθυνος 
έγενόμην  τοϊς  δούλοις·  καί  ούδέ  νΰν  όλοσχερώς,  άλλ’  έχω  τινά  τέχνην  δι'  ής  κρατώ 
των  θηρίων.  Οΰτω  καί  έπί  των  οικιών  γίνεται  των  μεγάλων,  δτε  οί  υιοί,  καν 
εύγενεΐς  ώσιν,  ώσι  δέ  άτελεΐς,  πολλούς  των  δούλων  49.126  δεδοίκασιν  όταν  δέ  καί 
προσκεκρουκότες  ώσιν,  έπιτείνεται  μάλλον  ή  άγωνία.  Ταϋτα  καί  περί  δφεων  καί 

σκορπιών  καί  έχιδνών  έστιν  είπεΐν,  δτι  διά  την  άμαρτίαν  ήμϊν  έστι  φοβερά,  ε'.  Ούκ 
έπΐ  τοϋ  σώματος  δέ  τοϋ  ήμετέρου  μόνον,  ουδέ  έπί  των  βίων  των  διαφόρων,  ούδέ  έπί 
των  αλόγων,  άλλα  καί  έπι  δένδρων  έ'στιν  ίδεϊν  την  ποικιλίαν  ταύτην  καί  τό  πάντων 
εύτελέστερον  ΐδοι  τις  αν  κατά  τοϋ  μείζονος  έχον  υπεροχήν,  καί  ού  πάντα  έν  άπασιν 
όντα,  ϊνα  πάντα  ήμϊν  άναγκαϊα  ή,  καί  τοϋ  Δεσπότου  τήν  ποικίλην  σοφίαν  ίδωμεν. 
Μή  τοίνυν  κατηγορεί  τοϋ  Θεοϋ  διά  τήν  φθοράν  τοϋ  σώματος,  άλλά  διά  τοϋτο 
μάλλον  αυτόν  προσκύνει,  καί  τής  σοφίας  καί  τής  κηδεμονίας  αυτόν  θαύμαζε·  τής 
σοφίας  μέν,  ότι  ίσχυσεν  έν  οΰτω  φθαρτω  σώματι  τοσαύτην  έπιδείξασθαι  άρμονίαν 
τής  κηδεμονίας  δέ,  ότι  διά  τήν  τής  ψυχής  ώφέλειαν  φθαρτόν  αύτό  έποίησεν,  ίνα 
αυτής  καταστείλη  τό  φύσημα,  καί  τήν  άπόνοιαν  καθέλη.  Τί  ούν  ούκ  εξ  άρχής  αύτό 
τοιοϋτον  έποίησεν  ό  Θεός,  φησίν;  Απολογούμενος  σοι  διά  των  πραγμάτων  αύτών, 
καί  μονονουχί  λέγων  διά  τής  έκβάσεως  αύτής,  δτι  Έγώ  μέν  σε  έπί  μείζονα  έκάλουν 
τιμήν,  σύ  δέ  σαυτόν  άνάξιον  κατέστησας  τής  δωρεάς,  έκπεσών  τοϋ  παραδείσου·  πλήν 
άλλ'  ούδέ  οΰτω  περιόψομαί  σε,  άλλά  διορθώσομαί  σου  τό  άμάρτημα,  καί  εις  τον 
ούρανόν  σε  άνάξω.  Καί  γάρ  διά  τοϋτό  σε  έπί  τοσοϋτον  χρόνον  άφήκα  σήπεσθαι  καί 
διαφθείρεσθαι,  ϊνα  έν  τω  πλήθει  τοϋ  χρόνου  μόνιμός  σοι  γένηται  τής 
ταπεινοφροσύνης  ή  διδασκαλία,  καί  μηδέποτε  τήν  προτέραν  έννοιαν  άναλάβης. 
Υπέρ  δή  τούτων  άπάντων  εύχαριστήσωμεν  τω  φιλανθρώπω  Θεω,  καί  τής 
κηδεμονίας  αύτόν  άμειψώμεθα  άμοιβήν  ήμάς  ώφελοϋσαν  πάλιν,  καί  τής  έντολής, 
ύπέρ  ής  συχνώς  ύμϊν  διαλέγομαι,  πολλήν  ποιησώμεθα  τήν  σπουδήν.  Ούδέ  γάρ 
άποστήσομαι  έως  αν  κατορθώσητε,  έπειδή  τό  ζητούμενον  ήμϊν  ού  τοϋτό  έστιν,  ή 
όλιγάκις  είπεΐν,  ή  πολλάκις,  άλλά  μέχρι  τότε  λέγειν,  έως  αν  ύμάς  πείσωμεν.  Προς 
μέν  ούν  Ιουδαίους  ό  Θεός  έλεγε  διά  τοϋ  προφήτου·  Εί  είς  κρίσεις  καί  μάχας 
νηστεύετε,  ίνα  τί  μοι  νηστεύετε;  προς  ύμάς  δέ  έρεΐ  δι'  ήμών  Εί  είς  όρκους  καί 
έπιορκίας  νηστεύετε,  ίνα  τί  νηστεύετε;  Πώς  γάρ  τό  Πάσχα  όψόμεθα  τό  ιερόν;  πώς  τήν 
θυσίαν  δεξόμεθα  τήν  άγίαν;  πώς  των  θαυμαστών  κοινωνήσομεν  μυστηρίων  διά  τής 
γλώττης,  δι'  ής  τον  νόμον  τοϋ  Θεοϋ  κατεπατήσαμεν,  διά  τής  γλώττης,  δι'  ής  τήν 
ψυχήν  έμολύναμεν;  Εί  γάρ  πορφυρίδα  τις  βασιλικήν  ούκ  αν  άνάσχοιτο  χερσί 
δέξασθαι  μεμιασμέναις,  πώς  σώμα  Δεσποτικόν  δεξόμεθα  άκαθάρτω  γενομένη 
γλώττη;  'Ο  μέν  γάρ  όρκος  τοϋ  Πονηροϋ,  ή  δέ  θυσία  τοϋ  Δεσπότου.  Τίς  ούν  κοινωνία 
φωτί  προς  σκότος,  ή  τίς  συμφώνησις  Χριστώ  προς  Βελίαρ;  Ότι  μέν  ούν  έσπουδάκατε 
ταύτης  άπαλλαγήναι  τής  παρανομίας,  οίδα  σαφώς,  άλλ’  έπειδή  καθ’  αύτόν  έκαστος 
ούκ  αν  εύκόλως  αύτό  κατορθώσειε,  ποιησώμεθα  φρατρίας  καί  συμμορίας,  καί  όπερ 
έπί  των  συμποσίων  οί  πένητες  ποιοϋσιν,  έπειδάν  αύτών  έκαστος  έστιάτωρ 
ολόκληρος  γενέσθαι  μή  δύνηται,  συνελθόντες  απαντες  έξ  έράνου  τήν  εύωχίαν 
είσφέρουσι,  τοϋτο  καί  ήμεΐς  ποιήσωμεν  έπειδή  καθ'  έαυτούς  έσμεν  ράθυμοι, 
συμμορίας  ποιήσαντες  άλλήλοις  παρεγγυώμεν  είσφέρειν  συμβουλήν,  καί 
παραγγελίαν,  καί  παράκλησιν,  καί  έπιτίμησιν,  καί  ύπόμνησιν,  καί  άπειλήν,  ίνα  έκ 
τής  έκαστου  σπουδής  απαντες  κατορθώ  49.127  σωμεν.  Έπειδή  γάρ  τά  των  πλησίον 
όξύτερον  βλέπομεν  ή  τά  ήμέτερα,  ήμεΐς  έτέρους  φυλάττωμεν,  καί  τήν  ήμετέραν 
φυλακήν  έπιτρέψωμεν  έκείνοις,  καί  τήν  καλήν  άμιλλαν  ταύτην  ποιησώμεθα,  ίνα 
οΰτω  περιγενόμενοι  τής  πονηράς  ταύτης  συνήθειας,  μετά  παρρησίας  έπί  49.128  τήν 
άγίαν  ταύτην  έλθωμεν  έορτήν,  καί  τής  άγιας  μετάσχωμεν  θυσίας  μετά  χρηστής 
έλπίδος,  καί  συνειδότος  άγαθοϋ,  χάριτι  καί  φιλανθρωπία  τοϋ  Κυρίου  ήμών  Ίησοϋ 
Χριστοϋ,  δι'  ού  καί  μεθ'  ού  τω  Πατρί  ή  δόξα  άμα  τω  άγίω  Πνεύματι,  είς  τούς  αιώνας 
των  αιώνων.  Αμήν. 

49.127  ’Έτι  ευχαριστία  προς  τον  Θεόν  περί  τής  συγχωρήσεως  των 
ήμαρτηκότων  είς  τον  βασιλέα·  και  φυσιολογία  περί  τής  κτίσεως·  και  δτι 
ποιήσας  ό  Θεός  τον  άνθρωπον  νόμον  φυσικόν  έγκατέθηκεν  αύτω·  και 
περί  τοΰ  πάση  σπουδή  άπέχεσθαι  των  όρκων. 

Όμιλία  ιβ'. 

α.  Καί  χθες  είπον,  Ευλογητός  ό  Θεός,  καί  σήμερον  τό  αύτό  τοϋτο  πάλιν  έρώ. 
Εί  γάρ  καί  τα  δεινά  παρήλθεν,  άλλ’  ή  μνήμη  των  δεινών  μή  παρερχέσθω,  ούχ  ϊνα 
άλγώμεν,  άλλ’  ϊνα  εύχαριστώμεν.  Έάν  γάρ  ή  μνήμη  των  δεινών  μένη,  ή  πείρα  τών 
δεινών  ούδέποτ’  έπιστήσεται.  Τί  γάρ  δει  τής  πείρας,  της  μνήμης  ήμάς 
σωφρονιζούσης;  Ώσπερ  ούν  ούκ  άφήκεν  ήμάς  ό  Θεός  καταποντισθήναι  παρόντων 
τών  λυπηρών,  οΰτω  μή  άφώμεν  έαυτούς  έκλυθήναι  παρελθόντων  έκείνων. 
Παρεκάλεσεν  ήμάς  άθυμοϋντας  τότε,  εύχαριστήσωμεν  αύτω  χαίροντες  νυν 
παρεμυθήσατο  όδυνωμένους  καί  ού  προέδωκε,  μή  τοίνυν  μηδέ  ήμεϊς  έαυτούς 
εύθηνουμένους  προδώμεν,  είς  ραθυμίαν  έκκλίνοντες·  Μνήσθητι  γάρ  καιρόν  λιμού, 
φησίν,  έν  ήμερα  πλησμονής.  Μνησθώμεν  ούν  καιρόν  πειρασμού  καί  ήμεϊς  έν  ήμερα 
άνέσεως·  καί  έπί  τών  άμαρτημάτων  δε  τό  αύτό  τούτο  ποιώμεν.  Καν  άμάρτης  καί 
συγχωρήση  σοι  τήν  άμαρτίαν  ό  Θεός,  τήν  μεν  συγχώρησιν  δέξαι  καί  εύχαρίστησον, 
τής  δε  άμαρτίας  μή  έπιλάθη,  ούχ  ϊνα  σαυτόν  κατατρύχης  τώ  λογισμώ,  άλλ’  ϊνα  τήν 
ψυχήν  παιδεύσης  μή  σκιρτάν  μηδέ  περιπίπτειν  πάλιν  τοϊς  αύτοϊς.  Οΰτω  καί  ό  Παύλος 
έποίησεν  είπών  γάρ  δτι,  Πιστόν  με  ήγήσατο  θέμενος  είς  διακονίαν,  έπήγαγε,  Τον 
πρότερον  δντα  βλάσφημον  παί  διώκτην  καί  ύβριστήν.  Έκπομπευέσθω,  φησίν,  ό  βίος 
τοΰ  οίκέτου,  ϊνα  φανή  ή  φιλανθρωπία  τού  Δεσπότου.  Εί  γάρ  καί  συγχώρησιν  έ'λαβον 
τών  άμαρτημάτων,  άλλα  τήν  μνήμην  ούκ  έκβάλλω  τών  άμαρτημάτων.  Ού  τού 
Δεσπότου  δέ  τήν  φιλανθρωπίαν  έδείκνυ  τούτο  μόνον,  άλλα  κάκεϊνον  λαμπρότερον 
έποίει.  "Οταν  γάρ  μάθης  τίς  ήν  έ'μπροσθεν,  τότε  αύτόν  θαυμάσεις  πλέον  καί  δταν 
’ϊδης  έκ  τίνος  τίς  έγένετο,  τότε  αύτόν  άποδέξη  μειζόνως·  καν  μεγάλα  ής  ήμαρτηκώς, 
χρηστάς  έ'ξεις  έντεΰθεν  τάς  έλπίδας  μεταβαλλόμενος·  προς  γάρ  τοϊς  είρημένοις,  καί 
τούς  έν  άπογνώσει  τό  ύπόδειγμα  τούτο  παρακαλεϊ  καί  άνίστασθαι  ποιεί.  "Οπερ  ούν 
καί  έπί  τής  πόλεως  έ'σται  τής  ήμετέρας·  τα  γάρ  συμβάντα  άπαντα  τήν  τε  άρετήν  ύμών 
δείκνυσι,  δυνηθέντων  διά  τής  μετάνοιας  τοσαύτην  οργήν  άποκρούσασθαι,  τήν  τε  τοΰ 
Θεού  φιλανθρωπίαν  κηρύττει,  εξ  ολίγης  τής  έπιστροφής  τοσοΰτον  παρενέγκαντος 
νέφος,  τούς  τε  έν  άπογνώσει  πάντας  άνίστησι  μαθόντας  έκ  τών  ήμετέρων,  δτι  τον 
άνω  καί  προς  τήν  τοΰ  Θεού  βλέποντα  ροπήν,  καν  μυρία  περιστή  πανταχόθεν  κύματα, 
καταποντισθήναι  ούκ  ένι.  Τίς  γάρ  είδε,  τίς  ήκουσέ  ποτέ  τα  ήμέτερα  πάθη;  έκ  βάθρων 
αύτών  καθ'  έκάστην  προσεδοκώμεν  ήμέραν  άνασπασθήσεσθαι  τήν  πόλιν  ήμϊν  μετά 
τών  ένοικούντων  άλλ'  δτε  ήλπιζε  καταποντίζειν  τό  σκάφος  ό  διάβολος,  τότε 
καθαράν  γαλήνην  έποίησεν  ό  Θεός.  Μή  τοίνυν  έπιλανθανώμεθα  τού  μεγέθους  τών 
δεινών,  ινα  μνημονεύωμεν  τού  μεγέθους  τών  εύεργεσιών  τών  παρά  τού  Θεού 
γενομένων  καί  γάρ  ό  μή  είδώς  τού  νοσήματος  τήν  φύσιν,  ούκ  εϊσεται  49.128  τού 
ιατρού  τήν  τέχνην.  Ταΰτα  καί  προς  τούς  παϊδας  λέγωμεν  τούς  ήμετέρους,  καί  είς 
μυρίας  παραπέμπωμεν  γενεάς,  ινα  μάθωσιν  άπαντες  πώς  έσπούδασεν  ό  διάβολος  καί 
τό  έ'δαφος  άφανίσαι  τής  πόλεως,  καί  πώς  ϊσχυσεν  ό  Θεός  πεπτωκυϊαν  αύτήν  καί 
κειμένην  έπ’  όψεσι  στήσαι  πάλιν,  καί  μηδέ  τήν  τυχοΰσαν  συγχωρήσαι  γενέσθαι 
βλάβην,  άλλα  καί  τον  φόβον  άνεϊλε,  καί  τον  κίνδυνον  άπεκρούσατο  μετά  πολλοΰ 
τοΰ  τάχους.  Καί  γάρ  τή  παρελθούση  έβδομάδι  τάς  ούσίας  δημεύεσθαι  προσεδοκώμεν 
άπαντες,  καί  στρατιώτας  ήμϊν  έπαφίεσθαι,  καί  μυρία  έτερα  ώνειροπολούμεν  δεινά· 
άλλ’  ίδού  πάντα  έκεΐνα  παρήλθεν,  ώσπερ  νέφος  καί  ώσπερ  σκιά  παρατρέχουσα,  καί 

τη  προσδοκία  των  δεινών  έκολάσθημεν  μόνον  μάλλον  δε  ούκ  έκολάσθημεν,  άλλα 
καί  έπαιδεύθημεν  καί  βελτίους  γεγόναμεν,  τοΰ  Θεοϋ  την  καρδίαν  τοΰ  βασιλέως 
μαλάξαντος.  Λέγωμεν  τοίνυν  διαπαντός  καί  καθ'  ημέραν,  Ευλογητός  ό  Θεός,  καί 
μετά  πλείονος  σπουδής  τη  συνάξει  προσέχωμεν,  καί  προς  την  Εκκλησίαν  τρέχωμεν, 
δθεν  έκαρπωσάμεθα  την  ώφέλειαν.  ’Ίστε  γάρ  έν  άρχή  ποϋ  κατεφύγετε,  ποϋ 
συνεδράμετε,  πόθεν  ήμϊν  ή  σωτηρία  γέγονεν.  Έχώμεθα  τοίνυν  τής  ίεράς  άγκυρας, 
καί  καθάπερ  έν  τω  καιρω  των  κινδύνων  ημάς  ού  προέδωκεν,  οΰτω  μηδέ  ημείς  αυτήν 
έν  τω  καιρω  τής  άνέσεως  καταλίπωμεν,  άλλά  μείνωμεν  μετά  άκριβείας,  καί  τάς 
συνάξεις  καί  τάς  εύχάς  καί  τήν  των  θείων  λογίων  άκρόασιν  ποιώμεθα  καθ'  ημέραν, 
καί  τήν  σχολήν  ήν  άνηλίσκομεν  περιεργαζόμενοι,  πολυπραγμονοϋντες,  τούς  άπό 
τοΰ  στρατοπέδου  περιτρέχοντες,  σπουδάζοντες  υπέρ  των  έπικειμένων  κακών, 
ταύτην  άναλώσωμεν  άπασαν  εις  τήν  τών  θείων  νόμων  άκρόασιν,  άλλά  μη  εις 
άκαίρους  καί  άνονήτους  διατριβάς,  ίνα  μη  πάλιν  εις  τήν  άνάγκην  τής  άσχολίας 
έκείνης  έαυτούς  καταστήσωμεν. 

β'.  Έν  μεν  ούν  ταϊς  παρελθούσαις  τρισίν  ήμέραις  ένα  θεογνωσίας  έξητάσαμεν 
τρόπον,  καί  προς  τό  τέλος  αυτόν  ήγάγομεν,  έρμηνεύοντες  πώς  Οί  ουρανοί 
διηγούνται  τήν  δόξαν  Θεοϋ,  καί  τί  ποτέ  έστι  τό  παρά  τοϋ  Παύλου  λεγόμενον,  ότι  Τά 
άόρατα  αύτοϋ  άπό  κτίσεως  κόσμου  τοϊς  ποιήμασι  νοούμενα  καθοράται,  καί 
έδείκνυμεν  πώς  άπό  κτίσεως  κόσμου,  καί  πώς  δι'  ούρανοϋ  καί  γής  καί  θαλάττης  ό 
Δημιουργός  δοξάζεται.  Τήμερον  δέ  ολίγα  πάλιν  είς  αύτήν  ταύτην  φιλοσοφήσαντες 
τήν  ύπόθεσιν,  έφ'  έτερον  βαδιούμεθα  λόγον  ού  γάρ  μόνον  έποίησεν  αύτήν,  άλλά  καί 
γενομένην  έργάζεσθαι  παρεσκεύασεν,  ούτε  πάσαν  άκίνητον  άφείς,  ούτε  πάσαν 
κινεΐσθαι  κελεύσας·  άλλ'  ούρανός  μέν  άκίνητος  έστηκε,  καθάπερ  ό  προφήτης  φησίν, 
Ό  στήσας  τον  ούρανόν  ώσεί  καμάραν,  καί  διατείνας  αύτόν  ώσεί  σκηνήν  έπί  τής  γής· 
ό  δέ  ήλιος  μετά  τών  άστρων  τών  λοιπών  καθ'  έκάστην  τρέχει  τήν  ημέραν  καί  γή 
πάλιν  πέπηγε,  τά  δέ  ΰδατα  βαδίζει  διαπαντός·  ούχ  ΰδατα  δέ  μόνον,  άλλά  καί  νεφέλαι 
καί  όμβροι  συνεχείς  καί  έπάλληλοι  κατά  τον  οίκεϊον  άποδιδόμενοι  καιρόν  καί  μία 
μέν  ή  τών  όμβρων  49.129  φύσις.  διάφορα  δέ  τά  έξ  αύτών  γινόμενα·  καί  γάρ  έν 
άμπέλω  γίνεται  οίνος  ό  ύετός,  καί  έλαιον  έν  έλαια,  καί  έν  τοϊς  άλλοις  δέ  φυτοϊς  προς 
τούς  αύτών  μεθίσταται  χυμούς.  Καί  μία  δέ  τής  γήν  ή  γαστήρ  καί  διαφόρους  φέρει 
καρπούς·  καί  μία  μέν  ή  τής  ηλιακής  άκτϊνος  θέρμη  καί  διαφόρως  άπαντα  πεπαίνει, 
τά  μέν  βραδύτερον,  τά  δέ  ταχύτερον  προς  άκμήν  άγουσα.  Τίς  ούκ  αν  ταϋτα 
έκπλαγείη  καί  θαυμάσειε;  μάλλον  δέ  ού  τούτο  μόνον  έστί  τό  θαυμαστόν,  ότι 
ποικίλην  αύτήν  καί  διάφορον  κατεσκεύασεν,  άλλ'  ότι  καί  κοινήν  αύτήν  προσέθηκεν 
άπασι,  καί  πλουσίοις  καί  πένησι,  καί  άμαρτωλοϊς  καί  δικαίοις.  Όπερ  ούν  καί  ό 
Χριστός  έλεγεν,  ότι  Τον  ήλιον  αύτοΰ  άνατέλλει  έπί  πονηρούς  καί  άγαθούς,  καί 
βρέχει  έπί  δικαίους  καί  άδικους·  καί  μυρίων  αύτήν  ζώων  έμπλήσας,  καί  φυσικά  τοϊς 
ζώοις  ένθείς  ήθη,  τά  μέν  μιμεΐσθαι,  τά  δέ  φεύγειν  έκέλευσεν.  Οίόν  τι  λέγω· 
φιλόπονόν  έστιν  ό  μύρμηξ,  καί  έπίπονον  ποιείται  τήν  έργασίαν  αν  τοίνυν  προσέχης, 
μεγίστην  παρά  τού  ζώου  δέξη  παραίνεσιν,  ώστε  μη  καταμαλακίζεσθαι  μηδέ  φεύγειν 
ιδρώτας  καί  πόνους.  Διά  τούτο  καί  ή  Γραφή  τον  οκνηρόν  προς  έκεΐνον  έπεμψε 
λέγουσα·  Ίθι  προς  τον  μύρμηκα,  ώ  οκνηρέ,  καί  ζήλωσον  τάς  οδούς  αύτοΰ,  καί  γενοΰ 
έκείνου  σοφώτερος.  Ού  βούλει,  φησί,  παρά  τών  Γραφών  μαθεΐν  ότι  καλόν  τό 
έργάζεσθαι,  καί  ότι  ό  μή  έργαζόμενος  ούδέ  έσθίειν  οφείλει;  ού  βούλει  παρά  τών 
διδασκάλων  άκοΰσαι  τούτο;  παιδεύθητι  παρά  τών  άλογων.  Ουτω  καί  έν  ταϊς  οίκίαις 
ποιοΰμεν,  πολλάκις  τούς  μείζονας  καί  έντιμοτέρους  είναι  δοκοΰντας,  έπειδάν 
άμάρτωσι,  παιδίοις  νήφουσι  προσέχειν  παρακελευόμεθα  λέγοντες·  Βλέπε  τον 
μικρότερόν  σου  πώς  έστι  σπουδαίος  καί  διεγηγερμένος.  Καί  σύ  τοίνυν  παρά  τού  ζώου 
τούτου  μεγίστην  λάβε  φιλοπονίας  παραίνεσιν,  καί  θαύμασόν  σου  τον  Δεσπότην,  μή 

έπειδή  ήλιον  έποίησε  μόνον  καί  ουρανόν,  άλλ'  έπειδή  καί  μύρμηκα  έποίησεν  εί  γάρ 
καί  βραχύ  τό  ζώον,  άλλα  τού  μεγέθους  τής  σοφίας  τού  Θεού  πολλήν  έχει  την 
άπόδειξιν.  Έννόησον  γοΰν  πώς  έστι  συνετόν,  και  θαύμασον,  πώς  ϊσχυσεν  ό  Θεός  έν 
οΰτω  βραχεί  σώματι  τοσαύτην  έγκαταθεϊναι  έργασίας  έπιθυμίαν  άδιάπτωτον.  Καί 
άπό  τούτου  μέν  τό  φιλόπονον,  άπό  δε  τής  μελίττης  καί  τό  φιλόκαλον  καί  τό 
φιλόπονον  μάνθανε  καί  τό  φιλάλληλον.  Καί  γάρ  έκείνη  ούχ  έαυτή  μάλλον  ή  ήμϊν 
πονεϊ  καί  ταλαιπωρείται  καθ'  έκάστην  ημέραν  δ  μάλιστα  ίδιον  Χριστιανώ,  τό  μη  τά 
εαυτού  ζητεϊν,  άλλά  τά  τών  έτέρων.  Ώσπερ  ούν  έκείνη  πάντας  περιίπταται  τούς 
λειμώνας,  ίνα  έτοίμην  έτέρω  παρασκευάση  τράπεζαν  οΰτω  καί  σύ  ποίησον, 
άνθρωπε,  καν  χρήματα  συλλέγης,  είς  έτέρους  βαπάνησον,  καν  λόγους  διδασκαλίας 
έχης,  μη  κατορύξης,  άλλά  πρόθες  είς  μέσον  τοΐς  δεομένοις,  καν  έτερον  έχης 
πλεονέκτημα,  γενοϋ  χρήσιμος  τοΐς  δεομένοις  τών  σών  άπολαύειν  πόνων.  Ούχ  όράς 
ό'τι  διά  τούτο  μάλιστα  τών  άλλων  έστίν  έντιμοτέρα  ζώων  ή  μέλιττα,  ούκ  έπειδή 
πονεϊ,  άλλ’  έπειδή  έτέροις  πονεϊ;  έπεί  καί  ό  άράχνης  πονεϊ  καί  ταλαιπωρείται  καί 
λεπτά  διατείνει  κατά  τούς  τοίχους  ύφάσματα  πάσαν  γυναικός  σοφίαν 
ύπερβάλλοντα,  άλλ'  έστιν  άτιμον  τό  ζώον,  έπειδή  τό  έργον  ήμϊν  ούδαμοΰ  χρήσιμον. 
Τοιοΰτοί  εΐσιν  οί  έαυτοΐς  κάμνοντες  καί  ταλαιπωρούμενοι.  Μίμησαι  τής  περιστεράς 
τό  άκέραιον,  μίμησαι  τού  όνου  τό  φιλοδέσποτον  καί  τού  βοός,  μίμησαι  τών  ορνίθων 
τό  άμέριμνον  έστι  49.130  γάρ,  έστι  μεγάλα  άπό  τών  άλογων  καρπώσασθαι  είς  ήθών 
διόρθωσιν.  Άπό  τούτων  καί  ό  Χριστός  ήμϊν  διαλέγεται  τών  ζώων  Γίνεσθε  γάρ 
φρόνιμοι,  φησϊν,  ώς  οί  δφεις,  καί  άκέραιοι  ώς  αί  περιστεραί.  Καί  πάλιν  Έμβλέψατε 
είς  τά  πετεινά  τού  ούρανοΰ,  ότι  ού  σπείρει  ούδέ  θερίζει,  καί  ό  Πατήρ  ύμών  ό 
ούράνιος  τρέφει  αύτά.  Καί  ό  προφήτης  δε  έντρέπων  τούς  άγνώμονας  Ιουδαίους, 
οΰτω  πώς  φησιν  ’Έγνω  βοΰς  τον  κτησάμενον,  καί  όνος  τήν  φάτνην  τού  κυρίου 
αύτοΰ,  Ισραήλ  δέ  με  ούκ  έγνω.  Καί  πάλιν,  Τρυγών  καί  χελιδών  άγροΰ,  στρουθιά, 
έγνωσαν  καιρούς  εισόδων  αύτών,  ό  δέ  λαός  μου  ούκ  έγνω  τά  κρίματα  Κυρίου  τού 
Θεού  αύτοΰ.  Άπό  μέν  τούτων  καί  τών  τοιούτων  ζώων  μάνθανε  κατορθοΰν  άρετήν, 
άπό  δέ  τών  έναντίων  παιδεύου  φεύγειν  κακίαν.  Ώσπερ  γάρ  φιλόκαλον  ή  μέλιττα, 
οΰτως  όλέθριον  ή  άσπίς·  άποστράφηθι  τοίνυν  τήν  κακίαν,  ϊνα  μή  άκούσης·  Ίος 
άσπίδων  ύπό  τά  χείλη  αύτών.  Άναίσχυντον  πάλιν  ό  κύων  μίσησον  καί  ταύτην  τήν 
πονηριάν.  Δολερόν  καί  πανοΰργον  ή  άλώπηξ·  μή  ζηλώσης  τό  νόσημα·  άλλά  καθάπερ 
ή  μέλιττα  τοΐς  λειμώσιν  έφιπταμένη  ού  πάντα  έκλέγει,  άλλά  τά  χρήσιμα  λαβούσα,  τά 
λοιπά  άφίησιν,  οΰτω  καί  σύ  ποίησον  τών  άλογων  έπελθών  τό  γένος,  εΐ  τι  χρήσιμον, 
παρ'  έκείνων  λάμβανε·  καί  άπερ  έχουσιν  έν  τή  φύσει  πλεονεκτήματα,  ταΰτα  σύ  διά 
τής  προαιρέσεως  κατόρθωσον  καί  γάρ  καί  ταύτη  παρά  τού  Θεού  τετίμησαι,  δτι  τά 
φυσικά  αύτών  πλεονεκτήματα  έκ  προαιρέσεώς  σοι  παρέσχε  κατορθοΰν,  ϊνα  καί 
βραβεία  λάβης.  Έκείνοις  γάρ  ούκ  έκ  προαιρέσεως  καί  λόγου  τά  κατορθώματα,  άλλ' 
άπό  φύσεως  μόνης.  Οίόν  τι  λέγω·  ή  μέλιττα  μελιτουργεΐ  ού  λόγω  μαθοΰσα  τούτο  καί 
λογισμώ,  άλλ'  άπό  τής  φύσεως  παιδευθεΐσα·  έπεί  εΐ  μή  φυσικόν  ήν  τό  έργον,  μηδέ  τώ 
γένει  συγκεκλήρωτο,  έδει  πάντως  τινάς  έξ  αύτών  άπειρους  είναι  τής  τέχνης·  νΰν  δέ 
έξ  ού  γέγονεν  ό  κόσμος  μέχρι  τής  παρούσης  ήμέρας,  ούδείς  είδε  μελίττας 
ήσυχαζούσας  καί  μή  μελιτουργούσας.  Τοιαΰτα  γάρ  τά  φυσικά  κοινά  τού  παντός 
γένους  έστύ  τά  δέ  έκ  προαιρέσεως  ούκ  έστι  κοινά·  πόνου  γάρ  δεΐται  προς  τό 
κατορθωθήναι.  γ'.  Πάντα  τοίνυν  τά  κάλλιστα  λαβών  περιβαλού·  καί  γάρ  βασιλεύς  εί 
τών  άλογων  οί  δέ  βασιλείς,  εΐ  τι  κάλλιστόν  έστιν  έν  τοΐς  ύπηκόοις,  είτε  χρυσός,  είτε 
άργυρος,  είτε  λίθοι  τίμιοι,  είτε  ίμάτια  πολυτελή,  ταΰτα  μεθ'  ύπερβολής  αύτοί 
κέκτηνταυ  καί  θαύμαζέ  σου  τον  Δεσπότην  άπό  τής  κτίσεως.  Εί  δέ  τί  σε  ύπερβαίνει 
τών  όρωμένων,  καί  τον  λόγον  ού  δύνασαι  εύρεΐν,  καί  διά  τούτο  δόξασον  τον 
ποιήσαντα,  δτι  ύπερβαίνει  σου  τήν  κατάληψιν  ή  σοφία  τών  γινομένων.  Μή  λέγε·  Διά 

τί  τοΰτο;  είς  τί  τοΰτο;  έκαστον  γάρ  χρήσιμόν  έστιν,  εί  και  τον  λόγον  άγνοοϋμεν 
ημείς.  Ώσπερ  ούν  έάν  είς  ίατρεϊον  είσέλθης,  καί  ’ίδης  έργαλεϊα  πολλά  προκείμενα, 
θαυμάζεις  την  ποικιλίαν  των  οργάνων,  καίτοι  γε  τάς  χρείας  αυτών  ούκ  είδώς·  οΰτω 
καί  έπί  τής  κτίσεως  ποίησον,  καν  ’ίδης  πολλά  των  ζώων  καί  τών  βότανών  καί  τών 
φυτών  καί  τών  άλλων  πραγμάτων  ών  τάς  χρείας  ούκ  οίδας,  θαύμασον  αύτών  την 
ποικιλίαν,  καί  έκπλάγηθι  καί  διά  τούτο  τον  άριστοτέχνην  Θεόν,  ό'τι  ούτε  σοι  πάντα 
δήλα  έποίησεν,  ούτε  πάντα  άφήκεν  άδηλα.  Ούκ  άφήκε  μεν  γάρ  πάντα  άδηλα,  ϊνα  μη 
άπρονόητα  είναι  λέγης  τά  όντα-  ούκ  άφήκε  δε  σοι  πάντα  γνώριμα  είναι,  ϊνα  μή  τό 
μέγεθος  τής  γνώσεως  είς  άπόνοιάν  σε  έπάρη.  Οΰτω  γοϋν  καί  τον  πρώτον  άν  49.131 
θρωπον  ό  πονηρός  δαίμων  έκεϊνος  έξετραχήλισεν,  έλπίδι  μείζονος  γνώσεως  καί  τής 
οΰσης  άποστερήσας.  Διά  τούτο  καί  σοφός  τις  παραινεί  λέγων  Ισχυρότερα  σου  μή 
ζήτει,  καί  βαθύτερα  σου  μή  έρεύνα·  ά  προσετάγη  σοι,  ταΰτα  διανοοΰ·  τά  γάρ  πλείονα 
τών  έ'ργων  αύτοΰ  έν  άποκρύφοις·  καί  πάλιν,  Πλείονα  συνέσεως  άνθρώπων 
ύπεδείχθη  σοι.  Τούτο  δε  είπε  παραμυθούμενος  τον  άσχάλλοντα  καί  άλύοντα,  έπειδή 
μή  πάντα  οίδεν.  Καί  γάρ  αύτά,  φησίν,  άπερ  έπετράπης  είδέναι,  σφόδρα  ύπερβαίνει 
σου  τήν  σύνεσιν  ούδέ  γάρ  οϊκοθεν  εύρες,  άλλά  παρά  τού  Θεού  διδαχθείς.  Άρκοΰ 
τοίνυν  τώ  δοθέντι  πλούτω,  καί  μή  πλέον  έπιζήτει,  άλλ'  ύπέρ  ών  έ'λαβες  εύχαρίστει, 
μή  άγανάκτει  ύπέρ  ών  ούκ  έ'λαβες,  καί  ύπέρ  ών  οίδας  δόξαζε,  μή  σκανδαλίζου  δι'  ά 
ούκ  οίδας·  άμφότερα  γάρ  χρησίμως  ό  Θεός  έποίησε,  καί  τά  μεν  άπεκάλυψε,  τά  δε 
άπέκλεισε,  τής  σής  προνοών  σωτηρίας.  Είς  μεν  ούν,  δπερ  έ'φην,  τρόπος  θεογνωσίας  ό 
διά  τής  κτίσεως,  πολλάς  δυνάμενος  ήμέρας  άναλώσαι.  "ϊνα  γάρ  μή  μόνου  τού 
άνθρώπου  κατ’  άκρίβειαν  τήν  διατύπωσιν  έπέλθωμεν,  κατ’  άκρίβειαν  δέ  λέγω  τήν 
ήμϊν  δυνατήν,  ού  τήν  όντως  άκρίβειαν  εί  γάρ  καί  πολλούς  είρήκαμεν  τών 
γενομένων  λόγους,  άλλ'  είσί  καί  έτεροι  πλείους  άπόρρητοι,  οΰς  ό  ποιήσας  οίδε  Θεός· 
ού  γάρ  δή  πάντας  ’ίσμεν  αύτοί'  ιν'  ούν  άπασαν  τού  άνθρώπου  κατά  άκρίβειαν  τήν 
διάπλασιν  έπέλθωμεν  καί  τήν  έν  έκάστω  μέλει  σοφίαν  εΰρωμεν,  τών  νεύρων,  τών 
φλεβών,  τών  άρτηριών  τήν  διανομήν,  τήν  θέσιν,  τήν  διάπλασιν  τών  άλλων 
άπάντων,  ούδέ  ένιαυτός  ολόκληρος  ήμϊν  άρκέσειεν  άν  προς  τήν  έξήγησιν  ταύτην. 
Διόπερ  τούτον  ένταΰθα  καταλύσαντες  τον  λόγον,  καί  τοϊς  φιλοπόνοις  καί 
φιλομαθέσι  παρασχόντες  έκ  τών  είρημένων  καί  τά  λοιπά  τής  κτίσεως  έπελθεϊν  μέρη, 
έφ'  έτέραν  ύπόθεσιν  τον  λόγον  τρέψωμεν,  ένδεικτικήν  καί  αύτήν  ούσαν  τής  τού 
Θεού  προνοίας.  Τίς  ούν  έστιν  ή  δευτέρα  ύπόθεσις;  Έξ  άρχής  πλάττων  ό  Θεός  τον 
άνθρωπον,  νόμον  αύτώ  φυσικόν  έγκατέθηκε.  Καί  τί  ποτέ  έστιν  νόμος  φυσικός;  Το 
συνειδός  ήμϊν  διήρθρωσε,  καί  αύτοδίδακτον  έποίησε  τήν  γνώσιν  τών  καλών  καί  τών 
ού  τοιούτων  ού  γάρ  δεόμεθα  μαθεΐν  ότι  κακόν  ή  πορνεία,  καί  καλόν  ή  σωφροσύνη, 
άλλ'  ’ίσμεν  έξ  άρχής  τούτο.  Καί  ινα  μάθης  ότι  τούτο  έξ  άρχής  ’ίσμεν,  ό  νομοθέτης 
νόμους  διδούς  ύστερον,  καί  είπών,  Ού  φονεύσεις,  ούκ  έπήγαγε,  Κακόν  γάρ  ό  φόνος, 
άλλ'  άπλώς,  Ού  φονεύσεις,  είπεν  άπηγόρευσε  γάρ  τήν  άμαρτίαν  μόνον,  ούκ  έδίδαξε. 
Τίνος  ούν  ένεκεν  είπών,  Ού  φονεύσεις,  ού  προσέθηκεν,  "Οτι  κακόν  ό  φόνος;  Επειδή 
προλαβών  τό  συνειδός  ήμάς  έπαίδευσε  τούτο,  καί  ώς  είδόσι  καί  έπισταμένοις  οΰτω 
διαλέγεται.  "Οταν  γοΰν  περί  έτέρας  έντολής  λέγη  τής  ού  γνώριμης  ήμϊν  άπό  τού 
συνειδότος  γενομένης,  ούκ  άπαγορεύει  μόνον,  άλλά  καί  τήν  αιτίαν  προστίθησι.  Περί 
σαββάτου  γοΰν  νομοθετών  καί  λέγων,  Τή  δέ  ήμέρα  τή  έβδομη  ού  ποιήσεις  έ'ργον,  καί 
τήν  αιτίαν  έπήγαγε  τής  άργίας·  ποιαν  δή  ταύτην;  "Οτι  έν  τή  ήμέρα  τή  έβδομη 
κατέπαυσεν  ό  Θεός  άπό  πάντων  τών  έ'ργων  αύτοΰ  ών  ήρξατο  ποιήσαν  καί  πάλιν, 
"Οτι  οίκέτης  ήσθα  έν  γή  Αίγύπτω.  Τίνος  ούν  ένεκεν,  είπέ  μοι,  έπί  μέν  τού  σαββάτου 
τήν  αιτίαν  προσέθηκεν,  έπί  δέ  τού  φόνου  ούδέν  τοιοΰτον  έποίησεν;  Επειδή  αΰτη  μέν 
ή  έντολή  ού  τών  προηγουμένων  ήν,  ούδέ  τών  έκ  τού  συνειδότος  ήμϊν  ήκριβωμένων, 
άλλά  μερική  τις  καί  πρόσκαιρος,  διά  τούτο  καί  κατελύθη  μετά  ταΰτα·  αί  δέ  άναγκαΐαι 

καί  συνέχουσαι  49.132  την  ζωήν  την  ήμετέραν,  έκεΐναί  είσιν  Ού  φονεύσεις,  Ού 
μοιχεύσεις,  Ού  κλέψεις.  Διόπερ  ούδαμοΰ  αιτίαν  ένταυθα  τίθησιν,  ουδέ  διδασκαλίαν 
εισάγει,  άλλ'  άρκεϊται  ψιλή  τή  απαγορεύσει. 

δ'.  Ούκ  έντεύθεν  δέ  μόνον,  άλλα  καί  έτέρωθεν  ύμϊν  δεϊξαι  πειράσομαι  πώς 
αύτοδίδακτος  ήν  ό  άνθρωπος  προς  την  τής  αρετής  γνώσιν.  Ήμαρτεν  ό  Άδάμ  την 
αμαρτίαν  την  πρώτην,  καί  μετά  την  αμαρτίαν  εύθέως  έκρύπτετο·  εί  δέ  μη  ήδει  κακόν 
τι  έργασάμενος,  τίνος  ένεκεν  έκρύπτετο;  Ούδέ  γάρ  γράμματα  ήν,  ού  νόμος,  ού 
Μωσής·  πόθεν  ούν  έγνω  τήν  άμαρτίαν  καί  κρύπτεται;  Καί  ού  κρύπτεται  μόνον,  άλλά 
καί  έγκαλούμενος,  έφ'  έτερον  πειράται  μετατιθέναι  τήν  αιτίαν,  λέγων  'Η  γυνή  ήν 
έδωκάς  μοι,  αΰτη  έδωκέ  μοι  έκ  τού  ξύλου,  καί  έφαγον  κάκείνη  πάλιν  έφ’  έτερον 
μετάγει  τό  έγκλημα,  τον  όφιν.  Καί  όρα  Θεού  σοφίαν  είπόντος  γάρ  τού  Άδάμ,  ότι 
’Ήκουσα  τής  φωνής  σου  καί  έφοβήθην,  ότι  γυμνός  είμι  καί  έκρύβην,  ούκ  ήλεγξεν 
εύθέως  ό  Θεός  τό  γεγονός,  ούδέ  είπε·  Διά  τί  γάρ  έφαγες  άπό  τού  ξύλου;  άλλά  πώς;  Τίς 
σοι  άνήγγειλε,  φησίν,  ότι  γυμνός  εί,  εί  μή  άπό  τού  ξύλου  ού  ένετειλάμην  σοι  τούτου 
μόνου  μή  φαγεϊν,  άπ'  αύτοϋ  έφαγες;  Ούτε  έσίγησεν,  ούτε  φανερώς  αύτόν  ήλεγξεν 
ούκ  έσίγησε  μέν,  ινα  αύτόν  έκκαλέσηται  προς  ομολογίαν  τής  άμαρτίας·  ούκ  ήλεγξε 
δέ  φανερώς,  ίνα  μή  αύτοϋ  τό  παν  γένηται,  κάκεϊνος  έρημος  εΐη  τής  άπό  τής 
έξομολογήσεως  γινομένης  συγγνώμης  ήμϊν.  Διά  τούτο  ούκ  είπε  φανερώς  τήν  αιτίαν 
άφ'  ής  γνώσις  γέγονεν,  άλλ'  έν  έρωτήσεως  τάξει  προάγει  τον  λόγον,  έκείνω 
καταλιμπάνων  είς  έξομολόγησιν  έλθεϊν.  Πάλιν  έπί  τοϋ  Κάϊν  καί  τοϋ  ’Άβελ  τό  αύτό 
τούτο  έστιν  ίδεϊν.  Πρώτον  μέν  γάρ  άπήρξαντο  τώ  Θεώ  τών  οικείων  πόνων.  Μή  γάρ 
δή  άπό  τής  άμαρτίας  μόνον,  άλλά  καί  άπό  τής  άρετής  δείξωμεν,  ότι  άμφοτέρων  ήν 
έπιστημονικός  ό  άνθρωπος.  Ότι  μέν  ούν  ήδει  τήν  άμαρτίαν  κακόν  όν  ό  άνθρωπος, 
έδειξεν  ό  Άδάμ·  ότι  δέ  καί  τήν  άρετήν  ήπίστατο  καλόν  όν,  έδήλωσε  πάλιν  ό  ’Άβελ. 
Ού  γάρ  παρά  τίνος  μαθών,  ούδέ  νόμου  περί  άπαρχών  διαλεγομένου  τότε  άκούσας, 
άλλ'  οϊκοθεν  καί  παρά  τού  συνειδότος  διδαχθείς  τήν  θυσίαν  έκείνην  άνήνεγκε.  Διά 
τούτο  ού  καταφέρω  κάτω  τον  λόγον,  άλλ'  έπί  τών  προτέρων  αύτόν  άνθρώπων 
γυμνάζω,  ότε  οΰπω  γράμματα,  ούτε  νόμος,  ούτε  προφήται  καί  δικασταί,  άλλά  μόνος 
ό  Άδάμ  μετά  τών  παίδων  ήν,  ινα  μάθης  ότι  έν  τή  φύσει  προαπέκειτο  τών  καλών  καί 
τών  ού  τοιούτων  ή  γνώσις.  Πόθεν  γάρ  έμαθεν  ότι  καλόν  τό  προσφέρειν  ό  ’Άβελ,  ότι 
καλόν  τό  τιμάν  τον  Θεόν  καί  εύχαριστεΐν  έν  άπασι;  Τί  ούν;  ό  Κάϊν,  φησίν,  ού 
προσήνεγκε;  Προσήνεγκε  μέν  καί  ούτος,  άλλ'  ούχ  ομοίως.  Κάντεϋθεν  δέ  πάλιν  ή  τού 
συνειδότος  φαίνεται  γνώσις·  έπειδή  γάρ  τώ  τιμηθέντι  βασκήνας  περί  σφαγής 
έβουλεύετο,  κρύπτει  τήν  δολεράν  γνώμην.  Καί  τί  φησι;  Δεύρο,  έξέλθωμεν  είς  τό 
πεδίον.  "Ετερον  τό  σχήμα,  φιλοφροσύνης  γάρ  ή  ύπόκρισις·  καί  τό  φρόνημα  έτερον, 
άδελφοκτονίας  γάρ  ή  γνώμη.  Καίτοι  εί  μή  κακόν  ήδει  τό  βούλημα,  τίνος  ένεκεν 
49.133  αύτό  συνεσκίαζε;  Καί  μετά  τό  γενέσθαι  τον  φόνον,  πάλιν  έρωτώμενος  ύπό  τού 
Θεού,  Πού  ’Άβελ  ό  άδελφός  σου;  φησίν  Ούκ  οίδα·  μή  φύλαξ  τού  άδελφοΰ  μου  είμί 
έγώ;  Τίνος  γάρ  ένεκεν  άρνεΐται;  ούκ  εΰδηλον  ότι  καταγινώσκων  σφόδρα  έαυτού; 
"Ωσπερ  γάρ  ό  πατήρ  αύτοϋ  έκρύβη,  οϋτω  καί  ούτος  άρνεΐται·  καί  μετά  τον  έλεγχον 
πάλιν  φησί·  Μείζων  ή  αίτια  μου  τού  άφεθήναί  με.  Άλλ'  ό  "Ελλην  ούκ  άνέχεται 
τούτων.  Φέρε  ούν  καί  προς  έκεϊνον  διαλεχθώμεν,  καί  όπερ  έπί  τής  κτίσεως 
έποιήσαμεν,  ούκ  άπό  τών  Γραφών  μόνον,  άλλά  καί  άπό  λογισμών  τούς  προς 
έκείνους  κινήσαντες  άγώνας,  τούτο  καί  έπί  τού  συνειδότος  ποιώμεν  νΰν  καί  γάρ  καί 
τούτο  τό  κεφάλαιον  ό  Παύλος  έκίνησε  προς  έκείνους  άγωνιζόμενος.  Τί  ποτ'  ούν 
έστιν  δ  λέγουσιν;  Ούκ  έστιν  ήμϊν  αύτοδίδακτος  νόμος  έν  τώ  συνειδότι,  φησί, 
κείμενος,  ούδέ  τή  φύσει  τούτο  έγκατέθηκεν  ό  Θεός.  Πόθεν  ούν,  είπέ  μοι,  πόθεν  περί 
γάμων,  περί  φόνων,  περί  διαθηκών,  περί  παρακαταθηκών,  περί  τού  μή  πλεονεκτεϊν 
άλλήλους,  περί  μυρίων  έτέρων  νόμους  έγραψαν  οί  παρ'  αύτοϊς  νομοθέται;  Ούτοι  μέν 

γάρ  οί  νϋν  ίσως  παρά  των  πρώτων  εμαθον,  καί  έκεϊνοι  παρά  των  προτέρων,  καί 
παρά  των  άνω  πάλιν  ούτον  οί  δε  έξ  άρχής  καί  πρώτοι  παρ'  αύτοϊς  νόμους  θέντες, 
παρά  τίνος  εμαθον;  ούκ  εΰδηλον  δτι  παρά  τοΰ  συνειδότος;  ού  γάρ  αν  εχοιεν  είπεΐν 
δτι  Μωϋσεϊ  συνεγένοντο,  δτι  προφητών  ήκουσαν  πώς  γάρ  "Ελληνες  δντες;  ’Αλλ' 
εΰδηλον  δτι  άπό  τοΰ  νόμου  όν  εθηκεν  ό  Θεός  τω  άνθρώπω,  έξ  άρχής  αύτόν  πλάττων, 
άπό  τούτου  καί  νόμους  έ'θηκαν,  καί  τέχνας  εΰροντο,  καί  τά  άλλα  πάντα  Καί  γάρ  καί 
αί  τέχναι  οΰτω  συνέστησαν  των  έξ  άρχής  αύτοδιδάκτως  επ'  αύτάς  έλθόντων  οΰτω 
καί  δικαστήρια  γέγονε,  οΰτω  καί  κολάσεις  ώρίσθησαν,  δπερ  οΰν  καί  ό  Παϋλός  φησιν. 
Επειδή  γάρ  πολλοί  των  Ελλήνων  άντιλέγειν  έμελλον,  καί  λέγειν  δτι,  Πώς  κρίνει  ό 
Θεός  τούς  άνθρώπους  τούς  προ  Μωϋσέως;  ού  νομοθέτην  έπεμψεν,  ού  νόμον 
είσήνεγκεν,  ού  προφήτην  άπέστειλεν,  ούκ  άπόστολον,  ούκ  εύαγγελιστήν  πώς  ούν 
εύθύνας  άπαιτεΐ;  βουλόμενος  ό  Παύλος  δεΐξαι,  δτι  αύτοδίδακτον  είχον  νόμον,  καί  τά 
πρακτέα  σαφώς  ήδεσαν,  άκουσον  πώς  φησιν  Όταν  γάρ  έ'θνη,  τά  μη  νόμον  έχοντα, 
φύσει  τά  τού  νόμου  ποιή,  ούτοι  νόμον  μη  έχοντες  έαυτοϊς  είσι  νόμος,  ο'ίτινες 
ένδείκνυνται  τό  έ'ργον  τοΰ  νόμου  γραπτόν  έν  ταϊς  καρδίαις  αύτών.  Πώς  χωρίς 
γραμμάτων;  Συμμαρτυρούσης  αύτών  τής  συνειδήσεως  καί  μεταξύ  άλλήλων  των 
λογισμών  κατηγορούντων,  ή  καί  άπολογουμένων  έν  ημέρα,  δτε  κρίνει  ό  Θεός  τά 
κρυπτά  των  άνθρώπων  κατά  τό  εύαγγέλιόν  μου  διά  Ιησού  Χριστού·  καί  πάλιν  Όσοι 
γάρ  άνόμως  ήμαρτον,  άνόμως  καί  άπολούνται-  καί  δσοι  έν  νόμω  ήμαρτον,  διά  νόμου 
κριθήσονται.  Τί  έστιν,  Άνόμως  άπολούνται;  Ούχί  τού  νόμου  κατηγορούντος,  άλλά 
των  λογισμών  καί  τού  συνειδότος.  Εί  δέ  μή  ειχον  νόμον  τον  τού  συνειδότος,  ούδέ 
άπολέσθαι  αύτούς  άμαρτάνοντας  εδει*  πώς  γάρ,  εί  άνόμως  ήμαρτον;  Άλλ’  άνόμως 
δταν  εϊπη,  ού  τούτο  λέγει,  δτι  ούκ  είχον  νόμον,  άλλ’  δτι  ούκ  ειχον  νόμον  γραπτόν, 
τον  δέ  τής  φύσεως  νόμον  είχον.  Καί  πάλιν  Δόξα  δέ,  καί  τιμή,  καί  ειρήνη  παντί  τω 
έργαζομένω  τό  άγαθόν,  Ίουδαίω  τε  πρώτον  καί  "Ελληνι.  Ταΰτα  δέ  έλεγε  περί  των 
άνω  χρόνων  διαλεγόμενος  των  προ  τής  παρουσίας  τού  Χριστού.  Καί  "Ελληνα 
ένταΰθα  καλεϊ  ού  τον  ειδωλολάτρην,  άλλά  τον  προσκυνοΰντα  μέν  τον  Θεόν  μόνον, 
ούκ  ένδεδεμένον  δέ  τή  των  Ιουδαϊκών  παρατηρήσεων  άνάγκη,  σαββατισμοΐς  λέγω 
49.134  καί  περιτομή  καί  καθαρισμοΐς  διαφόροις,  άλλά  φιλοσοφίαν  καί  εύσέβειαν 
άπασαν  έπιδεικνύμενον.  Καί  πάλιν  περί  τού  αύτοΰ  διαλεγόμενος  φησν  Θυμός  καί 
οργή,  θλΐψις  καί  στενοχώρια  έπί  πάσαν  ψυχήν  άνθρώπου  κατεργαζομένου  τό  κακόν, 
Ιουδαίου  τε  πρώτον,  καί  "Ελληνος  Πάλιν  ένταΰθα  "Ελληνα  καλεϊ  τον  άπηλλαγμένον 
τής  παρατηρήσεως  τής  Ιουδαϊκής.  Εί  τοίνυν  μήτε  νόμου  ήκουσε,  μήτε  μετά 
Ιουδαίων  άνεστράφη,  πώς  έ'σται  αύτω  θυμός  καί  οργή  καί  θλΐψις  έργαζομένω  τό 
κακόν;  Επειδή  συνειδός  είχεν  ένδον  ένηχοΰν  αύτω,  καί  διδάσκον  καί  παιδεύον 
άπαντα.  Πόθεν  δήλον  τούτο;  Άφ’  ών  έτέρους  άμαρτάνοντας  έκόλασεν,  άφ'  ών 
νόμους  έ'θηκεν,  άφ’  ών  τά  δικαστήρια  έκάθισε.  Τούτο  γάρ  αύτό  δηλών  ό  Παύλος 
έλεγε  περί  των  έν  κακία  ζώντων  Οΐτινες  τό  δικαίωμα  τού  Θεού  έπιγνόντες,  δτι  οί  τά 
τοιαΰτα  πράσσοντες  άξιοι  θανάτου  είσίν,  ού  μόνον  αύτά  ποιοΰσιν,  άλλά  καί 
συνδοκοΰσι  τοϊς  πράσσουσι.  Καί  πόθεν  ήδεισαν,  φησίν,  δτι  θέλημα  Θεού  έστι  τούς  έν 
πονηριά  ζώντας  θανάτω  κολάζεσθαι;  πόθεν;  Έξ  ών  έτέρους  έδίκαζον  άμαρτάνοντας. 
Εί  γάρ  μή  νομίζεις  κακόν  είναι  τον  φόνον,  έπειδάν  λάβης  άνδροφόνον,  ύπό  τή  σή 
ψήφω  μή  κολάσης·  εί  μή  νομίζεις  κακόν  είναι  τό  μοιχεύειν,  έπειδάν  έμπέση  μοιχός, 
άφες  αύτόν  τής  τιμωρίας.  Εί  δέ  έν  τοϊς  έτέρων  άμαρτήμασι  καί  νόμους  γράφεις,  καί 
τιμωρίας  ορίζεις,  καί  άκριβής  εί  δικαστής,  ποιαν  αν  σχοίης  άπολογίαν  έν  οίς  αύτός 
άμαρτάνεις,  λέγων  άγνοεΐν  τά  πρακτέα;  Έμοίχευσας,  καί  ού  κάκεΐνος.  Τίνος  ούν 
ένεκεν  έκεΐνον  μέν  κολάζεις,  σαυτόν  δέ  συγγνώμης  άξιοΐς;  Εί  γάρ  μή  ήδεις  κακόν 
είναι  την  μοιχείαν,  ούδέ  έτερον  τιμωρεΐσθαι  εδει·  εί  δέ  έτερον  μέν  κολάζεις,  σύ  δέ 
νομίζεις  διαφεύγειν  την  κόλασιν,  πώς  αν  έχοι  λόγον  των  αύτών  άμαρτημάτων  μή 

τάς  αύτάς  διδόναι  δίκας;  Τοΰτο  γοϋν  αυτό  έγκαλών  ό  Παύλος  έ'λεγε·  Λογίζη  δε 
τοϋτο,  ώ  άνθρωπε,  ό  κρίνων  τούς  τά  τοιαυτα  πράσσοντας  καί  ποιων  αυτά,  δτι  συ 
έκφεύξη  τό  κρίμα  του  Θεού;  Ούκ  έ'στι  τούτο,  ούκ  έστιν  άπό  γάρ  τής  ψήφου,  φησίν,  ής 
ήνεγκας  καθ'  έτέρου,  άπό  ταύτης  σοι  κρίνει  ό  Θεός  τότε·  ού  γάρ  δήπου  σύ  μέν 
δίκαιος,  ό  δε  Θεός  άδικος.  Εί  γάρ  σύ  ού  περιοράς  έτερον  άδικούμενον,  πώς  ό  Θεός 
περιόψεται;  εί  σύ  διορθοΐς  τά  έτέρων  άμαρτήματα,  πώς  ό  Θεός  ού  διορθώσεταί  σε;  Εί 
δέ  ού  παρά  πόδας  έπάγει  σοι  τήν  τιμωρίαν,  μή  θάρρει  διά  τούτο,  άλλά  φοβοΰ 
μειζόνως.  Οΰτω  και  Παύλος  έκέλευσε  λέγων  "Η  τού  πλούτου  τής  χρηστότητος 
αύτοΰ  και  τής  άνοχής  και  τής  μακροθυμίας  καταφρονείς,  άγνοών  δτι  τό  χρηστόν  τού 
Θεού  είς  μετάνοιάν  σε  άγει;  Διά  γάρ  τούτο  άνέχεται,  φησίν,  ούχ  ϊνα  χείρων  γένη, 
άλλ'  ϊνα  μετανοήσης·  εί  δέ  μή  βούλει,  κολάσεως  μείζονος  έφόδιον  ή  μακροθυμία  σοι 
γίνεται  άμετανοήτω  μένοντι.  Καί  τούτο  γοΰν  αύτό  δηλών  έ'λεγε1  Κατά  δέ  τήν 
σκληρότητά  σου  καί  άμετανόητον  καρδίαν,  θησαυρίζεις  σεαυτώ  οργήν  έν  ήμερα 
οργής  καί  άποκαλύψεως,  καί  δικαιοκρισίας  τού  Θεού,  δς  άποδώσει  έκάστω  κατά  τά 
έ'ργα  αύτοΰ.  Έπεί  ούν  έκάστω  κατά  τά  έ'ργα  άποδίδωσι,  καί  νόμον  διά  τούτο  φυσικόν 
ήμϊν  ένέθηκε,  καί  γραπτόν  ύστερον  έ'δωκεν,  ινα  εύθύνας  άπαιτήση  τών 
άμαρτημάτων,  καί  ινα  κατορθοΰντας  στεφανώση·  μετά  πολλής  ούν  τής  σπουδής,  καί 
ώσπερ  είς  δικαστήριον  άπαντήσεσθαι  μέλλοντες  φοβερόν,  τά  καθ’  έαυτούς 
οίκονομήσωμεν,  είδό  49.135  τες  ώς  μηδεμιάς  άπολαύσομεν  συγγνώμης,  εί  μετά 
φυσικόν  καί  γραπτόν  νόμον,  καί  διδασκαλίαν  τοσαύτην,  καί  συνεχή  παραίνεσιν,  τής 
ήμετέρας  άμελήσαιμεν  σωτηρίας. 

ς'.  Βούλομαι  ούν  πάλιν  περί  τών  δρκων  ύμϊν  διαλεχθήναι,  αίσχύνομαι  δέ. 
Έμοί  μέν  γάρ  ούκ  έστιν  έπαχθές  καί  έν  ημέρα  καί  έν  νυκτί  τά  αύτά  προς  ύμάς  λέγειν, 
δέδοικα  δέ  μή  τάς  πολλάς  ταύτας  ημέρας  ύμϊν  παρακολουθήσας,  πολλήν  ύμών 
καταγνώ  ραθυμίαν  περί  πράγματος  ούτως  εύκολου  διηνεκούς  δεομένων 
ύπομνήσεως.  Ούκ  αίσχύνομαι  δέ  μόνον,  άλλά  καί  δέδοικα  περί  ύμών  ή  γάρ  συνεχής 
διδασκαλία  τοΐς  μέν  προσέχουσι  σωτήριον  καί  χρήσιμον,  τοϊς  δέ  ραθυμοΰσι 
βλαβερόν  καί  έπικίνδυνον.  Καί  γάρ  δσωπερ  άν  τις  πλεονάκις  άκούση,  τοσούτω 
μάλλον  έπισπάται  τήν  κόλασιν  μή  ποιών  τά  λεγάμενα.  Τοΰτο  γοΰν  καί  Ίουδαίοις 
όνειδίζων  έλεγεν  ό  Θεός·  Άπέστειλα  τούς  προφήτας  μου  όρθρίζων,  καί  άποστέλλων, 
καί  ούδέ  ούτως  είσηκούσατε.  Ημείς  μέν  ούν  άπό  πολλής  κηδεμονίας  τοΰτο 
ποιοΰμεν,  δεδοίκαμεν  δέ  μή  κατά  τήν  ημέραν  έκείνην  τήν  φοβεράν  άντικαταστή 
πάσιν  ύμϊν  ή  παραίνεσις  αύτη  καί  ή  συμβουλή.  Όταν  γάρ  καί  τό  κατόρθωμα  εΰκολον 
ή,  καί  ό  συνεχώς  ύπομιμνήσκων  μή  διαλιμπάνη,  ποιαν  έξομεν  άπολογίαν  είπεΐν;  ή 
τίς  ημάς  έξαιρήσεται  τής  κολάσεως  λόγος;  Είπέ  γάρ  μοι,  άν  άργύριόν  σοι 
χρεωστούμενον  τύχη,  ούκ  άεί  συντυγχάνων  τώ  όφείλοντι  άναμιμνήσκεις  αύτόν  τού 
δανείσματος;  Τούτο  καί  σύ  ποίησον,  καί  έκαστος  νομιζέτω  τον  πλησίον  άργύριόν 
όφείλειν  αύτώ,  τήν  έκπλήρωσιν  τής  έντολής  ταύτης,  καί  άπαντών  ύπέρ  τής 
έκτίσεως  αύτόν  άναμιμνησκέτω,  εΐδώς  ώς  ού  μικρός  ήμϊν  άπόκειται  κίνδυνος  τών 
άδελφών  ούκ  έπιμελουμένοις.  Διά  τούτο  καί  έγώ  τά  αύτά  λέγων  ού  παύομαι· 
δέδοικα  γάρ  μήποτε  κατ’  έκείνην  άκούσω  τήν  ημέραν  Πονηρέ  δούλε  καί  οκνηρέ, 
εδει  σε  καταβαλεΐν  τό  άργύριόν  μου  έπί  τούς  τραπεζίτας.  Ιδού  γοΰν  κατέβαλον  ούχ 
άπαξ,  ούδέ  δϊς,  άλλά  πολλάκις·  ύμών  έστι  λοιπόν  τον  τόκον  έπιδείξασθαν  τόκος  δέ 
άκροάσεως,  ή  διά  τών  έ'ργων  έπίδειξις·  καί  γάρ  49.136  Δεσποτικά  τά  καταβαλλόμενα. 
Μή  τοίνυν  παρέργως  ύποδεξώμεθα,  άλλά  μετά  άκριβείας  κατέχωμεν  τήν 
παρακαταθήκην,  ϊνα  μετά  πολλής  τής  έργασίας  αύτήν  άποδώμεν  κατά  τήν  ημέραν 
έκείνην.  Έάν  γάρ  μή  καί  έτέρους  είς  τό  αύτό  έναγάγης  κατόρθωμα,  άκούση  τής 
φωνής  έκείνης  ής  ήκουσεν  ό  τό  τάλαντον  κατορύξας.  Άλλά  μή  γένοιτο  ταύτης,  άλλά 
τής  άλλης  ύμάς  άκοΰσαι  φωνής  ήν  προς  τον  έργασάμενον  άφήκε  λέγων  ό  Χριστός· 

Εύ,  δοϋλε  αγαθέ  καί  πιστέ,  έπι  ολίγα  ής  πιστός,  έπι  πολλών  σε  καταστήσω.  Ταύτης  δέ 
άκουσόμεθα  τής  φωνής,  αν  τήν  αυτήν  έκείνω  σπουδήν  έπιδειξώμεθα-  τήν  αυτήν  δέ 
έπιδειξόμεθα  σπουδήν,  έάν  τοϋτο  δ  λέγω  ποιήσωμεν.  ’Έτι  θερμής  οΰσης  τής 
άκροάσεως  έν  ύμϊν,  έξελθόντες  παρακελεύεσθε  άλλήλοις,  και  καθάπερ  έκαστος  μετά 
προσηγορίας  διαλύεσθε,  οΰτω  μετά  παραγγελίας  έκαστος  οϊκαδε  άναχωρείτω,  καί  τώ 
πλησίον  λεγέτω·  Σκόπει  καί  μέμνησο  όπως  φύλαξης  τήν  έντολήν,  και  πάντως 
περιεσόμεθα.  Όταν  γάρ  φίλοι  παραπέμπωσι  μετά  τοιαύτης  συμβουλής,  και  οίκοι 
γενόμενον  ή  γυνή  πάλιν  τά  αύτά  άναμιμνήσκη,  καί  μόνους  όντας  ό  λόγος  ό 
ήμέτερος  κατέχη,  ταχέως  άποκρουσόμεθα  τήν  πονηράν  συνήθειαν  ταύτην.  Οίδα  μέν 
ότι  θαυμάζετε  τίνος  ένεκεν  τοσαύτην  ύπέρ  τής  έντολής  ταυτης  ποιούμαι  σπουδήν 
κατορθώσατε  δέ  τό  έπιταχθέν,  καί  τότε  έρώ.  Τέως  μέν  γάρ  έκεΐνο  λέγω,  ότι  νόμος 
έστί  θείος  τό  έπίταγμα  τοΰτο,  καί  παραβήναι  αυτόν  ούκ  άσφαλές·  έάν  δέ  ίδω 
κατορθωθέν,  καί  έτέραν  ύμϊν  αιτίαν  έρώ  ούκ  έλάττονα  ταύτης,  ϊνα  μάθητε  ότι 
δικαίως  τοσαύτην  ύπέρ  τού  νόμου  τούτου  ποιούμαι  σπουδήν  ώρα  δέ  λοιπόν  εις 
εύχήν  καταλϋσαι  τον  λόγον.  Κοινή  τοίνυν  πάντες  εϊπωμεν  Ό  Θεός  ό  μή  θέλων  τον 
θάνατον  τού  άμαρτωλοϋ,  ώς  τό  έπιστρέψαι  αύτόν  καί  ζήν,  καί  τούτον  καί  τούς 
λοιπούς  νόμους  άπαντας  καταξίωσον  ήμάς  έξανύσαντας,  οΰτω  παραστήναι  τώ 
βήματι  τού  Χριστού  σου,  ϊνα  παρρησίας  πολλής  άπολαύσαντες,  τής  βασιλείας 
έπιτύχωμεν  είς  δόξαν  σήν,  ότι  σοί  πρέπει  δόξα,  αμα  τώ  μονογενεϊ  σου  Παιδί  καί  τώ 
άγίω  Πνεύματι,  νΰν  καί  άεί,  καί  είς  τούς  αιώνας  τών  αιώνων.  Αμήν. 

49.135  Ευχαριστία  ετι  προς  τον  Θεόν  περί  τής  μεταβολής  τών 
σκυθρωπών-  και  άνάμνησις  τών  διά  τήν  στάσιν  διασυρέντων  και 
τιμωρηθέντων-  ομοίως  δέ  πάλιν  έξήγησις  περί  τής  τοΰ  άνθρώπου 
δημιουργίας,  καί  δτι  φυσικόν  νόμον  έδέξατο-  καί  περί  τοΰ  τελείως 
κατορθώσαι  τό  μή  όμνύειν.  Όμιλία  ιγ'. 

α'.  Άπό  τής  αύτής  άρχής  καί  τών  αύτών  προοιμίων,  ών  χθές  καί  προ  έκείνης 
ήρξάμην,  καί  σήμερον  άρξομαι-  έρώ  καί  νΰν-  Εύλογητός  ό  Θεός.  Οίάν  τήν 
παρελθοΰσαν  εϊδομεν  τετράδα,  καί  οϊαν  τήν  παρούσαν  όρώμεν  νΰν;  πόσος  έν  έκείνη 
ζόφος  τότε  ήν;  πόση  κατά  τήν  παρούσαν  γαλήνη  νΰν;  Κατά  τήν  ήμέραν  ταύτην  τό 
φοβερόν  έκεΐνο  γέγονεν  έν  τή  πόλει  δικαστήριον,  καί  τάς  καρδίας  άπάντων  διέσεισε, 
καί  νυκτός  ούδέν  αμεινον  διακεΐσθαι  έποίησε  τήν  ήμέραν,  ού  τής  άκτϊνος 
σβεσθείσης,  άλλά  τής  άθυμίας  καί  τοΰ  φόβου  πηρωσάντων  ύμών  τούς  οφθαλμούς. 
"Ιν’  ούν  καί  ήμεϊς  πλείονα  καρπωσώμεθα  τήν  ήδονήν,  μικρά  τών  τότε  συμβάντων 
διηγήσασθαι  βούλομαι.  Καί  γάρ  καί  ύμϊν  καί  τοΐς  γενησομένοις  άπασι  χρησίμην  όρώ 
τήν  τούτων  διήγησιν  ούσαν  έπεί  καί  τοΐς  49.136  έκ  ναυαγίου  διασωθεΐσιν  ήδύ  τών 
κυμάτων  μεμνήσθαι  καί  τής  ζάλης  καί  τών  άνέμων,  έπειδάν  είς  λιμένα 
καταπλεύσωσι-  καί  τοΐς  άρρωστία  περιπεσοΰσι  ποθεινόν  μετά  τήν  άρρωστίαν  τούς 
πυρετούς,  δι’  οϋς  παρά  μικρόν  ήλθον  άποθανεΐν,  διηγεΐσθαι  προς  έτέρους.  Όταν  γάρ 
παρέλθη  τά  δεινά,  ήδονήν  έχει  τών  δεινών  ή  διήγησις,  τής  ψυχής  ούκ  έ'τι  δεδοικυίας, 
άλλά  καί  μείζονα  καρπουμένης  τήν  εύφροσύνην.  Ή  γάρ  τών  παρελθόντων  κακών 
μνήμη  άεί  τήν  ένεστώσαν  εύημερίαν  άκριβέστερον  όράσθαι  ποιεί.  Επειδή  γάρ  τό  μέν 
πλέον  τής  πόλεως  άπό  τού  φόβου  καί  τής  άπειλής  έκείνης  προς  τάς  έρήμους  καί  τάς 
φάραγγας  καί  τούς  λανθάνοντας  μετωκιστο  τόπους,  τοΰ  φόβου  πάντοθεν  αύτούς 
συνελαύνοντος,  καί  κεναΐ  μέν  ήσαν  γυναικών  αί  οΐκίαι,  κενή  δέ  άνδρών  ή  άγορά, 
μόλις  δέ  δύο  ή  τρεις  βαδίζοντες  έν  τώ  μέσω  μετ’  άλλήλων  έφαίνοντο,  καί  αύτοΐ 
ούτοι  καθάπερ  έμψυχοι  νε  49.137  κροΐ  περιιόντες-  άπήειμεν  είς  τό  δικαστήριον  τό 

τέλος  όψόμενοι  των  γινομένων,  καί  ίδόντες  έκεΐ  τής  πόλεως  τά  λείψανα 
συνειλεγμένα,  μάλιστα  πάντων  έθαυμάσαμεν  έκεϊνο,  δτι  πλήθους  δντος  περί  τάς 
θύρας,  ώς  ούδενός  παρόντος,  βαθυτάτη  ήν  ή  σιγή,  πάντων  εις  άλλήλους  βλεπόντων, 
καί  μήτε  έρέσθαι  τον  παρεστώτα,  μήτε  άκοϋσαί  τι  παρ'  έκείνου  τολμώντός  τίνος.  Τον 
γάρ  πλησίον  ύπώπτευεν  έκαστος,  διά  τό  πολλούς  ήδη  παρ'  έλπίδα  πάσαν  έκ  μέσης 
άναρπασθέντας  τής  άγοράς,  ένδον  κατέχεσθαι-  καί  πάντες  κοινή  προς  τον  ουρανόν 
έβλέπομεν,  καί  τάς  χεϊρας  άνετείνομεν  σιγή  τήν  άνωθεν  έκδεχόμενοι  ροπήν,  καί 
Θεόν  παρακαλοϋντες  παραστήναί  τε  τοϊς  δικαζομένοις,  καί  μαλάξαι  τάς  των 
δικαζόντων  καρδίας,  καί  ποιήσαι  ήμερον  γενέσθαι  τήν  ψήφον.  Καί  καθάπερ  οί  τούς 
ναυαγοϋντας  άπό  τής  γής  βλέποντες,  προσελθεϊν  μεν  καί  χεϊρα  όρέξαι  καί  διορθώσαι 
τήν  συμφοράν  ούκ  έχουσι,  τοϊς  κύμασι  διειργόμενοι,  έξωθεν  δε  άπό  των  αίγιαλών 
τάς  χεϊρας  άνατείνοντες,  καί  δακρύοντες,  τον  Θεόν  παρακαλοϋσι  παραστήναί  τοϊς 
κλυδωνιζομένοις·  οΰτω  καί  ένταϋθα  πάντες  σιγή  καί  κατά  διάνοιαν  έκάλουν  τον 
Θεόν,  άξιοϋντες  τοϊς  έν  τω  δικαστή  ρίω,  καθάπερ  έν  κύμασιν  άνειλημμένοις,  χεϊρα 
όρέξαι,  καί  μη  συγχωρήσαι  καταποντισθήναι  τό  σκάφος,  μηδέ  εις  ναυάγιον  παντελές 
καταλϋσαι  των  δικαζόντων  τήν  κρίσιν.  Καί  ταϋτα  μέν  ήν  προ  των  θυρών  έπειδή  δε 
ένδοτέρω  τής  αύλής  εΐσέβημεν,  πάλιν  εϊδομεν  έτερα  φοβερώτερα  τούτων, 
στρατιώτας  καθωπλισμένους  ξίφεσι  καί  ροπάλοις,  καί  πολλήν  τοϊς  ένδον  δικάζουσι 
τήν  ησυχίαν  παρέχοντας.  Επειδή  γάρ  οί  προσήκοντες  άπαντες  έκείνοις,  καί 
γυναίκες,  καί  μητέρες,  καί  θυγατέρες,  καί  πατέρες  είστήκεισαν  προ  των  τού 
δικαστηρίου  θυρών,  ώστε,  εϊ  τινα  συμβαίη  τήν  έπί  θάνατον  άπενεχθήναι,  μηδένα  τή 
θέα  τής  συμφοράς  έμπρησθέντα  θόρυβόν  τινα  ποιήσαι  καί  ταραχήν,  πόρρωθεν 
έφόβουν  οί  στρατιώται  πάντας,  προκαταλαμβάνοντες  αύτών  τω  δέει  τήν  διάνοιαν. 
Τό  δε  πάντων  έλεεινότερον,  μήτηρ  μία  καί  άδελφή  των  ένδον  κρινομένων  τίνος, 
προς  αύτά  των  δικαζόντων  έκάθηντο  τά  πρόθυρα,  κυλινδούμεναι  περί  τό  έδαφος, 
καί  κοινόν  ούσαι  θέατρον  τοϊς  περιεστώσιν  άπασι,  συγκαλυπτόμεναι  τάς  όψεις,  καί 
τοσοϋτον  αίσχυνόμεναι  μόνον,  όσον  έπέτρεπεν  ή  τής  συμφοράς  άνάγκη·  καί  ούτε 
θεραπαινίς  αύταΐς  παρήν,  ούτε  γείτων,  ούτε  φίλη,  ούκ  άλλη  τις  των  έπιτηδείων, 
άλλά  μόναι  μετά  εύτελών  ίματίων  έν  μέσω  τοσούτων  άπειλημμέναι  στρατιωτών, 
χαμαί  συρόμεναι  περί  τάς  θύρας  αύτάς,  τών  ένδον  δικαζομένων  έλεεινότερα 
έπασχον,  τής  τών  δημίων  άκούουσαι  φωνής,  τού  κτύπου  τών  μαστίγων,  τού  θρήνου 
τών  μαστιζομένων,  τής  φοβεράς  τών  δικαζόντων  άπειλής,  καί  καθ'  έκαστον  τών 
παιομένων  χαλεπωτέρας  έκείνων  ύπέμενον  όδύνας  αύται.  Επειδή  γάρ  έν  ταΐς 
έτέρων  μαρτυρίαις  έκινδυνεύετο  ή  τών  εγκλημάτων  άπόδειξις,  εϊ  ποτέ  τίνος 
ήσθοντο  μαστιζομένου,  ώστε  είπεΐν  τούς  ύπευθύνους,  καί  όλολύζοντος,  εις  τον 
ούρανόν  βλέπουσαι  τον  Θεόν  παρεκάλουν  δούναι  τινα  ίσχύν  καί  ύπομονήν  έκείνω, 
ώστε  μη  τών  αύτοΐς  προσηκόντων  τήν  σωτηρίαν  έν  ταΐς  έτέρων  άσθενείαις 
προδοθήναι,  τήν  δριμεΐαν  άπό  τών  πληγών  οδύνην  μή  δυναμένων  ένεγκεΐν  καί 
ταυτόν  πάλιν  οίον  έπί  τών  χειμαζομένων  συνέβαινε.  Καθάπερ  49.138  γάρ  έκεΐνοι,  εϊ 
ποτέ  κύματος  ΐδοιεν  έμβολήν  πόρρωθεν  κορυφουμένην  καί  κατά  μικρόν  αύξομένην 
καί  μέλλουσαν  βαπτίζειν  τό  σκάφος,  καί  πριν  ή  πλησίον  γενέσθαι  τού  πλοίου 
προαποτεθνήκασι  τω  δέει·  οΰτω  δή  κάκεΐναι,  εϊ  ποτέ  φωνών  καί  όλολυγμών 
ήσθοντο  φερομένων,  δεδοικυΐαι  μή  προς  τάς  βασάνους  άπαγορεύσαντες  οί 
καταμαρτυρεΐν  άναγκαζόμενοι,  κατείπωσί  τίνος  τών  αύτοΐς  έπιτηδείων,  μυρίους  προ 
τών  οφθαλμών  έώρων  θανάτους.  Καί  ήν  ίδεΐν  ένδον  βασάνους,  έξω  βασάνους· 
έκείνους  μέν  γάρ  οί  δήμιοι,  ταύτας  δέ  έβασάνιζεν  ή  τής  φύσεως  τυραννίς  καί  ή  τών 
σπλάγχνων  συμπάθεια·  καί  ήν  ένδον  θρήνος,  έξω  θρήνος·  ένδον  τών  ύπευθύνων, 
έξω  τών  αύτοΐς  προσηκόντων.  Μάλλον  δέ  ούχ  ούτοι  μόνον,  άλλά  καί  αύτοί  οί 

δικάζοντες  έθρήνουν  κατά  διάνοιαν,  καί  χαλεπώτερα  πάντων  έπασχον,  ουτω  πικρά 
τραγωδία  άναγκαζόμενοι  τότε  ύπηρετεϊν. 

β'.  Έγώ  δέ  παρακαθήμενος  καί  ταϋτα  βλέπων,  δτι  γυναίκες  καί  παρθένοι 
θαλαμευόμεναι  νϋν  κοινόν  έγένοντο  θέατρον  άπασι,  καί  αί  έπί  στρωμνής  άπαλής 
κατακλινόμεναι,  τό  έδαφος  άντί  στρωμνής  έχουσι,  καί  αί  τοσαύτης  άπολαύουσαι 
θεραπείας  θεραπαινίδων,  ευνούχων,  τής  άλλης  άπάσης  φαντασίας,  νϋν  άπάντων 
έκείνων  έρημοι  προς  τούς  άπάντων  σύρονται  πόδας,  έκαστον  παρακαλοϋσαι 
συνεισενεγκεΐν  τι  των  είς  αύτόν  ήκόντων  τοϊς  κρινομένοις,  καί  κοινόν  παρά  πάντων 
έλέου  τινά  έρανον  γενέσθαι,  έφθεγξάμην  έκεϊνο  τό  τοϋ  Σολομώντος,  Ματαιότης 
ματαιοτήτων,  τά  πάντα  ματαιότης.  Είδον  γάρ  τοϋτό  τε  αύτό,  καί  έτερον  λόγιον  δι’ 
αύτών  των  έργων  έκβαϊνον,  τό  λέγον,  δτι,  Πάσα  δόξα  άνθρώπου  ώς  άνθος  χόρτου· 
έξηράνθη  ό  χόρτος,  καί  τό  άνθος  έξέπεσε.  Καί  γάρ  πλούτος  τότε,  καί  εύγένεια,  καί 
περιφάνεια,  καί  φίλων  προστασία,  καί  συγγένεια,  καί  πάντα  ήλέγχετο  τά  βιωτικά, 
τής  άμαρτίας  καί  τής  παρανομίας  τής  γεγενημένης  τήν  συμμαχίαν  άπασαν 
τρεψαμένης  ταύτην,  Καί  καθάπερ  μήτηρ  στρουθών,  των  νεοττών  άφαιρεθέντων, 
έλθοϋσα  καί  τήν  καλιάν  εύροΰσα  κενήν,  έξελέσθαι  μεν  ού  δύναται  τούς  άλόντας 
αύτής  νεοττούς,  περιιπταμένη  δέ  τοϋ  θηρατοϋ  τάς  χεϊρας,  αύτω  τούτιρ  τήν  οδύνην 
ένδείκνυταυ  οΰτω  δή  καί  αί  γυναίκες  έποίουν  τότε  έκεΐναι,  άναρπασθέντων  αύταϊς 
έκ  τής  οικίας  των  παίδων,  καί  ένδον  άπειλημμένων,  ώσπερ  έν  δικτύω  τινί  καί 
παγίδι,  προσελθεϊν  μεν  καί  έξελέσθαι  τούς  άλόντας  ούκ  ϊσχυον,  τω  δέ  περί  τάς  θύρας 
αύτάς  καλινδεΐσθαι,  καί  θρηνεϊν,  καί  όλοφύρεσθαι,  καί  των  θηρευσάντων  πειράσθαι 
γενέσθαι  έγγύς,  τήν  οδύνην  έδείκνυον.  Ταϋτα  δή  τότε  όρων,  είς  νοΰν  έβαλόμην  τό 
φοβερόν  έκεϊνο  δικαστήριον,  καί  προς  έμαυτόν  εΐπον  Εί  νϋν  άνθρώπων 
δικαζόντων,  ού  μήτηρ,  ούκ  άδελφή,  ού  πατήρ,  ούκ  άλλος  ούδείς,  καίτοι  γε 
άνεύθυνοι  των  τολμηθέντων  δντες,  ούκ  ΐσχύουσιν  έξελέσθαι  τούς  κρινομένους,  τίς 
έν  τω  φοβερω  τοϋ  Χριστού  δικαστήρια»  παραστήσεται  κρινομένοις  ήμϊν;  τίς  τολμήσει 
ρήξαι  φωνήν;  τίς  έξελέσθαι  τούς  άπαγομένους  έπί  τάς  άφορήτους  έκείνας  κολάσεις; 
Καίτοι  πρώτοι  τής  πόλεως  ήσαν  οί  τότε  δικαζόμενοι,  καί  αύτό  τής  εύγενείας  τό 
κεφάλαιον.  ’Αλλ'  δμως  ήγάπων,  εϊ  τις  δώη  πάντα  άποβαλοΰσιν,  εί  δέοι,  καί  τήν 
έλευθερίαν  αύτήν  τής  παρούσης  άπολαύειν  ζωής.  Τής  ήμέρας  δέ  λοιπόν  προς  τό 
τέλος  έπειγομένης,  καί  βαθύτατης  γενομένης  έσπέρας,  καί  τοϋ  τέλους  τής  ψήφου 
προσδοκωμένου  έν  μείζονι  πάντες  ήσαν  άγωνία,  καί  τον  Θεόν  ήξίουν  μέλλησίν  τινα 
καί  άναβολήν  γενέσθαι,  καί  τή  ψυχή  των  δικαζόντων  έμβαλεϊν  είς  τήν  τοϋ  βασιλέως 
γνώμην  άνενεγκεϊν  των  49.139  έξητασμένων  τήν  γνώσιν  έσεσθαι  γάρ  τι  ίσως 
χρηστόν  άπό  τής  ύπερθέσεως  ταύτης.  Καί  κοιναί  παρά  τοϋ  δήμου  λιταί  προς  τον 
φιλάνθρωπον  Θεόν  άνεπέμποντο,  τά  λείψανα  σώσαι  τής  πόλεως,  καί  μή  περιιδεΐν 
τέλεον  έκ  βάθρων  άνασπωμένην  αύτήν.  Καί  ούκ  ήν  ίδεϊν  ούδένα  άδακρυτί  ταϋτα 
βοώντα·  άλλ'  δμως  ούδέν  τούτων  τούς  δικάζοντας  ένδον  άκούοντας  έπέκαμπτε 
τότε,  άλλ'  έν  μόνον  έσκόπουν,  δπως  άκριβής  γένηται  ή  των  τολμηθέντων  έξέτασις· 
καί  τέλος  άλύσεις  αύτοϊς  περιθέντες,  καί  σιδήρω  δήσαντες,  έπί  τό  δεσμωτήριον 
έπεμπον  διά  μέσης  τής  άγοράς,  άνθρώπους  ίπποτρόφους,  άγωνοθέτας,  έτέρας  μυρίας 
λαμπροτέρας  έχοντας  άριθμεΐν  λειτουργίας,  καί  τάς  ούσίας  έδήμευον,  καί  σήμαντρα 
έν  ταϊς  θύραις  άπάντων  ήν  ίδεϊν.  Καί  αί  γυναίκες  αί  τούτων  τής  πατρώας 
έκβαλλόμεναι  οικίας,  έκαστη  έκεϊνο  τό  τής  γυναικός  τού  Ίώβ  διά  των  έργων 
έπλήρουν  οικίαν  γάρ  έξ  οικίας  καί  τόπον  έκ  τόπου  περιήρχοντο  καταγωγίου 
δεόμεναι.  Καί  γάρ  ούδέ  τούτο  αύτό  αύταϊς  εΰκολον  ήν,  έκαστου  δεδοικότος  καί 
τρέμοντος  των  προσηκόντων  τινά  των  ύπευθύνων  ύποδέξασθαι  καί  θεραπεΰσαι. 

γ'.  ’Αλλ'  δμως  τοσούτων  γενομένων,  έστεργον  πάσι  τούτοις  οί  παθόντες, 
έπειδή  τής  παρούσης  ούκ  έξέπεσαν  ζωής·  καί  ούτε  ζημία  χρημάτων,  ούτε  άτιμία, 

οΰτε  ή  τοσαύτη  πομπή,  ούτε  άλλο  τι  των  τοιούτων  ούδέν  αυτούς  εδακνε.  Το  γάρ  τής 
συμφοράς  μέγεθος,  καί  τό,  μείζονα  προσδοκήσαντας  τούτων,  ταϋτα  ύπομεΐναι, 
φιλοσοφεΐν  παρεσκεύαζε  την  ψυχήν.  Καί  τότε  έμάνθανον  πώς  εΰκολον  ήμΐν  ή 
αρετή,  ρόδιόν  τε  καί  εύκατόρθωτον,  καί  δτι  παρά  τήν  ήμετέραν  ολιγωρίαν  μόνον 
έπίπονος  είναι  δοκεϊ.  Ουτοι  γάρ  οί  προ  τούτου  χρημάτων  ολίγων  ζημίαν  ούκ 
ένεγκόντες  πράως,  έπειδή  φόβω  κατεσχέθησαν  μείζονι,  πάντα  τα  δντα  άποβαλόντες, 
ώς  θησαυρόν  εύρηκότες  διέκειντο,  ότι  τήν  ψυχήν  ούκ  άπέβαλον.  Ώστε  εί  και  τής 
μελλούσης  γεέννης  ειχεν  ήμάς  αϊσθησις,  και  τάς  άφορήτους  έκείνας  ένενοοϋμεν 
κολάσεις,  εί  καί  τήν  ούσίαν  και  τήν  ψυχήν  καί  τό  σώμα  έπεδώκαμεν  ύπέρ  τών  τού 
Θεού  νόμων,  ούκ  αν  ήλγήσαμεν,  είδότες  ότι  μείζονα  κερδανοϋμεν  τήν  τών 
μελλόντων  δεινών  άπαλλαγήν.  Τάχα  ίκανώς  ύμών  κατεμάλαξε  τήν  καρδίαν  ή 
τραγωδία  τών  είρημένων,  άλλα  μή  δυσχεράνητε.  Καί  γάρ  έπειδή  μέλλω  λεπτοτέρων 
κατατολμάν  νοημάτων,  καί  άπαλωτέρας  δέομαι  διανοίας,  έπίτηδες  τούτο  έποίησα, 
ώστε  τώ  φόβω  τού  διηγήματος  τήν  διάνοιαν  ύμών  πάσαν  άποτιναξαμένην 
ραθυμίαν,  καί  τών  βιωτικών  άπαναστάσαν  άπάντων,  μετά  πολλής  τής  εύκολίας 
προς  τό  βάθος  τής  ψυχής  παραπέμψαι  τών  λεγομένων  τήν  δύναμιν. 

γ'.  'Ικανώς  μεν  ούν  καί  πρώην  ήμΐν  ό  λόγος  άπέδειξεν,  ότι  φυσικός  ήμΐν 
έγκειται  νόμος  τών  καλών  καί  τών  ού  τοιούτων  ϊνα  δε  έκ  περιουσίας  ήμΐν  ή 
άπόδειξις  γένηται,  τή  αύτή  καί  σήμερον  έπαγωνιούμεθα  πάλιν  ύποθέσει  τών  λόγων. 
'Ότι  γάρ  έξ  άρχής  τον  άνθρωπον  πλάττων  ό  Θεός  άμφοτέρων  αύτόν  έπιστημονικόν 
έποίησε,  δηλοϋσι  πάντες  άνθρωπον  τούς  γοϋν  ύπευθύνους  ήμΐν  αίσχυνόμεθα 
άμαρτάνοντες  άπαντες,  καί  πολλάκις  δεσπότης  προς  πόρνην  γυναίκα  βαδίζων,  ειτα 
τών  έπιεικεστέρων  τινά  οίκετών  ίδών,  έρυθριάσας  άνεχώρησε  τής  άτοπου  ταύτης 
όδοϋ.  Πάλιν  λοιδορούμενοι  παρ'  έτέρων  τά  τής  πονηριάς  ονόματα,  ΰβριν  τό  πράγμα 
είναι  φαμεν  καν  κακώς  πάσχωμεν,  εις  δικαστήριον  έλκομεν  τούς  49.140 
ποιήσαντας.  Ούτως  ίσμεν  τί  μεν  κακία,  τί  δέ  άρετή.  Τούτο  γοΰν  αύτό  καί  ό  Χριστός 
έμφαίνων  καί  δεικνύς,  ότι  ούδέν  ξένον  ούδέ  ύπερβαϊνον  ήμών  τήν  φύσιν  νομοθετεί, 
άλλ'  ό  πάλαι  προλαβών  έγκατέθηκεν  ήμών  τώ  συνειδότι,  μετά  τούς  πολλούς 
έκείνους  μακαρισμούς  ούτως  έλεγεν  "Α  θέλετε  ίνα  ποιώσιν  ύμϊν  οί  άνθρωποι,  ταΰτα 
καί  ύμεϊς  ποιείτε  αύτοϊς.  Ού  χρεία  πολλών  λόγων,  φησίν,  ούδέ  μακροτέρων  νόμων, 
ούδέ  διδασκαλίας  ποικίλης·  τό  θέλημά  σου  γενέσθω  νόμος.  Θέλεις  εύεργετεΐσθαι; 
εύεργέτησον  έτερον.  Θέλεις  έλεεΐσθαι;  έλέησον  τον  πλησίον.  Θέλεις  έπαινεΐσθαι; 
έπαίνεσον  έτερον.  Θέλεις  άγαπάσθαι;  φίλησον.  Θέλεις  τών  πρωτείων  άπολαύειν, 
παραχώρησον  έτέρω  πρότερον  τούτων.  Σύ  γενοΰ  δικαστής,  σύ  γενοΰ  νομοθέτης  τής 
σαυτοΰ  ζωής.  Καί  πάλιν  "Ο  μισείς,  άλλω  μή  ποιήσης.  Διά  μέν  τούτου  τής  κακίας 
εισάγει  τήν  άπαλλαγήν,  διά  δέ  τού  προτέρου  τής  άρετής  τήν  έργασίαν.  "Ο  μισείς, 
άλλω  μή  ποιήσης.  Μισείς  ύβρίζεσθαι;  μή  ύβρίσης  έτερον.  Μισείς  βασκαίνεσθαι;  μηδέ 
σύ  φθονήσης  έτέρω.  Μισείς  άπατάσθαι;  μηδέ  σύ  άπατήσης  άλλον.  Καί  έπί  πάντων  δέ 
άπλώς,  αν  τά  δύο  ρήματα  ταΰτα  κατέχωμεν,  ού  δεησόμεθα  διδασκαλίας  έτέρας.  Τής 
γάρ  άρετής  τήν  μέν  γνώσιν  ένέθηκεν  ήμών  τή  φύσει,  τήν  δέ  πράξιν  καί  τήν 
διόρθωσιν  έπέτρεψεν  ήμών  τή  προαιρέσει.  Τάχα  άσαφές  τό  λεγόμενον  ούκοΰν 
πειράσομαι  σαφέστερον  αύτό  ποιήσαι  πάλιν.  Ώστε  είδέναι  ότι  καλόν  τό  σωφρονεϊν, 
ού  δεόμεθα  λόγων,  ούδέ  διδασκαλίας·  έχομεν  γάρ  έν  τή  φύσει  τήν  γνώσιν  αύτοί,  καί 
ού  χρεία  πόνων  ούδέ  καμάτων,  ώστε  περιελθεΐν  καί  ζητήσαι  εί  καλόν  ή  σωφροσύνη 
καί  χρήσιμον,  άλλά  κοινή  γνώμη  πάντες  όμολογοΰμεν  τούτο,  καί  ούδείς  άμφιβάλλει 
περί  τής  άρετής.  Οΰτω  καί  τήν  μοιχείαν  κακόν  είναι  νομίζομεν,  καί  ούδέ  ένταΰθα 
πόνων  ήμΐν  δει  καί  μαθήσεως,  ώστε  γνώναι  τήν  τής  άμαρτίας  ταύτης  κακίαν  άλλά 
πάντες  έν  ταϊς  τοιαύταις  ψήφοις  έσμέν  αύτοδίδακτοι,  καί  τήν  άρετήν,  καν  μή 
μετίωμεν  αύτήν,  έπαινοΰμεν,  ώσπερ  ούν  τήν  κακίαν,  καν  έργαζώμεθα,  μισοΰμεν. 

Καί  τούτο  Θεού  κατόρθωμα  γέγονε  μέγιστον,  ώστε  τό  συνειδός  ημών  καί  την 
προαίρεσιν  τέως  καί  προ  τής  πράξεως  οίκειώσαι  μεν  τή  αρετή,  έκπολεμώσαι  δε  τή 
πονηριά.  Ώσπερ  ούν  έφην,  ή  μεν  γνώσις  έκατέρων  τούτων  έγκειται  τω  συνειδότι 
πάντων  ανθρώπων,  καί  ού  δεόμεθα  διδασκάλου  τίνος  προς  τό  ταϋτα  μαθεΐν  ή  δέ 
διόρθωσις  λοιπόν  προαιρέσει  καί  σπουδή  καί  πόνοις  έγκεχείρισται.  Τί  δήποτε;  "Οτι  εί 
τό  παν  τής  φύσεως  έποίησεν,  άστεφάνωτοι  καί  χωρίς  βραβείων  άπήλθομεν  αν  καί 
ώσπερ  τα  άλογα  των  πλεονεκτημάτων  ών  έχει  κατά  φύσιν,  ούκ  αν  λάβοι  μισθόν 
ούδέ  έπαινον  ούτως  ούδέ  ημείς  άπελαύσαμεν  αν  τίνος  τούτων.  Τα  γάρ  τής  φύσεως 
πλεονεκτήματα  ού  των  έχόντων,  άλλα  τού  δεδωκότος  έστίν  έπαινος  καί  έγκώμιον. 
Τή  μέν  ούν  φύσει  τό  παν  ούκ  έπέτρεψε  διά  τούτο-  πάλιν  τήν  προαίρεσιν  ολόκληρον 
άναδέξασθαι  τό  φορτίον  ούκ  ε’ίασε,  καί  τό  τής  γνώσεως,  καί  τό  τής  διορθώσεως,  ινα 
μη  προς  τον  πόνον  άπαγορεύση  τής  άρετής·  άλλ'  ύπαγορεύει  μέν  αύτή  τό  συνειδός 
τά  πρακτέα,  προς  δέ  τήν  έργασίαν  αύτή  τούς  παρ'  έαυτής  εισφέρει  πόνους.  Καί  ότι 
μέν  καλόν  τό  σωφρονεϊν  μηδέν  καμόντες  έπιστάμεθα-  τής  φύσεως  γάρ  ή  γνώσις· 
σωφροσύνην  δέ  ούκ  αν  δυνηθείημεν  κατορθώσαι  μη  καμόντες  μηδέ  τήν  έπιθυμίαν 
χαλινώσαντες  καί  πολύν  ύποστάντες  πόνον.  Τούτο  γάρ  ούκ  έτι  έκ  φύσεως  ήμϊν 
πρόσεστι,  καθάπερ  49.141  ή  γνώσις,  άλλά  δεϊται  προθυμίας  καί  σπουδής.  Ού  ταύτη  δέ 
μόνον  έπεκούφισεν  ήμϊν  τό  βάρος,  άλλά  καί  έτέρω  τρόπω  πάλιν,  καί  αύτών  των 
κατορθωμάτων  ένια  φυσικά  άφείς  είναι  έν  ήμϊν.  Καί  γάρ  τό  συναγανακτεΐν  τοΐς 
ύβριζομένοις  φυσικόν  άπαντες  έχομεν  εύθέως  ούν  τοΐς  έπηρεάζουσιν  εχθροί 
γινόμεθα,  καν  μηδέν  ώμεν  αύτοί  πεπονθότες,  καί  τό  συνήδεσθαι  τοΐς  άντιλήψεως 
καί  βοήθειας  άπολαύουσι,  καί  τό  κατακλάσθαι  έπί  ταΐς  έτέρων  συμφοραΐς  καί  τή 
φιλοστοργία  τή  προς  άλλήλους.  Καν  γάρ  πραγμάτων  περιστάσεις  δοκώσι 
μικροψυχίαν  τινά  είσάγειν,  άλλ'  όμως  έχομεν  κοινόν  προς  άλλήλους  φίλτρον.  Καί 
τούτο  τις  σοφός  αίνιττόμενος  έλεγε·  Παν  ζώον  άγαπά  τό  ό'μοιον  αύτω,  καί  άνθρωπος 
τον  πλησίον  αύτοΰ.  δ'.  Πολλούς  δέ  καί  έτέρους  μετά  τού  συνειδότος  έπέστησεν  ήμϊν 
διδασκάλους  ό  Θεός·  καί  γάρ  πατέρας  τοΐς  υίοΐς,  καί  δέσποτας  τοΐς  δούλοις,  καί 
άνδρας  ταΐς  γυναιξί,  καί  διδασκάλους  τοΐς  μαθηταΐς,  καί  νομοθέτας  καί  δικαστάς 
τοΐς  άρχομένοις,  καί  φίλους  τοΐς  φίλοις.  Πολλάκις  δέ  καί  παρ'  έχθρών  έκερδάναμεν 
ούκ  έλαττον  ή  παρά  φίλων  όταν  γάρ  ήμϊν  όνειδίζωσι  τά  αμαρτήματα,  καί  άκοντας 
εις  διόρθωσιν  αύτών  διεγείρουσι.  Τοσούτους  δέ  ήμϊν  διδασκάλους  έπέστησεν,  ινα 
εύκολος  ήμϊν  ή  τού  λυσιτελοΰντος  εΰρεσίς  τε  καί  διόρθωσις  γένηται,  τού  πλήθους 
των  προς  αύτό  συνελαυνόντων  ημάς  ούκ  άφιέντος  έκπεσεΐν  των  συμφερόντων 
ήμϊν.  Καν  γάρ  των  γεγεννηκότων  καταφρονήσωμεν,  τούς  άρχοντας  δεδοικότες 
έπιεικέστεροι  πάντως  έσόμεθα·  καν  έκείνους  διαπτύσωμεν  άμαρτάνοντες,  τήν  τού 
συνειδότος  ούδέποτε  δυνησόμεθα  διαφυγεΐν  έπιτίμησιν  καν  ταύτην  άτιμάσωμεν  καί 
διακρουσώμεθα,  τήν  παρά  των  πολλών  ύπόληψιν  δεδοικότες  άμείνους  έσόμεθα·  καν 
προς  ταύτην  άναισχυντήσωμεν,  ό  των  νόμων  έγκείμενος  φόβος  καί  άκοντας  ημάς 
σωφρονίσαι  δυνήσεται,  καί  νέους  μέν  όντας  διδάσκαλοι  καί  πατέρες,  αύξηθέντας  δέ 
οί  νομοθέται  καί  άρχοντες  παραλαβόντες  ρυθμίζουσιν  οΐ  τε  οΐκέται,  άτε 
ραθυμότερον  διακείμενοι  μετά  των  εΐρημένων  καί  τήν  παρά  των  δεσποτών  άνάγκην 
εις  σωφροσύνην  έχουσι,  καί  αί  γυναίκες  τούς  άνδρας·  καί  πολλά  πανταχόθεν  ημών 
τω  γένει  τά  τειχία  προς  τό  μη  ραδίως  είς  κακίαν  έξολισθήσαι  καί  καταπεσεΐν.  Προς 
δέ  τούτοις  άπασι,  καί  νόσοι  καί  περιστάσεις  πραγμάτων  ημάς  παιδεύουσν  καί  γάρ  καί 
πενία  κατέχει,  καί  ζημία  σωφρονίζει,  καί  κίνδυνος  καταστέλλει,  καί  πολλά  έτερα 
τοιαΰτα.  Ού  φοβεΐ  σε  πατήρ;  ούδέ  διδάσκαλος;  ούκ  άρχων;  ού  νομοθέτης;  ού 
δικαστής;  ούκ  έντρέπει  σε  φίλος;  ού  δάκνει  σε  έχθρός;  ού  σωφρονίζει  δεσπότης;  ού 
διδάσκει  άνήρ;  ού  διορθοΰταί  σε  τό  συνειδός;  Άλλ'  άρρωστία  πολλάκις  έπελθοΰσα 
σωματική  τό  πάν  κατώρθωσε,  καί  ζημία  δέ  τον  θρασύτερον  έποίησεν  έπιεικέστερον 

καί  τό  δή  μεΐζον,  ότι  ούχ  ήμΐν  μόνον,  άλλα  καί  έτέροις  συμπίπτοντα  τά  δεινά  μεγάλα 
ημάς  ώφελεϊν  εΐωθε·  και  αυτοί  μεν  μηδέν  τι  παθόντες,  έτέρους  δε  κολαζομένους 
ίδόντες  ούκ  έλαττον  έκείνων  έσωφρονίσθημεν.  Τοϋτο  και  έπΐ  των  κατορθωμάτων 
συμβαΐνον  'ίδοι  τις  αν  ώσπερ  γάρ  κολαζομένων  των  κακών  έτεροι  βελτίους 
γίνονταν  οΰτω  των  άγαθών  τι  κατορθούντων,  πολλοί  εις  τον  ίσον  ένάγονται  ζήλον 
δ  δή  καί  έπί  τής  των  όρκων  συνέβη  φυγής.  Πολλοί  γάρ  έτέρους  ίδόντες  την  πονηράν 
άποθεμένους  των  όρκων  συνήθειαν,  έμιμήσαντο  τήν  σπουδήν,  καί  περιεγένοντο  τής 
άμαρτίας·  διό  καί  ημείς  προθυμότερον  τής  αυτής  άπτόμεθα  πάλιν  παρ  49.142 
αινέσεως.  Μη  γάρ  μοι  λεγέτω  τις,  ότι  πολλοί  κατόρθωσαν  ού  τοϋτό  έστι  τό 
ζητούμενον,  άλλ'  ϊνα  πάντες.  ’Έως  δ '  αν  μη  τοϋτο  ϊδω,  ού  δύναμαι  άναπνεϋσαι.  Ό 
ποιμήν  έκεΐνος  έκατόν  πρόβατα  είχε,  καί  ενός  πλανηθέντος,  ούκ  έλάμβανεν 
αϊσθησιν  τής  σωτηρίας  των  ένενήκοντα  εννέα,  έως  αν  τό  άπολωλός  εύρε  καί  τή 
ποίμνη  πάλιν  άπέδωκεν.  Ούχ  όράς  καί  έπί  τοϋ  σώματος  τοϋτο  γινόμενον;  έάν  γάρ 
τον  όνυχα  μόνον  προσπταίσαντες  άναστρέψωμεν,  όλον  τω  μέλει  συναλγεΐ  τό  σώμα. 
Μη  τοίνυν  τοϋτο  εϊπης,  ώς  ολίγοι  τινές  ύπελείφθησαν  οί  μη  κατωρθωκότες,  άλλ' 
έκεϊνο  σκόπει  ότι  ούτοι  οί  ολίγοι  μη  διορθωθέντες  πολλούς  διαφθείρουσιν  έτέρους. 
Καί  γάρ  είς  ήν  ό  πεπορνευκώς  παρά  Κορινθίοις,  καί  όμως  ούτως  έστενεν  ό  Παύλος 
ώς  όλης  τής  πόλεως  άπολωλυίας.  Καί  μάλα  εικότως·  ήδει  γάρ  ότι  μη 
σωφρονισθέντος  έκείνου  ταχέως  τό  νόσημα  βαδίζον  όδω  καί  τούς  άλλους 
έπιδραμεΐται  πάντας.  Είδον  πρώην  εν  τω  δικαστηρίω  δεδεμένους  καί  άπαγομένους 
διά  μέσης  τής  άγοράς  τούς  περιφανείς  έκείνους  άνδρας,  καί  τινων  θαυμαζόντων  διά 
τήν  ύπερβολήν  τής  ύβρεως,  Ούδέν  χρή  θαυμάζειν,  έτεροι  έ'λεγον  ένθα  γάρ  αν  ή 
καθοσίωσις,  άξίωμα  ούδέν  ώφελεϊ.  Ούκοϋν  πολλω  μάλλον  ένθα  αν  άσέβεια  ή, 
άξίωμα  ούδέν  ώφελεϊ. 

ε'.  Ταϋτα  ούν  έννοοϋντες  διαναστήσωμεν  έαυτούς·  έάν  γάρ  μη  τήν  παρ' 
ύμών  σπουδήν  ύμεΐς  είσενέγκητε,  περιττά  τά  παρ'  ημών  άπαντα.  Τί  δήποτε;  Ότι  ούχ 
ώσπερ  αί  λοιπαί  τέχναι,  οϋτω  καί  ή  διδασκαλική  έστι  δύναμις.  Ό  μεν  γάρ 
άργυροκόπος  οίον  αν  χαλκεύση  τό  σκεύος  καί  άπόθηται,  τοιοΰτον  έλθών  τή  έπιούση 
πάλιν  εύρήσει·  καί  ό  χαλκοτύπος,  καί  ό  λιθοξόος,  καί  των  δημιουργών  έκαστος  οίον 
αν  άφή  τό  οίκεϊον  έ'ργον,  τοιοΰτον  άπολήψεται  πάλιν  έπί  δέ  ημών  ούχ  ούτως,  άλλά 
τούναντίον  άπαν  ού  γάρ  άψυχα  σκεύη,  άλλά  ψυχάς  χαλκεύομεν  λογικός.  Διά  τοϋτο 
ού  τοιούτους  ύμάς  εύρίσκομεν  οϊους  καταλιμπάνομεν,  άλλ’  έπειδάν  λαβόντες  μετά 
πολλοΰ  καμάτου  διαπλάσωμεν,  διορθώσωμεν,  θερμοτέρους  έργασώμεθα, 
έξελθόντας  ύμάς  ή  των  πραγμάτων  περίστασις  πανταχόθεν  περιστοιχιζομένη 
διαστρέφει  πάλιν,  καί  πλείονα  παρέχει  τήν  δυσκολίαν  ήμΐν.  Διά  τοϋτο  δέομαι  καί 
άντιβολώ  χεϊρα  όρέξαι,  καί  όσην  ένταϋθα  ποιούμαι  τήν  σπουδήν  προς  τήν  διόρθωσιν 
τήν  ύμετέραν,  τοσαύτην  άπελθόντες  έντεϋθεν  έπιδείκνυσθε  περί  τήν  σωτηρίαν  τήν 
ύμετέραν  φροντίδα.  Ε’ίθε  μέν  γάρ  δυνατόν  ήν  ύπέρ  ύμών  έμέ  κατορθοΰν,  καί  τά 
έπαθλα  ύμάς  λαμβάνειν  των  κατορθωμάτων,  καί  ούκ  αν  τοσοϋτον  ήνώχλησα.  Άλλά 
τί  πάθω;  τοϋτο  άμήχανον  έκάστω  γάρ  κατά  τά  έ'ργα  αύτοϋ  άποδώσει.  "Ωσπερ  ούν 
μήτηρ  όρώσα  τό  παιδίον  πυρέττον,  παρεστώσα  άγχομένω  καί  καιομένω,  θρηνούσα 
πολλάκις  είπε  προς  τό  νοσούν  παιδίον,  Ε’ίθε  μοι  δυνατόν  ήν,  τέκνον,  τον  πυρετόν 
άναδέξασθαι  τον  σόν,  καί  επ'  έμαυτήν  έλκύσαι  τήν  φλόγα·  οΰτω  δή  καί  έγώ  λέγω 
νϋν  Είθε  δυνατόν  ήν  έμέ  πονήσαντα  ύπέρ  ύμών  κατορθώσαι  πάντων  άλλ’  ούκ  έστι 
τοϋτο,  ούκ  έ'στιν,  άλλά  των  αύτω  πραττομένων  έκαστον  άνάγκη  δούναι  τάς  εύθύνας, 
καί  ούκ  αν  ’ίδοι  τις  έτερον  ύπέρ  έτέρου  κολαζόμενον.  Διά  τοϋτο  όδυνώμαι  καί 
θρηνώ,  ότι  κατά  τήν  ήμέραν  ύμϊν  έκείνην  έγκαλουμένοις  ού  δυνήσομαι  παραστήναι- 
μάλιστα  μέν  γάρ  ούδέ  παρρησία  μοι  προς  τον  Θεόν  έστι  τοσαύτη.  Εί  δέ  καί  παρρησίαν 
είχον,  ούκ  εΐμί  Μωσέως  άγιώτερος,  ούδέ  Σαμουήλ  δικαιότερος,  οΰς  έπί  τοσοϋ  49.143 

τον  αρετής  ήκοντας  ούκ  εφη  δύνασθαί  τι  τούς  Ιουδαίους  ώφελήσειν,  διά  τό  πολλή 
ραθυμία  αυτούς  έκείνους  έκδοθήναι.  Έπεί  ούν  άπό  των  οικείων  έργων  κολαζόμεθα 
καί  σωζόμεθα,  σπουδάσωμεν,  παρακαλώ,  μετά  49.144  των  άλλων  άπάντων  καί 
ταύτην  έκπληρώσαι  την  έντολήν,  ίνα  μετά  χρηστής  έλπίδος  έντεϋθεν  άπελθόντες, 
τυχωμεν  των  έπηγγελμένων  άγαθών,  χάριτι  καί  φιλανθρωπία  τού  Κυρίου  ημών 
Ιησού  Χριστού,  δι'  ού  καί  μεθ'  ού  τώ  Πατρί  ή  δόξα  άμα  τώ  άγίω  Πνεύματι,  νΰν  καί 
άεί  καί  είς  τούς  αιώνας  τών  αιώνων.  Αμήν. 

49.143  Τοϋ  δήμου  παντός  άφεθέντος  τής  αγωνίας  και 
θαρσήσαντος,  τινές  πάλιν  την  πόλιν  έτάραξαν  φοβέρας  πλάττοντες 
φήμας,  καί  ήλέγχθησαν  είς  τοϋτό  τε  ούν  ή  ομιλία  εϊρηται,  και  είς  την 
περί  τών  όρκων  παραίνεσιν  διό  και  ή  κατά  τον  Ίωνάθαν  και  τον  Σαούλ 
ιστορία  και  τον  Ίεφθάε  παρήχθη,  και  έδείχθη  πόσαι  έξ  ένός  όρκου 
γίνονται  έπιορκίαι.  'Ομιλία  ιδλ 

α.  Ούχ  ώς  ετυχε  την  πόλιν  ήμϊν  ό  διάβολος  χθες  έθορύβησεν,  άλλά  καί  ό 
Θεός  ημάς  ούχ  ώς  ετυχε  παρεκάλεσε  πάλιν,  ώστε  καί  ημών  έκαστον  εύκαίρως  είπεϊν 
έκεϊνο  τό  προφητικόν  Κατά  τό  πλήθος  τών  οδυνών  μου  έν  τή  καρδία  μου  αί 
παρακλήσεις  σου  εΰφραναν  την  ψυχήν  μου.  Ού  τώ  παρακαλέσαι  δε  μόνον,  άλλά  καί 
τώ  συγχωρήσαι  θορυβηθήναι,  τήν  κηδεμονίαν  ό  Θεός  ήμϊν  έπεδείξατο  την  έαυτοΰ. 
Όπερ  γάρ  λέγων  ούδέποτε  έπαυσάμην,  τούτο  καί  τήμερον  έρώ,  ότι  ούχ  ή  άπαλλαγή 
τών  δεινών,  άλλά  καί  ή  συγχώρησις  τούτων  άπό  τής  εύνοιας  γίνεται  τού  Θεού.  Όταν 
γάρ  ’ίδη  προς  ραθυμίαν  ημάς  έκκλίνοντας,  καί  τής  προς  αύτόν  οΐκειώσεως 
άποπηδώντας,  καί  τών  πνευματικών  ούδένα  ποιούμενους  λόγον,  έγκαταλιμπάνει 
μικρόν,  ϊνα  ταύτη  σωφρονισθέντες  σπουδαιότερον  προς  αύτόν  έπανέλθωμεν.  Καί  τί 
θαυμάζεις,  εί  έφ'  ημών  τών  ράθυμων  τούτο  ποιεί,  όπου  γε  καί  Παύλος  καί  έπ'  αύτοΰ 
καί  τών  αύτοΰ  μαθητών  ταύτην  έ'λεγεν  αιτίαν  είναι  τών  πειρασμών;  Κορινθίοις  γάρ 
έπιστέλλων  τήν  δευτέραν  έπιστολήν  ούτω  πώς  φησιν  Ού  θέλω  δέ  ύμάς  άγνοεϊν, 
άδελφοί,  περί  τής  θλίψεως  τής  γενομένης  ήμϊν  έν  τή  Ασία,  ότι  καθ'  ύπερβολήν 
έβαρήθημεν  ύπέρ  δύναμιν,  ώστε  έξαπορηθήναι  ημάς  καί  τού  ζην  άλλ'  αύτοί  έν 
έαυτοΐς  τό  άπόκριμα  τού  θανάτου  έσχήκαμεν  ό  δέ  λέγει  τοιοΰτόν  έστιν  ούτω 
μεγάλοι,  φησιν,  ήμϊν  έπηωρήθησαν  κίνδυνοι,  ώς  άπαγορεΰσαι  τού  ζην,  καί  μηκέτι 
λοιπόν  έλπίσαι  χρηστήν  τινα  έσεσθαι  μεταβολήν,  άλλ'  ή  θάνατον  άναμένειν  πάντως· 
τούτο  γάρ  έστι  τό,  Αύτοί  έν  έαυτοΐς  τό  άπόκριμα  τού  θανάτου  έσχήκαμεν  άλλ'  όμως 
μετά  τήν  τοσαύτην  άπόγνωσιν  έ'λυσεν  ό  Θεός  τον  χειμώνα,  καί  τό  νέφος  παρήνεγκε, 
καί  έξ  αύτών  τού  θανάτου  τών  πυλών  ημάς  ήρπασεν,  Είτα  δεικνύς  ότι  καί  τό 
συγχωρήσαι  μέχρι  τοσούτου  κατενεχθήναι,  κηδεμονίας  ήν  πολλής,  τό  γινόμενον 
άπό  τών  πειρασμών  διηγείται  κέρδος·  τούτο  δέ  ήν  τό  συνεχώς  προς  αύτόν  βλέπειν, 
άλλά  μη  μέγα  φρονεΐν  μηδέ  έπαίρεσθαι.  Διά  τούτο  είπών  ότι,  Αύτοί  έν  έαυτοΐς  τό 
άπόκριμα  τού  θανάτου  έσχήκαμεν,  καί  τήν  αιτίαν  έπήγαγε.  Τίς  δέ  έστιν  ή  αίτια  αυτή; 
"Ινα  μή  πεποιθότες  ώμεν  έφ’  έαυτοΐς,  φησιν,  άλλ’  έπΐ  τώ  Θεώ  τώ  ζωοποιούντι  τούς 
νεκρούς.  Νυστάζοντας  γάρ  ημάς  καί  καταπίπτοντας  άφυπνίζειν  εΐωθε  τών 
πειρασμών  ή  φύσις,  καί  διεγείρειν  καί  εύλαβεστέρους  ποιεΐν.  Όταν  ούν  ΐδης, 
άγαπητέ,  πειρασμόν  νΰν  μέν  σβεσθέντα,  νΰν  δέ  έγερθέντα  πάλιν,  μή  καταπέσης  μηδέ 
άπαγορεύσης,  άλλά  χρηστάς  έχε  49.144  τάς  έλπίδας,  έκεϊνο  προς  έαυτόν 
λογιζόμενος,  ότι  ούχί  μισών  ούδέ  άποστρεφόμενος  ημάς  ό  Θεός  παραδίδωσι  ταΐς 
χερσί  τών  έχθρών,  άλλά  σπουδαιοτέρους  καί  οΐκειοτέρους  αύτώ  κατασκευάσαι 
βουλόμενος  Μή  τοίνυν  άπαγορεύσωμεν  μηδέ  τήν  έπΐ  τό  βέλτιον  άπογνώμεν 

μεταβολήν,  άλλα  ταχίστην  προσδοκώμεν  έ'σεσθαι  γαλήνην,  καί  τό  τέλος  άπάντων 
των  κατεχόντων  ημάς  θορύβων  ρίψαντες  έπΐ  τον  Θεόν,  αυτοί  των  συνήθων 
άπτώμεθα  πάλιν,  καί  την  είωθυΐαν  διδασκαλίαν  εις  μέσον  άγάγωμεν.  Πάλιν  γάρ 
ύμϊν  περί  τής  αυτής  ύποθέσεως  διαλεχθήναι  βούλομαι,  ώστε  πρόρριζον  άπό  τής 
διανοίας  ύμών  άνασπάσαι  την  πονηράν  των  όρκων  συνήθειαν.  Διόπερ  άνάγκη  πάλιν 
έπί  την  αύτήν  καταφυγεϊν  ίκετηρίαν.  Καί  γάρ  παρεκάλεσα  πρώην  ύμάς  την  κεφαλήν 
Ίωάννου  λαβόντας  άποτετμημένην,  καί  θερμού  τού  αίματος  έτι  άποστάζουσαν, 
ούτως  άπελθεϊν  οίκαδε  έκαστον,  καί  νομίζειν  προ  των  οφθαλμών  όραν  αύτήν 
φωνήν  άφιεΐσαν  καί  λέγουσαν  Μισήσατέ  μου  τον  σφαγέα  τον  όρκον.  Όπερ  έ'λεγχος 
ούκ  έποίησε,  τούτο  όρκος  έποίησεν  όπερ  θυμός  τυραννικός  ούκ  ϊσχυσε,  τούτο 
εύορκίας  άνάγκη  παρεσκεύασε.  Καί  δτε  μεν  ήλέγχετο  δημοσία  πάντων  άκουόντων, 
ήνεγκε  γενναίως  τήν  έπιτίμησιν  ό  τύραννος,  δτε  δε  είς  όρκων  άνάγκην  έαυτόν 
ένέβαλε,  τότε  τήν  μακαρίαν  έκείνην  άπέτεμε  κεφαλήν.  Τό  αύτό  δή  τούτο  καί  νΰν 
παρακαλώ,  καί  παρακαλών  ού  παύομαι,  ώστε  δπουπερ  αν  άπίωμεν,  ταύτην 
βαστάζοντας  τήν  κεφαλήν  άπιέναι,  καί  πάσιν  αύτήν  έπιδεικνύναι  βοώσαν  καί  των 
όρκων  κατηγορούσαν.  Καν  γάρ  σφόδρα  ώμεν  ράθυμοι  καί  όλίγωροι,  τούς 
οφθαλμούς  τής  κεφαλής  έκείνης  όρώντες  φοβερόν  είς  ήμάς  βλέποντας  καί 
άπειλοΰντας  όμνύουσι,  χαλινού  παντός  εύτονώτερον  τω  φόβω  τούτω 
σωφρονισθέντες,  αγχειν  καί  άποστρέφειν  δυνησόμεθα  ραδίως  τήν  γλώτταν  άπό  τής 
έπί  τούς  όρκους  ορμής.  Ούδέ  γάρ  τούτο  μόνον  τό  δεινόν  έχει  ό  δρκος,  ότι  καί 
παραβαινόμενος  καί  φυλαττόμενος  κολάζει  τούς  άλισκομένους,  όπερ  έν  ούδενί  των 
άλλων  άμαρτημάτων  συμβαϊνον  ίδοι  τις  αν  άλλά  καί  έτερον  ούκ  έ'λαττον  τούτου 
κακόν.  Τί  δέ  τούτο  έστι;  Τό  μηδέ  βουλομένοις  μηδέ  σπουδάζουσι  δυνατόν  είναι 
εύορκήσαι  πολλάκις.  Πρώτον  μεν  γάρ  ό  διηνεκώς  όμνύς,  καί  έκών  καί  άκων,  καί 
άγνοών  καί  είδώς,  καί  σπουδάζων  καί  παίζων,  καί  ύπό  θυμού  πολλάκις  έκφερόμενος 
καί  ύπό  έτέρων  πολλών,  έπιορκήσει  πάντως.  Καί  προς  ταΰτα  ούδείς  άντερεΐ·  ούτως 
έστίν  ώμολογημένον  καί  δήλον,  ότι  τον  πολύορκον  άνάγκη  καί  έπίορκον  είναι. 
Δεύτερον  δέ,  ότι  καν  μή  συναρπασθείς  μηδέ  άκων  μηδέ  άγνοών  τούτο  πάθη,  ύπ' 
αύτής  τού  πρά  49.145  γματος  τής  φύσεως,  καί  είδώς  καί  έκών,  άναγκασθήσεται 
έπιορκήσαι  πάντως.  Πολλάκις  γοΰν  έπί  τής  οικίας  άριστοποιουμένων  ήμών,  καί  των 
οίκετών  τίνος  διαμαρτόντος,  ώμοσε  μαστιγώσειν  ή  γυνή·  ειτα  άντώμοσεν  ό  άνήρ,  τά 
έναντία  έπιφιλονεικών  καί  ούκ  έκτρέπων.  Ενταύθα  καν  δ  τι  αν  ποιήσωσιν,  άνάγκη 
πάντως  έπιορκίαν  συστήναι-  ούδέ  γάρ  βουλομένοις  αύτοϊς  ούδέ  σπουδάζουσι 
φυλάξαι  δυνατόν  τον  δρκον  λοιπόν  άλλ'  όπερ  αν  γένηται,  θάτερος  αύτών  έπιορκία 
άλώσεταν  μάλλον  δέ  άμφότεροι  πάντως·  καί  πώς,  έγώ  λέγω·  τούτο  γάρ  έστι  τό 
παράδοξον.  Ό  όμόσας  μαστιγώσειν  τον  οίκέτην  ή  τήν  θεραπαινίδα,  είτα  κωλυθείς, 
αύτός  τε  έπιώρκησε  μή  ποιήσας  όπερ  ώμοσε,  καί  τω  κωλύσαντι  πάλιν  καί 
διακόψαντι  τήν  εύορκίαν  τό  έγκλημα  τής  έπιορκίας  περιέστησεν.  Ού  γάρ  οί 
έπιορκοΰντες  μόνον,  άλλά  καί  οί  έτέροις  τήν  άνάγκην  ταύτην  έφιστώντες 
ύπεύθυνοι  των  αύτών  έγκλημάτων  είσίν.  Ούκ  έν  οίκίαις  δέ  μόνον,  άλλά  καί  έν  ταϊς 
άγοραϊς  ίδοι  τις  αν  τούτο  γινόμενον,  καί  έν  ταϊς  μάχαις  μάλιστα,  όταν  προς 
άλλήλους  πυκτεύοντες  άντομνύωσιν,  ό  μέν  τυπτήσειν,  ό  δέ  μή  τυπτήσεσθαν  ό  μεν 
άφαιρήσειν  τό  ίμάτιον,  ό  δέ  ούκ  έπιτρέψειν  ό  μέν  άπαιτήσειν  τό  άργύριον,  ό  δέ  ούκ 
άποδώσειν  καί  πολλά  δέ  έτερα  έναντία  τοιαΰτα  φιλονεικοΰντες  όμνύουσι.  Καί  έν 
έργαστηρίοις  δέ  καί  διδασκαλείοις  ϊδοι  τις  αν  τούτο  συμβαϊνον.  Πολλάκις  γοΰν 
τεχνίτης  διωμόσατο  τω  μαθητή  μή  πρότερον  αύτόν  άφήσειν  φαγεΐν  καί  πιεΐν,  έως  αν 
τό  δοθέν  έργον  άπαν  άνύση.  Τούτο  δέ  καί  παιδαγωγός  πολλάκις  προς  νέον,  καί  προς 
θεράπαιναν  έποίησε  δέσποινα,  καί  άνάγκη  τής,  έσπέρας  καταλαβούσης,  καί  τού 
έ'ργου  μή  πληρωθέντος,  ή  λιμω  διαφθαρήναι  τούς  ούκ  άνύσαντας,  ή  έπιορκήσαι  τούς 

όμόσαντας  πάντως.  Ό  γάρ  πονηρός  δαίμων  έκεΐνος,  ό  τοΐς  άγαθοΐς  έφεδρεύων  άεί 
τοΐς  ήμετέροις,  παρεστώς  καί  άκούων  τής  ανάγκης  των  όρκων,  είς  ραθυμίαν  τούς 
υπευθύνους  έμβάλλει,  ή  έτέραν  δυσκολίαν  έργάζεται,  ώστε  μη  πληρωθέντος  τού 
έργου,  καί  πληγάς  καί  ύβρεις  καί  έπιορκίας  καί  μυρία  ετερα  γενέσθαι  δεινά.  Καθάπερ 
γάρ  παϊδες  σχοινίον  μακρόν  καί  διεφθαρμένον  ελκοντες  άπεναντίας  άλλήλων  μετά 
πολλής  τής  ρύμης,  ύπτιοι  πάντες  πίπτουσι  τού  σχοινιού  μέσου  διαρραγέντος,  καί  οί 
μέν  τάς  κεφαλάς,  οί  δέ  έτερόν  τι  τού  σώματος  τιτρώσκονται  μέρος·  ούτω  δη  καί  οί 
άντομνύοντες  άλλήλοις  άπεναντίας,  τού  όρκου  διαρραγέντος  ύπό  τής  των 
πραγμάτων  άνάγκης,  είς  τό  τής  έπιορκίας  άμφότεροι  καταπίπτουσι  βάραθρον,  οί  μέν 
αύτω  τω  έπιορκεΐν,  οί  δέ  τω  την  αιτίαν  τής  έπιορκίας  παρασχεϊν  έτέροις. 

β'.  Καί  ϊνα  μη  τούτο  άπό  των  έν  ταϊς  οίκίαις  καί  των  έν  ταϊς  άγοραϊς  καθ' 
έκάστην  ημέραν  γινομένων  μόνον,  άλλα  καί  άπ'  αύτών  των  Γραφών  γένηται  δήλον, 
ιστορίαν  ύμϊν  παλαιόν  τινα  διηγήσομαι  τοΐς  είρημένοις  συμβαίνουσαν.  Έπελθόντων 
ποτέ  των  πολεμίων  τοΐς  Ίουδαίοις,  καί  τού  Ίωνάθαν  υιός  δέ  ούτος  ήν  τού  Σαούλ 
τούς  μέν  κατακόψαντος,  τούς  δέ  είς  φυγήν  έμβαλόντος,  βουλόμενος  ό  Σαούλ  ό 
τούτου  πατήρ  μειζόνως  κατά  των  ύπολειφθέντων  τό  στρατόπεδον  διεγεΐραι,  καί 
ποιήσαι  μη  πρότερον  άποστήναι,  έως  αν  πάντας  χειρώσηται,  τούναντίον  ήπερ 
ήθέλησεν  έπραξεν,  όμόσας  έως  έσπέρας  μηδένα  φαγεϊν  άρτον,  έως  έκδικήσεως  των 
έχθρών  αύτοϋ.  Άρα  τί  τούτου  γένοιτ'  αν  άνοητότερον;  Πεπονηκότας  γάρ  καί 
κατακοπέντας  στρατιώτας  όφείλων  διανα  49.146  παϋσαι  καί  νεαρωτέρους  έπαφεϊναι 
τοΐς  πολεμίοις,  των  πολεμίων  αύτών  χαλεπώτερον  κατειργάσατο  διά  τής  άνάγκης 
τού  όρκου,  λιμω  παραδούς  αύτούς  χαλεπωτάτω.  Σφαλερόν  μέν  ούν  τό  καί  περί 
έαυτοϋ  τινα  όμνύναν  πολλά  γάρ  ύπό  τής  των  πραγμάτων  περιστάσεως  βιαζόμεθα·  τό 
δέ  καί  την  έτέρων  γνώμην  τή  των  οικείων  όρκων  άνάγκη  καταδήσαι  πολλω 
σφαλερώτερον,  καί  μάλιστα  όταν  μη  περί  ένός  καί  δύο  καί  τριών,  άλλά  περί  πλήθους 
άπειρου  τις  όμνύη·  δπερ  ό  Σαούλ  τότε  έποίησεν  άπερισκέπτως,  καί  ούτε  ότι  είκός  ήν 
έν  ούτως  άπείρω  δήμω  ένα  γοϋν  τινα  παραβήναι  τον  όρκον  ένενόησεν,  ούτε  ότι 
στρατιώται  καί  στρατιώται  πολεμοϋντες  πολύ  φιλοσοφίας  άφεστήκασι,  καί  γαστρός 
κρατεϊν  ούκ  έπίστανται,  καί  μάλιστα  όταν  πολύς  ό  κάματος  ή.  Άλλά  ταϋτα  πάντα 
παριδών  έκεΐνος,  ώς  περί  ένός  οίκέτου  μόνον  όμνύς,  δν  εύκόλως  ήδύνατο 
κατασχεΐν,  ούτω  περί  παντός  έλογίσατο  τού  στρατοπέδου.  Διά  τοι  τούτο  τοσαύτην 
ήνοιξε  τω  διαβόλω  θύραν,  ώς  μη  μόνον  δύο  καί  τρεις  καί  τέτταρας,  άλλά  πολλω 
πλείους  άπό  τού  όρκου  τούτου  έν  βραχεί  καιρω  πλέξαι  έπιορκίας.  Ώσπερ  γάρ  όταν 
μηδ'  δλως  όμόσωμεν,  άπασαν  αύτω  την  είσοδον  άποφράττομεν  ούτως  έάν  ένα 
όρκον  προώμεθα  μόνον,  πολλήν  αύτω  παρέχομεν  έξουσίαν  συνθεΐναι  μυρίας 
έπιορκίας.  Καί  καθάπερ  οί  τάς  σειράς  πλέκοντες,  αν  μέν  έχωσι  τον  κατέχοντα  αύτοΐς 
την  άρχήν,  μετά  άκριβείας  άπασαν  έργάζονται  την  πλοκήν  αν  δέ  μηδείς  ό  τούτο 
ποιων  ή,  ούδ'  έπιχειρήσαι  δύναιντ'  αν  την  άρχήν  τον  αύτόν  δέ  τρόπον  καί  ό 
διάβολος  τάς  σειράς  των  άμαρτημάτων  ημών  πλέκων,  αν  μη  λάβη  την  άρχήν  άπό 
τής  γλώττης  τής  ήμετέρας  ούδέ  έπιχειρήσαι  δύναιτ'  άν  αν  δέ  άρχήν  ποιησώμεθα 
μόνον,  ώσπερ  χειρί  τή  γλώττη  τον  δρκον  ημών  κατεχόντων,  μετά  πολλής  λοιπόν 
τής  άδειας  την  πονηράν  αύτοΰ  τέχνην  έπιδείκνυται,  έξ  ένός  όρκου  μυρίας  συντιθείς 
καί  πλέκων  έπιορκίας·  δ  δη  καί  νΰν  έπί  τού  Σαούλ  έποίησεν  ούτος.  Ώρα  γοΰν  εύθέως 
οΐα  γίνεται  τω  δρκω  τούτω  παγίς.  Δρυμώνα  παρήει  τό  στρατόπεδον  μελισσώνα 
έχοντα,  καί  ό  μελισσών  κατά  πρόσωπον  τού  άγροΰ,  καί  είσήλθεν  ό  λαός  είς  τον 
μελλισσώνα,  καί  διεπορεύετο  λάλων.  Είδες  οίον  τό  βάραθρον;  τράπεζα 
έσχεδιασμένη,  ΐνα  καί  τό  εΰκολον  τής  έπιχειρήσεως,  καί  τό  ήδύ  τής  τροφής,  καί  ή 
τού  λήσεσθαι  έλπίς  είς  την  παράβασιν  αύτούς  προκαλέσηται  των  δρκων.  Ώ  τε  γάρ 
λιμός,  δ  τε  κάματος  καί  ό  καιρός  Πάσα  γάρ  ή  γή,  φησίν,  ήρίστα  τότε  ώθουν  έπί  την 

παρανομίαν.  Καί  ή  των  κηρίων  δέ  όψις  έξωθεν  αυτούς  προεκαλεΐτο  έκλύουσα  την 
ευτονίαν  τό  τε  γάρ  ήδύ  καί  εύπαράσκευον  τής  τραπέζης,  καί  τό  δυσφώρατον  τής 
κλοπής,  ίκανά  πάσαν  ήν  δελεάσαι  την  φιλοσοφίαν.  Εί  γάρ  κρέα  ήν,  άπερ  έψειν  καί 
όπτάν  έδει,  ούκ  αν  ούτως  αυτών  έγοήτευσε  την  ψυχήν,  έν  τω  μαγειρεύειν  αύτά  καί 
προς  τροφήν  παρασκευάζειν  μελλόντων,  καί  βραδυνόντων,  καί  καραδοκούντων 
άλώσεσθαν  νυνί  δέ  ούδέν  τοιοϋτον  ήν,  άλλα  μέλι  μόνον,  ένθα  πραγματείας  μέν 
ούδεμιάς  εδει  τοιαύτης,  ήρκει  δέ  άκρω  τω  δακτύλω  βάψαντα  μετασχεϊν  τής 
τραπέζης  καί  λαθεϊν.  Άλλ'  δμως  έκεϊνοι  κατεϊχον  τής  έπιθυμίας,  καί  ούκ  ειπον  προς 
έαυτούς·  Τί  δέ  ήμϊν  μέλει;  μη  γάρ  δη  ημών  τις  ώμόσατο  τούτο;  έκεϊνος  δώσει  δίκην 
τών  άπερισκέπτων  όρκων.  Τίνος  γάρ  ένεκεν  ώμνυ;  Άλλ'  ούδέν  τού  49.147  των 
ένενόησαν,  άλλά  μετά  πολλής  τής  εύλαβείας  παρήεσαν,  καί  τοσούτων  όντων  τών 
δελεαζόντων  αύτούς,  έφιλοσόφουν,  Καί  διεπορεύετο  ό  λαός  λαλών.  Τί  έστι,  Λαλών; 
Την  οδύνην  διά  τών  ρημάτων  παραμυθούμενοι  διελέγοντο  προς  άλλήλους. 

γ'.  Τί  ούν,  έπειδή  ό  λαός  έφιλοσόφησεν  άπας,  άρα  ούδέν  έγένετο  πλέον,  άλλά 
έφυλάχθη  ό  όρκος;  Ούδέ  οΰτω  μέν  ούν  έφυλάχθη,  άλλά  παρεβάθη.  Πώς  καί  τίνι 
τρόπιρ;  Αύτίκα  άκούσεσθε,  ινα  καί  την  τού  διαβόλου  τέχνην  καταμάθητε  πάσαν.  Ό 
γάρ  Ίωνάθαν  ούκ  άκούσας  έν  τω  όρκίζειν  τον  πατέρα  αύτοϋ,  έξέτεινε  τό  άκρον  τού 
σκήπτρου  αύτοϋ  τού  έν  τή  χειρί  αύτοϋ,  καί  έβάπτισεν  είς  τό  κηρίον  τοϋ  μέλιτος,  καί 
έπέστρεψε  την  χεϊρα  αύτοϋ  έν  τω  στόματι  αύτοϋ,  καί  άνέβλεψαν  οί  οφθαλμοί  αύτοΰ. 
Όρα  τίνα  προς  την  έπιορκίαν  ώθησεν,  ούχ  ένα  τών  στρατιωτών,  άλλ'  αύτόν  τον 
υιόν  τοϋ  όμωμοκότος·  ού  γάρ  έπιορκίαν  έργάσασθαι  έβούλετο  μόνον,  άλλά  καί 
παιδοκτονίαν  συνετίθει,  καί  τούτο  κατεσκεύαζε  πόρρωθεν,  καί  την  φύσιν  αύτήν  καθ' 
έαυτής  σχίσαι  ήπείγετο,  καί  δπερ  έπί  τοϋ  Ίεφθάε  ποτέ  έποίησε,  τούτο  καί  μετά  ταϋτα 
ποιήσειν  ήλπισε.  Καί  γάρ  έκεϊνος  ύποσχόμενος  τω  Θεώ  τον  πρώτον  άπαντήσοντα 
αύτώ  μετά  την  άπό  τοϋ  πολέμου  νίκην  κατασφάξειν,  είς  παιδοκτονίαν  ένέπεσε·  τό 
θυγάτριον  γάρ  πρώτον  άπαντήσαν  αύτώ  κατέθυσε,  καί  ό  Θεός  ούκ  έκώλυσε.  Καί  οίδα 
μέν  δτι  πολλοί  τών  άπιστων  ώμότητα  έγκαλοϋσιν  ήμϊν  καί  άπανθρωπίαν  διά  την 
θυσίαν  ταύτην  έγώ  δέ  πολλής  κηδεμονίας  καί  φιλανθρωπίας  δείγμα  την 
συγχώρησιν  την  έπί  τή  θυσία  ταύτη  γεγενημένην  εΐποιμι  αν  είναι,  καί  δτι  τοϋ  γένους 
ημών  κηδόμενος  ούκ  έκώλυσεν  έκείνην  την  σφαγήν.  Εί  γάρ  μετά  την  εύχήν  έκείνην 
καί  την  ύπόσχεσιν  την  θυσίαν  έκώλυσε,  πολλοί  καί  μετά  τον  Ίεφθάε  προσδοκώντες 
μη  δέξασθαι  τον  Θεόν,  πολλάς  αν  τοιαύτας  ηΰξαντο  εύχάς,  καί  όδώ  προβαίνοντες  είς 
παιδοκτονίαν  έξέβησαν  αν  νυνί  δέ  άφείς  αύτήν  πληρωθήναι  έργω,  τούς  μετά  ταϋτα 
πάντας  έκώλυσε  Καί  δτι  τοϋτό  έστιν  άληθές,  μετά  τό  σφαγήναι  τό  θυγάτριον  τού 
Ίεφθάε,  ώστε  άείμνηστον  είναι  την  συμφοράν,  καί  μη  λήθη  παραδοθήναι  τό  πάθος, 
έγένετο  νόμος  παρά  τοΐς  Ίουδαίοις,  συνερχομένας  τάς  παρθένους  κατά  τον  καιρόν 
έκεΐνον  ημέρας  τεσσαράκοντα,  πενθεΐν  την  γεγενημένην  σφαγήν,  ινα  τω  θρηνώ  τής 
θυσίας  την  μνήμην  άνανεούμενοι,  τούς  μετά  ταϋτα  σωφρονεστέρους  ποιώσιν 
άπαντας,  καί  μάθωσιν  ώς  ού  κατά  γνώμην  Θεού  έγένετο  τούτο·  ούδέ  γάρ  αν  θρηνεΐν 
καί  όδύρεσθαι  τάς  παρθένους  άφήκε.  Καί  δτι  ού  στοχασμός  τό  λεγόμενον,  τό  τέλος 
έδειξε.  Μετά  γάρ  την  θυσίαν  έκείνην  ούδείς  τοιαύτην  εύχήν  ηΰξατο  τω  Θεώ'  διά 
τούτο  ταύτην  μέν  ούκ  έκώλυσεν,  ήν  δέ  αύτός  επέταξε  διεκώλυσε,  την  έπί  τοϋ  Ισαάκ, 
δι'  άμφοτέρων  δεικνύς  ώς  ού  χαίρει  ταΐς  τοιαύταις  θυσίαις,  Άλλ'  ό  πονηρός  δαίμων 
έφιλονείκει  καί  νϋν  τοιαύτην  τραγωδίαν  έργάσασθα,  διά  τούτο  τον  Ίωνάθαν  έπί  την 
παράβασιν  ώθησεν.  Εί  μέν  γάρ  τις  τών  στρατιωτών  παρέβη  τον  νόμον,  ούδέν  αύτώ 
μέγα  έδόκει  είναι  κακόν  τό  γινόμενον,  νυνί  δέ  άκόρεστος  ών  τών  άνθρωπίνων 
κακών,  καί  ούδέποτε  έκ  τών  ήμετέρων  έμπιπλάμενος  συμφορών,  ούδέν  νεανικόν 
ηγείτο  ποιεΐν,  εί  φόνον  έργάσαιτο  ψιλόν  άλλ'  εί  μη  καί  παιδοκτονία  την  δεξιάν  τοϋ 
βασιλέως  μολύνειεν,  ούδέν  μέγα  πεποιηκέναι  ένόμιζε.  Καί  τί  λέγω  παιδοκτονίαν; 

108 

|£ΡΚ£  |  Ερευνητικό  έργο:  ΔΡΟΜΟΙ  ΤΗΣ  ΠΙΣΤΗΣ  -  ΨΗΦΙΑΚΗ  ΠΑΤΡΟΛΟΓΙΑ.  Εργαστήριο  Διαχείρισης  Πολιτισμικής  Κληρονομιάς,  νννννν.αθοίΘΒη.ατ/ουΙίυταΙίΘο/οΙιιηΙΒό· 

·  Χρηματοδότηση:  ΚΠ  Ιηίθττθς  ΜΙΑ  (ΕΤΠΑ  75%,  Εθν.  πόροι  25%).  Πανεπιστήμιο  Αιγαίου,  Τμήμα  Πολιτισμικής  Τεχνολογίας  και  Επικοινωνίας,  ©  2006. 


έπενόησε  γάρ  ό  49.148  μιαρός  έκεϊνος  καί  τούτου  πάλιν  έναγέστερον  φόνον  εύρεϊν. 
Εί  μεν  γάρ  είδώς  ημαρτε  καί  έσφάγη,  παιδοκτονία  μόνον  τό  γινόμενον  ήν  νυνί  δέ  έξ 
άγνοιας  άμαρτών  ούδέ  γάρ  ήκουσε  των  όρκων,  είτα  άναιρεθείς,  διπλοϋν  αν  έποίησε 
τώ  πατρί  τό  άλγος·  καί  γάρ  παϊδα,  καί  παϊδα  ούδέν  άμαρτόντα,  καταθύειν  έμελλεν. 
Άλλ'  έπί  τα  έχόμενα  τής  ιστορίας  πορευτέον  λοιπόν.  Επειδή  γάρ  έφαγεν,  Άνέβλεψαν 
οί  οφθαλμοί  αύτοϋ,  φησί.  Πολλήν  καί  ένταϋθα  τού  βασιλέως  κατηγορεί  τήν  άνοιαν, 
δεικνύς  ότι  σχεδόν  ό  λιμός  έπήρωσε  τούς  στρατιώτας  άπαντας,  καί  πολλήν  των 
οφθαλμών  αύτών  κατέχεε  τήν  άχλύν.  Είτα  ίδών  τις,  φησί,  των  στρατιωτών  λέγει· 
Όρκίσας  ώρκισεν  ό  πατήρ  σου  τον  λαόν  λέγων  Επικατάρατος  ό  άνθρωπος  ός 
φάγεται  άρτον  σήμερον  καί  έξελύθη  ό  λαός.  Καί  είπεν  Ίωνάθαν  Άπήλλαχεν  ό 
πατήρ  μου  τήν  γήν.  Τί  έστιν,  Άπήλλαχεν;  Άπώλεσε,  διέφθειρεν  άπαντας. 
Παραβαθέντος  τοίνυν  τοϋ  όρκου  πάντες  έσίγων,  καί  ούδείς  τον  υπεύθυνον  εις  μέσον 
άγαγεϊν  έτόλμα'  ού  μικρόν  δέ  καί  τούτο  έγκλημα  λοιπόν  έγίνετο-  ού  γάρ  οί 
έπιορκοϋντες  μόνον,  άλλα  καί  οί  συνειδότες  μέν,  περιστέλλοντες  δέ,  κοινωνοϋσι 
τών  έγκλημάτων.  δ'.  Πλήν  άλλ'  ίδωμεν  τα  έξής.  Καί  είπε  Σαούλ·  Καταβώμεν  όπίσω 
τών  άλλοφύλων  καί  διαρπάσωμεν  αύτούς.  Καί  είπεν  ό  ίερεύς*  Προσέλθωμεν 
ένταϋθα  προς  τον  Θεόν.  Τό  γάρ  παλαιόν  ό  Θεός  έστρατήγει  τών  πολέμων,  καί  χωρίς 
τής  έκείνου  γνώμης  ούδέποτε  έτόλμων  άπτεσθαι  μάχης,  καί  ό  πόλεμος  αύτοϊς 
εύσεβείας  ύπόθεσις  έγίνετο.  Ούτε  γάρ  έξ  άσθενείας  σώματος,  άλλ'  άπό  άμαρτιών 
ήττώντο,  εί  ποτέ  καί  ήττήθησαν,  ούτε  άπό  δυνάμεως  καί  άνδρείας,  άλλ'  άπό  εύνοιας 
τής  άνωθεν  έκράτουν,  οπότε  καί  έκράτουν.  Καί  ή  νίκη  καί  ή  ήττα  γυμνάσιον  αύτοϊς 
καί  διδασκάλων  άρετής  ήν,  ούκ  αύτοϊς  δέ  μόνον,  άλλα  καί  τοΐς  πολεμοϋσιν  αύτοϊς- 
καί  γάρ  καί  έκείνοις  τούτο  κατάδηλον  ήν,  ότι  ού  τή  φύσει  τών  όπλων  ό  προς 
Ιουδαίους  έκρίνετο  πόλεμος,  άλλα  τώ  βίω  τών  πολεμούντων  καί  τοΐς  κατορθώμασι. 
Τοΰτο  γοΰν  ποτέ  συνιδόντες  οί  Μαδιηναΐοι,  καί  γνόντες  ώς  άκαταμάχητόν  έστι  τό 
έθνος  έκεΐνο,  καί  μηχανήμασι  μέν  καί  δπλοις  άμήχανον  αύτό  καταγωνίσασθαι, 
άμαρτία  δέ  μόνον  δυνατόν  αύτούς  έλεΐν,  παρθένους  καλλωπίσαντες  εύμορφους  καί 
στήσαντες  έπί  τής  παρατάξεως,  είς  άσέλγειαν  έξεκαλοΰντο  τούς  στρατιώτας,  διά  τής 
πορνείας  άποστήσαι  τού  Θεού  τήν  συμμαχίαν  σπουδάζοντες·  δπερ  δη  καί  συνέβη. 
Επειδή  γάρ  ένέπεσον  είς  τήν  άμαρτίαν,  εύχείρωτοι  πάσιν  έγένοντο,  καί  οΰς  όπλα  καί 
ίπποι  καί  στρατιώται  καί  τοσαΰτα  μηχανήματα  έλεΐν  ούκ  ΐσχυσαν,  τούτους  άμαρτίας 
φύσις  δεδεμένους  τοΐς  πολεμίοις  παρέδωκε·  καί  άσπίδες  μέν  καί  δόρατα  καί  βέλη 
πάντα  ήλέγχετο,  δψεως  δέ  εύμορφία  καί  ψυχής  άκολασία  τούς  γενναίους 
έχειρώσατο  τούτους.  Διά  τοΰτο  παραινεί  τις  λέγων  Μη  καταμάνθανε  κάλλος 
άλλότριον,  καί  μή  ύπάντα  γυναικί  έταιριζομένη.  Μέλι  γάρ  άποστάζει  άπό  χειλέων 
γυναικός  πόρνης,  δ  προς  καιρόν  λιπαίνει  σόν  φάρυγγα,  ύστερον  δέ  πικρότερον 
χολής  εύρήσεις,  καί  ήκονημένον  μάλλον  μαχαίρας  διστόμου.  49.149  Πόρνη  γάρ 
φιλεΐν  ούκ  έπίσταται,  άλλ'  έπιβουλεύει  μόνον  ιόν  έχει  αύτής  τό  φίλημα,  καί 
φάρμακον  δηλητήριον  τό  στόμα.  Εί  δέ  ού  φαίνεται  εύθέως,  διά  τούτο  μάλλον 
άποφεύγειν  αύτήν  δει,  ότι  περιέστειλε  τον  όλεθρον,  καί  τον  θάνατον  έγκεκρυμμένον 
έχει,  καί  ούδέ  άφίησιν  έκ  προοιμίων  γενέσθαι  κατάδηλον.  Ώστε  εί  τις  ηδονήν 
διώκει,  καί  εύθυμίας  γέμοντα  βίον,  τάς  τών  πορνευομένων  γυναικών  φευγέτω 
συνουσίας·  πολέμων  γάρ  μυρίων  καί  θορύβων  τάς  τών  έραστών  πληροΰσι  ψυχάς, 
μάχας  αύτοϊς  καί  φιλονεικίας  κινοΰσαι  διηνεκείς  διά  ρημάτων,  διά  πραγμάτων 
άπάντων.  Καί  καθάπερ  οί  τών  έχθρών  πολεμιώτατοι,  οΰτω  δή  καί  αύται  πάντα 
ποιοΰσι  καί  πραγματεύονται,  ώστε  καί  αισχύνη  καί  πενία  καί  τοΐς  έσχάτοις  αύτούς 
περιβαλεΐν  κακοΐς.  Καί  δν  τρόπον  οί  θηραταί  τα  δίκτυα  άναπετάσαντες,  τα  άγρια  τών 
ζώων  έμβάλλειν  έπιχειροΰσιν,  ώστε  αύτά  κατασφάξου  οΰτω  δή  καί  αύται,  έπειδάν 
τα  πτερά  τής  άσελγείας  πάντοθεν  άναπετάσωσι  δι'  οφθαλμών  καί  σχημάτων  καί 

ρημάτων,  είτα  τούς  έαυτών  έραστάς  έμβάλωσι  καί  καταδήσωσιν,  ού  πρότερον 
άφίστανται,  έως  άν  αυτών  καί  αυτό  τό  αίμα  έκπίωσιν,  έπεμβαίνουσαι  μετά  ταϋτα  καί 
κωμωδοΰσαι  αυτών  την  άνοιαν,  καί  πολύν  αυτών  καταχέουσαι  τον  γέλωτα.  Ουδέ 
γάρ  έλεεΐσθαι  λοιπόν  ό  τοιοϋτος  άξιος,  άλλα  γελάσθαι  καί  σκώπτεσθαι,  ό'ταν 
γυναικός,  καί  γυναικός  πόρνης  άλογώτερος  φαίνηται.  Διά  τούτο  παραινεί  πάλιν  ό 
σοφός  έκεϊνος  λέγων  Πίνε  ΰδατα  άπό  σών  άγγείων  καί  άπό  σών  φρεάτων  πηγής·  καί 
πάλιν  ’Έλαφος  φιλίας  καί  πώλος  σών  χαρίτων  όμιλείτω  σου  περί  γυναικός  τής 
νόμω  γάμου  συνοικούσης  τοιαϋτα  λέγων  Τί  καταλιμπάνεις  τήν  βοηθόν,  καί  προς 
τήν  έπίβουλον  τρέχεις;  τί  τήν  κοινωνόν  άποστρέφη  τού  βίου,  καί  τήν  άνατρέπουσάν 
σου  τήν  ζωήν  θεραπεύεις;  Δύτη  σοϋ  μέλος  έστί  καί  σώμα,  έκείνη  δε  ξίφος  έστίν 
ήκονημένον.  Διό,  άγαπητοί,  φεύγετε  τήν  πορνείαν,  καί  διά  τα  παρόντα  κακά,  καί  διά 
τήν  μέλλουσαν  κόλασιν.  Τάχα  δοκοϋμεν  τής  ύποθέσεως  έκπεπτωκέναι,  άλλ’  ούκ 
έ'στι  τούτο  έκπεσεΐν  ού  γάρ  άπλώς  ύμϊν  ιστορίας  άναγνώναι  βουλόμεθα,  άλλ’  ώστε 
έκαστον  τών  ένοχλούντων  ύμϊν  διορθώσασθαι  παθών  διά  τούτο  καί  συνεχείς 
ποιούμεθα  τάς  έντροπάς,  παντοδαπόν  κατασκευάζοντες  ύμϊν  τον  λόγον,  έπειδή  καί 
παντοδαπά  νοσήματα  έν  δήμιο  τοσούτιρ  είναι  εΐκός,  καί  ούχ  εν  έλκος  θεραπεύειν 
πρόκειται  μόνον,  άλλα  πολλά  καί  διάφορα,  διά  τούτο  καί  ποικίλον  είναι  χρή  τής 
διδασκαλίας  τό  φάρμακον.  Έπανίωμεν  τοίνυν  δθεν  έξέβημεν  ταΰτα  είπεΐν.  Καί  ειπεν 
ό  ίερεύς·  Προσέλθωμεν  προς  τον  Θεόν.  Καί  έπηρώτησε  Σαούλ  τον  Θεόν  Εΐ  καταβώ 
όπίσω  τών  άλλοφύλων,  καί  εί  παραδώσεις  αύτούς  εις  τάς  χεΐράς  μου;  Καί  ούκ 
άπεκρίθη  αύτώ  έν  τή  ήμέρα  έκείνη  ό  Κύριος.  Όρα  πραότητα  καί  έπιείκειαν  τού 
φιλανθρώπου  Θεού-  ού  γάρ  σκηπτόν  άφήκεν,  ούδέ  τήν  γήν  έσεισεν,  άλλ’  ό  φίλοι 
προς  φίλους  ποιοΰσιν,  έπειδάν  ύβρισθώσι,  τούτο  προς  τον  δοΰλον  ό  Δεσπότης 
έποίησε·  παρεσιώπησε  μόνον,  διά  τής  σιγής  φθεγγόμενος  καί  πάσαν  ένδεικνύμενος 
αύτώ  τήν  οργήν.  Συνεΐδε  τούτο  ό  Σαούλ,  Καί  είπε,  φησύ  Προσαγάγετε  τάς  φυλάς  τού 
λαού,  καί  γνώτε  καί  ’ίδετε  έν  τίνι  γέγονεν  ή  άμαρτία  αυτή  σήμερον,  ότι  ζή  Κύριος  ό 
σώσας  τον  Ισραήλ,  ότι  έάν  άποκριθή  κατά  Ίωνάθαν  τού  υιού  μου,  θανάτω 
άποθανεΐται.  Είδες  προπέτειαν;  ΐδών  τον  πρότερον  όρκον  παραβαθέντα,  ούδέ  49.150 
οΰτω  σωφρονίζεται,  άλλα  καί  δεύτερον  προστίθησι  πάλιν.  Καί  σκόπει  διαβόλου 
κακουργίαν.  Επειδή  γάρ  συνεΐδεν  ότι  πολλάκις  ό  παΐς  φωραθείς  καί  εϊς  μέσον 
ένεχθεΐς,  άπό  τής  δψεως  αύτής  εύθέως  τον  πατέρα  πραϋναι  δύναται  καί  μαλάξαι  τον 
τού  βασιλέως  θυμόν,  δευτέρων  πάλιν  δρκων  άνάγκη  προκατέλαβεν  αύτοΰ  τήν 
γνώμην,  διπλώ  τινι  δεσμώ  κατέχων  αύτόν,  καί  ούκ  άφιεϊς  τής  οικείας  γενέσθαι 
γνώμης  κύριον,  άλλα  πανταχόθεν  αύτόν  ώθών  είς  τήν  παράνομον  έκείνην  σφαγήν. 
Καί  οΰπω  τού  ήμαρτηκότος  φανέντος  τήν  κρίσιν  πεποίηται,  καί  τον  άλόντα  ούκ 
εΐδώς  άπεφήνατο,  καί  ό  πατήρ  έγένετο  δήμιος,  καί  προ  τής  έξετάσεως  τήν 
καταδικάζουσαν  ψήφον  έξήνεγκε.  Τί  τούτου  γένοιτ'  άν  άλογώτερον; 

ε.  Ταΰτα  τοίνυν  είπόντος  τού  Σαούλ,  μάλλον  έδεισεν  ό  δήμος,  καί  πάντες 
ήσαν  έν  τρόμιρ  καί  φόβω  πολλώ-  ό  δέ  διάβολος  έχαιρε  πάντας  έν  άγωνία 
καταστήσας.  Ού  γάρ  ήν  ό  άποκρινόμενος,  φησΐν,  έκ  παντός  τού  λαού.  Καί  είπε 
Σαούλ·  'Υμεΐς  έσεσθε  είς  δουλείαν,  καί  έγώ  καί  Ίωνάθαν  ό  υιός  μου  είς  δουλείαν.  'Ό 
δέ  λέγει  τοιοΰτόν  έστιν  Ούδέν  έτερον  σπουδάζετε,  φησΐν,  άλλ’  ή  τοΐς  πολεμίοις  ύμάς 
παραδοΰναι  καί  δούλους  άντ’  έλευθέρων  ποιήσαι,  τον  Θεόν  καθ'  ύμών 
παροξύναντες,  τώ  μή  διδόναι  τον  ύπεύθυνον.  Όρα  δέ  καί  άλλην  άπό  τού  δρκου 
γινομένην  έναντίωσιν.  Δέον  γάρ,  εϊπερ  έβούλετο  τον  αίτιον  εύρεΐν,  μηδέν  άπειλήσαι 
τοιοΰτο,  μηδέ  δρκω  καταδήσαι  τήν  τιμωρίαν,  ϊν'  άδεέστεροι  γενόμενοι 
προχειρότερον  είς  μέσον  άγάγωσι  τον  ύπεύθυνον  ό  δέ  ύπό  θυμού  καί  μανίας  πολλής 
καί  τής  προτέρας  άλογίας,  πάλιν  τούναντίον  ήπερ  βούλεται  ποιεί.  Τί  δει  τα  πολλά 
λέγειν;  Κλήρω  τό  πράγμα  έπέτρεψε,  καί  κατακληροΰνται  Σαούλ  καί  Ίωνάθαν.  Καί 

είπε  Σαούλ"  Βάλετε  κλήρον  άνά  μέσον  έμοϋ  καί  Ίωνάθαν  καί  βάλλουσι  κλήρον,  καί 
κατακληροΰται  Ίωνάθαν.  Καί  είπε  Σαούλ  προς  Ίωνάθαν  Άπάγγειλόν  μοι  τί 
έποίησας.  Καί  άπήγγειλεν  αύτώ  Ίωνάθαν  λέγων  Γευσάμενος  έγευσάμην  έν  άκρω  τώ 
σκήπτρω  έν  τη  χειρί  μου  μικρόν  έκ  τού  μέλιτος·  καί  ιδού  έγώ  άποθνήσκω.  Τίνα  ούκ 
αν  έπέκαμψε,  τίνα  ούκ  αν  εις  οίκτον  ήνεγκε  ταΰτα  τα  ρήματα;  Έννόησον  όσον 
χειμώνα  λοιπόν  ό  Σαούλ  ύπέμεινε,  των  σπλάγχνων  αύτοΰ  διακοπτομένων,  καί 
έκατέρωθεν  βαθυτάτου  κρημνού  φαινομένου·  άλλ'  όμως  ούδέ  ούτως  έσωφρονίζετο, 
άλλα  τί  φησι;  Τάδε  ποιήσαι  μοι  ό  Θεός,  καί  τάδε  προσθείη,  ότι  θανάτω  άποθανή 
σήμερον.  Ιδού  τρίτος  όρκος  πάλιν,  καί  ούδέ  άπλώς  τρίτος,  άλλα  μετά  πολλής  τής 
τού  καιρού  στενοχώριας·  ού  γάρ  είπεν  άπλώς,  ότι  Άποθανή,  άλλά,  Σήμερον.  Ήπειγε 
γάρ,  ήπειγεν  ό  διάβολος  συνωθών  καί  συνελαύνων  αύτόν  εις  τήν  παράνομον  ταύτην 
σφαγήν.  Διόπερ  ούκ  άφίησιν  ούδέ  προθεσμίαν  δούναι  τή  ψήφω,  ίνα  μηδεμία  άπό  τής 
μελλήσεως  διόρθωσις  γένηται  τού  κακού.  Καί  είπεν  ό  λαός  προς  Σαούλ·  Τάδε 
ποιήσαι  ήμϊν  ό  Θεός,  καί  τάδε  προσθείη,  εί  θανάτω  θανατωθήσεται  ό  ποιήσας  τήν 
σωτηρίαν  τήν  μεγάλην  τώ  Ισραήλ.  Ζή  Κύριος,  εί  πεσεϊται  τής  τριχός  τής  κεφαλής 
αύτοΰ  έπί  τήν  γήν,  ότι  έλεον  Θεού  έποίησεν  έν  τή  ήμέρα  ταύτη.  Ιδού  καί  ό  δήμος 
δεύτερον  ώμοσε,  καί  άντώμοσε  τώ  βασιλεΐ.  Νΰν  άναμνήσθητέ  μοι  τού  καλωδίου  τού 
παρά  τών  παίδων  έλκομένου,  καί  διαρρηγνυμένου  καί  τούς  έλκοντας  ρίπτοντος 
ύπτιους.  Ώμοσεν  ό  Σαούλ,  ούχ  απαξ,  ούδέ  49.151  δίς,  άλλά  καί  πολλάκις·  άντώμοσεν 
ό  λαός,  καί  άντέτεινεν.  Ανάγκη  λοιπόν  διαρραγήναι  πάντως  τον  όρκον  πάντας  γάρ 
εύορκήσαι  τούτους  άδύνατον.  Καί  μή  μοι  τήν  έκβασιν  τού  πράγματος  εϊπης,  άλλ' 
έννόησον  όσα  έτίκτετο  κακά,  καί  πώς  τήν  τού  Άβεσσαλώμ  τραγωδίαν  καί  τυραννίδα 
έντεύθεν  κατεσκεύαζεν  ό  διάβολος.  Εί  γάρ  έθέλησεν  ό  βασιλεύς  άντιτεΐναι  καί 
έπεξελθεϊν  τώ  όρκω,  πας  ό  δήμος  αν  άντέστη,  καί  τυραννίς  αν  έγένετο  χαλεπωτάτη· 
πάλιν  εί  έθέλησεν  ό  παϊς  τής  οικείας  φειδόμενος  σωτηρίας  δούναι  έαυτόν  τώ 
στρατοπέδω,  πατροκτόνος  αν  εύθέως  έγένετο.  Όρας  καί  τυραννίδα  καί 
παιδοκτονίαν,  καί  πατροκτονίαν,  καί  πόλεμον  έμφύλιον,  καί  μάχην,  καί  σφαγάς,  καί 
αίματα,  καί  μυρίους  νεκρούς  άφ'  ενός  όρκου  γενομένους;  Εί  γάρ  συνέβη  γενέσθαι 
πόλεμον,  καί  ό  Σαούλ  αν  έσφάγη  καί  Ίωνάθαν,  ίσως  καί  πολλοί  τών  στρατιωτών 
κατεκόπησαν  αν,  καί  ούδ'  αν  οΰτω  τά  τής  εύορκίας  προεχώρησεν.  Ώστε  μή  τούτο 
ίδης,  ότι  ού  γέγονεν,  άλλ'  έκεϊνο  σκόπει,  ότι  ή  τού  πράγματος  φύσις  ταύτα  ήνάγκαζε 
γενέσθαι·  ό  δε  λαός  έκράτησε.  Φέρε  τοίνυν  άριθμήσωμεν  τάς  γεγενημένας  έπιορκίας. 
Παρεβάθη  πρότερον  ό  όρκος  τού  Σαούλ  ύπό  τού  παιδός,  δεύτερος  καί  τρίτος  πάλιν  ό 
αύτοΰ  τού  Σαούλ  ό  περί  τής  σφαγής  τού  παιδός·  καί  εδοξεν  ό  λαός  εύορκεΐν  άλλ'  έάν 
τις  άκριβώς  έξετάση  τό  πράγμα,  καί  ούτοι  πάλιν  τοϊς  τής  έπιορκίας  έγκλήμασιν 
ύπεύθυνοι  πάντες  έγένοντο.  Τον  γάρ  πατέρα  αύτοΰ  τοΰ  Ίωνάθαν  έπιορκήσαι 
ήνάγκασαν,  ούκ  έκδόντες  τώ  πατρί  τον  υιόν.  Όρας  εις  όρκος  όσους  άνθρώπους 
ύπέβαλεν  έπιορκία,  καί  έκόντας  καί  άκοντας;  όσα  κακά  είργάσατο;  δσας  σφαγάς 
έποίησεν; 

ς'.  ’Εγώ  μέν  ούν  ύπεσχόμην  άρχόμενος  τού  λόγου  δείξειν  έν  ταϊς  άντωμοσίαις 
πάντως  έπιορκίαν  γινομένην,  ή  δέ  ιστορία  προϊοΰσα  πολλώ  πλέον  ήπερ 
παρεσκευαζόμην  άπέδειξεν  ού  γάρ  ένα  καί  δύο  καί  τρεις  άνθρώπους,  άλλά  δήμον, 
ούχ  ένα  καί  δύο  καί  τρεις  δρκους,  άλλά  πολλώ  πλείους  παραβαθέντας  άπέφηνεν. 
Ένήν  καί  έτέραν  ιστορίαν  είπεϊν  καί  δεϊξαι  καί  εξ  έκείνης  χαλεπωτέραν  ταύτης  καί 
μείζονα  συμφοράν  έργασάμενον  δρκον  ένα.  Καί  γάρ  πόλεων  καί  γυναικών  καί 
παιδιών  αιχμαλωσίαν,  καί  πυρπόλησιν,  καί  βαρβάρων  έφοδον,  καί  άγιων  μολυσμόν, 
καί  μυρία  έτερα  χαλεπώτερα  τούς  Ιουδαίους  απαντας  εις  όρκος  διέθηκεν.  Άλλ'  όρώ 
προς  μήκος  τον  λόγον  έκτεινόμενον  διά  τούτο  ένταΰθα  τής  ιστορίας  ταύτης  τήν 
διήγησιν  καταλύσας,  μετά  τής  Ίωάννου  κεφαλής  καί  τήν  τού  Ίωνάθαν  σφαγήν,  καί 

την  πανωλεθρίαν  του  δήμου  παντός,  την  ού  γενομένην  μέν,  συμβάσαν  δέ  όμως  από 
τής  ανάγκης  των  όρκων,  προς  άλλήλους  λέγειν  παρακαλώ,  καί  έν  οικία,  καί  έν 
άγορά,  καί  προς  γυναίκας,  καί  προς  φίλους,  καί  προς  γείτονας,  καί  προς  πάντας 
ανθρώπους  άπλώς  υπέρ  τοϋ  πράγματος  τούτου  ποιεΐσθαι  σπουδήν,  καί  μή  νομίζειν 
άρκοϋσαν  ήμΐν  άπολογίαν  είναι,  εί  συνήθειαν  προβαλοίμεθα.  Ότι  γάρ  σκήψις  ταϋτα 
καί  πρόφασις,  καί  ού  συνήθειας,  άλλά  ραθυμίας  έστίν  ή  παρανομία,  άπό  τών  ήδη 
συμβάντων  ύμϊν  πεϊσαι  πειράσομαι.  Απέκλεισε  τά  βαλανεϊα  της  πόλεως  ό  βασιλεύς, 
καί  μηδένα  λούσασθαι  έκέλευσε,  καί  ούδείς  έτόλμησε  παραβήναι  τον  νόμον,  ούδέ 
αίτιάσασθαι  τό  γεγενημένον,  ούδέ  49.152  συνήθειαν  προβαλέσθαν  άλλά  καί  έν 
άρρωστία  δντες  πολλάκις,  καί  άνδρες  καί  γυναίκες,  καί  παϊδες  καί  γέροντες,  καί 
ώδίνων  άρτι  παυσάμεναι  πολλαί  γυναίκες,  καί  άναγκαίως  άπαντες  τό  φάρμακον 
τούτο  έπιζητοϋντες,  φέρουσι  καί  έκόντες  καί  άκοντες  τό  έπίταγμα,  καί  ούτε 
άσθένειαν  σώματος  προβάλλονται,  ούτε  συνήθειας  τυραννίδα,  ούτε  τό  έτέρων 
άμαρτανόντων  αύτοί  κολάζεσθαι,  ούτε  άλλο  τών  τοιούτων  ούδέν,  άλλά  στέργουσι 
τήν  τιμωρίαν  ταύτην  διά  τό  μείζονα  προσδοκήσαι  κακά,  καί  καθ'  έκάστην  εύχονται 
τήν  ήμέραν  μέχρι  τούτου  στήναι  τήν  βασιλικήν  οργήν.  Όράς  ότι  ένθα  φόβος, 
εύκόλως  λύεται  συνήθεια,  καν  σφόδρα  χρονία  τις  ή  καί  άναγκαία;  Καίτοι  τό  μή 
λούσασθαι  χαλεπόν.  Καν  γάρ  μυριάκις  φιλοσοφώμεν,  ή  τοϋ  σώματος  φύσις 
έλέγχεται  ούδέν  άπό  τής  κατά  τήν  ψυχήν  φιλοσοφίας  είς  τήν  οίκείαν  ύγίειαν 
ώφελουμένη·  τό  δέ  μή  όμνύειν  σφόδρα  ρόδιον,  καί  ούδεμίαν  οϊσει  βλάβην,  ού  τοϊς 
σώμασιν,  ού  ταϊς  ψυχαΐς,  άλλά  καί  πολύ  τό  κέρδος,  μεγάλην  τήν  άσφάλειαν,  πολλήν 
τήν  εύπορίαν.  Πώς  ούν  ούκ  άτοπον,  βασιλέως  μέν  έπιτάττοντος  καί  τά  χαλεπώτατα 
φέρειν,  Θεού  δέ  νομοθετοϋντος  ούδέν  χαλεπόν  ούδέ  δύσκολον,  άλλά  ρόδιον  σφόδρα 
καί  εΰκολον,  καταφρονεϊν  καί  καταγελάν,  καί  συνήθειαν  προβάλλεσθαι;  Μή, 
παρακαλώ,  μή  μέχρι  τοσούτου  τής  έαυτών  καταφρονώμεν  σωτηρίας,  άλλά 
φοβηθώμεν  τον  Θεόν,  ώς  φοβούμεθα  άνθρωπον.  Οίδα  δτι  έφρίξατε  τοϋτο 
άκούοντες,  άλλά  φρίκης  άξιον  τό  μηδέ  τοσαύτην  άπονέμειν  τώ  Θεώ  τιμήν,  άλλά 
τούς  βασιλικούς  νόμους  μετά  άκριβείας  φυλάττοντας,  τούς  θείους  καί  έκ  τών 
ούρανών  καταβάντας  καταπατεϊν,  καί  πάρεργον  είναι  νομίζειν  τήν  περί  ταϋτα 
σπουδήν.  Ποία  γάρ  ήμΐν  άπολογία  λοιπόν  έσται;  τίς  δέ  συγγνώμη,  δταν  μετά 
τοσαύτην  παραίνεσιν  τοϊς  αύτοϊς  έπιμένωμεν;  Καί  γάρ  άρξαμένης  τής  συμφοράς 
ταύτης  τής  τήν  πόλιν  κατεχούσης  ήρξάμην  τής  παραινέσεως  ταύτης·  καί  ή  μέν 
μέλλει  λύεσθαι  λοιπόν,  ήμεϊς  δέ  ούδέπω  μίαν  έντολήν  κατωρθώσαμεν.  Πώς  ούν 
αίτήσομεν  άπαλλαγήν  τών  κατεχόντων  ήμάς  δεινών,  μίαν  έντολήν  άνύσαι  μή 
δυνηθέντες;  πώς  δέ  προσδοκήσομεν  τήν  χρηστήν  μεταβολήν;  πώς  δέ  εύξόμεθα;  ποία 
δέ  γλώττη  τον  Θεόν  καλέσομεν;  ’Άν  μέν  γάρ  άνύσωμεν  τον  νόμον,  πολλήν 
καρπωσόμεθα  τήν  ήδονήν,  τοϋ  βασιλέως  τή  πόλει  καταλλαγέντος·  αν  δέ  μείνωμεν 
έπί  τής  παρανομίας,  αισχύνη  καί  δνειδος  ήμΐν  έ'σται  πάντοθεν,  δτι,  τοϋ  Θεοΰ 
λύσαντος  τον  κίνδυνον,  ήμεϊς  έπί  τής  αύτής  έμείναμεν  ραθυμίας.  Ε’ίθε  μοι  δυνατόν 
ήν  τάς  ψυχάς  άποδϋσαι  τών  πολυόρκων,  καί  δψεσιν  ύποβαλεΐν  αύτών  τά  τραύματα 
καί  τούς  μώλωπας,  οϋς  άπό  τών  όρκων  καθ'  έκάστην  λαμβάνουσι  τήν  ήμέραν  καί 
ούκ  αν  έδεήθημεν  παραινέσεως  ή  συμβουλής,  τής  τών  τραυμάτων  δψεως  άρκούσης 
λόγου  παντός  δυνατώτερον  καί  τούς  σφόδρα  έπικειμένους  τή  πονηρά  ταύτη 
συνήθεια  τής  πονηριάς  άπαγαγεΐν.  Πλήν  άλλ'  εί  καί  μή  ταϊς  όψεσι  δυνατόν,  τώ 
λογισμώ  δυνατόν  αύτών  ύποβαλεΐν  τής  ψυχής  τό  αίσχος,  καί  δεΐξαι  σεσηπυΐαν 
αύτήν  καί  διεφθαρμένην.  "Ωσπερ  γάρ,  φησίν,  οίκέτης  έταζόμενος  ενδελεχώς  άπό 
μώλωπος  ού  καθαρισθήσεται,  ούτως  ό  όμνύων  καί  όνομάζων  τον  Θεόν  διαπαντός, 
άπό  άμαρτίας  ού  καθαρισθήσεται.  Άμήχανον  γάρ,  άμήχανον,  στόμα  μεμελετηκός 
όμνύναι,  μή  συνεχώς  έπιορκεΐν.  Διό  δή  παρακαλώ  πάντας  τήν  όλέθριον  49.153 

ταυτην  καί  πονηράν  συνήθειαν  άποθεμένους  τής  ψυχής,  έτερον  στέφανον 
άναδήσασθαι.  Καί  ώσπερ  πανταχοϋ  περί  τής  πόλεως  άδουσι  τής  ήμετέρας,  δτι  πρώτη 
των  κατά  την  οικουμένην  άπασών  τό  Χριστιανών  δνομα  άνεδύσατο,  ουτω  δότε  πάσι 
λέγειν,  δτι  μόνη  των  κατά  την  οικουμένην  άπασών  Αντιόχεια  τούς  δρκους  των 
οικείων  δρων  άπήλασε.  Μάλλον  δέ,  αν  τούτο  γένηται,  ούκ  αύτή  στεφανωθήσεται 
μόνη,  άλλά  και  έτέρας  εις  τον  αύτόν  ένάξει  ζήλον  καί  καθάπερ  τό  δνομα  των 
Χριστιανών  ώσπερ  εκ  τίνος  πηγής  έντεϋθεν  άρξάμενον  πάσαν  την  οικουμένην 
έπέκλυσεν,  ουτω  δη  καί  τό  κατόρθωμα  τούτο  την  ρίζαν  καί  την  άφορμήν  έντεϋθεν 
λαβόν,  49.154  πάντας  τούς  την  γήν  οίκοΰντας  άνθρώπους  μαθητάς  ύμετέρους 
έργάσεται,  ώστε  διπλοΰν  ύμϊν  καί  τριπλοΰν  γενέσθαι  τον  μισθόν,  καί  ύπέρ  των 
οικείων  κατορθωμάτων,  καί  ύπέρ  τής  των  άλλων  διδασκαλίας.  Τούτο  διαδήματος 
ύμϊν  παντός  έ'σται  λαμπρότερον,  τούτο  μητρόπολιν  ύμϊν  ποιήσει  τήν  πόλιν,  ούκ  εν 
τή  γή,  άλλά  καί  έπι  των  ούρανών  τούτο  καί  κατ’  έκείνην  ήμών  προστήσεται  τήν 
ήμέραν,  καί  τον  τής  δικαιοσύνης  ήμΐν  ο’ίσει  στέφανον  ού  γένοιτο  πάντας  ήμάς 
έπιτυχεΐν,  χάριτι  καί  φιλανθρωπία  τού  Κυρίου  ήμών  Ιησού  Χριστού,  μεθ’  ού  τω 
Πατρί  ή  δόξα,  άμα  τω  άγίω  Πνεύματι,  νΰν  καί  άει,  καί  εις  τούς  αιώνας  των  αιώνων. 
Αμήν. 


49.153  ’Έτι  εις  τήν  συμφοράν  τής  πόλεως  Αντιόχειας,  και  δτι 
χρήσιμον  πανταχοϋ  φόβος,  και  δτι  πένθος  γέλωτος  λυσιτελέστερον,  καί 
εις  τήν  ρήσιν  τήν  λέγουσαν-  Έπίγνωθι  δτι  εν  μέσω  παγίδων  διαβαίνεις· 
και  δτι  τοΰ  φονεύειν  τό  όρκίζειν  χείρον.  'Ομιλία  ιε'. 

α.  ’Έδει  καί  τήμερον  καί  τω  προτέρω  σαββάτω  τον  περί  νηστείας  κινήσαι 
λόγον,  καί  μηδεϊς  άκαιρον  είναι  νομιζέτω  τό  λεχθέν.  Έν  μεν  γάρ  ταΐς  ήμέραις  τής 
νηστείας  ούδέν  δει  συμβουλής  καί  παραινέσεως  είς  τούτο,  αύτής  των  ήμερων  τής 
παρουσίας  καί  τούς  σφόδρα  άναπεπτωκότας  διεγειρούσης  προς  τον  τής  νηστείας 
άγώνα.  Επειδή  δέ  πολλοί  των  άνθρώπων  είσιέναι  τε  είς  νηστείαν  μέλλοντες, 
καθάπερ  πολιορκία  τινί  μακρά  παραδίδοσθαι  μελλούσης  τής  γαστρός,  άδηφαγίαν  καί 
μέθην  προλαβόντες  άποτίθενται,  έξιόντες  τε  πάλιν,  ώσπερ  εκ  τίνος  μακροΰ  λιμού 
καί  χαλεπού  δεσμωτηρίου  τής  νηστείας  άπαλλαγέντες,  μετά  πολλής  τής 
άπειροκαλίας  έπί  τάς  τραπέζας  τρέχουσι,  καθάπερ  σπουδάζοντες  τήν  έκ  τής  νηστείας 
γενομένην  αύτοΐς  ώφέλειαν  τή  τής  άδηφαγίας  άμετρία  καταλΰσαι  πάλιν,  άναγκαΐον 
ήν  καί  τότε  καί  νΰν  τούς  περί  έγκρατείας  κινήσαι  λόγους.  ’Αλλ’  δμως  ούτε  πρώην 
είρήκαμέν  τι  τοιοΰτον,  ούτε  νΰν  έροΰμεν  ό  γάρ  τής  έπικειμένης  συμφοράς  φόβος 
άντί  πάσης  παραινέσεως  καί  συμβουλής  άρκεΐ  τάς  άπάντων  σωφρονίσαι  ψυχάς.  Τίς 
γάρ  ούτως  άθλιος  καί  ταλαίπωρος,  ώς  έν  τοσούτω  χειμώνι  μεθύειν;  τίς  ούτως 
άναίσθητος,  ώς  τής  πόλεως  οΰτω  σαλευομένης,  καί  ναυαγίας  τοιαύτης 
άπειλουμένης,  μή  νήφειν  καί  έγρηγορέναι,  καί  πάσης  συμβουλής  καί  παραινέσεως 
άκριβέστερον  άπό  τής  άγωνίας  διορθοΰσθαι  ταύτης;  Ού  γάρ  τοσοΰτον  έργάσασθαι 
δυνήσεται  λόγος,  δσον  έργάζεται  φόβος·  καί  τούτο  αύτό  άπό  των  συμβεβηκότων  νΰν 
δυνατόν  άποδεΐξαι.  Πόσους  γοΰν  άνηλώσαμεν  λόγους,  πολλούς  των  ράθυμων 
παραινοΰντες,  καί  συμβουλεύοντες  τά  θέατρα  άφεΐναι,  καί  τάς  έκεΐθεν  άκολασίας; 
καί  ούκ  ήνέσχοντο,  άλλ’  άεί  κατά  τήν  ήμέραν  ταυτην  έπί  τάς  παρανόμους  των 
όρχουμένων  συνέτρεχον  θεωρίας,  καί  σύλλογον  διαβολικόν  άντικαθίστασαν  τω 
πληρώματι  τής  Εκκλησίας  τού  Θεού,  καί  ταΐς  ένταύθα  ψαλμωδίαις  άντήχουν  αί 
έκεΐθεν  κραυγαί  μετά  πολλής  φερόμεναι  τής  σφοδρότητος·  άλλ’  ίδού  νΰν  σιγώντων 
ήμών,  καί  ούδέν  περί  τούτου  λεγόντων,  αύτόματοι  τήν  ορχήστραν  έφραξαν,  καί  ό 

Ιππόδρομος  άβατος  γέγονε'  καί  προ  τούτου  μέν  πολλοί  των  ήμετέρων  προς  έκείνους 
έτρεχον,  νυνι  δε  πάντες  έκεΐθεν  είς  την  έκκλησίαν  49.154  κατέφυγον,  καί  τον 
ήμέτερον  άπαντες  ένυμνοϋσι  Θεόν.  Όράς  πόσον  άπό  τού  φόβου  τό  κέρδος  έγένετο;  Εί 
μή  καλόν  ήν  ό  φόβος,  ούκ  αν  πατέρες  παιδαγωγούς  τοΐς  παισίν  έπέστησαν,  ούκ  αν  οί 
νομοθέται  ταΐς  πόλεσιν  άρχοντας.  Τί  γεέννης  χαλεπώτερον;  άλλ'  ούδέν  τού  ταύτης 
χρησιμώτερον  φόβου·  ό  γάρ  τής  γεέννης  φόβος  τον  τής  βασιλείας  ήμϊν  κομίζει 
στέφανον.  "Ενθα  φόβος  έστίν,  ούκ  έστι  φθόνος·  ένθα  φόβος  έστί,  χρημάτων  έ'ρως 
ούκ  ένοχλεϋ  ένθα  φόβος  έστίν,  έσβεσται  θυμός,  έπιθυμία  κατέσταλται  πονηρά,  άπαν 
αλόγιστον  έξώρισται  πάθος·  καί  καθάπερ  έν  οικία  στρατιώτου  διηνεκώς  ώπλισμένου 
ού  ληστής,  ού  τοιχωρύχος,  ούκ  άλλος  τις  των  τα  τοιαϋτα  κακουργούντων  τολμήσει 
φανήναι  πλησίον,  οΰτω  καί  φόβου  τάς  ήμετέρας  κατέχοντος  ψυχάς,  ούδέν  των 
άνελευθέρων  παθών  έπεισέρχεται  ραδίως  ήμϊν  άλλα  πάντα  δραπετεύει  καί 
φυγαδεύεται  τή  τυραννίδι  τού  φόβου  πάντοθεν  έξελαυνόμενα.  Καί  ού  τούτο  μόνον 
έστίν  ό  καρπούμεθα  άπό  τού  φόβου,  άλλα  καί  έτερον  πολλω  τούτου  μεϊζον.  Ού  γάρ 
δή  τα  πονηρά  ημών  άπελαύνει  πάθη  μόνον,  άλλά  καί  πάσαν  εισάγει  μετά  πολλής 
εύκολίας  τήν  άρετήν.  "Ενθα  φόβος  έστίν,  έκεϊ  καί  έλεημοσύνης  σπουδή,  καί  εύχής 
έπίτασις,  καί  δάκρυα  θερμά  καί  έπάλληλα,  καί  στεναγμοί  πολλήν  έχοντες  τήν 
κατάνυξιν.  Ούδέν  γάρ  οΰτω  κατεσθίει  μέν  άμαρτήματα,  άρετήν  δέ  αΰξεσθαι  ποιεί  καί 
θάλλειν,  ώς  διηνεκής  φόβου  φύσις·  διά  τούτο  τον  μή  συζώντα  φόβω  άδύνατον 
κατορθοΰσθαν  ώσπερ  ούν  τον  έν  φόβω  ζώντα  άδύνατον  διαμαρτεΐν.  Μή  τοίνυν 
άλγώμεν,  άγαπητοί,  μηδέ  καταπίπτωμεν  έπί  τή  παρούση  θλίψει,  άλλά  θαυμάσωμεν 
τό  εύμήχανον  τής  τού  Θεού  σοφίας.  Δι'  ών  γάρ  προσεδόκησεν  ό  διάβολος  τήν  πόλιν 
ημών  καταβαλεϊν,  διά  τούτων  αύτήν  ό  Θεός  άνέστησέ  τε  καί  άνώρθωσεν  ό  μέν  γάρ 
διάβολος  ένέπνευσέ  τισι  παρανόμοις  άνθρώποις,  καί  είς  τούς  των  βασιλέων  ύβρισαν 
άνδριάντας,  ινα  καί  αύτό  τής  πόλεως  άφανισθή  τό  έδαφος·  ό  δέ  Θεός  αύτω  δή  τούτω 
τω  γεγενημένω  προς  σωφρονισμόν  ημών  πλείονα  άπεχρήσατο,  τω  φόβω  τής 
προσδοκωμένης  άπειλής  πάσαν  έκβαλών  ραθυμίαν  καί  γέγονε  τούναντίον,  ήπερ  ό 
δαίμων  ήθέλησε,  δι'  ών  αύτός  κατεσκεύασεν.  Ή  γάρ  πόλις  ήμϊν  καθ'  έκάστην 
έκκαθαίρεται  τήν  ημέραν,  καί  στενωποί  καί  άμφοδα  καί  49.155  άγοραί  των 
πορνικών  καί  διακεκλασμένων  άπηλλάγησαν  ασμάτων,  καί  δπουπερ  άν  τις  ϊδη, 
λιταί  καί  εύφημίαι  καί  δάκρυα  άντί  γέλωτος  άτάκτου,  καί  ρήματα  φιλοσοφία, 
έχοντα  άντί  ρημάτων  αισχρών,  καί  έκκλησία  γέγονεν  ήμϊν  ή  πόλις  άπασα,  των 
έργαστηρίων  άποκεκλεισμένων,  καί  πάντων  έν  ταΐς  πανδήμοις  ταύταις 
διημερευόντων  λιταΐς,  καί  τον  Θεόν  μια  καί  κοινή  φωνή  μετά  πολλής  καλούντων 
τής  προθυμίας.  Ποιος  ταύτα  λόγος  άνύσαι  ποτέ  ΐσχυσε;  ποία  παραίνεσις;  τίς 
συμβουλή;  πόσον  χρόνου  μήκος; 

β'.  Διά  ταύτα  εύχαριστώμεν,  καί  μή  άποδυσπετώμεν  μηδέ  δυσχεραίνωμεν. 
Ότι  γάρ  καλόν  ό  φόβος,  έδίδαξε  μέν  καί  τα  είρημένα·  άκουσον  δέ  καί  Σολομώντος 
περί  αύτοΰ  φιλοσοφοΰντος  ούτως,  Σολομώντος  τού  πάση  συντραφέντος  τρυφή  καί 
πολλής  άπολαύσαντος  άδειας.  Τί  ούν  έκεΐνός  φησιν;  Αγαθόν  πορευθήναι  είς  οίκον 
πένθους,  ή  πορευθήναι  είς  οίκον  γέλωτος.  Τί  λέγεις,  είπέ  μοι;  Όπου  θρήνος,  καί 
δάκρυα,  καί  οίμωγαί,  καί  οδύνη,  καί  άθυμία  τοσαύτη,  βέλτιον  άπελθεΐν  μάλλον,  ή 
δπου  χορεΐαι,  καί  κύμβαλα,  καί  γέλως,  καί  τρυφή,  καί  άδηφαγία,  καί  μέθη;  Ναι,  φησί. 
Τίνος  ένεκεν,  είπέ  μοι,  καί  διά  τί;  Ότι  έκεΐθεν  μέν  παροινία,  έντεΰθεν  δέ  σωφροσύνη 
τίκτεταν  καν  άπέλθη  τις  είς  εύπορωτέρου  συμπόσιον,  ούκέτι  μετά  τής  αύτής  ήδονής 
δψεται  τήν  οικίαν,  άλλ'  άηδώς  μέν  προς  τήν  γυναίκα  έπανήξει,  άηδώς  δέ  τής  έαυτού 
μεθέξει  τραπέζης,  καί  δυσάρεστος  καί  τοΐς  οΐκέταις  καί  τοΐς  παιδίοις  καί  πάσιν  έσται 
τοΐς  κατά  τήν  οικίαν,  άπό  τής  έτέρων  εύπορίας  άκριβέστερον  κατιδών  τήν  έαυτού 
πενίαν.  Καί  ού  τούτο  μόνον  έστί  τό  δεινόν,  άλλ'  δτι  καί  βασκαίνει  πολλάκις  τω 

καλέσαντι  αυτόν  προς  την  ευωχίαν  καί  δλως  ούδέν  αγαθόν  λαβών  οΐκαδε  έπανήξει. 
Έπί  δέ  των  πενθούντων  ούδέν  τοιοϋτον  έ'στιν  είπεΐν,  άλλα  πολλή  μέν  ή  φιλοσοφία, 
πολλή  δέ  ή  σωφροσύνη.  "Αμα  γάρ  αν  τις  έπιβή  των  προθύρων  τής  οικίας  τής  νεκρόν 
έχούσης,  καί  τον  τετελευτηκότα  ϊδη  άφωνον  κείμενον,  καί  τήν  γυναίκα  τάς  τρίχας 
τίλλουσαν,  τάς  παρειάς  καταξαίνουσαν,  τούς  βραχίονας  κατατέμνουσαν, 
καταστέλλεται,  σκυθρωπάζει,  καί  των  συγκαθημένων  έκαστος  προς  τον  πλησίον 
ούδέν  έτερον  φθέγγεται  άλλ'  ή,  ό'τι  Ούδέν  έσμεν,  καί  ή  κακία  ήμών  άφατος.  Τί 
τούτων  φιλοσοφώτερον  των  ρημάτων  γένοιτ’  αν,  όταν  καί  τής  φύσεως  τήν 
εύτέλειαν  έπιγινώσκωμεν,  καί  τήν  πονηριάν  διαβάλλωμεν,  καί  μηδέν  είναι  τά 
παρόντα  νομίζωμεν,  έτέροις  μέν  ρήμασι,  γνώμη  δέ  τή  αύτή  τά  τού  Σολομώντος 
φθεγγόμενοι  έκεΐνα  τά  θαυμαστά  καί  πολλής  φιλοσοφίας  γέμοντα,  ότι  Ματαιότης 
ματαιοτήτων,  καί  τά  πάντα  ματαιότης;  Ό  είς  οίκον  πενθούντων  είσελθών,  εύθέως 
δακρύει  τον  άπελθόντα,  καν  έχθρός  ή.  Είδες  πόσον  βελτίων  αΰτη  έκείνης  ή  οικία; 
Έκεΐ  μέν  γάρ,  καν  φίλος  ή,  φθονεί·  ένταϋθα  δέ,  καν  έχθρός  ή,  δακρύει·  τούτο,  δ 
μάλιστα  πάντων  ό  Θεός  έπιζητεΐ,  τό  μή  έφήδεσθαι  τοϊς  λελυπηκόσιν.  Ού  ταϋτα  δέ 
μόνον  έστιν  έκεϊθεν  καρπώσασθαι  τά  καλά,  άλλά  καί  έτερα  τούτων  ούκ  έλάττω.  Καί 
γάρ  άναμιμνήσκεται  των  άμαρτημάτων  έκαστος  των  έαυτοϋ,  καί  τού  δικαστηρίου 
τού  φοβερού,  καί  των  εύθυνών  έκείνων,  καί  τής  κρίσεως,  καν  ή  μυρία  κακά 
πεπονθώς  παρ’  έτέρων,  καί  λύπας  κατά  τήν  οικίαν  έχων,  πάντων  αύτών  λαβών  τό 
φάρμακον  ούτως  έπάνεισιν.  Έν  49.156  νοήσας  γάρ,  ό'τι  μικρόν  ύστερον  καί  αύτός 
πείσεται  τούτο,  καί  πάντες  δέ  οί  μεγάλα  φυσώντες,  καί  δτι  πρόσκαιρα  τά  παρόντα 
άπαντα,  καν  χρηστά  ή,  καν  λυπηρά,  άθυμίαν  καί  βασκανίαν  άπασαν  άποθέμενος,  καί 
κούφην  ποιήσας  τήν  ψυχήν,  καί  πτερωθείς,  ούτως  οϊκαδε  άναστρέψεν  καί  έντεΰθεν 
ήμερώτερος  έσται  πάσι  λοιπόν,  έπιεικέστερος  καί  προσηνέστερος  καί 
φιλοσοφώτερος,  τού  φόβου  των  μελλόντων  έπεισελθόντος  αύτοΰ  τή  ψυχή,  καί  τάς 
άκάνθας  δαπανήσαντος  άπάσας.  Καί  ταΰτα  πάντα  έκεΐνος  συνιδών  έλεγεν  δτι, 
Αγαθόν  πορευθήναι  είς  οίκον  πένθους,  ή  πορευθήναι  είς  οίκον  πότου·  έκεϊθεν 
ραθυμία,  έντεΰθεν  άγωνία  γίνεται·  έκεϊθεν  καταφρόνησις,  έντεΰθεν  φόβος,  ό  προς 
άπασαν  ήμάς  παιδαγωγών  άρετήν.  Εί  μή  καλόν  ήν  ό  φόβος,  ούκ  αν  τούς  πολλούς  καί 
μακρούς  άνήλωσε  λόγους  ό  Χριστός  περί  τής  έκεΐ  κολάσεως  καί  τιμωρίας 
διαλεγόμενος.  Ό  φόβος  ούδέν  έτερόν  έστιν,  ή  τείχος  καί  άσφάλεια,  καί  πύργος 
άκαταγώνιστος·  καί  γάρ  πολλής  ήμΐν  άσφαλείας  δει,  διά  τό  πολλάς  είναι  πανταχοΰ 
τάς  ένέδρας·  καθάπερ  αύτός  ούτος  πάλιν  παραινών  ό  Σολομών  έλεγεν  Έπίγνωθι, 
δτι  έν  μέσω  παγίδων  διαβαίνεις  καί  έπί  επάλξεων  πόλεως  περιπατεΐς.  Βαβαί  πόσων 
γέμει  τούτο  τό  ρήμα  άγαθών,  καί  ούκ  έλαττον  ή  τό  πρότερον!  Έγγράψωμεν  τοίνυν 
έκαστος  έπί  τής  διανοίας  αύτό  τής  ήμετέρας,  καί  περιφέρωμεν  έπί  τής  μνήμης  άεί, 
καί  ούχ  άμαρτησόμεθα  ταχέως.  Έγγράψωμεν  πρότερον  αύτό  μετά  άκριβείας  άπάσης 
μαθόντες·  ού  γάρ  είπε,  Βλέπε,  δτι  έν  μέσω  παγίδων  διαβαίνεις,  άλλ',  Έπίγνωθι.  Καί 
τίνος  ένεκεν  είπεν,  Έπίγνωθι;  Συνεσκίασται,  φησίν,  ή  παγίς·  τούτο  γάρ  έστιν  ή  παγίς, 
δταν  μή  φανερός  ό  δλεθρος  φαίνηται,  μηδέ  δήλη  ή  βλάβη,  άλλά  πανταχόθεν 
περιεσταλμένη  παρακέηταν  διά  τούτο  φησιν,  Έπίγνωθι·  πολλής  σοι  δει  τής 
κατανοήσεως  καί  άκριβούς  τής  έρεύνης.  Ώσπερ  γάρ  τά  παιδία  τή  γή  τήν  παγίδα, 
ούτως  ό  διάβολος  τάς  άμαρτίας  ταΐς  βιωτικαΐς  περιέστειλεν  ήδοναΐς·  άλλ'  έπίγνωθι 
διερευνώμενος  άκριβώς,  καί  έάν  έμπέση  κέρδος,  μή  τό  κέρδος  ΐδης  μόνον,  άλλ' 
έρεύνησον  άκριβώς,  μή  που  θάνατος  καί  άμαρτία  είς  τό  κέρδος  ένδον  έγκέκρυπταν 
κάν  ΐδης,  άπόφυγε.  Πάλιν,  δταν  τέρψις  καί  ήδονή  παρεμπέση,  μή  τήν  ήδονήν  ΐδης 
μόνον,  άλλά  μή  που  παρανομία  τις  έν  τω  βάθει  τής  ήδονής  συνεσκίασται,  μετά 
άκριβείας  έξέτασον,  κάν  εΰρης,  άποπήδησον  κάν  συμβουλεύη  τις,  κάν  κολακεύη, 
κάν  θεραπεύη,  κάν  τιμάς  έπαγγέλληται,  κάν  ότιούν  έτερον,  πάντα  έξετάζωμεν  μετά 

ακρίβειας,  καί  περισκοπώμεν  πάντοθεν  μή  που  τις  βλάβη,  μή  που  τις  κίνδυνος  από 
τής  συμβουλής,  ή  τής  τιμής,  ή  τής  θεραπείας  ήμϊν  έγγίνηται,  καί  μή  ταχέως  καί 
άπερισκέπτως  έπιτρέχωμεν.  Εί  μέν  γάρ  μία  καί  δύο  μόνον  ήσαν  αί  παγίδες,  εύκολος 
ήν  ή  φυλακή·  νΰν  δε  τό  πλήθος  αυτών  ένδείξασθαι  βουλόμενος  ό  Σολομών,  άκουσον 
πώς  φησιν  Έπίγνωθι,  δτι  έν  μέσω  παγίδων  διαβαίνεις·  ούκ  είπεν,  δτι  Παρά  παγίδας 
διαβαίνεις,  άλλ'  Έν  μέσω  παγίδων.  Εκατέρωθεν  ήμϊν  τα  βάραθρα,  έκατέρωθεν  οί 
δόλοι.  Ένέβαλέ  τις  εις  άγοράν,  ειδεν  έχθρόν,  έφλέγμανεν  άπό  τής  δψεως  μόνης·  είδε 
φίλον  εύδοκιμοϋντα,  έβάσκηνεν  είδε  πένητα,  κατεφρόνησε  καί  ύπερεΐδεν  είδε 
πλούσιον,  καί  έφθόνησεν  είδέ  τινα  έπηρεαζόμενον,  άπεδυσπέτησεν  είδέ  τινα 
έπηρεάζοντα,  έδυσχέρανεν  είδε  γυναίκα  εύμορφον,  έάλω.  Είδες  πόσαι  αί  παγίδες, 
άγαπητέ;  Διά  τοϋτό  φησιν  49.157  Έπίγνωθι,  δτι  έν  μέσω  παγίδων  διαβαίνεις.  Καί  έν 
οικία  παγίδες,  καί  έπί  τραπέζης  παγίδες,  καί  έπί  συλλόγων  παγίδες.  Πολλάκις 
άπερισκέπτως  τις  μεταξύ  φίλων  θαρρών  έφθέγξατό  τι  τών  ούκ  όφειλόντων 
έξενεχθήναι  ρημάτων,  καί  κίνδυνον  ήνεγκε  τοσοϋτον,  ώστε  ολόκληρον  άνατρέψαι 
την  οικίαν. 

γ'.  Πανταχόθεν  τοίνυν  διερευνώμεθα  τα  πράγματα  μετά  άκριβείας.  Πολλάκις 
καί  γυνή  γέγονε  παγίς  τοϊς  μή  προσέχουσι,  πολλάκις  παιδία,  πολλάκις  φίλοι, 
πολλάκις  γείτονες.  Καί  τίνος  ένεκεν  τοσαϋται  παγίδες,  φησίν;  "Ινα  μή  κάτωθεν 
πετώμεθα,  άλλα  τα  άνω  ζητώμεν.  Καί  γάρ  τά  πετεινά,  έως  αν  τον  υψηλόν  άέρα 
τέμνη,  ού  ταχέως  άλίσκεταν  οΰτω  καί  σύ,  έως  αν  προς  τά  άνω  βλέπης,  ούτε  ύπό 
παγίδος,  ούτε  ύφ'  έτέρας  τίνος  άλώση  ραδίως  έπιβουλής.  Ίξευτής  έστιν  ό  διάβολος· 
γενοϋ  τοίνυν  τών  έκείνου  καλάμων  υψηλότερος.  Ό  προς  τό  ύψος  άναβάς  ούκέτι 
ούδέν  θαυμάσεται  τών  βιωτικών  πραγμάτων  άλλ'  ώσπερ,  έπειδάν  είς  την  κορυφήν 
άναδράμωμεν  τών  ορών,  μικρά  καί  ή  πόλις  ήμϊν  είναι  δοκεΐ  καί  τά  τείχη,  καί 
μυρμήκων  δίκην  έπί  τής  γής  οί  άνδρες  ήμϊν  βαδίζοντες  φαίνονται·  ούτως  έπειδάν 
έπί  την  ύψηλήν  έννοιαν  τής  φιλοσοφίας  άνέλθης,  ούδέν  σε  τών  έπί  τής  γής 
έκπλήξαι  δυνήσεται,  άλλά  μικρά  πάντα  φανεΐται,  καί  πλούτος,  καί  δόξα,  καί 
δυναστεία,  καί  τιμή  καί  εϊ  τι  τοιοϋτον  έτερον,  δταν  τά  έν  ούρανοΐς  βλέπης·  καθάπερ 
ούν  καί  Παύλω  μικρά  πάντα  έφαίνετο,  καί  νεκρών  άχρηστότερα  τά  λαμπρά  τού 
παρόντος  βίου.  Διά  τούτο  καί  έβόα  λέγων  Έμοί  κόσμος  έσταύρωταυ  διά  τούτο  καί 
ήμϊν  παρήνει  λέγων  Τά  άνω  φρονείτε.  Άνω;  ποια  λέγεις,  εΐπέ  μοι;  δπου  ήλιος,  δπου 
σελήνη;  Ούχί,  φησίν.  Άλλά  πού;  δπου  άγγελοι,  δπου  άρχάγγελοι,  δπου  τά  χερουβίμ 
καί  τά  σεραφίμ;  Ούχί,  φησίν.  Άλλά  πού;  Όπου  ό  Χριστός  έστιν  έν  δεξιά  τού  Θεού 
καθήμενος.  Πειθώμεθα  τοίνυν,  κάκεΐνο  διηνεκώς  λογιζώμεθα,  δτι  καθάπερ  τώ 
στρουθίω  δφελος  ούδέν  τών  πτερών  ύπό  τής  παγίδος  άλόντι,  άλλ'  εΐκή  καί  μάτην 
πτερύσσεται·  οΰτω  καί  σοί  τών  λογισμών  ούδέν  δφελος,  έάν  κατά  κράτος  ύπό  τής 
πονηράς  έπιθυμίας  άλως,  άλλ'  δσα  αν  σκιρτήσης,  έάλως.  Διά  τούτο  πτερά  τοϊς 
στρουθίοις,  ινα  έκφύγη  τάς  παγίδας·  διά  τούτο  λογισμοί  τοϊς  άνθρώποις,  ινα 
έκφύγωσι  τά  άμαρτήματα.  Τίνα  ούν  έξομεν  συγγνώμην,  τίνα  δε  άπολογίαν,  δταν 
τών  άλογων  ώμεν  άνοητότεροι;  Ό  μέν  γάρ  στρουθός  άπαξ  άλούς  ύπό  παγίδος,  είτα 
διαφυγών,  καί  έ'λαφος  δέ  είς  δίκτυον  έμπεσοΰσα  καί  διαδράσα,  δυσκόλως  άλώσονται 
πάλιν  τοϊς  αύτοΐς·  έκάστω  γάρ  ή  πείρα  διδάσκαλος  άσφαλείας  γίνεται.  Ημείς  δέ 
πολλάκις  τοϊς  αύτοΐς  άλόντες,  τοϊς  αύτοΐς  περιπίπτομεν,  καί  ούδέ  τών  άλογων  τό 
προνοητικόν  καί  μεμεριμνημένον  οί  λόγω  τιμηθέντες  μιμούμεθα.  Ποσάκις  ούν 
ίδόντες  γυναίκα,  μυρία  έπάθομεν  δεινά  οΐκαδε  άναχωρήσαντες,  καί  τήν  έπιθυμίαν 
δεξάμενοι,  καί  έπί  πολλαΐς  όδυνηθέντες  ήμέραις,  άλλ’  δμως  ού  σωφρονιζόμεθα, 
άλλά  μόλις  τό  πρότερον  θεραπεύσαντες  έλκος,  πάλιν  τοϊς  αύτοΐς  περιπίπτομεν,  καί 
ύπό  τών  αύτών  άλισκόμεθα,  καί  διά  βραχεΐαν  ηδονήν  δψεως,  διηνεκή  τινα  καί 
χρόνιον  ύπομένομεν  οδύνην.  Άλλ'  έάν  μάθωμεν  49.158  συνεχώς  ταύτην  έπιλέγειν 

έαυτοΐς  την  ρήσιν,  πάντων  άποστησόμεθα  των  δεινών  παγις  μεγίστη  κάλλος 
γυναικός·  μάλλον  δέ  ούχί  κάλλος  γυναικός,  άλλ'  ή  άκόλαστος  όψις·  μη  γάρ  δη  τά 
πράγματα  διαβάλλωμεν,  άλλ'  ημάς  καί  την  ήμετέραν  ραθυμίαν  μηδέ  λέγωμεν,  Μη 
εστωσαν  γυναίκες,  άλλα  Μη  εστωσαν  μοιχεία·  μηδέ  λέγωμεν,  Μη  έστω  κάλλος, 
άλλα  Μη  έστω  πορνεία·  μηδέ  λέγωμεν,  Μη  έστω  κοιλία,  άλλά  Μη  έστω  άδηφαγία·  ού 
γάρ  ή  κοιλία  την  άδηφαγίαν  ποιεί,  άλλ'  ή  ήμετέρα  ραθυμία.  Μη  λέγωμεν  διά  τό 
φαγεϊν  καί  πιεΐν  πάντα  τά  κακά·  ού  γάρ  διά  τούτο,  άλλά  διά  την  ραθυμίαν  καί  την 
άπληστίαν  την  ήμετέραν.  Ούκ  έφαγε  γοϋν  ούδέ  έπιεν  ό  διάβολος,  καί  κατέπεσεν 
έφαγε  καί  έπιεν  ό  Παύλος,  καί  είς  τον  ουρανόν  άνήλθε.  Πόσων  άκούω  λεγόντων,  Μη 
έστω  πενία!  Έπιστομίζωμεν  τοίνυν  τούς  τά  τοιαύτα  δυσχεραίνοντας·  βλασφημία  γάρ 
τό  τά  τοιαύτα  λέγειν  έστί.  Λέγωμεν  τοίνυν  προς  αύτούς·  Μη  έστω  μικροψυχία·  πενία 
γάρ  μυρία  είς  τον  βίον  ημών  είσήγαγεν  άγαθά,  καί  χωρίς  πενίας  ό  πλούτος  άχρηστος. 
Μη  τοίνυν  μήτε  τούτον  μήτε  έκείνην  διαβάλλωμεν  πενία  γάρ  καί  πλούτος  όπλα 
έστί  προς  άρετήν  έκάτερα  φέροντα,  αν  έθέλωμεν.  Ώσπερ  ούν  ό  γενναίος  στρατιώτης, 
οίον  αν  δπλον  λάβη,  τήν  οίκείαν  άρετήν  έπιδείκνυται·  ούτως  ό  άνανδρος  καί  δειλός 
ύφ'  έκατέρων  έμποδίζεται.  Καί  ίνα  μάθης,  ό'τι  τούτο  έστιν  άληθές,  άναμνήσθητί  μοι 
τού  Ίώβ,  δς  όμοΰ  καί  πλούσιος  καί  πένης  γέγονε,  καί  έκάτερα  τά  ό'πλα 
μετεχειρίσατο,  καί  έν  έκατέροις  έκράτησε.  Καί  δτε  μέν  πλούσιος  ήν,  έλεγεν  Ή  θύρα 
μου  παντί  έλθόντι  ήνέωκτο·  δτε  δέ  πένης  γέγονεν,  έλεγεν  'Ο  Κύριος  έδωκεν,  ό 
Κύριος  άφείλετο·  ώς  τώ  Κυρίω  έδοξεν,  οΰτω  καί  έγένετο.  Ώτε  πλούσιος  ήν,  πολλήν 
τήν  φιλοξενίαν,  δτε  πένης  γέγονε,  πολλήν  τήν  ύπομονήν  έπεδείξατο.  Καί  σύ  τοίνυν 
πλούσιος  εΐ;  πολλήν  έπιδείκνυσο  τήν  έλεημοσύνην.  Πένης  γέγονας;  πολλήν  τήν 
καρτερίαν  καί  τήν  ύπομονήν.  Ούτε  γάρ  πλούτος  κακόν,  ούτε  πενία  άπλώς·  άλλά 
παρά  τήν  προαίρεσιν  τών  χρωμένων  έκάτερα  ταΰτα  γίνεται. 

δ'.  Παιδεύσωμεν  τοίνυν  έαυτούς  μή  τοιαύτας  περί  τών  πραγμάτων  έχειν  τάς 
κρίσεις,  μηδέ  τά  έργα  τού  Θεού,  άλλά  τήν  προαίρεσιν  τήν  πονηράν  τών  άνθρώπων 
διαβάλλειν.  Τον  μικρόψυχον  ούδέ  ό  πλούτος  ώφελήσαι  δύναταν  τον  μεγαλόψυχον 
ούδέ  ή  πενία  καταβλάπτει  ποτέ.  Έπιγνώμεν  τοίνυν  τάς  παγίδας,  καί  πόρρωθεν 
αύτών  βαδίζωμεν  έπιγνώμεν  τούς  κρημνούς,  καί  μηδέ  εγγύς  γινώμεθα.  Τούτο 
άσφαλείας  ήμϊν  έσται  μεγίστης  ύπόθεσις,  τό  μή  τά  άμαρτήματα  φεύγειν  μόνον,  άλλά 
καί  τά  άδιάφορα  μέν  είναι  δοκοΰντα,  προς  δέ  τάς  άμαρτίας  ήμάς  ύποσκελίζοντα. 
Οίόν  τι  λέγω·  Τό  γελάν  καί  άστεϊα  λέγειν  ού  δοκεϊ  μέν  ώμολογημένον  άμάρτημα 
είναι,  άγει  δέ  είς  ώμολογημένον  άμάρτημα·  πολλάκις  γοΰν  άπό  γέλωτος  αισχρά 
ρήματα  τίκτεται,  άπό  ρημάτων  αισχρών  πράξεις  αισχρότεροι-  πολλάκις  άπό 
ρημάτων  καί  γέλωτος  λοιδορία  καί  ΰβρις,  άπό  λοιδορίας  καί  ύβρεως  πληγαί  καί 
τραύματα,  άπό  τραυμάτων  καί  πληγών  σφαγαί  καί  φόνοι.  "Αν  τοίνυν  μέλλης  περί 
σεαυτοΰ  καλώς  βουλεύεσθαι,  ούχί  τά  αισχρά  ρήματα  μόνον,  ούδέ  τά  αισχρά 
πράγματα,  ούδέ  τάς  πληγάς  καί  τά  τραύματα  καί  τούς  φόνους,  άλλά  καί  αύτόν  τον 
άκαιρον  γέλωτα  49.159  καί  αύτά  τά  άστεϊα  άποφεύξη  ρήματα,  έπειδή  τών  μετά  ταΰτα 
κακών  ρίζα  ταΰτα  έγένετο.  Διά  τούτο  ό  Παύλος  φησι·  Μωρολογία  καί  εύτραπελία  μή 
έκπορευέσθω  έκ  τού  στόματος  ύμών.  Εί  γάρ  καί  αύτό  καθ'  έαυτό  μικρόν  είναι  δοκεϊ, 
άλλά  μεγάλων  ήμϊν  κακών  αίτιον  γίνεται.  Πάλιν  τό  τρυφάν  ού  δοκεϊ  μέν  έγκλημα 
είναι  φανερόν  καί  ώμολογημένον,  μεγάλα  δέ  ήμϊν  τίκτει  κακά,  μέθην,  παροινίαν, 
πλεονεξίαν,  άρπαγάς.  'Ο  γάρ  δαπανηρός  καί  πολυτελής,  καί  λειτουργίας  τή  γαστρί 
λειτουργών  άφορήτους,  καί  κλέπτειν  άναγκάζεται  πολλάκις,  καί  τά  έτέρων 
άρπάζειν,  καί  πλεονεκτεΐν,  καί  βιάζεσθαι.  "Αν  τοίνυν  φύγης  τό  τρυφάν,  καί 
πλεονεξίας  καί  άρπαγής  καί  μέθης  καί  μυρίων  κακών  τήν  ύπόθεσιν  άνεΐλες, 
πόρρωθεν  τήν  ρίζαν  έκτεμών  τής  πονηριάς.  Διά  τούτο  καί  ό  Παύλος  έλεγεν,  δτι  Ή 
σπαταλώσα  χήρα  ζώσα  τέθνηκε.  Τό  είς  τά  θέατρα  άναβαίνειν  πάλιν,  καί  ίππων 

άμιλλας  θεωρεΐν,  καί  κυβεύειν,  ου  δοκεΐ  πλημμέλημα  τοΐς  πολλοΐς  ώμολογημένον 
είναι,  μυρία  δέ  εις  τον  βίον  εισάγει  κακά.  Καί  γάρ  ή  έν  τοΐς  θεάτροις  διατριβή 
πορνείαν,  άκολασίαν,  καί  πάσαν  άσέλγειαν  έτεκε,  καί  ή  τής  άμίλλης  των  ίππων 
θεωρία  μάχας,  λοιδορίας,  πληγάς,  ύβρεις,  άπεχθείας  διηνεκείς  έπήγαγε·  καί  ή  περί  τό 
κυβευειν  σπουδή  βλασφημίας,  ζημίας,  όργάς,  λοιδορίας,  καί  μυρία  έτερα  τούτων 
δεινότερα  πολλάκις  είργάσατο.  Μή  τοίνυν  τά  άμαρτήματα  φεύγωμεν  μόνον,  άλλά 
καί  τά  δοκοϋντα  μεν  άδιάφορα  είναι,  κατά  μικρόν  δέ  ήμάς  εις  τάς  πλημμελείας 
άγοντα  ταύτας.  Καί  γάρ  ό  παρά  κρημνόν  βαδίζων,  καν  μή  καταπέση,  τρέμει,  καί 
πολλάκις  ύπ'  αύτοϋ  τοϋ  τρόμου  περιτραπείς  κατέπεσεν  οΰτω  καί  ό  μή  πόρρωθεν 
φεύγων  τάς  άμαρτίας,  άλλ'  έγγύς  αύτών  βαδίζων,  μετά  φόβου  βιώσεται,  καί 
πολλάκις  εις  αύτάς  έμπεσεΐται.  Καί  γάρ  ό  τά  άλλότρια  περιεργαζόμενος  κάλλη,  καν 
μή  μοιχεύση,  τέως  έπεθύμησε,  καί  γέγονε  κατά  τήν  άπόφασιν  τοϋ  Χρίστου  μοιχός· 
πολλάκις  δέ  ύπ'  αύτής  τής  έπιθυμίας  καί  εις  τήν  διά  τής  πείρας  άμαρτίαν 
καταφέρεται.  Πόρρωθεν  τοίνυν  έαυτούς  άναστείλωμεν  των  άμαρτημάτων.  Βούλει 
σωφρονεϊν;  μή  φύγης  μοιχείαν  μόνον,  άλλά  καί  άκόλαστον  όψιν.  Βούλει  ρημάτων 
αισχρών  είναι  μακράν;  μή  τά  αισχρά  ρήματα  φύγης  μόνον,  άλλά  καί  γέλωτα 
άτακτον,  καί  έπιθυμίαν  άπασαν.  Βούλει  φόνων  είναι  πόρρω;  φεύγε  λοιδορίας. 
Βούλει  μέθης  άφίστασθαι;  φεύγε  τρυφάς  καί  τάς  πολυτελείς  τραπέζας,  καί  πρόρριζον 
τήν  κακίαν  άνάσπασον.  Μεγάλη  παγίς  γλώσσης  άκολασία  καί  πολλοΰ  δεομένη  τού 
χαλινού.  Διά  τούτο  καί  τίς  φησυ  Παγίς  ισχυρά  άνδρί  τά  ίδια  χείλη,  καί  άλίσκεται 
ρήμασιν  ίδιου  στόματος,  ε.  Προ  των  άλλων  τοίνυν  άπάντων  μελών  ταύτην 
σωφρονίσωμεν,  ταύτην  χαλινώσωμεν,  καί  λοιδορίας  καί  ύβρεις  καί  αισχρολογίας 
καί  κακηγορίας  άπό  τού  στόματος  έξελάσωμεν,  καί  τήν  πονηράν  τών  όρκων 
συνήθειαν  πάλιν  γάρ  ήμάς  έπί  τήν  αύτήν  παραίνεσιν  ό  λόγος  ήγαγε.  Καίτοι  γε 
έσπέρας  συνεταξάμην  ύμών  τή  άγάπη,  ώς  ούκέτι  περί  τής  έντολής  ταύτης  έρώ,  διά 
τό  πάσας  τάς  έ'μπροσθεν  ήμέρας  άρκούντως  περί  αύτής  διειλέχθαν  άλλά  τί  πάθω; 
"Εως  αν  ίδω  κατορθώσαντας,  ού  στέγω  τής  συμβουλής  άποσχέσθαυ  έπεί  καί  Παύλος 
Γαλάταις  λέγων,  Τού  λοιποΰ  κόπους  μοι  μηδείς  παρεχέτω,  πάλιν  αύτοϊς  φαίνεται 
συγγενόμενος  καί  διαλεχθείς.  Τοιαΰτα  τά  σπλάγχνα  τά  πατρικά,  καν  είπωσιν 
άφίστασθαι,  ούκ  άφίστανται,  έως  αν  ίδωσι  σωφρο  49.160  νισθέντας  αύτών  τούς 
παϊδας.  Ήκούσατε  τού  προφήτου  σήμερον  περί  τών  όρκων  ήμϊν  διαλεγομένου; 
Έπέβλεψα  τοΐς  όφθαλμοϊς  μου,  καί  είδον,  φησί,  καί  ιδού  δρέπανον  πετάμενον 
μήκους  πηχών  είκοσι,  καί  πλάτους  πηχών  δέκα,  καί  είπε  πρός  με·  Τί  σύ  βλέπεις;  Καί 
είπον  Όρώ  δρέπανον  πετάμενον  μήκους  πηχών  είκοσι,  καί  πλάτους  δέκα  πηχών 
καί  είσελεύσεται  εις  τον  οίκον,  φησί,  τού  όμνύοντος  τώ  όνόματί  μου,  καί  καταλύσει 
έν  τώ  μέσω,  καί  κατασκάψει  τούς  λίθους  καί  τά  ξύλα.  Τί  ποτέ  έστι  τό  είρημένον,  καί 
τίνος  ένεκεν  έν  τάξει  δρεπάνης  ή  τοΐς  όμνύουσιν  έπομένη  τιμωρία  φαίνεται,  καί 
δρεπάνης  πετομένης;  "Ινα  τό  άφυκτον  τής  δίκης  καί  τό  άδιεξόδευτον  τής  κολάσεως 
ίδης.  Ξίφος  μέν  γάρ  πετάμενον  ίσως  τις  διαδράναι  δυνήσεται,  δρεπάνην  δέ  εις  τον 
τράχηλον  έμπεσοΰσαν  καί  άντί  σχοινιού  γενομένην,  ούδείς  αν  διαφύγου  όταν  δέ  καί 
πτερά  προσή,  ποια  λοιπόν  σωτηρίας  έλπίς;  Τίνος  δέ  ένεκεν  τούς  λίθους  καί  τά  ξύλα 
καταλύει  τού  όμνύοντος;  "Ινα  τοΐς  άλλοις  σωφρονισμός  τό  πάθος  γένηται.  Επειδή 
γάρ  τον  όμνύοντα  άποθανόντα  άνάγκη  τή  γή  κρύπτεσθαι,  ή  οικία  καταλυθεϊσα  καί 
χώμα  γενομένη  τοΐς  παριοΰσιν  άπασι  καί  βλέπουσι  παραινέσεται  διά  τής  όψεως,  μή 
τά  αύτά  τολμάν,  ίνα  μή  τά  αύτά  πάθωσι,  καί  κατήγορος  έσται  τής  τού 
τετελευτηκότος  άμαρτίας  διηνεκής.  Ούχ  οΰτω  κεντεϊ  ξίφος,  ώς  όρκου  φύσις·  ούχ 
ούτως  άναιρεϊ  μάχαιρα,  ώς  όρκου  πληγή.  Ό  όμόσας,  καν  δοκή  ζην,  ήδη  τετελεύτηκε, 
καί  τήν  πληγήν  έδέξατσ  καί  καθάπερ  ό  τό  σπαρτίον  λαβών,  καί  πριν  ή  τήν  πόλιν 
έξελθεϊν,  καί  έπί  τό  βάραθρον  έλθεϊν,  καί  δήμιον  ίδεϊν  έφιστάμενον,  τέθνηκεν  άμα 

τώ  τάς  θύρας  έξελθεΐν  του  δικαστηρίου,  οΰτω  καί  ό  όμόσας.  Ταϋτα  λογιζώμεθα,  καί 
μή  όρκίζωμεν  τούς  αδελφούς.  Τί  ποιείς,  άνθρωπε;  έπι  τραπέζης  ορκίζεις  ίεράς,  καί 
ένθα  ό  Χριστός  κεϊται  τεθυμένος,  έκεϊ  τον  αδελφόν  καταθύεις  τον  σόν;  Καί  οί  μέν 
λησταί  έπί  των  οδών  θύουσι,  σύ  δέ  έ'μπροσθεν  τής  μητέρος  τον  υιόν  καταθύεις 
έναγέστερον  τού  Καιν  έργαζόμενος  φόνον;  Εκείνος  μέν  γάρ  έθυσε  τον  άδελφόν 
αύτοϋ  έπί  τής  έρημίας,  καί  τον  παρόντα  θάνατον  σύ  δέ  θύεις  τον  άδελφόν  έν  μέσω 
τής  έκκλησίας,  καί  τον  μέλλοντα  θάνατον  τον  άθάνατον.  Μη  γάρ  έκκλησία  διά 
τούτο  γέγονεν,  ίνα  όμνύωμεν;  Διά  τούτο  γέγονεν,  ϊνα  εύχώμεθα.  Μη  γάρ  τράπεζα 
διά  τούτο  έστηκεν,  ϊνα  όρκίζωμεν;  Διά  τούτο  έστηκεν,  ϊνα  τα  άμαρτήματα  λύωμεν, 
ούχ  ϊνα  δεσμώμεν.  Σύ  δέ  εί  μηδέν  έτερον,  αύτό  γοΰν  τό  βιβλίον  αίδέσθητι  ό 
προτείνεις  εις  όρκον,  καί  τό  Εύαγγέλιον,  ό  μετά  χεϊρας  λαμβάνων  κελεύεις  όμνύναι, 
άνάπτυξον,  καί  άκούσας  τί  περί  όρκων  ό  Χριστός  έκεϊ  διαλέγεται,  φρίξον,  καί 
άπόστηθι.  Τί  ούν  έκεϊ  περί  όρκων  φησίν;  Έγώ  δέ  λέγω  ύμΐν,  μή  όμόσαι  όλως·  σύ  δέ 
τον  νόμον  τον  κωλύοντα  όμνύναι,  τούτον  όρκον  ποιείς;  ’Ώ  τής  ύβρεως!  ώ  τής 
παροινίας!  ταυτόν  γάρ  ποιείς,  ώσπερ  αν  εϊ  τις  τον  νομοθέτην  τον  κωλύοντα 
φονεύειν,  αύτόν  σύμμαχον  κελεύοι  γενέσθαι  προς  την  σφαγήν.  Ούχ  οΰτω  στένω  καί 
δακρύω  σφαζομένους  άκούων  τινάς  έν  ταΐς  όδοΐς,  ώς  στένω  καί  δακρύω  καί  φρίττω, 
έπειδάν  ϊδω  τινά  πλησίον  τής  τραπέζης  ταύτης  έλθόντα,  καί  τάς  χεϊρας  θέντα,  καί 
των  Εύαγγελίων  άψάμενον  καί  όμνύοντα.  Περί  χρημάτων  άμφιβάλλεις,  είπε  μοι,  καί 
ψυχήν  άναιρεΐς;  τί  τοσούτον  κερδαίνεις,  όσον  ζημιοΐς  καί  την  ψυχήν  σου,  καί  τον 
πλη  49.161  σίον;  Εί  μέν  πιστεύεις,  ότι  άληθής  έστιν  ό  άνήρ,  μή  έπαγάγης  τού  όρκου 
τήν  άνάγκην  εί  δέ  οίδας,  ότι  ψεύδεται,  μή  άναγκάσης  έπιορκεΐν.  ’Αλλ'  ϊνα 
πληροφορηθώ,  φησίν.  Όταν  μέν  ούν  μή  όρκίσης,  τότε  ικανήν  δέξη  πληροφορίαν. 
Νΰν  μέν  γάρ  άναχωρήσας  ο’ίκαδε  κατεσθίη  διηνεκώς  ύπό  τού  συνειδότος  ταΰτα 
λογιζόμενος,  άρα  μή  μάτην  ώρκωσα;  άρα  μή  έπιώρκησεν;  άρα  μή  έγώ  τής  άμαρτίας 
έγενόμην  αίτιος;  "Αν  δέ  μή  όρκώσης,  άναχωρήσας  οϊκαδε  πολλήν  δέξη  παραμυθίαν 
εύχαριστών  τώ  Θεώ,  καί  λέγων  Εύλογητός  ό  Θεός,  ότι  κατέσχον  έμαυτόν,  καί  ούχ 
ώρκωσα  εΐκή  ούδέ  μάτην.  Οίμωζέτω  τό  χρυσίον,  άπολλύσθω  τα  χρήματα,  ώστε 
πληροφορίαν  ήμΐν  τούτο  έντίθησι  μάλιστα,  τό  μή  παραβήναι  τον  νόμον,  μηδέ  έτερον 
άναγκάσαι  τούτο  ποιήσαι.  Έννόησαι  διά  τίνα  ούχ  ώρκωσας,  καί  άρκέσει  σοι  τούτο  είς 
παραμυθίαν  καί  παράκλησιν.  Πολλάκις  γοΰν  μάχης  γινομένης  ύβριζόμενοι  φέρομεν 
γενναίως,  καί  προς  τον  ύβρίζοντα  λέγομεν  Τί  σοι  ποιήσω;  ό  δεινά  με  κωλύει,  ό 
προστάτης  ό  σός,  έκεΐνός  μου  κατέχει  τάς  χεϊρας·  καί  άρκεΐ  τούτο  ήμΐν  είς 
παραμυθίαν.  Οΰτω  καί  σύ,  έπειδάν  μέλλης  τινά  όρκίζειν,  έπίσχες  σαυτόν  καί 
κώλυσον,  καί  είπέ  προς  τον  μέλλοντα  όμνύναι·  Τί  σοι  ποιήσω;  ό  Θεός  έκέλευσε  μή 
όρκίζειν  έκεΐνός  με  κατέχει  νΰν.  Αρκεί  τούτο  καί  είς  τιμήν  τού  νομοθετήσαντος,  καί 
είς  άσφάλειαν  σήν,  καί  είς  φόβον  τού  μέλλοντος  όμνύναι.  Όταν  γάρ  έκεΐνός  ΐδη,  ότι 
όρκώσαι  έτέρους  οΰτω  δεδοίκαμεν,  πολλώ  μάλλον  αύτός  όμόσαι  προπετώς 
φοβηθήσεται·  αν  49.162  τούτο  τό  ρήμα  φθέγξη,  μετά  πολλής  οϊκαδε  άναχωρήσεις 
τής  πληροφορίας.  Άκουσον  γοΰν  τοΰ  Θεού  έν  ταΐς  έντολαΐς,  ϊνα  καί  αύτός  άκούση 
σοΰ  έν  ταΐς  προσευχαΐς.  Τούτο  τό  ρήμα  έγγραφήσεται  άνω,  καί  παραστήσεταί  σοι  έν 
τή  ημέρα  τής  κρίσεως,  καί  πολλάς  άμαρτίας  διαλύσεται.  Καί  τούτο  μή  έπί  τοΰ  όρκου 
μόνον,  άλλα  καί  έπί  πάντων  τών  πραγμάτων  λογιζώμεθα,  καί  όταν  μέλλωμέν  τι  διά 
Θεόν  ποιεΐν  άγαθόν,  ειτα  φέρη  ζημίαν  τινά,  μή  τήν  ζημίαν  τήν  έκ  τού  πράγματος 
βλέπωμεν  μόνον,  άλλα  καί  τό  κέρδος,  ό  καρπωσόμεθα  έκ  τού  διά  τον  Θεόν  ποιήσαι. 
Οιόν  τι  λέγω·  'Ύβρισέ  σέ  τις;  φέρε  γενναίως·  οΐσεις  δέ  γενναίως,  αν  μή  τήν  ΰβριν 
έννοήσης  μόνον,  άλλα  καί  τό  άξίωμα  τοΰ  κελεύοντος  φέρειν,  καί  οΐση  πράως. 
’Έδωκας  έλεημοσύνην;  μή  τήν  δαπάνην  έννόει,  άλλα  καί  τήν  πρόσοδον  τήν  άπό  τής 
δαπάνης.  Έζημιώθης  χρήματα;  εύχαρίστησον,  καί  μή  τήν  οδύνην  τήν  άπό  τής  ζημίας 

ΐδης  μόνον,  άλλα  καί  τό  κέρδος  τό  άπό  τής  ευχαριστίας.  "Αν  ούτως  έαυτούς 
ρυθμίζωμεν,  ούδέν  ημάς  λυπήσει  των  έμπιπτόντων  δεινών,  άλλα  και  κερδανοϋμεν 
άπό  των  δοκούντων  είναι  λυπηρών,  καί  ζημία  πλούτου,  καί  λύπη  ηδονής  καί 
εύφροσύνης,  καί  ΰβρις  τιμής  ήδίων  έσται  καί  ποθεινότερα,  καί  τά  έναντία  πάντα  εις 
κέρδος  ήμϊν  άποβήσεταν  καί  ενταύθα  πολλής  άπολαυσόμεθα  τής  γαλήνης,  κάκεϊ  τής 
βασιλείας  τών  ούρανών  έπιτευξόμεθα·  ής  γένοιτο  πάντας  ημάς  άξιωθήναι,  χάριτι 
καί  φιλανθρωπία  τού  Κυρίου  ημών  Ιησού  Χριστού,  δι'  ού  καί  μεθ'  ού  τώ  Πατρί  άμα 
τώ  άγίω  Πνεύματι  δόξα,  κράτος,  τιμή,  νΰν  καί  άεί  καί  εις  τούς  αιώνας  τών  αιώνων. 
Αμήν. 

49.161.30  Φημισθείσης  εις  τον  άρχοντα  πραίδας,  καί  πάντων  περί  φυγής 
βουλευομένων,  τοϋ  άρχοντος  είσελθόντος  εις  την  εκκλησίαν  καί 
παρακαλέσαντος,  έλέχθη  ή  παρούσα  ομιλία·  καί  περί  τοϋ  μη  όμνύναν 
καί  εις  τό  ρητόν  τοΰ  Αποστόλου,  Παύλος  δέσμιος  Ίησοϋ  Χρίστου.  Όμιλία 

ις· 

α.  Τον  άρχοντα  μεν  έπήνεσα  τής  κηδεμονίας,  δτι  τεθορυβημένην  την  πόλιν 
ίδών  καί  πάντας  περί  φυγής  βουλευομένους,  είσελθών  παρεκάλεσέ  τε  ύμάς  καί  εις 
χρηστάς  ήγαγεν  έλπίδας·  ύπέρ  ύμών  δέ  ήσχύνθην  καί  ήρυθρίασα,  ό'τι  τής  έξωθεν 
έδεήθητε  παρακλήσεως  μετά  τούς  πολλούς  καί  μακρούς  λόγους  έκείνους.  Ηύξάμην 
διαστήναί  μοι  την  γήν  καί  καταδΰναι,  δτε  ήκουον  αύτοΰ  προς  ύμάς  διαλεγομένου, 
καί  νΰν  μέν  παραμυθουμένου,  νΰν  δέ  αίτιωμένου  την  άκαιρον  ταύτην  καί  άλογον 
δειλίαν.  Ού  γάρ  ύμάς  παρ’  έκείνου  διδάσκεσθαι  έδει,  άλλ’  ύμάς  τοϊς  άπιστο ις  άπασι 
γίνεσθαι  διδασκάλους.  Ού  γάρ  δικάζεσθαι  παρά  τοϊς  άπίστοις  ό  Παύλος  έπέτρεψε·  σύ 
δέ  διδασκάλων  τών  έξωθεν  έδεήθης  μετά  τήν  τοσαύτην  τών  πατέρων  παραίνεσιν, 
καί  δραπέται  καί  μαστιγίαι  τινές  πόλιν  τοσαύτην  άνεπτέρωσαν  καί  εις  φυγήν 
ένέβαλον.  Ποίοις  όφθαλμοϊς  άντιβλέψομεν  λοιπόν  τούς  άπιστους,  οΰτω  ψοφοδεεΐς 
δντες  καί  δειλοί;  ποία  γλώττη  προς  αύτούς  διαλεξόμεθα,  καί  πείσομεν  θαρρεΐν  ύπέρ 
49.162  τών  έπιόντων  δεινών,  λαγωοΰ  παντός  δειλότεροι  διά  τής  άγωνίας  γενόμενοι 
ταύτης;  Καί  τί  πάθωμεν,  φησίν;  Άνθρωποι  γάρ  έσμεν.  Δι’  αύτό  μέν  ούν  τούτο  ού  χρή 
θορυβεΐσθαι,  έπειδή  άνθρωποί  έσμεν,  καί  ούκ  άλογα.  Εκείνα  άπό  ψόφων  καί  κτύπων 
άπαντα  σοβεΐταν  ού  γάρ  έχει  λογισμόν  τον  δυνάμενον  άποκρούσασθαι  τό  δέος·  σύ  δέ 
λόγω  καί  λογισμώ  τετιμημένος,  πώς  εις  τήν  έκείνων  καταπίπτεις  δυσγένειαν; 
Είσήλθέ  τις,  άπήγγειλεν  έφοδον  στρατιωτών;  μή  θορυβηθής,  άλλ’  άφείς  αύτόν, 
κλΐνον  τά  γόνατα,  τον  Δεσπότην  σου  παρακάλεσον,  στέναξον  πικρόν,  καί 
άποκρούσεται  τό  δεινόν.  Σύ  μέν  στρατιωτών  έφοδον  άκούσας  ούκ  άληθή,  καί  τής 
ζωής  έκινδύνευσας  άπορραγήναι  τής  παρούσης·  ό  δέ  μακάριος  Ίώβ  έκεϊνος 
έπαλλήλων  άγγέλων  έρχομένων,  καί  τά  δεινά  άπαγγελλόντων  άκούων,  καί 
προσθέντων  τήν  άφόρητον  τών  παίδων  άπώλειαν,  ούκ  άνωμωξεν,  ούκ  έστέναξεν, 
άλλ’  έπί  προσευχήν  έτρέπετο,  καί  ηύχαρίστει  τώ  Δεσπότη.  Τούτον  καί  σύ  μίμησαν 
καί  δταν  έλθών  τις  άπαγγείλη  δτι  στρατιώται  τήν  πόλιν  έκύκλωσαν  καί  τάς  ούσίας 
διαρπάζειν  μέλλουσι,  προς  τον  Δεσπότην  σου  κατάφυγε,  καί  είπέ'  Ό  Κύριος  έδωκεν, 
ό  Κύριος  άφείλατο·  ώς  τώ  Κυρίω  έδοξεν,  οΰτω  καί  έγένετο·  εϊη  τό  δνομα  Κυρίου 
εύλογημένον  εις  τούς  αιώνας.  49.163  Εκείνον  ούκ  έφόβησεν  ή  πείρα  τών 
πραγμάτων,  σε  καί  ή  άκοή  μόνη  πτοεί;  Καί  τίνος  αν  εϊημεν  άξιοι  λόγου,  οί  καί 
θανάτου  κατατολμάν  κελευσθέντες,  καί  ύπό  φήμης  ψευδούς  οΰτω  πτοούμενοι;  'Ο 
θορυβούμενος  καί  τον  ούκ  δντα  φόβον  συνίστησι  καί  ταραχήν  τήν  μή  φαινομένην  ό 
δέ  έν  καταστάσει  καί  γαλήνη  ψυχής  ών  καί  τον  δντα  διαλύει.  Ούχ  όράς  τούς 

1  Ερευνητικό  έργο:  ΔΡΟΜΟΙ  ΤΗΣ  ΠΙΣΤΗΣ  -  ΨΗΦΙΑΚΗ  ΠΑΤΡΟΛΟΓΙΑ.  Εργαστήριο  Διαχείρισης  Πολιτισμικής  Κληρονομιάς,  νννννν.αθΟΘΒΠ.ατ/ουΙίυτοΙίΘο/οΙιιηΙ; 

ΜΜ  ·  Χρηματοδότηση:  ΚΠ  ΙπΙοττοη  ΜΙΑ  (ΕΤΠΑ  75%,  Εθν.  πόροι  25%).  Πανεπιστήμιο  Αιγαίου,  Τμήμα  Πολιτισμικής  Τεχνολογίας  και  Επικοινωνίας,  ©  2006. 


120 


κυβερνήτας,  δτι  τής  θαλάσσης  μαινομένης,  νεφών  συντρεχόντων,  βροντών 
καταρρηγνυμένων,  πάντων  τών  έπι  τοϋ  πλοίου  θορυβουμένων,  έπΐ  τών  οίάκων 
αυτοί  κάθηνται,  χωρίς  θορύβου  καί  ταραχής  τή  τέχνη  τή  έαυτών  προσέχοντες,  καί 
σκοποϋντες,  δπως  τον  έπιόντα  διακρούσωνται  χειμώνα;  Τούτους  και  συ  μίμησαι,  καί 
τής  ίεράς  άγκύρας  έπιλαβόμενος,  τής  εις  τον  Θεόν  έλπίδος,  άσειστος  μένε  καί 
άπερίτρεπτος.  Πας  δστις  άκούει  μου  τούς  λόγους  τούτους,  φησί,  καί  ού  ποιεί  αύτούς, 
όμοιωθήσεται  άνδρί  μωρώ,  δστις  ώκοδόμησεν  αύτοϋ  την  οικίαν  έπι  την  άμμον,  καί 
κατέβη  ή  βροχή,  καί  ήλθον  οί  ποταμοί,  καί  έπνευσαν  οί  άνεμοι,  καί  προσέρρηξαν  τή 
οικία  έκείνη,  καί  κατέπεσε,  καί  ήν  ή  πτώσις  αύτής  μεγάλη.  'Ορας  δτι  άνοίας  έστί  τό 
προκαταπίπτειν  καί  περιτρέπεσθαι;  Μάλλον  δέ  ημείς  ούδέ  κατά  τον  μωρόν  έκεϊνον 
έγενόμεθα,  άλλά  καί  έκείνου  άθλιώτερον  κατεπέσομεν.  Εκείνου  μεν  γάρ  ή  οικία 
μετά  ποταμούς,  μετά  τό  κατενεχθήναι  τον  ύετόν,  μετά  τό  προσπεσεϊν  τούς  άνέμους 
κατέπεσεν  ημείς  δέ  ούκ  άνέμων  ένεχθέντων,  ού  ποταμών  προσρηξάντων,  ού 
πνευμάτων  προσβαλόντων,  προ  τής  πείρας  τών  δεινών  άπό  τής  άκοής  μόνης 
περιετράπημεν,  καί  πάντα,  άπερ  έφιλοσοφοϋμεν,  έξεχέαμεν.  Ποιαν  οΐεσθέ  μοι  την 
διάνοιαν  είναι  νΰν;  πώς  έγκαλύπτεσθαι;  πώς  καταδύεσθαι;  πώς  έρυθριάν;  Εί  μη 
πολλήν  παρά  τών  πατέρων  ύπέστην  άνάγκην,  ούδ'  αν  άνέστην,  ούδ'  αν  διελέχθην 
ύπό  τής  άθυμίας  σκοτωθείς  τής  έπί  τή  μικροψυχία  τή  ύμετέρα-  άλλ'  ούδέ  νϋν 
δεδύνημαι  είς  έμαυτόν  έπανελθεΐν  οΰτω  μοι  θυμός  καί  άθυμία  πολιορκεί  την 
ψυχήν.  Τίς  γάρ  ούκ  άν  άγανακτήσειε,  τίς  ούκ  άν  δυσχεράνειεν,  δταν  μετά  τοσαύτην 
διδασκαλίαν,  Ελλήνων  δέησθε  διδασκάλων  είς  τό  παρακληθήναι  καί  πεισθήναι 
γενναίως  ένεγκεϊν  τον  παρόντα  φόβον;  Εΰξασθε  τοίνυν  δοθήναι  λόγον  ήμϊν  έν 
άνοίξει  τοϋ  στόματος  ημών,  δυνηθήναί  τε  την  άθυμίαν  ημάς  άποτινάξασθαι  ταύτην 
καί  μικρόν  άναστήναι.  Καί  γάρ  σφόδρα  κατέβαλεν  ημών  την  ψυχήν  ή  ύπέρ  τής 
ύμετέρας  μικροψυχίας  αισχύνη. 

β'.  Πολλά  πρώην  διελέχθην  προς  την  ύμετέραν  άγάπην  καί  περί  παγίδων  τών 
πανταχόθεν  ήμϊν  κειμένων,  καί  περί  φόβου  καί  άθυμίας,  καί  περί  πένθους  καί 
ηδονής,  καί  περί  τής  δρεπάνης  τής  έπί  τάς  οικίας  τών  όμνυόντων  πετομένης·  άπό 
τών  πολλών  δη  μάλιστα  τούτων  άπάντων  έκεϊνα  διαμνημονεύσατέ  μοι  τά  περί  τής 
δρεπάνης  εΐρημένα  τής  πετομένης,  καί  είς  την  οικίαν  τοϋ  όμνύοντος  καταλυούσης, 
καί  τούς  λίθους  καί  τά  ξύλα  κατασκαπτούσης  καί  δαπανώσης  άπαντα.  Καί  μετά 
τούτου  κάκεϊνο  φυλάττετε,  δτι  τής  έσχάτης  άνοίας  έστίν,  Εύαγγέλιον  λαμβάνοντας 
όμνύναι,  καί  τον  νόμον  τον  κωλύοντα  όμνύναι,  τούτον  δρκον  ποιεΐσθαν  καί  δτι 
βέλτιον  ζημιοϋσθαι  χρήματα,  ή  τοϊς  πλησίον  δρκον  έπαγαγεΐν  δτι  ικανή  τούτο  είς 
τον  Θεόν  γίνεται  τιμή.  Όταν  γάρ  ε’ίπης  τώ  Θεώ,  δτι  Διά  σέ  ούχ  ώρκωσα  τον  δείνα  τον 
κεκλοφότα  καί  κακουργήσαντα,  άντί  ταύτης  σοι  τής  τιμής  πολλήν  καί  κατά  παρόν 
καί  μετά  ταϋτα  άποδώσει  την  49.164  άμοιβήν.  Ταϋτα  καί  προς  έτέρους  λέγετε,  καί 
αύτοί  διαφυλάττετε.  Οίδα  δτι  ένταϋθα  εύλαβέστεροι  γινόμεθα,  καί  πάσαν  πονηράν 
συνήθειαν  άποτιθέμεθα·  άλλά  τό  ζητούμενον  τοϋτό  έστιν,  ϊνα  μη  ένταϋθα 
φιλοσοφώμεν  μόνον,  άλλ'  ινα  καί  έξω  την  εύλάβειαν  ταύτην  λαβόντες  άπέλθωμεν, 
δπου  μάλιστα  αύτής  δεόμεθα.  Καί  γάρ  οί  ύδρευόμενοι  ού  παρά  την  κρήνην  μόνον 
έχουσι  πεπληρωμένα  τά  άγγεϊα,  οϊκοι  δέ  άπελθόντες  κενοϋσιν,  άλλ'  έκεϊ  μάλιστα 
αύτά  μετά  άσφαλείας  άποτίθενται,  ώστε  μη  περιτραπήναι  καί  μάταιον  γενέσθαι  τον 
πόνον.  Τούτους  καί  ημείς  μιμησώμεθα,  καί  οϊκοι  γενόμενοι  τηρώμεν  μετά  άκριβείας 
τά  εΐρημένα-  ώς  έάν  ένταϋθα  μέν  ήτε  πεπληρωμένοι,  οϊκοι  δέ  άναχωρήτε  κενοί,  τά 
άγγεϊα  τής  διανοίας  ύμών  έρημα  τής  άκροάσεως  έχοντες,  ούδέν  έσται  έκ  τής 
ένταϋθα  πληρώσεως  ύμΐν  δφελος.  Μη  μοι  δείξης  έν  τή  παλαίστρα  τον  άθλητήν,  άλλ' 
έν  τώ  σκάμματι-  μη  μοι  την  εύλάβειαν  κατά  τον  καιρόν  τής  άκροάσεως,  άλλά  κατά 
τον  καιρόν  τής  πράξεως.  Επαινείς  τά  λεγάμενα  νΰν  δταν  σε  δέη  όμόσαι,  πάντων 

αυτών  άναμνήσθητι  τότε.  "Αν  ταχέως  τούτον  κατορθώσητε  τον  νόμον,  καί  έφ'  έτερα 
μείζονα  την  διδασκαλίαν  προάξομαι.  Ιδού  δεύτερον  έτος  έχω  τούτο  προς  την 
ύμετέραν  διαλεγόμενος  αγάπην,  καί  ούδέ  έκατόν  στίχους  των  Γραφών  ύμΐν  ’ίσχυσα 
έξηγήσασθαν  τό  δε  αίτιον,  ότι  παρ'  ημών  δέεσθε  μανθάνειν,  άπερ  οίκοθεν  καί  παρ' 
έαυτών  δύνασθε  κατορθοϋν  καί  τό  πλέον  ήμϊν  τής  παραινέσεως  είς  τον  ήθικώτερον 
αναλίσκεται  λόγον.  Ταϋτα  δέ  ούκ  έχρήν  οΰτω  γίνεσθαι-  άλλα  την  μεν  τών  τρόπων 
έπιμέλειαν  οίκοθεν  ύμάς  καί  παρ'  έαυτών  παιδεύεσθαι,  τών  Γραφών  δέ  τα  νοήματα 
καί  τάς  θεωρίας  ήμϊν  έπιτρέπειν.  Εί  δέ  καί  έχρήν  καί  παρ'  ήμών  ύμάς  άκοϋσαι,  πλέον 
μιας  ημέρας  ούκ  έδεν  ούδέ  γάρ  ποικίλον  τι  καί  δυσεύρετόν  έστι  τό  λεγόμενον,  ούδέ 
κατασκευής  δεόμενόν  τίνος.  Όταν  γάρ  ό  Θεός  άποφαίνηται,  σοφισμών  ούκ  έστι 
καιρός.  Ό  Θεός  είπε·  Μή  όμόσης·  μη  άπαίτει  με  λοιπόν  εύθύνας.  Νόμος  έστί 
βασιλικός·  ό  θείς  αύτόν  οίδε  τον  λόγον  τού  νόμου·  εί  μή  συμφέρον  ήν,  ούκ  αν 
έκώλυσε,  ούκ  αν  άπηγόρευσε.  Βασιλείς  εΐσφέρουσι  νόμους,  καί  ούχ  άπαντας 
συμφερόντως  πολλάκις·  άνθρωποι  γάρ  είσι  καί  ούκ  αν  δύναιντο  τό  χρήσιμον  ούτως 
εύρεϊν,  ώσπερ  ό  Θεός,  άλλ'  όμως  οΰτω  πειθόμεθα·  καν  γυναίκας  άγώμεθα,  καν 
διαθήκας  ποιώμεν,  καν  οΐκέτας  ώνεϊσθαι  μέλλωμεν,  καν  οικίας,  καν  άγρούς,  καν 
ότιοϋν  έτερον  ποιεΐν,  ούκ  οικεία  γνώμη  ταϋτα  πράττομεν,  άλλ'  όπως  αν  έκεϊνοι 
διατάξωσι,  καί  τά  ήμών  αύτών  διαθέσθαι  κατά  γνώμην  τήν  ήμετέραν  ούκ  έσμέν 
κύριοι  καθόλου·  άλλά  πολλαχοϋ  ταϊς  έκείνων  δουλεύομεν  γνώμαις,  καν  ποιήσωμέν 
τι  παρά  τό  δοκοϋν  έκείνοις,  άκυρον  καί  άχρηστον  γίνεται.  Είτα  τοϊς  μέν  τών 
άνθρώπων  νόμοις  τοσαύτην  άπονέμομεν  τιμήν,  τούς  δέ  τού  Θεού  νόμους  οΰτω 
καταπατήσομεν,  είπέ  μοι;  καί  ποιας  ταϋτα  άπολογίας  άξια;  ποιας  συγγνώμης;  Είπε· 
Μή  όμόσης·  μή  άντινομοθετήσης  αύτώ  διά  τών  πραγμάτων,  ίνα  μετά  άσφαλείας 
άπαντα  καί  ποιής  καί  λέγης. 

γ'.  Αλλά  περί  μέν  τούτων  άλις·  φέρε  δέ  μίαν  ρήσιν  έκ  τών  σήμερον 
άναγνωσθέντων  παραθέντες  ύμΐν,  καταπαύσωμεν  τον  λόγον  Παύλος  δέσμιος  Ίησοϋ 
Χριστού,  φησί,  καί  Τιμόθεος  ό  άδελφός.  Μέγας  ό  τού  Παύλου  χρηματισμός,  ούκ 
άρχής  καί  τιμής  όνομα,  άλλά  δεσμά  καί  άλύσεις·  άληθώς  μέγας·  καίτοι  πολλά  αύτόν 
έτερα  λαμπρόν  ποιεί,  τό  είς  ούρανόν  άρπαγήναι  τρίτον,  τό  είς  παράδεισον 
άπενεχθήναι,  τό  άκοΰσαι  άρρητα  ρήματα·  άλλ'  ούδέν  τούτων  έθηκεν,  άλλ'  άντί 
πάντων  τήν  άλυ  49.165  σιν  αΰτη  γάρ  αύτόν  έκείνων  έπιφανέστερον  έποίει  καί 
λαμπρότερον.  Τί  δήποτε;  Ότι  έκεϊνα  μέν  τής  τού  Δεσπότου  φιλανθρωπίας  έστί 
χαρίσματα,  ταϋτα  δέ  τής  καρτερίας  τού  δούλου,  καί  τής  ύπομονής  δείγματα·  έθος  δέ 
τοϊς  φιλοΰσιν  έπ'  έκείνοις  μάλλον  φρονεΐν,  έφ'  οις  αν  πάσχωσιν  ύπέρ  τών 
φιλουμένων,  ή  έφ'  οίς  αν  εύεργετώνται  παρ'  αύτών.  Ούχ  οΰτω  βασιλεύς  έπϊ  τώ 
διαδήματι  έναβρύνεται,  ώς  έκεΐνος  έπι  τοϊς  δεσμοΐς  έκαλλωπίζετο·  καί  μάλα 
εικότως.  Διάδημα  μέν  γάρ  κόσμον  μόνον  φέρει  τή  στεφανουμένη  κεφαλή,  ή  δέ 
άλυσις  καί  κόσμον  πολλώ  μείζονα  καί  άσφάλειαν.  Ό  στέφανος  ό  βασιλικός  πολλάκις 
προΰδωκε  τήν  περικειμένην  αύτόν  κεφαλήν,  καί  μυρίους  έπιβούλους  έπεσπάσατο, 
καί  είς  τυραννίδος  έπιθυμίαν  έκάλεσε·  καί  έν  πολέμοις  δέ  οΰτως  έστϊν  έπισφαλής  ό 
κόσμος  ούτος,  ώς  κρύπτεσθαι  αύτόν  καί  άποτίθεσθαι.  Οί  γοΰν  βασιλείς  έν  πολέμοις 
τό  σχήμα  άμείβοντες,  οΰτως  έαυτούς  τοϊς  πολεμούσιν  άναμιγνύουσν  τοσαύτη  ή 
προδοσία  άπό  τού  στεφάνου  γίνεται.  Ή  δέ  άλυσις  ούδέν  τοιούτον  προξενεί  τοϊς 
έχουσιν,  άλλά  τούναντίον  άπαν  όταν  πόλεμος  ή  καί  παράταξις  προς  τούς  δαίμονας 
καί  τάς  άντικειμένας  δυνάμεις,  προβαλλόμενος  αύτήν  ό  περικείμενος  άποκρούεται 
τάς  έκείνων  έφόδους.  Καί  τών  μέν  άρχόντων  τών  έξωθεν  πολλοί  ούχ  ήνίκα  αν 
άρχωσιν,  άλλά  καί  ήνίκα  αν  παραλυθώσι  τής  άρχής,  περιφέρουσιν  αύτής  τό  όνομα. 
Ό  δείνα  έξ  ύπάτων  λέγοντες,  ό  δείνα  έξ  ύπάρχων  ούτος  δέ  άντί  πάντων  τούτων, 
Παύλος  δέσμιος,  φησί·  καί  μάλα  εικότως.  Έκεΐναι  μέν  γάρ  αί  άρχαϊ  ού  πάντως  εΐσϊ 

τής  κατά  ψυχήν  αρετής  αποδείξεις·  χρημάτων  γάρ  είσιν  ώνηταί,  καί  φίλων 
κολακείας  δέονταν  αΰτη  δέ  ή  αρχή  ή  άπό  των  δεσμών  τής  κατά  ψυχήν  φιλοσοφίας 
έστιν  ένδειγμα,  καί  τοϋ  περί  τον  Χριστόν  πόθου  τεκμήριον  μέγιστον  κάκεϊναι  μεν 
άποπηδώσι  ταχέως,  αΰτη  δέ  ούκ  έχει  τον  διαδεξόμενον  ή  άρχή.  Ιδού  γοϋν  έξ  έκείνου 
μέχρι  νϋν  πόσος  διαγέγονε  χρόνος,  καί  λαμπρότερον  τό  όνομα  τοϋ  δέσμιου  γέγονε 
τούτου·  καί  ύπατοι  μέν  απαντες,  όσοι  γεγόνασιν  έν  τοϊς  έμπροσθεν  χρόνοις, 
σεσίγηνται  καί  ούδέ  έκ  προσηγορίας  είσί  γνώριμοι  τοϊς  πολλοΐς·  τό  δέ  τοϋ  δέσμιου 
τούτου  όνομα  τοϋ  μακαρίου  Παύλου  πολύ  μέν  ένταΰθα,  πολύ  δέ  έν  τή  βαρβάρων 
χώρα,  πολύ  δέ  παρά  Σκύθαις  καί  Ίνδοΐς,  καν  προς  αύτά  τής  οικουμένης  έ'λθης  τά 
πέρατα,  ταύτης  άκούση  τής  προσηγορίας,  καί  δπουπερ  αν  τις  άφίκηται,  Παύλον 
πανταχοϋ  έν  τοϊς  άπάντων  στόμασι  περιφερόμενον  εϊσεται.  Καί  τί  θαυμαστόν,  εΐ  έν 
γή  καί  θαλάττη,  όπου  γε  καί  έν  τοϊς  ούρανοΐς  πολύ  τό  όνομα  Παύλου  παρά  τοϊς 
άγγέλοις,  παρά  τοϊς  άρχαγγέλοις  καί  ταΐς  άνω  δυνάμεσι  καί  τώ  τούτων  βασιλεΐ  Θεώ; 
Καί  ποταπά  ήν  έκεΐνα,  φησί,  τά  δεσμά,  ότι  τοσαύτην  ήνεγκε  τώ  δεδεμένω  την  δόξαν; 
ούκ  άπό  σιδήρου  κατεσκεύαστο;  Άπό  σιδήρου  μέν  κατεσκεύαστο,  άλλά  πολλήν  είχεν 
έπανθοϋσαν  τοϋ  Πνεύματος  την  χάριν,  έπειδή  διά  τον  Χριστόν  αύτά  περιέκειτο.  ’Ώ 
τοϋ  θαύματος!  οί  δούλοι  έδέθησαν,  ό  Δεσπότης  έσταυρώθη,  καί  τό  κήρυγμα  καθ' 
έκάστην  αΰξεται  τήν  ήμέραν,  καί  διά  πραγμάτων,  δι'  ών  ένομίζετο  κωλύεσθαι,  διά 
τούτων  άνήφθη·  καί  σταυρός,  καί  δεσμά,  άπερ  έδόκει  βδέλυγμα  είναι,  ταϋτα  νΰν 
σωτηρίας  σύμβολα  γέγονε,  καί  παντός  χρυσίου  τό  σιδήριον  έκεΐνο  ήμΐν  τιμιώτερον 
ήν,  ού  παρά  τήν  οίκείαν  φύσιν,  άλλά  παρά  τήν  αιτίαν  ταύτην  καί  τήν  ύπόθεσιν.  Άλλ' 
όρώ  τι  καί  ζήτημα  τικτόμενον  49.166  ήμΐν  έντεϋθεν  καν  προσέχητε  μετά  άκριβείας, 
καί  τό  ζητούμενον  έρώ,  καί  τήν  λύσιν  προσθήσω.  Τί  ποτ'  ούν  έστι  τό  ζητούμενον; 
Είσελθών  ούτος  ό  Παϋλός  ποτέ  προς  τον  Φήστον,  καί  διαλεγόμενος  αύτώ,  καί 
άπολογούμενος  περί  τών  έγκλημάτων  ών  έπήγαγον  οί  Ιουδαίοι,  καί  λέγων  πώς  είδε 
τον  Ίησοϋν,  πώς  ήκουσε  τής  μακαρίας  έκείνης  φωνής,  πώς  διά  πηρώσεως  άνέβλεψε, 
πώς  έπεσε  καί  άνέστη,  πώς  είσήλθεν  αιχμάλωτος  είς  Δαμασκόν  χωρίς  δεσμών 
δεδεμένος,  καί  περί  προφητών  καί  νόμου  διαλεχθείς,  καί  δείξας  ότι  κάκεΐνοι 
προεΐπον  ταϋτα  άπαντα,  είλε  τον  δικάζοντα,  καί  σχεδόν  έπεισε  προς  έαυτόν 
μεταστήναι.  δ'.  Τοιαϋται  γάρ  τών  άγιων  αί  ψυχαί·  έπειδάν  είς  κινδύνους  έμπέσωσιν, 
ούχ  όπως  άπαλλαγώσι  τών  κινδύνων  σκοποϋσιν,  άλλ'  όπως  τούς  έμβαλόντας 
θηρεύσαιεν,  άπαντα  πράττουσι·  καθάπερ  ούν  καί  τότε  έγένετο·  είσήλθεν 
άπολογησόμενος,  καί  τον  δικαστήν  λαβών  άπήει.  Καί  ταϋτα  αύτός  ό  δικαστής 
έμαρτυρησε  λέγων  Έν  όλίγω  με  πείθεις  Χριστιανόν  γενέσθαι.  Τούτο  καί  σήμερον 
γενέσθαι  έχρήν,  καί  τον  άρχοντα  τούτον  θαυμάσαι  ύμών  τήν  μεγαλοψυχίαν,  τήν 
φιλοσοφίαν,  τήν  ήσυχίαν  άπασαν,  καί  έκ  τής  καταστάσεως  ύμών  διδασκαλίαν 
λαβόντα  άπελθεΐν,  θαυμάσαι  τον  σύλλογον,  έπαινέσαι  τό  συνέδριον,  μαθεΐν  καί  άπ' 
αύτών  τών  πραγμάτων,  όσον  τό  μέσον  Ελλήνων  τε  καί  Χριστιανών.  Άλλ',  δπερ 
έλεγον,  έπειδή  αύτόν  είλεν  ό  Παύλος,  κάκεΐνος  είπεν,  Έν  όλίγω  με  πείθεις 
Χριστιανόν  γενέσθαι,  άπεκρίνατο  ό  Παύλος  ούτως·  Εύξαίμην  αν  έγωγε,  καί  έν  όλίγω 
καί  έν  πολλώ,  ού  μόνον  σέ,  άλλά  καί  πάντας  τούς  άκούοντάς  μου  γενέσθαι 
Χριστιανούς  άνευ  τών  δεσμών  τούτων.  Τί  λέγεις,  ώ  Παύλε;  Όταν  μέν  Έφεσίοις 
γραφής,  λέγεις·  Παρακαλώ  ούν  ύμάς  έγώ  ό  δέσμιος  έν  Κυρίω,  άξίως  περιπατήσαι  τής 
κλήσεως  ής  έκλήθητε·  καί  όταν  προς  Τιμόθεον  διαλέγη·  Έν  φ  κακοπαθώ  μέχρι 
δεσμών,  ώς  κακούργος-  καί  όταν  προς  Φιλήμονα  πάλιν  Παύλος  δέσμιος  Ιησού 
Χριστού-  καί  όταν  Ίουδαίοις  συνδικάζη,  λέγεις·  "Ενεκα  τής  έλπίδος  τού  Ισραήλ  τήν 
άλυσιν  ταύτην  περίκειμαν  καί  Φιλιππησίοις  γραφών  έλεγες·  "Ωστε  τούς  πλείονας 
τών  άδελφών,  πεποιθότας  τοϊς  δεσμοΐς  μου,  περισσοτέρως  τολμάν  άφόβως  τον 
λόγον  λαλεΐν  πανταχοϋ  τήν  άλυσιν  περιφέρεις,  πανταχοϋ  τά  δεσμά  προβάλλη,  καί 

καυχάσαι  έπΐ  τώ  πράγματι·  είς  δικαστή  ριον  δέ  έλθών  προέδωκας  την  φιλοσοφίαν, 
δτε  μάλιστα  παρρησιάσασθαι  έδει,  και  τώ  δικαστή  λέγεις·  Εύξαίμην  αν  σε  γενέσθαι 
Χριστιανόν  άνευ  των  δεσμών  τούτων;  Καί  μην  εί  καλά  τα  δεσμά,  και  οΰτω  καλά, 
ώστε  παρέχειν  καί  έτέροις  θαρρεΐν  είς  τον  ύπέρ  τής  εύσεβείας  λόγον  συ  γάρ  αύτό 
τούτο  έφθης  είπών,  δτι  οί  πλείονες  των  άδελφών  πεποιθότες  τοϊς  δεσμοϊς  μου  τον 
λόγον  έλάλουν  άφόβως,  τίνος  ενεκεν  έπί  του  δικαστοΰ  ούκ  έγκαλλωπίζη  τω 
πράγματι,  άλλα  καί  τουναντίον  ποιείς;  Άρα  ού  δοκεϊ  ζήτημα  είναι  τό  λεγόμενον; 
Άλλα  ταχίστην  έπάγω  τήν  λύσιν.  Ού  γάρ  έξ  άγωνίας  ούδέ  δειλίας  ό  Παύλος  τούτο 
έποίησεν,  άλλ'  άπό  σοφίας  πολλής  καί  συνέσεως  πνευματικής·  καί  πώς,  έγώ  λέγω. 
Προς  "Ελληνα  διελέγετο  καί  άπιστον,  καί  ούκ  είδότα  τα  ήμέτερα.  Ούκ  έβούλετο 
τοίνυν  αύτόν  άπό  τών  φορτικών  έναγαγεϊν,  άλλ'  49.167  ώσπερ  έλεγεν,  Έγενόμην 
τοϊς  άνόμοις  ώς  άνομος,  τούτο  καί  ένταΰθα  έπραττεν.  ’Άν  άκούση  δεσμά,  φησί,  καί 
θλίψεις,  εύθέως  άποπηδα·  ούκ  οίδε  τών  δεσμών  τήν  δύναμιν  γενέσθω  πρότερον 
πιστός,  γευσάσθω  τού  κηρύγματος,  καί  τότε  καί  αύτός  έπιδραμεΐται  τοϊς  δεσμοϊς 
τούτοις.  ’Ήκουσα  τού  Δεσπότου  μου  λέγοντος,  δτι  Ούδείς  έπιβάλλει  έπίβλημα 
ράκους  άγνάφου  έπί  ίματίω  παλαιώ,  έπεί  αίρει  τό  πλήρωμα  αύτοΰ,  καί  χείρον  τό 
σχίσμα  γίνεται·  ούδέ  βάλλουσιν  οίνον  νέον  είς  άσκούς  παλαιούς,  έπεί  ρήγνυνται  οί 
άσκοί.  'Η  ψυχή  ή  τούτου  ίμάτιόν  έστι  παλαιόν,  καί  άσκός  παλαιός·  ούκ  άνενεώθη  τή 
πίστει,  ούκ  άνεκαινίσθη  τή  τού  Πνεύματος  χάριτι,  άσθενής  έστιν  έτι  καί  γήϊνος, 
βιωτικά  φρονεί,  καί  προς  τήν  κοσμικήν  φαντασίαν  έπτόηται,  δόξης  έρά  τής 
παρούσης.  ’Άν  έκ  προοιμίων  εύθέως  άκούση,  δτι  γενόμενος  Χριστιανός  δεσμώτης 
εύθέως  γενήσεται  καί  άλυσιν  περικείσεται,  αίσχυνθείς  καί  έρυθριάσας  άποπηδήσεται 
τού  κηρύγματος·  διά  τούτο  φησιν,  ’Άνευ  τών  δεσμών  τούτων,  ούκ  αύτά  τα  δεσμά 
παραιτούμενος,  μή  γένοιτο!  άλλ'  έκείνου  τή  άσθενεία  συγκαταβαίνων,  έπεί  αύτός 
ούτως  αύτά  φιλεΐ  καί  άσπάζεται,  ώς  γυνή  φιλόκοσμος  τα  χρυσία  τα  έαυτής.  Πόθεν 
τούτο  δήλον;  Χαίρω  έν  τοϊς  παθήμασί  μου,  φησί,  καί  άνταναπληρώ  τα  ύστερήματα 
τών  θλίψεων  τού  Χριστού  έν  τή  σαρκί  μου.  Καί  πάλιν  Ότι  ύμΐν  έχαρίσθη  άπό  τού 
Χριστού,  ού  μόνον  τό  είς  αύτόν  πιστεύειν,  άλλα  καί  τό  ύπέρ  αύτοΰ  πάσχειν.  Καί 
πάλιν  Ού  μόνον  δέ,  άλλα  καί  καυχώμεθα  έν  ταΐς  θλίψεσιν.  Εί  τοίνυν  χαίρει  καί 
καυχάται,  καί  χάρισμα  τό  πράγμα  καλεΐ,  εΰδηλον  δτι  διά  τήν  αιτίαν  ταύτην  προς  τον 
δικαστήν  διαλεγόμενος  ταΰτα  έλεγεν  έπεί  καί  είς  άνάγκην  άλλαχοΰ  πάλιν  έμπεσών 
τού  καυχήσασθαι,  τούτο  αύτό  ένδείκνυται  λέγων  'Ήδιστα  ούν  καυχήσομαι,  φησίν, 
έν  ταΐς  άσθενείαις  μου,  έν  άνάγκαις,  έν  ΰβρεσιν,  έν  διωγμοΐς,  έν  στενοχωρίαις,  ΐνα 
έπισκηνώση  επ'  έμέ  ή  δύναμις  τοΰ  Χριστού-  καί  πάλιν  Εί  καυχάσθαι  δει,  τά  τής 
άσθενείας  μου  καυχήσομαι.  Καί  άλλαχοΰ  συγκρίνων  έαυτόν  έτέροις,  καί  τήν  κατά 
σύγκρισιν  ύπεροχήν  ήμΐν  ένδεικνύμενος,  ούτωσί  πώς  φησυ  Διάκονοι  Χριστού  είσν 
παραφρονών  λαλώ,  ύπέρ  έγώ.  Καί  δεΐξαι  βουλόμενος  τήν  ύπεροχήν,  ούχ  δτι  νεκρούς 
άνέστησεν,  ούδ'  δτι  δαίμονας  άπήλασεν,  ούδ'  δτι  λεπρούς  έκαθάρισεν,  ούδ'  δτι  άλλο 
τι  τών  τοιούτων  έποίησεν,  είπεν,  άλλα  τί;  Ότι  τά  μυρία  έπαθε  δεινά.  Είπών  γοΰν,  δτι 
Ύπέρ  έγώ,  έπήγαγε  τών  πειρασμών  τό  πλήθος  οΰτω  λέγων  Έν  πληγαΐς 
ύπερβαλλόντως,  έν  θανάτοις  πολλάκις,  έν  φυλακαΐς  περισσοτέρως·  ύπό  Ιουδαίων 
πεντάκις  τεσσαράκοντα  παρά  μίαν  έλαβον,  τρις  έρραβδίσθην,  άπαξ  έλιθάσθην  τρις 
έναυάγησα,  νυχθήμερον  έν  τώ  βυθώ  πεποίηκα,  καί  τά  λοιπά  άπαντα.  Οΰτω 
πανταχοΰ  καυχάται  έν  ταΐς  θλίψεσιν  ό  Παύλος,  καί  έγκαλλωπίζεται  τώ  πράγματι 
μεθ'  υπερβολής·  καί  μάλα  εικότως.  Τούτο  γάρ  έστιν  ό  μάλιστα  τήν  δύναμιν 
ένδείκνυται  τού  Χριστού,  δτι  διά  τοιούτων  έκράτησαν  οί  άπόστολοι,  διά  δεσμών  καί 
θλίψεων  καί  μαστίγων  καί  τών  έσχάτων  κακών.  Δύο  γάρ  ταΰτα  ό  Χριστός 
έπηγγείλατο,  θλΐψιν  καί  άνεσιν,  πόνους  καί  στεφάνους,  ιδρώτας  καί  άμοιβάς, 
χρηστά  καί  λυπηρά1  άλλα  τά  μέν  λυπηρά  κατά  τον  παρόντα  βίον  δέδωκε,  τά  δέ 

124 

|£ΡΚ£  |  Ερευνητικό  έργο:  ΔΡΟΜΟΙ  ΤΗΣ  ΠΙΣΤΗΣ  -  ΨΗΦΙΑΚΗ  ΠΑΤΡΟΛΟΓΙΑ.  Κ  Εργαστήριο  Διαχείρισης  Πολιτισμικής  Κληρονομιάς,  νννννν.αθοίΘΒη.ατ/ουΙίυταΙίΘο/οΙιιηΙΒό· 

ΗΤΞ  ·  Χρηματοδότηση:  ΚΠ  Ιηίθττθς  ΜΙΑ  (ΕΤΠΑ  75%,  Εθν.  πόροι  25%).  Πανεπιστήμιο  Αιγαίου,  Τμήμα  Πολιτισμικής  Τεχνολογίας  και  Επικοινωνίας,  ©  2006. 


χρηστά  είς  τον  μέλλοντα  αιώνα  έταμιεύσατο,  όμοϋ  τε  δεικνύς,  δτι  ούκ  άπατά  τούς 
άνθρώπους,  καί  αυτό  των  δεινών  49.168  τό  φορτικόν  ύποτέμνεσθαι  τη  τάξει 
βουλόμενος.  Ό  μεν  γάρ  άπατών  τά  χρηστά  προτείνεται  πρότερον,  και  ύστερον  έπάγει 
τά  λυπηρά.  Οίόν  τι  λέγω·  Άνδραποδισταί  πολλάκις  παιδία  μικρά  συλώντες  καί 
κλέπτοντες,  ού  πληγάς  καί  μάστιγας,  ούδ'  άλλο  τι  τών  τοιούτων  ύπισχνοϋνται,  άλλά 
πλακούντας  καί  τραγήματα  καί  έτερα  τοιαύτα,  οις  ή  παιδική  χαίρειν  εϊωθεν  ηλικία, 
προτείνουσιν,  ϊνα  τούτοις  έκεϊνα  δελεασθέντα,  και  την  έλευθερίαν  αύτών 
άποδόμενα  είς  κίνδυνον  έμπέση  τον  έσχατον.  Και  ορνίθων  δε  και  ιχθύων  οί 
θηρευταί  οΰτω  τά  θηρευόμενα  δελεάζουσι,  την  συνήθη  τροφήν  καί  καθ'  ήδονήν  τοϊς 
άγρευομένοις  ούσαν  πρότερον  προτείνοντες,  καί  τήν  παγίδα  ταύτη  περιστέλλοντες. 
Ώστε  άπατώντων  μάλιστα  τούτο  έ'ργον  έστι,  πρότερον  τά  χρηστά  προτείνεσθαι,  είτα 
ύστερον  έπάγειν  τά  λυπηρά,  κηδομένων  δέ  καί  φροντιζόντων  τούναντίον  άπαν.  Οί 
γοΰν  πατέρες  άπεναντίας  τοϊς  άνδραποδισταΐς  ποιοΰσιν  ό'ταν  είς  διδασκαλεΐον 
πέμπωσι  τά  παιδία,  παιδαγωγούς  έφιστώσι,  πληγάς  άπειλοΰσι,  φόβον  έπιτειχίζουσι, 
καί  έπειδάν  τήν  προτέραν  ήλικίαν  ούτως  άγάγωσι,  τότε  έν  έξει  γενομένοις  αύτοϊς 
τιμάς  καί  δυναστείας  καί  τρυφήν  καί  τον  αύτών  πλούτον  άπαντα  έγχειρίζουσιν. 

ε'.  Οΰτω  καί  ό  Θεός  έποίησεν,  ού  κατά  τούς  άνδραποδιστάς,  άλλά  κατά  τούς 
πατέρας  τούς  κηδομένους·  πρότερον  είς  τά  λυπηρά  ένέβαλε,  καθάπερ  παιδαγωγοΐς 
καί  διδασκάλοις  τή  παρούση  θλίψει  παραδιδούς,  ϊνα  διά  τούτων  παιδευθέντες, 
σωφρονισθέντες,  ύπομονήν  άπασαν  έπιδειξάμενοι,  φιλοσοφίαν  άπασαν  μαθόντες, 
ειτα  έν  έξει  γενόμενοι  τήν  βασιλείαν  τών  ούρανών  κληρονομήσωμεν·  πρότερον 
έπιτηδείους  κατεσκεύασε  προς  τήν  οικονομίαν  τού  διδομένου  πλούτου,  καί  τότε 
αύτόν  έγχειρίζει  τον  πλούτον.  Εί  γάρ  μή  τούτο  έποίησεν,  ή  τού  πλούτου  δόσις,  ού 
δωρεά,  άλλά  κόλασις  ήν  καί  τιμωρία.  Καθάπερ  γάρ  παϊς  άνόητος  καί  άσωτος  τον 
πατρώον  κλήρον  διαδεξάμενος  ύπ’  αύτοΰ  τούτου  κατακρημνίζεται,  φρόνησιν  ούκ 
έχων  άρκοΰσαν  προς  τήν  τών  χρημάτων  οικονομίαν  εί  δέ  συνετός  γένοιτο,  καί 
έπιεικής,  καί  σώφρων,  καί  μέτριος,  είς  δέον  οίκονομών  τά  πατρώα,  λαμπρότερος 
ταύτη  καί  περιφανέστερος  γίνεται·  ούτω  καί  έφ'  ήμών  άνάγκη  συμβαίνειν.  Έπειδάν 
συνεσιν  πνευματικήν  δεξώμεθα,  έπειδάν  είς  άνδρα  τέλειον,  είς  μέτρον  ήλικίας 
καταντήσωμεν  οί  πάντες,  τότε  ήμϊν  έγχειρίζει  πάντα,  άπερ  ύπέσχετο·  νυνί  δέ 
καθάπερ  παιδία  μικρά  παιδεύει  μετά  παρακλήσεως  καί  παραμυθίας.  Καί  ού  τούτο 
μόνον  έστί  τό  κέρδος  άπό  τού  τάς  θλίψεις  προλαβεϊν,  άλλά  καί  έτερον  ούκ  έλαττον 
τούτου.  'Ο  μέν  γάρ  πρότερον  τρυφών,  είτα  μετά  τήν  τρυφήν  κόλασιν  προσδοκών, 
ούδέ  τής  παρούσης  τρυφής  αισθάνεται,  διά  τήν  προσδοκίαν  τών  έπαγομένων 
δεινών  ό  δέ  πρότερον  ών  έν  λυπηροϊς,  είτα  μετά  ταΰτα  μέλλων  άπολαύσεσθαι 
χρηστών,  καί  τών  παρόντων  ύπερορα  δυσχερών,  διά  τήν  έλπίδα  τών  μελλόντων 
χρηστών.  Ού  τοίνυν  άσφαλείας  ένεκεν  μόνον  τής  ήμετέρας,  άλλά  καί  ήδονής  καί 
παραμυθίας  πρότερα  έταξεν  είναι  τά  δεινά,  ινα  ταϊς  έλπίσι  τών  μελλόντων 
κουφιζόμενοι,  μηδεμίαν  τών  παρόντων  λάβωμεν  αϊσθησιν.  Καί  τούτο  αύτό  ό  Παύλος 
δεικνύς  καί  έμφαίνων,  έλεγεν,  δτι  Τό  παραυτίκα  έλαφρόν  τής  θλίψεως  ήμών  καθ' 
ύπερβολήν  είς  ύπερβολήν  αιώνιον  βάρος  δόξης  κατεργάζεται  ήμϊν,  μή  σκοπούντων 
ήμών  τά  βλεπόμενα,  άλλά  τά  μή  βλεπόμενα.  Έλαφράν  τήν  θλΐψιν  έκάλεσεν,  ού 
παρά  τήν  οίκείαν  φύσιν  τών  δεινών,  άλλά  παρά  τήν  προσδοκίαν  τών  μελλόντων 
άγαθών.  Καθάπερ  γάρ  ό  49.169  έμπορος  ούκ  αισθάνεται  τής  κατά  τήν  ναυτιλίαν 
ταλαιπωρίας,  τή  τών  φορτίων  έλπίδι  κουφιζόμενος,  καί  ό  πυκτεύων  γενναίως  φέρει 
τά  τραύματα  τής  κεφαλής,  προς  τον  στέφανον  άποβλέπων  οΰτω  δή  καί  ήμεΐς  προς 
τον  ούρανόν  καί  τά  έν  τοϊς  ούρανοΐς  άτενίζοντες  άγαθά,  δσα  αν  έπιφέρηται  δεινά, 
πάντα  γενναίως  οϊσομεν  τή  χρηστή  τών  μελλόντων  έλπίδι  νευρούμενοι.  Ταύτην 
τοίνυν  λαβόντες  τήν  ρήσιν  άπέλθωμεν  εί  γάρ  καί  ψιλή  καί  βραχεία,  άλλά  πολλήν 

έχει  φιλοσοφίας  διδασκαλίαν.  'Ο  έν  οδύνη  καί  θλίψει,  άρκοΰσαν  έχει  παράκλησιν  ό 
έν  τρυφή  καί  πολυτελεία,  μέγαν  σωφρονισμόν.  Όταν  γάρ  έπί  τής  τραπέζης 
κατακείμενος  άναμνησθής  τής  ρήσεως  ταύτης,  άποπηδήσεις  ταχέως  τής  μέθης  καί 
τής  αδηφαγίας,  μαθών  διά  τής  λέξεως  ταύτης,  δτι  έναγωνίους  ημάς  είναι  χρή·  καί 
προς  έαυτόν  έρεΐς·  Παύλος  έν  δεσμοϊς  καί  δεσμώτη  ρίοις,  εγώ  δέ  έν  μέθη  καί 
πολυτελεϊ  τραπέζη·  καί  ποιας  τεύξομαι  συγγνώμης;  Τούτο  καί  γυναιξίν  έπιτήδειον 
τό  ρήμα·  αί  γάρ  φιλόκοσμοι  καί  πολυτελείς,  καί  χρυσώ  πάντοθεν  έαυτάς 
καταδεσμούσαι,  τής  άλύσεως  ταύτης  άναμνησθεΐσαι,  μισήσουσιν,  εύ  οιδ’  δτι,  καί 
βδελύξονται  τον  κόσμον  έκεϊνον,  καί  προς  ταύτα  δραμοΰνται  τά  δεσμό.  Εκείνα  μέν 
γάρ  πολλών  κακών  αίτια  γέγονε  πολλάκις,  καί  μυρίους  πολέμους  είς  τήν  οικίαν 
συνήγαγε,  καί  φθόνους  καί  βασκανίας  καί  μίσος  έτεκε-  ταύτα  δέ  τής  οικουμένης  τάς 
άμαρτίας  έ'λυσε,  καί  δαίμονας  έφόβησε,  καί  διάβολον  έφυγάδευσε.  Μετά  τούτων  έν 
τω  δεσμώτη  ρίω  διατριβών  τον  δεσμοφύλακα  έπεισε,  μετά  τούτων  τον  Άγρίππαν 
έπεσπάσατο,  μετά  τούτων  πολλούς  μαθητάς  κατεσκεύασεν  ό  Παύλος,  Διά  τούτο  καί 
έλεγεν  Έν  φ  κακοπάθω  μέχρι  δεσμών,  ώς  κακούργος,  άλλ'  ό  λόγος  τού  Θεού  ού 
δέδεται.  Καθάπερ  γάρ  άκτϊνα  δήσαι  ού  δυνατόν  ούδέ  συγκλεΐσαι  έν  οικία,  ούτως 
ούδέ  τού  κηρύγματος  τον  λόγον.  Καί  πολλώ  πλέον  ό  διδάσκαλος  έδέδετο,  καί  ό 
λόγος  έπέτετο·  έκεϊνος  τό  δεσμωτήριον  ωκει,  καί  ή  διδασκαλία  πτερωθεϊσα 
πανταχόσε  τής  οικουμένης  έτρεχε,  ς'.  Ταΰτ'  ούν  είδότες  μη  προκαταπίπτωμεν  έπί 
τοϊς  δεινοϊς,  άλλά  μάλλον  τότε  δυνατώτεροι  γινώμεθα,  τότε  ισχυρότεροι·  Ή  γάρ 
θλΐψις  υπομονήν  κατεργάζεται.  Μή  άλγώμεν  έπί  ταϊς  έπαγομέναις  συμφοραΐς,  άλλ' 
έν  άπασιν  εύχαριστώμεν  τω  Θεώ.  Δευτέραν  έβδομάδα  τής  νηστείας  παρήλθομεν, 
άλλά  μή  τούτο  σκοπώμεν  ού  γάρ  τούτο  έστι  παρελθεϊν  νηστείαν,  έάν  τον  χρόνον 
παρέλθωμεν.  Τούτο  λογισώμεθα,  εί  σπουδαιότεροι  γεγόναμεν,  εί  διωρθώσαμέν  τι 
των  ήμετέρων  έλαττωμάτων,  εί  τά  άμαρτήματα  άπενιψάμεθα.  Έθος  απασιν  έρωταν 
κατά  τήν  Τεσσαρακοστήν,  πόσας  έκαστος  έβδομάδας  ένήστευσε·  καί  έστιν  άκοΰσαι 
λεγόντων  τών  μέν,  δτι  δύο,  των  δέ,  δτι  τρεις,  των  δέ,  δτι  πάσας  ένήστευσαν  τάς 
έβδομάδας.  Καί  τί  τό  κέρδος,  έάν  έρημοι  κατορθωμάτων  παρέλθωμεν  τήν  νηστείαν; 
Έάν  έτερος  λέγη,  δτι  Πάσαν  ένήστευσα  τήν  τεσσαρακοστήν,  συ  είπέ,  δτι  Εχθρόν 
είχον,  καί  κατηλλάγην  έθος  είχον  κακηγορεϊν,  καί  έπαυσάμην  έθος  είχον  όμνύναι, 
καί  έλυσα  τό  πονηρόν  έθος.  Ούδέν  δφελος  τοϊς  έμπόροις,  αν  πολύ  μήκος  πέλαγους 
παραδράμωσιν,  άλλ'  έάν  μετά  φορτίων  πλέωσι  καί  πολλής  τής  έμπορίας·  ούδέν 
δφελος  τής  νηστείας  ήμϊν,  αν  παρέλθωμεν  αύτήν  άπλώς  καί  είκή  καί  μάτην.  "Αν  τήν 
τών  βρωμάτων  νηστεύωμεν  νηστείαν,  παρελθουσών  τών  τεσσαράκοντα  ημερών 
παρέρχεται  καί  ή  νηστεία·  έάν  49.170  δέ  άμαρτημάτων  άπεχώμεθα,  καί  τής  νηστείας 
παρελθούσης  ταύτης,  έκείνη  πάλιν  μένει,  καί  διηνεκής  έσται  έντεΰθεν  ήμϊν  ή 
ώφέλεια,  καί  προ  τής  βασιλείας  τών  ούρανών  ού  μικράς  ήμϊν  ένταΰθα  άποδώσει  τάς 
άμοιβάς·  ώσπερ  γάρ  ό  ζών  έν  πονηριά,  καί  προ  τής  γεέννης  κολάζεται  τω  συνειδότι 
κεντούμενος·  ούτως  ό  πλουτών  έν  κατορθώμασι,  καί  προ  τής  βασιλείας  χαράς 
μεγίστης  άπολαύσεται,  χρησταΐς  έντρεφόμενος  έλπίσι.  Διά  τούτο  ό  Χριστός  φησν 
Πάλιν  όψομαι  ύμάς,  καί  χαρήσεσθε,  καί  τήν  χαράν  ύμών  ούδείς  λαμβάνει.  Βραχύ  τό 
ρήμα,  άλλά  πολλήν  έχει  παραμυθίαν.  Τί  ποτ'  ούν  έστι,  Τήν  χαράν  ύμών  ούδείς 
λαμβάνει;  Χρήματα  αν  έχης,  πολλοί  δύνανταί  σου  τήν  χαράν  τήν  άπό  τού  πλούτου 
λαβεΐν,  καί  κλέπτης  διορύττων  τοίχον,  καί  οΐκέτης  άφαιρούμενος  τά  έμπιστευθέντα, 
καί  βασιλεύς  δημεύων,  καί  βάσκανος  άνθρωπος  έπηρεάζων.  Δυναστείαν  αν  έχης, 
πολλοί  δύνανταί  σου  λαβεΐν  τήν  άπό  ταύτης  χαράν  δταν  γάρ  παραλυθή  τά  τής 
άρχής,  παραλυθήσεται  καί  τά  τής  ηδονής·  καί  έν  αύτή  δέ  τη  άρχή  πολλά 
συμπίπτοντα  πράγματα,  δυσκολίαν  έχοντα  καί  φροντίδας,  ύποτέμνεταί  σου  τήν 
εύθυμίαν.  Ίσχύν  σώματος  έάν  έχης,  νόσος  έπελθοΰσα  κατέλυσε  τήν  άπό  ταύτης 

χαράν  κάλλος  έάν  έχης  καί  ώραν,  γήρας  έπελθόν  έμάρανε  καί  άφείλετο  την  χαράν 
τραπέζης  έάν  άπολαύσης  πολυτελούς,  έσπέρας  καταλαβούσης,  κατελύθη  καί  ή  τής 
ευωχίας  χαρά·  έκαστον  γάρ  των  βιωτικών  πραγμάτων  εύεπηρέαστόν  έστι,  καί 
μόνιμον  ήμϊν  ούκ  ισχύει  παρασχεϊν  την  ηδονήν  ή  δέ  ευσέβεια  καί  ή  κατά  ψυχήν 
άρετή  τουναντίον  άπαν.  Ελεημοσύνην  έάν  ποίησης,  ούδείς  άφελεϊν  δύναται  τό 
κατόρθωμα,  καν  στρατόπεδα,  καν  βασιλείς,  καν  μυρίοι  συκοφάνται,  καν  έπίβουλοι 
πάντοθεν  έπιθώνται,  τό  είς  τον  ούρανόν  άποτεθέν  κτήμα  άφελέσθαι  ού  δύνανταν 
άλλά  μένει  διηνεκής  ή  χαρά.  Έσκόρπισε  γάρ,  φησίν,  έ'δωκε  τοϊς  πένησιν,  ή 
δικαιοσύνη  αύτοϋ  μένει  είς  τον  αίώνα·  καί  μάλα  εικότως.  Έν  γάρ  τοϊς  των  ούρανών 
άπόκειται  ταμιείοις,  όπου  ού  κλέπτης  διορύττει,  ού  ληστής  λαμβάνει,  ού  σής 
κατεσθίει.  Εύχάς  έάν  εΰξη  συνεχείς  καί  έκτενεΐς,  τον  καρπόν  τον  άπό  τούτων  ούδείς 
συλήσα.  δυνήσεταν  καί  γάρ  ούτος  ό  καρπός  έν  τοϊς  ούρανοΐς  έρρίζωται,  πάσης 
έπηρείας  άπηλλαγμένος,  καί  μένων  άχείρωτος.  Έάν  κακώς  παθών  εύεργετήσης,  έάν 
κακώς  άκούσας  φιλοσοφήσης,  έάν  λοιδορηθείς  εύλογήσης,  ταϋτα  τά  κατορθώματα 
μένει  διηνεκώς,  καί  την  έκ  τούτων  χαράν  ούδείς  λαμβάνει·  άλλ'  οσάκις  αν  αύτών 
ύπομνησθής,  χαίρεις  καί  εύφραίνη,  καί  πολλήν  καρποϋσαι  την  ηδονήν.  Οΰτω  δη  καί 
τό  φεύγειν  ό'ρκον  έάν  κατορθώσωμεν,  καί  πείσωμεν  την  γλώτταν  την  ήμετέραν 
άπέχεσθαι  τής  ολέθριου  συνήθειας  ταύτης,  τό  μέν  κατόρθωμα  έσται  έν  βραχεί  καιρω, 
ή  δέ  εύφροσύνη  τού  κατορθώματος  διηνεκώς  καί  άδιαλείπτως.  Λοιπόν  ύμάς  καί 
έτέρων  διδασκάλους  είναι  χρή  καί  καθηγητάς,  καί  φίλους  τούς  πλησίον,  καί  τούς 
οΐκέτας  δέ  τούς  συνδούλους,  καί  νέους  τούς  όμήλικας  λαμβάνειν  καί  παιδεύειν  καί 
ένάγειν.  Άρα  εϊ  τίς  σοι  χρύσινον  ένα  καθ'  έκαστον  διορθούμενον  άνθρωπον 
έπηγγείλατο,  ού  πάσαν  αν  έποιήσω  σπουδήν,  καί  διημέρευες  προσεδρεύων,  πείθων, 
παρακαλών;  Νϋν  δέ  ούχ  ένα  χρύσινον,  ούδέ  δέκα,  ούδέ  είκοσι,  καί  έκατόν,  καί 
χιλίους,  ούδέ  γήν  ολόκληρον  ύπισχνεΐταί  σοι  των  πόνων  τούτων  άμοιβήν  ό  Θεός· 
άλλ'  49.171  ό  τού  κόσμου  παντός  μεΐζόν  έστι,  τοϋτό  σοι  δίδωσι,  την  βασιλείαν  των 
ούρανών,  καί  ού  τούτο  μόνον,  άλλά  καί  έτερον  προς  τούτω.  Ποιον  δη  τούτο;  Ό 
έξάγων  τίμιον  έξ  άναξίου,  ώς  στόμα  μου  έ'σται,  φησί·  τί  τούτου  γένοιτ'  αν  ίσον  είς 
τιμής  λόγον  καί  άσφαλείας;  Ποία  δέ  ήμϊν  άπολογία  καί  συγγνώμη  μετά  την 
τοσαύτην  ύπόσχεσιν  τής  των  πλησίον  άμελοΰσι  σωτηρίας;  Σύ  δ'  αν  μέν  είς  βάραθρον 
’ίδης  καταπίπτοντα  τυφλόν,  χεΐρα  όρέγεις,  καί  νομίζεις  άνάξιον  είναι  τό  περιιδεΐν 
άπολλύμενον  όρων  δέ  καθ'  έκάστην  ημέραν  κατακρημνιζομένους  πάντας  τούς 
άδελφούς  είς  τήν  πονηράν  των  όρκων  συνήθειαν,  ούδέ  ρήμα  προέσθαι  τολμάς;  Άλλ' 
είπας  άπαξ,  καί  ούκ  ήκουσεν  ούκοΰν  εΐπέ  καί  δίς,  καί  τρις,  καί  τοσαυτάκις,  έως  αν 
πείσης.  Καθ'  έκάστην  ημέραν  ό  Θεός  ήμϊν  διαλέγεται,  καί  ούκ  άκούομεν,  καί  ούκ 
άφίσταται  διαλεγόμενος·  ταύτην  καί  σύ  μίμησαι  τήν  κηδεμονίαν  49.172  περί  τον 
πλησίον.  Διά  τούτο  μετ'  άλλήλων  έσμέν,  καί  πόλεις  οίκοΰμεν,  καί  έν  έκκλησίαις 
συναγόμεθα,  ϊνα  τά  άλλήλων  βάρη  βαστάζωμεν,  ινα  τά  άλλήλων  άμαρτήματα 
διορθώμεθα.  Καί  καθάπερ  έργαστήριον  έν  οΐκοΰντες  άνθρωποι  διαφόρως  μέν 
έμπορεύονται,  πάντα  δέ  είς  τό  κοινόν  άποτίθενταν  οΰτω  δη  καί  ημείς  ποιώμεν. 
'Άπερ  αν  έκαστος  άγαθά  δύναται  εΐσφέρειν  τω  πλησίον,  μη  όκνείτω,  μηδέ 
άναδυέσθω,  άλλά  γινέσθω  πραγματεία  τις  καί  άντίδοσις  τοιαύτη  πνευματική,  ϊνα  είς 
τό  κοινόν  άπαντα  καταθέμενοι,  καί  πολύν  κτησάμενοι  πλούτον,  καί  μέγαν 
ποιήσαντες  τον  θησαυρόν,  κοινή  πάντες  τύχωμεν  τής  βασιλείας  των  ούρανών, 
χάριτι  καί  φιλανθρωπία  τού  Κυρίου  ημών  Ιησού  Χριστού,  δι'  ού  καί  μεθ'  ού  τω 
Πατρί  ή  δόξα,  άμα  τω  άγίω  Πνεύματι,  νΰν  καί  άεί  καί  είς  τούς  αιώνας  των  αιώνων. 
Αμήν. 

49.171  Εις  τούς  άρχοντας  τούς  παρά  τοΰ  βασιλέως  Θεοδοσίου 
άποσταλέντας,  Έλλέβιχον  στρατηλάτην  και  Καισάριον  μάγιστρον,  εις 
την  τών  πεπλημμεληκότων  έξέτασιν  διά  την  τών  άνδριάντων 
καταστροφήν.  Όμιλία  ιζ'. 

α'.  Εις  καιρόν  ύπεψήλαμεν  άπαντες  κοινή  τήμερον  Ευλογητός  Κύριος  ό  Θεός 
τού  Ισραήλ,  ό  ποιων  θαυμάσια  μόνος.  Καί  γάρ  θαυμαστά  καί  παράδοξα  γέγονε 
πράγματα·  πόλιν  ολόκληρον  καί  δήμον  τοσοϋτον  καταποντίζεσθαι  μέλλοντα  καί 
υποβρύχιον  γίνεσθαι  καί  άπόλλυσθαι  τέλεον  άθρόον,  έν  μια  καιρού  ροπή  τής 
ναυαγίας  άπάσης  άπήλλαξεν.  Εύχαριστήσωμεν  τοίνυν,  μή  μόνον,  ότι  τον  χειμώνα 
έλυσεν,  άλλ'  ότι  καί  γενέσθαι  αύτόν  συνεχώρησε·  μή  μόνον  ότι  τής  ναυαγίας  ήμάς 
άπήλλαξεν,  άλλ'  ό'τι  καί  προς  τοσαύτην  άγωνίαν  καταπεσεϊν  άφήκε,  καί  τον  περί 
τών  έσχάτων  ήμϊν  έπικρεμασθήναι  κίνδυνον.  Οΰτω  καί  Παύλος  έκέλευσεν  έν  παντί 
εύχαριστεΐν.  Όταν  δέ  εϊπη,  Έν  παντί  εύχαριστεΐτε,  τούτο  λέγει,  μή  μόνον  έν  τή  λύσει 
τών  δεινών,  άλλα  καί  έν  τώ  καιρώ  τών  δεινών  Τοϊς  γάρ  άγαπώσι  τον  Θεόν  πάντα 
συνεργεί  εις  άγαθόν.  Εύχαριστήσωμεν  αύτώ  διά  τήν  λύσιν  τών  πειρασμών,  καί  μή 
έπιλαθώμεθα  τούτων  ποτέ·  εύχαϊς  προσέχωμεν,  ίκετηρίαις  συνεχέσιν,  εύλαβεία 
πολλή.  Ότε  παρά  τήν  άρχήν  ή  χαλεπή  τών  κακών  τούτων  άνήφθη  πυρά,  έλεγον,  ό'τι 
ούκ  έ'στι  καιρός  διδασκαλίας,  άλλα  καιρός  εύχών  τούτο  δή  καί  νΰν,  έπειδή  έσβέσθη, 
λέγω,  ότι  νΰν  μάλιστα  καιρός  εύχών  ή  πρότερον,  νΰν  μάλιστα  καιρός  δακρύων  καί 
κατανύξεως  καί  ψυχής  πεπονημένης  καί  πολλής  σπουδής  καί  πολλής  άσφαλείας. 
Τότε  μέν  γάρ  αύτή  τών  θλίψεων  ή  φύσις  καί  άκοντας  ήμάς  συνέστελλε  καί 
σωφρονεϊν  παρεσκεύαζε,  καί  προς  πλείονα  ήγαγεν  εύλάβειαν  νυνί  δέ  άφαιρεθέντος 
τοΰ  χαλινού,  καί  τοΰ  νέφους  παρελθόντος,  δέος,  μή  προς  ραθυμίαν  άποκλίνωμεν,  μή 
χαυνότεροι  γενώμεθα  πάλιν  ύπό  τής  άνέσεως,  μή  καί  περί  ήμών  είπη  τις·  Ότε 
άπέκτεινεν  αύτούς,  τότε  έξεζήτουν  αύτόν,  καί  έπέστρεφον,  καί  ώρθριζον  προς  τον 
Θεόν.  Διά  τούτο  καί  Μωϋσής  Ίουδαίοις  παρήνει  λέγων  Φαγών  καί  πιών  καί 
έμπλησθείς  μνήσθητι  Κυρίου  τού  Θεού  σου.  49.172.20  Νΰν  υμών  ή  εύγνωμοσύνη 
φανεΐται,  αν  έπί  τής  εύλαβείας  μένητε  τής  αύτής·  τότε  μέν  γάρ  πολλοί  τώ  φόβω  καί 
τή  τών  δεινών  έπαγωγή  τήν  σπουδήν  ύμών  έλογίζοντο-  νΰν  δέ  καθαρόν  ύμών  έ'σται 
τό  κατόρθωμα,  αν  μείνητε  τήν  αύτήν  διατηροΰντες  σπουδήν.  Έπεί  καί  παιδίον,  έως 
μέν  αν  ύπό  παιδαγωγού  τίνος  άγηται  φοβερού,  καί  μετά  σωφροσύνης  καί  έπιεικείας 
ζή,  θαυμαστόν  ούδέν,  άλλα  τώ  τού  παιδαγωγού  φόβω  τήν  σωφροσύνην  τού  νέου 
λογίζονται  πάντες·  όταν  δέ  άποθέμενος  τήν  έκεϊθεν  άνάγκην,  έπί  τής  αύτής  μένη 
σεμνότητος,  τότε  καί  τήν  έπί  τής  προτέρας  ήλικίας  σωφροσύνην  αύτώ  πάντες 
λογίζονται.  Τούτο  δή  καί  ήμεϊς  ποιήσωμεν  έπί  τής  αύτής  μένωμεν  εύλαβείας,  ϊνα 
καί  τής  προτέρας  σπουδής  πολύν  τον  έπαινον  παρά  τού  Θεού  καρπωσώμεθα.  Μυρία 
προσεδοκήσαμεν  δεινά,  τάς  ούσίας  διαρπαγήσεσθαι  πάντων,  τα  οικήματα 
έμπρησθήσεσθαι  μετά  τών  οίκούντων,  τήν  πόλιν  έκ  μέσης  άναρπασθήσεσθαι  τής 
οικουμένης,  καί  τα  λείψανα  αύτής  άπολεϊσθαι  άπαντα,  άροτρον  αύτής  τό  έδαφος 
δέξεσθαι-  άλλ'  ιδού  ταΰτα  πάντα  έπί  τής  προσδοκίας  έστη  μόνον  καί  είς  έργον  ούκ 
έξήλθε.  Καί  ού  τούτο  μόνον  έστί  τό  θαυμαστόν,  ότι  τοσοΰτον  κίνδυνον  έλυσεν  ό 
Θεός,  άλλ'  ότι  καί  μεγάλα  ήμάς  εύηργέτησε,  καί  τήν  πόλιν  ήμών  έκόσμησε,  καί  διά 
τού  πειρασμού  τούτου  καί  τής  συμφοράς  δοκιμωτέρους  είργάσατο·  καί  πώς,  έγώ 
λέγω.  Ότε  οί  παρά  τοΰ  βασιλέως  άποσταλέντες  έπί  τήν  τών  γεγενημένων  έξέτασιν, 
τό  φοβερόν  έκεϊνο  συνεκρότησαν  δικαστήριον,  καί  πάντας  έπί  τάς  εύθύνας  τών 
τετολμημένων  έκάλουν,  καί  θανάτων  διαφόρων  προσδοκία  πάσιν  ήν,  τότε  οί  τάς 
άκρωρείας  τών  ορών  κατοικοΰντες  μοναχοί  τήν  οίκείαν  έπεδείξαντο  φιλοσοφίαν. 

’Έτεσι  γάρ  τοσούτοις  έν  ταΐς  αυτών  καλύβαις  συγκεκλεισμένοι,  ούδενός 
παρακαλέσαντος,  ούδενός  συμβουλεύσαντος,  έπειδή  τοσοϋτον  νέφος  είδον  την 
πόλιν  περιιστάμενον,  καταλιπόντες  αυτών  τάς  σκηνάς  καί  τα  σπήλαια,  πάντοθεν 
συν  49.173  έρρευσαν,  καθάπερ  έξ  ουρανού  τινες  άγγελοι  παραγενόμενου  και  ήν  ίδεϊν 
την  πόλιν  έοικυΐαν  ούρανώ  τότε,  πανταχοϋ  τών  άγιων  έκείνων  φαινομένων,  καί 
από  τής  δψεως  μόνον  παρακαλούντων  τούς  όδυνωμένους,  καί  προς  πάσαν 
ύπεροψίαν  συμφοράς  άγόντων.  Τις  γάρ  ίδών  έκείνους  ούκ  αν  κατεγέλασε  θανάτου; 
ούκ  αν  ύπερεϊδε  ζωής;  Ού  τούτο  δέ  μόνον  ήν  τό  θαυμαστόν,  άλλ'  ότι  καί  τοΐς 
άρχουσιν  αύτοϊς  προσελθόντες  μετά  παρρησίας  διελέχθησαν  ύπέρ  τών  ύπευθύνων, 
καί  τό  αίμα  παρεσκευάσαντο  πάντες  έκχεϊν,  καί  τάς  κεφαλάς  άποθέσθαι,  ώστε  τούς 
άλόντας  τών  προσδοκωμένων  έξαρπάσαι  δεινών,  καί  ούκ  έφησαν  άποστήσεσθαι 
πρότερον,  έως  αν  ή  φείσωνται  τού  δήμου  τής  πόλεως  οί  δικάζοντες,  ή  κοινή  μετά 
τών  ύπευθύνων  αύτούς  προς  βασιλέα  πέμψωσι.  Θεοφιλής  γάρ  έστι,  φησίν,  ό  κρατών 
τής  καθ'  ήμάς  οικουμένης,  πιστός,  έν  εύσεβεία  ζών  ήμεϊς  ούν  αύτόν  καταλλάξομεν 
πάντως·  ούκ  έπιτρέψομεν  ύμϊν  ούδέ  συγχωρήσομεν  αίμάξαι  ξίφος,  ούδέ  άποτεμεϊν 
κεφαλήν.  Εί  δέ  μή  άνάσχοισθε,  καί  ήμεϊς  μετ'  αύτών  άποθανούμεθα  πάντως.  Δεινά 
μέν  τά  τετολμημένα  καί  ήμεϊς  όμολογοΰμεν,  άλλ'  ούχ  ύπερβαίνει  τήν  τού  βασιλέως 
φιλανθρωπίαν  ή  τών  γεγενημένων  παρανομία.  Λέγεται  τις  έξ  αύτών  καί  έτερον 
ρήμα  γέμον  φιλοσοφίας  είπεΐν,  ότι  οί  μέν  άνδριάντες  οί  κατενεχθέντες  άνέστησαν 
πάλιν,  καί  τό  οίκεΐον  άπέλαβον  σχήμα,  καί  τό  γεγενημένον  διόρθωσιν  έσχε 
ταχίστην  ύμεΐς  δέ  αν  τού  Θεού  τήν  εικόνα  άποκτείνητε,  πώς  δυνήσεσθε  πάλιν 
άνακαλέσασθαι  τό  πεπλημμελημένον;  πώς  άναστήσαι  τούς  άπολλυμένους,  καί  τάς 
ψυχάς  τοΐς  σώμασιν  άποδοΰναι;  Πολλά  καί  περί  κρίσεως  αύτοϊς  διελέχθησαν.  β'.  Τίς 
ούκ  αν  έκπλαγείη,  τίς  ούκ  αν  θαυμάσειε  τήν  φιλοσοφίαν  τών  άνδρών;  Εί  γάρ  μία 
τών  ύπευθύνων  μήτηρ  γυμνώσασα  τήν  κεφαλήν  καί  τάς  πολιάς  δείξασα,  τού 
μέλλοντος  δικάζειν  κατασχοΰσα  τον  ίππον  άπό  τού  χαλινού,  καί  παρατρέχουσα  διά 
τής  άγοράς  ούτως  εις  τό  δικαστήριον  συνεισήλθε,  πάντες  έξεπλάγημεν,  πάντες 
έθαυμάσαμεν  τήν  φιλοστοργίαν,  τήν  μεγαλοψυχίαν  πώς  ούχί  μάλλον  τούτους 
έκπλήττεσθαι  χρή;  Εκείνη  μέν  γάρ  εί  καί  άπέθανεν  ύπέρ  τού  παιδός,  ούδέν 
θαυμαστόν  μεγάλη  γάρ  ή  τής  φύσεως  τυραννίς,  καί  άμαχος  ή  τών  ώδίνων  άνάγκη· 
ούτοι  δέ  οΰς  ούκ  έγέννησαν  ούδέ  έθρεψαν,  μάλλον  δέ  οΰς  ούκ  ειδον,  ών  ούκ 
ήκουσαν,  οίς  ούδέποτε  συνεγένοντο,  οΰς  άπό  τής  συμφοράς  έγνώρισαν  μόνης,  ούτως 
έφίλησαν  ώς,  εί  καί  μυρίας  ειχον  ψυχάς,  έλέσθαι  πάσας  ύπέρ  τής  τούτων  έπιδοΰναι 
σωτηρίας.  Μή  γάρ  μοι  τούτο  εΐπης,  δτι  ούκ  έσφάγησαν  ούδέ  έξέχεαν  τό  αίμα,  άλλ' 
δτι  τοσαύτη  προς  τούς  δικάζοντας  έχρήσαντο  παρρησία,  δση  μόνους  τούς 
άπεγνωκότας  τής  έαυτών  ψυχής  χρήσασθαι  είκός  ήν,  καί  μετά  τοιαύτης  γνώμης  άπό 
τών  ορών  έπί  τό  δικαστήριον  έδραμον.  Ούδέ  γάρ,  εί  μή  πρότερον  έαυτούς  προς 
πάσαν  παρεσκεύασαν  σφαγήν,  ούκ  αν  ούτως  ΐσχυσαν  προς  τούς  δικάζοντας 
έλευθεροστομήσαι  τότε  καί  τοσαύτην  έπιδείξασθαι  με  γαλοψυχίαν.  Καί  γάρ 
διημέρευον  προ  τών  θυρών  τού  δικαστηρίου  καθήμενοι,  τούς  άπάγεσθαι  μέλλοντας 
έξαρπάσαι  τών  δημίων  παρεσκευασμένοι.  Πού  νΰν  είσιν  οί  τούς  τρίβωνας 
άναβεβλημένοι,  καί  βαθύ  γένειον  δεικνύντες,  καί  ρόπαλα  τή  δεξιά  φέροντες,  οί  τών 
έξωθεν  φιλόσοφοι,  τά  κυνικά  καθάρματα,  οί  τών  έπιτραπεζίων  κυνών  άθλιώτερον 
διακείμενοι,  καί  γαστρός  49.174  ένεκεν  πάντα  ποιοΰντες;  Πάντες  κατέλιπον  τότε  τήν 
πόλιν,  πάντες  άπεπήδησαν,  εις  τά  σπήλαια  κατεκρύβησαν,  μόνοι  δέ  οί  διά  τών  έργων 
άληθώς  τήν  φιλοσοφίαν  έπιδεικνύμενοι,  καθάπερ  ούδενός  δεινού  τήν  πόλιν 
κατειληφότος,  ούτως  άδεώς  έπί  τής  άγοράς  έφάνησαν.  Καί  οί  μέν  τάς  πόλεις 
οίκοΰντες  προς  τά  δρη  καί  τάς  έρημίας  άπέπτησαν,  οί  δέ  τής  έρήμου  πολΐται  εις  τήν 
πόλιν  είσήλασαν,  δεικνύντες  διά  τών  έργων  αύτών,  δπερ  έν  ταΐς  έμπροσθεν  ήμέραις 

ού  διέλιπον  λέγων,  δτι  τον  μετά  τής  αρετής  ζώντα  ουδέ  κάμινός  τι  βλάψαι 
δυνήσεται.  Τοσοΰτόν  έστι  φιλοσοφία  ψυχής  πάντων  υψηλότερα  γινόμενη,  καί  των 
χρηστών  καί  των  λυπηρών  άπάντων  ούτε  γάρ  έν  έκείνοις  χαυνοϋται,  ούτε  ύπό 
τούτων  καταστέλλεται  καί  ταπεινοϋται,  άλλά  μένει  διά  πάντων  ίση,  την  οίκείαν 
ίσχύν  καί  δύναμιν  έπιδεικνυμένη.  Τίνα  γάρ  ούκ  ήλεγξεν  ή  τοϋ  παρόντος  καιρού 
δυσκολία;  Οί  τά  πρώτα  πολιτευσάμενοι  παρ'  ήμϊν,  οί  έν  δυναστείαις  δντες,  οί 
πλούτον  άφατον  περιβεβλημένοι,  οί  πολλήν  προς  βασιλέα  παρρησίαν  έχοντες,  τάς 
οικίας  άφέντες  έρημους  απαντες,  ύπέρ  τής  έαυτών  έβουλεύοντο  σωτηρίας,  καί  φιλία 
πάσα  καί  συγγένεια  τότε  ήλέγχετο,  καί  οΰς  πάλαι  ήδεσαν,  κατά  τον  καιρόν  τής 
συμφοράς  τούτους  άγνοεΐν  έβούλοντο,  καί  άγνοεϊσθαι  παρ'  έκείνων  ηΰχοντο·  οί  δε 
μοναχοί,  άνθρωποι  πένητες,  ίματίου  πλέον  ούδέν  έχοντες  εύτελοΰς,  έν  άγροικία 
βεβιωκότες,  ούδένες  είναι  δοκοΰντες  έ'μπροσθεν,  δρεσι  καί  νάπαις  όμιλοΰντες, 
καθάπερ  τινές  λέοντες,  μετά  μεγάλου  καί  ύψηλοΰ  φρονήματος,  πάντων  δεδοικότων 
καί  κατεπτηχότων,  είς  τό  μέσον  στάντες  τό  δεινόν  έλυσαν,  ούκ  έν  πολλαϊς  ήμέραις, 
άλλ'  έν  βραχεία  καιρού  ροπή.  Καί  καθάπερ  οί  γενναίοι  τών  άριστέων  ού 
συμπλακέντες  τοϊς  έναντίοις,  άλλά  καί  φανέντες  έπί  τής  παρατάξεως  μόνον,  καί 
βοήσαντες  τρέπονται  τούς  άντιπάλους·  οΰτω  δη  καί  ούτοι  έν  ημέρα  μια  καί 
κατέβησαν,  καί  διελέχθησαν,  καί  την  συμφοράν  έλυσαν,  καί  προς  τά  οίκεϊα 
άνέβησαν  καταγώγια.  Τοσοΰτόν  έστιν  ή  παρά  τού  Χριστού  τοϊς  άνθρώποις 
είσενεχθεϊσα  φιλοσοφία.  Καί  τί  λέγω  περί  τών  πλουτούντων  καί  τών  έν  δυναστείαις 
δντων;  δπου  καί  αύτοί  οί  δικάζειν  λαβόντες  έξουσίαν,  οί  τάς  άνωτάτω  διέποντες 
άρχάς,  παρ'  αύτών  τούτων  παρακαλούμενοι  τών  μοναχών  μετά  συγγνώμης 
ποιήσασθαι  την  ψήφον,  ούκ  έφησαν  είναι  κύριοι  τού  τέλους·  σφαλερόν  γάρ  είναι  καί 
έπικίνδυνον  ούχ  ύβρίζειν  μόνον  είς  τον  βασιλέα,  άλλά  καί  τούς  ύβρικότας  λαβόντας 
τιμωρίας  άφεϊναι  χωρίς.  Άλλ'  ούτοι  πάντων  έγένοντο  κυριώτεροι,  καί  τή 
μεγαλοψυχία  καί  τή  καρτερία  προσεδρεύοντες  έδυσώπησαν,  ήν  ούκ  έλαβον  παρά  τού 
βασιλέως  έξουσίαν,  ταύτην  έπιδείξασθαν  καί  ϊσχυσαν,  τών  ύπευθύνων  γενομένων 
φανερών,  πεϊσαι  τούς  δικάζοντας  μη  την  καταδικάζουσαν  έξενεγκεϊν  ψήφον,  άλλ' 
είς  την  βασιλέως  γνώμην  άναβαλέσθαι  τό  τέλος,  καί  ύπέσχοντο  πείσειν  έκεϊνον 
πάντως  δούναι  συγγνώμην  τοϊς  είς  αύτόν  ήμαρτηκόσι,  καί  τής  άποδημίας  ήπτοντο. 
Άλλ'  οί  δικάζοντες  αΐδεσθέντες  αύτών  την  φιλοσοφίαν,  καί  τό  υψηλόν 
καταπλαγέντες  φρόνημα,  ού  συνεχώρησαν  στείλασθαι  ταύτην  την  μακράν  οδόν, 
άλλ'  εΐ  φωνάς  αύτών  λάβοιεν  μόνον  έν  τοϊς  γράμμασιν,  άπελεύσεσθαι  καί  βασιλέα 
δυσωπήσειν  άφεϊναι  την  οργήν  απασαν,  ό  δη  καί  προσδοκώμεν  έσεσθαι.  Καί  γάρ  τής 
δίκης  λεγομένης,  είσελθόντες  πολλής  έφθέγξαντο  φιλοσοφίας  ρήματα,  καί  διά  τών 
γραμμάτων  παρεκά  49.175  λεσαν  τον  βασιλέα,  καί  τής  κρίσεως  άνέμνησαν,  καί  τάς 
έαυτών  έφασαν  ύποθήσειν  κεφαλάς,  εΐ  μη  τούτο  γένοιτο.  Καί  ταύτας  οί  δικάζοντες 
διά  γραμμάτων  λαβόντες  τάς  φωνάς,  άπήλθον,  δ  παντός  στεφάνου  λαμπρότερον  την 
ήμετέραν  κοσμήσει  πόλιν.  Καί  νΰν  τά  ένταΰθα  γεγενημένα  άκούσεται  μέν  βασιλεύς, 
άκούσεται  δέ  καί  ή  μεγάλη  πόλις,  άκούσεται  δέ  πάσα  ή  οικουμένη,  δτι  τοιοΰτοι  την 
Άντιοχέων  πόλιν  οίκοΰσι  μοναχοί,  ώς  άποστολικήν  έπιδείξασθαι  παρρησίαν  καί 
τών  γραμμάτων  νΰν  άναγιγνωσκομένων  έν  τώ  στρατοπέδω,  πάντες  αύτών 
θαυμάσονται  την  μεγαλοψυχίαν,  πάντες  την  πόλιν  ημών  μακαριοΰσι,  καί  την 
πονηράν  άποκρουσόμεθα  δόξαν  καί  εϊσονται  πάντες,  ώς  τά  γεγενημένα  ού  τών 
ένοικούντων  την  πόλιν  ήν,  άλλ'  άνθρώπων  ξένων  καί  διεφθαρμένων,  καί  δτι  ικανή 
τού  τής  πόλεως  ήθους  άπόδειξις  ή  τών  μοναχών  έσται  μαρτυρία.  Μη  τοίνυν 
άλύωμεν,  άγαπητοί,  άλλά  χρηστάς  προσδοκώμεν  έλπίδας.  Εί  γάρ  ή  προς  άνθρώπους 
παρρησία  τοσοΰτον  ΐσχυσε  κωλΰσαι  δεινόν,  ή  προς  τον  Θεόν  αύτών  παρρησία  τί  ούκ 
έργάσεται;  Ταΰτα  καί  προς  "Ελληνας  λέγωμεν,  δταν  τολμώσιν  ύπέρ  φιλοσόφων  ήμϊν 

διαλέγεσθαι.  Άπό  των  νΰν  εΰδηλον,  ότι  καί  τά  πρότερα  ήν  ψευδή  τά  παρ'  έκείνοις· 
άπό  τούτων  δήλον,  ότι  καί  τά  πρότερα  ήν  αληθή  τά  παρ'  ήμϊν,  τά  περί  Ίωάννου  καί 
Παύλου  και  Πέτρου  και  των  άλλων  άπάντων.  Επειδή  γάρ  την  έκείνων  εύσέβειαν 
διεδέξαντο,  διά  τούτο  και  την  αύτών  παρρησίαν  έπεδείξαντο·  έπειδή  τοϊς  αύτοϊς 
νόμοις  έτράφησαν,  διά  τούτο  καί  την  αύτών  άρετήν  έζήλωσαν.  Ώστε  ού  χρεία 
γραμμάτων  ήμϊν  ύπέρ  τού  δεϊξαι  τήν  άποστολικήν  άρετήν,  των  πραγμάτων  αύτών 
βοώντων,  και  τών  μαθητών  τούς  διδασκάλους  ένδεικνύντων  ού  χρεία  λόγων  ήμϊν, 
ώστε  τον  τών  Ελλήνων  δεϊξαι  λήρον  καί  τήν  τών  παρ'  αύτοϊς  φιλοσόφων 
μικροψυχίαν,  τών  πραγμάτων  αύτών  βοώντων  τών  νΰν  καί  τών  προτέρων,  ώς 
άπαντα  τά  παρ'  αύτοϊς  μύθος  καί  σκηνή  καί  ύπόκρισις.  Ούχ  οί  μοναχοί  δε  μόνον 
άλλά  καί  οί  ιερείς  τήν  αύτήν  έπεδείξαντο  μεγαλοψυχίαν,  καί  τήν  ήμετέραν 
διενείμαντο  σωτηρίαν.  Καί  ό  μέν  εις  τό  στρατόπεδον  άπήρε,  πάντα  δεύτερα  θέμενος 
τής  ύμετέρας  άγάπης,  καί  αύτός  έτοιμος  ών,  εί  μη  πείσειε  τον  βασιλέα,  άποθανεΐν 
ούτοι  δέ  ένταΰθα  μείναντες,  καί  τά  αύτά  τοϊς  μοναχοΐς  έπιδειξάμενοι,  ταΐς  οΐκείαις 
χερσί  τούς  δικάζοντας  κατέχοντες  ούκ  έπέτρεπον  εΐσελθεΐν,  πριν  ή  περί  τοΰ  τέλους 
ύποσχέσθαι  τής  δίκης·  καί  ήνίκα  μέν  έώρων  άνανεύοντας,  πολλή  τή  παρρησία  καί 
αύτοί  πάλιν  έκέχρηντο-  έπειδή  δέ  είδον  έπινεύσαντας,  ποδών  άψάμενοι  καί 
γονάτων,  καί  χεΐρας  καταφιλήσαντες,  έκατέραν  τήν  άρετήν  μεθ'  υπερβολής 
έπεδείξαντο,  τήν  τε  έλευθερίαν,  τήν  τε  έπιείκειαν.  Ώτι  μέν  γάρ  ούκ  ήν  θρασύτητος  ή 
παρρησία,  τώ  καταφιλήσαι  γόνατα  καί  ποδών  άψασθαι  μάλιστα  έ'δειξαν  πάλιν  ότι 
ταΰτα  κολακεία  ούκ  ήν,  ούδέ  δουλοπρέπειά  τις,  ούδέ  έξ  άνελευθέρου  γνώμης 
έγίνετο,  τά  φθάσαντα  έμαρτύρησεν  αύτών  τήν  παρρησίαν.  Ού  ταΰτα  δέ  μόνον  άπό 
τού  πειρασμού  τά  καλά  έκαρπωσάμεθα,  άλλά  καί  πολλήν  σωφροσύνην,  πολλήν 
έπιείκειαν  καί  μοναστήριον  ήμϊν  ή  πόλις  έξαίφνης  έγένετο.  Ούκ  άν  τις  αύτήν  ούτως 
έκόσμησεν,  εί  χρυσούς  άνδριάντας  άνέστησεν  έπί  τής  άγοράς,  ώς  νΰν  έστι  λαμπρά 
καί  περιφανής  τούς  καλούς  τής  άρετής  άνδριάντας  παρασχομένη,  καί  τον  οίκεΐον 
έπιδείξασα  πλούτον.  49.176  μέν  ούν  φορτικά,  άλλά  καί  αύτά  πολύ  τό  κέρδος  ήνεγκε. 
Τί  γάρ  έπαχθές,  εΐπέ  μοι,  τών  γενομένων;  ότι  τήν  ορχήστραν  άνέφραξεν,  ότι  τον 
ιππόδρομον  άβατον  έποίησεν,  ότι  τάς  τής  πονηριάς  πηγάς  άπέκλεισε  καί  κατέχωσε; 
Μηδέ  άνοιχθήναι  μέν  ούν  εϊη  ταΰτα  ποτέ.  Εντεύθεν  αί  ρίζαι  τής  πονηριάς 
έβλάστησαν  τή  πόλει,  έντεΰθεν  οί  τό  ήθος  αύτής  διαβάλλοντές  εΐσιν,  οί  τάς  αύτών 
φωνάς  τοϊς  όρχουμένοις  πωλοΰντες,  καί  τριών  οβολών  τήν  έαυτών  προπίνοντες 
έκείνοις  σωτηρίαν,  οί  πάντα  άνω  καί  κάτω  κινοΰντες.  Διά  ταΰτα  άσχάλλεις, 
άγαπητέ;  Διά  ταΰτα  μέν  ούν  καί  χαίρειν  χρή,  καί  εύφραίνεσθαι,  καί  χάριτας 
όμολογεΐν  τώ  βασιλεΐ,  ότι  ή  κόλασις  αύτοΰ  διόρθωσις  γέγονε,  καί  ή  τιμωρία 
παιδαγωγία,  καί  ή  οργή  διδασκαλία.  ’Αλλ'  ότι  τά  βαλανεΐα  ήμϊν  άποκέκλεισται;  Άλλ' 
ούδέ  τοΰτο  άφόρητον,  καί  άκοντας  τούς  τον  άβρόν  καί  χαΰνον  καί  διαλελυμένον 
βίον  ζώντας  προς  τήν  φιλοσοφίαν  έπαναγαγεΐν.  Άλλ'  ότι  τό  τής  πόλεως  άφεΐλε 
άξίωμα,  καί  ούκέτι  καλεΐσθαι  αύτήν  μητρόπολιν  ε’ίασεν;  Άλλά  τί  ποιήσαι  έχρήν; 
έπαινέσαι  τά  γεγενημένα,  καί  χάριν  όμολογήσαι;  Καί  τίς  ούκ  άν  αύτόν  έμέμψατο,  ότι 
ούδέ  μέχρι  σχήματος  έπεδείξατο  τήν  άγανάκτησιν;  Ούχ  όρας  τούς  πατέρας,  ότι 
πολλά  τοιαύτα  ποιούσιν  είς  τούς  υιούς  τούς  έαυτών;  άποστρέφονται,  καί  τραπέζης 
εϊργουσι.  Τοΰτο  καί  ό  βασιλεύς  έποίησε  τοιαύτας  έπιθείς  τιμωρίας,  βλάβην  μέν 
ούδεμίαν  έχούσας,  πολλήν  δέ  φερούσας  τήν  διόρθωσιν.  Έννόησον  τίνα 
προσεδοκήσαμεν,  καί  τίνα  γέγονε,  καί  τότε  μάλιστα  είσόμεθα  τού  Θεού  τήν  χάριν. 
Άλγεΐς  ότι  τό  τής  πόλεως  άξίωμα  άφήρηται;  μάθε  τί  ποτέ  έστι  τής  πόλεως  άξίωμα, 
καί  τότε  εϊση  σαφώς,  ότι  έάν  οί  οίκοΰντες  αύτό  μή  προδώσιν,  ούδείς  έτερος 
άφελέσθαι  δυνήσεται  άξίωμα  πόλεως.  Ού  τό  μητρόπολιν  είναι,  ούδέ  τό  μέγεθος 
έχειν  καί  κάλλος  οικοδομημάτων,  ούδέ  τό  πολλούς  κίονας,  καί  στοάς  εύρείας  καί 

περιπάτους,  ουδέ  τό  προ  των  άλλων  άναγορεύεσθαι  πόλεων,  άλλ'  ή  των 
ένοικούντων  αρετή  καί  ευσέβεια,  τοϋτο  καί  αξίωμα  καί  κόσμος  καί  ασφάλεια 
πόλεως,  ώς  αν  μή  τοϋτο  ή,  πάντων  έστίν  εύτελεστέρα,  καν  μυρίας  παρά  βασιλέων 
άπολαύη  τιμής.  Βούλει  μαθεϊν  σου  τής  πόλεως  τό  άξίωμα;  βούλει  τα  πάτρια  αυτής 
είδέναι;  Έγώ  ταϋτα  μετά  άκριβείας  έρώ,  ούχ  ϊνα  μάθης  μόνον,  άλλ'  ϊνα  καί  ζηλώσης. 
Τί  ποτ'  ούν  έστι  τής  παρ'  ήμϊν  πόλεως  τό  άξίωμα;  Έγένετο  πρώτον  έν  Αντιόχεια  τούς 
μαθητάς  χρηματίσαι  Χριστιανούς.  Τοϋτο  δέ  ούδεμία  των  κατά  τήν  οικουμένην  έχει 
πόλεων,  ούδ'  αύτή  ή  'Ρωμύλου  πόλις·  διά  τοϋτο  προς  απασαν  τήν  οικουμένην 
άντιβλέψαι  δύναται,  διά  τό  φίλτρον  τό  περί  τον  Χριστόν,  διά  τήν  παρρησίαν,  διά  τήν 
άνδρείαν  έκείνην.  Βούλει  καί  έτερον  άκοϋσαι  τής  πόλεως  άξίωμα  καί  έγκώμιον; 
Λιμός  ποτέ  χαλεπότατος  έμελλεν  έσεσθαι,  καί  οί  κατοικοϋντες  έν  Αντιόχεια  ώρισαν, 
καθώς  ηύπορεϊτό  τις,  πέμψαι  προς  τούς  άγιους  τούς  κατοικοϋντας  έν  'Ιεροσολύμοις. 
Ιδού  καί  δεύτερον  άξίωμα,  ή  έν  λιμώ  φιλοφροσύνη.  Ού  συνέστειλεν  αύτούς  ό 
καιρός,  ούδέ  όκνηροτέρους  έποίησεν  ή  τής  συμφοράς  προσδοκία·  άλλ'  δτε  πάντες  τά 
έτέρων  συλλέγουσι,  τότε  αύτοί  τά  έαυτών  49.177  πρόίέντο,  ούχί  τοϊς  παροϋσι  μόνον, 
άλλά  καί  τοϊς  πόρρω  καθημένοις.  Είδες  πίστιν  περί  τον  Θεόν,  καί  άγάπην  τήν  περί 
τον  πλησίον;  Βούλει  καί  έτερον  μαθεϊν  τής  πόλεως  ταύτης  άξίωμα;  Κατήλθόν  τινες 
άπό  τής  Ίουδαίας  είς  Αντιόχειαν  έπιθολοϋντες  τό  κήρυγμα,  καί  Ίουδαϊκάς 
παρεισάγοντες  παρατηρήσεις·  ούκ  ήνεγκαν  σιγή  τήν  καινοτομίαν  έκεΐνοι,  ούδέ 
ήσύχασαν  άλλά  συνελθόντες  καί  έκκλησίαν  ποιήσαντες,  είς  Ιεροσόλυμα  έπεμψαν 
Παύλον  καί  Βαρνάβαν,  καί  παρεσκεύασαν  τούς  άποστόλους  καθαρά  δόγματα,  πάσης 
Ιουδαϊκής  άπηλλαγμένα  άσθενείας,  πανταχοϋ  διαπέμψασθαι  τής  οικουμένης.  Τοϋτο 
πόλεως  άξίωμα,  τοϋτο  προεδρία,  τοϋτο  μητρόπολιν  αύτήν  ποιεί,  ούκ  έν  τή  γή,  άλλ' 
έν  τώ  ούρανώ'  ώς  αϊ  γε  άλλαι  πάσαι  τιμαί  φθαρταί  καί  έπίκηροι,  καί  τώ  παρόντι 
συγκαταλύονται  βίω,  πολλάκις  δέ  καί  προ  τοΰ  παρόντος  βίου  τέλος  λαμβάνουσι, 
καθάπερ  ούν  καί  νΰν  έλαβον.  Έμοί  πόλις  μή  έχουσα  πολίτας  θεοφιλείς  πάσης  κώμης 
έστίν  εύτελεστέρα,  καί  σπηλαίου  παντός  άτιμοτέρα.  Καί  τί  λέγω  περί  πόλεως;  "ϊνα 
γάρ  μάθης  άκριβώς,  ότι  άρετή  μόνη  κοσμεί  τούς  ένοικοΰντας,  ούδέν  σοι  λέγω  περί 
πόλεως,  άλλ'  ό  πάσης  πόλεώς  έστι  σεμνότερον,  τον  τοϋ  Θεοΰ  ναόν  τον  έν 
'Ιεροσολύμοις  είς  μέσον  ένεγκών  τοϋτο  άποδεΐξαι  πειράσομαι.  Ούτος  γάρ  ό  ναός,  έν 
φ  θυσίαι  καί  εύχαί  καί  λατρεΐαι,  ένθα  τά  "Αγια  τών  άγιων,  καί  τά  χερουβίμ,  καί  ή 
διαθήκη,  καί  ή  στάμνος  ή  χρυσή,  τά  μεγάλα  σύμβολα  τής  τοΰ  Θεοϋ  προνοίας  τής  περί 
τό  γένος  έκεΐνο,  ένθα  χρησμοί  άνωθεν  συνεχείς  έφέροντο,  ένθα  προφήται  ένθεοι 
έγένοντο,  ένθα  ούκ  άνθρωπίνης  τέχνης,  άλλά  τής  τοΰ  Θεοϋ  σοφίας  ή  διατύπωσις 
έργον  έγίνετο,  ένθα  πολλώ  πάντοθεν  οί  τοίχοι  κατελάμποντο  χρυσίω,  καί  προς 
πάσαν  ύπερβολήν  καί  ΰλης  πολυτέλεια  καί  τέχνης  άκρίβεια  συνελθοϋσαι  μόνον 
τοιοϋτον  έπί  τής  γής  έδειξαν  ναόν  τότε·  μάλλον  δέ  ού  τέχνης  άκρίβεια  μόνον,  άλλά 
καί  Θεοϋ  σοφία  τής  οικοδομής  συνεφήψατο  έκείνης.  Ού  γάρ  οϊκοθεν,  ούδέ  παρ' 
έαυτοϋ,  άλλά  παρά  τοϋ  Θεοϋ  πάντα  μαθών  ό  Σολομών,  καί  τήν  ύπογραφήν  έκ  τών 
ούρανών  κατενεγκών,  ούτως  αύτόν  διεχάραξε  καί  άνέστησεν.  Άλλ'  ό'μως  ό  καλός 
ούτος  καί  θαυμαστός  ναός  καί  άγιος,  τών  χρωμένων  αύτώ  διαφθαρέντων,  ούτως 
ήτιμώθη  καί  κατεφρονήθη,  καί  γέγονε  βέβηλος,  ώς  πρό  γε  τής  άλώσεως  σπήλαιον 
αύτόν  καλεΐσθαι  ληστών,  καί  σπήλαιον  ύαίνης·  μετά  δέ  ταϋτα  βαρβαρικαΐς  καί 
άκαθάρτοις  καί  βεβήλοις  παραδοθήναι  χερσί.  Βούλει  καί  περί  πόλεων  τό  αύτό  τοϋτο 
μαθεϊν;  Τί  τών  έν  Σοδόμοις  πόλεων  λαμπρότερον  ήν;  καί  γάρ  οίκίαι  καί 
οικοδομήματα  λαμπρά,  καί  τείχη  παρ’  αύτοΐς  ήν,  καί  χώρα  λιπαρά  καί  εΰγειος,  καί 
τώ  παραδείσιο  τοϋ  Θεοϋ  προσεοικυΐα·  ή  δέ  καλύβη  τοϋ  Αβραάμ  εύτελής  καί  μικρά, 
καί  ούδεμίαν  έχουσα  άσφάλειαν  άλλά  πολέμου  ποτέ  γενομένου  βαρβαρικοΰ,  τάς 
μέν  πόλεις  τάς  τειχήρεις  κατέσκαψάν  τε  καί  είλον  οί  βάρβαροι,  καί  τούς  ένοικοΰντας 

λαβόντες  αιχμαλώτους  άπήλθον,  τον  δέ  τής  έρημου  πολίτην  Αβραάμ  ούκ  ήνεγκαν 
έπελθόντα·  καί  μάλα  εικότως·  τής  γάρ  άπό  τοϋ  πλήθους  καί  των  τειχών  ασφαλείας 
πολλω  μείζονα  είχε  δύναμιν,  τήν  ευσέβειαν.  Εί  Χριστιανός  εί,  πόλιν  ούκ  έχεις  έπί 
τής  γής·  τής  πόλεως  ημών  τεχνίτης  καί  δημιουργός  έστιν  ό  Θεός·  καν  άπασαν 
λάβωμεν  τήν  οικουμένην,  ξένοι  καί  παρεπίδη  49.178  μοι  πάσης  έσμέν.  Εις  τον 
ουρανόν  ένεγράφημεν,  έκεϊ  πολιτευόμεθα·  μη  κατά  τά  παιδία  τά  μικρά  των  μεγάλων 
ύπερορώντες,  τά  μικρά  θαυμάζωμεν.  Ού  μέγεθος  πόλεως,  άλλά  ψυχής  άρετή  κόσμος 
έστί  καί  άσφάλεια.  Εί  δέ  άξίωμα  είναι  νομίζεις  πόλεως,  έννόησον  πόσοι  πορνοκόποι, 
πόσοι  μαλακοί  καί  διεφθαρμένοι  καί  μυρίων  γέμοντες  κακών  κοινωνοϋσί  σοι  τής 
άξίας  ταύτης,  καί  καταφρόνησόν  ποτέ  τής  τιμής  ταύτης.  Άλλ'  ούκ  έκείνη  τοιαύτη· 
καί  γάρ  άδύνατόν  έστιν  αύτής  μετασχεϊν  τον  μη  πάσαν  έπιδειξάμενον  άρετήν.  Μη 
τοίνυν  άνόητοι  γινώμεθα,  άλλά  τότε  άλγώμεν,  ό'ταν  τό  άξίωμα  ήμών  τής  ψυχής 
άφέληταί  τις,  όταν  άμαρτίαν  έργασώμεθα,  όταν  τω  κοινω  πάντων  Δεσπότη 
προσκρούσωμεν  ώς  τά  γε  νϋν  γεγενημένα  ού  μόνον  ούδέν  παραβλάψει  τήν  πόλιν, 
άλλ’  έάν  νήφωμεν,  καί  ώφελήσει  τά  μέγιστα.  Καί  γάρ  γυναικί  νΰν  έ'οικεν  ήμϊν  ή 
πόλις  εύσχήμονι  καί  έλευθέρα  καί  σώφρονν  ό  φόβος  έπιεικεστέραν  αύτήν  καί 
σεμνοτέραν  έποίησε,  καί  των  μιαρών  έκείνων  των  τά  γεγενημένα  τολμησάντων 
άπήλλαξε.  Μη  τοίνυν  γυναικώδεις  θρηνώμεν  θρήνους·  καί  γάρ  ήκουσα  πολλών 
κατά  τήν  άγοράν  λεγόντων  Ούαί  σοι,  Αντιόχεια!  τί  σοι  γέγονε;  πώς  ήτιμώθης;  καί 
άκούσας  κατεγέλασα  τής  παιδικής  των  ταϋτα  λεγόντων  διανοίας.  Ού  γάρ  νϋν  ταϋτα 
λέγειν  χρή·  άλλ’  όταν  ϊδης  όρχουμένους,  μεθύοντας,  άδοντας,  βλασφημοϋντας, 
όμνύοντας,  έπιορκοϋντας,  ψευδομένους,  τότε  ταύτην  έπίλεγε  τήν  ρήσιν  Ούαί  σοι 
πόλις!  τί  σοι  γέγονεν;  έάν  δέ  ϊδης  τήν  άγοράν  ολίγους  έχουσαν  άνδρας  έπιεικεΐς  καί 
σώφρονας  καί  μέτριους,  μακάριζε  τήν  πόλιν  έκείνην.  Ούδέν  γάρ  ή  όλιγότης  αύτήν 
παραβλάψαι  ποτέ  δυνήσεται,  τής  άρετής  προσούσης,  ώσπερ  ούν  τό  πλήθος  ούδέν 
ώφελήσει  ποτέ,  κακίας  οΰσης.  Έάν  ή  ό  άριθμός  των  υιών  Ισραήλ,  φησίν,  ώς  ή  άμμος 
τής  θαλάσσης,  τό  κατάλειμμα  σωθήσεται.  Ούδέν  με  τό  πλήθος  δυσωπήσαι  δυνήσεται, 
φησίν  οΰτω  καί  ό  Χριστός  έποίησεν  έταλάνισε  πόλεις  ού  δι'  όλιγότητα,  ού  διά  τό  μή 
είναι  μητροπόλεις·  καί  τήν  Ιερουσαλήμ  πάλιν  δι'  αύτό  τούτο  έταλάνισεν  οΰτω 
λέγων  Ιερουσαλήμ,  Ιερουσαλήμ,  ή  άποκτείνουσα  τούς  προφήτας,  καί  λιθοβολούσα 
τούς  άπεσταλμένους  προς  αύτήν.  Τί  γάρ  μοι  τό  πλήθος  όφελος  φέρει,  είπέ  μοι,  αν 
μετά  κακίας  ή  πολιτευόμενον;  Τούναντίον  μέν  ούν  καί  βλάβος  άπό  τούτου  γίνεται. 
Νϋν  ούν  τά  γεγενημένα  κακά  τί  άλλο  είργάσατο;  ούχ  ή  ραθυμία,  καί  ή  ολιγωρία,  καί 
ή  μοχθηρία  των  ένοικούντων;  μή  τι  τό  άξίωμα  τήν  πόλιν  ώφέλησε,  μή  τι  τό  μέγεθος 
τής  οίκοδομής,  μή  τι  τό  μητρόπολιν  αύτήν  είναι;  Εί  δέ  παρά  βασιλεϊ  τω  έπί  τής  γής 
ούδέν  αύτής  τούτο  άμαρτούσης  προέστη,  άλλά  πάντα  έκεϊνα  άφήρηται,  πολλω 
μάλλον  παρά  τω  Δεσπότη  των  άγγέλων  ούδέν  αύτής  τό  άξίωμα  προστήσεται  τούτο· 
ούδέν  γάρ  ημάς  ώφελήσαι  δυνήσεται  κατά  τήν  ημέραν  έκείνην,  τό  μητρόπολιν 
οίκεϊν,  καί  στοάς  έχουσαν  εύρείας  καί  τά  άλλα  άξιώματα  τά  τοιαΰτα.  Καί  τί  λέγω 
κατά  τήν  ημέραν  έκείνην;  είς  γάρ  τον  παρόντα  βίον  τί  σε  ώφελήσαι  δυνήσεται  τό 
μητρόπολιν  είναι  σου  τήν  πόλιν;  άρα  οικίαν  τις  κακώς  διακειμένην  άπό  τούτου 
διώρθωσεν,  ή  πρόσοδόν  τινα  έσχεν,  ή  άπό  τής  άξίας  ταύτης  άθυμίαν  άπεκρούσατο,  ή 
σώματος  άρρωστίαν  έ'λυσεν,  ή  κακίαν  ψυχής  άπέθετο;  Μή  παίζωμεν,  άγαπητοί,  μηδέ 
προς  τάς  των  πολλών  ύπολήψεις  49.179  βλέπωμεν,  άλλά  μάθωμεν,  τί  ποτέ  έστι 
πόλεως  άξίωμα,  τί  ποτέ  έστι  τό  ποιούν  πόλιν  μητρόπολιν.  Ταϋτα  λέγω  προσδοκών 
μέν  πάλιν  άπολήψεσθαι  καί  τούτο  τήν  πόλιν  τό  σχήμα,  καί  έπί  τής  οικείας 
φανήσεσθαι  προεδρίας·  καί  γάρ  φιλάνθρωπος  ό  βασιλεύς  καί  θεοφιλής·  βούλομαι  δέ 
ύμάς,  εί  καί  άποδοθείη,  μή  μέγα  έπί  τούτιρ  φρονεϊν  μηδέ  έγκαλλωπίζεσθαι,  μηδέ  έκ 
τούτων  τήν  πόλιν  ήμϊν  σεμνύνειν.  Όταν  έθέλης  τής  πόλεως  είπεϊν  έγκώμιον,  μή  μοι 

την  Δάφνην  εΐπης  τό  προάστειον,  μηδέ  τό  πλήθος  καί  μήκος  των  κυπαρίσσων,  μηδέ 
τάς  πηγάς  των  ύδάτων,  μηδέ  τό  πολλούς  την  πόλιν  οίκεΐν  ανθρώπους,  μηδέ  τό  μέχρι 
βαθύτατης  έσπέρας  έπι  τής  αγοράς  διατρίβειν  μετά  άδειας  πολλής,  μηδέ  των  ώνίων 
την  άφθονίαν  αισθητά  άπαντα  ταϋτα,  καί  μέχρι  τού  παρόντος  μένοντα  βίου·  άλλ' 
έάν  έχης  είπεϊν  άρετήν,  έπιείκειαν,  έλεημοσύνην,  παννυχίδας,  εύχάς,  σωφροσύνην, 
φιλοσοφίαν  ψυχής,  άπό  τούτων  κοσμεί  τήν  πόλιν.  Ταϋτα  και  τοϊς  τήν  έ'ρημον 
οίκοϋσι  προσόντα  πόσης  πόλεως  λαμπροτέραν  αύτήν  ποιεί-  και  πάλιν  πάντων 
εύτελεστέραν,  αν  μη  παρή  ταϋτα  τοϊς  έκείνης  πολίταις.  Τοϋτο  μη  έπί  πόλεως  μόνον, 
άλλα  και  έπ'  άνθρώπων  ποιήσωμεν.  Έάν  ϊδης  άνθρωπον  πολυσαρκοϋντα,  είς 
εύεξίαν  πολλήν  έκβεβηκότα,  ύψηλόν  και  τούς  άλλους  ύπερβαίνοντα  τω  μήκει  τοΰ 
σώματος,  μη  θαυμάσης,  έως  αν  αύτοϋ  τήν  ψυχήν  καταμάθης.  Μη  άπό  τής  έξωθεν 
εύμορφίας,  άλλα  καί  άπό  τοϋ  κατά  τήν  διάνοιαν  κάλλους  μακαρίζωμεν  άπαντας. 
Μικρός  ήν  ό  Δαυίδ  καί  βραχύς  τω  σώματι,  άλλ'  ό'μως  ό  βραχύς  έκεϊνος  καί  μικρός, 
καί  των  ό'πλων  γεγυμνωμένος  άπάντων,  στρατόπεδον  τοσοϋτον  καί  τον  σαρκικόν 
έκεϊνον  πύργον  άπό  μιας  κατήνεγκε  πληγής,  ούκ  άκοντίσας  δόρυ,  ούδέ  βέλος  άφείς, 
ούδέ  ξίφος  γυμνώσας,  άλλα  μικρά  βολή  τό  πάν  έργασάμενος.  Διά  τοϋτο  καί  τις 
παραινεί  λέγων  Μή  έπαινέσης  άνθρωπον  έν  κάλλει  αύτοϋ,  μηδέ  βδελύξη  άνδρα  έν 
όράσει  αύτοϋ·  μικρά  έν  πετεινοΐς  ή  μέλισσα,  καί  άρχή  γλυκασμών  ό  καρπός  αύτής. 
Τοϋτο  καί  έπί  πόλεως  49.180  καί  άνδρών  λέγωμεν,  καί  προς  άλλήλους 
φιλοσοφώμεν,  καί  τω  Θεω  χάριν  έχωμεν  διηνεκώς  καί  ύπέρ  των  παρόντων  καί  ύπέρ 
των  παρελθόντων,  καί  παρακαλώμεν  αύτόν  κοινή  μετά  έκτενείας  πάσης,  ώστε  καί 
τούς  τό  δεσμώτη  ριον  οίκοϋντας,  καί  τούς  είς  τήν  άλλοτρίαν  μετοικίζεσθαι 
μέλλοντας,  τούς  μέν  άφεθήναι,  τούς  δέ  έπανελθεϊν.  Μέλη  ημών  εΐσι  κάκεΐνοι,  μεθ' 
ημών  έκλυδωνίσθησαν,  μεθ'  ημών  τον  χειμώνα  ύπέστησαν  παρακαλώμεν  τοίνυν 
τον  φιλάνθρωπον  Θεόν  μεθ'  ημών  αύτούς  άπολαϋσαι  τής  γαλήνης.  Μη  λεγέτω  τις· 
Τί  δέ  μοι  μέλει  λοιπόν;  άπηλλάγην  τοϋ  κινδύνου,  άπολλύσθω  ό  δείνα,  διαφθειρέσθω 
έτερος.  Μη  παροξύνωμεν  τον  Θεόν  διά  τής  ύπεροψίας  ταύτης,  άλλ'  ώς  αύτοί  δντες 
έν  τοϊς  δεινοΐς,  ούτως  όδυνώμεθα,  οϋτω  τον  Θεόν  μετά  έκτενείας  παρακαλώμεν, 
έκεϊνο  τό  Παύλου  πληροϋντες  ρητόν  Τοϊς  δεσμίοις  ώς  συνδεδεμένοι,  τοϊς 
κακουχουμένοις  ώς  καί  αύτοί  δντες  έν  σώματι,  καί  κλαίοντες  μετά  κλαιόντων,  τοϊς 
ταπεινοΐς  συναπαγόμενοι.  Τοϋτο  καί  ήμάς  αύτούς  ώφελήσει  τά  μέγιστα·  ούδέν  γάρ 
οϋτω  τον  Θεόν  εύφραίνειν  εϊωθεν,  ώς  τό  μετά  πολλής  προθυμίας  άλγεΐν  ύπέρ  των 
μελών  των  ήμετέρων.  Παρακαλώμεν  τοίνυν  αύτόν  κοινή  καί  ύπέρ  των  παρόντων 
καί  ύπέρ  των  μελλόντων,  ώστε  κάκείνης  ήμάς  έξαρπάσαι  τής  κολάσεως.  Τά  μέν  γάρ 
παρόντα  οία  αν  ή,  φορητά  τέ  έστι  καί  τέλος  έχει·  τά  δέ  έκεΐ  βασανιστήρια  άθάνατά  τε 
καί  άφυκτα.  Μετά  δέ  τής  παρακλήσεως  καί  αύτοί  σπουδάζωμεν,  μηκέτι  τοιούτοις 
περιπίπτειν  άμαρτήμασιν,  είδότες  δτι  λοιπόν  ούδέ  συγγνώμης  άπολαϋσαι 
δυνησόμεθα.  Κοινή  τοίνυν  τω  Θεω  προσπίπτωμεν  άπαντες,  καί  ένταϋθα  δντες,  καί 
κατά  τούς  οίκους  γινόμενοι,  λέγωμεν  Δίκαιος  εί,  Κύριε,  έπί  πάσιν  οίς  έποίησας  ήμΐν, 
δτι  έν  άληθινή  κρίσει  έπήγαγες,  δσα  έπήγαγες.  Εί  αί  άμαρτίαι  ημών  άντέστησαν 
ήμΐν,  ποίησον  ήμΐν  ένεκεν  τοΰ  ονόματος  σου,  καί  μή  συγχώρησης  μηκέτι  τοιούτων 
δεινών  πείραν  λαβεΐν,  Μηδέ  είσενέγκης  ήμάς  είς  πειρασμόν,  άλλά  ρΰσαι  ήμάς  άπό 
τοϋ  πονηροΰ,  δτι  σοΰ  έστιν  ή  βασιλεία  καί  ή  δύναμις,  καί  ή  δόξα  είς  τούς  αιώνας  των 
αιώνων.  Αμήν. 

49.179.40  Είς  τήν  προειρημένην  ύπόθεσιν  τής  στάσεως,  περί  νηστείας,  καί  είς 
τό  ρητόν  τοΰ  Αποστόλου,  Χαίρετε  έν  Κυρίω  πάντοτε.  Όμιλία  ιη'. 

α'.  Πολλούς  είδον  χαίροντας,  καί  προς  άλλήλους  λέγοντας  Ένικήσαμεν, 
έκρατήσαμεν,  έδαπανήθη  τής  νηστείας  τό  ήμισυ.  Τούς  δε  τοιούτους  παρακαλώ,  μή 
διά  τούτο  χαίρειν,  δτι  έδαπανήθη  τής  νηστείας  τό  ήμισυ,  άλλ'  έκεϊνο  σκοπεϊν,  εί  των 
άμαρτημάτων  έδαπανήθη  τό  ήμισυ,  καί  τότε  άγάλλεσθαι·  τούτο  γάρ  ηδονής  άξιον, 
τούτο  έστι  τό  ζητούμενον  καί  δι'  δ  πάντα  γίνεται,  ϊνα  τα  έλαττώματα  ημών 
διορθώσωμεν,  ϊνα  μή  τοιοΰτοι  έξέλθωμεν  άπό  νηστείας,  οίοι  είσήλθομεν  είς 
νηστείαν,  άλλ'  άπονιψάμενοι  καί  πάντα  άποθέμενοι  τά  τής  πονηράς  συνήθειας, 
οΰτω  την  ίεράν  άγάγωμεν  έορτήν  ώς  αν  μή  τούτο  ή,  ού  μόνον  ούδέν  ήμϊν  έσται 
κέρδος,  άλλά  καί  βλάβος  μέγιστον  τής  νηστείας  δαπανηθείσης.  Μή  τοίνυν  χαίρωμεν, 
δτι  διηνύσαμεν  τής  νηστείας  τό  μήκος  τούτο  49.180  γάρ  ούδέν  μέγα  έστίν,  άλλά 
χαίρωμεν,  δταν  μετά  κατορθωμάτων  αύτό  διανύσωμεν,  ϊνα  καί  άπελθούσης  ταύτης, 
ό  ταύτης  διαλάμπη  καρπός.  Καί  γάρ  τού  χειμώνος  τό  κέρδος  τότε  μάλιστα  δείκνυται, 
δταν  έκεϊνος  παρέλθη·  καί  γάρ  κομώντα  τά  λήϊα,  καί  φύλλοις  καί  καρπώ  τά  δένδρα 
βρύοντα  διά  τής  δψεως  βοά  την  έκ  τού  χειμώνος  γενομένην  ώφέλειαν  αύτοϊς.  Τούτο 
δή  καί  έφ'  ημών  γενέσθω.  Καί  γάρ  ύετών  συνεχών  καί  έπαλλήλων  άπελαύσαμεν  έν 
τώ  χειμώνι  κατά  τον  τής  νηστείας  καιρόν  διηνεκούς  μετασχόντες  διδασκαλίας,  καί 
σπέρματα  έδεξάμεθα  πνευματικά,  καί  τάς  άκάνθας  τής  τρυφής  άπετέμομεν. 
Μένωμεν  τοίνυν  άπερ  ύπεδεξάμεθα  τηροΰντες  μετά  άκριβείας,  ϊνα  καί  τής  νηστείας 
άπελθούσης  ό  τής  νηστείας  βρύη  καρπός,  καί  διά  τών  άγαθών  ών  έκαρπωσάμεθα 
άπό  τής  νηστείας,  καί  αύτής  μνημονεύωμεν  τής  νηστείας.  Έάν  ούτως  εαυτούς 
παρασκευά  49.181  σωμεν,  προσιούσαν  αύτήν  μεθ'  ηδονής  δεξόμεθα  πάλιν.  Καί  γάρ 
ούτως  όρώ  πολλούς  μικροψύχως  έχοντας,  ώς  έν  τώ  παρόντι  περί  τής  μελλούσης 
μεριμνάν  τεσσαρακοστής,  καί  πολλών  ήκουσα  λεγόντων,  δτι  μετά  τήν  τής  νηστείας 
άπαλλαγήν  ούκ  αισθάνονται  τής  ηδονής  τής  έκ  τής  άνέσεως  διά  τήν  φροντίδα  τού 
μέλλοντος  ένιαυτοΰ.  Τί  αν  γένοιτο  τούτου  μικροψυχότερον,  είπέ  μοι;  Τί  δέ  τό  αίτιον 
τούτου  έστίν;  Ότι  νηστείας  παραγενομένης  ούχ  δπως  τά  κατά  ψυχήν  εύ  διατεθείη 
σπουδάζομεν,  άλλ'  έν  τή  τών  σιτίων  άποχή  μόνον  αύτήν  όριζόμεθα.  Ώς  εί  μέγα  τι  είς 
τήν  τών  τρόπων  διόρθωσιν  άπ'  αύτής  έκαρπωσάμεθα,  καν  ηύξάμεθα  καθ'  έκάστην 
ημέραν  παραγίνεσθαι  τήν  νηστείαν,  δι'  αύτών  τών  έ'ργων  αϊσθησιν  λαμβάνοντες 
τών  κατορθωμάτων  αύτής,  καί  ούκ  αν  ποτέ  τήν  έπιθυμίαν  αύτής  έξεβάλομεν,  ούκ  άν 
προσδοκωμένης  αύτής  έγενόμεθα  κατηφεΐς  καί  έναγώνιοι.  Τον  γάρ  κατά  διάνοιαν 
εύ  διακείμενον  καί  τής  ψυχής  έπιμελούμενον  τής  έαυτοΰ,  ούδέν  δλως  τών  δντων 
θλϊψαι  δυνήσεται,  άλλ’  άπολαύσεται  καθαράς  ηδονής  καί  διηνεκούς·  καί  δτι  τούτο 
έστιν  άληθές,  ήκούσατε  τού  Παύλου  σήμερον  παραινοΰντος  ήμϊν  καί  λέγοντος· 
Χαίρετε  έν  Κυρίω  πάντοτε,  πάλιν  έρώ,  χαίρετε.  Καί  οίδα  μέν,  δτι  πολλοΐς  άδύνατον 
είναι  δοκεϊ  τό  λεγόμενον  πώς  γάρ  οίόν  τε,  φησίν,  άνθρωπον  δντα  χαίρειν  διηνεκώς; 
τό  μέν  γάρ  χαίρειν  ού  δύσκολον,  τό  δέ  διηνεκώς  χαίρειν,  τούτο  καί  άδύνατον  είναι 
μοι  δοκεϊ,  ’ίσως  ε’ίποι  άν  τις·  πολλαί  γάρ  άθυμίας  ημάς  άνάγκαι  περιστοιχίζονται.  ’Ή 
γάρ  παΐδά  τις  άπέβαλεν,  ή  γυναίκα,  ή  φίλον  γνήσιον,  παντός  συγγενούς 
άναγκαιότερον,  ή  ζημίαν  ύπέστη  χρημάτων,  ή  νόσω  περιέπεσεν,  ή  περίστασιν 
πραγμάτων  ύπέμεινεν  έτέραν,  ή  παρ'  άξίαν  ύβρισθείς  ήλγησεν,  ή  λιμός,  ή  λοιμός,  ή 
εϊσπραξις  άφόρητος,  ή  τά  κατά  τήν  οικίαν  πράγματα·  μάλλον  δέ  ούκ  άν  φθάνοιμεν 
άπαντα  καταλέγοντες,  δσα  καί  ιδία  καί  δημοσία  λυπεΐν  ημάς  εϊωθεν.  Πώς  ούν 
δυνατόν,  φησί,  πάντοτε  χαίρειν;  Δυνατόν  μέν  ούν,  άνθρωπε·  καί  εί  μή  δυνατόν  ήν, 
ούκ  άν  ό  Παύλος  παρήνεσεν,  ούδ'  άν  συνεβούλευσεν  άνθρωπος  πνευματικής 
άπολαύων  σοφίας.  Καί  διά  τούτο  συνεχώς  ύμΐν  έ'λεγον,  καί  λέγων  ού  παύσομαι,  δτι  ά 
μηδαμού  μηδέ  παρ’  έτέρω  τινϊ  έ'στι  μαθεΐν,  ταΰτα  ένταΰθα  ύμΐν  έ'ξεστι  φιλοσοφεΐν. 
Ηδονής  μέν  γάρ  καί  τού  χαίρειν  έπιθυμοΰσιν  άπαντες,  καί  διά  τούτο  πάντα  ποιοΰσι 
καί  λέγουσι  καί  πραγματεύονται.  Καί  γάρ  έ'μπορος  διά  τούτο  πλεΐ,  ϊνα  χρήματα 

συναγάγη·  χρήματα  δέ  συνάγει,  ινα  έχων  άποκείμενα  χαίριγ  καί  ό  στρατευόμενος  διά 
τοϋτο  στρατεύεται,  καί  ό  γεωργός  διά  τούτο  γεωργεϊ,  και  τέχνην  έκαστος  διά  τούτο 
μέτεισι,  και  άρχής  οί  έρώντες  διά  τούτο  έρώσιν,  ϊνα  δόξης  άπολαύσωσι,  δόξης  δέ 
άπολαύειν  βούλονται,  ίνα  χαίρωσν  και  πράγμα  έκαστον  προς  τούτο  ΐδοι  τις  αν 
έπιγινόμενον  ήμϊν  τό  τέλος,  καί  προς  τούτο  έκαστος  βλέπων  διά  πολλών  των  μέσων 
έπ'  αύτό  σπεύδει  βαδίζειν.  Εύθυμίας  μεν,  δπερ  έφην,  έρώσι  πάντες,  έπιτυχεΐν  δέ  ούχ 
απαντες  δύνανταν  ού  γάρ  ϊσασι  την  έκεϊ  φέρουσαν  οδόν  άλλα  πολλοί  νομίζουσιν, 
ότι  τό  πλουτεΐν  αίτιον  τούτου  γίνεται.  Εί  δέ  τούτο  αίτιον  ήν,  ούδείς  αν  των  χρήματα 
κεκτημένων  ήθύμησέ  ποτέ·  νΰν  δέ  πολλοί  των  πλουτούντων  άβίωτον  είναι  τον  βίον 
νομίζουσι,  καί  θανάτους  μυρίους  εύχονται,  έπειδάν  δυσημερίας  τίνος  αίσθωνται,  καί 
οί  σφόδρα  άθυμοΰντες,  ούτοι  μάλιστα  49.182  πάντων  είσί.  Μή  γάρ  μοι  τάς  τραπέζας 
αύτών  ίδης,  μηδέ  τούς  κόλακας  αύτών  καί  τούς  παράσιτους,  άλλα  τα  έξ  αύτών 
γινόμενα  πράγματα,  τάς  έπηρείας,  τάς  συκοφαντίας,  τούς  κινδύνους,  τάς  άγωνίας, 
καί  δ  τούτου  πολλώ  χαλεπώτερον,  δτι  καί  άμελέτητοι  προς  ταύτας  έρχόμενοι  τάς 
μεταβολάς,  φιλοσοφεΐν  ούκ  έπίστανται,  ούδέ  γενναίως  τά  συμπίπτοντα  φέρειν. 
Διόπερ  ούδέ  τοιαΰτα  αύτοϊς  φαίνεται  τά  δεινά,  οίάπερ  έστί  τή  φύσει,  άλλά  καί  τά 
κοΰφα  άφόρητα  λοιπόν  είναι  δοκεϊ.  Ώσπερ  ούν  έπί  των  πενήτων  τούναντίον 
γίνεται,  καί  τά  άνήκεστα  φορητά  φαίνεται,  ώς  τά  πολλά  τοιαΰτα  αύτοϊς 
μεμελετηκόσιν  ούδέ  γάρ  ούτως  ή  των  πραγμάτων  φύσις,  ώς  ή  τών  πασχόντων 
διάθεσις,  καί  μεγάλα  καί  μικρά  ποιεί  φαίνεσθαι  τά  έπιόντα  ήμϊν  κακά.  Καί  ίνα  μή 
πόρρωθεν  άγάγω  τά  παραδείγματα  έκατέρων  τούτων,  άπό  τών  συμβάντων  ήμϊν 
διαλέξομαι.  Ιδού  γοΰν  οί  μέν  πένητες  διέφυγον  απαντες,  καί  ό  δήμος  άπήλλακται 
τού  κινδύνου,  καί  άδειας  άπολαύουσι  καθαράς·  οί  δέ  τά  τής  πόλεως  πράττοντες 
πράγματα,  ίπποτρόφοι  καί  άγωνοθέται,  καί  τά  άλλα  λειτουργήσαντες,  ούτοι  τό 
δεσμωτήριον  οίκούσι  νΰν  καί  περί  τών  έσχάτων  δεδοίκασι,  καί  τών  άπασι 
τετολμημένων  αύτοί  τάς  εύθύνας  ύπέχουσι,  καί  φόβω  συζώσι  διηνεκεΐ,  καί  πάντων 
άθλιώτερον  έκεΐνοι  διάκεινται  νΰν,  ού  διά  τό  μέγεθος  τών  κινδύνων,  άλλά  διά  τό 
τρυφή  τον  έμπροσθεν  χρόνον  συνεζηκέναι. 

β'.  Πολλοί  γοΰν  παρ'  ήμών  παρακαλούμενοι,  καί  γενναίως  φέρειν 
συμβουλευόμενοι  τά  δεινά,  τούτο  έλεγον,  δτι  ούδέν  ούδέποτε  τοιούτον 
έμελετήσαμεν,  ούδέ  έπιστάμεθα  τοιαΰτα  φιλοσοφεΐν  διά  τούτο  πολλής  δεόμεθα  τής 
παρακλήσεως.  "Ετεροι  πάλιν  νομίζουσιν,  δτι  τό  ύγιαίνειν,  τούτο  έστιν  αίτιον  ήδονής· 
ούκ  έστι  δέ.  Πολλοί  γοΰν  τών  ύγιαινόντων  καί  αύτοί  μυριάκις  ηύξαντο  άποθανεΐν, 
τάς  έπαγομένας  αύτοϊς  ούκ  ένεγκόντες  έπηρείας.  "Αλλοι  πάλιν  τό  δόξης  άπολαύειν, 
καί  δυναστείας  έπειλήφθαι,  καί  διέπειν  άρχάς  καί  παρά  πολλών  κολακεύεσθαι, 
διηνεκούς  χαράς  ποιητικόν  είναι  φασιν  ούκ  έστι  δέ  ούδέ  τοΰτο.  Καί  τί  λέγω  τάς 
άλλας  άρχάς;  Καν  γάρ  έπ'  αύτήν  άναβώμεν  τώ  λόγω  τήν  βασιλείαν,  καί  τον  έν 
έκείνη  ζώντα,  πολλαΐς  εύρήσομεν  περιεστοιχισμένον  άθυμίαις,  καί  τοσούτω  πλείους 
έχοντα  λύπης  άνάγκας,  δσω  καί  μείζονα  περιβέβληται  πραγμάτων  δγκον.  Καί  τί  χρή 
λέγειν  πολέμους  καί  μάχας  καί  τάς  παρά  τών  βαρβάρων  έπαναστάσεις;  πολλάκις 
αύτούς  τούς  ένδον  στρεφομένους  δέδοικε.  Καί  γάρ  πολλοί  τών  βασιλευσάντων  τάς 
πολεμικός  διαφυγόντες  χεΐρας,  τάς  τών  σωματοφυλάκων  ού  διέφυγον  έπιβουλάς. 
Τοσαύται  δέ  τοΐς  βασιλεύουσιν  άθυμίας  άνάγκαι,  δσα  τή  θαλάττη  τά  κύματα.  Εί  δέ 
βασιλεία  ούκ  αν  άλυπον  έργάσαιτο  βίον,  τί  έτερον  δυνήσεται  κατορθώσαι  τούτο; 
Τών  μέν  βιωτικών  ούδέν  τό  δέ  Παύλου  ρήμα  μόνον,  τό  βραχύ  τοΰτο  καί  ψιλόν,  αύτό 
ήμϊν  τούτον  άνοίξει  τον  θησαυρόν.  Ού  γάρ  πολλών  δει  λόγων,  ούδέ  μακράς  τής 
περιόδου,  άλλ'  έάν  έννοήσωμεν  μόνον  τό  είρημένον,  εύρήσομεν  τήν  οδόν  τήν  έπί 
τούτο  φέρουσαν.  Ούδέ  γάρ  είπεν  άπλώς,  Χαίρετε  πάντοτε,  άλλά  προσέθηκε  τήν 
αιτίαν  τής  διηνεκούς  ήδονής,  Χαίρετε  έν  Κυρίω  πάντοτε,  είπών  ό  έν  Κυρίω  χαίρων, 

ούδενΐ  των  συμπιπτόντων  τής  ηδονής  ταύτης  έκπεσεΐν  δύναται.  Τα  μεν  γάρ  άλλα 
πάντα,  έφ'  οίς  χαίρομεν,  τρεπτά  τέ  έστι  καί  εύμετάπτωτα,  καί  49.183  άλλοιοΰται 
ραδίως·  καί  ου  τούτο  μόνον  εχει  τό  δεινόν,  άλλ'  ότι  και  μένοντα  ου  παρέχει 
τοσαύτην  ήμϊν  την  ηδονήν,  ώς  την  έκ  των  άλλων  ήμϊν  έπιγινομένην  άθυμίαν 
διακρούεσθαι  καί  συσκιάζειν  ό  δε  του  Θεοϋ  φόβος  άμφότερα  ταΰτα  έχει,  βέβαιός  τέ 
έστι  καί  άκίνητος,  καί  τοσαύτην  βρύει  χαράν,  ώς  μηδεμίαν  ημάς  αϊσθησιν  των 
άλλων  λαμβάνειν  δεινών.  Ό  γάρ  τον  Θεόν,  ώς  χρή,  φοβούμενος,  καί  έπ'  αύτω 
θαρρών,  την  ρίζαν  έκαρπώσατο  τής  ηδονής,  και  πάσαν  τής  εύθυμίας  έχει  τήν  πηγήν. 
Καί  καθάπερ  είς  πέλαγος  άπειρον  σπινθήρ  μικρός  έμπεσών  άφανίζεται  ραδίως, 
ούτως  δσαπερ  αν  προσπέση  τω  φοβουμένω  τον  Θεόν,  καθάπερ  είς  πέλαγος  άχανές 
εύθυμίας  έμπίπτοντα  κατασβέννυται  καί  άπόλλυται.  Καί  τό  δη  θαυμαστόν  μάλιστα 
τοϋτό  έστιν,  δτι  των  λυπούντων  παρόντων  μένει  χαίρων  αύτός.  Εί  μέν  γάρ  μηδέν  ήν 
τό  λυπούν,  ούκ  ήν  αύτω  μέγα  τό  δύνασθαι  διηνεκώς  χαίρειν  τό  δέ  πολλών 
έπικειμένων  των  είς  άθυμίαν  έμβιβαζόντων  άνώτερον  είναι  άπάντων,  καί  έν  μέσοις 
τοϊς  λυπηροϊς  εύφραίνεσθαι,  τούτο  έστι  τό  παράδοξον.  Καί  καθάπερ  τούς  παϊδας 
τούς  τρεις  ούδείς  αν  έθαύμασε  μη  κατακαέντας,  εί  πόρρω  τής  Βαβυλωνίας  ήσαν 
καμίνου  τό  γάρ  έκπλήξαν  άπαντας  τούτο  έστιν,  δτι  τω  πυρί  τοσοΰτον  όμιλήσαντες 
χρόνον,  των  ούχ  ώμιληκότων  έξέβησαν  άλυπότερον  οΰτω  καί  έπί  των  άγιων  έστιν 
είπεϊν,  δτι  εί  μηδείς  αύτοϊς  έπήγετο  πειρασμός,  ούκ  αν  αύτούς  έθαυμάσαμεν 
διηνεκώς  χαίροντας·  τό  δέ  έκπλήξεως  άξιον  καί  φύσιν  άνθρωπίνην  ύπερβαϊνον 
τούτο  έστιν,  δτι  μυρίοις  κυκλούμενοι  κύμασι  πάντοθεν,  των  γαλήνης  καθαράς 
άπολαυόντων  ράον  διάκεινται.  Ότι  μέν  ούν  ούδένα  βίον  των  έξωθεν  εύρεϊν 
δυνατόν  εύθυμία  συγκεκληρωμένον  διηνεκώς,  δήλον  έκ  των  είρημένων  δτι  δέ  τον 
πιστόν  άμήχανον  μη  διηνεκούς  άπολαύειν  ηδονής,  καί  τούτο  αύτό  πάλιν  άποδεϊξαι 
πειράσομαι,  ούχ  ινα  μάθητε  μόνον,  άλλ'  ινα  καί  ζηλώσητε  τον  άλυπον  τούτον  βίον. 
’Έστω  γάρ  τις  μηδέν  έαυτοΰ  κατεγνωκώς,  άλλ'  άγαθω  συνειδότι  συντρεφόμενος,  καί 
προς  τά  μέλλοντα  κεχηνώς,  καί  τάς  άγαθάς  έκείνας  άναμένων  έλπίδας,  τί  τούτον, 
είπέ  μοι,  είς  άθυμίαν  έμβαλεϊν  δυνήσεται;  Ού  πάντων  άφορητότατον  ό  θάνατος  είναι 
δοκεϊ;  άλλ'  ή  τούτου  προσδοκία  ού  μόνον  αύτόν  ού  λυπεί,  άλλά  καί  εύφραίνει 
μειζόνως·  οίδε  γάρ  δτι  ή  τού  θανάτου  παρουσία  πόνων  έστίν  άπαλλαγή,  καί  δρόμος 
έπί  τούς  στεφάνους  καί  τά  βραβεία  τά  άποκείμενα  τοϊς  ύπέρ  εύσεβείας  καί  άρετής 
άγωνισαμένοις.  Άλλά  παίδων  άωρος  τελευτή;  άλλά  καί  τούτο  φέρει  γενναίως,  καί 
έρεϊ  τά  τού  Ίώβ  ρήματα·  Ό  Κύριος  έδωκεν,  ό  Κύριος  άφείλατο·  ώς  τω  Κυρίω  έδοξεν, 
οΰτω  καί  έγένετο·  ε’ίη  τό  δνομα  Κυρίου  εύλογημένον  είς  τούς  αιώνας.  Εί  δέ  θάνατος 
καί  παίδων  άποβολή  λυπεϊν  ού  δύνανται,  πολλω  μάλλον  ζημία  χρημάτων,  καί 
άτιμίαι,  καί  κατηγορίαι,  καί  διαβολαί  τής  οΰτω  μεγάλης  καί  γενναίας  ψυχής  ούκ  άν 
ποτέ  άψαιντο,  ούδέ  οδύνη  σώματος·  έπεί  καί  οί  άπόστολοι  έμαστιγοΰντο  μέν,  ούκ 
ήθύμουν  δέ.  Μέγα  μέν  ούν  καί  τούτο·  τό  δέ  πολλω  μεϊζον,  δτι  ού  μόνον  ούκ 
ήθύμουν,  άλλά  καί  αύτάς  τάς  μάστιγας  ύπόθεσιν  έποιοΰντο  μείζονος  ηδονής,  καί 
ύπέστρεφον  άπό  προσώπου  τού  συνεδρίου  χαίροντες,  δτι  κατηξιώθησαν  ύπέρ  τού 
ονόματος  τού  Χριστού  άτιμασθήναι.  'Ύβρισέ  τις  καί  έλοιδόρησε  τον  τοιοΰτον;  άλλ' 
έπαιδεύθη  παρά  τού  Χριστού  χαίρειν  έπί  ταϊς  ΰβρεσι.  49.184  Χαίρετε  γάρ,  φησί,  καί 
άγαλλιάσθε,  δταν  εϊπωσι  πάν  πονηρόν  ρήμα  καθ'  ύμών  ψευδόμενοι  ένεκεν  έμοΰ,  δτι 
ό  μισθός  ύμών  πολύς  έν  τοϊς  ούρανοΐς.  Άλλά  νόσω  περιέπεσεν;  άλλ'  ήκουσεν  έτέρου 
παραινοΰντος  καί  λέγοντος·  Έν  νόσω  καί  πενία  έπ'  αύτω  πεποιθώς  γίνου,  δτι  ώσπερ 
έν  πυρί  δοκιμάζεται  χρυσός,  οΰτως  άνθρωποι  δεκτοί  έν  καμίνω  ταπεινώσεως.  Όταν 
ούν  μήτε  θάνατος,  μήτε  ζημία  χρημάτων,  μήτε  νόσος  σώματος,  μήτε  άτιμία,  μήτε 
λοιδορία,  μήτε  άλλο  τι  των  τοιούτων  μηδέν  λυπήσαι  αύτόν  δύνηται,  άλλά  καί 
εύφραίνη  μάλλον,  ποιαν  άθυμίας  ύπόθεσιν  έξει  ποτέ;  Τί  ούν,  ούκ  ήθύμουν  οί  άγιοι, 

φησίν;  ούκ  ακούεις  Παύλου  λέγοντος,  Λύπη  μοί  έστι  μεγάλη,  καί  αδιάλειπτος  οδύνη 
τη  καρδία  μου;  Αύτό  μεν  ούν  τοΰτό  έστι  τό  θαυμαστόν,  δτι  ή  λύπη  κέρδος  καί  ηδονήν 
την  έκ  τού  πένθους  έφερεν.  Ώσπερ  γάρ  αί  μάστιγες  ούκ  όδύνας,  άλλα  χαράν,  οΰτω 
καί  ή  λύπη  πάλιν  τούς  μεγάλους  έκείνους  προεξένει  στεφάνους.  Καί  τό  παράδοξον 
τοΰτό  έστιν,  δτι  τοϋ  κόσμου  μέν  ούχ  ή  άθυμία  μόνον,  άλλα  καί  ή  χαρά  ζημίαν  έχει 
την  έσχάτην  έπί  δέ  των  πνευματικών  τούναντίον  απαν,  ούχ  ή  χαρά  μόνον,  άλλα  καί 
ή  άθυμία  πολύν  έχει  των  άγαθών  τον  θησαυρόν  και  πώς,  έγώ  λέγω.  Χαίρει  τις  έν  τώ 
κόσμω  πολλάκις  έχθρόν  δυσημεροϋντα  ίδών,  και  διά  τής  χαράς  ταύτης  πολλήν 
έπισπάται  έαυτώ  την  κόλασιν  άλγεϊ  τις  πάλιν  έτερος  τον  άδελφόν  πεσόντα  ίδών, 
καί  διά  τής  άθυμίας  ταύτης  πολλήν  έαυτώ  παρά  τώ  Θεώ  προξενεί  τήν  εύνοιαν.  'Οράς 
πώς  ή  κατά  Θεόν  λύπη  τής  τοϋ  κόσμου  χαράς  βελτίων  καί  χρησιμωτέρα;  Οΰτω  καί 
Παύλος  έλυπεϊτο  διά  τούς  άμαρτάνοντας,  διά  τούς  άπιστοϋντας  τώ  Θεώ,  καί  τής 
λύπης  ταύτης  πολύν  είχεν  άποκείμενον  αύτώ  τον  μισθόν.  'Ίνα  δέ  σαφέστερον  δ 
λέγω  ποιήσω,  καί  μάθητε,  ώς,  εί  καί  παράδοξον  τό  είρημένον,  άλλ’  δμως  έστίν 
άληθές,  καί  οίδεν  ό  θρήνος  πολλάκις  άνακτάσθαι  τάς  όδυνωμένας  ψυχάς,  καί 
κουφίζειν  συνειδός  βεβαρημένον,  πολλαί  πολλάκις  γυναίκες  άποβαλοϋσαι  παϊδας 
ποθεινοτάτους,  άν  μέν  κωλυθώσι  δακρϋσαι  καί  θρηνήσαι  καί  όλοφύρασθαι, 
διαρρήγνυνται  καί  άπόλλυνταυ  άν  δέ  τά  τών  άθυμούντων  ποιήσωσιν  άπαντα, 
κουφίζονται  καί  παραμυθίαν  λαμβάνουσι.  Καί  τί  θαυμαστόν,  εί  έπί  γυναικών  τούτο 
συμβαίνει,  δπου  γε  καί  αύτόν  τον  προφήτην  ϊδοι  τις  άν  τοΰτο  πάσχοντα;  Διά  τοΰτο 
συνεχώς  έλεγεν  ’Άφετέ  με,  πικρώς  κλαύσομαν  μή  κατισχύσητε  παρακαλοϋντες  έπί 
τό  σύντριμμα  τής  θυγατρός  τοΰ  γένους  μου.  Ώστε  έστί  πολλάκις  λύπη  παραμυθίαν 
φέρουσα·  εί  δέ  έπί  τού  κόσμου  τοΰτο,  πολλώ  μάλλον  έπί  τών  πνευματικών 
πραγμάτων.  Διά  τοΰτό  φησιν  'Η  δέ  κατά  Θεόν  λύπη  μετάνοιαν  είς  σωτηρίαν 
άμετάβλητον  κατεργάζεται.  Καί  δοκεϊ  μέν  τούτο  άσαφές  είναι·  δ  δέ  λέγει  τοιοΰτόν 
έστιν  "Αν  λυπηθής  έπί  χρήμασιν,  ούδέν  ώφέλησας·  άν  λυπηθής  έπί  νοσήματι,  ούδέν 
έκέρδανας,  άλλά  καί  έπέτριψας  σαυτόν  μάλλον,  γ'.  Καί  πολλών  έγωγε  ήκουσα  μετά 
τήν  τοιαύτην  πείραν  αίτιωμένων  καί  προς  έαυτούς  λεγόντων  Τί  τό  δφελος,  δτι 
ήλγησα;  ούτε  χρήματα  άνεκτησάμην,  καί  έμαυτόν  έβλαψα.  "Αν  δέ  λυπηθής  έφ' 
άμαρτία,  ταύτην  τε  έξήλειψας  καί  έκαρπώσω  μεγίστην  ήδονήν  άν  λυπηθής  έπί  τοϊς 
άδελφοϊς  τοϊς  πεπτωκόσι,  σαυτόν  τε  παρεκάλεσας  καί  παρεμυθήσω,  κάκείνους 
άνεκτήσω  49.185  πάλιν  κάν  μηδέν  ώφελήσης  αύτούς,  μεγίστην  έχεις  άντίδοσιν.  Καί 
ϊνα  μάθης,  δτι  τοΰτο  τό  λυπεϊσθαι  έπί  τοϊς  πεπτωκόσι,  κάν  μηδέν  ώφελώμεν, 
μεγίστην  ήμΐν  τήν  άμοιβήν  φέρει,  άκουσον  τοΰ  Ιεζεκιήλ  λέγοντος,  μάλλον  δέ  τοΰ 
Θεού  δι'  έκείνου  λαλοΰντος·  έπειδή  γάρ  έπεμψέ  τινας  κατασκάψαι  τήν  πόλιν,  καί 
σιδήρω  καί  πυρί  δαπανήσαι  τά  οικοδομήματα  άπαντα  μετά  τών  ένοικούντων  αύτών, 
κελεύει  τινι  λέγων  ούτως·  Δός  τό  σημεΐον  έπί  τό  πρόσωπον  τών  άνδρών  τών 
στεναζόντων  καί  κατοδυνωμένων.  Καί  τοϊς  έτέροις  κελεύσας,  καί  είπών,  δτι  Από 
τών  άγιων  μου  άρξασθε,  έπήγαγε  λέγων,  Έπί  δέ  ούς  έστι  τό  σημεΐον,  μή  αψησθε 
αύτών.  Τίνος  ένεκεν,  είπε  μοι;  "Οτι  εί  καί  μηδέν  ώφελοΰσιν,  άλλ'  δμως  στένουσι  τά 
γινόμενα  καί  ολοφύρονται.  Καί  έτέροις  δέ  έγκαλεΐ  λέγων  πάλιν,  δτι  τρυφώντες  καί 
γαστριζόμενοι,  καί  πολλής  άπολαύοντες  άδειας,  ίδόντες  τούς  Ιουδαίους  είς 
αιχμαλωσίαν  άπαγομένους,  ούκ  ήλγησαν,  ούκ  έκοινώνησαν  τής  άθυμίας·  καί 
έγκαλών  αύτοΐς  φησιν,  Ούκ  έπασχον  ούδέν  έπί  τή  συντριβή  τοΰ  Ιωσήφ,  Ιωσήφ  τον 
λαόν  καλών  άπαντα-  καί  πάλιν,  Ούκ  έξήλθε  κατοικούσα  Αίνάν,  κόψασθαι  οίκον 
έχόμενον  αύτής.  Κάν  γάρ  δικαίως  κολάζωνται,  βούλεται  συναλγεΐν  ήμάς,  άλλά  μή 
χαίρειν  μηδέ  έφήδεσθαι.  Εί  γάρ  έγώ,  φησίν,  ό  κολάζων  ού  χαίρων  τοΰτο  ποιώ,  ούδέ 
ήδομαι  αύτών  έπί  τή  τιμωρία  Ού  γάρ  θελήσει  θέλω  τον  θάνατον  τοΰ  άμαρτωλοΰ,  δει 
καί  σέ  τον  Δεσπότην  μιμεΐσθαι,  καί  δι'  αύτό  μέν  ούν  τοΰτο  άλγεΐν,  δτι  δικαίας 

κολάσεως  ύπόθεσιν  παρέσχε  καί  πρόφασιν.  Ώστε  καν  λυπήταί  τις  κατά  Θεόν, 
μεγάλην  έντεΰθεν  καρποϋται  ώφέλειαν.  "Οταν  ούν  οί  μαστιζόμενοι  των 
μαστιζόντων  είσί  μακαριότεροι,  καί  οί  θλιβόμενοι  παρ'  ήμϊν  των  έν  άνέσει  παρά 
τοϊς  εξωθεν,  καί  οί  άθυμοΰντες  των  ήδομένων,  τίς  εσται  λοιπόν  θλίψεως  ήμϊν 
άφορμή;  Διά  τοϋτο  ούδένα  χρή  μακαρίζειν,  άλλ'  ή  τον  κατά  Θεόν  ζώντα  μόνον. 
Τούτους  καί  ή  Γραφή  μακαρίζει  μόνους·  Μακάριος  γάρ,  φησίν,  άνήρ,  ός  ούκ 
έπορεύθη  έν  βουλή  άσεβών  Μακάριος  όν  αν  παίδευσης,  Κύριε,  καί  έκ  τού  νόμου  σου 
διδάξης  αύτόν  Μακάριοι  οί  άμωμοι  έν  όδφ*  Μακάριοι  πάντες  οί  πεποιθότες  επ' 
αύτω·  Μακάριος  ό  λαός,  ού  Κύριος  ό  Θεός  αύτοϋ·  Μακάριος,  ού  ού  κατέγνω  ή  ψυχή 
αύτοϋ·  Μακάριος  άνήρ,  ό  φοβούμενος  τον  Κύριον.  Καί  ό  Χριστός  πάλιν  ούτως- 
Μακάριοι  οί  πενθοϋντες,  μακάριοι  οί  ταπεινοί,  μακάριοι  οί  πραεϊς,  μακάριοι  οί 
είρηνοποιοί,  μακάριοι  οί  δεδιωγμένοι  ένεκεν  δικαιοσύνης.  Όράς  πώς  πανταχοϋ 
ούδένα  των  πλουτούντων,  ού  των  έν  εύγενεία,  ού  των  δόξης  άπολαυόντων 
μακαρίζουσιν  οί  θείοι  νόμοι,  άλλά  τον  άρετής  έπειλημμένον;  Το  γάρ  ζητούμενον, 
πάντων  ών  αν  ποιώμεν  ή  πάσχωμεν,  ύπόθεσιν  είναι  τον  τού  Θεού  φόβον,  καν 
ταύτην  προκαταβολής  τήν  ρίζαν,  ούκ  άνεσις  μόνον,  ούδέ  τιμαί,  καί  δόξαι,  καί 
θεραπεΐαι,  άλλά  καί  έπήρειαι,  καί  συκοφαντίαι,  καί  ύβρεις,  καί  άτιμίαι,  καί  βάσανοι, 
καί  πάντα  άπλώς  ήδονής  σοι  βλαστήσει  καρπούς.  Καί  καθάπερ  των  δένδρων  αί  ρίζαι 
αύταί  μέν  είσι  πικραί,  ήδίστους  δέ  ήμϊν  τούς  καρπούς  φέρουσιν,  οΰτω  δή  καί  ή  κατά 
Θεόν  λύπη  πολλήν  ήμϊν  οϊσει  τήν  ήδονήν.  ’Ίσασιν,  δσοι  πολλάκις  μετ'  οδύνης 
ηΰξαντο  καί  δάκρυα  έξέχεαν,  πόσην  έκαρ  49.186  πώσαντο  τήν  εύφροσύνην,  πώς 
έξεκάθηραν  τό  συνειδός,  πώς  μετά  χρηστής  άνέστησαν  έλπίδος.  "Οπερ  γάρ  άεί  λέγω, 
ούχ  ή  των  πραγμάτων  φύσις,  άλλ'  ή  διάνοια  ή  ήμετέρα  λυπεΐν  ήμάς  εϊωθε  καί 
εύφραίνειν.  ’Άν  τοίνυν  ταύτην  κατασκευάσωμεν,  οίαν  είναι  χρή,  πάσης  εύθυμίας 
ένέχυρον  έξομεν  καί  καθάπερ  τό  σώμα  ούχ  ούτως  ή  των  άέρων  φύσις  ούδέ  αί 
εξωθεν  προσβολαί,  ώς  ή  οικεία  κατασκευή  καί  βλάπτει  καί  ώφελεΐ,  οΰτω  καί  έπί  τής 
ψυχής·  καί  πολλω  πλέον.  Ενταύθα  μέν  γάρ  φύσεώς  έστιν  άνάγκη,  έκεΐ  δέ  τό  παν  έπί 
τή  προαιρέσει  κεΐται.  Διά  τοϋτο  ό  Παύλος  μυρία  ύπομείνας  δεινά,  ναυάγια, 
πολέμους,  έπαναστάσεις,  έπιβουλάς,  ληστών  έφόδους,  καί  δσα  ούδέ  άπαριθμήσασθαι 
ενι  τω  λόγω,  καί  καθημερινούς  θανάτους  άποθνήσκων,  ού  μόνον  ούκ  ήλγει  ούδέ 
έδυσχέραινεν,  άλλά  καί  έκαυχάτο  καί  έχαιρε,  καί  λέγει·  Νΰν  χαίρω  έν  τοϊς  παθήμασί 
μου,  καί  άνταναπληρώ  τά  ύστερήματα  των  θλίψεων  τού  Χριστού  έν  τή  σαρκί  μου· 
καί  πάλιν  Ού  μόνον  δέ,  άλλά  καί  καυχώμεθα  έν  ταΐς  θλίψεσιν  ή  δέ  καύχησις 
ήδονής  έστιν  έπίτασις. 

δ'.  ’Άν  τοίνυν  εύθυμίας  έπιθυμής,  μή  χρήματα,  μή  σώματος  ύγίειαν,  μή  δόξαν, 
μή  δυναστείαν,  μή  τρυφήν,  μή  τραπέζας  πολυτελείς,  μή  σηρικών  ίματίων  περιβολάς, 
μή  πολυτελείς  άγρούς,  μή  οικίας  λαμπράς  καί  περιφανείς,  μηδέ  άλλο  τι  των 
τοιούτων  δίωκε  μηδέν  άλλά  φιλοσοφίαν  μέτελθε  τήν  κατά  Θεόν,  καί  άρετής 
έπιλαβοΰ·  καί  ούδέν  σε  ού  των  δντων,  ού  των  έλπιζομένων  λυπήσαι  δυνήσεται·  τί 
λέγω  λυπήσαι;  προσθήκη  μέν  ούν  ήδονής  σοι  γενήσεται  τά  τούς  άλλους  λυποΰντα· 
καί  γάρ  μάστιγες,  καί  θάνατος,  καί  ζημίαι,  καί  κακηγορίαι,  καί  τό  κακώς  πάσχειν,  καί 
πάντα  τά  τοιαΰτα,  δταν  διά  τον  Θεόν  ήμϊν  έπάγηται,  καί  ταύτην  έχη  τήν  ρίζαν, 
πολλήν  ήμϊν  εις  τήν  ψυχήν  εισάγει  τήν  ήδονήν.  Ούδείς  γάρ  ήμάς  άθλιους  ποιήσαι 
δυνήσεται,  έάν  μή  έαυτούς  ποιήσωμεν  ώσπερ  ούν  ούδέ  μακαρίους,  έάν  μή  έαυτούς 
έργασώμεθα,  μετά  τήν  τού  Θεού  χάριν.  Καί  ϊνα  μάθητε,  δτι  ούτος  μόνος  έστί 
μακάριος,  ό  φοβούμενος  τον  Κύριον,  ούκ  άπό  των  παρελθόντων,  άλλ'  άπό  των  ήμϊν 
συμβάντων  τούτο  ύμΐν  άποδείξω  νΰν.  Έκινδύνευσεν  ήμϊν  ή  πόλις  άφανισθήναι 
πάσα,  καί  των  μέν  πλουτούντων  καί  περιφανών  καί  έπισήμων  άνδρών  ούδείς 
έτόλμησεν  έν  τω  μέσω  φανήναι,  άλλά  πάντες  έ'φυγον  καί  άπεπήδων  οί  δέ  τον  Θεόν 

φοβούμενοι,  οί  έν  μοναστηρίοις  διατρίβοντες,  ούτοι  μετά  πολλής  τής  παρρησίας 
καταδραμόντες  πάντα  έλυσαν,  καί  τοσοϋτον  άπέσχον  αυτούς  φοβήσαι  καί  είς 
αγωνίαν  έμβαλεΐν  τα  συμβάντα  δεινά  καί  αί  προσδοκώμεναι  άπειλαί,  δτι  πόρρω 
καθήμενοι  τής  συμφοράς  καί  ούδέν  κοινόν  εχοντες,  έκόντες  έαυτούς  έ'ρριψαν  είς 
μέσην  τήν  πυράν,  καί  πάντας  έξείλοντο,  καί  δ  πάσι  δοκεϊ  φοβερόν  είναι  καί 
φρικώδες,  ό  θάνατος,  τούτο  ούτοι  μετά  πάσης  άνεδέξαντο  τής  προθυμίας·  καί  μετά 
πλείονος  έ'τρεχον  επί  τό  πράγμα  ηδονής,  ή  έπ'  άρχάς  έτεροι  καί  τιμάς·  ήδεσαν  γάρ  ότι 
μεγίστη  τούτο  άρχή  καί  τιμή,  καί  δι'  αύτών  των  έργων  έ'δειξαν,  ότι  ούτος  μόνος 
μακάριός  έστιν  ό  φιλοσοφίας  έπειλημμένος  τής  άνω,  καί  μεταβολήν  ούδεμίαν 
δέχεται,  ούδέ  δυσημερίαν  υπομένει  τινά,  άλλά  διηνεκούς  εύημερίας  άπολαύει,  καί 
πάντων  καταγελά  των  δοκούντων  είναι  λυπηρών.  Νΰν  γοΰν  οί  μεν  έν  δυναστείαις 
άθυμία  πολλή  49.187  κατέχονται,  τό  δεσμωτήριον  οίκοΰντες,  άλύσεις 
περιβεβλημένοι,  καί  καθ'  έκάστην  ημέραν  άποθανεϊσθαι  προσδοκώντες·  ούτοι  δε 
καθαρωτάτης  άπολαύουσιν  ηδονής,  καν  συμβαίη  τι  παθεϊν  δεινόν,  καί  ά  τοϊς  άλλοις 
είναι  δοκεϊ  φοβερά,  ταΰτα  τούτοις  έστί  ποθεινά·  ’ίσασι  γάρ  έπί  τί  τρέχουσι,  καί  ποία 
λήξις  μετά  τήν  έντεΰθεν  άποδημίαν  διαδέξεται.  Καί  τοσαύτη  συζώντες  άκριβεία,  καί 
θανάτου  καταγελώντες,  όμως  ύπέρ  των  άλλων  άλγοΰσι,  καί  άπό  τούτου  μεγίστην 
πάλιν  ώφέλειαν  καρποΰνται.  Σπουδάσωμεν  τοίνυν  τής  ψυχής  έπιμελεΐσθαι  τής 
ήμετέρας,  καί  ούδέν  ημάς  των  άδοκήτων  λυπήσαι  δύναταυ  καί  ύπέρ  των 
έμβεβλημένων  τον  Θεόν  παρακαλώμεν,  ώστε  αύτούς  άπαλλάξαι  τής  έπικειμένης 
αύτοϊς  συμφοράς.  Ήδύνατο  μέν  γάρ  ό  Θεός  άθρόον  λΰσαι  τό  δεινόν,  καί  μηδέ  μικρά 
άφεϊναι  λείψανα·  άλλ'  ϊνα  μή  πάλιν  έπί  τήν  προτέραν  έπανέλθωμεν  ραθυμίαν, 
ήρέμα  καί  κατά  μικρόν  τον  χείμαρρον  των  κακών  τούτων  χαλάν  παρεσκεύασε, 
κατέχων  ημάς  έπί  τής  αύτής  εύλαβείας.  Καί  ότι  τούτο  έστιν  άληθές,  καί  πολλοί  προς 
τήν  προτέραν  έπανήλθον  αν  ραθυμίαν,  εί  συντόμως  έλύθη  τό  πάν,  δήλον  έκεΐθεν 
’Έτι  τά  λείψανα  μένει  τής  συμφοράς,  καί  έτι  τού  βασιλέως  άδηλός  έστιν  ή  γνώμη, 
καί  οί  τά  τής  πόλεως  άγοντες  πράγματα  άπαντές  εΐσιν  έν  δεσμοϊς,  καί  πολλοί  τών 
τήν  πόλιν  ήμϊν  οίκούντων  τή  τού  λούεσθαι  έπιθυμία  έπί  τον  ποταμόν  τρέχουσι, 
μυρία  κωμωδοΰντες  έκεϊ,  άσελγαίνοντες,  σκιρτώντες,  χορεύοντες,  γυναίκας 
έπισυρόμενοι.  ΤΑρα  τίνος  αν  είεν  έκεϊνοι  συγγνώμης  άξιοι,  ποιας  άπολογίας;  μάλλον 
δε  ποιας  ούκ  αν  είεν  άξιοι  κολάσεως  καί  τιμωρίας;  Ή  κεφαλή  τής  πόλεως  έν  τώ 
δεσμωτηρίω,  τά  μέλη  ημών  έν  έξορία,  άδηλος  ή  περί  τούτων  ψήφος,  καί  σύ  χορεύεις, 
εΐπέ  μοι,  καί  παίζεις  καί  γελάς;  Ού  γάρ  φέρομεν  τήν  άλουσίαν,  φησίν.  ’Ώ  τής 
άναισχύντου  γνώμης!  ώ  τής  βαναύσου  καί  διεφθαρμένης!  πόσοι  γεγόνασιν,  είπέ  μοι, 
μήνες;  πόσοι  ένιαυτοί;  οΰπω  εϊκοσιν  ημέρας  έχεις  τών  βαλανείων  άποκλεισθείς,  καί 
ώς  ενιαυτόν  έχων  ολόκληρον  έν  άλουσία,  ούτως  άλύεις  καί  49.188  δυσχεραίνεις; 
Ούτως  ήσθα,  είπέ  μοι,  δτε  στρατιωτών  προσεδόκησας  έ'φοδον,  δτε  καθ'  έκάστην 
ήλπιζες  τήν  ημέραν  άποθανεϊσθαι,  δτε  είς  τάς  έρημους  έ'φευγες,  καί  τάς  κορυφάς 
τών  όρέων  έτρεχες;  Ε’ί  τίς  σοι  τότε  προέτεινεν  ένιαυτόν  ολόκληρον  έν  άλουσία 
μεΐναι,  ώστε  άπαλλαγήναι  τής  έπικειμένης  άγωνίας,  ούκ  αν  έτοίμως  κατεδέξω  καί 
ύπέμεινας;  Δέον  ούν  εύχαριστεΐν  τώ  χωρίς  πάσης  ζημίας  λύσαντι  ταΰτα  Θεώ, 
σκιρτάς  πάλιν  καί  έξυβρίζεις,  καί  έπειδή  παρήλθεν  ό  φόβος,  προς  μείζονα  πάλιν 
έπανήλθες  ραθυμίαν;  Ούτω  σου  καθήψατο  τά  δεινά,  ώς  καί  βαλανείων  έπιθυμήσαι; 
εί  γάρ  άνεΐτο  τά  βαλανεΐα,  ούκ  ήν  ικανή  τών  έτι  κατεχομένων  ή  συμφορά,  καί  τούς 
ούκ  δντας  έν  τοϊς  δεινοΐς  τούτοις  πεΐσαι  πάσης  έπιλαθέσθαι  τρυφής;  Περί  ψυχής  ό 
κίνδυνός  έστι,  καί  σύ  βαλανείων  μέμνησαι,  καί  τρυφάν  βούλει;  Καταφρονείς  δτι 
διέφυγες  νΰν;  δρα  μή  μείζονος  κολάσεως  σαυτώ  περιστήσης  άνάγκην,  καί  πάλιν 
άπελθοΰσαν  καλέσης  μετά  πλείονος  τής  περιουσίας  τήν  άπειλήν,  καί  πάθης  ταυτόν, 
δ  περί  τών  δαιμόνων  φησίν  ό  Χριστός·  έπειδάν  γάρ  έξέλθη  τό  πνεύμα  τό  άκάθαρτον, 

φησίν,  είτα  εύρη  τον  οίκον  σχολάζοντα  καί  σεσαρωμένον,  έπτά  ετερα  πνεύματα 
πονηρότερα  έαυτοϋ  πάλιν  λαβόν  έπεισέρχεται  τη  ψυχή,  καί  γίνεται  τα  έσχατα  αυτού 
χείρονα  των  πρώτων.  Φοβηθώμεν  ούν  καί  ημείς,  μη  των  προτέρων  άπαλλαγέντες, 
μείζονα  των  προτέρων  έπισπασώμεθα  διά  τής  μετά  ταύτα  ραθυμίας.  Οίδα,  δτι  ύμεϊς 
ταύτης  καθαροί  έστε  της  άτοπίας·  άλλα  καί  τούς  άκοσμοϋντας  κατέχετε,  κολάζετε, 
σωφρονίζετε,  ϊνα  πάντοτε  χαίρωμεν,  καθώς  ό  Παύλος  προσέταξεν,  δπως  καί  των 
οικείων  κατορθωμάτων  καί  τής  έτέρων  προνοίας  πολλήν  καί  ένταΰθα,  καί  κατά  την 
μέλλουσαν  ζωήν  καρπωσώμεθα  την  άμοιβήν,  χάριτι  καί  φιλανθρωπία  τού  Κυρίου 
ημών  Ιησού  Χριστού,  δι'  ού  καί  μεθ'  ού  τω  Πατρί  άμα  τω  άγίω  Πνεύματι  δόξα,  τιμή 
καί  προσκύνησις,  νΰν  καί  άεί,  καί  εις  τούς  αιώνας  των  αιώνων.  Αμήν. 

49.187  Τή  Κυριακή  τής  έπισωζομένης  προς  τούς  από  τής  χώρας·  καί  περί 
τού  μή  όμνύειν.  Όμιλία  ιθλ 

α.  Κατετρυφήσατε  των  άγιων  μαρτύρων  έν  ταϊς  έμπροσθεν  ταύταις  ήμέραις· 
ένεφορήθητε  τής  πνευματικής  έορτής·  έσκιρτήσατε  τα  καλά  σκιρτήματα·  εϊδετε 
πλευράς  ήνεωγμένας,  καί  λαγόνας  κατατμηθείσας,  αίμα  καταρρέον  πάντοθεν,  μυρία 
βασανιστηρίων  είδη-  εϊδετε  φύσιν  άνθρωπίνην  τά  ύπέρ  φύσιν  έπιδεικνυμένην,  καί 
στεφάνους  έξ  αίματος  πλεκομένους·  έχορεύσατε  χορείαν  καλήν,  πανταχοΰ  τής 
πόλεως  τού  καλού  τούτου  περιάγοντος  ύμάς  στρατηγού·  άλλ'  ημάς  ή  άσθένεια  καί 
άκοντας  οϊκοι  μένειν  κατηνάγκαζε.  Πλήν  εί  καί  μή  μετέσχομεν  τής  έορτής, 
μετέσχομεν  τής  ηδονής·  εί  καί  μή  τής  πανηγύρεως  άπηλαύσαμεν,  άλλ' 
έκοινωνήσαμεν  τής  εύφροσύνης  ύμϊν.  Τοιαύτη  γάρ  ή  τής  άγάπης  δύναμις·  τούς  ούκ 
άπολαύοντας  των  άπολαυόντων  έξ  ’ίσης  ποιεί  χαίρειν,  κοινά  τά  των  πλησίον 
49.188.40  άγαθά  πείθουσα  νομίζειν.  Διά  τούτο  καί  οϊκοι  καθήμενος  έχαιρον  μεθ' 
ύμών,  καί  τής  άρρωστίας  μοι  μηδέπω  λυθείσης  άπάσης,  άνέστην  καί  έδραμον  προς 
ύμάς,  ώστε  τά  ποθεινά  πρόσωπα  ύμών  ίδεϊν  καί  τής  παρούσης  έορτής  μετασχεϊν. 
Εορτήν  γάρ  μεγίστην  είναι  νομίζω  την  παρούσαν  ημέραν,  διά  την  των  άδελφών 
παρουσίαν  των  ήμετέρων,  ο'ί  την  πόλιν  ήμϊν  έκαλλώπισαν  τήμερον  καί  την 
έκκλησίαν  έκόσμησαν.  Λαός  κατά  μέν  την  γλώτταν  ήμϊν  ένηλλαγμένος,  κατά  δέ  την 
πίστιν  ήμϊν  σύμφωνων,  λαός  άπραγμοσύνη  συζών,  βίον  σώφρονα  καί  σεμνόν  έχων. 
Παρά  γάρ  τοΐς  άνδράσι  τούτοις  ούκ  έ'στι  θέατρα  παρανομίας,  ούδέ  ίππων  άμιλλαι, 
ούδέ  πόρναι  γυναίκες,  ούδέ  ή  λοιπή  τής  πόλεως  ταραχή·  άλλ'  άπαν  μέν  άσελγείας 
είδος  έξελήλαται,  πολλή  δέ  πανταχοΰ  άνθεΐ  ή  σωφροσύνη.  Το  δέ  αίτιον,  έπίπονος 
αύτοΐς  έστιν  ό  βίος,  καί  διδασκαλεΐον  49.189  τής  άρετής  καί  τής  σωφροσύνης  έχουσι 
την  τής  γής  έργασίαν,  καί  τέχνην  μετιόντες  ήν  προ  των  άλλων  άπασών  ό  Θεός  εις 
τον  βίον  είσήγαγε  τον  ήμέτερον.  Καί  γάρ  προ  τής  άμαρτίας  ό  Άδάμ,  ήνίκα  πολλής 
άπήλαυε  παρρησίας,  γεωργίαν  τινά  έπετάγη  μετιέναι,  ούκ  έπίπονον  μέν  ούδέ 
ταλαιπωρίαν  έχουσαν,  πολλήν  δέ  αύτω  παρέχουσαν  την  φιλοσοφίαν.  ’Έθηκε  γάρ 
αύτόν,  φησίν,  έργάζεσθαι  καί  φυλάσσειν  τον  παράδεισον.  Τούτων  έκαστον  ϊδοις  αν, 
νΰν  μέν  ζευγνύντα  βόας  άροτήρας  καί  άροτρον  έ'λκοντα  καί  βαθεΐαν  αύλακα 
κατατέμνοντα,  νΰν  δέ  έπί  τό  ιερόν  άναβαίνοντα  βήμα  καί  τάς  ψυχάς  άροτριώντα 
των  υπηκόων,  νΰν  μέν  δρεπάνη  τάς  άκάνθας  έκτέμνοντα  τής  γής,  νΰν  δέ  λόγω  τάς 
άμαρτίας  έκκαθαίροντα  των  ψυχών.  Ού  γάρ  έπαισχύνονται  την  έργασίαν,  καθάπερ 
οί  την  πόλιν  ήμϊν  οίκοΰντες,  άλλ'  έπαισχύνονται  την  άργίαν,  μαθόντες  ότι  πάσαν 
έκείνη  την  κακίαν  έδίδαξε,  καί  διδάσκαλος  πονηριάς  έγένετο  έξ  άρχής  τοΐς 
άγαπώσιν  αύτήν.  Ούτοι  μάλιστά  είσιν  οί  την  άρίστην  ήμϊν  φιλοσοφοΰντες 
φιλοσοφίαν,  ούκ  άπό  τοΰ  σχήματος,  άλλ'  άπό  τής  γνώμης  την  άρετήν  ένδεικνύμενοι 

την  έαυτών.  'Ως  ο'ί  γε  των  εξωθεν  φιλόσοφοι  των  έν  τη  σκηνή  καί  ταϊς  των  μίμων 
παιδιαΐς  ούδέν  άμεινον  διάκεινται,  του  τρίβωνος  καί  του  πώγωνος  καί  τής  στολής 
ούδέν  πλέον  έχοντες  έπιδείξασθαν  ούτοι  δέ  τουναντίον  άπαν,  βακτηρία  καί  πώγωνι 
καί  τή  άλλη  σκευή  πολλά  χαίρειν  είπόντες,  την  ψυχήν  έαυτών  κατεκόσμησαν  τοϊς 
τής  άληθοϋς  φιλοσοφίας  δόγμασιν,  ούχί  τοϊς  δόγμασι  δέ  μόνοις,  άλλα  καί  τοϊς  έργοις 
αύτοΐς.  Καν  έ'ρη  τινά  τούτων  των  έν  αγροικία  ζώντων,  καί  έν  σκαπάνη  καί  έν 
άρότρω  δαπανηθέντων,  ύπέρ  των  δογμάτων,  ύπέρ  ών  μυρία  περιελθόντες  οί  των 
εξωθεν  φιλόσοφοι  καί  πολλούς  άναλώσαντες  λόγους  ούδέν  ήδυνήθησαν  ύγιές 
εΐπεΐν,  μετά  άκριβείας  άποκρινεΐταί  σοι  πάντα  έκ  πολλής  τής  σοφίας.  Καί  ού  τοϋτό 
έστι  τό  θαυμαστόν  μόνον,  άλλ’  ό'τι  καί  διά  των  έ'ργων  βεβαιοϋνται  την  διά  των 
δογμάτων  πίστιν.  Καί  γάρ  δτι  ψυχήν  άθάνατον  έχομεν,  καί  μέλλομεν  των  ένταϋθα 
πεπραγμένων  εύθύνας  διδόναι  καί  βήματι  παρίστασθαι  φοβερώ,  καί  την  διάνοιαν 
έπεισαν,  καί  τον  βίον  άπαντα  προς  ταύτας  κατεστήσαντο  τάς  έλπίδας,  καί  πάσης 
άνώτεροι  βιωτικής  έγένοντο  φαντασίας,  παιδευθέντες  παρά  τής  θείας  Γραφής,  δτι 
Ματαιότης  ματαιοτήτων,  τά  πάντα  ματαιότης,  καί  προς  ούδέν  των  δοκούντων  είναι 
λαμπρών  κεχήνασιν.  Ούτοι  καί  περί  Θεού  φιλοσοφεΐν  ’ίσασι  ταϋτα,  άπερ  έπέταξεν  ό 
Θεός·  καν  ένα  αύτών  λαβών  φιλόσοφόν  τινα  τών  έξωθεν  άγάγης  είς  μέσον  νυν 
μάλλον  δέ  νϋν  μέν  ούδένα  έστιν  εύρεΐν  αν  δέ  τινα  τούτων  λαβών,  καί  τά  βιβλία  τών 
πάλαι  παρ’  αύτοΐς  φιλοσοφησάντων  άναπτύξας  έπέλθης,  καί  τί  μέν  ούτοι 
άποκρίνονται  νϋν,  τί  δέ  έκεΐνοι  τότε  έφιλοσόφησαν  παράλληλα  θείς  έξετάσης,  δψει 
πόση  μέν  ή  τούτων  σοφία,  πόση  δέ  ή  έκείνων  άνοια.  "Οταν  γάρ  οί  μέν  αύτών  μηδέ 
προνοίας  λέγωσιν  άπολαύειν  τά  δντα,  μηδέ  ύπό  Θεού  γεγενήσθαι  τήν  κτίσιν,  μήτε 
την  άρετήν  αύτήν  έαυτή  αύτάρκη  είναι,  άλλά  δεΐσθαι  χρημάτων  καί  εύγενείας  καί 
τής  έξωθεν  περιφανείας,  καί  έτερα  πολλώ  τούτων  καταγελαστότερα·  ούτοι  δέ  καί 
περί  προνοίας,  καί  περί  δικαστηρίων  τών  μετά  ταϋτα,  καί  περί  τής  τοϋ  Θεοϋ 
δημιουργίας  τής  έξ  ούκ  δντων  τά  πάντα  παραγαγούσης,  καί  περί  τών  άλλων 
άπάντων  φιλοσοφώσι,  τής  έξωθεν  δλως  μή  μετασχόντες  49.190  παιδεύσεως·  τίς  ούκ 
αν  αύτόθεν  μάθοι  τήν  τοϋ  Χριστοϋ  δύναμιν,  ή  τούς  άγραμμάτους  καί  ίδιώτας  τών 
μέγα  έπί  σοφία  κομπαζόντων  τοσούτω  σοφωτέρους  άπέδειξεν,  όσιο  τών  μικρών 
παιδιών  τούς  έμφρονας  άνδρας  ύπερέχοντας  έστιν  ίδεΐν;  Τί  γάρ  αύτοΐς  βλάβος  άπό 
τής  κατά  τον  λόγον  ιδιωτείας  γένοιτ’  αν,  δταν  τά  νοήματα  αύτοΐς  πολλής  γέμη 
σοφίας;  τί  δέ  δφελος  τοϊς  έξωθεν  άπό  τής  τών  λόγων  διδασκαλίας,  δταν  έρημη 
νοημάτων  ή  διάνοια  ή;  Ώσπερ  αν  εΐ  τις  μάχαιραν  έχοι  τήν  μέν  λαβήν  έχουσαν 
άργυράν,  τό  δέ  σιδήριον  μολύβδου  παντός  άσθενέστερον  καί  γάρ  καί  τούτοις  ή  μέν 
γλώττα  διά  ρημάτων  καί  ονομάτων  έστι  κεκαλλωπισμένη,  ή  διάνοια  δέ  πολλής 
γέμει  τής  άσθενείας,  καί  προς  άπαντα  αύτοΐς,  έστιν  άχρηστος·  άλλά  ούχί  τών 
φιλοσόφων  τούτων,  άλλά  τούναντίον  άπαν,  πολλής  αύτοΐς  ή  διάνοια  γέμει 
φιλοσοφίας  πνευματικής,  καί  ό  βίος  τά  δόγματα  μιμείται.  Παρά  τούτοις  ούκ  είσΐ 
γυναίκες  θρυπτόμενοι,  ούδέ  ίματίων  καλλωπισμός,  ούδέ  έπιτρίμματα  καί 
ύπογραφαΐ,  άλλά  πάσα  τοιαύτη  διαφθορά  τρόπων  άπελήλαταν  δθεν  καί 
εύκολώτερον  τον  ύποτεταγμένον  αύτοΐς  δήμον  είς  σωφροσύνην  άγουσι,  καί  τον  τοϋ 
Παύλου  νόμον,  τον  κελεύοντα  σκεπάσματα  έχειν  καί  διατροφάς,  καί  μηδέν  πλέον 
έπιζητεΐν,  μετά  πολλής  φυλάττουσι  τής  άκριβείας.  Παρά  τούτοις  ούκ  έστιν  άλοιφή 
μύρων  καταγοητεύουσα  τήν  διάνοιαν,  άλλ’  ή  γή  βοτάνας  έκφέρουσα  παντός 
μυρεψοϋ  σοφώτερον  αύτοΐς  κατασκευάζει  τήν  ποικίλην  τών  άνθών  εύωδίαν.  Διά 
τούτο  αύτοΐς  καί  τά  σώματα  ύγιείας  άπολαύει  καθαράς  μετά  τής  ψυχής,  έπειδή 
πάσαν  τρυφήν  άπήλασαν  καί  τά  πονηρά  τής  μέθης  έξέβαλον  ρεύματα,  καί  τοσοΰτον 
έσθίουσιν,  δσον  άποζήν.  Μη  τοίνυν  άπό  τοϋ  σχήματος  αύτών  καταφρονώμεν,  άλλά 
τήν  διάνοιαν  αύτών  θαυμάζωμεν.  Τί  γάρ  δφελος  τής  έξωθεν  περιβολής,  δταν  ή  ψυχή 

προσαίτου  παντός  άθλιώτερον  έσταλμένη  ή;  Τον  άνδρα  ούκ  από  των  ίματίων, 
μάλλον  δέ  ουδέ  άπό  του  σώματος,  άλλ'  άπό  τής  ψυχής  έπαινεΐν  χρή  καί  θαυμάζειν. 
Άπόδυσον  τούτων  την  ψυχήν,  καί  δψει  τό  κάλλος  αυτής  καί  τον  πλούτον  διά  των 
ρημάτων,  διά  των  δογμάτων,  διά  τής  όλης  των  τρόπων  καταστάσεως. 

β'.  Αίσχυνέσθωσαν  τοίνυν  οί  "Ελληνες,  έγκαλυπτέσθωσαν  καί 
καταδυέσθωσαν  έπΐ  τοϊς  αύτών  φιλοσόφοις,  καί  τή  πάσης  μωρίας  άθλιωτέρα  αύτών 
σοφία.  Οί  μεν  γάρ  παρ'  αύτοϊς  φιλόσοφοι  κατά  τον  καιρόν,  δν  εζων,  ολίγους  μόλις 
καί  σφόδρα  εύαριθμήτους  ϊσχυσαν  τα  αύτών  διδάξαι  δόγματα,  και  κινδύνου  μικρού 
καταλαβόντος  καί  τούτους  άπώλεσαν  οί  δέ  τού  Χριστού  μαθηταί,  οί  άλιεΐς,  καί 
τελώναι,  καί  σκηνοποιοί,  έν  όλίγοις  έ'τεσι  τήν  οικουμένην  άπασαν  προς  τήν 
άλήθειαν  έπανήγαγον,  καί  μυρίων  έξ  έκείνου  γινομένων  κινδύνων,  ού  μόνον  ούκ 
έσβέσθη  τό  κήρυγμα,  άλλα  καί  άνθεϊ  καί  προς  τό  μεϊζον  έπιδίδωσν  καί  φιλοσοφεΐν 
έδίδαξαν  άνθρώπους  ίδιώτας  καί  γηπόνους  καί  θρέμμασιν  όμιλοΰντας.  Ούτοι  μετά 
των  άλλων  άπάντων  καί  τήν  πάντων  των  άγαθών  αιτίαν  άγάπην  έρριζωμένην 
έχοντες,  έ'σπευσαν  προς  ημάς  τοσαύτην  δραμόντες  έλθεϊν  οδόν,  καί  τα  οίκεϊα 
περιπτύξασθαι  μέλη.  Φέρε  ούν  καί  ημείς  άντί  των  δώρων  τούτων,  τής  άγάπης  λέγω 
καί  τής  διαθέσεως,  έφόδια  δόντες  αύτοϊς,  ούτως  αύτούς  άποπέμψωμεν,  καί  τον  περί 
των  όρκων  πάλιν  κινήσωμεν  λόγον,  ώστε  πρόρριζον  έκ  τής  διανοίας  άπάντων 
άνασπασθήναι  τήν  πονηράν  ταύτην  συνήθειαν.  49.191  Βούλομαι  δέ  πρότερον  μικρά 
των  πρώην  ήμϊν  εΐρημένων  άναμνήσαι  τήμερον.  Επειδή  γάρ  τής  Περσίδος 
άπαλλαγέντες  οί  Ιουδαίοι  καί  τής  τυραννίδος  έλευθερωθέντες  έκείνης,  προς  τήν 
οΐκείαν  έπανήλθον  πατρίδα,  Είδον  δρέπανον,  φησί,  πετάμενον  μήκους  πηχών  είκοσι, 
καί  πλάτους  πηχών  δέκα·  καί  τού  προφήτου  παιδεύοντος  αύτούς  ήκουον,  ότι  Αύτη 
έστίν  ή  άρά  ή  έκπορευομένη  έπί  πρόσωπον  τής  γής,  καί  είσερχομένη  εις  τον  οίκον 
τού  όμνύοντος  έπί  ψεύδει,  καί  καταλύσει  εις  τό  μέσον,  καί  τα  ξύλα  καί  τούς  λίθους 
καθελεϊ  πάντας.  Καί  τούτων  άναγνωσθέντων  τότε,  έζητοΰμεν  τίνος  ένεκεν  ούχί  τον 
όμόσαντα  μόνον,  άλλα  καί  τήν  οικίαν  αύτοΰ  καταλύει·  καί  ταύτην  έλέγομεν  αιτίαν 
είναι,  ότι  των  χαλεπωτάτων  άμαρτημάτων  τάς  τιμωρίας  βούλεται  μένειν  διηνεκείς 
ό  Θεός,  ώστε  τούς  μετά  ταΰτα  σωφρονίζεσθαι  πάντας.  Έπεί  ούν  τον  έπίορκον 
άποθανόντα  άνάγκη  ταφήναι  καί  τοϊς  κόλποις  παραδοθήναι  τής  γής,  ώστε  μή  καί  τω 
σώματι  τήν  πονηριάν  αύτοΰ  συνταφήναι,  τήν  οικίαν  έποίησε  χώμα,  ύπέρ  τού  τούς 
παριόντας  άπαντας  όρώντας  αύτήν  καί  τήν  αιτίαν  μανθάνοντας  τής  κατασκαφής 
φυγεΐν  τήν  τής  άμαρτίας  μίμησιν.  Τούτο  καί  έπί  Σοδόμων  έγένετο·  έπειδή  γάρ 
έξεκαύθησαν  έν  τή  όρέξει  αύτών  εις  άλλήλους,  έξεκαύθη  καί  τής  γής  ή  φύσις  ύπό 
τού  κατενεχθέντος  άνωθεν  πυρός·  έβούλετο  γάρ  καί  ταύτης  τής  άμαρτίας  τήν 
τιμωρίαν  μένειν  διηνεκή.  Καί  σκόπει  τού  Θεοΰ  τήν  φιλανθρωπίαν  ούχί  τούς 
άμαρτάνοντας  αύτούς  έποίησε  διηνεκώς  καίεσθαι  μέχρι  τής  παρούσης  ημέρας,  άλλ' 
έκείνους  μέν  άπαξ  έμπρησθέντας  άπέκρυψε,  τό  δέ  πρόσωπον  τής  γής  κατακαύσας, 
εις  τό  μέσον  άπασι  προΰθηκε  τοϊς  μετά  ταΰτα  βουλομένοις  όράν,  καί  νΰν  φωνής 
άπάσης  λαμπρότερον  πάσαις  ταΐς  μετά  ταΰτα  παραινεί  γενεαΐς  ή  τής  γής  δψις, 
μονονουχι  βοώσα  καί  λέγουσα·  Μη  τολμήσητε  τα  Σοδόμων,  ϊνα  μή  πάθητε  τα 
Σοδόμων.  Ούδέ  γάρ  οΰτω  λόγος  καθικέσθαι  διανοίας  εϊωθεν,  ώς  δψις  φοβερά  καί  τα 
ίχνη  τής  συμφοράς  φέρουσα  διά  παντός  τού  χρόνου.  Καί  μαρτυροΰσιν  οί  έν  τοϊς 
χωρίοις  έκείνοις  παραγενόμενοι,  ο'ΐ  πολλάκις  τής  Γραφής  ύπέρ  τούτων 
διαλεγομένης  άκούοντες,  ού  σφόδρα  έ'δεισαν  έπειδή  δέ  ήλθον,  καί  τής  χώρας 
έπέβησαν,  καί  τήν  δψιν  αύτής  ήφανισμένην  είδον  άπασαν,  καί  τον  έμπρησμόν 
έθεάσαντο,  καί  γήν  μέν  ούδαμοΰ  φαινομένην,  κόνιν  δέ  πάντα  καί  τέφραν, 
καταπλαγέντες  καί  πολλήν  άπό  τής  θεωρίας  έκείνης  δεξάμενοι  διδασκαλίαν 
σωφροσύνης,  ούτως  άπήλθον.  Καί  γάρ  αύτός  ό  τής  κολάσεως  τρόπος  τής  άμαρτίας 

τον  τρόπον  μεμίμηται.  Καθάπερ  γάρ  έκεϊνοι  μίξιν  έπεισήγαγον  αγονον,  ούκ  είς 
παιδοποΐί'αν  τελευτώσαν,  οΰτω  δή  καί  ό  Θεός  τιμωρίαν  έπήγαγεν,  η  την  γαστέρα  τής 
γης  έποίησεν  άγονον  καθάπαξ,  καί  καρπών  έρημον  άπάντων.  Διά  τούτο  καί  των 
όμνυόντων  τάς  οικίας  καθαιρεΐν  ήπείλησεν,  ίνα  έτέρους  ταϊς  έκείνων  τιμωρίαις 
σωφρονεστέρους  ποίηση. 

γ'.  Έγώ  δέ  δείκνυμι  σήμερον  ούχί  μίαν  καί  δυο  καί  τρεις  καθαιρεθείσας  οικίας 
από  των  όρκων,  άλλα  πόλιν  ολόκληρον,  καί  δήμον  θεοφιλή,  καί  έθνος  πολλής 
απόλαυσαν  προνοίας  αεί,  καί  φυλήν  πολλούς  διαφυγοϋσαν  κινδύνους.  Καί  γάρ 
Ιερουσαλήμ,  ή  πόλις  τού  Θεού,  ή  την  κιβωτόν  την  άγίαν  έχουσα  καί  την  λατρείαν 
άπασαν  έκείνην,  ένθα  προφήται  ήσαν  καί  Πνεύματος  χάρις,  καί  κιβωτός,  καί  πλάκες 
διαθήκης,  καί  στάμνος  ή  χρυσή,  ένθα  άγγελοι  πολλάκις  έφοίτων,  αΰτη  ή  πόλις, 
μυρίων  49.192  γενομένων  πολέμων  καί  πολλών  αύτήν  έπιδραμόντων  βαρβάρων, 
καθάπερ  τείχος  έξ  άδάμαντος  περιβεβλημένη,  οΰτω  πάντων  άεί  κατεγέλασεν 
έκείνων,  καί  τής  χώρας  άφανισθείσης  άπάσης  ούδέν  έπασχε  δεινόν.  Καί  ού  τούτο 
μόνον  έστί  τό  θαυμαστόν,  άλλ'  ότι  καί  χαλεπήν  πολλάκις  δοϋσα  πληγήν  τοϊς 
πολεμίοις,  ούτως  αύτούς  έξέπεμψε,  καί  τοσαύτης  άπήλαυσε  παρά  τού  Θεού  τής 
προνοίας,  ώς  αύτόν  τον  Θεόν  λέγειν  'Ως  σταφυλήν  έν  έρήμω  εύρον  τον  Ισραήλ,  καί 
ώς  σκοπόν  έν  τή  συκή  πρώιμον  είδον  πατέρας  αύτών.  Καί  περί  τής  πόλεως  αύτής 
πάλιν,  Ώς  ρώγες  έλαίας  έπ'  άκρω  τού  μετεώρου,  καί  έροϋσι,  Μη  λυμήνη  αύτούς. 
’Αλλ'  όμως  ή  τού  Θεού  φίλη  πόλις,  καί  τοσούτους  διαφυγοϋσα  κινδύνους,  καί  έν 
πολλαΐς  άμαρτίαις  συγγνώμης  τυχοϋσα,  καί  δυνηθεϊσα  άπάντων  άπαχθέντων  τών 
άλλων  μόνη  την  αιχμαλωσίαν  διαφυγεΐν,  καί  άπαξ,  καί  δίς,  καί  πολλάκις,  άπό  όρκου 
μόνου  κατηνέχθη·  καί  πώς,  έγώ  λέγω.  Έγένετό  τις  Σεδεκίας  παρ'  αύτοϊς  βασιλεύς· 
ούτος  ό  Σεδεκίας  τώ  βασιλεϊ  τών  βαρβάρων  τώ  Ναβουχοδονόσορ  όρκον  έδωκεν, 
ώστε  μένειν  έπί  τής  έκείνου  συμμαχίας·  μετά  ταϋτα  άπέστη  καί  προς  τον  Αιγύπτιον 
ηύτομόλησε  βασιλέα,  τών  όρκων  καταπτύσας,  καί  τοσαϋτα  έπαθεν,  όσα  αύτίκα 
άκούσεσθε.  Πρότερον  δέ  άναγκαϊον  είπεΐν  την  παραβολήν  τού  προφήτου,  δι'  ής 
άπαντα  ταϋτα  ήνίξατο.  Έγένετο  λόγος  Κυρίου,  φησί,  πρός  με  λέγων  Υίέ  άνθρώπου, 
διήγησαι  διήγημα,  καί  είπέ  παραβολήν,  καί  έρετς*  Τάδε  λέγει  Άδωναΐ  Κύριος·  Ό 
άετός  ό  μέγας,  ό  μεγαλοπτέρυγος,  ό  μάκρος  τή  έκτάσει,  ό  πλήρης  ονύχων.  Αετόν 
ένταϋθα  τον  βασιλέα  τών  Βαβυλωνίων  έκάλεσε,  μέγαν  δέ  αύτόν  καί 
μεγαλοπτέρυγον  είπε,  καί  μακρόν  τή  έκτάσει  καί  πλήρη  ονύχων  ώνόμασε,  διά  τό  τής 
στρατιάς  πλήθος  καί  τό  τής  δυνάμεως  μέγεθος  καί  τό  τάχος  τής  έφόδου·  καθάπερ 
γάρ  τώ  άετώ  πτέρυγες  καί  όνυχες  όπλα,  οΰτω  τοϊς  βασιλεϋσι  στρατιώται  καί  ίπποι. 
Ουτος  τοίνυν  ό  άετός,  φησίν,  ’Έχει  τό  ήγημα  είσελθεϊν  είς  τον  Λίβανον.  Τί  έστι  τό 
ήγημα;  Βουλήν,  γνώμην.  Λίβανον  δέ  την  Ίουδαίαν  έκάλεσε,  διά  τό  πλησίον  έκείνου 
κεϊσθαι  τοϋ  όρους.  Είτα  βουλόμενος  είπεΐν  τούς  όρκους  καί  τάς  συνθήκας,  ’Έλαβε, 
φησίν,  άπό  τοϋ  σπέρματος  τής  γής,  καί  έδωκεν  είς  τό  πεδίον  τό  σπόριμον  λαβεϊν 
ρίζωσιν  έν  ΰδατι  πολλώ-  έπιβλεπόμενον  έταξεν  αύτό·  καί  άνέτειλε,  καί  έγένετο  είς 
άμπελον  άσθενοϋσαν  καί  μικράν  τώ  μεγέθει,  καί  έξέτεινε  τά  κλήματα  αύτής  έπ' 
αύτόν,  καί  αί  ρίζαι  αύτής  ύποκάτω  αύτοϋ  ήσαν.  Άμπελον  δέ  ένταϋθα  την  πόλιν 
έκάλεσε  την  Ιερουσαλήμ·  τό  δέ  είπεΐν,  ότι  τά  κλήματα  αύτής  έπ'  αύτόν  έβαλε  τον 
άετόν,  καί  αί  ρίζαι  αύτής  ύποκάτω  αύτοϋ  ήσαν,  τάς  συνθήκας  έδήλωσε  καί  την  πρός 
αύτόν  συμμαχίαν,  καί  ότι  έπέρριψεν  έαυτήν  έπ'  έκεΐνον.  Ειτα  βουλόμενος  δεΐξαι  την 
παρανομίαν,  φησί·  Καί  έγένετο  άετός  έτερος,  περί  τοϋ  Αιγυπτίου  βασιλέως  λέγων, 
μέγας  καί  μεγαλοπτέρυγος  καί  πολύς  τοϊς  δνυξι,  καί  ή  άμπελος  αΰτη  περιπλεκομένη 
έπ'  αύτόν,  καί  ό  έλιξ  αύτής  έπ'  αύτόν,  καί  τά  κλήματα  αύτής  έξαπέστειλε  τοϋ  ποτίσαι 
αύτήν.  Διά  τούτο  είπον  Τάδε  λέγει  Άδωναΐ  Κύριος·  Εί  κατευθύνει,  τουτέστι 
παραβάσα  τον  όρκον  καί  τάς  συνθήκας,  εί  δυνήσεται  μεΐναι  καί  σωθήναι,  καί  μη 

διαπεσεΐν.  Είτα  δεικνύς,  ώς  ούκ  έστι  τοϋτο,  άλλ'  άπολεΐται  πάντως  διά  τον  δρκον, 
περί  τής  κολάσεως  αυτής  διαλέγεται,  και  την  αιτίαν  τίθησιν  Αί  ρίζαι  γάρ  αυτής, 
φησί,  τής  άπαλότητος,  και  ό  καρπός  σαπήσεται,  καί  ξηρανθήσονται  πάντα  τα 
προσανατέλλοντα  αυτή.  Καί  δεϊξαι  βουλόμενος,  ότι  ούκ  άνθρωπίνη  δυνάμει 
καθαιρεθήσεται,  άλλ'  έπειδή  τον  49.193  Θεόν  έξεπολέμωσεν  έαυτή  διά  τούς  δρκους 
έκείνους,  έπήγαγεν  Ούκ  έν  βραχίονι  μεγάλω,  ούδέ  έν  λαω  πολλω  τού  έκσπάσαι 
αύτήν  έκ  ριζών  αύτής.  Καί  ή  μεν  παραβολή  αΰτη,  πάλιν  δε  αύτήν  σαφηνίζει  ούτως 
είπών  Ιδού  έρχεται  βασιλεύς  Βαβυλώνος  έπί  Ιερουσαλήμ.  Ειτα  είπών  έτερά  τινα 
μεταξύ,  λέγει  τούς  δρκους  καί  τάς  συμμαχίας·  Διαθήσεται  γάρ,  φησί,  προς  αύτόν 
διαθήκην.  Ειτα  καί  τήν  άπο στασίαν  δηλών,  Καί  άποστήσεται,  φησίν,  άπ'  αύτοϋ  τού 
έξαποστέλλειν  άγγέλους  εις  Αίγυπτον  τού  δούναι  αύτώ  ίππους  καί  λαόν  πολύν.  Καί 
μετά  ταϋτα  έπάγει,  δεικνύς  δτι  διά  τον  δρκον  ταϋτα  πάντα  γίνεται  τα  τής  άπωλείας· 
Εί  μη  έν  τώ  τόπω  τού  βασιλέως  τού  βασιλεύσαντος  αύτόν,  δς  ήτίμωσε  τήν  άράν  μου, 
καί  παρέβη  τήν  διαθήκην  μου,  έν  μέσω  Βαβυλώνος  τελευτήσει,  καί  ούκ  έν  δυνάμει 
μεγάλη,  ούδέ  έν  δχλω  πολλω,  δτι  ήτίμωσε  τήν  ορκωμοσίαν,  τού  παραβήναι  τήν 
διαθήκην  μου,  ή  μην  τήν  ορκωμοσίαν  μου,  ήν  ήτίμωσε,  καί  τήν  διαθήκην  μου,  ήν 
παρέβη,  δώσω  αύτήν  είς  κεφαλήν  αύτοϋ,  καί  έκπετάσω  έπ'  αύτόν  τό  δίκτυόν  μου. 
Όρας  πώς  ούχ  άπαξ,  ούδέ  δίς,  άλλα  καί  πλεονάκις  είπεν,  δτι  διά  τον  δρκον  ταϋτα 
πάντα  έπασχεν  έκεϊνος;  καί  γάρ  άπαραίτητός  έστιν  ό  Θεός,  ύβριζομένων  δρκων.  Ούκ 
έκ  τής  κολάσεως  δέ  μόνης  τής  έπαχθείσης  τή  πόλει  διά  τον  δρκον  τούτον,  τοϋτο 
έστιν  ίδεϊν,  άλλά  καί  έκ  τής  μελλήσεως  καί  τής  άναβολής,  δσην  ποιείται  ό  Θεός  τήν 
σπουδήν  ύπέρ  τοϋ  μή  καταπατεϊσθαι  τούς  δρκους.  Έγένετο  γάρ,  φησίν,  έν  τώ  έννάτω 
έτει  τής  βασιλείας  Σεδεκίου,  έν  τώ  μηνί  τώ  δευτέρω,  έν  τή  δεκάτη  τοϋ  μηνός,  ήλθεν 
Ναβουχοδονόσορ  ό  βασιλεύς  Βαβυλώνος  καί  πάσα  ή  δύναμις  αύτοϋ  έπί  Ιερουσαλήμ· 
καί  περιεκάθισεν  αύτήν,  καί  περιωκοδόμησεν  αύτή  τείχος  κυκλόθεν  καί  ήλθεν  ή 
πόλις  είς  συνοχήν  έως  τοϋ  ένδεκάτου  έτους  Σεδεκίου  τοϋ  βασιλέως,  έννάτη  τοϋ 
μηνός,  καί  ένίσχυσεν  ό  λιμός  έν  αύτή  τή  πόλει,  καί  ούκ  ήν  άρτος  τοϋ  φαγεϊν  τώ  λαω, 
καί  έρράγη  ή  πόλις.  Ήδύνατο  μέν  γάρ  έκ  πρώτης  εύθέως  αύτούς  παραδοΰναι  τής 
ημέρας  καί  ποιήσαι  τοϊς  πολεμίοις  ύποχειρίους,  άλλά  διά  τοϋτο  χρόνον  έν  μέσω 
τριών  έτών  τριβήναι  συνεχώρησε,  καί  πολιορκίας  αύτούς  αίσθέσθαι  χαλεπωτάτης 
έποίησεν,  ϊνα  καί  τώ  τών  στρατιωτών  έξωθεν  φόβω  καί  τώ  συνέχοντι  τήν  πόλιν 
ένδον  λιμώ  σωφρονιζόμενοι,  καί  άκοντα  τον  βασιλέα  καταναγκάσωσιν  ύποταγήναι 
τώ  βαρβάρω,  καί  γενέσθαι  τινά  τώ  άμαρτήματι  παραμυθίαν.  Καί  δτι  τοϋτό  έστιν 
άληθές  καί  ούκ  έμός  ό  στοχασμός,  άκουσον  τί  διά  τοϋ  προφήτου  φησί  προς  αύτόν 
Έάν  έξέλθης  προς  ηγεμόνας  βασιλέως  Βαβυλώνος,  ζήσεται  ή  ψυχή  σου,  καί  ή  πόλις 
αΰτη  ού  μή  κατακαυθή  έν  πυρί,  καί  ζήση  σύ  καί  ή  οικία  σου.  Έάν  δέ  μή  έξέλθης  σύ 
προς  τούς  άρχοντας  βασιλέως  Βαβυλώνος,  παραδοθήσεται  ή  πόλις  αΰτη  είς  χεϊρας 
τών  Χαλδαίων,  καί  κατακαύσουσιν  αύτήν,  καί  σύ  ού  μή  σωθήση  έκ  χειρός  αύτών. 
Καί  είπεν  ό  βασιλεύς·  Λόγον  έχω  τών  Ιουδαίων  τών  πεφευγότων  προς  τούς 
Χαλδαίους,  μή  παραδώσί  με  είς  χεϊρας  αύτών,  καί  καταμωκήσωνταί  μου.  Καί  είπεν 
'Ιερεμίας·  Ού  μή  παραδώσουσί  σε·  άκουσον  τον  λόγον  Κυρίου,  δν  έγώ  λαλώ  προς  σέ' 
καί  βέλτιον  έσται  σοι,  καί  ζήσεται  ή  ψυχή  σου·  καί  εί  μή  θελήσεις  έξελθεϊν,  ούτος  ό 
λόγος,  δν  έδειξέ  μοι  ό  Κύριος·  Πάσαι  αί  γυναίκες  αί  καταλεκρθεΐσαι  έν  οϊκω 
βασιλέως  Ιούδα  έξάγονται  προς  τούς  άρχοντας  βασιλέως  Βαβυλώνος,  καί  αύται 
λέγουσιν  Ήπάτησάν  σε,  καί  ήδυνήθησάν  σοι  άνδρες  ειρηνικοί  σου·  κατισχύσουσιν 
έν  όλισθήμασι  πόδας  σου·  άπέστρεψαν  άπό  σοϋ,  καί  πάσας  τάς  γυναϊκάς  σου 
έξάξουσι  49.194  προς  τούς  Χαλδαίους,  καί  ού  μή  σωθήση  έκ  χειρός  αύτών,  δτι  έν 
χειρί  βασιλέως  Βαβυλώνος  συλληφθήση,  καί  ή  πόλις  αΰτη  κατακαήσεται  πυρί.  Αλλ' 
έπειδή  ούκ  έπεισε  ταϋτα  λέγων,  άλλ'  έμεινεν  έπί  τής  άμαρτίας  καί  τής  παρανομίας, 

μετά  τρία  έτη  την  πόλιν  παρέδωκεν  ό  Θεός,  καί  την  έαυτοϋ  φιλανθρωπίαν  έπιδείξας 
καί  την  αγνωμοσύνην  την  έκείνου.  Καί  είσελθόντες  μετ'  ευκολίας  πολλής 
ένέπρησαν  τον  οίκον  τού  Κυρίου  καί  τον  οίκον  τοϋ  βασιλέως  καί  τούς  οίκους 
Ιερουσαλήμ,  καί  πάντα  οίκον  μέγαν  ένέπρησεν  ό  άρχιμάγειρος,  καί  τό  τείχος 
Ιερουσαλήμ  καθεΐλε,  καί  πανταχοϋ  πϋρ  ήν  βαρβαρικόν,  τοϋ  όρκου  των  έμπρησμών 
στρατηγοϋντος  καί  την  φλόγα  πανταχοϋ  περιάγοντος·  καί  τό  καταλειφθέν  τοϋ  λαοϋ 
έν  τή  πόλει  καί  τούς  προσκεχωρηκότας  τω  βασιλεϊ  μετωκισεν  ό  άρχιμάγειρος·  Καί 
τούς  στύλους  τούς  χαλκούς  τούς  έν  οίκω  Κυρίου  κατέκοψαν  οί  Χαλδαΐοι,  καί  τάς 
βάσεις,  καί  τήν  θάλασσαν  την  χαλκήν  τήν  έν  οίκω  Κυρίου  συνέκοψαν  οί  Χαλδαΐοι, 
καί  τούς  λέβητας,  καί  τάς  κρεάγρας,  καί  τάς  φιάλας,  καί  τάς  θύΐσκας,  καί  πάντα  τά 
σκεύη  τά  χαλκά,  έν  οίς  έλειτούργουν  έν  αύτοϊς,  έ'λαβον,  καί  τά  πυρεία,  καί  τάς 
φιάλας  τάς  χρυσάς  καί  άργυράς  έ'λαβον,  καί  των  στύλων  των  δύο,  καί  των  βάσεων, 
καί  τής  θαλάσσης,  ήν  έποίησεν  ό  Σολομών  έν  οίκω  Κυρίου,  έ'λαβε  Ναβουζαρδάν  ό 
άρχιμάγειρος·  καί  έ'λαβεν  τον  Σαρέα  τον  ιερέα  τον  πρώτον,  καί  τον  Σαφάν  τον  ιερέα 
τον  δεύτερον,  καί  τούς  τρεις  τούς  φυλάσσοντας  τον  σταθμόν,  καί  έκ  τής  πόλεως 
εύνοΰχον  ένα  τον  καθεσταμένον  έπί  τούς  άνδρας  τούς  πολεμοΰντας,  καί  πέντε 
άνδρας  τούς  όρώντας  τό  πρόσωπον  τοϋ  βασιλέως,  καί  τον  Σαφάν  τον 
άρχιστράτηγον,  καί  τον  γραμματέα,  καί  έξήκοντα  άνδρας·  καί  έ'λαβεν  αύτούς,  καί 
άπήγαγεν  αύτούς  προς  τον  βασιλέα  Βαβυλώνος,  καί  έπάταξεν  αύτούς  ό  βασιλεύς,  καί 
έθανάτωσεν  αύτούς.  Άναμνήσθητί  μοι  ούν  τής  δρεπάνης  νΰν  τής  πετομένης  καί 
καταλυούσης  έν  τω  οίκω  τοϋ  όμνύοντος,  καί  καθαιρούσης  τούς  τοίχους  καί  τά  ξύλα 
καί  τούς  λίθους·  άναμνήσθητί  μοι,  πώς  ό  όρκος  ούτος  είσελθών  έν  τή  πόλει  καί 
οικίας  καί  ναόν  καί  τείχη  καί  οικοδομήματα  λαμπρά  καθεΐλε,  καί  χώμα  τήν  πόλιν 
έποίησε,  καί  ούτε  τά  "Αγια  τών  άγιων,  ούτε  τά  σκεύη  τά  ιερά,  ούτε  άλλο  ούδέν 
άπέστρεψε  τήν  κόλασιν  καί  τήν  τιμωρίαν  έκείνην  διά  τό  παραβαθήναι  τον  όρκον. 
Καί  ή  μέν  πόλις  ούτως  έλεεινώς  κατελύετο·  ό  δέ  βασιλεύς  έλεεινότερα  καί 
οδυνηρότερα  τούτων  έπασχε·  καί  καθάπερ  τά  οικοδομήματα  καθεΐλεν  αΰτη  ή 
δρεπάνη  ή  πετομένη,  οΰτω  καί  τούτον  φεύγοντα  καθεΐλεν  Έξήλθε  γάρ  ό  βασιλεύς, 
φησί,  νυκτός  οδόν  πύλης,  καί  οί  Χαλδαΐοι  έκύκλουν  τήν  πόλιν,  καί  κατεδίωξε 
δύναμις  τών  Χαλδαίων  όπίσω  τοϋ  βασιλέως,  καί  κατέλαβον  αύτόν,  καί  συνέλαβον 
τον  βασιλέα,  καί  ήγαγον  αύτόν  προς  τον  βασιλέα  Βαβυλώνος,  καί  έλάλησεν  ό 
βασιλεύς  Βαβυλώνος  μετά  Σεδεκίου  κρίσιν,  καί  έσφαξε  τούς  υιούς  αύτοϋ  ένώπιον 
αύτοϋ,  καί  τούς  οφθαλμούς  Σεδεκίου  έξετύφλωσε·  καί  έδησεν  αύτόν  έν  πέδαις,  καί 
άπήγαγεν  αύτόν  είς  Βαβυλώνα.  Τί  έστιν,  Έλάλησε  μετ'  αύτοϋ  κρίσιν;  Απήτησεν 
αύτόν  εύθύνας,  έδικάσατο  μετ'  αύτοϋ,  καί  πρώτον  τούς  υιούς  αύτοϋ  κατέσφαξεν,  ΐνα 
θεωρός  γένηται  τής  οικείας  συμφοράς,  καί  τήν  τραγωδίαν  έκείνην  ΐδη  τήν  έλεεινήν, 
καί  τότε  αύτόν  έξετύφλωσε.  Τίνος  ένεκεν  τούτο  πάλιν  γίνεται;  "Ινα  διδάσκαλος  τοΐς 
βαρβάροις  άπέλθη  καί  τοΐς  έκεΐ  κατοικοϋσιν  Ίουδαίοις,  καί  ΐνα  μάθωσιν  οί 
βλέποντες  διά  τοϋ  πεπηρωμένου,  πόσον  κακόν  ό  όρκος·  ούκ  έκεΐνοι  δέ  μόνον,  άλλά 
καί  οί  παρά  τήν  οδόν  πάντες  οίκοϋντες  δεδεμένον  καί  πεπηρωμένον  όρώντες 
μανθάνωσι  διά  τής  συμφοράς  τής  49.195  άμαρτίας  τό  μέγεθος.  Διά  τούτο  ό  μέν  τών 
προφητών  φησιν,  Ούκ  δψεται  Βαβυλώνα·  ό  δέ  λέγει,  ότι  Είς  Βαβυλώνα  άπαχθήσεται. 
Καί  δοκεΐ  μέν  έναντία  είναι  ή  προφητεία·  ούκ  έστι  δέ,  άλλ'  άμφότερα  ταϋτα  άληθή. 
Καί  γάρ  Βαβυλώνα  ούκ  είδε,  καί  είς  Βαβυλώνα  άπήχθη.  Πώς  ούν  Βαβυλώνα  ούκ 
είδεν;  Ότι  έν  τή  Ίουδαία  τήνπήρωσιν  ύπέστη·  ένθα  γάρ  ό  όρκος  ήθετήθη,  έκεΐ  καί 
έξεδικεΐτο  καί  τήν  τιμωρίαν  αύτός  ύπέμεινε.  Πώς  δέ  άπήχθη  είς  Βαβυλώνα; 
Αιχμάλωτος  γενόμενος.  Επειδή  γάρ  δύο  ήσαν  αί  τιμωρίαι,  πήρωσις  καί  αιχμαλωσία, 
διενείμαντο  αύτάς  οί  προφήται,  καί  ό  μέν,  Ούκ  δψεται,  φησί,  Βαβυλώνα;  τήν 

πήρωσιν  αύτοΰ  λέγων  ό  δέ  φησιν  Εις  Βαβυλώνα  άπαχθήσεταν  την  αιχμαλωσίαν 
αύτοϋ  αίνιττόμενος. 

δ'.  Ταϋτα  ούν  είδότες,  αδελφοί,  καί  τα  είρημένα  καί  τα  προ  τούτων  λεχθέντα 
συλλέγοντες,  παυσώμεθά  ποτέ  τής  πονηράς  ταύτης  συνήθειας,  ναι  δέομαι  καί 
άντιβολώ  πάντων  ύμών.  Εί  γάρ  έν  τή  Παλαια,  δτε  ού  την  άκριβή  φιλοσοφίαν 
άπητοϋντο  οί  Ιουδαίοι,  άλλα  πολλή  συγκατάβασις  ήν,  τοσαύτη  οργή  γέγονε  δι' 
δρκον  ένα,  τοσαύτη  αλωσις  καί  αιχμαλωσία·  τί  είκός  ύποστήσεσθαι  νϋν  τούς 
όμνύοντας  μετά  νόμον  κωλύοντα  τούτο  ποιεΐν  καί  τοσαύτην  έντολών  προσθήκην; 
Μη  γάρ  τούτο  έστι  τό  ζητούμενον,  δπως  είς  σύναξιν  έ'λθωμεν  καί  άκούσωμεν  των 
λεγομένων;  Τούτο  μεν  ούν  καί  κρίμα  μεϊζόν  έστι  καί  κόλασις  άπαραίτητος,  δταν 
συνεχώς  άκούοντες  μη  ποιώμεν  τα  λεγάμενα.  Τίνα  γάρ  έ'ξομεν  άπολογίαν,  τίνα  δέ 
συγγνώμην,  δταν  έκ  πρώτης  ηλικίας  ημείς  άχρις  έσχάτης  πολιάς  ένταΰθα 
συναγόμενοι  καί  τοσαύτης  άπολαύοντες  διδασκαλίας,  δμοιοι  μένωμεν  έκείνοις,  καί 
μηδέ  έν  έλάττωμα  διορθώσασθαι  σπουδάζωμεν;  Μη  μοί  τις  λοιπόν  συνήθειαν 
προβαλλέσθω·  διά  γάρ  τούτο  άγανακτώ  καί  οργίζομαι,  δτι  συνήθειας  περιγενέσθαι 
ού  δυνάμεθα,  καί  εί  συνήθειας  μη  περιγενώμεθα,  πώς  περιεσόμεθα  έπιθυμίας; 
Εκείνης  ή  ρίζα  άπό  τής  φύσεως  έχει  την  άρχήν  τό  μέν  γάρ  έπιθυμεΐν,  φυσικόν  τό  δέ 
κακώς  έπιθυμεΐν,  τής  προαιρέσεως  λοιπόν  τό  μέντοι  όμνύναι  ούδέ  τήν  άρχήν  έκ  τής 
προαιρέσεως  έ'λαβεν,  άλλ’  έκ  ραθυμίας  μόνης.  Καί  ΐνα  μάθης,  δτι  ούκ  έκ  τής 
δυσκολίας  τού  πράγματος,  άλλα  παρά  τήν  ολιγωρίαν  τήν  ήμετέραν  μέχρι  τοσούτου 
τό  άμάρτημα  προΰβη  τούτο,  έννοήσωμεν  πόσα  πολλώ  τούτων  δυσκολώτερα 
κατορθούσιν  άνθρωποι,  καί  ταΰτα  μηδεμίαν  άμοιβήν  προσδοκώντες  έκεΐθεν 
έννοήσωμεν  τίνα  ό  διάβολος  επέταξε,  πώς  έπίπονα,  πώς  έπίμοχθα,  καί  ούκ  έγένετο 
κώλυμα  ή  δυσκολία  τοϊς  έπιτάγμασι.  Τί  γάρ  αν  γένοιτο  δυσκολώτερον,  είπέ  μοι,  άλλ’ 
ή  δταν  τις  νέος  τοϊς  βουλομένοις  καταμαλάττειν  αύτόν  καί  λυγίζειν  αύτοΰ  τά  μέλη 
παραδούς  έαυτόν,  φιλονεικοίη  προς  άκρίβειαν  τροχού  δίκην  τό  σώμα  άπαν  κάμπτειν 
καί  στρέφεσθαι  έπί  τού  έδάφους,  καί  διά  τών  οφθαλμών  καί  διά  τής  τών  χειρών 
περιαγωγής  καί  τής  άλλης  δινήσεως  είς  τό  θήλυ  γένος  έκβήναι  βιάζηται,  καί  μήτε 
τήν  δυσκολίαν  τών  γινομένων,  μήτε  τήν  αισχύνην  τήν  άπό  τούτων  λογίζηται;  τούς 
δέ  έπί  τής  ορχήστρας  πάλιν  έπισυρομένους,  καί  καθάπερ  πτεροϊς  τάς  κώλοις 
κεχρημένους  τού  σώματος,  τίς  ούκ  αν  ορών  έκπλαγείη;  οί  δέ  μαχαίρας  έναλλάξ  είς 
τον  άέρα  άκοντίζοντες,  καί  πάσας  άπό  τής  λαβής  δεχόμενοι  πάλιν,  τίνα  ούκ  αν 
καταισχύνοιεν  τών  ύπέρ  τής  άρετής  ούδένα  βουλομένων  άναδέξασθαι  πόνον;  ή  τί  άν 
τις  εΐποι  περί  έκεί  49.196  νων  τών  άνδρών,  οι  κοντόν  έπί  τού  μετώπου  βαστάζοντες, 
καθάπερ  δένδρον  έρριζωμένον  έπί  τής  γής,  ούτως  άκίνητον  διατηροΰσι;  Καί  ού 
τούτο  μόνον  έστί  τό  θαυμαστόν,  άλλ’  δτι  καί  παιδία  μικρά  έπ’  άκρου  τού  ξύλου 
παλαίειν  άλλήλοις  παρασκευάζουσι,  καί  ούτε  χεϊρες  ούτε  άλλο  τι  τού  σώματος 
μέρος,  άλλά  τό  μέτωπον  μόνον  δεσμού  παντός  άσφαλέστερον  φέρει  τον  κοντόν 
έκεϊνον  άσειστον.  "Ετερος  πάλιν  έπί  σχοίνου  στενωτάτης  μετά  τοσαύτης  άδειας 
βαδίζει,  μεθ'  δσης  οί  τά  ύπτια  πεδία  κατατρέχοντες.  ’Αλλ'  δμως  ταΰτα  τά  καί  ταϊς 
έννοίαις  άφόρητα  είναι  δοκοΰντα,  τή  τέχνη  γέγονε  δυνατά.  Τί  τούτων  έ'χομεν  είπεΐν 
έπί  τών  δρκων,  είπέ  μοι;  ποιαν  δυσκολίαν;  ποιον  ιδρώτα;  ποιαν  τέχνην;  ποιον 
κίνδυνον;  Όλίγης  χρεία  σπουδής  μόνον  ήμϊν,  καί  ταχέως  τό  παν  ήμϊν  άνυσθήσεται. 
Καί  μη  μοι  λέγε,  δτι  τό  πλέον  κατώρθωσα,  άλλ’  εί  μή  τό  παν  κατώρθωσας,  μηδέν 
μηδέπω  πεποιηκέναι  νόμιζε·  τό  γάρ  ολίγον  τούτο  άμεληθέν  καί  τό  λοιπόν  άπαν 
καθαιρεΐ.  Πολλάκις  γοΰν  οικίας  οίκοδομήσαντες  άνθρωποι,  καί  τον  δροφον 
έπιθέντες,  μιας  κεραμίδος  άποτιναχθείσης,  μή  ποιησάμενοι  σπουδήν,  ολόκληρον  τον 
οίκον  άπώλεσαν.  Καί  έπί  ίματίων  δέ  τό  αύτό  τούτο  συμβαϊνον  ΐδοι  τις  άν  καί  γάρ  καί 
έκεϊ  μικρόν  ρήγμα  γενόμενον  καί  μή  ραφέν,  πολύ  τό  σχίσμα  έποίησε.  Τούτο  καί  έπί 

των  χείμαρρων  συμβαίνει  πολλάκις·  καί  γάρ  έκεϊνοι  μικράς  αν  έπιλάβωνται  μόνον 
εισόδου,  ολόκληρον  τό  ρεύμα  είσάγουσι.  Καί  σύ  τοίνυν  εί  καί  πάντοθεν  σαυτόν 
έτείχισας,  μικρόν  δε  υπολείπεται  μέρος  λοιπόν,  καί  τοϋτο  άπόφραξον  τώ  διαβόλω, 
ίνα  έστηριγμένος  ής  πάντοθεν.  Είδες  την  δρεπάνην;  είδες  την  κεφαλήν  Ίωάννου; 
ήκουσας  τής  ιστορίας  τής  κατά  τον  Σαούλ;  ήκουσας  τής  αιχμαλωσίας  τής  Ιουδαϊκής 
τον  τρόπον;  μετά  δέ  τούτων  πάντων  ήκουσας  τής  άποφάσεως  τοϋ  Χριστού  λεγούσης, 
ότι  ού  τό  έπιορκεΐν  μόνον,  άλλα  καί  τό  όμνύειν  όπωσοϋν  διαβολικόν  έστι,  καί  δλον 
τοϋ  πονηρού  τό  κατασκεύασμα;  έμαθες  ότι  πανταχοϋ  τοϊς  δρκοις  έπονται  έπιορκίαι; 
Ταΰτα  δή  πάντα  συναγαγών  έγγραψον  τή  διανοία  σου.  Ούχ  όράς,  πώς  αί  γυναίκες 
καί  τα  μικρά  παιδία  άντί  φυλακής  μεγάλης  Εύαγγέλια  έξαρτώσι  τοΰ  τραχήλου,  καί 
πανταχοϋ  περιφέρουσιν,  δπουπερ  αν  άπίωσιν;  Σύ  τα  παραγγέλματα  τού  Εύαγγελίου 
καί  τούς  νόμους  έγγραψόν  σου  τή  διανοία.  Ού  χρεία  χρυσίου  καί  κτημάτων  ένταΰθα, 
ούτε  βιβλίον  πρίασθαι,  προαιρέσεως  δέ  μόνης  καί  διαθέσεως  ψυχής  διεγηγερμένης, 
καί  άσφαλέστερον  έξεις  τό  Εύαγγέλιον,  ούκ  έξωθεν  περιφέρων,  άλλ'  ένδον  αύτό  τοϊς 
τής  ψυχής  άποτιθέμενος  ταμείοις.  Άνιστάμενος  τοίνυν  άπό  τής  κλίνης,  καί  τήν 
οικίαν  έκβαίνων  τήν  σεαυτοΰ,  τον  νόμον  έπίλεγε  τούτον,  Έγώ  δέ  λέγω  ύμϊν,  μή 
όμόσαι  δλως,  καί  έσται  σοι  διδασκαλία  τό  ρήμα·  ούδέ  γάρ  πολλοΰ  δει  πόνου,  άλλα 
μικράς  προσοχής  μόνον.  Καί  δτι  τούτο  έστιν  άληθές,  εΰδηλον  έκεΐθεν  Τον  υιόν  σου 
καλέσας  φόβησον,  καί  άπείλησον  αύτώ  έπιθήσειν  πληγάς  όλίγας,  εί  μή  κατορθώσειε 
τον  νόμον  τούτον,  καί  δψει  ώς  εύθέως  άποστήσεται  τής  συνήθειας.  Πώς  ούν  ούκ 
άτοπον,  εί  τα  μέν  μικρά  παιδία  τον  παρ'  ήμών  δεδοικότα  φόβον  περιγένοιτο  τής 
έντολής,  ήμεϊς  δέ  μηδέ  οΰτω  φοβούμεθα  τον  Θεόν,  ώς  ήμάς  οί  υιοί  δεδοίκασιν;  Όπερ 
ούν  καί  πρώην  είπον,  τούτο  καί  νΰν  λέγω.  Νόμον  έαυτοϊς  θώμεν,  μή  πρότερον  μή 
δημοσίων,  μή  ιδιωτικών  άψασθαι  πραγμάτων,  έως  αν  τούτον  έκ  49.197  πληρώσωμεν 
τον  νόμον,  καί  πάντως  ύπό  τής  άνάγκης  συνωθούμενοι  περιεσόμεθα  ραδίως,  καί 
κοσμήσομεν  μέν  έαυτούς,  κοσμήσομεν  δέ  καί  τήν  πόλιν  άπασαν.  Έννόησον  γάρ 
ήλίκον  έστί  πανταχοϋ  τής  οικουμένης  ταΰτα  άκούειν,  ώς  έν  Αντιόχεια  κεκράτηκεν 
έθος  Χριστιανοΐς  πρέπον,  καί  ούδενός  άκούση,  καν  μεγίστη  άνάγκη  έπικέηται,  δρκον 
προϊεμένου.  Πάντως  άκούσονται  ταΰτα  αί  γείτονες  πόλεις·  μάλλον  δέ  ούχ  αί 
γείτονες  μόνον,  άλλα  καί  προς  αύτά  τα  πέρατα  τής  γής  ό  λόγος  άφίξεται·  καί  γάρ 
είκός,  καί  ύμϊν  έπιμιγνυμένους  έμπορους,  καί  έντεΰθεν  έτέρους  άφικνουμένους 
ταΰτα  άπαγγέλλειν  άπαντα.  Όταν  ούν  άλλας  πόλεις  έγκωμιάζοντες  πολλοί  λιμένας 
λέγωσι,  καί  άγοράν,  καί  άφθονίαν  ώνίων,  δότε  τοϊς  έντεΰθεν  άφικνουμένοις  λέγειν, 
δτι  δπερ  έστιν  έν  Αντιόχεια,  τούτο  ούδαμοΰ  τών  άλλων  πόλεων  έστιν  49.198  ίδεΐν 
έλοιντο  γάρ  αν  οί  άνθρωποι  οί  τήν  πόλιν  έκείνην  οΐκοΰντες  τήν  γλώτταν  έκκοπήναι 
πρότερον,  ή  δρκον  άπό  τού  στόματος  προέσθαι.  Τούτο  ύμϊν  κόσμος  έσται  καί 
άσφάλεια'  ού  μόνον  δέ,  άλλά  καί  μισθόν  ο’ίσει  πολύν.  Καί  γάρ  πάντως  ζηλώσουσιν 
ύμάς  έτεροι  καί  μιμήσονται·  εί  γάρ  ένα  τις  καί  δύο  κερδάνας  τοσοΰτον  λήψεται 
μισθόν  παρά  τού  Θεού,  οί  τήν  οικουμένην  άπασαν  παιδεύοντες  πόσας  ού  λήψεσθε 
τάς  άμοιβάς;  Χρή  τοίνυν  σπουδάζειν  καί  έγρηγορέναι  καί  νήφειν,  είδότας  ώς  ούχί 
τών  οικείων  κατορθωμάτων  μόνον,  άλλά  καί  τών  έτέροις  κατορθουμένων 
άντίδοσιν  ληψόμεθα  μεγίστην,  καί  πολλής  παρά  τού  Θεοΰ  τής  εύνοιας  άπολαύσομεν 
ής  γένοιτο  διηνεκώς  πάντας  ήμάς  άπολαύσαντας  τυχεΐν  τής  βασιλείας  τών 
ούρανών,  έν  Χριστώ  Ίησοΰ  τώ  Κυρίω  ήμών,  φ  ή  δόξα,  καί  τό  κράτος  σύν  τώ  Πατρί 
καί  τώ  άγίω  Πνεύματι,  νΰν  καί  άεί,  καί  είς  τούς  αιώνας  τών  αιώνων.  Αμήν. 

49.197  Ότι  ούκ  αρκεί  ή  νηστεία  τής  Τεσσαρακοστής  προς  τό 
δύνασθαι  κοινωνεΐν,  άλλα  και  δει  τής  κατά  ψυχήν  άρετής  πρώτης*  και 
πώς  δυνατόν  μη  μνησικακεΐν,  και  δτι  πολύς  τω  Θεώ  τοϋ  νόμου  τούτου 
λόγος,  και  δτι  προ  τής  γεέννης  τό  μνησικακεΐν  κολάζει  τούς  άλόντας* 
και  περί  τής  των  δρκων  άποχής,  καί  περί  των  μη  κατωρθωκότων  τό  μη 
όμνύειν.  Όμιλία  κ'. 

α.  Προς  τό  τέλος  ήμΐν  τής  νηστείας  λοιπόν  ό  καιρός  επείγεται-  ούκοϋν  καί 
ημείς  προς  πλείονα  έαυτούς  έπιδώμεν  αρετήν.  'Ώσπερ  γάρ  ούδέν  όφελος  των 
πολλών  διαύλων  τοϊς  τρέχουσιν,  αν  των  βραβείων  έκπέσωσιν  ούτως  ουδέ  ήμΐν 
έ'σται  τι  κέρδος  από  των  πολλών  πόνων  καί  ιδρώτων  τών  περί  τήν  νηστείαν,  έάν  μή 
μετά  καθαρού  συνειδότος  δυνηθώμεν  τής  ίεράς  άπολαύσαι  τραπέζης.  Διά  τούτο 
νηστεία  καί  τεσσαρακοστή,  καί  τοσούτων  ημερών  συνάξεις  καί  άκροάσεις  καί  εύχαί 
καί  διδασκαλίαι,  ΐνα  παντί  τρόπω  τά  παρά  πάντα  τον  ένιαυτόν  ήμΐν  άμαρτήματα 
προστριβέντα  διά  τής  σπουδής  ταύτης  τών  θεϊκών  ένταλμάτων  άποσμηξάμενοι, 
μετά  παρρησίας  πνευματικής  μετάσχωμεν  εύλαβώς  τής  άναιμάκτου  έκείνης  θυσίας, 
ώς,  αν  μή  τούτο  ή,  μάτην  καί  είκή  καί  επ’  ούδενί  χρησίμω  τον  τοσούτον  ύπέστημεν 
πόνον.  "Εκαστος  τοίνυν  άναλογιζέσθω  παρ’  έαυτώ,  ποιον  έλάττωμα  διώρθωσε, 
ποιον  κατόρθωμα  προσεκτήσατο,  ποιαν  άμαρτίαν  άπεβάλετο,  ποιαν  κηλϊδα 
άπενίψατο,  κατά  τί  βελτίων  έγένετο·  καν  μέν  εύρη  πλέον  τι  γενόμενον  άπό  τής 
νηστείας  έαυτώ  προς  τήν  καλήν  ταύτην  έμπορίαν,  καί  συνίδη  πολλήν  έαυτώ 
πεποιημένω  τών  τραυμάτων  τήν  έπιμέλειαν,  προσερχέσθω·  εί  δέ  ήμελημένος  έμεινε, 
νηστείαν  μόνον  έ'χων  έπιδείξασθαι,  τών  δέ  άλλων  ούδέν  κατωρθωκώς,  έ'ξω  μενέτω, 
καί  τότε  είσίτω,  όταν  άπαντα  έκκαθάρη  τά  άμαρτήματα.  Μηδείς  μόνη  τή  νηστεία 
έπιστηριζέσθω,  έάν  τοϊς  κακοϊς  έ'μεινεν  άδιόρθωτος.  Τον  μέν  γάρ  μή  49.198 
νηστεύοντα  είκός  καί  συγγνώμης  τυχεϊν,  σώματος  άσθένειαν  προβαλλόμενον  τον 
δέ  μή  διορθώσαντα  έαυτοΰ  τά  πλημμελήματα,  άμήχανον  άπολογίας  τυχεϊν.  Ούκ 
ένήστευσας  διά  τήν  τής  σαρκός  άσθένειαν  τοϊς  έχθροΐς  σου  τίνος  ένεκεν  ού 
κατηλλάγης,  είπέ  μοι;  Μή  καί  ένταΰθα  άσθένειαν  σώματος  προβαλέσθαι  έχεις;  Πάλιν 
αν  βασκανίαν  καί  φθόνον  μένης  εχων,  ποιαν  έ'ξεις  άπολογίαν,  είπέ  μοι;  Ούδαμοΰ  γάρ 
έν  τούτοις  τοϊς  έλαττώμασιν  έπί  σώματος  άσθένειαν  έ'στι  καταφυγεΐν.  Καί  τούτο  τής 
τού  Χριστού  φιλανθρωπίας  έ'ργον  έγένετο,  τό  τάς  κυριωτάτας  τών  έντολών  καί 
συνεχούσας  ημών  τήν  ζωήν  μηδέν  άπό  τής  τού  σώματος  άσθενείας  παραβλάπτεσθαι. 
Έπεί  ούν  πάντων  μέν  ομοίως  δεόμεθα  τών  ιερών  νόμων,  μάλιστα  δέ  πάντων  τού 
κελεύοντος  μηδένα  έχειν  έχθρόν,  μηδέ  μένειν  όργιζόμενον  διηνεκώς,  άλλά 
καταλλάττεσθαι  εύθέως,  φέρε  περί  ταύτης  ύμΐν  διαλεχθώμεν  σήμερον  τής  έντολής. 
Ώς  γάρ  τον  πορνεύοντα  καί  τον  βλασφημοΰντα  άμήχανον  μετασχεΐν  τής  ίεράς 
τραπέζης·  ούτω  τον  έχθρόν  έ'χοντα  καί  μνησικακοΰντα,  άδύνατον  άπολαύσαι 
κοινωνίας  άγιας·  καί  μάλα  εικότως.  Ό  μέν  γάρ  πορνεύσας  καί  μοιχεύσας  όμοΰ  τε 
έπλήρωσε  τήν  έπιθυμίαν,  καί  τέλος  έ'δωκε  τή  άμαρτία,  καν  θέληση  νήψας 
άνενεγκεΐν  άπό  τού  πτώματος  πολλήν  μετά  ταύτα  έπιδειξάμενος  τήν  μετάνοιαν, 
έχει  τινά  παραμυθίαν  ό  δέ  μνησικακών  καθ’  έκάστην  ημέραν  έργάζεται  τήν 
άμαρτίαν,  καί  ούδέποτε  αύτήν  άπαρτίζει.  Έκεΐ  γέγονε  τό  πλημμέλημα,  καί 
έπληρώθη  ή  άμαρτία·  ένταύθα  δέ  καθ'  έκάστην  ημέραν  τολμάται  ή  άμαρτία·  τίνα  ούν 
έ'ξομεν,  είπέ  μοι,  συγγνώμην  τοιούτω  πονηρώ  θηρίω  παραδιδόντες  έαυτούς  έκόντες; 
Πώς  δέ  βού  49.199  λει  τον  Δεσπότην  ήμερόν  σοι  γενέσθαι  καί  πράον,  τώ  συνδούλω 
γενόμενος  αύτός  χαλεπός  καί  άσύγγνωστος;  ’Αλλ'  ΰβρισέ  σε  ό  σύνδουλος;  καί  σύ  τον 
Θεόν  ύβρίζεις  πολλάκις.  Πού  δέ  ίσον  σύνδουλος  καί  δεσπότης;  Καί  αύτός  μέν  ένια 

149 

|  Ερευνητικό  έργο:  ΔΡΟΜΟΙ  ΤΗΣ  ΠΙΣΤΗΣ  -  ΨΗΦΙΑΚΗ  ΠΑΤΡΟΛΟΓΙΑ.  Εργαστήριο  Διαχείρισης  Πολιτισμικής  Κληρονομιάς,  νννννν.αθοίΘΒη.ατ/ουΙίυταΙίΘο/οΙιιηΙΒό· 

Η:ΤΞ  ·  Χρηματοδότηση:  ΚΠ  ΙηΙθττθς  ΜΙΑ  (ΕΤΠΑ  75%,  Εθν.  πόροι  25%).  Πανεπιστήμιο  Αιγαίου,  Τμήμα  Πολιτισμικής  Τεχνολογίας  και  Επικοινωνίας,  ©  2006. 


μέν  που  ήδικημένος  ίσως  ύβρισε,  καί  παρωξύνθης·  σύ  δέ  τον  Δεσπότην  υβρίζεις,  ούκ 
ήδικημένος  ούδέ  έπηρεαζόμενος,  άλλ'  ευεργετούμενος  καθ'  έκάστην  ύπ'  αύτοϋ  την 
ημέραν.  Έννόησον  τοίνυν,  δτι  εί  βουληθείη  μετά  ακρίβειας  τα  εις  αυτόν  γινόμενα  ό 
Θεός  έξετάζειν,  ούδέ  μίαν  βιωσόμεθα  την  ημέραν.  Αμαρτίας  γάρ,  φησίν  ό  προφήτης, 
έάν  παρατήρησης,  Κύριε,  τίς  ύποστήσεται;  Και  ϊνα  παρώ  τα  άλλα  πάντα,  ά  τό 
συνειδός  έκαστου  των  άμαρτανόντων  έπίσταται,  καί  ών  ούκ  έχει  μάρτυρας 
άνθρώπους,  άλλά  τον  Θεόν  μόνον,  των  φανερών  τούτων  και  ώμολογημένων  άν 
άπαιτηθώμεν  λόγον,  ποιαν  έν  τούτοις  έ'ξομεν  συγγνώμην;  "Αν  έξετάση  την  ραθυμίαν 
ημών  την  έν  ταΐς  εύχαΐς,  και  την  ολιγωρίαν,  και  δτι  έμπροσθεν  Θεού  έστώτες  καί 
παρακαλοϋντες  αύτόν,  ούδέ  τοσαύτην  αύτώ  παρέχομεν  αίδώ  καί  τιμήν,  δσην  τοΐς 
δεσπόταις  οί  δούλοι,  δσην  τοΐς  άρχουσιν  οί  στρατιώται,  δσην  τοΐς  φίλοις  οί  φίλοι; 
Φίλω  μέν  γάρ  διαλεγόμενος  μετά  τού  προσέχειν  τούτο  ποιείς,  Θεώ  δέ  έντυγχάνων 
ύπέρ  άμαρτημάτων,  ύπέρ  πλημμελημάτων  τοσούτων  συγχώρησιν  αϊτών,  καί 
συγγνώμην  άξιών  σοι  γενέσθαι,  ραθυμεΐς  πολλάκις,  καί  τών  γονάτων  σου  χαμαί 
κειμένων,  πολλαχοΰ  τής  άγοράς  καί  τής  οικίας  πλανάσθαί  σου  τήν  διάνοιαν  έάς,  τού 
στόματός  σου  ληροΰντος  είκή  καί  μάτην  καί  τούτο  ούχ  άπαξ  ούδέ  δϊς,  άλλά  καί 
πολλάκις  πάσχομεν.  "Αν  τοίνυν  τούτο  μόνον  έξετάσαι  θελήση  ό  Θεός,  άρα  έξομεν 
συγγνώμην;  άρα  δυνησόμεθα  άπολογίας  τυχεΐν;  Ούκ  έγωγε  οίμαι.  β'.  Τί  δέ,  άν  τάς 
κακηγορίας,  ας  καθ’  έκάστην  ήμέραν  άλλήλους  λέγομεν  κακώς,  είς  μέσον  παραγάγη, 
καί  τάς  κρίσεις  τάς  άκαίρους,  έν  αίς  κατακρίνομεν  τον  πλησίον  ούδέν  έχοντες 
πράγμα,  άλλά  φιλαίτιοί  τινες  δντες  καί  μεμψίμοιροι,  τί  δυνησόμεθα  άπολογήσασθαι 
καί  είπεΐν;  "Αν  δέ  τάς  περιέργους  ήμών  όψεις  έξετάση,  καί  τάς  πονηράς  έπιθυμίας,  ας 
έ'χομεν  έν  διανοία,  πολλάκις  αισχρούς  καί  άκαθάρτους  άναδεχόμενοι  λογισμούς  άπό 
τής  άνεξετάστου  τών  οφθαλμών  πλάνης,  πόσην  ύποστησόμεθα  δίκην;  Τής  δέ 
λοιδορίας  ήμάς  άν  άπαιτήση  λόγον  "Ος  γάρ  άν  εΐπη,  φησϊ,  τώ  άδελφώ  αύτοΰ,  Μωρέ, 
ένοχος  έ'σται  είς  τήν  γέενναν  τού  πυρός,  άρα  δυνησόμεθα  διάραι  τό  στόμα;  ή  χάναι 
μέν  δλως,  ή  μικρόν  ή  μέγα  τι  προς  τούτο  είπεΐν;  Τάς  δέ  κενοδοξίας,  άς  ύπομένομεν 
καί  εύχόμενοι  καί  νηστεύοντες  καί  έλεημοσύνην  ποιοΰντες,  άν  έξετάσωμεν,  ού  λέγω 
ό  Θεός,  άλλ’  ήμεΐς  αύτοΐ  οί  ήμαρτηκότες,  άρα  δυνησόμεθα  είς  τον  ούρανόν 
άναβλέψαι;  Τούς  δέ  δόλους,  οΰς  κατ’  άλλήλων  ράπτομεν,  νΰν  μέν  παρόντα 
έπαινοΰντες  τον  άδελφόν,  καί  ώς  φίλω  διαλεγόμενοι,  άπόντα  δέ  κατηγοροΰντες, 
άρα  ύποστησόμεθα  τάς  ύπέρ  τούτων  κολάσεις;  Τί  δέ  τούς  δρκους;  τί  δέ  τό  ψεύδος;  τί 
δέ  τάς  έπιορκίας,  τούς  άδικους  θυμούς,  τήν  βασκανίαν,  ήν  βασκαίνομεν  πολλάκις 
εύδοκιμοΰσιν,  ούκ  έχθροΐς  μόνον,  άλλά  καί  φίλοις;  καί  δτι  ήδόμεθα  πασχόντων 
έτέρων  κακώς,  καί  νομίζομεν  παραμυθίαν  τής  οικείας  συμφοράς  τάς  άλλοτρίας 
δυσημερίας;  Τής  δέ  έν  ταΐς  συνάξεσι  ραθυμίας  άν  άπαιτήση  τάς  εύθύνας,  τί  άν 
πάθοιμεν;  ’Ίστε  γάρ  δήπου  τούτο,  δτι  πολλάκις  αύτοΰ  τού  Θεού  διαλεγομένου  προς 
πάντας  ήμάς  49.200  διά  τού  προφήτου,  πολλούς  καί  μακρούς  προς  τον  πλησίον 
ποιούμεθα  λόγους  περί  τών  ούδέν  ήμΐν  προσηκόντων.  "Αν  τοίνυν  πάντα  πάρεις  τά 
άλλα  ταύτης  τής  άμαρτίας  θελήση  δίκην  άπαιτήσαι  ήμάς,  ποία  σωτηρίας  έ'σται  ήμΐν 
έλπίς;  Μή  γάρ  δή  μικρόν  είναι  νομίσης  τό  πλημμέλημα·  άλλ’  εϊ  βούλει  τό  μέγεθος 
αύτοΰ  κατιδεΐν,  έπ’  άνθρώπων  αύτό  τούτο  έξέτασον,  καί  τότε  δψει  τής  άμαρτίας  τό 
μέγεθος.  Τόλμησον  άρχοντος  προς  σέ  φθεγγομένου,  μάλλον  δέ  φίλου  τίνος  τών 
όλίγω  σεμνοτέρων,  άφεΐς  αύτόν  προς  τον  οίκέτην  διαλέγεσθαι  τον  σαυτοΰ,  καί  τότε 
δψει  ήλίκον  τολμάς  επί  τού  Θεού  τούτο  ποιών.  Έάν  γάρ  ή  τις  τών  περιφανεστέρων 
έκεΐνος,  καί  δίκην  σε  άπαιτήση  τής  ύβρεως-  άλλ’  ό  Θεός  τοσαύτα  καί  πλείονα  τούτων 
καθ’  έκάστην  ύβριζόμενος  τήν  ήμέραν,  ού  παρ’  ένός,  καί  δύο,  καί  τριών  άνθρώπων, 
άλλά  παρά  πάντων  σχεδόν  ήμών,  άνέχεται  καί  μακροθυμεί  καί  ούκ  έπϊ  τούτοις 
μόνον,  άλλά  καί  έφ’  έτέροις  πολλώ  χαλεπωτέροις.  Ταΰτα  μέν  γάρ  έστι  τά 

ώμολογημένα  καί  πάσι  δήλα,  καί  υπό  πάντων  σχεδόν  τολμώμενα·  έστι  δε  καί  έτερα, 
άπερ  τό  των  άμαρτανόντων  συνειδός  οίδεν  έάν  άπαντα  ταϋτα  έννοήσωμεν  καί  προς 
έαυτούς  άναλογισώμεθα,  καν  απάντων  ώμεν  ώμότεροι  καί  άπηνέστεροι,  τό  πλήθος 
των  άμαρτιών  ημών  σκοπήσαντες,  άπό  τοϋ  φόβου  καί  τής  άγωνίας  ούδέ  μνησθήναι 
τής  παρ'  έτέρων  είς  ημάς  γεγενημένης  ύβρεως  δυνησόμεθα.  Αναμνήσθητι  τοϋ 
ποταμού  τοϋ  πυρός,  τοϋ  σκώληκος  τοϋ  ιοβόλου,  τής  φοβέρας  κρίσεως,  καθ'  ήν 
άπαντα  γυμνά  καί  τετραχηλισμένα·  έννόησον,  ότι  τα  κρυπτόμενα  νϋν  έκκαλύπτεται 
τότε.  "Αν  τοίνυν  άφής  τώ  πλησίον  τα  άμαρτήματα,  άπερ  έκκαλύπτεσθαι  μέλλει  τότε, 
ταϋτα  ένταϋθα  άφανίζεται  πάντα,  και  άπελεύση  μηδέν  έπισυρόμενος  ών 
έπλημμέλησας,  ώστε  μείζονα  λαμβάνεις,  ή  δίδως.  Καί  γάρ  πολλά  πολλάκις 
ήμαρτήκαμεν  τοιαϋτα,  ά  μηδείς  έτερος  οίδεν  είτα  έννοοΰντες  ότι  κατά  τήν  ημέραν 
έκείνην  προ  των  οφθαλμών  άπάντων  κείσεται  ημών  τα  άμαρτήματα  έν  τώ  κοινώ 
τής  οικουμένης  θεάτρω,  τής  κολάσεως  χαλεπώτερον  άλγοϋμεν,  πνιγόμενοι  καί 
άγχόμενοι  τώ  συνειδότι.  Αλλά  τήν  τοσαύτην  αισχύνην,  τα  τοσαΰτα  άμαρτήματα,  τήν 
τοσαύτην  κόλασιν  έστιν  άπονίψασθαι  διά  τής  είς  τον  πλησίον  συγχωρήσεως·  καί  γάρ 
ούδέν  ταύτης  ίσον  έστί  τής  άρετής.  Βούλει  μαθεϊν  ταύτης  τής  άρετής  τήν  δύναμιν; 
Έάν  στή  Μωϋσής  καί  Σαμουήλ,  φησί,  προ  προσώπου  μου,  ούκ  έστιν  ή  ψυχή  μου  προς 
αυτούς.  Αλλ'  όμως  οΰς  ούκ  ήδύνατο  Μωϋσής  καί  Σαμουήλ  έξαρπάσαι  τής  οργής  τοϋ 
Θεοϋ,  αΰτη  ήδύνατο  έξαρπάσαι  ή  έντολή·  διά  τούτο  έκείνοις,  οις  ταϋτα  είπε,  συνεχώς 
παρεκελεύετο  λέγων  Κακίαν  έκαστος  τώ  άδελφώ  αύτοϋ  μή  μνησικακείτω  έν  ταϊς 
καρδίαις  υμών  καί,  Τήν  κακίαν  τοϋ  πλησίον  αύτοϋ  έκαστος  μή  λογιζέσθω.  Ούκ 
είπεν,  Άφες,  μόνον,  άλλα,  Μηδέ  έχε  έν  διανοία,  μηδέ  λογίζου·  άφες  τήν  οργήν 
άπασαν,  άφάνισον  τό  έλκος.  Δοκεϊς  μέν  γάρ  έκεϊνον  άμύνεσθαι,  πρότερον  δέ 
σεαυτόν  βασανίζεις,  καθάπερ  δήμιον  ένδοθεν  περιστήσας  σου  πανταχόθεν  τον 
θυμόν,  καί  καταξαίνων  σαυτοϋ  τα  σπλάγχνα.  Τί  γάρ  γένοιτ'  αν  άθλιώτερον 
άνθρώπου  διηνεκώς  όργιζομένου;  Καί  καθάπερ  οί  μεμηνότες  ούδέποτε  άπολαύουσι 
γαλήνης,  ούτως  ό  μνησικακών  καί  έχθρόν  έχων,  ούδέποτε  άπολαύσεταί  τίνος 
ειρήνης,  διηνεκώς  φλεγμαίνων,  καί  τον  χειμώνα  τών  λογισμών  καθ'  έκάστην  49.201 
αΰξων  τήν  ημέραν,  τα  ρήματα  άναμιμνησκόμενος  καί  τα  πράγματα,  καί  προς  αύτήν 
τήν  προσηγορίαν  τοϋ  λελυπηκότος  άπεχθώς  έχων.  Καν  τό  όνομα  μόνον  εϊπης  τοϋ 
έχθροΰ,  έκθηριοΰται  καί  πολλήν  ένδον  υπομένει  τήν  οδύνην  καν  ψιλήν  ϊδη  τήν 
δψιν  μόνον,  δέδοικε  καί  τρέμει,  καθάπερ  τα  έσχατα  πάσχων  κακά·  κάν  τινας  τών 
έκείνω  προσηκόντων,  κάν  ίμάτιον,  κάν  οικίαν,  κάν  στενωπόν  θεάσηται,  ύπό  πάντων 
βασανίζεται  τών  όρωμένων.  Καθάπερ  γάρ  τών  φιλουμένων  καί  τα  ίμάτια,  καί  τα 
πρόσωπα,  καί  τα  υποδήματα,  καί  αί  οίκίαι,  καί  οί  στενωποί  πτεροϋσιν  ημάς  εύθέως 
όφθέντες·  οΰτω  τών  έχθρών  καί  μισουμένων  κάν  οίκέτην,  κάν  φίλον,  κάν  οικίαν, 
κάν  στενωπόν  ίδωμεν,  κάν  ότιοϋν  έτερον,  ύπό  πάντων  δακνόμεθα,  καί  πυκναί  καί 
συνεχείς  ήμϊν  άφ'  έκάστου  τών  όρωμένων  πληγαί  γίνονται. 

γ'.  Τίς  ούν  χρεία  τής  τοιαύτης  πολιορκίας,  τοσαύτης  βασάνου  καί  κολάσεως; 
Εί  γάρ  καί  μή  γέεννα  προηπείλητο  τοϊς  μνησικάκοις,  διά  τήν  έκ  τοϋ  πράγματος  ήμϊν 
γινομένην  βάσανον  άφεϊναι  τα  άμαρτήματα  τοϊς  λελυπηκόσιν  έχρήν  όταν  δέ  καί 
άθάνατοι  μένωσιν  αί  τιμωρίαι,  τί  γένοιτ'  άν  άνοητότερον  τοϋ  καί  ένταϋθα  καί  έκεΐ 
κολάζοντος  μέν  έαυτόν,  νομίζοντος  δέ  τον  έχθρόν  τιμωρεΐσθαι;  Άν  τε  γάρ 
εύδοκιμοΰντα  ίδωμεν,  άπολλύμεθα  ύπό  τής  άθυμίας·  κάν  δυσπραγοΰντα,  δεδοίκαμεν 
μή  τις  γένηται  δεξιά  πάλιν  μεταβολή·  άμφοτέρων  δέ  τούτων  ήμϊν  κεΐται  κόλασις 
άπαραίτητος.  Έπί  γάρ  τώ  ύποσκελίσματι  τοϋ  έχθροϋ  σου,  φησί,  μή  έπαίρου.  Καί  μή 
μοι  λέγε  τών  άδικημάτων  τό  μέγεθος·  ού  γάρ  τοΰτό  έστι  τό  ποιούν  μένειν  παρά  σοί 
τήν  οργήν,  άλλά  τό  μή  μεμνήσθαί  σε  τών  οικείων  πλημμελημάτων,  μηδέ  τήν 
γέενναν  έχειν  προ  οφθαλμών  καί  τον  τοϋ  Θεοϋ  φόβον.  Καί  ίνα  μάθης,  ότι  τοϋτό 

έστιν  αληθές,  από  των  συμβάντων  τη  πόλει  τοϋτο  άποδεΐξαι  πειράσομαι.  Ότε  γάρ  οί 
των  παρανόμων  τολμημάτων  έκείνων  δντες  υπεύθυνοι  προς  τό  δικαστή  ριον 
ήχθησαν,  δτε  πϋρ  ένδον  έκαίετο,  και  δήμιοι  παρειστήκεισαν  και  τάς  πλευράς 
κατέξαινον,  εϊ  τις  αύτοϊς  παραστάς  έκ  πλαγίων  εΐπεν,  δτι  Ε’ί  τινας  έχθρούς  έχετε, 
λύσατε  τήν  οργήν,  και  δυνησόμεθα  ταύτης  ύμάς  άπαλλάξαι  της  κολάσεως·  άρα  ούκ 
αν  και  τούς  πόδας  αύτών  κατεφίλησαν;  Καί  τί  λέγω  τούς  πόδας;  εί  και  δέσποτας  τις 
αύτούς  έλέσθαι  έκέλευσεν,  ούκ  αν  παρητήσαντο  τότε.  Εί  δέ  άνθρωπίνη  κόλασις  και 
τέλος  έχουσα  πάσης  αν  έκράτησεν  οργής,  πολλώ  μάλλον  ή  μέλλουσα  τιμωρία,  εί 
συνεχώς  ήμών  τήν  διάνοιαν  κατεϊχεν,  ούχί  μνησικακίαν  μόνον,  άλλα  καί  πάντα  αν 
άπό  τής  ψυχής  έξήλασε  πονηρόν  λογισμόν.  Τί  γάρ  εύκολώτερον,  είπέ  μοι,  τού  τήν 
οργήν  άφεϊναι  τώ  λελυπηκότι;  Μή  γάρ  μακράν  άποδημίαν  έστι  στείλασθαι;  μή  γάρ 
χρήματα  δαπανήσαι,  μή  γάρ  έτέρους  παρακαλέσαι;  Αρκεί  θελήσαι  μόνον,  καί  τό 
κατόρθωμα  τέλος  έλαβε.  Τίνος  ούν  ούκ  αν  ε’ίημεν  άξιοι  κολάσεως,  εί  βιωτικών  μέν 
ένεκεν  πραγμάτων  καί  δουλοπρεπεϊς  ύπομένομεν  διακονίας,  καί  άναξίους  ήμών 
έπιδεικνύμεθα  θεραπείας,  καί  χρήματα  άναλίσκομεν,  καί  πυλωροϊς  διαλεγόμεθα,  ϊνα 
μιαρούς  άνθρώπους  κολακεύσωμεν,  καί  πάντα  ποιοϋμεν  καί  λέγομεν  ώστε 
κατορθωθήναι  ήμϊν  τό  προκείμενον,  ύπέρ  49.202  δέ  τών  τού  Θεού  νόμων  τον 
λελυπηκότα  άδελφόν  ούχ  ύπομένομεν  παρακαλέσαι,  άλλα  καί  αισχύνην  είναι 
νομίζομεν  τό  πρότεροι  προσδραμεϊν;  Αισχύνη,  είπέ  μοι,  μέλλων  πρότερος 
κερδαίνειν;  Τούναντίον  μέν  ούν  αίσχύνεσθαι  χρή  τό  μένειν  έπί  τού  πάθους,  καί  τον 
λελυπηκότα  έκδέχεσθαι  προς  τάς  καταλλαγάς  έλθεΐν  τοϋτο  γάρ  καί  αισχύνη  καί 
όνειδος  καί  ζημία  μεγίστη.  'Ο  γάρ  πρότερος  έλθών,  έκεϊνος  καρποϋται  τό  παν.  "Αν 
μέν  γάρ  παρ’  έτέρου  παρακληθείς  άφής  τήν  οργήν,  έκείνω  λογίζεται  τό  κατόρθωμα 
ού  γάρ  δή  τώ  Θεώ  πειθόμενος,  άλλ'  έκείνω  χαριζόμενος  τον  νόμον  έπλήρωσας·  αν  δέ 
μηδενός  παρακαλοϋντος,  μήτε  αύτοϋ  τοϋ  λελυπηκότος  προς  σέ  παραγενομένου  καί 
δεηθέντος,  αύτός  πάσαν  αισχύνην  καί  πάντα  δκνον  ρίψας  άπό  τής  διανοίας, 
προσδράμης  τώ  ήδικηκότι  καί  καταλύσης  τήν  οργήν,  ολόκληρόν  σου  γίνεται  τό 
κατόρθωμα,  καί  τον  πάντα  λήψη  μισθόν.  "Αν  εΐπω,  Νήστευσον,  άσθένειάν  μοι 
προβάλλη  σώματος  πολλάκις·  αν  εΐπω,  Δός  πένησι,  παιδοτροφίαν  καί  πενίαν  αν 
εΐπω,  Σχόλαζε  εις  συνάξεις,  φροντίδας  βιωτικάς·  αν  εΐπω,  Πρόσεχε  τοϊς  λεγομένοις, 
καί  νόει  τής  διδασκαλίας  τήν  δύναμιν,  ιδιωτείαν  αν  εΐπω,  Κατόρθωσον  έτερον, 
λέγεις,  δτι  Ούχ  ύπακούσεται  συμβουλευόμενος·  πολλάκις  γάρ  είπών  κατεφρονήθην. 
Ψυχραί  μέν  ούν  αί  προφάσεις,  άλλ'  δμως  καν  πρόφασιν  έχης  είπεΐν  αν  εΐπω,  Τήν 
οργήν  άφες,  τί  τούτων  είπεΐν  δυνήση;  Ούτε  γάρ  άσθένειάν  σώματος,  ούτε  πενίαν, 
ούκ  ιδιωτείαν,  ούκ  άσχολίαν,  ούκ  άλλο  ούδέν  έχεις  είπεΐν,  άλλ'  άσύγγνωστος  αΰτη 
μάλιστα  πάντων  έστίν  ή  άμαρτία.  Πώς  δυνήση  τάς  χεΐρας  εις  τον  ούρανόν  άνατεΐναι; 
Πώς  τήν  γλώτταν  κινήσαι;  Πώς  αίτήσαι  συγγνώμην;  Καν  γάρ  βούληται  ό  Θεός 
άφεϊναι  τάς  άμαρτίας  σου.  ούκ  άφίης  αύτός,  τά  τοϋ  συνδούλου  κατέχων.  Αλλ'  ώμος 
έστι,  καί  άγριος,  καί  θηριώδης,  καί  κολάσεως  έπιθυμεΐ  καί  άντιδόσεως.  Καί  διά  τοϋτο 
μάλιστα  άφες.  Ήδίκησαι  πολλά,  καί  άπεστέρησαι,  καί  κακώς  ήκουσας,  καί  έν  τοΐς 
μεγίστοις  έβλάβης  πράγμασι,  καί  βούλει  κολαζόμενον  ίδεΐν  τον  έχθρόν.  Καί  εις 
τοϋτό  σοι  πάλιν  χρήσιμον  τό  άφιέναι.  "Αν  μέν  γάρ  αύτός  έκδικήσης  καί  έπεξέλθης, 
είτε  διά  ρημάτων,  είτε  διά  πραγμάτων,  είτε  διά  τής  εύχής  τής  κατ'  αύτοϋ,  ό  Θεός  ούκ 
έπεξελεύσεται  λοιπόν,  άτε  σοϋ  τήν  τιμωρίαν  λαβόντος·  καί  ού  μόνον  ούκ 
έπεξελεύσεται,  άλλα  καί  σέ  άπαιτήσει  δίκην  ώς  ύβρισμένος. 

δ'.  Εί  γάρ  επ'  άνθρώπων  τοϋτο  γίνεται,  καν  τυπτήσωμεν  άλλότριον  οίκέτην, 
ό  δεσπότης  άγανακτεΐ,  καί  ΰβριν  ειναί  φησι  τό  πράγμα·  καν  γάρ  ήδικημένοι  τύχωμεν 
είτε  ύπό  δούλων,  είτε  ύπό  έλευθέρων,  τάς  παρά  τών  άρχόντων  καί  τάς  παρά  τών 
δεσποτών  άναμένειν  χρή  ψήφους·  εί  τοίνυν  έπ'  άνθρώπων  ούκ  άσφαλές  έαυτούς 

έκδικεΐν,  πολλώ  μάλλον,  δταν  ό  Θεός  δικάζη.  ’Αλλ'  ήδίκησέ  σε  καί  λελύπηκε,  καί 
μυρία  διέθηκεν  ό  πλησίον  κακά.  Μηδέ  ούτως  αυτός  αύτω  έπεξέλθης,  ϊνα  μή  ύβρίσης 
σαυτοϋ  τον  Δεσπότην  παραχώρησον  τώ  Θεω,  καί  αύτός  διαθήσει  τό  πράγμα  πολλώ 
βέλτιον  ού  σύ  βούλει.  ΣοΙ  μόνον  εΰχεσθαι  υπέρ  τοϋ  λελυπηκότος  έκέλευσε'  τό  δε 
πώς  έκείνω  δει  χρήσασθαι,  αύτω  καταλιπεΐν  προσέτα  49.203  ξεν.  Ούχ  ούτως  σύ 
σαυτόν  έκδικεΐς,  ώς  έκεΐνός  σε  έκδικήσαι  παρεσκεύασται,  αν  αύτω  παραχώρησης 
μόνον,  καί  μή  κατεύξη  τοϋ  λελυπηκότος,  άλλ'  αύτόν  άφής  κύριον  γενέσθαι  τής 
ψήφου·  καν  γάρ  ήμεΐς  άφώμεν  τοϊς  ήδικηκόσι,  καν  καταλλαγώμεν,  καν  ύπέρ  αύτών 
δεηθώμεν,  ό  Θεός  ούκ  άφίησιν,  έάν  μή  μεταβάλλωνται  καί  αύτοί,  καί  βελτίους 
γένωνταν  ούκ  άφίησι  δε  προς  τό  χρήσιμον  έκείνων  βλέπων.  Σε  μέν  γάρ  έπαινε!  καί 
αποδέχεται  τής  φιλοσοφίας,  έκεϊνον  δέ  έπεξέρχεται,  ϊνα  μή  τή  σή  φιλοσοφία  χείρων 
γένηται.  Ώστε  περιττός  ό  τών  πολλών  λόγος.  Πολλοί  γάρ  πολλάκις  έγκαλούμενοι 
παρ'  ήμών,  έπειδή  παρακαλούμενοι  καταλλαγήναι  τοϊς  έχθροϊς  ούκ  έπείθοντο, 
ταύτην  έδόκουν  τήν  άπολογίαν  προβαλέσθαι  παραπέτασμα  τής  έαυτών  ούσαν 
πονηριάς·  Ού  βούλομαι  καταλλαγήναι,  φησίν,  ίνα  μή  χείρονα  αύτόν  έργάσωμαι,  ίνα 
μή  τραχύτερον,  ίνα  μή  μειζόνως  μου  καταφρονήση  μετά  ταϋτα.  Καί  προς  τούτοις 
κάκεϊνο  λέγουσιν,  ότι  Πολλοί  τών  άνθρώπων  έξ  άσθενείας  με  νομίζουσι  πρότερον 
έπί  τάς  καταλλαγάς  έ'ρχεσθαι  καί  τον  έχθρόν  παρακαλεϊν.  Ταϋτα  πάντα  μάταια·  ό 
γάρ  άκοίμητος  οφθαλμός  είδε  τήν  γνώμην  τήν  σήν  διόπερ  ούδένα  χρή  ποιεΐσθαι 
τών  συνδούλων  λόγον,  δταν  τον  κριτήν  πείσης  καί  τον  μέλλοντά  σοι  δικάζειν.  Εί  δέ 
τοϋ  μή  γενέσθαι  σοι  χείρονα  διά  τής  σής  έπιεικείας  τον  έχθρόν  φροντίζεις,  έκεϊνο 
μάνθανε,  δτι  ούχ  οΰτω  γίνεται  χείρων,  άλλ’  αν  μή  καταλλαγής  μάλλον  καν  γάρ 
άπάντων  μιαρώτερος  ή,  καν  μή  λέγη,  καν  μή  κηρύττη,  καί  σιγών  πάντως  άποδέξεταί 
σου  τήν  φιλοσοφίαν,  αίδεσθήσεταί  σου  τήν  πραότητα  κατά  τό  συνειδός  τό  έαυτοϋ' 
έάν  δέ  έπί  τής  αύτής  μένη  πονηριάς  κολακευόμενος  καί  θεραπευόμενος,  έξει 
τιμωρόν  μέγιστον  τον  Θεόν.  Καί  ίνα  μάθητε,  δτι,  καν  ήμεΐς  παρακαλέσωμεν  ύπέρ 
τών  έχθρών  καί  ύπέρ  τών  ήδικηκότων,  ό  Θεός  ούκ  άφίησιν,  αν  μέλλωσι  γίνεσθαι 
χείρους  διά  τής  ήμετέρας  άνεξικακίας,  ιστορίαν  ύμϊν  έρώ  παλαιόν.  Κατελάλησέ  ποτέ 
τοϋ  Μωϋσέως  ή  Μαρία·  τί  ούν  ό  Θεός;  Λέπραν  έπαφήκεν  αύτή,  καί  άκάθαρτον  αύτήν 
έποίησε,  καίτοι  γε  τά  άλλα  ούσαν  έπιεική  καί  σώφρονα·  είτα  τοϋ  Μωϋσέως  αύτοϋ 
τοϋ  ύβρισμένου  παρακαλοϋντος  άφεϊναι  τήν  οργήν,  ούκ  ήνέσχετο  ό  Θεός·  άλλά  τί 
φησιν;  Εί  έμπτύων  ένέπτυσεν  ό  πατήρ  αύτής  είς  τό  πρόσωπον,  ούκ  αν  ένετράπη; 
Μεινάτω,  φησίν,  έξω  τής  παρεμβολής  έπτά  ήμέρας.  "Ο  δέ  λέγει  τοιοϋτόν  έστιν  Εί 
πατέρα,  φησίν,  είχε  καί  έξ  όψεως  αύτήν  έποίησεν,  ούκ  αν  ήνεγκε  τήν  έπιτίμησιν;  Σέ 
μέν  άποδέχομαι  τής  φιλαδελφίας  καί  τής  πραότητος  καί  τής  έπιεικείας·  έγώ  δέ  οίδα 
πότε  αύτήν  άφεϊναι  δει  τής  κολάσεως.  Σύ  μέν  πάσαν  φιλοφροσύνην  έπίδειξαι  περί 
τον  άδελφόν,  καί  μή  κολάσεως  έπιθυμία  μείζονος  άφής  τά  πλημμελήματα,  άλλά 
φιλοστοργία  καί  γνώμη  χρηστή.  Εκείνο  μέν  γάρ  τοι  σαφώς  ΐσθι,  δτι  δσω  αν 
θεραπεύοντα  ύπερίδη  σε,  τοσούτιρ  μείζονα  έπισπάσεται  καθ'  έαυτοϋ  τήν  κόλασιν 
έκεΐνος.  Τί  λέγεις,  είπέ  μοι;  Φαυλότερος  γίνεται  θεραπευόμενος;  Τούτο  έκείνου  μέν 
κατηγορία,  σόν  δέ  έγκώμιον  σόν  μέν  έγκώμιον,  δτι  καί  ορών  τοιοϋτον  γινόμενον, 
διά  τό  τώ  Θεω  δοκοϋν  ούκ  άπέστης  θεραπεύων  αύτόν  έκείνω  δέ  έγκλημα,  δτι  ούδέ 
άπό  τής  σής  έπιεικείας  βελτίων  γέ  49.204  γόνε.  Παύλος  δέ  φησιν,  αίρετώτερον 
έτέρους  έγκαλεΐσθαι  δι'  ήμάς,  ή  ήμάς  δι'  έτέρους.  Μηδέ  λέγε  τά  ψυχρά  ταϋτα  ρήματα· 
Μή  νομίση,  φησίν,  δτι  φοβηθείς  αύτόν  προσέδραμον,  ίνα  μάλλον  μου  καταφρονήση· 
παιδικής  ταϋτα  ψυχής  καί  άνοήτου  καί  προς  δόξαν  έπτοημένης  άνθρωπίνην. 
Νομιζέτω,  δτι  φοβηθείς  προσήλθες,  καί  οΰτω  μείζων  ό  μισθός  έσται  σοι,  δταν  καί 
ταϋτα  προειδώς  διά  τον  τοϋ  Θεού  φόβον  ύπομένης  πάντα.  Ό  μέν  γάρ  τήν  παρά  τών 
άνθρώπων  δόξαν  θηρώμενος,  καί  διά  τούτο  καταλλαττόμενος,  ύποτέμνεται  τής 

άντιδόσεως  τό  κέρδος·  ό  δέ  ακριβώς  έπιστάμενος,  δτι  πολλοί  καταγνώσονται  καί 
καταγελάσονται,  καί  ουδέ  ούτως  άφιστάμενος  τής  καταλλαγής,  διπλασίονα  καί 
τριπλασίονα  έξει  τον  στέφανον  καί  ούτος  μάλιστα  έστιν,  ό  διά  τον  Θεόν  τοϋτο 
ποιων.  Μη  μοι  λέγε,  δτι  Τα  καί  τα  ήδίκησε·  και  γάρ  εί  πάσαν  πονηριάν  την  έν 
άνθρώποις  έπεδείξατο  περί  σέ,  καί  οΰτω  σοι  πάντα  άφεϊναι  έκέλευσεν  ό  Θεός. 

ε'.  Ιδού  προλέγω,  καί  διαμαρτύρομαι,  καί  λαμπρά  βοώ  τή  φωνή,  μηδείς  τών 
έχόντων  έχθρόν  προσίτω  τή  Ιερά  τραπέζη  καί  δεχέσθω  τό  σώμα  τού  Κυρίου·  μηδείς 
προσιών  έχθρόν  έχέτω.  Έχθρόν  έχεις;  μη  προσέλθης·  βούλει  προσελθεϊν; 
καταλλάγηθι,  και  τότε  προσελθών  άψαι  τού  ιερού.  Μάλλον  δέ  ούκ  έγώ  ταϋτα  λέγω, 
άλλ'  ό  δι’  ημάς  σταυρωθείς  Δεσπότης  αύτός·  ϊνα  σε  καταλλάξη  τώ  Πατρί,  ούδέ 
σφαγήναι  παρητήσατο,  ούδέ  τό  αίμα  έκχεΐν  καί  σύ  ινα  καταλλαγής  τώ  συνδούλιρ, 
ούδέ  ρήμα  προέσθαι  βούλει,  ούδέ  πρότερος  προσδραμεϊν;  Άκουσον  τί  φησι  περί  τών 
οΰτω  διακειμένων  Έάν  προσφέρης  τό  δώρόν  σου  έπί  τό  θυσιαστήριον,  κάκεϊ 
μνησθής,  δτι  ό  άδελφός  σου  έχει  τι  κατά  σοΰ'  ούκ  είπεν,  Άνάμεινον  έκεϊνον  έλθεϊν 
προς  σέ,  ούδέ,  Έτέρω  τινί  μεσίτη  διαλέχθητι,  ούδέ,  "Αλλον  τινά  παρακάλεσον,  άλλ', 
Αύτός  σύ  προς  έκεϊνον  δράμε·  "Υπαγε  γάρ,  φησί,  πρώτον  διαλλάγηθι  τώ  άδελφώ  σου. 
’Ώ  τής  ύπερβολής!  αύτός  ούχ  ηγείται  άτιμίαν  είναι,  τού  δώρου  καταλιμπανομένου, 
καί  σύ  νομίζεις  ΰβριν  είναι  τό  πρότερος  έπελθεϊν  καί  καταλλαγήναι;  Καί  πού  ταϋτα 
άξια  συγγνώμης,  είπέ  μοι;  Έάν  ’ίδης  σου  μέλος  έκτετμημένον,  ού  πάντα  ποιείς,  ώστε 
αύτό  ένώσαι  τώ  σώματι;  Τοϋτο  καί  έπί  τών  άδελφών  ποίησον  δταν  ϊδης  αύτούς 
έκτμηθέντας  σου  τής  φιλίας,  περιστεΐλαι  σπεϋσον  ταχέως,  μη  προτέρους  άναμείνης 
έκείνους  έλθεϊν,  άλλ'  αύτός  πρότερος  έπείχθητι  λαβεΐν  τά  βραβεία.  "Ενα  μόνον 
έχθρόν  έκελεύσθημεν  έχειν  τον  διάβολον  προς  αύτόν  μηδέποτε  καταλλάττου,  προς 
δέ  τον  άδελφόν  μηδέποτε  κατά  καρδίας  άπεχθώς  έχε,  άλλά  καν  γένηταί  τις 
μικροψυχία,  έφήμερος  αυτή  μόνον  έστω,  καί  μη  ύπερβαινέτω  τό  διάστημα  τής 
ημέρας·  Ό  ήλιος  γάρ,  φησί,  μη  έπιδυέτω  έπί  τώ  παροργισμώ  ύμών.  Άν  μέν  γάρ  προ 
τής  έσπέρας  καταλλαγής,  έχεις  άπό  τοϋ  Θεού  τινα  συγγνώμην  άν  δέ  περαιτέρω 
μένης  έχθρός  ών,  ούκέτι  θυμοΰ  καί  οργής  συναρπαζούσης,  άλλά  πονηριάς  έστιν  ή 
άπέχθεια  καί  ψυχής  μιαράς  καί  κακίαν  49.205  μελετώσης.  Ού  τοϋτο  δέ  μόνον  έστι  τό 
δεινόν,  δτι  συγγνώμης  έαυτόν  άποστερεΐς,  άλλ'  δτι  καί  τό  κατόρθωμα 
δυσκολώτερον  γίνεται·  μιάς  γάρ  παρελθούσης  ημέρας  πλείων  ή  αισχύνη,  καί 
δευτέρας  προσγινομένης  αΰξεται  πάλιν  καν  έπιλάβη  τρίτην  καί  τετάρτην, 
προσθήσει  καί  πέμπτην  ούτως  αί  πέντε  γίνονται  δέκα,  αί  δέκα  εϊκοσιν,  αί  εϊκοσιν 
έκατόν,  καί  λοιπόν  άνίατον  έσται  τό  έλκος·  δσω  γάρ  πρόεισιν  ό  χρόνος,  τοσούτω 
μάλλον  διιστάμεθα.  Αλλά  μηδέν  τούτων  πάθης,  ώ  άνθρωπε,  τών  παραλόγων  παθών, 
μηδέ  αΐσχυνθής  καί  έρυθριάσης,  μηδέ  ε’ίπης  προς  σεαυτόν,  Προ  μικρού  τοσαΰτα 
άλλήλους  έλοιδορήσαμεν,  μυρία  ρητά  καί  άρρητα  εϊπομεν,  καί  νΰν  δραμοΰμαι  έπί 
τάς  καταλλαγάς;  καί  τίς  ού  καταγνώσεταί  μου  την  πολλήν  εύκολίαν;  Ούδεις  νοϋν 
έχων  εύκολίαν  σου  καταγνώσεταί,  άλλ'  δταν  μένης  άκατάλλακτος,  τότε  σε  πάντες 
γελάσονται,  τότε  πολύ  δώσεις  τώ  διαβόλω  τό  διάστημα.  Ού  γάρ  άπό  τοϋ  χρόνου 
λοιπόν  δυσδιάλυτος  ή  έχθρα  γίνεται,  άλλά  καί  άπό  τών  μεταξύ  γενομένων 
πραγμάτων.  Ώσπερ  γάρ  Αγάπη  καλύπτει  πλήθος  αμαρτιών,  ούτως  έχθρα  καί  τά  ούκ 
δντα  άμαρτήματα  συνίστησι,  καί  πάντες  άξιόπιστοι  οί  κατηγοροΰντες  λοιπόν,  οί  τοΐς 
άλλοτρίοις  χαίροντες  κακοΐς,  καί  τάς  έτέρων  έκπομπεύοντες  άσχημοσύνας.  Ταϋτα 
ούν  άπαντα  εΐδώς,  πρόλαβε  καί  κάτασχε  τον  άδελφόν,  πρϊν  τέλεον  άποπηδήση,  καν 
δέη  πάσαν  την  πόλιν  περιδραμεΐν  κατά  την  ημέραν  έκείνην,  καν  έξω  τών  τειχών 
άπελθεΐν,  καν  οδόν  βαδίσαι  μακράν,  πάντα  τά  έν  χερσίν  άφείς,  ενός  τούτου  μόνου 
γενοϋ  τοϋ  καταλλάξαι  τον  άδελφόν.  Εί  γάρ  έργώδες  τό  πράγμα,  έννόησον  δτι  διά  τον 
Θεόν  ταϋτα  πάσχεις  άπαντα,  καί  ικανήν  λήψη  παράκλησιν  καί  την  ψυχήν 

άναδυομένην  καί  όκνοΰσαν,  καί  έρυθριώσαν,  καί  αίσχυνομένην  διέγειρον,  ταύτας 
αυτή  συνεχώς  έπάδων  τάς  έπωδάς·  Τί  μέλλεις,  τί  δέ  άναδύη  και  όκνεΐς;  ούχ  υπέρ 
χρημάτων,  ούδ'  υπέρ  άλλου  τίνος  των  έπικήρων,  άλλ'  υπέρ  σωτηρίας  ήμϊν  ό  λόγος. 
Ό  Θεός  ταϋτα  ποιεΐν  έκέλευσε,  καί  πάντα  δεύτερα  έ'στω  των  έκείνου  προσταγμάτων. 
Εμπορία  τίς  έστι  πνευματική  τό  πράγμα·  μη  άμελώμεν,  μήτε  ραθυμώμεν  μανθανέτω 
ό  έχθρός,  ότι  πολλήν  έποιησάμεθα  σπουδήν,  διά  τό  τώ  Θεώ  δοκοϋν  καν  ύβρίζη 
πάλιν,  καν  τύπτη,  καν  ότιοϋν  έτερον  χαλεπώτερον  ποιή,  φέρωμεν  άπαντα  γενναίως, 
ώς  ούδέν  έκείνω  τοσοϋτον,  όσον  ήμϊν  αύτοϊς  χαριζόμεθα·  πάντων  των 
κατορθωμάτων  τούτο  μειζόνως  ήμών  κατ’  έκείνην  προστήσεται  τήν  ήμέραν. 
Ήμάρτομεν  πολλά  και  μεγάλα,  καί  προσεκρούσαμεν,  και  τον  Δεσπότην  ήμών 
παρωξύναμεν  έδωκε  διά  τήν  αυτού  φιλανθρωπίαν  ταύτην  οδόν  καταλλαγής·  μή 
τοίνυν  προδώμεν  τον  καλόν  τούτον  θησαυρόν.  Μή  γάρ  ούκ  ήν  κύριος  κελεΰσαι 
μόνον  καταλλάττεσθαι,  και  μηδένα  ήμϊν  είναι  μισθόν;  μή  γάρ  έχει  τινά  τον 
άντιλέγοντα  καί  διορθούμενον  αύτοΰ  τα  προστάγματα;  Άλλ'  όμως  διά  τήν  πολλήν 
αύτοΰ  φιλανθρωπίαν  καί  μισθόν  ήμϊν  ύπέσχετο  μέγαν  καί  άφατον,  καί  ού  μάλιστα 
έπιθυμοΰμεν  τυχεΐν,  τήν  τών  άμαρτιών  ήμών  συγχώρησιν,  καί  ταύτην  τήν  ύπακοήν 
ήμϊν  εύκολωτέραν  ποιών.  Τίνα  ούν  έξομεν  συγγνώμην,  όταν  καί  μισθόν  τοσοϋτον 
μέλλοντες  λαμβάνειν,  μηδέ  ούτως  ύπακούωμεν  τώ  νομοθέτη,  άλλα  μένωμεν 
καταφρονούντες;  Ότι  γάρ  καταφρόνησις  τούτο  έστι,  δήλον  έκεΐθεν  Εί  νόμον  έθηκεν 
ό  βασιλεύς,  τούς  έχθρούς  άπαντας  άλλήλοις  καταλ  49.206  λάττεσθαι,  ή  τάς  κεφαλάς 
άποτέμνεσθαι,  άρα  ούκ  αν  πάντες  έσπεύσαμεν  έπί  τάς  τών  πλησίον  καταλλαγάς; 
’Έγωγε  οίμαι.  Τίνα  ούν  έξομεν  συγγνώμην,  μηδέ  τοσαύτην  άπονέμοντες  τώ  Δεσπότη 
τιμήν,  όσην  τοΐς  όμοδούλοις  τοΐς  ήμετέροις;  Διά  τούτο  έκελεύσθημεν  λέγειν,  ’Άφες 
ήμϊν  τα  όφειλήματα  ήμών,  ώς  καί  ήμεΐς  άφίεμεν  τοΐς  όφειλέταις  ήμών.  Τί  τούτου 
πραότερον;  τί  δέ  ήμερώτερον  τού  προστάγματος;  Σέ  κριτήν  έποίησε  τής 
συγχωρήσεως  τών  σών  άμαρτημάτων  αν  ολίγα  άφής,  ολίγα  άφίεταν  αν  πολλά 
άφής,  πολλά  άφίεταν  αν  άπό  καρδίας  άφής  καί  καθαρώς,  ούτω  σοι  καί  ό  Θεός 
άφίησιν  αν  μετά  τού  συγχωρήσαι  καί  φίλον  αύτόν  έχης,  ούτω  καί  ό  Θεός  προς  σέ 
διακείσεται.  "Ωστε  όσω  μείζονα  ήμαρτε,  τοσούτιρ  μάλλον  ήμάς  σπεύδειν  έπί  τάς 
καταλλαγάς  χρή,  έπειδή  καί  μειζόνων  άμαρτημάτων  συγχωρήσεως  ήμϊν  αίτιος 
γίνεται.  Βούλει  μαθεΐν,  ώς  ούδεμία  συγγνώμη  μνησικακούσιν  ήμϊν,  ούδέ  έστί  τις 
ήμάς  ό  έξαιρούμενος;  Έπί  παραδείγματος,  ό  λέγω,  ποιήσω  φανερόν  Τί  σε  ήδίκησεν  ό 
πλησίον;  τα  χρήματα  ήρπασεν,  έδήμευσεν,  έπλεονέκτησεν;  ού  λέγω  τούτο  μόνον, 
άλλα  καί  έτερα  προστίθημι  πλείονα  τούτων,  καί  δσαπερ  αν  έθέλης·  άνελεΐν  σε 
έπεθύμησε,  μυρίους  σοι  παρέστησε  κινδύνους,  πάσάν  σοι  έπεδείξατο  μιαρίαν,  καί 
ούδέν  άπέλιπεν  δλως  τής  άνθρωπίνης  πονηριάς·  ΐνα  γάρ  μή  πάντα  καθ'  έκαστον 
έπεξίωμεν,  θές  τοσαύτην  αύτόν  ήδικηκέναι  σε  άδικίαν,  δσην  ούδείς  ούδέποτέ  τινα 
ήδίκησεν  ούδέ  γάρ  ούτω  μνησικακών  άξιος  έση  συγγνώμης.  Καί  πώς  έγώ  λέγω.  Εΐ 
τις  οίκέτης  σός  ώφειλέ  σοι  χρυσίνους  έκατόν,  είτα  έκείνω  έτερός  τις  ώφειλε  άργύρια 
ολίγα,  καί  προσελθών  ό  τού  δούλου  χρεώστης  παρεκάλεσέ  σε  καί  ίκέτευσεν  άξιών 
συγγνώμης  τυχεΐν,  καί  συ  τον  οίκέτην  καλέσας  τον  σαυτοΰ  προσέταξας  είπών 
άφεΐναι  τό  όφείλημα  τούτω,  καί  Άπό  τού  λόγου  ού  οφείλεις  μοι,  λογίζομαι  σοι  τό 
όφείλημα·  είτα  έκεΐνος  άναισχυντών  καί  πονηρευόμενος  πάλιν  ήγχε  τον  όφείλοντα· 
άρα  αν  έξείλετό  τις  αύτόν  τών  σών  χειρών;  άρα  ούκ  αν  αύτώ  μυρίας  έπέθηκας 
πληγάς,  ώς  ύβρισθείς  τήν  έσχάτην  ΰβριν;  καί  μάλα  εικότως.  Τούτο  καί  ό  Θεός 
ποιήσει·  έρεΐ  γάρ  σοι  κατ'  έκείνην  τήν  ήμέραν,  ~Ω  πονηρέ  δούλε  καί  παμμίαρε,  μή  γάρ 
έκ  τών  σών  αύτώ  συνεχώρησας;  έξ  ών  έμοί  ώφειλες,  έκελεύσθης  αύτώ  λογίσασθαι- 
’Άφες  γάρ,  φησί,  καί  άφίημί  σοι.  Εί  καί  τα  μάλιστα,  καί  εί  μή  τούτο  προσέθηκα,  καί 
ούτως  άφιέναι  έχρήν  δεσπότη  πειθόμενον  νυνί  δέ  ούχ  ώς  δεσπότης  έπέταξα,  άλλ' 

ώς  φίλω  χάριν  ήτησα,  καί  ταύτην  έκ  των  έμών,  καί  μείζονα  δώσειν  ύπεσχόμην 
πάλιν  καί  ουδέ  οΰτω  βελτίων  έγένου.  Καί  άνθρωποι  μέν  δταν  τοϋτο  ποιώσι, 
τοσοϋτον  λογίζονται  τοϊς  αυτών  οίκέταις,  δσον  έστί  τό  μέτρον  τοϋ  όφειλήματος· 
οίον  οφείλει  τώ  δεσπότη  χρυσίνους  έκατόν  ό  οίκέτης,  ό  τοΰ  οίκέτου  χρεώστης 
χρυσίνους  δέκα·  αν  αύτώ  συγχώρηση  τό  όφείλημα,  ούχί  τούς  έκατόν  αύτώ  άφίησιν  ό 
δεσπότης,  άλλα  τούς  δέκα  μόνους,  τούς  δέ  έτέρους  απαντας  απαιτεί·  ό  δέ  Θεός  ούχ 
ούτως,  άλλ'  αν  άφης  ολίγα  τώ  συνδούλω,  πάντα  σοι  άφίησιν  αύτός.  Πόθεν  τοϋτο 
δήλον  Άπ'  αύτής  τής  εύχής·  Έάν  γάρ  άφήτε,  φησί,  τοϊς  49.207  άνθρώποις  τα 
όφειλήματα  αύτών,  και  ό  Πατήρ  ύμών  ό  ούράνιος  άφήσει  ύμϊν  τα  όφειλήματα  ύμών. 
Όσον  δέ  έκατόν  δηναρίων  καί  μυρίων  ταλάντων  τό  μέσον,  τοσοϋτον  έκείνων  καί 
τούτων  τών  όφειλημάτων.  Ποιας  ούν  ούκ  αν  ε’ίης  κολάσεως  άξιος  ό  τα  μύρια 
τάλαντα  άντι  έκατόν  δηναρίων  λαμβάνειν  μέλλων,  καί  ούδέ  οϋτω  τα  μικρά  ταϋτα 
άφείς,  άλλα  καθ'  έαυτοϋ  τήν  εύχήν  ταύτην  ποιούμενος;  Όταν  γάρ  ε’ίπης,  ’Άφες  ήμϊν, 
ώς  καί  ημείς  άφίεμεν,  είτα  σύ  μή  άφής,  ούδέν  έτερον  τον  Θεόν  παρακαλεϊς,  άλλ'  ή 
πάσης  άπολογίας  άποστερεϊν  σε  καί  συγγνώμης.  Άλλ'  ού  τολμώ,  φησίν,  είπεϊν,  ’Άφες 
μοι,  καθώς  άφίημι,  άλλ',  ’Άφες  μοι,  μόνον.  Καί  τί  τοϋτο;  καν  γάρ  αύτός  μή  ε’ίπης,  ό 
Θεός  οΰτω  ποιεί·  καθώς  άφίης,  ούτως  άφίησι.  Καί  τοϋτο  έκ  τής  έπαγωγής  εΰδηλον 
έποίησεν.  Έάν  γάρ  μή  άφήτε,  φησί,  τοϊς  άνθρώποις,  ούδέ  ό  Πατήρ  ύμών  ό  ούράνιος 
άφίησιν  ύμϊν.  Μή  τοίνυν  εύλάβειαν  είναι  νομίσης  τό  μή  λέγειν  ολόκληρον  τήν 
ρήσιν,  μηδέ  έξ  ήμισείας  ποιοϋ  τήν  εύχήν,  άλλ'  ώς  έταξεν,  ούτως  εΰχου,  ϊνα  καν  ή 
άνάγκη  τής  λέξεως  φοβοϋσα  καθ'  ήμέραν  συνωθήση  σε  προς  τήν  τών  πλησίον 
συγχώρησιν.  Μή  μοι  λέγε·  Παρεκάλεσα  πολλά,  ίκέτευσα,  έδεήθην,  καί  ού  κατηλλάγη· 
πρότερον  μή  άποστής,  έως  αν  καταλλάξης.  Ού  γάρ  είπεν,  ’Άφες  τό  δώρόν  σου,  καί 
ύπαγε,  ίκέτευσον  τον  άδελφόν  σου,  άλλ',  "Υπαγε,  διαλλάγηθν  ώστε  καν  πολλά 
ίκετεύσης,  μή  πρότερον  άποστής,  έως  αν  πείσης.  Ό  Θεός  καθ'  έκάστην  ήμέραν  ημάς 
παρακαλεΐ,  καί  ούκ  άκούομεν,  καί  δμως  ού  παύεται  παρακαλών  σύ  δέ  τον 
σύνδουλόν  σου  άπαξιοΐς  παρακαλέσαι;  Καί  πότε  δυνήση  σωθήναι;  Άλλα  πολλάκις 
παρεκάλεσας,  καί  πολλάκις  άπεκρούσθης·  άλλα  πλείονα  διά  τοϋτο  λήψη  μισθόν. 
Όσω  γάρ  αν  έκεΐνος  φιλονεική,  καί  σύ  μένης  παρακαλών,  τοσούτιρ  σοι  τα  τής 
άμοιβής  αύξεταν  όσω  μετά  πλείονος  δυσκολίας  τό  κατόρθωμα  γίνεται,  καί  πολλοϋ 
τοϋ  πόνου  ή  καταλλαγή,  τοσούτω  κάκείνω  μεΐζον  έσται  τό  κρίμα,  καί  σοί 
λαμπρότεροι  τής  καρτερίας  οί  στέφανοι.  Ταϋτα  μή  μόνον  έπαινώμεν,  άλλα  καί  διά 
τών  έ'ργων  έπιδειξώμεθα,  καί  μή  πρότερον  άναχωρήσωμεν,  έως  αν  είς  τήν  προτέραν 
έπανέλθωμεν  φιλίαν.  Ού  γάρ  άρκεΐ  τό  μή  λυπεΐν  μηδέ  άδικεΐν  τον  έχθρόν,  μηδέ 
άηδώς  έχειν  προς  αύτόν  κατά  διάνοιαν,  άλλα  χρή  κάκεΐνον  παρασκευάζειν  ήδέως 
προς  ημάς  έχειν. 

ζ.  Καί  γάρ  άκούω  πολλών  λεγόντων  Έγώ  ούκ  έχθραίνω,  ούδέ  λυπούμαι, 
ούδέ  έχω  τι  κοινόν  προς  αύτόν.  Άλλ'  ού  τοϋτο  έκέλευσεν  ό  Θεός,  ϊνα  μηδέν  κοινόν 
έχης  προς  αύτόν,  άλλ'  ϊνα  προς  αύτόν  κοινά  έχης  πολλά.  Διά  τοϋτο  γάρ  σού  έστιν 
άδελφός,  διά  τοϋτο  ούκ  είπεν  ’Άφες  τώ  άδελφώ  σου,  ά  έχεις  κατ'  αύτοϋ'  άλλα  τί; 
"Υπαγε,  πρώτον  διαλλάγηθι  αύτώ,  καν  έκεΐνος  έχη  τι  κατά  σοϋ,  καί  μή  πρότερον 
άποστής,  έως  αν  ένώσης  τό  μέλος  είς  ομόνοιαν.  Σύ  δέ,  ϊνα  οίκέτην  κτήση  χρήσιμον, 
καί  χρυσίον  καταβάλλεις,  καί  έμπόροις  διαλέγη  πολλοΐς,  καί  άποδημίαν  πολλάκις 
άποδημεΐς  μακράν  ϊνα  δέ  τον  έχθρόν  ποίησης  φίλον,  ού  πάντα  κινείς  καί  πράττεις, 
είπέ  μοι;  Καί  πώς  δυνήση  τον  Θεόν  παρακαλέσαι,  τών  νόμων  αύτοΰ  οΰτω 
καταμελών;  Καίτοι  οίκέτου  μέν  ή  κτήσις  ούδέν  μέγα  ήμάς  όνήσαι  δυνήσεται,  ό  δέ 
έχθρός  γινόμενος  φίλος,  καί  τον  Θεόν  ήμϊν  ΐλεω  ποιήσει  καί  εύ  49.208  μενή,  καί  τα 
άμαρτήματα  ήμϊν  διαλύσει  ραδίως,  καί  παρά  άνθρώποις  έπαινον  καί  πολλήν  ήμϊν 
κατά  τον  βίον  προξενήσει  τήν  άσφάλειαν  ούδέν  γάρ  έπισφαλέστερον  τοϋ  καί  ένα 

μόνον  έχθρόν  κεκτημένου.  Καί  γάρ  ή  δόξα  τής  ζωής  ημών  καταβλάπτεται,  μυρία 
κακώς  έκείνου  λέγοντος  προς  πάντας  ημάς,  καί  ή  διάνοια  ημών  θολουται,  και  τό 
συνειδός  θορυβείται,  καί  χειμώνα  διηνεκή  λογισμών  ύφιστάμεθα.  'Άπερ  άπαντα 
συνειδότες  άπαλλάξωμεν  έαυτούς  κολάσεως  και  τιμωρίας,  καί  την  παρούσαν  έορτήν 
μετά  τών  είρημένων  αίδεσθώμεν  πάντων,  καί  ών  παρά  τοϋ  βασιλέως  δι’  έκείνην 
άξιοϋμεν  τυχεϊν,  τούτων  καί  ημείς  άπολαϋσαι  δώμεν  έτέροις.  Καί  γάρ  πολλών 
άκούω  λεγόντων,  ότι  πάντως  ό  βασιλεύς  τό  Πάσχα  τό  ιερόν  αίδεσθείς  τή  πόλει 
καταλλαγήσεται  καί  τα  άμαρτήματα  άφήσει  πάντα.  Πώς  ούν  ούκ  άτοπον,  ήνίκα  μεν 
παρ’  έτέρων  σώζεσθαι  δέη,  την  έορτήν  καί  την  ταύτης  άξίαν  προβάλλεσθαν  ήνίκα  δε 
αν  έτέροις  καταλλάττεσθαι  κελευώμεθα,  άτιμάζειν  ταύτην  καί  μηδέν  είναι  νομίζειν; 
Ούδείς  γάρ  ούτως,  ούδείς  την  ίεράν  ταύτην  καταισχύνει  πανήγυριν,  ώς  ό  μετά  τοϋ 
μνησικακεΐν  αύτήν  έπιτελών  μάλλον  δέ  ούδέ  έπιτελεΐν  αύτήν  δύναται  ό  τοιοϋτος, 
καν  δέκα  ημέρας  έφεξής  άσιτος  μένη·  όπου  γάρ  έ'χθρα  καί  άπέχθεια,  ούδέ  νηστεία 
ούδέ  έορτή  γένοιτ'  αν.  Μη  τολμάς  άνίπτοις  χερσί  τής  ίεράς  άψασθαι  θυσίας,  καν 
πολλή  άνάγκη  έπικέηται;  Μη  τοίνυν  άνίπτω  προσέρχου  ψυχή·  πολλώ  γάρ  έκείνου 
τούτο  χαλεπώτερον,  καί  μείζονα  φέρει  την  κόλασιν.  Ούδέν  γάρ  ούτως  άκαθαρσίας 
πληροί  την  διάνοιαν,  ώς  οργή  διηνεκώς  ένδον  μένουσα.  ’Ένθα  γάρ  έστι  θυμός  ή 
οργή,  πνεύμα  πραότητος  ούκ  έφίπταταν  Πνεύματος  δέ  άγιου  άνθρωπος  έ'ρημος  ών 
ποιαν  έ'ξει  σωτηρίας  έλπίδα;  πότε  δέ  όρθά  βαδιεΐται;  Μη  τοίνυν,  άγαπητέ,  τον  έχθρόν 
άμύνασθαι  βουλόμενος,  σαυτόν  κατακρήμνιζε,  μηδέ  έ'ρημον  ποίει  τής  τού  Θεού 
προστασίας.  Μάλιστα  μέν  γάρ,  εί  καί  δύσκολον  ήν  τό  πράγμα,  ικανόν  τής  τιμωρίας 
τό  μέγεθος,  όπερ  έκ  τού  μη  πείθεσθαι  γίνεται,  καί  τον  σφόδρα  ύπτιον  καί 
νωθέστατον  έ'στιν  άναστήσαι,  καί  πάντα  πεϊσαι  πόνον  ύπενεγκεΐν  νυνί  δέ  καί 
πολλήν  έ'δειξεν  ό  λόγος  την  εύκολίαν  ούσαν,  αν  έθέλωμεν.  Μη  τοίνυν 
καταμελήσωμεν  τής  έαυτών  ζωής,  άλλα  σπουδάσωμεν  καί  πάντα  ποιώμεν,  ώστε 
χωρίς  έχθρών  παραστήναι  τή  ιερά  τραπέζη.  Ούδέν  γάρ,  ούδέν  τών  τοΰ  Θεού 
προσταγμάτων  έ'σται  δύσκολον,  έάν  προσέχωμεν  καί  τούτο  έκ  τών  ήδη 
κατωρθωκότων  δήλον.  Πόσοι  υπό  τής  τών  όρκων  έκλέπτοντο  συνήθειας,  καί  τό 
πράγμα  δυσκατόρθωτον  είναι  ένόμιζον!  άλλ'  όμως  διά  την  τού  Θεοΰ  χάριν,  έπειδή 
μικράν  έπεδείξασθε  σπουδήν,  τό  πλέον  άπενίψασθε.  Διά  τούτο  δή  παρακαλώ  καί  τό 
λεϊπον  άποθέσθαι,  καί  έτέροις  γενέσθαι  διδασκάλους.  Τούς  δέ  μήπω  κατορθώσαντας, 
άλλα  τον  μακρόν  χρόνον  ήμϊν  προβαλλομένους,  καθ'  όν  ώμνυον  έμπροσθεν,  καί 
λέγοντας,  ώς  άδύνατον  έν  βραχεί  καιρώ  τό  πολλοϊς  έ'τεσι  ριζωθέν  άνασπάσαι,  έκεϊνο 
αν  εϊποιμι,  εϊ  τι  ένθα  αν  δέοι  κατορθώσαι  τών  ύπό  Θεοΰ  κελευομένων,  ού  χρόνου 
χρεία,  ούδέ  49.209  πλήθους  ήμερών,  ούδέ  διαστήματος  ένιαυτών,  άλλα  φόβου  μόνον 
καί  ψυχής  εύλάβειαν  έχούσης,  καί  πάντως  περιεσόμεθα,  καί  έν  βραχεί  καιρώ.  η' .  Καί 
ινα  μή  νομίσητε,  ότι  άπλώς  ταΰτα  λέγω,  όν  νομίζετε  είναι  πολύορκον  άνθρωπον  καί 
πλείονα  όμνύοντα  μάλλον  ή  φθεγγόμενον,  τούτον  έμοί  παράδοτε  δέκα  μόνον 
ήμέρας,  καν  μή  πάσαν  έξέλω  τήν  συνήθειαν  έν  ταϊς  όλίγαις  ταύταις  ήμέραις, 
κατάγνωτέ  μου  τήν  έσχάτην  ταύτην  κατάγνωσιν  καί  ότι  ού  κόμπος  τα  ρήματα 
ταΰτα,  άπό  τών  ήδη  γεγενημένων  τοΰτο  έ'σται  δήλον  ύμϊν.  Τί  τών  Νινευϊτών 
άλογώτερον;  τί  δέ  άνοητότερον;  άλλ’  όμως  ούτοι  οί  βάρβαροι  καί  άνόητοι,  οί 
μηδενός  μηδέποτε  άκούσαντες  φιλοσοφοϋντος,  οί  μηδέποτε  παραγγέλματα  τοιαΰτα 
λαβόντες,  άκούσαντες  τοΰ  προφήτου  λέγοντος,  ’Έτι  τρεις  ήμέραι,  καί  Νινευΐ 
καταστραφήσεται,  έν  τρισίν  ήμέραις  πάσαν  άπέθεντο  πονηράν  συνήθειαν  ό  πόρνος 
σώφρων  έγένετο,  ό  θρασύς  έπιεικής,  ό  πλεονέκτης  καί  άρπαξ  μέτριος  καί  φιλόφρων, 
ό  ράθυμος  σπουδαίος.  Ού  γάρ  δή  έν,  ούδέ  δύο,  καί  τρία,  καί  τέσσαρα  τών  παθών  ήσαν 
τα  ιάματα,  άλλα  πάσαν  αύτών  διώρθωσαν  τήν  πονηριάν.  Καί  πόθεν  τούτο  δήλον, 
φησίν;  Άπό  τών  τού  προφήτου  ρημάτων  αύτός  γάρ  ό  κατηγορήσας  αύτών,  καί 

είπών,  δτι  Άνέβη  ή  κραυγή  τής  κακίας  αυτών  εως  των  ουρανών,  αυτός  αύτοΐς  τό 
έναντίον  έμαρτύρησε  πάλιν  είπών,  δτι  Είδεν  ό  Θεός,  δτι  άπέστησαν  έκαστος  από  τών 
όδών  αυτών  τών  πονηρών,  ούκ  είπεν,  δτι  Άπό  πορνείας  ή  μοιχείας  ή  κλοπής,  άλλ', 
δτι  Άπό  τών  όδών  αυτών  τών  πονηρών.  Καί  πώς  άπέστησαν;  Ώς  ό  Θεός  οίδεν,  ούκ 
ώς  άνθρωπος  έδοκίμασεν.  Είτα  ούκ  αΐσχυνόμεθα  ούδέ  έρυθριώμεν,  εί  βαρβάρων 
άνθρώπων  έν  τρισίν  ήμέραις  μόνον  πάσαν  άποθεμένων  κακίαν,  ημείς  έν  τοσαύταις 
ήμέραις  ένηχούμενοι,  διδασκόμενοι,  μιας  μη  περιγενοίμεθα  πονηράς  συνήθειας; 
Καίτοι  γε  είς  έσχατον  ήσαν  κάκεϊνοι  πρότερον  κακίας  έληλακότες·  δταν  γάρ 
άκούσης,  δτι  Άνέβη  ή  κραυγή  τής  κακίας  αύτών  προς  μέ,  μηδέν  άλλο  νόμιζε,  ή  τήν 
ύπερβολήν  τής  πονηριάς  αύτών  άλλ'  δμως  ϊσχυσαν  έν  τρισίν  ήμέραις  προς 
ολόκληρον  άρετήν  μετατάξασθαι.  Όπου  γάρ  φόβος  Θεού,  ού  χρεία  ήμερών  ούδέ 
διαστήματος  χρόνου,  ώσπερ  δπου  άφοβία,  ούδέν  δφελος  ήμερών.  Καθάπερ  γάρ  τά 
ίωθέντα  τών  σκευών  ό  μέν  ΰδατι  μόνον  άποτρίβων,  καν  πολύν  άναλώση  χρόνον, 
πάσης  ούκ  άπαλλάξει  τής  κακίας  έκείνης,  ό  δέ  είς  χωνευτήριον  έμβαλών,  έν  βραχεία 
καιρού  ροπή  φαιδρότερα  τών  νεοτεύκτων  εύθέως  έργάσεταυ  οΰτω  δή  καί  ψυχή,  τώ 
τής  άμαρτίας  ίώ  βαφεϊσα,  αν  μέν  άπλώς  καί  ώς  έ'τυχεν  έαυτήν  άποσμήξη,  καί  καθ' 
έκάστην  ήμέραν  μετανοή,  ούδέν  πλέον  κερδανεΐ·  αν  δέ  ώσπερ  είς  χωνευτήριον  τού 
Θεού  τον  φόβον  έαυτήν  έμβάλη,  έν  βραχεία  καιρού  ροπή  τό  παν  άπονίψεται.  Μή 
τοίνυν  είς  τήν  αΰριον  άναβαλλώμεθα·  Ού  γάρ  οϊδαμεν  τί  τέξεται  ή  έπιοΰσα·  μηδέ 
λέγωμεν  Περιεσόμεθα  τής  συνήθειας  κατά  μικρόν  τούτο  γάρ  τό,  κατά  μικρόν, 
ούδέποτε  έπιλείψει.  Διόπερ,  τούτο  άφέντες,  έκεϊνο  λέγωμεν,  δτι  Έάν  μή  σήμερον 
κατορθώσωμεν  τον  δρκον,  ούκ  άποστησόμεθα  πρότερον,  καν  μυρία  άγχη  πράγματα, 
καν  άποθανεϊν  δέη,  καν  κολασθήναι,  καν  πάντα  άπολέσαν  ού  δώ  49.210  σομεν  τώ 
διαβόλω  ραθυμίας  έξουσίαν,  ούδέ  άναβολής  πρόφασιν.  ’Άν  ό  Θεός  ’ίδη  σου  τήν 
πεπυρωμένην  ψυχήν,  τήν  διεγηγερμένην  προθυμίαν,  καί  αύτός  συνεφάψεταί  σου 
τής  διορθώσεως.  Ναί,  δέομαι  καί  άντιβολώ,  σπουδάσωμεν,  ινα  μή  καί  ήμεϊς 
άκούσωμεν,  δτι  ’Άνδρες  Νινευΐται  άναστήσονται,  καί  κατακρινοΰσι  τήν  γενεάν 
ταύτην,  δτι  έκεΐνοι  μέν  άπαξ  άκούσαντες  κατώρθωσαν,  ήμεϊς  δέ  ούδέ  πολλάκις 
άκούσαντες  έπεστράφημεν  έκεΐνοι  ολόκληρον  άρετήν,  ήμεϊς  δέ  ούδέ  μέρος  άρετής· 
έκεΐνοι  κατασκαφήναι  άκούσαντες  έφοβήθησαν,  ήμεϊς  δέ  ούδέ  γέενναν  άκούοντες 
φοβούμεθα·  έκεΐνοι  προφητειών  ού  μετασχόντες,  ήμεϊς  δέ  συνεχούς  άπολαύοντες 
διδασκαλίας  καί  πολλής  τής  χάριτος.  Ταΰτα  λέγω  νΰν  ούχ  ύπέρ  τών  οικείων,  άλλ' 
ύπέρ  τών  άλλοτρίων  ύμΐν  έγκαλών  αμαρτημάτων.  Ύμΐν  μέν  γάρ,  εύ  οιδ'  δτι, 
καθάπερ  έφθην  είπών,  ό  νόμος  ούτος  ό  περί  τού  όμνύειν  κατώρθωταυ  άλλ'  ούκ 
άρκεΐ  τούτο  είς  σωτηρίαν  ήμΐν,  εί  μή  καί  έτέρους  διδάξαντες  διορθώσομεν,  έπεί  καί  ό 
τό  τάλαντον  έκεϊνο  προσενεγκών,  τήν  παρακαταθήκην  ολόκληρον  άποδούς,  έπειδή 
τό  δοθέν  ούκ  έπλεόνασεν,  έκολάζετο.  Μή  τοίνυν  μηδέ  ήμεϊς  τούτο  σκοπήσωμεν,  εί 
αύτοί  τής  άμαρτίας  άπηλλάγημεν,  άλλ'  έως  αν  έτέρους  άπαλλάξωμεν,  μή 
άποστώμεν  καί  έκαστος  δέκα  φίλους  ρυθμίσας  τώ  Θεώ  προσαγαγέτω,  καν  οίκέτας 
έχης,  καν  μαθητάς.  Άλλ'  ούδέ  μαθητάς,  ούδέ  οίκέτας  έχεις;  άλλά  φίλους  έχεις· 
τούτους  κατόρθωσον.  Καί  μή  μοι  λέγε,  δτι  Τούς  πλείονας  τών  δρκων  άπηλάσαμεν, 
όλιγάκις  δέ  άλισκόμεθα·  άλλά  καί  τό  όλιγάκις  τούτο  άνελε.  Εί  χρύσινον  ένα 
άπολέσεις,  ούκ  αν  άπαντας  περιήλθες  έρευνών  καί  ζητών,  ώστε  αύτόν  εύρεΐν;  Τούτο 
καί  έπΐ  τών  δρκων  ποίησον.  Έάν  ΐδης,  δτι  ένα  δρκον  έκλάπης,  θρήνησον,  στέναξον, 
ώς  τής  ούσίας  σου  πάσης  άπολωλυίας.  Πάλιν  λέγω,  ό  καί  πρότερον  σύγκλεισον 
σαυτόν  έπΐ  τής  οικίας,  μελέτην  ποίησον  καί  γυμνάσιον  μετά  τής  γυναικός,  μετά  τών 
παιδιών  καί  συνοικούντων  είπέ  προς  έαυτόν  σύ  πρότερον  Ούκ  ιδιωτικών,  ού 
δημοσίων  άψομαι  πραγμάτων,  έως  αν  τήν  ψυχήν  διορθώσωμαι  τήν  έμαυτοΰ.  ’Άν 
ύμεΐς  τούς  υιούς  τούς  έαυτών  παιδεύσητε,  κάκεϊνοι  τούς  έαυτών  διδάξουσι,  καί 

οΰτω  μέχρι  τής  συντέλειας  και  παρουσίας  τοϋ  Χρίστου  τό  πρόσταγμα  βαϊνον,  τοϊς 
την  ρίζαν  παρασχοϋσιν  άπαντα  ο’ίσει  τούτον  τον  μισθόν.  "Αν  μάθη  λέγειν  ό  υιός  σου, 
Πίστευσον,  ού  δυνήσεται  είς  θέατρον  άναβήναι,  ουδέ  εις  καπηλεΐον  είσελθεϊν,  ουδέ 
έν  κύβοις  διατρίψαι-  τό  γάρ  ρήμα  τοϋτο  αντί  χαλινοί;  τό  στόμα  περικείμενον,  καί 
άκοντα  έρυθριάν  παρασκευάσει  καί  αίσχύνεσθαι-  εϊ  ποτέ  έν  έκείνοις  φανείη,  καί 
άποπηδάν  αναγκάσει  ταχέως.  Αλλά  καταγελώσιν  εκείνοι-  άλλα  σύ  δάκρυσον  αύτών 
τήν  παρανομίαν.  Πολλοί  καί  τοϋ  Νώε  κατεγέλασάν  ποτέ,  δτε  την  κιβωτόν 
κατεσκεύαζεν-  άλλ'  δτε  ήλθεν  ό  κατακλυσμός,  έκεϊνος  αύτών  κατεγέλασε-  μάλλον 
δέ  ουδέποτε  αύτών  κατεγέλασεν  ό  δίκαιος,  άλλ'  έθρήνησε  καί  έστέναξεν.  Όταν  ούν 
ϊδης  γελώντας,  έννόησον,  δτι  οί  γελώντες  νϋν  όδόντες  τότε  κλαυθμόν  καί  βρυγμόν 
ύποστήσονται  χαλεπώτατον,  καί  τοϋ  γέλωτος  τούτου  μνησθήσονται  τρίζοντες  κατ' 
έκείνην  τήν  ημέραν  καί  βρυχόμενοι-  τότε  άναμνησθήση  τοϋ  γέλωτος  τούτου.  Πόσα 
κατεγέλασε  τοϋ  Λαζάρου  ό  πλούσιος!  άλλ'  ύστερον  ίδών  49.211  αύτόν  έν  τοϊς 
κόλποις  τοϋ  Αβραάμ,  έαυτόν  έθρήνει  λοιπόν. 

θ'.  Ταϋτα  ούν  άπαντα  έννοών  συνώθει  πάντας  ταχέως  είς  τήν  τής  έντολής 
έκπλήρωσιν.  Καί  μη  μοι  λέγε,  δτι  Κατά  μικρόν,  μηδέ  είς  τήν  αΰριον  άναβάλλου-  ή 
γάρ  αΰριον  ούδέποτε  λαμβάνει  τέλος.  Τεσσαράκοντα  λοιπόν  ήμέραι  παρήλθον-  αν 
τοίνυν  τό  Πάσχα  παρέλθη  τό  ιερόν,  ούδενί  συγγνώσομαι  λοιπόν,  ούδέ  παραίνεσιν 
προσάξω,  άλλ’  έπιταγήν  καί  άποτομίαν  άκαταφρόνητον-  ούδέ  γάρ  ισχυρά  αυτή  ή 
άπολογία  ή  διά  τής  συνήθειας.  Διά  τί  ό  κλέπτων  ού  προβάλλεται  συνήθειαν,  καί 
άπαλλάττεται  κολάσεως;  διά  τί  ό  φονεύων  καί  μοιχεύων;  Πάσι  τοίνυν  προλέγω  καί 
διαμαρτύρομαι,  δτι  αν  συγ  49.212  γενόμενος  ύμϊν  κατ’  ίδιαν  καί  λαβών  άπόπειραν 
λήψομαι  δέ  πάντως,  εΰρω  τινάς  μή  διορθώσαντας  τό  έλάττωμα,  άπαιτήσω  δίκην, 
κελεύσας  έξω  μένειν  τών  μυστηρίων  τών  ιερών,  ούχ  ινα  μένωσιν  έξω,  άλλα  ινα 
διορθώσαντες  έαυτούς  ούτως  είσέλθωσι,  καί  μετά  καθαρού  συνειδότος  άπολαύσωσι 
τής  ίεράς  τραπέζης-  τοϋτο  γάρ  έστι  μετασχεΐν  κοινωνίας.  Γένοιτο  δέ  εύχαϊς  τών 
προέδρων  καί  τών  άγιων  πάντων  καί  ταϋτα  καί  τα  άλλα  πάντα  διορθώσαντας 
έλαττώματα,  τυχεϊν  τής  βασιλείας  τών  ούρανών,  χάριτι  καί  φιλανθρωπία  τοϋ 
Κυρίου  ημών  Ίησοϋ  Χριστού,  μεθ'  ού  τώ  Πατρί  σύν  τώ  άγίω  Πνεύματι  δόξα,  τιμή  καί 
προσκύνησις,  νϋν  καί  άεί,  καί  είς  τούς  αιώνας  τών  αιώνων.  Αμήν. 

49.211  Είς  τήν  επάνοδον  τοϋ  επισκόπου  Φλαβιανοϋ,  καί  είς  τήν 
τοϋ  βασιλέως  διαλλαγήν  προς  τήν  πόλιν  καί  προς  τούς 
πλημμελήσαντας  είς  τήν  τών  ανδριάντων  καταστροφήν.  Όμιλία  καλ 

α.  Από  τής  ρήσεως,  άφ'  ής  άεί  παρά  τον  καιρόν  τών  κινδύνων  προς  τήν 
ύμετέραν  είώθειν  άγάπην  προοιμιάζεσθαι,  άπό  τής  αύτής  ταύτης  καί  σήμερον 
άρξομαι  τοϋ  προς  ύμάς  λόγου,  καί  έρώ  μεθ'  ύμών-  Εύλογητός  ό  Θεός,  ό  τήν  ίεράν 
ταύτην  έορτήν  μετά  χαράς  καί  εύφροσύνης  πολλής  καταξιώσας  ημάς  έπιτελέσαι 
σήμερον,  καί  τήν  κεφαλήν  άποδούς  τώ  σώματι,  καί  τον  ποιμένα  τοϊς  προβάτοις,  καί 
τον  διδάσκαλον  τοϊς  μαθηταΐς,  τον  στρατηγόν  τοϊς  στρατιώταις,  τον  άρχιερέα  τοϊς 
ίερεϋσιν-  εύλογητός  ό  Θεός  ό  ποιών  ύπερεκπερισσοΰ  ών  αίτούμεθα  ή  νοοϋμεν.  Ήμΐν 
μέν  γάρ  άρκοϋν  είναι  έδόκει  τό  τών  έπικειμένων  τέως  άπαλλαγήναι  κακών,  καί 
ύπέρ  τούτου  πάσαν  έποιούμεθα  τήν  ίκετηρίαν-  ό  δέ  φιλάνθρωπος  Θεός,  καί  τή  δόσει 
τάς  αιτήσεις  ημών  άεί  νικών  μετά  πολλής  τής  ύπερβολής,  καί  τον  πατέρα  ήμΐν 
θάττον  έλπίδος  άπάσης  άπέδωκε.  Τίς  γάρ  αν  προσεδόκησεν,  δτι  έν  ούτως  όλίγαις 
ήμέραις  καί  άπελεύσεται,  καί  διαλέξεται  τώ  βασιλεΐ,  καί  λύσει  τα  δεινά,  καί  πάλιν 
έπανήξει  προς  ημάς  οΰτω  ταχέως,  ώς  καί  τό  Πάσχα  τό  ιερόν  δυνηθήναι  φθάσαι  καί 

μεθ'  ημών  έπιτελέσαι;  ’Αλλ'  ιδού,  γέγονε  τό  άπροσδόκητον  τούτο,  καί  τον  πατέρα 
άπειλήφαμεν,  και  μείζονα  καρπούμεθα  την  ηδονήν,  τω  παρ'  έλπίδα  αυτόν 
άπολαβεΐν  νυν.  Υπέρ  δη  τούτων  άπάντων  εύχαριστώμεν  τω  φιλανθρώπω  Θεω,  καί 
θαυμάζωμεν  αυτού  την  δύναμιν  καί  την  φιλανθρωπίαν,  και  την  σοφίαν  καί  την 
κηδεμονίαν  την  ύπέρ  τής  πόλεως  γεγενημένην.  'Ο  μεν  γάρ  διάβολος,  καταδύσαι 
πάσαν  αύτήν  έπεχείρησε  διά  των  τολμηθέντων  ό  δέ  Θεός  καί  τήν  πόλιν  καί  τον 
ιερέα  καί  τον  βασιλέα  διά  ταύτης  έκόσμησε  τής  συμφοράς,  καί  λαμπροτέρους  πάντας 
άπέφηνεν.  'Η  πόλις  μεν  γάρ  ηύδοκίμησεν,  ότι  κινδύνου  τοιούτου  καταλαβόντος, 
παραδραμούσα  πάντας  τούς  έν  δυναστείαις,  τούς  πλούτον  πολύν  περιβεβλημένους, 
τούς  μεγάλην  παρά  βασιλεϊ  δύναμιν  έχοντας,  έπί  τήν  Εκκλησίαν  καί  τον  ιερέα  τού 
Θεού  κατέφυγε,  καί  μετά  πολλής  τής  πίστεως  τής  άνωθεν  έαυτήν  έξεκρέμασεν 
έλπίδος.  Πολλών  γοΰν  μετά  τήν  άποδημίαν  τού  κοινού  πατέρος  τούς  τό 
δεσμωτήριον  οίκοΰντας  θορυβούντων,  καί  λεγόντων,  ώς  Ού  καθυφίησι  τής  οργής  ό 
βασιλεύς,  49.212  άλλα  παροξύνεται  μειζόνως,  καί  περί  κατασκαφής  ολοκλήρου  τής 
πόλεως  βουλεύεται,  καί  έτερα  πολλώ  πλείονα  τούτων  θρυλλούντων,  οί  δεδεμένοι 
τότε  ούδέν  έγίνοντο  έκ  τής  φήμης  ταύτης  δειλότεροι,  άλλ'  ήμών  λεγόντων,  ώς 
Ψευδή  ταΰτα  καί  διαβόλου  μαγγανείας  έστίν  έ'ργα,  βουλομένου  καταβαλεϊν  ύμών  τα 
φρονήματα,  Ούδέν  δεόμεθα  τής  διά  λόγων  παρακλήσεως,  προς  ήμάς  έλεγον  ϊσμεν 
γάρ  ού  τήν  άρχήν  κατεφύγομεν,  καί  ποιας  έλπίδος  έαυτούς  έξεκρεμάσαμεν  τής 
ίεράς  άγκύρας  τήν  σωτηρίαν  ήμών  έξηρτήσαμεν  ούκ  άνθρώπω  ταύτην 
ένεπιστεύσαμεν,  άλλα  τω  παντοδυνάμω  Θεω.  Διό  δή  καί  θαρροΰμεν  χρηστόν  έσεσθαι 
τό  τέλος  πάντως·  ού  γάρ  έ'στιν,  ούκ  έ'στι  τήν  έλπίδα  ταύτην  καταισχυνθήναί  ποτέ. 
Τούτο  άντί  πόσων  στεφάνων,  άντί  πόσων  έγκωμίων  άρκέσει  τή  πόλει;  πόσην 
έπισπάσεται  τού  Θεού  τήν  εύνοιαν,  καί  έν  τοϊς  λοιποΐς  πράγμασιν;  Ού  γάρ  έ'στιν,  ούκ 
έ'στι  τής  τυχούσης  ψυχής,  έν  τή  τών  πειρασμών  έπαγωγή  νήφειν,  καί  προς  τον  Θεόν 
βλέπειν,  καί  πάντων  καταγελάσασαν  τών  άνθρωπίνων,  προς  έκείνην  κεχηνέναι  τήν 
συμμαχίαν.  'Η  μέν  ούν  πόλις  ούτως  εύδοκίμησεν  ό  δέ  ίερεύς  πάλιν  ούχ  ήττον  ήπερ  ή 
πόλις·  τήν  γάρ  έαυτοΰ  ψυχήν  ύπέρ  πάντων  έ'δωκε,  καί  πολλών  δντων  τών 
κωλυόντων,  τού  χειμώνος,  τής  ήλικίας,  τής  έορτής,  καί  ούκ  έ'λαττον  τής  άδελφής 
προς  έσχάτας  οΰσης  άναπνοάς,  άπάντων  ύψηλότερος  έγένετο  τών  κωλυμάτων,  καί 
ούκ  είπε  προς  έαυτόν  Τί  τούτο;  ή  μόνη  περιλεκρθεΐσα  ήμϊν  άδελφή,  καί  μετ’  έμοΰ 
τον  ζυγόν  έ'λκουσα  τού  Χριστού,  καί  τοσοΰτόν  μοι  συνοικήσασα  χρόνον,  προς 
έσχάτας  έστί  νΰν  άναπνοάς·  ήμεϊς  δέ  αύτήν  καταλείψαντες  άπελευσόμεθα,  καί  ούκ 
όψόμεθα  έκπνέουσαν  καί  τάς  τελευταίας  άφεϊσαν  φωνάς;  ’Αλλ’  αύτή  μέν  καθ’ 
έκάστην  ηΰχετο  τήν  ήμέραν  ήμάς  καί  οφθαλμούς  καθελεϊν  καί  στόμα  συνελεϊν  καί 
περιστεΐλαι,  καί  τα  άλλα  πάντα  τα  προς  τον  τάφον  έπιμελήσασθαν  νυνί  δέ  καθάπερ 
έρημός  τις  καί  άπροστάτευτος  ούδενός  έπιτεύξεται  τούτων  παρά  τού  άδελφοΰ,  παρ' 
ού  μάλιστα  έπεθύμει  τυχεϊν,  άλλ'  άφιεΐσα  τήν  ψυχήν,  ούκ  δψεται  τον  πάντων  αύτή 
ποθεινότερον;  καί  πόσων  ούκ  έ'σται  θανάτων  αύτή  τούτο  βαρύτερον;  Εί  γάρ  καί 
πόρρωθεν  άφεστήκει,  ούκ  έ'δει  δραμεϊν  καί  πάντα  ποιήσαι  καί  παθεϊν,  ώστε  ταύτην 
αύτή  παρασχεΐν  τήν  χάριν;  νΰν  δέ  πλησίον  ών  έγκαταλείψω,  καί  άφείς  άπελεύσομαι; 
καί  πώς  οϊσει  τάς  μετά  ταΰτα  ήμέρας;  Άλλ’  ούδέν  τούτων  ού  μόνον  ούκ  είπεν,  άλλ’ 
ούδέ  έν  49.213  ενόησεν,  άλλα  καί  πάσης  συγγένειας  τον  τού  Θεού  προτιμήσας  φόβον, 
έ'γνω  τούτο  καλώς,  δτι  καθάπερ  τον  κυβερνήτην  οί  χειμώνες,  καί  τον  στρατηγόν  οί 
κίνδυνοι,  ούτω  καί  τον  ιερέα  ό  πειρασμός  ποιεί  φαίνεσθαι.  Πάντες,  φησί,  προς  ήμάς 
κεχήνασι  καί  Ιουδαίοι  καί  "Ελληνες·  μή  καταισχύνωμεν  αύτών  τάς  περί  ήμών 
έλπίδας,  μηδέ  τοσοΰτον  περιίδωμεν  ναυάγιον,  άλλα  τα  καθ’  ήμάς  έπιτρέψαντες  τω 
Θεω  πάντα,  καί  τήν  ψυχήν  αύτήν  έκδώμεν.  Καί  σκόπει  ίερέως  μεγαλοψυχίαν,  καί 
Θεού  φιλανθρωπίαν  ών  ύπερεϊδεν  άπάντων,  τούτων  άπήλαυσεν  άπάντων,  ίνα  καί 

τής  προθυμίας  τον  μισθόν  λάβη,  καί  διά  τής  άπολαύσεως  τής  παρά  προσδοκίαν 
μείζονος  έπιτύχη  τής  ηδονής.  Ε'ίλετο  την  έορτήν  έπι  τής  άλλοτρίας  καί  πόρρω  των 
οικείων  έπιτελέσαι  διά  την  τής  πόλεως  σωτηρίαν  ό  δέ  Θεός  προ  τοΰ  Πάσχα  ήμϊν 
αυτόν  άπέδωκεν,  ώστε  κοινήν  μεθ'  υμών  την  έορτήν  άγαγεϊν,  ίνα  καί  τής 
προαιρέσεως  έχη  τον  μισθόν,  καί  τής  ευφροσύνης  άπολαύση  μείζονος.  Ούκ  έ'δεισε 
τήν  ώραν  τοΰ  έτους,  καί  θέρος  παρά  πάντα  γέγονε  τής  άποδημίας  τον  καιρόν  ούχ 
ύπελογίσατο  τήν  ηλικίαν,  καί  καθάπερ  νέος  καί  σφριγών,  οΰτω  μετ’  ευκολίας 
διέδραμε  τήν  μακράν  ταύτην  οδόν  ούκ  ένενόησε  τήν  τελευτήν  τής  άδελφής,  ούδέ 
κατεμαλάχθη·  καί  έπανελθών  ζώσαν  αύτήν  κατείληφε,  καί  πάντων,  ών  ύπερεϊδε, 
πάντων  επέτυχε. 

β'.  Καί  ό  μεν  ίερεύς  ούτως  εύδόκιμος  γέγονε  παρά  Θεω  καί  άνθρώποις·  τον 
βασιλέα  δέ  τού  διαδήματος  λαμπρότερον  τούτο  τό  πράγμα  έκόσμησε.  Πρώτον  μέν  ότι 
δήλον  έγένετο  τότε,  ό'τι  άπερ  ούδενί  έτέρω,  ταϋτα  χαριεΐται  τοϊς  ίερεϋσιν  έπειτα,  ότι 
καί  μετά  πολλοΰ  τού  τάχους  τήν  χάριν  έδωκε,  καί  τήν  οργήν  έλυσεν.  ’Αλλ’  ινα 
σαφέστερον  καί  τού  βασιλέως  τήν  μεγαλοψυχίαν,  καί  τού  ίερέως  τήν  σοφίαν,  καί 
προ  τούτων  άμφοτέρων  τού  Θεού  μάθητε  τήν  φιλανθρωπίαν,  δότε  μοι  μικρά  τής 
έκεϊ  γεγενημένης  δημηγορίας  διηγήσασθαι  προς  ύμάς.  Έρώ  δέ  ά  παρά  τίνος  των 
ένδον  έστώτων  έμαθον  ό  μέν  γάρ  πατήρ  ούτε  μικρόν  ούτε  μέγα  είπε  προς  ημάς, 
άλλά  τήν  Παύλου  μεγαλοψυχίαν  μιμούμενος,  άεί  τά  οίκεϊα  κρύπτει  κατορθώματα, 
καί  προς  τούς  έρωτώντας  πανταχοϋ,  τί  προς  τον  βασιλέα  είπε,  καί  πώς  έπεισε,  καί 
πώς  αύτοϋ  τήν  οργήν  έξέβαλεν  άπασαν,  ταϋτα  έλεγε  τά  ρήματα·  Ούδέν  ημείς  είς  τό 
πράγμα  είσηνέγκαμεν,  άλλ’  αύτός  ό  βασιλεύς,  τού  Θεού  μαλάξαντος  αύτοϋ  τήν 
καρδίαν,  καί  προ  των  ήμετέρων  ρημάτων  πάσαν  άφήκε  τήν  οργήν,  καί  τον  θυμόν 
έλυσε,  καί  περί  των  γεγενημένων  διαλεγόμενος,  ώς  έτέρου  τίνος  ύβρισθέντος,  οΰτω 
τά  συμβάντα  άπαντα  χωρίς  οργής  διηγείτο.  ’Αλλ'  άπερ  ούτος  άπέκρυψεν  άπό 
ταπεινοφροσύνης,  ταϋτα  ό  Θεός  είς  μέσον  έξήνεγκε.  Τίνα  δέ  έστι  ταϋτα;  Μικρόν 
άνωτέρω  τον  λόγον  άγαγών  ύμϊν  διηγήσομαι.  Επειδή  γάρ  έξήλθε  τής  πόλεως 
πάντας  έν  τοσαύτη  καταλιπών  άθυμία,  πολλω  δεινότερα  ημών  έπασχε  των  εν  αύτοϊς 
δντων  τοϊς  δεινοΐς.  Πρώτον  μέν  γάρ  συγγενόμενος  κατά  μέσην  τήν  οδόν  τοϊς  έπι  τήν 
έξέτασιν  των  γεγενημένων  παρά  τοΰ  βασιλέως  πεμφθεΐσι,  καί  μαθών  παρ'  έκείνων, 
έφ'  οίς  ήσαν  άπεσταλμένοι,  καί  τά  καταληψόμενα  τήν  πόλιν  άναλογιζόμενος  δεινά, 
τούς  θορύβους,  τάς  ταραχάς,  τήν  φυγήν,  τον  φόβον,  τήν  άγωνίαν,  τούς  κινδύνους, 
πηγάς  ήφίει  δακρύων,  των  σπλάγχνων  αύτω  διακοπτομένων  τοϊς  γάρ  πατράσιν 
έθος  πολλω  μεΐζον  49.214  άλγεΐν,  όταν  μηδέ  παρεΐναι  δύνωνται  κακουμένοις  τοϊς 
έαυτών  παισίν.  "Ο  δη  καί  ό  φιλοστοργότατος  ούτος  έπασχεν,  ού  τά  καταληψόμενα 
ημάς  δεινά  θρήνων  μόνον,  άλλά  καί  τό  πόρρω  ταϋτα  πασχόντων  ημών  είναι1  πλήν 
άλλά  καί  τούτο  ύπέρ  τής  ήμετέρας  έγίνετο  σωτηρίας.  Επειδή  γάρ  έμαθε  ταϋτα  παρ' 
έκείνων,  θερμοτέρας  ήφίει  πηγάς  δακρύων,  καί  μετά  πλείονος  δεήσεως  προς  Θεόν 
κατέφευγε,  καί  τάς  νύκτας  άϋπνος  διήγε  παρακαλών,  καί  τή  πόλει  παραγενέσθαι 
ταϋτα  πασχούση,  καί  τοϋ  βασιλέως  πραοτέραν  ποιήσαι  τήν  διάνοιαν.  'Ως  δέ  έπέβη 
τής  μεγάλης  πόλεως  έκείνης,  καί  είς  τάς  βασιλικάς  είσήλθεν  αύλάς,  είστήκει  τοϋ 
βασιλέως  πόρρωθεν,  άφωνος,  δακρύων,  κάτω  κύπτων,  έγκαλυπτόμενος,  ώσπερ 
αύτός  ών  ό  πάντα  έργασάμενος  έκεΐνα.  Έποίει  δέ  τούτο,  τω  σχήματι,  τω  βλέμματι, 
τοϊς  θρήνοις  πρότερον  έπισπάσασθαι  βουλόμενος  αύτόν  είς  έλεον,  καί  τότε  άρξασθαι 
τής  ύπέρ  ημών  άπολογίας1  μία  γάρ  τοϊς  άμαρτάνουσιν  άπολείπεται  συγγνώμη,  τό 
σιγάν  καί  μηδέν  ύπέρ  των  γεγενημένων  φθέγγεσθαι.  Έβούλετο  γάρ  δη  πάθος  τό  μέν 
έξενεγκεΐν,  τό  δέ  εΐσενεγκεΐν,  έκβαλεΐν  μέν  τον  θυμόν,  εΐσαγαγεΐν  δέ  άθυμίαν,  ινα 
οΰτω  προοδοποιήση  τοϊς  τής  άπολογίας  ρήμασιν  ό'περ  ούν  καί  έγένετο.  Καί  καθάπερ 
Μωϋσής  είς  τό  όρος  άναβάς,  τοϋ  λαού  προσκεκρουκότος,  άφωνος  είστήκει  αύτός, 

έως  ό  Θεός  αυτόν  έξεκαλέσατο  είπών,  ’Άφες  με,  καί  έξαλείψω  τον  λαόν  τούτον 
οΰτω  καί  ούτος  έποίησεν.  Ίδών  τοίνυν  αυτόν  ό  βασιλεύς  δακρύοντα  καί  κάτω 
κύπτοντα,  προσήλθεν  αυτός,  καί  δπερ  έπαθε  διά  των  δακρύων  τού  ίερέως,  τούτο 
έδείκνυ  διά  των  ρημάτων  των  προς  αύτόν  ού  γάρ  θυμουμένου  ούδέ  άγανακτοϋντος 
ήσαν  οί  λόγοι,  άλλ'  άλγοϋντος·  ούκ  όργιζομένου,  άλλ'  άθυμοϋντος  καί  περιοδυνία 
κατεχομένου  μάλλον  καί  ότι  τούτο  έστιν  άληθές,  αύτά  τα  ρήματα  άκούσαντες 
εϊσεσθε.  Ού  γάρ  είπε·  Τί  ποτέ  τούτο  έστιν;  ύπέρ  άνθρώπων  μιαρών  καί  παμμιάρων, 
και  οϋς  ούτε  ζην  έδει,  πρεσβείαν  ήκεις  κομίζων,  των  τυράννων,  των  νεωτεροποιών 
των  πάσης  άξιων  κολάσεως;  Άλλα  πάντα  ταΰτα  άφείς  τα  ρήματα,  άπολογίαν 
συνέθηκεν  έντροπής  γέμουσαν  και  βαρύτητος,  καί  τάς  έαυτοΰ  κατέλεγεν  εύεργεσίας, 
ό'σας  παρά  πάντα  τον  καιρόν  τής  βασιλείας  τήν  πόλιν  ήμών  εύηργέτησε,  καί  έφ' 
έκάστω  έλεγεν  Ταΰτά  με  άντ'  έκείνων  παθεϊν  έδει;  ποιων  άδικη μάτων  με  ταύτην 
έπράξαντο  δίκην;  Τί  μικρόν  ή  μέγα  έγκαλεϊν  έχοντες,  ούκ  είς  έμέ  μόνον,  άλλα  καί 
είς  τούς  άπελθόντας  ένύβρισαν;  ούκ  ήρκει  τον  θυμόν  στήναι  μέχρι  των  ζώντων; 
άλλ'  εί  μή  καί  τούς  ταφέντας  καθυβρίσαιεν,  ούδέν  ένόμισαν  νεανικόν  ποιεΐν. 
Ήδικήκαμεν  ήμεϊς,  ώς  αύτοί  νομίζουσί'  ούκοΰν  των  νεκρών  φείσασθαι  έδει  τών 
ούδέν  ήδικηκότων  ού  γάρ  δή  κάκείνοις  ταΰτα  έγκαλεϊν  είχον.  Ούχί  ταύτην  πάντων 
προΰθηκα  τήν  πόλιν  άεί,  καί  τής  ένεγκούσης  ποθεινοτέραν  είναι  ένόμιζον,  καί  εύχής 
μοι  διηνεκούς  έργον  ήν,  τήν  πόλιν  έκείνην  ΐδεΐν,  καί  τούτον  έποιούμην  όρκον  προς 
πάντας; 

γ'.  Ενταύθα  πικρόν  άνοιμώξας  ό  ίερεύς,  καί  θερμότερα  άφείς  δάκρυα,  ούκέτι 
λοιπόν  έσίγα·  έώρα  γάρ  τήν  τού  βασιλέως  άπολογίαν  μείζονα  ποιούσαν  τήν 
κατηγορίαν  ήμών  άλλα  στενάξας  κάτωθεν  βαρύ  καί  πικρόν,  'Ομολογοΰμεν,  φησίν, 
ώ  βασιλεΰ,  καί  ούκ  αν  άρνηθείημεν  τον  έρωτα  τούτον,  δν  περί  τήν  πατρίδα  έπεδείξω 
τήν  ήμετέραν,  καί  διά  τούτο  μάλιστα  θρηνοΰμεν,  δτι  τήν  οΰτω  φιλουμένην 
έβάσκηναν  δαίμονες,  καί  περί  τον  49.215  εύεργέτην  άγνώμονες  έφάνημεν,  καί  τον 
σφοδρόν  ήμών  παρωξύναμεν  έραστήν.  Καν  κατασκάψης,  καν  έμπρήσης,  καν 
άποκτείνης,  καν  ότιοΰν  έτερον  πράξης,  ούδέπω  τήν  άξίαν  ήμάς  άπήτησας  δίκην 
φθάσαντες  γάρ  ήμεϊς  έαυτούς  μυρίων  θανάτων  χαλεπώτερα  διεθήκαμεν.  Τί  γάρ  αν 
γένοιτο  πικρότερον,  άλλ’  ή  δταν  τον  εύεργέτην  καί  οΰτω  φιλοΰντα  φανώμεν  άδίκως 
παροξύναντες,  καί  τούτο  πάσα  ή  οικουμένη  μανθάνη,  καί  τήν  έσχάτην  ήμών 
άγνωμοσύνην  καταγινώσκη;  Εί  βάρβαροι  τήν  πόλιν  ήμών  καταδραμόντες 
κατέσκαψαν  τα  τείχη,  καί  τάς  οικίας  ένέπρησαν,  καί  λαβόντες  αιχμαλώτους 
άπήλθον,  έλαττον  ήν  τό  δεινόν.  Τί  δήποτε;  Ότι  σοΰ  ζώντος,  καί  τοσαύτην 
έπιδεικνυμένου  περί  ήμάς  εΰνοιαν,  έλπίς  ήν  έκεΐνα  πάντα  λυθήσεσθαι  τα  δεινά,  καί 
πάλιν  ήμάς  έπί  τό  πρότερον  έπανήξειν  σχήμα,  καί  λαμπροτέραν  άπολήψεσθαι  τήν 
έλευθερίαν  νΰν  δέ,  τής  σής  εύνοιας  άφηρημένης  καί  τοΰ  φίλτρου  σβεσθέντος,  δ 
παντός  τείχους  ήν  ήμΐν  άσφαλέστερον,  προς  τίνα  λοιπόν  καταφευξόμεθα;  πού 
δυνησόμεθα  ίδεΐν  έτέρωσε,  τον  γλυκόν  οΰτω  δεσπότην  καί  πατέρα  προσηνή 
παροργίσαντες;  "Ωστε  δοκοΰσι  μέν  άφόρητα  πεποιηκέναν  έπαθον  δέ  πάντων 
δεινότερα,  προς  ούδένα  άνθρώπων  άντιβλέψαι  τολμώντες,  ούδέ  αύτόν  ίδεΐν 
δυνάμενοι  τον  ήλιον  έλευθέροις  όφθαλμοΐς,  τής  αισχύνης  πανταχού 
καταστελλούσης  τα  βλέφαρα  καί  έγκαλύπτεσθαι  καταναγκαζούσης·  τής  παρρησίας 
ούν  αύτοΐς  άνηρημένης,  πάντων  αιχμαλώτων  άθλιώτερον  διάκεινται  νΰν,  καί  τήν 
έσχάτην  ύπομένουσιν  άτιμίαν,  καί  τό  μέγεθος  τών  κακών  έννοοΰντες,  καί  είς  δσον 
άπεσκίρτησαν  ΰβρεως,  ούδέ  άναπνεΐν  δύνανται  τού  δοκοΰντος  ύβρίσθαι 
σφοδροτέρους  τούς  τήν  οικουμένην  οίκούντας  απαντας  άνθρώπους  έπισπασάμενοι 
κατηγόρους.  Άλλ'  έάν  θέλης,  ώ  βασιλεύ,  έστιν  ΐασις  τώ  τραύματι,  καί  φάρμακον  τοΐς 
τοσούτοις  κακοΐς.  Πολλάκις  καί  έπί  ιδιωτών  τούτο  γέγονε·  τα  μεγάλα  καί  άφόρητα 

προσκρούσματα  μεγάλης  διαθέσεως  γέγονεν  ύπόθεσις·  οΰτω  καί  έπΐ  τής  φύσεως 
συνέβη  τής  ήμετέρας.  Ότε  γάρ  τον  άνθρωπον  έποίησεν  ό  Θεός  καί  εις  τον 
παράδεισον  είσήγαγε  καί  πολλής  ήξίωσε  τιμής,  ού  φέρων  την  τοσαύτην  ευημερίαν  ό 
διάβολος  έβάσκηνέν  τε  αύτω  και  τής  δοθείσης  έξέβαλε  προεδρίας.  ’Αλλ'  ό  Θεός  ού 
μόνον  αύτόν  ού  κατέλιπεν,  άλλα  και  άντί  παραδείσου  τον  ούρανόν  ήμϊν  άνέωξε, 
τούτω  τε  αύτω  την  τε  οίκείαν  φιλανθρωπίαν  έπιδεικνύμενος,  καί  τον  διάβολον 
μειζόνως  κολάζων.  Τούτο  και  σύ  ποίησον  πάντα  έκίνησαν  οί  δαίμονες  νϋν,  ώστε 
τήν  πασών  σοι  φιλτάτην  πόλιν  άπορρήξαί  σου  τής  εύνοιας·  τούτο  τοίνυν  είδώς, 
δίκην  μέν  ήν  θέλεις  άπαίτησον,  τής  δε  φιλίας  μη  έκβάλης  ημάς  τής  προτέρας.  Άλλ'  εί 
δει  τι  καί  θαυμαστόν  είπεϊν,  μείζονα  ήμϊν  έπίδειξαι  τήν  εύνοιαν  νΰν,  και  πάλιν  είς 
τάς  πρώτας  των  φιλουμένων  αύτήν  έγγραψον,  εϊ  γε  βούλει  τούς  ταΰτα 
κατασκευάσαντας  άμύνασθαι  δαίμονας.  "Αν  μέν  γάρ  καθέλης  καί  κατασκάψης  καί 
άφανίσης,  άπερ  έκεϊνοι  πάλαι  έβούλοντο,  ταΰτα  έργάση·  αν  δέ  άφής  τήν  οργήν  καί 
πάλιν  όμολογήσης  φιλεΐν  αύτήν  ώσπερ  πρότερον  έφίλεις.  καιρίαν  αύτοϊς  έ'δωκας 
τήν  πληγήν,  καί  τήν  έσχάτην  αύτούς  άπήτησας  δίκην,  δείξας  ώς  ού  μόνον  αύτοϊς 
ούδέν  πλέον  γέγονεν  άπό  τής  έπιβουλής,  άλλα  καί  τα  έναντία  αύτοϊς  άπαντα  άπέβη, 
ήπερ  έβούλοντο.  Δίκαιος  δ'  αν  ε’ίης  ταΰτα  ποιήσαι  καί  έλεήσαι  πόλιν,  ή  διά  τήν  σήν 
έφθόνησαν  φιλίαν  οί  δαίμονες·  εί  γάρ  μή  σφόδρα  αύτήν  ούτως  ήγάπησας,  ούκ  άν 
αύτήν  ούδέ  έκεϊνοι  τοσοΰτον  έβάσκηναν  άν.  Ώστε  49.216  εί  καί  θαυμαστόν  τό 
λεγόμενον,  άλλ’  όμως  έστϊν  άληθές,  ότι  διά  σέ  καί  τήν  σήν  φιλίαν  ταΰτα  έπαθε. 
Πόσων  έμπρησμών,  πόσης  καταστροφής  τα  ρήματα  ταΰτα  πικρότερα,  άπερ 
άπολογούμενος  έλεγες;  Νΰν  ύβρίσθαι  φής,  καί  πεπονθέναι  οία  μηδείς  πώποτε  των 
προτέρων  βασιλέων  άλλ’  έάν  θέλης,  ώ  φιλανθρωπότατε  καί  φιλοσοφώτατε  καί 
πολλής  εύσεβείας  γέμων,  τοΰ  διαδήματος  τούτου  μείζονά  σοι  καί  λαμπρότερον  ή 
ΰβρις  αΰτη  περιθήσει  στέφανον.  Τούτο  μέν  γάρ  τό  διάδημά  έστι  καί  μέν  τής  σής 
άρετής  άπόδειξις·  έστι  δέ  καί  τής  τοΰ  δεδωκότος  φιλοτιμίας  τεκμήριον  ό  δέ  άπό  τής 
φιλανθρωπίας  σοι  ταύτης  πλέκόμενος  στέφανος  σόν  μόνον  έσται  κατόρθωμα  καί  τής 
φιλοσοφίας  τής  σής·  καί  ούχ  οΰτω  σε  θαυμάσονται  πάντες  διά  τούς  λίθους  τούς 
τίμιους  τούτους,  ώς  έπαινέσονται  διά  τήν  ύπεροψίαν  τήν  κατά  τής  οργής.  Καθεΐλόν 
σου  τούς  άνδριάντας;  άλλ’  έξεστί  σοι  λαμπροτέρους  άναστήσαι  έκείνων.  "Αν  γάρ 
άφής  τοΐς  ήδικηκόσι  τα  έγκλήματα,  καί  μηδεμίαν  άπαιτήσης  δίκην  αύτούς,  ού 
χαλκοΰν  σε  έπϊ  τής  άγοράς  άναστησουσιν,  ούδέ  χρυσοΰν,  ούδέ  λιθοκόλλητον,  άλλα 
τήν  πάσης  ύλης  τιμιωτέραν  στήλην,  φιλανθρωπίαν  καί  έλεημοσύνην 
άναβεβλημένον.  Ούτως  επί  τής  διανοίας  έκαστος  άναστήσουσί  σε  τής  έαυτών,  καί 
τοσούτους  έξεις  άνδριάντας,  δσοι  τήν  οικουμένην  οΐκοΰσιν  άνθρωποι,  καί 
οίκήσουσιν.  Ού  γάρ  ημείς  μόνον,  άλλα  καί  οί  μεθ'  ημάς,  καί  οί  μετ'  έκείνους  άπαντες 
ταΰτα  άκούσονται·  καί  καθάπερ  εύ  παθόντες  αύτοί,  οΰτω  σε  θαυμάσονται  καί 
φιλήσουσι.  Καί  ότι  ταΰτα  ού  κολακεύων  λέγω,  άλλ'  ούτως  έσται  πάντως,  έρώ  σοι 
παλαιόν  τινα  λόγον,  ϊνα  μάθης,  δτι  ούχ  οΰτω  στρατόπεδα  καί  δπλα  καί  χρήματα  καί 
ύπηκόων  πλήθος  καί  τα  άλλα  δή  τα  τοιαΰτα  λαμπρούς  ποιεΐν  τούς  βασιλείς  ε’ίωθεν, 
ώς  φιλοσοφία  ψυχής  καί  ήμερότης.  Ό  μακάριος  λέγεται  Κωνσταντίνος,  τής  είκόνος 
αύτοΰ  καταλευσθείσης  ποτέ,  παροξυνόντων  αύτόν  πολλών  έπεξελθεΐν  τοΐς  ύβρικόσι 
καί  δίκην  άπαιτήσαι,  καί  λεγόντων,  δτι  πάσαν  αύτοΰ  τήν  δψιν  έτρωσαν  τούς  λίθους 
έξακοντίζοντες,  ψηλαφήσας  τή  χειρί  τό  πρόσωπον,  καί  ήρέμα  μειδιάσας,  είπεν,  δτι 
Ούδαμοΰ  πληγήν  έπΐ  τοΰ  μετώπου  γεγενημένην  όρώ,  άλλ'  ύγιής  μέν  ή  κεφαλή, 
ύγιής  δέ  ή  δψις  άπασα,  κάκείνους  έρυθριάσαντας  καί  αίσχυνθέντας  άποστήναι  τής 
άδικου  ταύτης  συμβουλής.  Καί  τό  ρήμα  τοΰτο  μέχρι  νΰν  άδουσιν  άπαντες,  καί 
τοσοΰτος  χρόνος  ούκ  έμάρανεν,  ούκ  έσβεσε  τής  φιλοσοφίας  ταύτης  τήν  μνήμην. 
Πόσων  ούκ  άν  εΐη  τοΰτο  τροπαίων  λαμπρότερον;  Πολλάς  καί  μεγάλας  πόλεις 

έκεΐνος  άνέστησε,  καί  πολλούς  βαρβάρους  ένίκησεν,  άλλ'  ούδενός  έκείνων 
μεμνήμεθα·  τό  δέ  ρήμα  τούτο  μέχρι  τής  σήμερον  άδεται,  καί  οί  μεθ'  ημάς  αυτό  καί  οί 
μετ'  έκείνους  άκούσονται  πάντες.  Καί  ου  τούτο  μόνον  έστι  τό  θαυμαστόν,  ότι 
άκούσονται,  άλλ'  ότι  καί  μετ'  έπαίνων  καί  ευφημίας  οί  τε  λέγοντες  λέγουσιν,  οί  τε 
άκούοντες  δέχονταν  καί  ούκ  έστιν  ούδείς,  δς  άνέξεται  σιγήσαι  τούτο  άκούσας,  άλλ' 
όμοΰ  τε  άνέκραξε,  καί  τον  είρηκότα  έπήνεσε,  και  μυρία  αύτω  και  άπελθόντι  γίνεσθαι 
ηύξατο  άγαθά.  Εί  δέ  παρά  άνθρώποις  τοσαύτης  άπήλαυσε  δόξης  δι'  έκεϊνο  τό  ρήμα, 
πόσων  άπολαύσεται  παρά  τω  φιλανθρώπω  Θεω  στεφάνων;  Και  τί  χρή  λέγειν 
Κωνσταντίνον  και  τα  άλλότρια  παραδείγματα,  δέον  οίκοθέν  σε  καί  έκ  των  σών 
παρακα  49.217  λεϊν  κατορθωμάτων;  Μέμνησαι  πρώην,  δτε  τής  έορτής  ταύτης 
καταλαβούσης  έπιστολήν  έπεμψας  πανταχοΰ  τής  οικουμένης  κελεύουσαν  τούς  τό 
δεσμωτήριον  οίκοΰντας  άφεΐναι,  καί  συγχωρεϊν  αύτοϊς  τα  έγκλήματα,  καί  ώς  ούκ 
άρκούντων  έκείνων  δεϊξαί  σου  τήν  φιλανθρωπίαν,  έλεγες  διά  των  γραμμάτων,  ότι 
Είθε  μοι  δυνατόν  ήν  καί  τούς  άπελθόντας  καλέσαι  καί  άναστήσαι  καί  προς  τήν 
προτέραν  άναγαγεϊν  ζωήν!  Τούτων  άναμνήσθητι  των  ρημάτων  νΰν  ίδού  καιρός 
τούς  άπελθόντας  καλέσαι  καί  άναστήσαι,  καί  προς  τήν  προτέραν  έπαναγαγεϊν  ζωήν. 
Καί  ούτοι  γάρ  ήδη  τεθνήκασι,  καί  πριν  ή  τήν  ψήφον  έξενεχθήναι,  καί  παρ'  αύτάς  ή 
πόλις  έσκήνωται  τάς  τού  άδου  πύλας  νΰν.  Άνάστησον  ούν  αύτήν  έκεϊθεν  χωρίς 
χρημάτων,  χωρίς  δαπάνης,  χωρίς  χρόνου  καί  πόνου  τινός.  Αρκεί  γάρ  σοι  φθέγξασθαι 
μόνον,  καί  άναστήσαι  τήν  πόλιν  τήν  έν  σκότω  κειμένην.  Νΰν  δός  αύτήν  καλεϊσθαι 
λοιπόν  άπό  τής  σής  φιλανθρωπίας·  ούδέ  γάρ  τοσαύτην  είσεται  χάριν  τω  παρά  τήν 
άρχήν  αύτήν  οίκίσαντι,  όσην  τή  ψήφω  τή  σή·  καί  μάλα  εικότως.  Εκείνος  μέν  γάρ 
άρχήν  αύτή  δούς  άπήλθε,  σύ  δέ  αύξηθεϊσαν  καί  γενομένην  μεγάλην,  καί  μετά  τήν 
πολλήν  ταύτην  εύημερίαν  κατενεχθεϊσαν  άναστήσεις.  Ούκ  ήν  οΰτω  θαυμαστόν,  εί 
πολεμίων  αύτήν  έλόντων,  καί  βαρβάρων  καταδραμόντων,  άπήλλαξας  τού  κινδύνου, 
ώς  έστι  θαυμαστόν  τό  φείσασθαι  νύν  έκεϊνο  μέν  γάρ  πολλοί  πολλάκις  βασιλέων 
έποίησαν  τούτο  δέ  σύ  μόνος  έργάση,  καί  πρώτος  παρά  προσδοκίαν  άπασαν.  Κάκεϊνο 
μέν  ούν  ούδέν  θαυμαστόν  ούδέ  παράδοξον,  άλλα  των  άεί  συμβαινόντων  έστί,  τό  των 
ύπηκόων  προΐ'στασθαι,  τό  δέ  τοσαΰτα  παθόντα  καί  τοιαΰτα  άφεΐναι  τήν  οργήν,  τούτο 
πάσαν  άνθρωπίνην  ύπερβαίνει  φύσιν.  Έννόησον  ότι  νύν  ού  περί  τής  πόλεώς  σοι 
βουλευτέον  μόνον  έστίν  έκείνης,  άλλα  καί  περί  τής  δόξης  τής  σής·  μάλλον  δέ  καί 
περί  τού  Χριστιανισμού  παντός.  Νύν  καί  Ιουδαίοι  καί  "Ελληνες, καί  πάσα  ή 
οικουμένη,  καί  βάρβαροι  καί  γάρ  κάκεϊνοι  ταΰτα  ήκουσαν  προς  σέ  κεχήνασιν 
άναμένοντες  ίδεϊν,  οΐαν  οΐσεις  κατά  των  γεγενημένων  τήν  ψήφον  καν  μέν 
φιλάνθρωπον  έξενέγκης  καί  ήμερον,  έπαινέσονται  τό  δόγμα  πάντες,  καί  δοξάσουσι 
τον  Θεόν,  καί  προς  άλλήλους  έροΰσΐ'  Βαβαί,  πόση  τού  Χριστιανισμού  ή  δύναμις! 
άνθρωπον  ούδένα  έχοντα  όμότιμον  έπί  τής  γής,  κύριον  όντα  άπολέσαι  πάντα  καί 
διαφθεΐραι,  κατέσχε  καί  έχαλίνωσε,  καί  φιλοσοφεΐν  έπαίδευσε  φιλοσοφίαν,  ήν  ούδ' 
αν  ιδιώτης  άνθρωπος  έπεδείξατο·  όντως  μέγας  ό  των  Χριστιανών  Θεός,  ός  έξ 
άνθρώπων  άγγέλους  ποιεί  καί  πάσης  άνάγκης  φυσικής  άνωτέρους  καθίστησιν.  Μη 
γάρ  δή  τον  περιττόν  έκεΐνον  δείσης  φόβον,  μηδέ  άνάσχη  λεγόντων  τινών,  ώς  αί 
λοιπαί  χείρους  έσονται  πόλεις  καί  καταφρονήσουσι  μάλλον,  ταύτης  μή  κολασθείσης. 
Εί  μέν  γάρ  άδυνάτως  είχες  έπεξελθεϊν,  καί  βία  σου  περιεγένοντο  ταύτα  ποιήσαντες, 
καί  ίσοστάσιος  ήν  ή  δύναμις,  εικότως  ταύτα  ύποπτεύειν  έχρήν  εί  δέ  κατεπτήχασι  καί 
προαπέθανον  τω  δέει,  καί  προς  τούς  πόδας  έδραμον  τούς  σούς  δι'  έμοΰ,  καί  ούδέν 
έτερον  καθ'  έκάστην  προσδοκώσι  τήν  ημέραν,  ή  τό  βάραθρον,  καί  λιτάς  ποιούνται 
κοινάς,  εις  τον  ούρανόν  βλέποντες,  καί  τον  Θεόν  παρακαλοΰντες  έλθεϊν  καί 
συνεφάψασθαι  τής  αύτής  ήμϊν  πρεσβείας,  καί  καθάπερ  οί  προς  τάς  έσχάτας  δντες 
άναπνοάς,  περί  των  οικείων  έκαστος  έπέσκηψε  των  έαυτοΰ,  πώς  ού  περιττόν  τούτο 

τό  δέος;  Ούκ  αν,  εί  σφαγήναι  έκελεύσθησαν,  τοσαϋτα  αν  έπαθον,  δσα  πάσχουσι  νϋν 
ήμέραις  τοσαύταις  φόβω  καί  τρόμω  συζώντες,  καί  έσπέρας  καταλαβούσης  ού 
προσδοκώντες  δψεσθαι  την  εω,  καί  ημέρας  γενομένης  49.218  ούκ  έλπίζουσιν  εις 
έσπέραν  άφίξεσθαι.  Πολλοί  καί  θηρίοις  ένέπεσον  τάς  έρημους  διώκοντες,  καί  προς 
τάς  άβατους  μετοικισθέντες,  ούκ  άνδρες  μόνον,  άλλα  καί  παιδία  μικρά,  καί  γυναίκες 
έλεύθεραι  καί  εύσχήμονες  πολλάς  νύκτας  καί  ημέρας  έν  σπηλαίοις  καί  φάραγξι  καί 
ταΐς  όπαΐς  κατακρυπτόμεναι  τής  έρημου.  Καί  καινός  αιχμαλωσίας  κατέχει  την  πόλιν 
τρόπος·  των  γάρ  οικοδομημάτων  και  των  τοίχων  έστηκότων  χαλεπότερα  των 
έμπρησθεισών  πάσχουσι  πόλεων  ούδενός  βαρβάρου  παρόντος,  ούδέ  πολεμίου 
φαινομένου  άθλιώτερον  των  άλόντων  διάκεινται,  καί  φύλλον  κινούμενον  μόνον 
πάντας  αύτούς  άποσοβεϊ  καθ'  έκάστην  ημέραν.  Καί  ταϋτα  ’ίσασιν  άπαντες·  καί  εί 
κατασκαφεϊσαν  αύτήν  είδον,  ούκ  αν  ούτως  έσωφρονίσθησαν,  ώς  νϋν  ταύτας  αύτής 
άκούοντες  τάς  συμφοράς.  Μη  τοίνυν  τούτο  νομίσης,  ώς  χείρους  έσονται  αί  λοιπαί 
πόλεις.  Ούκ  αν,  εί  κατέσκαψας  τάς  άλλας  πόλεις,  ούτως  αύτάς  έσωφρόνισας,  ώς  νϋν 
διά  τής  άδηλου  των  έσομένων  προσδοκίας  σφοδρότερον  πάσης  κολάσεως  παιδεύσας 
αύτούς.  Καί  μη  περαιτέρω  προενέγκης  αύτοϊς  τάς  συμφοράς,  άλλ'  άφες  άναπνεΰσαι 
λοιπόν.  Το  μέν  γάρ  κολάσαι  τούς  ύπευθύνους  καί  δίκην  άπαιτήσαι  των 
πεπραγμένων,  ρόδιον  πάντως  καί  εΰκολον  τό  δε  φείσασθαι  των  ύβρικότων,  καί 
συγγνώμην  δούναι  τοϊς  άσύγγνωστα  ήμαρτηκόσιν,  ένός  που  καί  δευτέρου  μόλις  έστί, 
καί  μάλιστα  δταν  βασιλεύς  ό  ύβρισμένος  ή·  καί  τό  φόβω  δε  ύποτάξαι  πόλιν  εΰκολον, 
τό  δέ  πάντας  έραστάς  καταστήσαι  καί  μετ'  εύνοιας  πεϊσαι  διακεΐσθαι  περί  τήν 
βασιλείαν  τήν  σήν,  καί  μή  μόνον  κοινάς,  άλλά  καί  ίδιας  ύπέρ  τής  σής  άρχής 
ποιεΐσθαι  εύχάς,  δυσκατόρθωτον  καν  μυρία  τις  άναλώση  χρήματα,  καν  μυρία 
κίνηση  στρατόπεδα,  καν  ότιοϋν  έργάσηται,  ούκ  εύκόλως  τοσούτων  άνθρώπων 
διάθεσιν  προς  έαυτόν  έπισπάσασθαι  δυνήσεται,  δ  νϋν  ρόδιον  έσται  καί  εΰκολον.  Οί 
τε  γάρ  εύεργετηθέντες,  οι  τε  άκούσαντες  ομοίως  τοϊς  εύεργετηθεϊσι  περί  σε 
διακείσονται.  Πόσων  αν  έπρίω  χρημάτων,  πόσων  αν  έπρίω  πόνων  έν  βραχεία  καιρού 
ροπή  τήν  οικουμένην  άπασαν  άνακτήσασθαι,  καί  πεϊσαι  τούς  τε  νϋν  δντας 
άνθρώπους  τούς  τε  έσομένους  άπαντας  δσα  τοϊς  αύτών  εύχονται  παισί,  τοσαϋτα  καί 
τή  σή  κεφαλή!  Εί  δέ  παρά  άνθρώπων  ταϋτα,  έννόησον  δσον  παρά  τοϋ  Θεοΰ  λήψη  τον 
μισθόν,  ούχϊ  των  νϋν  γινομένων  μόνον,  άλλά  καί  των  μετά  ταϋτα  παρ'  έτέρων 
κατορθουμένων.  Εί  γάρ  ποτέ  συμβαίη  γενέσθαι  τοιοϋτον,  οιον  δή  γέγονε  νϋν,  δ  μή 
γένοιτο,  καί  τινες  των  ύβρισμένων  βουλεύσωνται  έπεξελθεΐν  τοϊς  ύβρικόσιν,  ή 
πραότης  ή  σή  καί  ή  φιλοσοφία  άντί  πάσης  έσται  διδασκαλίας  αύτοϊς  καί 
παραινέσεως,  καί  έρυθριάσουσι  καί  καταισχυνθήσονται  τοιοϋτον  έχοντες 
φιλοσοφίας  παράδειγμα,  έλάττους  φανήναι.  Ώστε  των  μετά  ταϋτα  πάντων  έ'ση 
διδάσκαλος,  καί  τά  νικητήρια  κατ'  αύτών  έ'ξεις,  καν  εις  αύτήν  τήν  κορυφήν  τής 
φιλοσοφίας  φθάσωσιν.  Ού  γάρ  έστιν  ίσον  αύτόν  κατάρξαι  τοσαύτης  πραότητος 
πρώτον,  καί  προς  έτέρους  βλέποντα  μιμήσασθαι  τά  παρ'  έκείνων  κατορθωθέντα.  Διά 
τούτο  δσην  αν  οί  μετά  σέ  φιλανθρωπίαν  καί  ήμερότητα  έπιδείξωνται,  σύ  λήψη  τον 
μισθόν  μετ'  έκείνων  ό  γάρ  τήν  ρίζαν  παρασχών,  ούτος  αν  εϊη  καί  των  καρπών 
αίτιος.  Διά  τούτο  μετά  σοϋ  μέν  ούδεϊς  δύναται  μερίζεσθαι  νϋν  τον  επί  τή 
φιλανθρωπία  μισθόν  σόν  γάρ  τό  κατόρθωμα  γέγονε  μόνον  σύ  δέ  μετά  πάντων  των 
μετά  ταϋτα,  εί  τινές  ποτέ  τοιοϋτοι  φανεΐεν,  έξ  ίσης  δυνήση  μετ'  αύτών  διανείμασθαι 
τό  κατόρθωμα,  καί  τοσαύτην  άπενέγκασθαι  μοίραν,  δσην  έπί  τοϊς  μαθηταΐς  οί 
διδάσκαλον  καν  μηδείς  γένηται  τοιοΰ  49.219  τος,  πάλιν  σοι  τά  των  έγκωμίων  καί 
των  έπαίνων  καθ'  έκάστην  έπιδίδωσι  τήν  γενεάν.  Έννόησον  γάρ  ήλίκον  έστί  τούς 
μετά  ταϋτα  πάντας  άκούειν,  δτι  πόλεως  οΰτω  μεγάλης  καί  ύπευθύνου  κολάσει  καί 
τιμωρία  γενομένης,  πεφρικότων  άπάντων,  καί  δεδοικότων  στρατηγών  καί  ύπάρχων 

καί  δικαστών,  καί  ουδέ  φωνήν  ρήξαι  τολμώντων  υπέρ  των  αθλίων  έκείνων,  είς 
παρελθών  πρεσβύτης  τού  Θεού  την  ίερωσύνην  έγκεχειρισμένος  άπό  τής  όψεως 
μόνης  αυτής,  καί  ψιλής  τής  συντυχίας  ένέτρεψε  τον  κρατούντα·  καί  δ  μηδενί  των 
ύπ'  αυτόν  έχαρίσατο,  ένί  γέροντι  τούτο  εδωκε  τούς  τού  Θεού  νόμους  αίδεσθείς.  Καί 
γάρ  καί  τούτω  αύτώ  ού  μικρώς  σε,  ώ  βασιλεύ,  τετίμηκεν  ή  πόλις,  έμέ  προς  την 
πρεσβείαν  ταύτην  άποστείλασα·  ψήφον  γάρ  άρίστην  έξήνεγκαν  περί  σοΰ  καί 
καλλίστην,  ό'τι  τής  αρχής  άπάσης  τής  ύπό  σέ  κείμενης,  τού  Θεού  τούς  ιερέας 
προτιμάς,  καν  εύτελεϊς  όντες  τύχωσιν.  Ού  παρ’  έκείνων  δέ  ήκω  νΰν  μόνον,  άλλα  καί 
προ  έκείνων  παρά  τού  κοινού  των  άγγέλων  άπέσταλμαι  Δεσπότου,  ταύτα  είπεϊν 
προς  την  ήμερωτάτην  σου  καί  πραοτάτην  ψυχήν,  ότι  "Αν  άφήτε  τοϊς  άνθρώποις  τά 
όφειλήματα  αύτών,  καί  ό  Πατήρ  ύμών  ό  ούράνιος  άφήσει  ύμϊν  τά  παραπτώματα 
ύμών.  Αναμνήσθητι  τοίνυν  τής  ήμέρας  έκείνης,  καθ'  ήν  άπαντες  δίκην  δώσομεν 
περί  τών  πεπραγμένων  έννόησον,  ό'τι  εί  καί  τί  σοι  ήμάρτηται,  πάντα  άπονίψασθαι 
δυνήση  τά  πλημμελήματα  διά  τής  ψήφου  καί  τής  γνώμης  ταύτης,  χωρίς  πόνων, 
χωρίς  ιδρώτων.  "Αλλοι  μέν  ούν  πρεσβευόμενοι  χρυσίον  καί  άργύριον  καί  έ'τερα 
τοιαΰτα  δώρα  κομίζουσιν  έγώ  δέ  μετά  τών  ιερών  προς  τήν  σήν  βασιλείαν  άφϊγμαι 
νόμων,  καί  άντί  δώρων  άπάντων  τούτους  προτείνω·  καί  παρακαλώ  σε  μιμήσασθαί 
σου  τον  Δεσπότην,  δς  καθ’  ήμέραν  παρ'  ήμών  ύβριζόμενος,  ού  διαλιμπάνει  τά  παρ' 
έαυτοΰ  χορηγών  άπασν  καί  μή  καταισχύνης  ήμών  τάς  έλπίδας,  μηδέ  έλέγξης  τάς 
υποσχέσεις.  Καί  γάρ  καί  τούτο  σε  μετά  τών  άλλων  είδέναι  βούλομαι,  ότι  εί  μέν 
βουληθείης  καταλλαγήναι  καί  τής  προτέρας  εύνοιας  μεταδοΰναι  τή  πόλει,  καί  τήν 
οργήν  άφεϊναι  τήν  δικαίαν  ταύτην,  μετά  πολλής  άπελεύσομαι  τής  παρρησίας·  εί  δέ 
έκβάλοις  τήν  πόλιν  τής  διανοίας  τής  σής,  ού  μόνον  ούκ  έπιβήσομαι,  ούδέ  δψομαι 
αύτής  τό  έ'δαφος,  άλλά  καί  άρνήσομαι  αύτήν  καθάπαξ  λοιπόν,  καί  είς  έτέραν 
έμαυτόν  έγγράψω  πόλιν.  Μή  γάρ  μοι  γένοιτο  πατρίδα  έπιγράψασθαί  ποτέ  έκείνην, 
προς  ήν  ό  φιλανθρωπότατος  σύ  καί  πάντων  άνθρώπων  ήμερώτατος  ούκ  αν  έ'λοιο 
σπείσασθαι  καί  καταλλαγήναι. 

δ'.  Ταύτα  καί  πλείονα  τούτων  είπών,  ούτω  τον  βασιλέα  συνέχεεν,  ώς  ταυτό 
γενέσθαι,  δπερ  έπί  τού  Ιωσήφ  συνέβη  γενέσθαι  ποτέ.  Καθάπερ  γάρ  έκεϊνος  τότε  τούς 
άδελφούς  ίδών  έβούλετο  μέν  δακρύειν,  έ'στεγε  δέ  τό  πάθος,  ώστε  μή  διαφθεΐραι  τήν 
ύπόκρισιν  ούτω  δή  καί  ό  βασιλεύς  έδάκρυε  μέν  κατά  διάνοιαν,  ούκ  έδείκνυτο  δέ  διά 
τούς  παρόντας  απαντας·  ού  μήν  ϊσχυσεν  είς  τέλος  κρύψαι  τό  πάθος,  άλλά  καί  άκων 
ήλέγχετο.  Μετά  γάρ  τήν  δημηγορίαν  ταύτην  ούκ  έδεήθη  ρημάτων  δευτέρων,  άλλ’  έν 
μόνον  έφθέγξατο  ρήμα,  δ  τού  διαδήματος  αύτόν  πολλώ  μειζόνως  έκόσμησε.  Τί  δέ 
τούτο  έστιν;  Καί  τί  θαυμαστόν  καί  μέγα  φησίν,  εί  τοϊς  ύβρικόσιν  άφήσομεν  τήν 
οργήν  άνθρώποις  ούσιν  άνθρωποι  καί  αύτοί  τυγχάνοντες,  δπου  γε  ό  τής  οικουμένης 
Δεσπότης  έπί  γής  έλθών  καί  δι'  ήμάς  γενόμενος  δούλος,  καί  παρά  τών 
εύεργετηθέντων  σταυρωθείς  ύπέρ  τών  σταυρωσάντων  αύτόν  παρεκάλει  τον  Πατέρα, 
λέγων,  Άφες  αύτοΐς·  ού  γάρ  49.220  ο’ίδασι  τί  ποιοΰσι;  τί  τοίνυν  θαυμαστόν,  εί  τοϊς 
όμοδούλοις  καί  ήμεΐς  άφήσομεν;  Καί  δτι  ταύτα  τά  ρήματα  ούχ  ύπόκρισις  ήν,  έ'δειξε 
μέν  καί  τά  γεγενημένα  άπαντα,  ούκ  έ'λαττον  δέ  τούτων  καί  τούτο,  δ  μέλλω  νΰν  έρεΐν 
αύτόν  γάρ  τον  ιερέα  τούτον  βουλόμενον  έκεΐ  κοινή  μετ’  αύτοΰ  τήν  έορτήν 
έπιτελέσαι  ταύτην,  άκοντα  κατηνάγκασε  κατεπειχθήναι  καί  σπεΰσαι,  καί  τοϊς 
πολίταις  φανήναι.  Οίδα,  φησίν,  δτι  νΰν  αύτών  είσιν  αί  ψυχαί  δεδονημέναι,  καί 
πολλά  τής  συμφοράς  τά  λείψανα·  άπελθε,  παρακάλεσον  αν  ϊδωσι  τον  κυβερνήτην, 
ούδέ  τού  παρελθόντος  μεμνήσονται  χειμώνος,  άλλά  καί  τήν  μνήμην  αύτήν 
έξαλείψουσι  τών  λυπηρών  άπασαν.  'Ως  δέ  έπέκειτο  ό  ίερεύς,  άξιών  τον  υιόν  πέμψαι 
τον  έαυτοΰ,  βουλόμενος  έκεϊνος  δεΐξαι  σαφώς,  ώς  πάσαν  καθόλου  τής  διανοίας 
έξήλειψε  τήν  οργήν,  Εΰξασθε,  φησί,  ταύτα  άναιρεθήναι  τά  κωλύματα,  σβεσθήναι 

τούς  πολέμους  τούτους,  καί  αύτός  άφίξομαι  πάντως.  Τί  τής  ψυχής  έκείνης 
ήμερώτερον  γένοιτ'  άν;  Αίσχυνέσθωσαν  "Ελληνες  λοιπόν  μάλλον  δε  μή 
αίσχυνέσθωσαν,  άλλα  παιδευέσθωσαν,  καί  την  οίκείαν  αφέντες  πλάνην  έπανίτωσαν 
έπΐ  την  τού  Χριστιανισμού  δύναμιν,  άπό  τού  βασιλέως,  άπό  τού  ίερέως  μαθόντες  την 
παρ'  ήμϊν  φιλοσοφίαν.  Ούδέ  γάρ  μέχρι  τούτων  έστη  τότε  ό  θεοφιλέστατος  βασιλεύς, 
άλλ'  έπειδή  και  τής  πόλεως  έξήλασεν  ό  ίερεύς  και  διέβη  την  θάλασσαν,  έπεμψε  καί 
έκεϊ  τινας  περιεργαζόμενος  και  πολυπραγμονών,  μή  ποτέ  τρίβη  τον  χρόνον,  και  τή 
πόλει  την  ηδονήν  έξ  ήμισείας  ποιή,  έξω  την  έορτήν  έπιτελών.  Ποιος  πατήρ  ήμερος 
τοσαύτην  άν  ύπέρ  των  ύβρικότων  έποιήσατο  σπουδήν;  Ειπω  τι  και  έτερον  τού 
δικαίου  έγκώμιον.  Ταϋτα  γάρ  άνύσας,  ούκ  έσπευσεν,  ώς  άν  εϊ  τις  έτερος  δόξης  έρών, 
αύτός  τα  γράμματα  τί  λύοντα  την  κατήφειαν  ήμϊν  έκείνην  κομίσαι·  άλλ'  έπειδή 
σχολαιότερον  έβάδιζεν,  έτερόν  τινα  των  ίππους  έλαύνειν  είδότων  ήξίωσε 
προλαβεϊν,  καί  κομίσαι  τή  πόλει  τα  εύαγγέλια  ώστε  μή  τή  μελλήσει  τής  έπανόδου 
τής  έαυτοϋ  την  άθυμίαν  έπιταθήναι.  Το  γάρ  σπουδαζόμενον  αύτω  μόνον  ήν,  ούχ 
όπως  αύτός  έ'λθοι  φέρων  τα  χρηστά  ταϋτα  καί  πολλής  ηδονής  γέμοντα,  άλλ'  όπως 
ταχέως  ή  πατρίς  ήμϊν  άναπνεύσειεν.  Όπερ  ούν  τότε  έποιήσατε  στεφανώσαντες  την 
άγοράν,  καί  λύχνους  άψαντες,  καί  στιβάδας  προ  των  έργα  στη  ρίων  συνθέντες,  καί 
ώσπερ  άρτι  τής  πόλεως  τεχθείσης,  οΰτω  πανηγυρίσαντες·  τούτο  έτέρως  διά  παντός 
ποιείτε  τού  χρόνου,  μή  τοΐς  άνθεσιν,  άλλ'  άρετή  στεφανούμενοι,  τό  φως  τό  άπό  των 
έργων  άπτοντες  κατά  την  ψυχήν  την  ύμετέραν,  εύφροσύνην  εύφραινόμενοι 
πνευματικήν,  καί  τώ  Θεω  διηνεκώς  ύπέρ  τούτων  απάντων  εύχαριστοΰντες  μή 
διαλείπωμεν,  μηδ'  ότι  μόνον  έ'λυσε  τά  δεινά,  άλλ’  ότι  καί  συνεχώρησεν  αύτά 
γενέσθαι,  καί  πολλήν  αύτω  χάριν  όμολογώμεν  δι’  άμφοτέρων  γάρ  ήμϊν  την  πόλιν 
έκόσμησε.  Ταϋτα  δέ  πάντα  κατά  τό  προφητικόν  λόγιον  άναγγείλατε  τοΐς  τέκνοις 
ύμών,  καί  τά  τέκνα  ύμών  τοΐς  τέκνοις  αύτών,  κάκεΐνοι  πάλιν  είς  γενεάν  έτέραν,  ΐνα 
άπαντες  οί  μέχρι  τής  συντέλειας  γινόμενοι  την  τού  Θεού  φιλανθρωπίαν  την  έπί  τή 
πόλει  γεγενημένην  μαθόντες,  μακαρίζωσι  μεν  ημάς  τούς  τοσαύτης  άπολαύσαντας 
εύνοιας,  θαυμάζωσι  δέ  ημών  τον  δεσπότην  τον  οΰτω  καταπίπτουσαν  την  πόλιν 
άναστήσαντα,  κερδάνωσι  δέ  καί  αύτοί,  διά  πάντων  τών  γεγενημένων  προς 
εύλάβειαν  συνωθούμενοι.  Ού  γάρ  δη  μόνον  ημάς,  εί  μνημονεύοιμεν  αύτών 
διηνεκώς,  άλλά  καί  τούς  μεθ'  ημάς  γινομένους,  τά  μέγιστα  τών  συμβάντων  ήμϊν  ή 
ιστορία  49.221  ώφελήσαι  δυνήσεται.  "Απερ  ούν  άπαντα  λογιζόμενοι,  μή  μόνον  έν  τή 
λύσει  τών  δεινών,  άλλά  καί  έν  τή  συγχωρήσει  τών  δεινών  εύχαριστώμεν  άεί  τώ 
φιλανθρώπω  Θεω,  άπό  τε  τών  θείων  Γραφών,  άπό  τε  τών  ήμϊν  συμβάντων  αύτό  δη 
τούτο  μαθόντες,  ώς  άπαντα  άεί  προς  τό  δέον  49.222  ήμϊν  οίκονομεϊ  μετά  τής  αύτω 
πρεπούσης  φιλανθρωπίας·  ής  γένοιτο  διηνεκώς  ημάς  άπολαύοντας,  καί  τής 
βασιλείας  τών  ούρανών  έπιτυχεϊν,  έν  Χριστώ  Ιησού  τώ  Κυρίω  ημών,  φ  ή  δόξα  καί 
τό  κράτος  είς  τούς  αιώνας  τών  αιώνων.  Αμήν. 


1  Ερευνητικό  έργο:  ΔΡΟΜΟΙ  ΤΗΣ  ΠΙΣΤΗΣ  -  ΨΗΦΙΑΚΗ  ΠΑΤΡΟΛΟΓΙΑ.  Εργαστήριο  Διαχείρισης  Πολιτισμικής  Κληρονομιάς,  νννννν.οθΟΘΒη.ατ/ουΙίυτοΙίΘο/οΙιιηΙ; 

